

الْكُفْرُ
فِي تَفْسِيرِ الْقُرْآنِ

الكَوْثَرُ
بِسْمِ اللَّهِ الرَّحْمَنِ الرَّحِيمِ
فِي تَفْسِيرِ الْقُرْآنِ

جلد ہشتم

سُورَةُ فَصَّلَتْ ٣١ تا سُورَةُ الْحَشْرِ ٥٥

مُحَمَّدُ بْنُ عَبْدِ اللَّهِ بْنِ جَعْفَرٍ



مُصْبِحُ الْقُرْآنِ ثَرْسِطْ - لَاهُور

تفسیر القرآن

فصلت ۴۱۔ شعراء ۴۲۔ زخرف ۴۳۔ دخان ۴۴۔ جائیة ۴۵۔
 احقاف ۴۶۔ محمد ۴۷۔ فتح ۴۸۔ حجرات ۴۹۔ ق ۵۰۔
 ذاریات ۵۱۔ طور ۵۲۔ نجم ۵۳۔ قمر ۵۴۔ رحمن ۵۵



نام کتاب: الکوثر فی تفسیر القرآن (جلد ہشتم)
 مفسر: محسن علی نجفی
 کمپوزنگ و فارمنگ: خادم حسین
 انتظامی امور: علی حیدری
 تعداد: ایک ہزار
 بار اول: محرم الحرام ۱۴۳۶ھ نومبر ۲۰۱۴ء
 بار دوم: ربیع الاول ۱۴۳۷ھ جنوری ۲۰۱۶ء
 قطع: عاشق شاہ زیب پریس۔ لاہور
 پیشکش: جامعۃ الکوثر۔ اسلام آباد
 ناشر: مصباح القرآن ٹرسٹ۔ لاہور
 فون: 0321 448 1214
 ای میل: info@misbahulqurantrust.com
 ویب: www.misbahulqurantrust.com

اس کتاب میں نقل شدہ اکثر روایات کے متن اور حوالوں کی اصلاح و تطبیق، کتب احادیث پر مبنی سافٹ ویئر ”جامع الاحادیث“ تیار کردہ کمپیوٹر ریسرچ سینٹر آف اسلامک سائنسز اور المدینہ سے کی گئی ہے۔
 نہج البلاغہ کے اکثر اقتباسات کا ترجمہ نہج البلاغہ ترجمہ مفتی جعفر حسینؒ مطبوعہ امامیہ کتب خانہ لاہور سے نقل کیا گیا ہے۔
 تشریح کلمات مفردات القرآن راغب اصفہانی، ترجمہ مولانا محمد عبدہ فیروز پوری سے ماخوذ ہے۔

ملنے کا پتہ: محمد علی بک ایجنسی۔ کراچی کمپنی۔ اسلام آباد
 معراج کمپنی۔ غزنی سٹریٹ۔ اردو بازار۔ لاہور

بِسْمِ اللّٰهِ الرَّحْمٰنِ الرَّحِیْمِ

عرض ناشر

قارئین کرام!

السلام علیکم ورحمۃ اللہ وبرکاتہ

اَلْحَمْدُ لِلّٰهِ! مصباح القرآن ٹرسٹ عہد حاضر کی بعض عظیم ترین تفاسیر و تالیفات کی نشر و اشاعت کے سلسلے میں ایک عظیم اور ہر وقت مرکز کی حیثیت سے امت مسلمہ کے لیے اپنی عاجزانہ خدمات انجام دے رہا ہے۔ ادارہ ہذا کی یہ شہرت اللہ تعالیٰ کے فضل و کرم اور آپ حضرات کی تائید و اعانت کا ثمرہ ہے۔ خالق کائنات نے ”انسان“ کو روح و بدن سے مرکب، عقل سلیم اور قوت گویائی کی نعمت سے مالا مال فرما کر موجودات عالم میں منفرد و ممتاز مقام عطا فرمایا ہے۔ جس طرح بدن کو اپنے ہی اعضا کی تقویت و ارتقا کے لیے خوراک کی ضرورت ہوتی ہے۔ اسی طرح روح کی بلندی اور تازگی کے لیے زہد و تقویٰ سے ملبوس ہو کر علمی تفکر کے میدان میں اترا پڑتا ہے۔ روحانی تسکین اور معرفت کی بلندیوں سے فیض یاب ہونے کے لیے آیات قرآن پر غور و فکر کرنا، اس کے رموز و حقائق کو سمجھنا اور فرمودات الہی پر عمل پیرا ہو کر اپنی زندگی گزارنا آخرت کی کامیابی کا باعث ہے۔

بلاشبہ قرآن مجید دین اسلام کا حقیقی آئین و دستور ہے۔ دنیا کے ہر طبقہ اور ہر نسل کو اپنی استعداد کے مطابق اس سے استفادہ کرنا چاہیے۔ چنانچہ حضرت امام رضا علیہ السلام سے منقول روایت میں حضرت امام صادق علیہ السلام سے سوال کیا گیا: کیا وجہ ہے کہ قرآن مجید کو جس قدر بیان اور نشر کیا جاتا ہے اسی قدر اس میں مزید تازگی آ جاتی ہے؟ جواب میں امام علیہ السلام نے فرمایا: ”اللہ تعالیٰ نے قرآن کریم کو نہ ایک زمانے کے ساتھ مخصوص فرمایا، نہ کچھ لوگوں کے ساتھ بلکہ یہ ہر دور میں جدت اور ہر قوم کے لیے قیامت تک تازگی رکھتا ہے۔“

کامیاب زندگی گزارنے کے لیے دنیا کے ہر شخص کے لیے قرآنی آیات کے مفہوم اور تفاسیر کا سمجھنا ضروری ہے۔ اس ضرورت کے پیش نظر علمائے اسلام نے عربی، فارسی، انگریزی اور دیگر کئی زبانوں میں قرآن مجید کی بہت سی تفاسیر اور تراجم مرتب فرمائے ہیں۔ اس سلسلے میں برصغیر پاک و ہند کے اہل تشیع و اہل

سنت علماء نے بھی اردو زبان میں قرآن کریم کے متعدد تراجم و تفاسیر پیش کیے ہیں۔ پاکستان میں اردو زبان میں طبع شدہ اکثر تراجم و تفاسیر لکھنؤ (انڈیا) کے مترجمین و مفسرین کی محنت کا نتیجہ ہیں۔ لکھنؤ کی اردو پاکستان کی موجودہ اردو سے ذرا مختلف ہے۔

دنیا کا ہر شخص دوسری زبانوں کے علاوہ اپنی قومی زبان بلکہ اپنے خطے کی زبان سے زیادہ مانوس ہوتا ہے لہذا خطے کی موجودہ اردو زبان کے پیش نظر اور قرآنی تصریحات کے بارے میں نئی نسل کی طرف سے اٹھنے والے سوالات کے جوابات اور جدید معاندانہ تحریروں اور الزام تراشیوں کے مقابلے میں مکتب اہل بیت علیہم السلام کا موقف بیان کرنے کے لیے ۱۰ جلدوں پر مشتمل زیر نظر تفسیر قرآن ”الکوثر فی تفسیر القرآن“ کی جلد ہفتم قارئین کرام کی خدمت میں پیش کی جا رہی ہے۔ یہ تفسیری مجموعہ حجۃ الاسلام والمسلمین الشیخ محسن علی نجفی مدظلہ العالی کی غیر معمولی مساعی اور شبانہ روز محنت کا ثمر ہے۔ خداوند عالم اُن کا سایہ ہمارے سروں پر قائم و دائم رکھے اور انہیں طاقت و صحت کی نعمت سے سرفراز فرمائے۔

اراکین مصباح القرآن ٹرسٹ قبلہ موصوف کا تہ دل سے شکریہ ادا کرتے ہیں کہ انہوں نے ادارہ ہذا کو یہ تفسیری مجموعہ پرنٹ کرنے کی اجازت مرحمت فرمائی۔

مزید برآں آپ ہماری کتب مصباح القرآن ٹرسٹ کی ویب سائٹ:

www.misbahulqurantrust.com

کے ذریعے گھر بیٹھے بھی پڑھ سکتے ہیں۔

ہمیں اُمید ہے کہ صاحبان علم و تحقیق حسب سابق مصباح القرآن ٹرسٹ کی اس کوشش کو بھی پسندیدگی کی نظر سے دیکھیں گے۔ اس گوہر نایاب سے بھرپور علمی و عملی استفادہ فرمائیں گے اور ادارے کو اپنی قیمتی تجاویز و آراء سے ضرور مستفید فرمائیں گے۔

والسلام

اراکین


مصباح القرآن ٹرسٹ لاہور۔

پاکستان



سُورَةُ فَصَّلَاتٍ





اللَّهُمَّ صَلِّ عَلَى مُحَمَّدٍ

اس سورۃ مبارکہ کا نام حَمَّ سجدۃ ہے چونکہ شروع میں حَمَّ ہے اور اس میں ایک آیت سجدہ ہے جس پر سجدہ واجب ہے اس لیے اس سورۃ کو حَمَّ سجدۃ کہا گیا۔ اس سورۃ مبارکہ کو فصلت اور مصابیح کا بھی نام دیا گیا ہے لیکن ائمہ علیہم السلام کی روایات میں اس سورۃ کو حَمَّ سجدۃ کے نام سے یاد کیا گیا ہے۔ یہ سورۃ مکی ہے۔ بعض آیات سے معلوم ہوتا ہے کہ یہ سورۃ مکی زندگی میں نہایت مشکل حالات میں نازل ہوئی ہے کہ مشرکین رسول اللہ ﷺ کے خلاف ہر حربہ استعمال کر رہے تھے۔

فضیلت: ابی بن کعب راوی ہیں کہ رسول اللہ ﷺ نے فرمایا:

مَنْ قَرَأَ حَمَّ السَّجْدَةِ أَعْطِيَ بِعَدَدِ
كُلِّ حَرْفٍ مِنْهَا عَشْرَ حَسَنَاتٍ ۚ

حضرت امام جعفر صادق علیہ السلام سے روایت ہے:

من قرأ سورة حَمَّ السجدة كانت
له نوراً يوم القيامة مد بصره و
سروراً و عاش في هذه الدنيا
مغبوطاً محموداً ۚ

جو سورہ حَمَّ سجدہ کی تلاوت کرتا ہے اسے
قیامت کے دن تاحدنگاہ روشنی اور خوشی ملے گی اور
دنیا میں قابل رشک، قابل ستائش زندگی نصیب
ہوگی۔

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

۱۔ حاء، میم۔

حَمَّ ۝

۲۔ خدائے رحمن رحیم کی نازل کردہ (کتاب) ہے۔

تَنْزِيلٌ مِنَ الرَّحْمَنِ الرَّحِيمِ ۝

تفسیر آیات

یہ کتاب اس ذات کی نازل کردہ ہے جو رحمن اور رحیم ہے۔ اس کی تشریح کے لیے ملاحظہ ہو سورہ فاتحہ۔

اس آیت سے یہ بات بھی مترشح ہوتی ہے کہ قرآن مجید کا نزول اللہ تعالیٰ کی رحمت کا ایک مظہر ہے اور انسانیت کے لیے اپنے اندر دنیا و آخرت دونوں سے متعلق بے پایاں رحمتوں کا ایک سمندر لیے نازل ہوا ہے۔

كِتَابٌ فَصَّلْتَ آيَاتَهُ قُرْآنًا عَرَبِيًّا ۳۔ ایسی کتاب جس کی آیات کھول کر بیان کی گئی ہیں، ایک عربی (زبان کا) قرآن علم رکھنے والوں کے لیے۔ لِقَوْمٍ يَعْلَمُونَ ⑤

تفسیر آیات

۱۔ كِتَابٌ فَصَّلْتَ آيَاتَهُ: قرآن ایک ایسی کتاب ہے جس کی آیات اور مضامین میں کسی قسم کی پیچیدگی اور ابہام نہیں ہے۔ دلائل واضح، براہین غیر مبہم ہیں۔ کسی آیت کا دوسری آیت سے اختلاط نہیں ہے، نہ ایک مضمون دوسرے مضمون سے متصادم ہے کہ اسے اپنا دستور حیات بنانے کے لیے کوئی مشکل پیش آئے۔ قرآنی اسلوب بیان میں وضاحت کو بنیاد بنایا گیا ہے تاکہ اس میں غور کرنے والے اس سے روشنی حاصل کر سکیں اور فہم سلیم رکھنے والے اس کے ملکوتی مفاہیم سے فیض لے سکیں۔

۲۔ قُرْآنًا عَرَبِيًّا: اس قرآن کو عربی زبان میں نازل کر کے جس قوم کو اس مشن کا ہر اول دستہ قرار دیا گیا اس کے لیے کوئی عذر نہیں چھوڑا۔ چنانچہ عربوں کے سادہ فہم لوگ بھی اس کلام کو اچھی طرح سمجھتے تھے۔ چنانچہ اصمعی نے آیۃ وَ السَّارِقِ وَ السَّارِقَةُ فَاقْطَعُوا أَيْدِيَهُمَا... ل کے ذیل میں جو واقعہ لکھا ہے وہ بہترین مثال ہے۔ لکھتے ہیں:

میں نے اس آیت کی تلاوت کرتے ہوئے آیت کے آخر میں غفور رحیم پڑھا تو ایک عرب بدو نے کہا: یہ کس کا کلام ہے؟ میں نے کہا: اللہ کا کلام ہے۔ بولا: پھر پڑھو۔ میں نے پھر غفور رحیم پڑھا۔ پھر میں متوجہ ہوا کہ غلط پڑھ رہا ہوں۔ جب میں نے پڑھا تو اللہ عزیز حکیم تو بدو نے کہا: اب درست پڑھا ہے۔ میں نے پوچھا: تم نے کیسے سمجھا؟ کہا: اللہ عزیز و حکیم ہے تو ہاتھ کاٹنے کا حکم دیا۔ اگر غفور رحیم کا ذکر

آتا تو ہاتھ کاٹنے کا حکم نہ دیتا۔

ایک بدوبھی اپنے ذوق سلیم سے اس عربی سلیم سے اچھی طرح مطالب سمجھ لیتا ہے۔

۳۔ لَقَوْمٌ يَعْلَمُونَ: یہ قرآن ایسی قوم کے لیے ہے جو اس کے معانی کا علم رکھتی ہے خواہ عرب

ہو یا غیر عرب چونکہ قرآن کے معانی کا علم حاصل کرنے کے لیے عرب ہونا ضروری نہیں ہے۔ یہ اس صورت

میں ہے اگر ہم يَعْلَمُونَ کے بعد معانیہ کو مفعول تصور کرتے ہیں۔ اگر ہم يَعْلَمُونَ کو متروک المفعول

تصور کرتے ہیں تو آیت کا یہ مطلب بنتا ہے: یہ قرآن ان لوگوں کے لیے ہے جو علم رکھتے ہیں۔ یعنی قرآن

سے استفادہ وہی لوگ کرتے ہیں جو علم رکھتے ہیں۔ قرآن کی توقعات علم والوں کے ساتھ وابستہ ہیں۔

۴۔ بشارت دیتا ہے اور تنبیہ بھی کرتا ہے لیکن

ان میں سے اکثر نے منہ پھیر لیا ہے پس وہ

سننے نہیں ہیں۔

بَشِيرًا وَنَذِيرًا ۱۰ فَأَعْرَضَ

أَكْثَرُهُمْ فَهُمْ لَا يَسْمَعُونَ ۱۱

تفسیر آیات

۱۔ اس عربی قرآن میں بشارت ہے ان لوگوں کے لیے جو اس سے اپنی ابدی سعادت حاصل کرتے

ہیں اور تنبیہ ہے ان لوگوں کے لیے جو اس قرآن سے ہدایت نہیں لیتے۔ درحقیقت تنبیہ، بشارت سے کم اہمیت

نہیں رکھتی چونکہ بشارت حاصل کرنے والوں نے تنبیہ سے فائدہ اٹھایا ہے۔ تنبیہ بشارت کے لیے زمینہ ہے۔

۲۔ فَأَعْرَضَ أَكْثَرُهُمْ: لیکن ان میں سے اکثر کے پاس قبول حق کا ارادہ نہیں تھا چونکہ ان کی

عقلوں پر اندھی تقلید کا تالا لگا ہوا تھا۔

۵۔ اور وہ کہتے ہیں: جس چیز کی طرف تو ہمیں بلاتا

ہے اس کے لیے ہمارے دل غلاف میں ہیں اور

ہمارے کانوں میں بھاری پن (بہرا پن) ہے

اور ہمارے درمیان اور تمہارے درمیان پردہ حائل

ہے، پس تم اپنا کام کرو، ہم اپنا کام کرتے ہیں۔

وَقَالُوا قُلُوبُنَا فِيْۤ اَكْتٰۤىۤ مِّمَّا

تَدْعُوْنَآ اِلَيْهِ وَفِيۤۤ اٰذَانِنَا وَقْرٌۭ وَّمِنْ

بَيْنِنَا وَبَيْنِكَ حِجَابٌۭ فَاَعْمَلْ

اِنَّا عَمِلُوْنَ ۱۲

تشریح کلمات

اَكْتٰۤىۤ: (ك ن ن) الكنان۔ پردہ غلاف وغیرہ جس میں کوئی چیز چھپائی جائے۔ اس کی جمع اکتنة ہے۔

تفسیر آیات

۱۔ وَقَالُوا قُلُوبُنَا فِيْ اَكِنَّةٍ: وہ کہتے ہیں جو بات آپ کرتے ہیں وہ ہمارے دلوں میں نہیں اترتی۔ ہمارے دل غلاف کے اندر محفوظ ہیں۔ اس میں ہمارے اپنے عقائد کے خلاف کوئی بات نہیں جا سکتی۔ لہذا ہمارے دلوں میں آپ ﷺ کی دعوت کے لیے کوئی جگہ نہیں ہے۔

۲۔ وَفِيْ اٰذَانِنَا وَقُورٌ: اور ہمارے کانوں میں بہرا پن ہے جس کی وجہ سے ہم آپ ﷺ کی آواز نہیں سن سکتے۔

۳۔ وَرَمِىْنَا بَيْنَنَا وَبَيْنَكَ حِجَابًا: ہمارے اور آپ کے درمیان پردہ حائل ہے۔ مفادات، آبائی تقلید اور مصلحتوں کا پردہ ہے۔ آپ ﷺ جس دنیا میں ہیں اس سے ہم بہت دور ہیں۔

۴۔ فَاَعْمَلْ اِنَّا عَمِلُوْنَ: آپ اپنی وادی میں یہ کام کریں ہم اپنی وادی میں کام کرتے ہیں۔ فَاَعْمَلْ آپ اپنی توحیدی تحریک چلائیں۔ ہم آپ کے خلاف اپنی مشرکانہ طاقت صرف کریں گے۔

قُلْ اِنَّمَا اَنَا بَشَرٌ مِّثْلُكُمْ يُوْحَىٰ اِلَيَّْ اِنَّمَا اِلٰهُكُمْ اِلٰهُ وَّاحِدٌ فَاسْتَقِيْمُوْا اِلَيْهِ وَاسْتَغْفِرُوْهُ ط وَوَيْلٌ لِّلْمُشْرِكِيْنَ ۝۱

۶۔ کہہ دیجیے: میں بھی تم جیسا آدمی ہوں، میری طرف وحی ہوتی ہے کہ ایک اللہ ہی تمہارا معبود ہے لہذا تم اس کی طرف سیدھے رہو اور اسی سے مغفرت مانگو اور تباہی ہے ان مشرکین کے لیے۔

تفسیر آیات

اس آیت کی تشریح کے لیے سورہ کہف آیت ۱۱۰ ملاحظہ فرمائیں۔

فَاَسْتَقِيْمُوْا اِلَيْهِ: اس واحد معبود کی طرف سیدھے رہو۔ دائیں بائیں طرف انحراف نہ کرو۔ تمہاری منزل ایک ہی رب کی بندگی ہے۔ اس سے انحراف کرنے والے ہلاکت میں ہیں۔

الَّذِيْنَ لَا يُؤْتُوْنَ الزَّكٰوةَ وَهُمْ بِالْآخِرَةِ هُمْ كٰفِرُوْنَ ۝۱

۷۔ جو زکوٰۃ نہیں دیتے اور جو آخرت کا انکار کرتے ہیں۔

تفسیر آیات

ہلاکت ہے ان مشرکین کے لیے جو زکوٰۃ ادا نہیں کرتے۔ یہ سورہ مکہ میں بعثت کے ابتدائی سالوں



میں نازل ہوئی ہے جب زکوٰۃ ابھی واجب نہ تھی۔ زکوٰۃ کا حکم مدینہ میں نافذ ہوا ہے۔ لہذا یہاں زکوٰۃ سے مراد اصطلاحی زکوٰۃ نہیں ہے بلکہ مطلق صدقہ ہے کہ مشرکین ایام حج میں مسلمانوں پر کچھ خرچ کرنے سے پرہیز کرتے تھے یا یہ کہ مشرکین مال کی محبت زیادہ رکھتے تھے اور غریب پروری کی حس ان میں نہیں تھی جو بہت بری صفت ہے۔

واضح رہے زکوٰۃ کے واجب ہونے کا حکم مدینہ میں نافذ ہوا لیکن یہ لفظ واجب زکوٰۃ کے علاوہ ہر قسم کے مالی انفاق کے لیے متعدد کئی سورتوں میں استعمال ہوا ہے۔

ملاحظہ ہو اعراف آیت ۱۵۶، نمل آیت ۳، لقمان آیت ۴، مزمل آیت ۲۰۔

اس سے یہ بات واضح ہو جاتی ہے کہ قرآن میں زکوٰۃ کا لفظ ہر اس مال کے لیے استعمال کیا گیا ہے جو راہ خدا میں خرچ کیا جائے۔ خواہ واجب ہو یا مستحب ہو۔ واجب زکوٰۃ میں زکوٰۃ، عشر، خمس، فطرہ، کفارات وغیرہ سب شامل ہیں۔ بعد میں فقہاء نے فقہی ابواب مترتب کرتے ہوئے واجب زکوٰۃ کے لیے یہی لفظ زکوٰۃ مختص کیا اور دیگر واجبات کے لیے دیگر الفاظ جیسے خمس، فطرہ وغیرہ مختص کیا۔

۸۔ لَیْکِنْ جَوْلُکُمْ اِیْمَانٌ لَّائِے اَوْرِ اَعْمَالٌ صَالِحٌ بِجَا
لَهُمْ اَجْرٌ غَیْرُ مَمْنُوْنٍ ﴿۸﴾ لائے یقیناً ان کے لیے نہ ختم ہونے والا ثواب ہے۔

تفسیر آیات

ایمان اور صالح اعمال بجالانے والوں کو جو اجر و ثواب ملے گا اس کا یہ وصف ہوگا کہ وہ ممنون نہ ہوگا۔ ممنون کے دو معنی مشہور ہیں: ایک یہ غیر مقطوع، دائمی ثواب ہوگا۔ دوسرے معنی یہ ہیں کہ یہ ثواب ایسا ہوگا جس کا احسان بتایا نہیں جائے گا۔ احسان کرنے کے بعد احسان جتلا نا ایک معیوب عمل ہے۔

حضرت علیؑ سے روایت ہے:

اٰخِیُوْا الْمَعْرُوْفَ بِاَمَّا تِیْہِ، فَاِنَّ الْمِنَّةَ
تَهْدِمُ الصَّبِیْعَةَ۔^۱

لہذا جنت میں جو نعمتیں میسر ہوں گی انہیں جتلا یا نہیں جائے گا کیونکہ جتانے سے ذہن پر ناقابل

تلافی بوجھ آ جاتا ہے۔ چنانچہ فرمایا:

قَوْلٌ مَّعْرُوْفٌ وَمَغْفِرَةٌ خَيْرٌ مِّنْ صَدَقَةٍ
یَسْبُغُهَا اَدْوٰی...^۲

نرم کلامی اور درگزر کرنا اس خیرات سے بہتر ہے جس کے بعد (خیرات لینے والے کو) ایذا دی جائے۔

قُلْ أَبِئْسَ مَا كُنْتُمْ تَكْفُرُونَ بِالذِّئْبِ ۹۔ کہہ دیجیے: کیا تم اس ذات کا انکار کرتے ہو
خَلَقَ الْأَرْضَ فِي يَوْمَيْنِ اور اس کے لیے مد مقابل قرار دیتے ہو جس
وَتَجْعَلُونَ لَهُ أُنْدَادًا ذَلِكُمْ رَبُّ الْعَالَمِينَ ۱۰
نے زمین کو دو دن میں پیدا کیا؟ وہی تو عالمین
کا پروردگار ہے۔

تفسیر آیات

۱۔ قُلْ أَبِئْسَ مَا كُنْتُمْ تَكْفُرُونَ: کہہ دیجیے تمہارا رب اور تمہاری زندگی چلانے والا وہ ہے جس نے
زمین کو دو یوم میں خلق کیا۔ یوم سے مراد اس کائنات کے وجود میں آنے کے بعد کا دن نہیں ہو سکتا چونکہ یہ
ان دنوں کے وجود میں آنے سے پہلے کا ذکر ہے۔ لہذا یوم سے مراد یہاں مرحلہ لینا پڑے گا۔ دو مرحلوں
سے مراد ممکن ہے وہ دو مرحلے ہوں جن سے زمین موجودہ شکل اختیار کرنے کے لیے گزری ہے۔
پہلے مرحلے میں زمین سیال مادے کی صورت میں تھی۔ اس وقت زمین کا اندرونی حصہ سیال اور
آتشیں تھا لہذا کسی زمانے میں پورا کرۂ ارض سیال تھا۔ دوسرے مرحلے میں اس کے اوپر کی سطح سرد ہونا شروع
ہوئی۔ ارضیاتی ماہرین کا تخمینہ ہے کہ زمین کے اوپر کے حصے کو سرد ہونے میں دو ہزار ملین سال لگے ہیں۔
۲۔ وَتَجْعَلُونَ لَهُ أُنْدَادًا: پھر بھی تم اللہ کے لیے مد مقابل قرار دیتے ہو۔ کیا اس مد مقابل کا اس
زمین کی تخلیق میں، اس زمین کو دو مرحلوں میں موجودہ شکل میں لانے میں کوئی حصہ ہے؟
۳۔ ذَلِكُمْ رَبُّ الْعَالَمِينَ: عالمین کا رب وہ ہے جس نے اس زمین کو تمہارے لیے آمادہ کیا ہے۔

وَجَعَلَ فِيهَا رَوَاسِيَ مِنْ فَوْقِهَا ۱۰۔ اور اسی نے زمین میں اس کے اوپر پہاڑ
بنائے اور اس میں برکات رکھ دیں اور اس
میں چار دنوں میں حاجت مندوں کی ضروریات
کے برابر سامانِ خوراک مقرر کیا۔
أَرْبَعَةَ أَيَّامٍ ۱۱۔ سَوَاءٌ لِّلسَّالِفِينَ ۱۰

تفسیر آیات

۱۔ وَجَعَلَ فِيهَا رَوَاسِيَ مِنْ فَوْقِهَا: اللہ تعالیٰ نے زمین کے اوپر پہاڑ بنا دیے۔ جس سے اس
زمین میں ٹھہراؤ آ گیا۔ اس کا اندرونی حصہ مائع اور سیال صورت میں ہے اور زمین کی سطح جامد صورت میں
ہے۔ اگر پہاڑ نہ ہوتے تو حرکت زمین کی وجہ سے اس کی بیرونی سطح ڈول جاتی۔ اس طرح پہاڑوں نے
زمین کو ڈولنے سے محفوظ رکھا ہے۔

۲۔ بَرَلَتْ فِيهَا: اور اس میں برکتیں رکھ دیں۔ ایک مہربان ماں کی مانند، آرام دہ گہوارے کی طرح بنا دیا جس میں نہ صرف انسانی زندگی برقرار رکھنے کے لیے ضرورت کی چیزیں فراہم ہیں بلکہ انسانی مختلف اذواق کی تسکین کا سامان بھی ہے۔ ایک فیاض خاک خلق فرمائی۔ اس کے ساتھ لطیف ہوا اور سیال پانی خلق فرما کر ان پر سورج کی حرارت ڈال دی جس نے پانی کو ہوا میں اٹھایا۔ بارشیں بنائیں، نہریں، چشمے جاری کیے۔ اسی حرارت نے پانی اور ہوا کے ساتھ مل کر زمین کو نمو کی طاقت بخشی۔ ان سب نے مل کر کرۂ ارض کو ہر برکت بنا دیا۔

۳۔ وَقَدَّرَ فِيهَا أَقْوَاتَهَا: اس کرۂ ارض کے باشندوں کے لیے روزی کی تقدیر سازی کی۔ اہل زمین کی معیشت کے لیے ضروری چیزوں کی حدود و قیود کا تعین فرمایا۔ ان چیزوں کی خاصیت اور فعالیت مقرر فرمائی۔ یہ تکوین و تخلیق کے مراحل کی بات ہے۔

۴۔ فِي أَرْبَعَةِ آيَاتٍ: پہاڑوں کی تشکیل، زمین با برکت بنانے اور اہل ارض کے لیے روزی اور معیشت فراہم کرنے میں چار دن لگے۔ بعض بزرگ مفسرین کے نزدیک ان چار دنوں سے مراد سال کے چار موسم ہیں جو زمین کی موجودہ شکل میں آنے کے بعد وجود میں آئے ہیں۔ اس نظریے کے تحت ان آیات میں کائنات کی تخلیق کے بارے میں چار دنوں کا ذکر ہے۔ باقی دو دنوں کا ذکر نہیں ہے اور ما بینہما کا بھی ذکر نہیں ہے۔

ایک نظریہ یہ ہے کہ زمین کی تخلیق پر دو دن لگ گئے اور زمین کو قابل سکونت بنانے پر بھی دو ہی دن لگے ہیں۔ مجموعاً چار دن ہو گئے۔ اس نظریے کے مطابق ان دونوں آیتوں کا مفہوم اس طرح بنتا ہے:

تم اس اللہ کے منکر ہو جس نے دو دن میں زمین بنائی۔ اس کے اوپر پہاڑ بنائے۔ اس میں برکتیں رکھ دیں اور سامان معیشت فراہم فرمایا چار دنوں میں۔

ان چار دنوں میں وہ دو دن بھی شامل ہیں جس کا ذکر زمین بنانے کے بارے میں ہوا ہے۔

۵۔ سَوَاءٌ لِّلسَّالِبِينَ: زمین کے باشندوں کو ان کی ضرورت کے مطابق روزی فراہم فرمائی۔ قرآنی تعبیر کا لفظی ترجمہ ہے: سوال کرنے والوں کے مطابق۔ سوال سے مراد ان کی احتیاج کی زباں حال ہے نیز سوال میں صرف ضروری اور لازمی چیزیں ہی نہیں ہیں۔ یہ انسان من و سلوی کے باوجود مسور اور پیاز اور اپنے ذوق کی تسکین کے لیے مختلف لذتوں کی چیزوں کا سوال کرتا ہے۔ یہ سب اللہ نے فراہم فرمائی ہیں۔

تُمْرًا اسْتَوَىٰ إِلَى السَّمَاءِ وَهِيَ
دُخَانٌ فَقَالَ لَهَا وَ لِلْأَرْضِ ائْتِيَا
طَوْعًا أَوْ كَرْهًا قَالَتَا أَتَيْنَا
۱۱۔ پھر وہ آسمان کی طرف متوجہ ہوا جو اس وقت
دھواں تھا پھر آسمان اور زمین سے کہا: دونوں آ
جاؤ خواہ خوشی سے یا کراہت سے، ان دونوں

طَّابِعِينَ ①

نے کہا: ہم بخوشی آگئے۔

تفسیر آیات

۱۔ ثُمَّ اسْتَوَىٰ إِلَى السَّمَاءِ: لفظ اسْتَوَىٰ کے بعد علیٰ مذکور ہے تو اس صورت میں اسْتَوَىٰ کا مطلب استقرار ہوتا ہے۔ جیسے ثُمَّ اسْتَوَىٰ عَلَى الْعَرْشِ اور اگر اسْتَوَىٰ کے بعد اِنیٰ مذکور ہے تو اس صورت میں اسْتَوَىٰ متوجہ ہونے کے معنوں میں ہوتا ہے۔ اس آیت میں السَّمَاءِ بنانے کے قصد و ارادہ کے لیے یہ لفظ استعمال ہوا ہے۔ لفظ ثُمَّ سے تاخیر زمان مراد لینا ضروری نہیں ہے۔ یہ لفظ ترتیب بیانی کے لیے بھی استعمال ہوتا ہے جیسے ترتیب زمان کے لیے ہوتا ہے۔ آسمانوں اور زمین کی تخلیق میں تقدیم و تاخیر پر بحث غیر ضروری ہے چونکہ ارادۃ الہیٰ زمانی نہیں ہے۔ خود زمانہ مخلوق خدا ہے۔

۲۔ وَهِيَ دُحَّانٌ: جب یہ آسمان ابھی دھوئیں کی حالت میں تھا اس وقت اسے خلق کرنے کا ارادہ فرمایا۔ دھوئیں سے مراد وہ منتشر مادہ ہو سکتا ہے جو کائنات کی تخلیق سے پہلے فضا میں ایک غبار کی طرح پھیلا ہوا تھا۔ ممکن ہے یہ مادہ وہی ہو جسے آج کل کے سائنسدان سحابیے (Nebula) کہتے ہیں۔ تاہم ان سائنسی نظریات پر، جو تھیوری کے مراحل میں ہوتے ہیں، قرآنی حقائق کا انطباق کرنا درست نہیں ہے۔

۳۔ فَقَالَ لَهَا وَاِلَّاَرْضِ اَنْتِيَا: پھر اللہ نے آسمان اور زمین کو بلایا کہ عدم سے منصفہ وجود میں آ جاؤ۔ نیستی سے صفحہ ہستی پر نمودار ہو جاؤ۔ یہ ارادۃ الہیٰ کے لفظ شئنیٰ کی طرح ایک لفظی تعبیر ہے۔

۴۔ طَوْعًا اَوْ كَرْهًا: خوشی یا کراہت سے۔ ارض و سما کے لیے خوشی اور کراہت کا موجود ہونا شعور کی دلیل ہے جیسا کہ سورۃ الزلزال میں فرمایا:

يَوْمَئِذٍ تُحَدِّثُ أَخْبَارَهَا ۗ يَا أَيُّهَا رَبُّكَ
أَوْحَىٰ لَهَا ۗ

اس دن وہ اپنے حالات بیان کرے گی۔ کیونکہ آپ کے رب نے اسے ایسا کرنے کا حکم دیا تھا۔ زمین اپنی پشت پر رونما ہونے والے اعمال عباد کی گواہی دے گی۔ لہذا زمین کا گواہی دینا اور اللہ تعالیٰ کی طرف سے اس کو حکم ملنا شعور کی دلیل ہے۔

نیز اس حکم میں خوشی اور کراہت میں سے ایک کے انتخاب کا بھی اشارہ ملتا ہے اور انتخاب دلیل شعور ہے۔

۵۔ قَالَتَا أَتَيْنَا طَّابِعِينَ: اللہ کے حکم تکوینی کی اطاعت کا اظہار ہے کہ ہم خوشی یعنی فطرت سے مانوس ہو کر حکم کی تعمیل کرتے ہیں۔ اگرچہ تخلیق الہیٰ عین فطرت ہے اور طوعاً کے علاوہ دوسری صورت واقع نہیں ہو سکتی تاہم عام فہم لفظوں میں حکم الہیٰ کے نفاذ کے لیے یہ تعبیر اختیار فرمائی۔ اس کے علاوہ اور جو کچھ

اس سلسلے میں کہا جاتا ہے وہ ظن و تخمین اور مفروضے کے علاوہ کچھ نہیں ہے۔

۱۲۔ پھر انہیں دو دنوں میں سات آسمان بنا دیے اور ہر آسمان میں اس کا حکم پہنچا دیا اور ہم نے آسمان دنیا کو چراغوں سے آراستہ کیا اور محفوظ بھی بنایا، یہ سب بڑے غالب آنے والے، دانا کی تقدیر سازی ہے۔

فَقَضَاهُنَّ سَبْعَ سَمَاوَاتٍ فِي يَوْمَيْنِ وَأَوْحَىٰ فِي كُلِّ سَمَاءٍ أَمْرَهَا ۗ وَزَيَّنَّا السَّمَاءَ الدُّنْيَا بِمَصَابِيحَ ۗ وَحِفْظًا ۗ ذَٰلِكَ تَقْدِيرُ الْعَزِيزِ الْعَلِيمِ ﴿۱۷﴾

تفسیر آیات

۱۔ فَقَضَاهُنَّ سَبْعَ سَمَاوَاتٍ فِي يَوْمَيْنِ: یہ دخان دو دن یا دو مرحلوں میں سات آسمان کی صورت میں آ گیا۔ ان مرحلوں کے بارے میں بشر کو کسی قسم کا کوئی علم نہیں ہے اور جو کچھ اس سلسلے میں کہا جاتا ہے وہ ظن و تخمین اور مفروضے کے علاوہ کچھ نہیں ہے۔

۲۔ وَأَوْحَىٰ فِي كُلِّ سَمَاءٍ أَمْرَهَا: اور ان سات آسمانوں میں سے ہر ایک آسمان کو اس سے متعلق حکم بتا دیا۔ ہر ایک آسمان کو اپنا اپنا نظام دے دیا۔ اس سے بظاہر اشارہ ملتا ہے کہ ہر آسمان کا نظام، تصور، زمان و مکاں و دیگر فیزیکی خصوصیات، اقدار اور پیمانے مختلف ہیں۔ جس طرح زمین کی کشش سے نکلنے کے بعد اوپر اور نیچے کا تصور بدلتا ہے ممکن ہے دوسرے آسمانوں میں تمام یا بیشتر پیمانے بدل جاتے ہوں۔ چنانچہ جنت کی زندگی کے بارے میں معلوم ہے: لَهُمْ مَا يَشَاءُونَ فِيهَا...^۱ وہاں انسان جو چاہے گا مل جائے گا۔ یعنی جنت میں انسان کا ارادہ نافذ ہے۔ دنیا میں ہم اپنے ارادوں کو عمل و اسباب کے مراحل سے گزارنے کے بعد نافذ کر سکتے ہیں۔ دنیا میں ہم اپنے ارادوں کو اللہ کے دیے ہوئے نظام میں انجام دے سکتے ہیں:

أَبَى اللَّهُ أَنْ يُجْرِيَ الْأَشْيَاءَ إِلَّا بِأَسْبَابٍ.^۲

اللہ اس بات سے انکاری ہے کہ چیزیں سبب کے بغیر نافذ ہوں۔

مگر جنت میں صرف ارادہ کافی ہوگا۔

۳۔ وَزَيَّنَّا السَّمَاءَ الدُّنْيَا بِمَصَابِيحَ: ہم نے قریب ترین آسمان کو چراغوں سے آراستہ کیا، سے ایسا معلوم ہوتا ہے کہ جن ستاروں، کہکشاؤں کا وجود ہمارے لیے محسوس یا قابل محسوس ہے وہ سب آسمان اول

سے مربوط ہیں۔ دیگر آسمانوں کے بارے میں انسان کو کچھ علم نہیں ہے۔
 ۴۔ وَحِفْظًا: ان ستاروں سے قریب ترین آسمان کو آراستہ کیا اور تحفظ کا بھی ذریعہ بنایا ہے۔ یعنی شیاطین سے بچانے کا ذریعہ۔ اس سے ایسا معلوم ہوتا ہے کہ شیاطین کا آسمان اول میں ہی داخلہ ممنوع ہے۔ آیت کے اس جملے کی تشریح سورہ صافات آیت ۶-۷ میں بھی ہو چکی ہے۔
 ۵۔ ذٰلِكَ تَقْدِيرُ الْعَزِيزِ الْعَلِيِّ: یہ ہر طاقت پر غالب آنے والے دانائے تقدیر سازی ہے۔ اپنی قہاریت اور دانائی کے تحت ترتیب، تنظیم اور قدرتی تقنین ہے جس میں اپنی صناعت اور قادریت کے ساتھ حکیمانہ تدبیری رموز و ودیعت فرمائے۔ انہی تقدیری رموز کے ستون پر کائنات قائم ہے۔

فَإِنْ أَعْرَضُوا فَقُلْ أَنْذَرْتُكُمْ
 صُعِقَةً مِّثْلَ صُعِقَةِ عَادٍ
 وَثَمُودَ ۝۱۳

۱۳۔ اگر یہ منہ پھیر لیں تو کہہ دیجیے: میں نے تمہیں ایسی بجلی سے ڈرایا ہے جیسی بجلی قوم عاد و ثمود پر آئی تھی۔

إِذْ جَاءَتْهُمْ الرُّسُلُ مِنْ بَيْنِ
 أَيْدِيهِمْ وَمِنْ خَلْفِهِمْ أَلَّا
 تَعْبُدُوا إِلَّا اللَّهَ قَالُوا لَوْ شَاءَ
 رَبُّنَا لَأَنْزَلَ مَلَائِكَةً فَأِنَّا بِمَا
 أُرْسِلْتُمْ بِهِ كَافِرُونَ ۝۱۴

۱۴۔ جب ان کے پاس پیغمبر آ گئے تھے ان کے سامنے اور پیچھے سے کہ اللہ کے سوا کسی کی بندگی نہ کرو تو وہ کہنے لگے: اگر ہمارا پروردگار چاہتا تو فرشتے نازل کرتا پس جس پیغام کے ساتھ تم بھیجے گئے ہو ہم اسے نہیں مانتے۔

تفسیر آیات

۱۔ فَإِنْ أَعْرَضُوا: اگر یہ لوگ ان تعلیمات سے منہ پھیر لیتے ہیں جو قرآن پیش کرتا ہے۔ یعنی خدائے واحد کی بندگی سے، شرک ترک کرنے سے۔ حیاتِ آخرت قبول کرنے سے منہ پھیر لیا تو اس قسم کے عذاب کے لیے تیار رہو جو قوم عاد و ثمود پر نازل ہوا ہے۔
 قوم عاد و ثمود کا ذکر اس لیے فرمایا کہ عربوں کو ان دونوں قوموں کے تباہ شدہ آثار کا علم تھا۔
 ۲۔ إِذْ جَاءَتْهُمْ الرُّسُلُ: جب ان کے پاس رسولوں کا ایک سلسلہ جاری رہا۔
 مِنْ بَيْنِ أَيْدِيهِمْ: ان کے ہم عصر رسول تھے۔ وَمِنْ خَلْفِهِمْ: ان سے پہلے بھی رسول آئے تھے یا ممکن ہے مراد یہ ہو کہ رسولوں نے انہیں ہر طرف سے اللہ کا پیغام پہنچایا، کوئی کسر نہیں چھوڑی۔ جس طرح شیطان ان لوگوں کو گمراہی کے لیے ہر طرف سے گھیر لیتا ہے۔

ثُمَّ لَا تَبْتَئُهُمْ مِنْ بَيْنِ أَيْدِيهِمْ وَمِنْ خَلْفِهِمْ... ۱
پھر ان کے آگے، پیچھے، دائیں اور بائیں (ہر طرف) سے انہیں ضرور گھیر لوں گا۔

۳۔ اَلَّا تَعْبُدُوْا اِلَّا اللّٰهَ: ان سب رسولوں کا پیغام یہ تھا کہ صرف ایک ہی معبود، اللہ کی عبادت کرو۔

۴۔ ان لوگوں نے اس دعوت کو یہ کہہ کر رد کیا کہ بشر اللہ کی نمائندگی نہیں کر سکتا۔ اللہ کو اگر زمین پر اپنا نمائندہ بھیجنا منظور ہوتا تو کسی فرشتے کو بھیجتا۔

اصل میں مشرکین رسالت و نبوت کے منکر تھے۔ اس انکار کے لیے یہ ان کا ایک بہانہ ہوا کرتا تھا۔

فَاَمَّا عَادًا فَاسْتَكْبَرُوا فِي الْاَرْضِ بِغَيْرِ الْحَقِّ وَقَالُوا مَنْ اَشَدُّ مِنَّا قُوَّةً اَوَلَمْ يَرَوْا اَنَّ اللّٰهَ الَّذِي خَلَقَهُمْ هُوَ اَشَدُّ مِنْهُمْ قُوَّةً وَ كَانُوا بِآيَاتِنَا يَجْحَدُوْنَ ۱۵
۱۵۔ مگر عاد نے زمین میں ناحق تکبر کیا اور کہا: ہم سے بڑھ کر طاقتور کون ہے؟ کیا انہوں نے دیکھا نہیں کہ جس اللہ نے انہیں پیدا کیا ہے وہ ان سے زیادہ طاقتور ہے؟ (اس طرح) وہ ہماری آیات کا انکار کرتے تھے۔

تفسیر آیات

۱۔ قوم عاد اپنے تکبرانہ موقف کی بنا پر اس غلط فہمی میں مبتلا تھی کہ ہم جیسا طاقتور کون ہو سکتا ہے؟ قوم عاد اس زمانے کی طاقتور تمدن یافتہ قوم تھی اور ان کے تمدن کے آثار عربوں کو دیکھنے کا اتفاق ہوا کرتا تھا۔ وہ اس بات سے بالکل غافل تھے کہ اللہ ہر طاقت سے زیادہ طاقت کا مالک ہے۔

فَاَرْسَلْنَا عَلَيْهِمْ رِيْحًا صَرْصَرًا فِيْ اَيَّامٍ نَّحْسَاتٍ لِّنُذِقَهُمْ عَذَابَ الْاٰخِرِي فِي الْحَيٰوةِ الدُّنْيَا وَ لَعَذَابُ الْاٰخِرَةِ اٰخْزٰى وَهُمْ لَا يُنصُرُوْنَ ۱۶
۱۶۔ تو ہم نے منحوس ایام میں ان پر طوفانی ہوا چلا دی تاکہ ہم دنیاوی زندگی ہی میں انہیں رسوائی کا عذاب چکھادیں اور آخرت کا عذاب تو زیادہ رسوا کن ہے اور ان کی مدد بھی نہیں کی جائے گی۔

تشریح کلمات

صَرْصَرٌ: (ص ر ص ر) شدید سردی۔ بعض نے کہا شدید تیز آندھی۔

تفسیر آیات

- ۱۔ فَارْسَلْنَا عَلَيْهِمْ رِيحًا: صاعقہ کی توحیح ہے کہ وہ صاعقہ اس صورت میں تھا کہ ایک شدید طوفانی آندھی ان پر آئی جو کئی دن چلتی رہی جس نے اس قوم کو تباہ کر دیا۔
- ۲۔ فَآيَاتٍ نَّحْسَاتٍ: یہ سزا چند منحوس دنوں میں انہیں دی گئی۔ جن دنوں ان پر عذاب آیا وہ قوم عاد کے لیے منحوس ایام تھے۔ اس سے یہ بات ثابت نہیں ہوتی کہ یہ ایام ہمیشہ ہر شخص کے لیے منحوس ہوتے ہیں۔
- ۳۔ لَنُذِيقَهُمْ عَذَابَ الْخِزْيِ: یہ عذاب، دنیا میں ان کے لیے رسوائی کا سامان لے آیا اور ان کی یہ رسوائی صفحہ تاریخ پر ہمیشہ کے لیے ثبت ہے۔

- ۱۷۔ اور (ادھر) شمود کو تو ہم نے راہ راست دکھا دی تھی مگر انہوں نے ہدایت کی جگہ اندھا رہنے کو پسند کیا تو انہیں ان کے اعمال کے سبب ذلت آمیز عذاب کی بجلی نے گرفت میں لے لیا۔
- وَأَمَّا ثَمُودُ فَهَدَيْنَاهُمْ فَاسْتَحَبُّوا الْعَنَىٰ عَلَى الْهُدَىٰ فَآخَذْتَهُمْ صِغْرَةَ الْعَذَابِ الْهُونِ بِمَا كَانُوا يَكْسِبُونَ ﴿۱۷﴾

تفسیر آیات

اس آیت کی تشریح کے لیے ملاحظہ ہو اعراف آیت ۷۳ اور سورہ ہود ۶۱، عنکبوت ۲۸۔

- ۱۸۔ اور ہم نے انہیں بچا لیا جو ایمان لے آتے تھے اور تقویٰ اختیار کرتے تھے۔
- وَنَجَّيْنَا الَّذِينَ آمَنُوا وَكَانُوا يَتَّقُونَ ﴿۱۸﴾

تفسیر آیات

- ۱۔ اس آیت سے اشارہ ملتا ہے کہ قوم شمود میں سے چند لوگ حضرت صالح عليه السلام پر ایمان لے آئے تھے۔
- ۲۔ وَكَانُوا يَتَّقُونَ: ایمان والوں کو ان کے تقویٰ کی وجہ سے نجات مل گئی۔ وہ ایمان لانے کے بعد عمل کے ذریعے اپنا بچاؤ کرتے تھے۔ تقویٰ یعنی بچاؤ۔ اس وجہ سے وہ عذاب سے بچ گئے۔

- ۱۹۔ اور جس دن اللہ کے دشمن جہنم کی طرف چلائے
- وَيَوْمَ يُحْشَرُ أَعْدَاءُ اللَّهِ إِلَىٰ

التَّارِفَهُمْ يُوزَعُونَ ﴿۵۱﴾
 حَتَّىٰ إِذَا مَا جَاءَهُمْ هَاشِهْدَ عَلَيْهِمْ
 سَمْعَهُمْ وَأَبْصَارَهُمْ وَجَلَوْا دُهُمَّ
 بِمَا كَانُوا يَعْمَلُونَ ﴿۵۲﴾

جانیں گے تو انہیں روک لیا جائے گا۔
 ۲۰۔ یہاں تک کہ جب سب وہاں پہنچ جائیں گے
 تو ان کے کان اور ان کی آنکھیں اور ان کی کھالیں
 ان کے خلاف گواہی دیں گی کہ وہ کیا کچھ کرتے
 رہے ہیں۔

تفسیر آیات

قرآن مجید میں انسان کے تقریباً تمام اعضاء کی گواہی کا ذکر ملتا ہے۔ چنانچہ اس آیت میں i کان،
 ii آنکھ، iii کھال کا ذکر ہے۔ سورہ یس آیت ۶۵:
 وَتَكَلَّمْنَا بِأَبْصَارِهِمْ وَتَشْهَدُ أَرْجُلُهُمْ
 بِمَا كَانُوا يَكْسِبُونَ ○

اور ان کے ہاتھ ہم سے بولیں گے اور ان کے پاؤں
 گواہی دیں گے اس کے بارے میں جو کچھ وہ کرتے
 رہے ہیں۔

میں iv ہاتھ، v پاؤں کا ذکر ہے۔ سورہ نور آیت ۲۴:
 يَوْمَ تَشْهَدُ عَلَيْهِمْ أَلْسِنَتُهُمْ وَأَيْدِيهِمْ
 وَأَرْجُلُهُمْ ...

اس دن ان کی زبانیں اور ان کے ہاتھ اور ان کے
 پاؤں ان سب اعمال کی گواہی دیں گے۔۔۔

میں vi زبان، vii پاؤں کا ذکر ہے۔
 کان اور آنکھوں کی گواہی کا مطلب یہ ہے کہ دنیا میں ان لوگوں نے جس عضو سے کسی جرم کا
 ارتکاب کیا ہے وہ عضو اس بات کی گواہی دے گا: اس آنکھ نے وحدانیت پر دلالت کرنے والے واضح اور
 روشن معجزات کو دیکھا تھا، پھر مسترد کر دیا۔ اس کے کان نے آیات الہی کو سنا لیکن اس پر غور کرنے کی جگہ
 مسترد کر دیا یا اس نے مومن کی غیبت سنی، حرام غنا سنا۔ اس کی کھال ان گناہوں کی گواہی دے گی جو اس کے
 ذریعے یا اس کے سامنے انجام دیے۔ کھال ایک ایسی چیز ہے جس سے کوئی جرم چھپایا نہیں جاسکتا چونکہ کھال
 جسم کے تمام حصوں پر محیط ہے۔

واضح رہے اگر جرم سرزد ہوتے وقت ان اعضاء میں شعور و ادراک نہ ہوتا تو وہ شہادت اور گواہی
 دینے کے اہل نہ ہوتے۔ اگر اگر دنیا میں ان اعضاء میں شعور و ادراک نہ ہوتا، آخرت میں اللہ نے ان میں
 شعور پیدا کیا تو یہ گواہی نہیں کہلائے گا۔ گواہی یہ ہے کہ جو کام اس کے سامنے سرزد ہوا اور اس کے شعور و
 ادراک میں آیا ہوا سے عند الطلب بیان کرے۔

اس آیت اور دیگر آیات سے یہ بات سامنے آتی ہے: انسان نے جس جسم کے ساتھ دنیا میں جرم

کیا ہے اسی جسم کے ساتھ اٹھایا جائے گا۔ وہی سیل (Cell) اکٹھے کر دیے جائیں گے جن سے دنیا میں اس کا جسم مرکب تھا۔ اگرچہ دنیا میں جسم بدلتا رہتا ہے تاہم اللہ کے لیے یہ کام دشوار نہیں ہے کہ جس جسم کے ساتھ جرم سرزد ہوا ہے۔ وہی جسم حاضر کیا جائے۔ کوئی جرم جوانی میں سرزد ہوا ہے تو اس جسم سے، بڑھاپے سرزد ہوا ہے تو اس جسم سے گواہی لی جائے گی چونکہ اس کی ہر حرکت، جسم کے ہر سیل (Cell) کے کوڈ میں ملفوف ہے۔

ہمارے ذہن میں یہ بات بھی رہنی چاہیے کہ قیامت کے عالم میں جو نظام اور قانون طبیعت حاکم ہو گا یہ آیات اس نظام کے تحت بات کر رہی ہیں اور ہم اپنی دنیا میں حاکم نظام طبیعت کی روشنی میں سمجھ رہے ہیں۔ ہو سکتا ہے واقع میں ایسا نہ ہو بلکہ ان اعضاء کی گواہی کی صورت اس سے بھی زیادہ واضح اور یقینی ہو جو ہم سمجھ رہے ہیں۔

۲۱۔ تو وہ اپنی کھالوں سے کہیں گے: تم نے ہمارے خلاف گواہی کیوں دی؟ وہ جواب دیں گی: اسی اللہ نے ہمیں گویائی دی ہے جس نے ہر چیز کو گویائی دی اور اسی نے تمہیں پہلی بار پیدا کیا اور تم اسی کی طرف پلٹائے جاؤ گے۔

وَقَالُوا الْجُلُودُ دِهْمٌ لِمَ شَهِدْتُمْ عَلَيْنَا قَالُوا أَنْطَقَنَا اللَّهُ الَّذِي أَنْطَقَ كُلَّ شَيْءٍ وَهُوَ خَاقِكُمْ أَوَّلَ مَرَّةٍ وَآيَةٌ لَهُ تَرْجَعُونَ ﴿۲۱﴾

تفسیر آیات

۱۔ وَقَالُوا الْجُلُودُ دِهْمٌ: انسان کو اپنی کھالوں پر اعتراض ہے۔ انسان اور انسان کی کھال، عقل و شعور میں دو مستقل وجود، سوال و جواب اور گفتگو کے دو فریق ہیں۔ اس گفتگو میں انسان خود اپنی کھال کے مقابلے میں بے بس نظر آتا ہے کہ انسان کھال پر اعتراض اپنی طرف سے کرتا ہے اور کھال اپنے عمل کو اللہ کی طرف نسبت دیتی ہے: أَنْطَقَنَا اللَّهُ اللہ نے گویائی دی۔

یہاں یہ سوال ہوتا ہے کہ گواہی تمام اعضاء نے دی تھی۔ اعتراض صرف کھال پر کیوں؟ جواب: ممکن ہے چونکہ کھال پورے جسم پر محیط ہے لہذا اس کی گواہی تمام جرائم پر محیط ہو۔ دوسری بات یہ ہے کہ دیگر اعضاء نے جرم سرزد ہوتے ہوئے دیکھا، سنا ہے اور کھال ایسی ہے کہ اسی کے ذریعے جرم سرزد ہوا ہے۔

۲۔ قَالُوا أَنْطَقَنَا اللَّهُ الَّذِي أَنْطَقَ كُلَّ شَيْءٍ: اس آیت میں جملہ أَنْطَقَ كُلَّ شَيْءٍ ہر چیز کو گویائی دی، سے معلوم ہوتا ہے کہ قیامت کے دن ہر چیز، جس سے انسانی عمل کا ربط ہو، بول اٹھے گی نیز یہ بات

بھی معلوم ہوئی کہ ہر چیز اپنی جگہ شعور رکھتی ہے۔ چنانچہ زمین کے بارے میں ارشاد ہوا:
 يَوْمَئِذٍ تُحَدِّثُ أَخْبَارَهَا ۗ يَا أَيُّهَا رَبَّنَا ۙ اَوْحِ لَهَا ۙ
 آپ کے رب نے اسے ایسا کرنے کا حکم دیا تھا۔
 کھال اپنے صاحب کو درس دے رہی ہے جیسے کہ صاحب کو معلوم نہیں ہے اور کھال بہتر جانتی ہے
 کہ آج ہر چیز میں گویائی آئی ہوئی ہے۔ تجھے میری گویائی پر تعجب ہے۔
 ۳۔ وَهُوَ خَلَقَكُمْ أَوَّلَ مَرَّةٍ ۖ كَهَالِ اپنے صاحب کو یاد دلاتی ہے اللہ وہی ہے جس نے تمہیں خلق
 کیا۔ تمہیں گویائی کی قوت دی اور آج اسی کی بارگاہ میں تم حاضر ہو جس نے گویائی کی قوت دی ہے۔

وَمَا كُنْتُمْ تَسْتَتِرُونَ أَنْ يَشْهَدَ
 عَلَيْكُمْ سَمْعُكُمْ وَلَا أَبْصَارُكُمْ
 وَلَا جُلُودُكُمْ وَلَكِنْ ظَنَنْتُمْ أَنَّ
 اللَّهَ لَا يَعْلَمُ كَثِيرًا مِمَّا
 تَعْمَلُونَ ﴿۲۲﴾
 ۲۲۔ اور تم (گناہ کے وقت) اپنے کان کی گواہی
 سے اپنے آپ کو چھپا نہیں سکتے تھے اور نہ اپنی
 آنکھوں اور نہ اپنی کھالوں کی (گواہی سے)
 بلکہ تمہارا گمان یہ تھا کہ اللہ کو تمہارے بہت
 سے اعمال کی خبر نہیں ہے۔

تفسیر آیات

۱۔ یہ غافل انسان اس بات کی طرف متوجہ نہیں کہ اس کی ہر حرکت ہر سو، ہر جانب سے زیر نظر
 ہے۔ اول تو خود اللہ تعالیٰ براہ راست اس کی شہ رگ سے زیادہ قریب ہے، اس کے ہر عمل کی نگرانی کر رہا
 ہے۔ پھر زمین کی نظر بھی اس کی ہر حرکت پر جمی ہوئی ہے اور خود اس کے وجود کے ساتھ سینار گواہ (کان،
 آنکھ، ہاتھ، پاؤں، کھال) اس کے تعاقب میں ہیں اور دیگر گواہان بھی ہیں:

وَإِنَّ عَلَيْكُمْ لَحَافِظِينَ ۙ كِرَامًا
 كَاتِبِينَ ۙ يَعْلَمُونَ مَا تَعْمَلُونَ ۙ
 جب کہ تم پر نگران مقرر ہیں، ایسے معزز لکھنے والے،
 جو تمہارے اعمال کو جانتے ہیں۔

وَذَلِكُمْ ظَنُّكُمُ الَّذِي ظَنْنْتُمْ
 بِرَبِّكُمْ أَرْدَاكُمْ فَأَصْبَحْتُمْ مِنَ
 الْخَاسِرِينَ ﴿۲۳﴾
 ۲۳۔ اور یہ تمہارا گمان تھا، جو گمان تم اپنے پروردگار
 کے بارے میں رکھتے تھے اسی نے تمہیں ہلاک
 کر دیا اور تم خسارہ اٹھانے والوں میں ہو گئے۔

تشریح کلمات

اردی: (ردی) اهلك ہلاکت میں ڈال دینا کے معنوں میں ہے۔

تفسیر آیات

۱۔ تمہارے اس گمان نے تمہیں آج کی ہلاکت سے دوچار کیا کہ اللہ تمہارے اعمال سے بے خبر ہے۔ اگر اس بات پر تمہارا عقیدہ ہوتا کہ اللہ ہمارے ہر عمل سے آگاہ ہے اور موت کے بعد کی ایک زندگی ہے، وہاں ان اعمال کا حساب دینا ہے تو تم اس ہلاکت سے دوچار نہ ہوتے۔

حضرت امام جعفر صادق علیہ السلام سے روایت ہے کہ آپ نے فرمایا:
مومن کو چاہیے کہ اس طرح اللہ کا خوف رکھے جیسے وہ آتش کے دھانے پر ہے اور اس طرح امید رکھے کہ گویا وہ اہل جنت میں سے ہے پھر اس آیت کی تلاوت فرمائی اور فرمایا:

إِنَّ اللَّهَ عَزَّ وَجَلَّ عِنْدَ ظَنِّ عَبْدِهِ إِنْ
هُوَ تَوَّابٌ حَسْبُكَ اللَّهُ بِنَدَى الْغَمَانِ
خَيْرٌ أَمْ خَيْرٌ وَإِنْ شَرٌّ فَشَرٌّ ۚ
ہو تو اچھا برتاؤ ہوگا اور برا گمان ہو تو برا برتاؤ ہوگا۔

۲۳۔ پس اگر وہ صبر کریں تو بھی ان کا ٹھکانا آتش
فَارِنْ يَصْبِرُونَ فَالْتَّارِ مَثْوَى
ہے اور اگر وہ معذرت کریں تو ان کا عذر قبول
لَهُمْ وَإِنْ يَسْتَعْتَبُوا فَمَا هُمْ
نہیں کیا جائے گا۔ مِّنَ الْمُعْتَبِينَ ۝۳۳

تفسیر آیات

مجرمین قیامت کے دن مسلوب الاختیار ہوں گے۔ اپنی خود مختاری کے دنوں میں سرکشی کے بعد قیامت کے دن وہ صبر کرتے ہیں تو جہنم ان کا ٹھکانا ہے اور معذرت کرتے ہیں تو بھی ان کی معذرت قبول نہ ہوگی:

إِضْلُوهَا فَاصْبِرُوا أَوْ لَا تَصْبِرُوا سَوَاءٌ
عَلَيْكُمْ... ۚ
اب اس میں جھلس جاؤ پھر صبر کرو یا صبر نہ کرو تمہارے لیے یکساں ہے۔

۲۵۔ اور ہم نے ان کے ساتھ ایسے ہم نشین لگا
وَقَيَّضْنَا لَهُمْ قُرَنَاءَ فَزَيَّنُوا

لَهُمْ مَا بَيْنَ أَيْدِيهِمْ وَمَا خَلْفَهُمْ
وَحَقَّ عَلَيْهِمُ الْقَوْلُ فِي أَمْرٍ قَدْ
خَلَّتْ مِنْ قَبْلِهِمْ مِنَ الْجِنِّ
وَالْإِنْسِ ۚ إِنَّهُمْ كَانُوا
خُسِرِينَ ۝۲۵

دیے تھے جو انہیں ان کے اگلے اور پچھلے اعمال کو
خوشنما بنا کر دکھاتے تھے اور ان پر بھی وہی
فیصلہ حتیٰ ہو گیا جو ان سے پہلے جنوں اور انسانوں
کی امتوں پر لازم ہو چکا تھا، وہ یقیناً خسارے
میں تھے۔

تفسیر آیات

وَقَيَّضْنَا لَهُمْ قُرَنَاءَ: اللہ نے انسان کی ہدایت کے لیے پاکیزہ ہم نشینوں کو اس کے ساتھ کر دیا
ہے۔ اسی سورہ کی آیت ۳۱ میں ہے: ملائکہ اللہ کی ربوبیت پر ایمان پر استقامت دکھانے والوں سے کہیں:
نَحْنُ أَوْلَىٰ بِكُمُ فِي الْحَيَاةِ الدُّنْيَا... ہم دنیا میں بھی تمہارے رفیق تھے لیکن کافروں نے ایسے رفیقوں کی ہم
نشین کو قبول نہیں کیا تو اللہ تعالیٰ نے انہیں ایسے ہم نشینوں کے ساتھ بتلا کر دیا جن کے ساتھ رہ کر حسن و قبح
کے پیمانے بدل جاتے ہیں:

وَمَنْ يَعْشُ عَنْ ذِكْرِ الرَّحْمَنِ نُقَيِّضْ
لَهُ شَيْطَانًا فَهُوَ لَهُ قَرِينٌ ۝۱

اور جو بھی رحمن کے ذکر سے پہلو تہی کرتا ہے ہم اس
پر ایک شیطان مقرر کر دیتے ہیں تو وہی اس کا ساتھی
ہو جاتا ہے۔

۲۔ فَزَيَّنُوا لَهُمْ: ان برے ہم نشینوں نے ان سے ان کا ضمیر چھین لیا اور احساس گناہ ختم کر دیا۔
اب انہیں گناہ اور جرم میں حسن و خوبی نظر آنا شروع ہو گئی۔ یہ بات دیکھنے میں آتی ہے کہ اچھے لوگوں سے
نفرت کرنے والے لوگ برے لوگوں کی صحبت میں جا پھرتے ہیں۔ پھر حسن و قبح کے پیمانے بدل جاتے ہیں۔
۳۔ وَحَقَّ عَلَيْهِمُ الْقَوْلُ: آخر میں ان کے بارے میں اللہ تعالیٰ کا اٹل فیصلہ آ جاتا ہے جیسے
گزشتہ امتوں کے بارے میں اسی قسم کے اٹل فیصلے ہوئے تھے جنہیں کوئی ٹال نہیں سکتا۔ ایسے لوگ زندگی کا
سودا ہار جاتے ہیں۔

وَقَالَ الَّذِينَ كَفَرُوا لَا تَسْمَعُوا
لِهَذَا الْقُرْآنِ وَالْغَوْا فِيهِ
لَعَلَّكُمْ تَعْلَبُونَ ۝۲۶

۲۶۔ اور جو لوگ کافر ہو گئے ہیں وہ کہتے ہیں:
اس قرآن کو نہ سنا کرو اور اس میں شور مچا دیا
کرو تا کہ تم غالب آ جاؤ۔

تفسیر آیات

۱۔ وَقَالَ الَّذِينَ كَفَرُوا لَا تَسْمَعُوا: قرآن سننے سے لوگوں کو دور رکھنے کا کفار کا یہ حربہ خود اپنی جگہ اس بات کی دلیل ہے کہ قرآن ایک معجزہ ہے۔ اس معجزہ الہی کو سننے کے بعد اثر نہ لینا بہت کم لوگوں میں دیکھنے میں آیا ہے۔ کفار قریش ہمیشہ قرآن کی اس معجزانہ تاثیر سے خائف رہتے اور مکہ میں باہر سے آنے والوں کو ہمیشہ خبردار کرتے تھے کہ قرآن مت سنا کرو۔

ان لوگوں نے دوسرا یہ حل ڈھونڈا کہ تلاوت قرآن کے موقع پر شور مچایا کرو تا کہ لوگ قرآن سے متاثر نہ ہوں۔

جب کسی کے پاس دلیل و منطق نہیں ہوتی تو وہ دوسرے کا کلام اور اس کی دلیل سننا گوارا نہیں کرتا۔ کفار مکہ کے پاس قرآن کا مقابلہ کرنے کے لیے کوئی منطقی دلیل نہ تھی اس لیے وہ کوشش کرتے تھے کہ قرآن کو سنا ہی نہ جائے۔

فَلَنْذِيْقَنَّ الَّذِينَ كَفَرُوا عَذَابًا شَدِيدًا وَلَنْجْزِيَنَّهُمْ أَسْوَأَ الَّذِي كَانُوا يَعْمَلُونَ ﴿۲۷﴾

۲۷۔ پس ہم کفار کو ضرور بالضرور سخت عذاب چکھائیں گے اور انہیں ان کے برے اعمال کی بدترین سزا ضرور دیں گے۔

ذٰلِكَ جَزَاءُ اَعْدَاءِ اللّٰهِ النَّارُ ۚ لَهَا فِيْهَا دَارُ الْخُلْدِ ۗ جَزَاءُ بِمَا كَانُوْا بِاٰيٰتِنَا يَجْحَدُوْنَ ﴿۲۸﴾

۲۸۔ یہی آتش دشمنان خدا کی سزا ہے اس میں ان کے لیے ہمیشہ کا گھر ہے، یہ اس بات کی سزا ہے کہ وہ ہماری آیات کا انکار کرتے تھے۔

تفسیر آیات

۱۔ ایسے کافروں کے لیے عذاب خدا شدید ہوگا۔ ممکن ہے عَذَابًا شَدِيْدًا دنیوی عذاب کی طرف اشارہ ہو کہ یہ لوگ قتل یا اسیر ہوں گے۔ وہ دن آئے گا اسی صاحب قرآن کی پناہ اپنے لیے قیمت شمار کریں گے۔

۲۔ وَلَنْجْزِيَنَّهُمْ أَسْوَأَ الَّذِي: قیامت کے دن ان کے بدترین اعمال کی سزا دی جائے گی۔ معمولی جرائم کے عذاب کی نوبت نہیں آئے گی کیونکہ اپنے بہت بڑے اور بدترین جرائم کے عذاب میں مبتلا ہوں گے۔

۳۔ ذٰلِكَ جَزَاءُ اَعْدَاءِ اللّٰهِ النَّارُ: اللہ تعالیٰ کے ساتھ محاذ آرائی کرنے والے دشمنان خدا کی سزا دائمی جہنم کے علاوہ اور کیا ہو سکتی ہے۔

وَقَالَ الَّذِينَ كَفَرُوا رَبَّنَا أَرِنَا
الَّذِينَ أَصْلَلْنَا مِنَ الْجِنِّ وَالْإِنْسِ
نَجْعَلُهُمْ مَا تَحْتَ أَقْدَامِنَا لِيَكُونُوا
مِنَ الْأَسْفَلِينَ ﴿۳۹﴾

۲۹۔ اور کفار کہیں گے: اے ہمارے پروردگار! جنوں
اور انسانوں میں سے جنہوں نے ہمیں گمراہ کیا
تھا دونوں کو ہمیں دکھا دے تاکہ ہم انہیں پاؤں
تلیے روند ڈالیں تاکہ وہ خوار ہوں۔

تفسیر آیات

دنیا میں جن فریب کار شیاطین انس و جن کے دھوکے میں یہ رہے ہیں قیامت کے دن پتہ چلے گا
کہ ان راہنماؤں نے انہیں کہاں پہنچایا ہے۔
ہمارے بعض معاصر لوگ (۲۰۰۹ء) اپنے سادہ لوح معتقدین کو خود کش حملوں کے ذریعے بے گناہ
مسلمانوں کے ناحق خون میں اپنے ہاتھ رنگین کرنے پر آمادہ کرتے ہیں۔ حتیٰ حرمت کے مہینوں کے احترام
کے بھی یہ لوگ قائل نہیں ہیں جن کی حرمت کا لحاظ مشرکین بھی کرتے تھے۔

إِنَّ الَّذِينَ قَالُوا رَبَّنَا اللَّهُ ثُمَّ
اسْتَقَامُوا تَتَنَزَّلُ عَلَيْهِمُ الْمَلَائِكَةُ
أَلَّا تَخَافُوا وَلَا تَحْزَنُوا وَ
أَبَشِرُوا بِالْجَنَّةِ الَّتِي كُنتُمْ
تُوْعَدُونَ ﴿۴۰﴾

۴۰۔ جو کہتے ہیں: ہمارا پروردگار اللہ ہے پھر ثابت
قدم رہتے ہیں ان پر فرشتے نازل ہوتے ہیں
(اور ان سے کہتے ہیں) نہ خوف کرو، نہ غم کرو
اور اس جنت کی خوشی مناؤ جس کا تم سے وعدہ
کیا تھا۔

تفسیر آیات

۱۔ جن لوگوں نے اللہ کو اپنا رب تسلیم کر لینے کے بعد اس پر استقامت دکھائی، ثابت قدم رہے،
ان میں انحراف نہیں آیا، ان کے لیے چند ایک خصوصیات حاصل ہوں گی۔
استقامت کیا ہے؟ اس سلسلے میں چند روایات موجود ہیں۔ مروی ہے کہ حضرت علی علیہ السلام ایک
خطبے میں فرمایا:

وَقَدْ قُتُّمُ رَبَّنَا اللَّهُ فَاسْتَقِيمُوا عَلَيَّ
كِتَابِهِ وَعَلَيَّ مِنْهَا جِ امْرِهِ وَعَلَيَّ
الطَّرِيقَةَ الصَّالِحَةَ مِنْ عِبَادَتِهِ ثُمَّ لَا

اب تمہارا قول تو یہ ہے کہ ہمارا پروردگار اللہ ہے، تو
اب اس کی کتاب اور اس کی شریعت کی راہ اور اس
کی عبادت کے نیک طریقے پر سچے رہو اور پھر اس

تَمُرُّقُوا مِنْهَا وَلَا تَبْتَدِعُوا فِيهَا وَلَا تُخَالِفُوا عَنْهَا... ۱۔
 سے نکل نہ بھاگو اور نہ اس میں بدعتیں پیدا کرو اور نہ اس کے خلاف چلو۔

در اصل اس آیت میں تادم مرگ ایمان پر قائم رہنے والوں کا ذکر ہے۔
 رسول ﷺ کی ایک حدیث میں آیا ہے:

فقد قالها اناس ثم كفر اكثرهم۔ ربنا الله بہت سے لوگوں نے کہا ہے۔ پھر اکثر کافر
 فمن قالها حتى يموت فهو ممن استقام عليها۔ ۲۔ جو ربنا الله تادم مرگ کہتا رہے گا وہ اس
 پر استقامت رکھنے والا ہے۔

اللہ کی ربوبیت کا مطلب نفی شرک ہے۔ نفی شرک کا مطلب تکوینی و تشریح میں اللہ کے اقتدار اعلیٰ کو
 تسلیم کرنا ہے۔

استقامت کی شرط سے مرتد، بدعتی اور منافق خارج ہو جاتے ہیں اور ساتھ وہ لوگ بھی نکل گئے
 جنہیں حدیث ما احد ثوا بعدك کے مطابق رسول ﷺ کے بعد انحراف اور تبدیلی لانے والے کہا ہے۔

۲۔ تَنْزِيلٌ عَلَيْهِمُ الْمَلِكَةُ: ان پر فرشتے نازل ہوتے ہیں۔ روایات میں آیا ہے کہ یہ فرشتے
 ایسے لوگوں پر حالت نزع میں نازل ہوں گے اور جنت کی بشارت دیں گے۔ جیسے سورہ نحل آیت ۳۲
 میں ہے:

الَّذِينَ تَتَوَفَّوهُمُ الْمَلَائِكَةُ طَيِّبِينَ ۱
 يَقُولُونَ سَلِّمْ عَلَيْكُمْ ۱ اَدْخُلُوا الْجَنَّةَ بِمَا
 كُنْتُمْ تَعْمَلُونَ ۱
 جن کی روحیں فرشتے پاکیزہ حالت میں قبض کرتے
 ہیں (اور انہیں) کہتے ہیں: تم پر سلام ہو! اپنے
 (نیک) اعمال کی جزا میں جنت میں داخل ہو جاؤ۔

چنانچہ مروی ہے کہ حضرت علیؑ سے حارث ہمدانی سے فرمایا:

يا حار همدان من يموت يرني من
 مؤمن او منافق قبلا۔ ۲
 اے حارث ہمدانی! جو بھی مرنے والا ہے وہ مجھے
 دیکھتا ہے، خواہ وہ مؤمن رہ چکا ہو یا کافر۔

۳۔ ہم دنیا کی زندگی میں بھی تمہارے رفیق تھے
 اور آخرت میں بھی (تمہارے ساتھی ہیں) اور
 یہاں تمہارے لیے تمہاری من پسند چیزیں موجود
 ہیں اور جو چیز تم طلب کرو گے وہ تمہارے
 لیے اس میں موجود ہوگی۔
 نَحْنُ أَوْلِيَاؤُكُمْ فِي الْحَيَاةِ الدُّنْيَا
 وَفِي الْآخِرَةِ ۱ وَلَكُمْ فِيهَا مَا
 تَشْتَهُنَّ ۱ أَنْفُسُكُمْ وَلَكُمْ فِيهَا مَا
 تَدْعُونَ ۱ ۳۱

تفسیر آیات

۱۔ نَحْنُ أَوْلَىٰكُمْ فِي الْحَيَاةِ الدُّنْيَا: فرشتے ان مومنین سے کہیں گے: ہم دنیا میں بھی تمہارے اولیاء تھے۔ اولیاء کا لفظ قرناء کے مقابلے میں استعمال ہوا ہے۔ جن کا کافروں پر تسلط قائم تھا انہیں قرناء ہم نشین کہا ہے۔ انہوں نے کافروں پر اپنا تسلط جمایا تھا۔

فَرَزَيْنَا لَهُمْ ان شياطين نے ان کی سوچ میں تبدیلی پیدا کر کے ان میں اچھے برے کے پیمانے بدل دیے اور برے جرائم انہیں اچھے لگنے لگے تھے۔

جب کہ فرشتے اولیاء بن کر اہل ایمان کو راہ راست پر رہنے میں مدد دے رہے تھے اور ہر قسم کے انحراف سے بچا رہے تھے۔ جس طرح کافروں پر قرناء اپنا تسلط جما کر اپنا کام کر رہے تھے اسی طرح اولیاء اپنی ولایت قائم کر کے مومنین کو حق پر قائم رہنے میں مدد دے رہے تھے۔ جیسے فرمایا:

لَهُ مُعَقِّبَاتٌ مِّنْ بَيْنِ يَدَيْهِ وَمِنْ خَلْفِهِ
وَالِے پہرے دار (فرشتے) مقرر ہیں جو بحکم خدا
يَحْفَظُونَهُ مِنْ أَمْرِ اللَّهِ... ۱

اس کی حفاظت کرتے ہیں۔

۲۔ وَفِي الْآخِرَةِ: جن فرشتوں نے دنیا میں اپنی ولایت قائم رکھی تھی وہ آخرت میں ان کا ساتھ نہیں چھوڑیں گے۔ آخرت کی مشکلات کو آسان بنانے کے لیے ان کی مدد کر رہے ہوں گے اور جنت میں داخل ہونے تک ان کا ساتھ نہیں چھوڑیں گے۔

۳۔ وَلَكُمْ فِيهَا مَا تَشْتَهَىٰ أَنْفُسُكُمْ: یہ فرشتے مومنین کو یہ بشارت دے رہے ہوں گے کہ تمہارے لیے جنت میں ہر وہ چیز میسر ہوگی جس کی تم خواہش کرو گے۔

۴۔ وَلَكُمْ فِيهَا مَا تَدَّعُونَ: جس چیز کو طلب کرو اسے اس جنت میں موجود پاؤ گے۔ یعنی جنت میں تمہارے ارادے نافذ ہوں گے۔ واضح رہے مَا تَشْتَهَىٰ سے مَا تَدَّعُونَ کا دائرہ وسیع ہوگا چونکہ تَشْتَهَىٰ ”خواہش“ میں وہ چیزیں آتی ہیں جو محسوسات کے دائرے میں ہیں جب کہ مَا تَدَّعُونَ ”جو طلب کرو“ میں وہ چیزیں بھی آجاتی ہیں جنہیں ذہن و خیال نے تصور کیا ہے۔

اس جملے کی مزید تشریح کے لیے ملاحظہ ہو سورہ یس آیت ۵۷۔

ع ۱۸ نَزَّلْنَا مِنْ غَفُورٍ رَّحِيمٍ ۱۸

۳۲۔ اس ذات کی طرف سے ضیافت کے طور پر

جو بڑا بخشنے والا رحیم ہے۔

تفسیر آیات

ان تمام نعمتوں سے بالاتر نعمت، یہ تاثر ہے کہ رب غفور و رحیم کے جوار سے ضیافت مل رہی ہے۔ یہ اللہ کی مہمانی ہے جو اللہ تعالیٰ کی طرف سے اعزاز و اکرام ہے۔ وَرِضْوَانٌ مِّنَ اللَّهِ أَكْبَرُ... لے اللہ کی خوشنودی ہر نعمت سے بڑی ہے۔ اس اکرام و اعزاز سے جو کیف و سرور ملے گا وہ انسانی تصور و خیال سے بالا ہے۔

وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا وَقَالَ إِنَّنِي مِنَ الْمُسْلِمِينَ ﴿۳۳﴾

۳۳۔ اور اس شخص کی بات سے زیادہ کس کی بات اچھی ہو سکتی ہے جس نے اللہ کی طرف بلایا اور نیک عمل کیا اور کہا: میں مسلمانوں میں سے ہوں۔

تفسیر آیات

۱۔ وَمَنْ أَحْسَنُ قَوْلًا: اللہ تعالیٰ نے انسان کو جو گویائی کی قوت عنایت فرمائی ہے اس کا سب سے بہترین مصرف دعوت الی اللہ میں صرف ہونے والا قول ہے۔ اس آیت و دیگر احادیث سے یہ بات ثابت ہے کہ افضل ترین عبادت دعوت الی اللہ ہے۔ رسول اللہ ﷺ جب حضرت علیؓ کو بیعت کی طرف تبلیغ کے لیے روانہ کر رہے تھے اس موقع پر فرمایا:

وَإِنَّمَا اللَّهُ لَأَنْ يَهْدِيَ اللَّهُ! عَزَّوَجَلَّ عَلَى يَدَيْكَ رَجُلًا خَيْرًا لَكَ مِمَّا طَلَعَتْ عَلَيْهِ الشَّمْسُ... ۱

قسم بخدا! یہ بات کہ اللہ تیرے ہاتھ ایک آدمی کو بھی ہدایت دے دے، ہر اس چیز سے بہتر ہے جس پر سورج طلوع کرتا ہے۔

دعوت الی اللہ کے بھی مدارج ہیں۔ حضرت ختم المرسل ﷺ سب سے اعلیٰ و ارفع درجے پر فائز ہیں۔ پورے کرۂ ارض پر آپ ہی کی دعوت ابھی تک تیزی سے پھیل رہی ہے۔ آپ کے بعد آپ کے جانشین ائمہ ہدیٰ ﷺ ان کے بعد وہ علماء جو امر بمعروف اور نہی از منکر کرتے ہیں۔ اس آخری درجے کا کیا درجہ ہے؟ اس حدیث سے معلوم ہوتا ہے۔ حضرت علیؓ علیہ السلام سے روایت ہے:

وَمَا أَعْمَالُ الْبِرِّ كُفْلَهَا وَ الْجِهَادُ فِي

سَبِيلَ اللَّهِ عِنْدَ الْأَمْرِ بِالْمَعْرُوفِ وَ الْأَعْمَالِ أَوْ جِهَادِ فِي سَبِيلِ اللَّهِ كِي حَيْثِ تَهْمِيسَ مَارْتِ
النَّهْيِ عَنِ الْمُنْكَرِ إِلَّا كَنْفَتُهُ فِي بَحْرِ سَمْنَدِرِ كِ مَقَابِلِ فِي اْمِ اِكْ چھوٹے قطرے كِ سِ
لُحْيِ... ۱

۲- دَعَا إِلَى اللَّهِ: اللہ كِ عبادت كِ طرف ہلانے والا یہ داعی خود عابد بھی ہو۔ دعوت بلا عمل خود ايك

انحراف ہے:

كَبُرَ مَقْتًا عِنْدَ اللَّهِ أَنْ تَقُولُوا مَا لَا تَعْمَلُونَ ۲
اللہ كِ نزدك یہ بات سخت ناپسندیدہ ہے كہ تم وہ
بات كہو جو كرتے نہیں ہو۔

لہذا اللہ كِ طرف دعوت دینے والے كو قولاً و عملاً داعی ہونا چاہیے ورنہ صرف زبان ہلانے سے داعی
نہیں بنتا۔ اس كِ ایمان پر عمل كے علاوہ كوئی شاہد نہیں۔

۳- وَقَالَ إِنِّي مِنَ الْمُسْلِمِينَ: اپنے كو تسلیم و رضا كِ منزل پر فائز كے یا مسلمانوں كِ
جماعت میں شمولیت كا اعلان كے، ورنہ خود تسلیم و رضا كِ منزل پر نہ ہو تو اس كِ دعوت اپنے عمل سے
متصادم ہوگی نیز انسان ایمان كِ منزل پر ہو تو اس كے عمل كِ قیمت بن جاتی ہے اور عمل سے اس كے ایمان كو
ثبوت مل جاتا ہے۔ ان دونوں عناصر كِ ترکیب كے بغیر انسان مؤمن نہیں بنتا۔

وَلَا تَسْتَوِي الْحَسَنَةُ وَلَا
السَّيِّئَةُ ۱ اِدْفَعْ بِالَّتِي هِيَ أَحْسَنُ
فَإِذَا الَّذِي بَيْنَكَ وَبَيْنَهُ عَدَاوَةٌ
كَانَهُ وَآلِيهِ حَمِيمًا ۳۱
۳۱- اور نیکی اور بدی برابر نہیں ہو سکتے، آپ (بدی
كو) بہترین نیکی سے دفع کریں تو آپ دیکھ
لیں گے كہ آپ كے ساتھ جس كِ عداوت تھی وہ
گو یا نہایت قریبی دوست بن گیا ہے۔

تفسیر آیات

سابقہ آیت میں دعوت الی اللہ كو بہترین گفتار قرار دینے كے بعد اس دعوت كو موثر بنانے كے
لیے بہترین ذریعے كِ نشاندہی فرمائی اور وہ یہ ہے: برائی كو نیکی سے دفع كرنا۔ جہالت كو علم اور بردباری، بد
اخلاقی كو حسن اخلاق، گستاخی كو عفو و درگزر سے، غرض بدسلوکی كو احسان سے دفع كرنا چاہیے۔

ہر انسان اپنی فطرت سے یہ سمجھ سکتا ہے كہ نیکی اور بدی یکساں نہیں، ان كے اثرات بھی یکساں
نہیں ہوتے۔ نیکی كا اولین اثر یہ ہوگا كہ تمہارا جانی دشمن جگری دوست بن جائے گا كیونكہ اخلاق كِ مار نہایت
كارگر ثابت ہوتی ہے۔ آپ كا دشمن اگر ابتدا میں آپ كے موقف كے ساتھ عناد ركھتا ہے تاہم وہ بھی انسان

ہے اس کا ضمیر اگر مردہ ہے تو آپ کا اخلاق اس میں روح پھونک سکتا ہے۔ اس نے اگر آپ کے مذہب کے بارے میں غلیظ الفاظ استعمال کیے ہیں تو آپ کا مذہب اور احترام آدمیت پر مبنی رد عمل اس غلاظت میں پھول اُگا سکتا ہے۔

چنانچہ رسول ﷺ اور ائمہ اہل بیت علیہم السلام کی سیرت میں اس بات کے بہت سے شواہد ملتے ہیں۔ البتہ بعض انسان نما درندہ صفت لوگ بھی ہوتے ہیں جن کے دل کسی بھی اخلاق حسنہ سے اثر پذیر نہیں ہوتے۔ چنانچہ فتح مکہ کے موقع پر عمر بھر اسلام سے لڑنے والوں پر رسول کریم ﷺ کا خلق عظیم کارگر ثابت نہیں ہوا حالانکہ انہیں توقع سے بہت زیادہ مراعات دی گئیں۔

وَمَا يُلْقِمَهَا إِلَّا الَّذِينَ صَبَرُوا ۗ
وَمَا يُلْقِمَهَا إِلَّا لَذُو حَظٍّ عَظِيمٍ ﴿٣٥﴾

۳۵۔ اور یہ (خصلت) صرف صبر کرنے والوں کو ملتی ہے اور یہ صفت صرف انہیں ملتی ہے جو بڑے نصیب والے ہیں۔

تفسیر آیات

برائی کے مقابلے میں احسان کرنا ہر شخص کے بس کا روگ نہیں ہے۔ یہ کام وہ شخص کر سکتا ہے جسے اپنے نفس پر پورا کنٹرول ہو اور جو صبر و حوصلے کے اعلیٰ مقام پر فائز ہو۔ کمال انسانی میں بڑے نصیب والے ہی ایسا کر سکتے ہیں۔

وَأَمَّا يَنْزَعَنَّكَ مِنَ الشَّيْطَانِ نَزْعٌ
فَاسْتَعِذْ بِاللَّهِ إِنَّهُ هُوَ السَّمِيعُ
الْعَلِيمُ ﴿٣٦﴾

۳۶۔ اور اگر آپ شیطان کی طرف سے کوئی وسوسہ محسوس کریں تو اللہ کی پناہ مانگیں وہ یقیناً خوب سننے والا، جاننے والا ہے۔

تشریح کلمات

نزغ: (ن ز غ) بغرض فساد مداخلت کرنا۔

تفسیر آیات

کوئی کمینگی کا مظاہرہ کرے تو اس صورت میں مد مقابل کو اُکسانے کا شیطان کو ایک سنہرا موقع ملتا ہے۔ چنانچہ شیطان کہتا ہے: اس کمینے کو سبق سکھانا چاہیے اور اینٹ کا جواب پتھر سے دینا چاہیے وغیرہ۔ یہاں اگر ایسا جذباتی بیجان آ جائے تو اللہ کی پناہ ڈھونڈنی چاہیے۔ وہی انسان کو شیطان کی اشتعال انگیزی

سے محفوظ رکھ سکتا ہے۔

اس آیت میں اگرچہ خطاب رسول اللہ ﷺ سے ہے لیکن سمجھانا دوسروں کو مقصود ہے جیسا کہ ائمہ علیہم السلام کی احادیث میں آیا ہے کہ قرآنی خطابات ایاك اعنى فاسمعی یا جارہ: سر دلبراں در حدیث دیگران کی طرز پر ہوتے ہیں۔

۳۷۔ اور رات اور دن اور سورج اور چاند اس کی
نشانیوں میں سے ہیں، تم نہ تو سورج کو سجدہ کرو
اور نہ ہی چاند کو بلکہ اللہ کو سجدہ کرو جس نے
ان سب کو پیدا کیا ہے، اگر تم صرف اللہ کی
بندگی کرتے ہو۔

وَمِنْ آيَاتِهِ اللَّيْلُ وَالنَّهَارُ
وَالشَّمْسُ وَالْقَمَرُ لَا تَسْجُدُوا
لِلشَّمْسِ وَلَا لِلْقَمَرِ وَاسْجُدُوا لِلَّهِ
الَّذِي خَلَقَهُمْ إِنْ كُنْتُمْ إِيَّاهُ
تَعْبُدُونَ ﴿٣٧﴾

الْحَمْدُ لِلَّهِ
الْعَلِيِّ الْعَظِيمِ

الْحَمْدُ لِلَّهِ
الْعَلِيِّ الْعَظِيمِ

تفسیر آیات

۱۔ وَمِنْ آيَاتِهِ اللَّيْلُ وَالنَّهَارُ: اللہ تعالیٰ کے رب، مدبر اور لائق عبادت ہونے کی آیات میں سے رات اور دن ہیں۔ ان دونوں کی گردش سے روئے زمین حیات کے لیے آمادہ ہوئی:

يُكْوِّرُ اللَّيْلَ عَلَى النَّهَارِ وَيُكْوِّرُ النَّهَارَ
عَلَى اللَّيْلِ... ل

بلکہ صرف دن یا صرف رات ہوتی تو اس کرۂ ارض پر زندگی کا نام و نشان نہ ہوتا۔

۲۔ وَالشَّمْسُ وَالْقَمَرُ: سورج بھی اللہ تعالیٰ کے واحد معبود ہونے کی آیت ہے چونکہ سورج سرچشمہ حیات ہے۔ دوسری آیات میں فرمایا کہ اللہ نے سورج کو تمہارے لیے مسخر کیا ہے یعنی تمہارے مفاد میں کر دیا ہے۔ اس سے ثابت ہوتا ہے اللہ ہی کے ہاتھ میں تدبیر کائنات ہے لہذا اللہ ہی رب ہے پس اللہ ہی کی بندگی ہونی چاہیے۔

۳۔ لَا تَسْجُدُوا لِلشَّمْسِ وَلَا لِلْقَمَرِ: اگرچہ عربوں میں ستارہ پرستی نہیں تھی تاہم عربوں کے قرب و جوار میں شرک کی ایک صورت ستارہ پرستی بھی تھی۔ لہذا اذہان کو ہر قسم کے شرک سے دور رکھنے کے لیے فرمایا: سورج چاند کے لیے سجدہ نہ کرو بلکہ سجدہ اس ذات کے لیے کرو جو لائق سجدہ ہے۔

۴۔ وَاسْجُدُوا لِلَّهِ الَّذِي خَلَقَهُمْ: سجدہ خالق کے لیے ہوتا ہے۔ لہذا تم صرف شمس و قمر کے

خالق کے لیے سجدہ کرو۔

قرآن مجید کی متعدد آیات سے استدلال کرتے ہوئے ہم نے عبادت کی یہ تعریف اختیار کی ہے :
عبادت یہ ہے کہ کسی ذات کو خالق اور رب سمجھ کر اس کی تعظیم کی جائے۔

۵۔ اِنْ كُنْتُمْ اِيَّاهُ تَعْبُدُونَ: کہتے ہیں ستارہ پرستوں کا دعویٰ یہ تھا کہ سورج کی پوجا کرنے کا مقصد اللہ کی عبادت کرنا ہے۔ سورج صرف واسطہ ہے۔ اس عقیدے کو باطل قرار دیتے ہوئے فرمایا:
اگر تم واقعی اللہ ہی عبادت کرتے ہو تو سورج کے واسطہ کے بغیر براہ راست اللہ کی عبادت کرو۔ کسی غیر اللہ کی شرکت کے ساتھ اللہ کی عبادت نہیں ہوتی۔

واضح رہے اس آیت کا آخری جملہ اِنْ كُنْتُمْ اِيَّاهُ تَعْبُدُونَ واجب سجدے کی جگہ ہے۔ ائمہ اہل بیت علیہم السلام کی روایات کے مطابق یہی سجدے کی جگہ ہے جب کہ فقہ حنفی کے مطابق اگلی آیت وَهُمْ لَا يَسْمَعُونَ سجدے کی جگہ ہے۔

۳۸۔ پس اگر یہ لوگ تکبر کرتے ہیں تو جو (فرشتے)
فَاِنْ اسْتَكْبَرُوا فَالَّذِينَ عِنْدَ رَبِّكَ
يَسْمَعُونَ لَهُ بِاللَّيْلِ وَالنَّهَارِ وَهُمْ
لَا يَسْمَعُونَ ﴿۳۸﴾
آپ کے پروردگار کے پاس ہیں وہ رات اور
دن اسی کی تسبیح کرتے ہیں اور تھکتے نہیں ہیں۔

تفسیر آیات

اگر یہ لوگ آپ صلی اللہ علیہ وسلم کی بات ماننے اور اطاعت کرنے سے اپنے آپ کو بالاتر سمجھتے ہیں اور اللہ کی عبادت نہیں کرتے تو اللہ کو ان کی عبادت کی ضرورت نہیں ہے۔ عبادت گزاروں کو عبادت کی ضرورت ہے۔ اسی لیے جو فرشتے اللہ کے ہاں ہیں وہ ہمیشہ عبادت میں مصروف رہتے ہیں۔

۲۔ وَهُمْ لَا يَسْمَعُونَ: وہ عبادت سے تھکتے نہیں ہیں چونکہ عبادت کی حقیقی لذت چکھنے والوں کے لیے اس میں وقفہ دینا تھکن کا باعث ہوتا ہے۔ عبادت میں سکون اور زندگی کی لذت لیتے ہیں۔

۳۹۔ اور اس کی نشانیوں میں سے ایک یہ ہے کہ
وَمِنْ اٰيٰتِهٖۤ اَنَّكَ تَرٰى الْاَرْضَ
خَاشِعَةًۢ فَاِذَا اَنْزَلْنَا عَلَيَّهَا الْمَآءَ
اهْتَزَّتْ وَرَبَتْ ۗ اِنَّ الَّذِيۤ
اَحْيَاهَا لَمَخِي الْمَوْتٰى ۗ اِنَّهٗ عَلٰى
آپ زمین کو جمود کی حالت میں دیکھتے ہیں اور
جب ہم اس پر پانی برسائیں تو وہ یکا یک جنبش
میں آتی ہے اور بھلنے پھولنے لگتی ہے، تو جس

كُلِّ شَيْءٍ قَدِيْرٌ ﴿۴۱﴾

نے زمین کو زندہ کیا وہی یقیناً مردوں کو زندہ کرنے والا ہے، وہ یقیناً ہر چیز پر قادر ہے۔

تفسیر آیات

۱۔ وَ مِنْ اٰیٰتِهٖ : اللہ تعالیٰ ہی کے رب اور مدبر و معبود ہونے پر دلالت کرنے والی آیات اور دلائل میں ایک دلیل، پانی کے ذریعے زمین کی زرخیزی ہے۔

اللہ تعالیٰ نے مٹی اور پانی کی تخلیق میں ایسی تدبیر و دلیت فرمائی کہ پانی جب مٹی پر پڑتا ہے تو نہ صرف ان دونوں میں کوئی تنافر، تنافی اور تضاد نہیں ہے بلکہ پانی پڑنے پر مٹی خوشی کا رقص کرتی ہے اھتَزَّتْ اور اپنی فیاضی شروع کر دیتی ہے۔

۲۔ اَ تَلٰك تَرٰی الْاَرْضَ خٰشِعَةً : آپ زمین کو خشوع و سکون اور آرام کی حالت میں دیکھتے ہیں۔ اس میں بذات خود کوئی جنبش، حرکت اور فعالیت و فیاضی نہیں ہے۔

۳۔ فَاِذَا اَنْزَلْنَا عَلَیْهَا الْمَآءَ اھتَزَّتْ : جب مٹی پر پانی پڑتا ہے تو اس کا سکوت و جمود ٹوٹ جاتا اور یہ جنبش میں آ جاتی ہے۔ یہ جنبش زندگی کی علامت ہے۔ اس خاک کا از خود نہیں، پانی کے ساتھ مل کر زندگی کے آثار ظاہر کرتا، اس ذات کی قدرت کی نشانی ہے جس نے ان دونوں کو جوڑا، نباتی حیات پیدا کی وَ رَبَّتْ اور نمو پیدا ہوا۔ لہلہاتے کھیت، رنگ برنگ کے پھول اور درخت بڑھنے لگے۔ قدرت کا ایک حسین کرشمہ یہ ہے کہ پھل دینے والے درخت عموماً پہلے پھول، پھر پھل دیتے ہیں۔ پھول دے کر جمالیاتی بھوک کو دور کرتا، انسان میں مسرت و سرور لاتا اور مکرر طبیعتوں کو بہلاتا ہے۔ پھر دسترخوان بچھتا ہے اور مختلف لذتوں کے پھل دیتے ہیں۔

۴۔ اِنَّ الَّذِیْنَ اٰحٰیٰہَا لَمَحٰی الْمَوْتٰی : جس نے اس خاموش زمین میں پانی کے ذریعے جنبش پیدا کی اور اس مردہ زمین کو زندہ کیا وہ مردہ انسانوں کو بھی زندہ کر سکتا ہے۔ مردوں کو زندہ کرنے کے عمل کا انسان روز مشاہدہ کرتا ہے لیکن اسے روز کا معمول سمجھ کر اس پر توجہ نہیں دیتا، نہ اس میں غور و فکر کرتا ہے ورنہ یہ ایک عجیب معجزہ ہے۔

۴۰۔ جو لوگ ہماری آیات میں ہیرا پھیری کرتے ہیں وہ ہم سے پوشیدہ نہیں ہیں کیا وہ شخص جو جہنم میں ڈالا جائے بہتر ہے یا وہ جو قیامت کے دن امن کے ساتھ حاضر ہوگا؟ تم جو چاہو

اِنَّ الَّذِیْنَ یُلٰجِدُوْنَ فِیْ اٰیٰتِنَا لَا یَخْفَوْنَ عَلَیْنَا اَفَمَنْ یُّلٰقِیْ فِی النَّارِ خَیْرًا مِّنْ یَّآتِیْ اٰمِنًا یَوْمَ

الْقِيَامَةِ ۱ اَعْمَلُوا مَا شِئْتُمْ ۱ اِنَّهُ
بِمَا تَعْمَلُونَ بَصِيرٌ ۵۰
کرتے رہو، جو کچھ تم کرتے ہو اللہ اسے یقیناً
خوب دیکھنے والا ہے۔

تفسیر آیات

۱۔ جو لوگ اللہ تعالیٰ کی ان آیات کا انکار کرتے ہیں جو روز ان کے مشاہدے میں آتی ہیں، وہ آیات قرآنی کے بھی منکر ہوتے ہیں جو انہیں سنائی جاتی ہیں۔ پھر وہ آیات تکوینی کے منکر ہونے کے ساتھ آیات قرآنی کو رسول اللہ ﷺ کی خود ساختہ قرار دیتے ہیں۔ ان کے یہ جرائم اللہ سے پوشیدہ نہیں ہیں۔
۲۔ اَفَمَنْ يُلْقِي فِي النَّارِ: پھر سوالیہ انداز میں ان دو گروہوں کا انجام بتایا۔ ایک گروہ، جو آیات الہی کا انکار کرتا ہے اسے آتش جہنم میں جھونک دیا جائے گا۔

۳۔ اَمْ مَنْ يَأْتِيَّ اٰمِنًا: اور دوسرا گروہ امن و سلامتی میں ہو گا۔ اس سے اشارہ ملتا ہے اہل ایمان، خاص کر استقامت دکھانے والے قیامت کے دن امن و سلامتی میں ہوں گے۔

۴۔ اَعْمَلُوا مَا شِئْتُمْ: تم جو چاہو کرو۔ یہ اس صورت کا بیان ہے جس میں اللہ تعالیٰ بندے کو اس کے حال پر چھوڑ دیتا ہے اور جسے اللہ اس کے حال پر چھوڑ دے اس سے زیادہ بد نصیب کوئی نہیں ہے۔
۵۔ اِنَّهُ بِمَا تَعْمَلُونَ بَصِيرٌ: یہ انتہائی صورت کی بے نصیبی کی خبر ہے۔ یہ کہنا تم جو چاہو کرو، تمہارے جرائم ہماری نگاہوں کے سامنے ہیں۔

فضیلت: ابن عباس راوی ہیں۔ اس آیت میں اَفَمَنْ يُلْقِي فِي النَّارِ سے ولید بن مغیرہ مراد لیا گیا ہے اور اَمْ مَنْ يَأْتِيَّ اٰمِنًا یَوْمَ الْقِيَامَةِ سے علی بن ابی طالب علیہم السلام مراد ہیں۔^۱

اِنَّ الَّذِيْنَ كَفَرُوْا بِالذِّكْرِ لَمَّا
جَاءَهُمْ ؕ وَاِنَّهُ لَكِتٰبٌ عَزِيْزٌ ۱
۴۱۔ جو لوگ اس ذکر کا انکار کرتے ہیں جب وہ ان
کے پاس آجائے، حالانکہ یہ معزز کتاب ہے۔
۴۲۔ باطل نہ اس کے سامنے آ سکتا ہے اور
نہ پیچھے سے، یہ حکمت والے اور لائق ستائش
کی نازل کردہ ہے۔
حَمِيْدٌ ۳۷

تفسیر آیات

۱۔ قرآن مجید ایک دو موضوعات پر مشتمل کتاب نہیں ہے، بلکہ یہ حقائق کا بحر بیکراں ہے۔ اس میں

اخلاق، عقائد، احکام، قانون، تہذیب و تمدن، معاشرت، معیشت اور سیاست سے متعلق حقائق کا بیان ہے، کسی باطل قوت کے لیے ممکن نہیں کہ وہ ان حقائق میں سے کسی ایک حقیقت کو غلط ثابت کرے، خواہ قرآن پر اس کا یہ حملہ براہ راست ہو یا کسی سازش یا مکر و حیلہ کے ذریعے سے۔

۲۔ لَا يَأْتِيهِ الْبَاطِلُ: یہ قرآن انسانیت کے لیے ایک دستور حیات اور اسلام کی حقانیت کا ایک معجزہ ہے۔ ممکن نہیں اس معجزے کو کوئی باطل قوت بے اثر بنا دے اور اس کے معجزاتی حیثیت کو ختم کر دے۔ تاریخ انبیاء ﷺ میں کسی معجزے کو کوئی طاقت گزند نہیں پہنچا سکی خواہ وہ فرعون و نمرود جیسے بڑے طاغوت کیوں نہ ہوں۔

اس سے یہ بات واضح ہو جاتی ہے کہ تمام انبیاء ﷺ کے سردار خاتم المرسلین ﷺ کا عظیم معجزہ قرآن ہر قسم کی تحریف سے یقیناً محفوظ رہا ہے اور رہے گا۔ جب دیگر انبیاء ﷺ کے وقتی معجزے محفوظ اور غالب رہے ہیں تو حتمی مرتبت ﷺ کا یہ ابدی معجزہ کسی تحریف کنندہ کی زد میں کیسے آ سکتا ہے؟

۳۔ مِنْ بَيْنِ يَدَيْهِ وَلَا مِنْ خَلْفِهِ: باطل، قرآن کا توڑ نہ بچھلی کتابوں سے پیش کر سکتا ہے، نہ آئندہ کوئی ایسی کتاب پیش کر سکتا ہے جو اس قرآن کا توڑ ہو۔ روایت میں آیا ہے:

ليس في اخباره عما مضى باطل و
لا في اخباره فيما يكون في
المستقبل باطل بل اخباره كلها
موافقة لمخبراتها... ل

قرآن نے ماضی کے بارے میں جو خبریں دی ہیں
نہ وہ باطل ہیں، نہ آئندہ مستقبل کے بارے میں جو
خبریں دی ہیں وہ باطل ہیں بلکہ اس کی تمام خبریں
واقع کے مطابق ہیں۔

۴۳۔ آپ سے وہی کچھ کہا جا رہا ہے جو آپ سے
پہلے رسولوں سے کہا گیا ہے، آپ کا رب یقیناً
مغفرت والا اور دردناک عذاب دینے والا ہے۔

مَا يُقَالُ لَكَ إِلَّا مَا قَدْ قِيلَ
لِلرَّسُلِ مِنْ قَبْلِكَ إِنَّ رَبَّكَ
لَذُوْ مَغْفِرَةٍ وَذُوْ عِقَابٍ أَلِيمٍ ۝۳۳

تفسیر آیات

۱۔ یہ کفار آپ ﷺ کے بارے میں جو گستاخیاں کر رہے ہیں۔ آپ ﷺ کو مجنون، شاعر، جادوگر اور کاہن کہہ رہے ہیں، یہ عیناً وہی الزامات ہیں جو آپ سے پہلے مرسلین ﷺ پر لگائے گئے ہیں۔ چونکہ شرک کی سوچ ایک ہے اور انبیاء ﷺ کا پیغام بھی ایک ہے۔ لہذا انبیاء ﷺ کے خلاف بہتان کی نوعیت بھی ایک ہے۔ یہاں ایک حدیث میں منقول ہے:

ما او ذی نبی مثل ما او ذیت۔^۱ کسی نبی کو اتنی اذیت نہیں دی گئی جتنی مجھے دی گئی ہے۔
 ۲۔ اِنَّ رَبَّكَ لَذُوْ مَغْفِرَةٍ: آپ کے پروردگار کا علم ہے کہ انہیں مہلت دی ہے۔ البتہ قیامت کے دن اللہ اپنی قہاریت سے بھی کام لینے والا ہے۔

وَلَوْ جَعَلْنَاهُ قُرْآنًا أَعْجَبِيَّا لَقَالُوا لَوْلَا فُصِّلَتْ آيَاتُهُ ۗ أَعْجَبِيٌّ وَعَرَبِيٌّ ۗ قُلْ هُوَ لِلَّذِينَ آمَنُوا هُدًى وَشِفَاءٌ ۗ وَالَّذِينَ لَا يُؤْمِنُونَ فِي آذَانِهِمْ وَقْرٌ وَهُوَ عَلَيْهِمْ عَمًى ۗ أُولَٰئِكَ يُنَادُونَ
 ۴۳۔ اور اگر ہم اس قرآن کو عجیبی زبان میں قرار دیتے تو یہ لوگ کہتے کہ اس کی آیات کو کھول کر بیان کیوں نہیں کیا گیا؟ (کتاب) عجیبی اور (نبی) عربی؟ کہہ دیجیے: یہ کتاب ایمان لانے والوں کے لیے ہدایت اور شفا ہے اور جو ایمان نہیں لاتے ان کے کانوں میں بھاری پن (بہرا پن) ہے اور وہ ان کے لیے اندھا پن ہے، وہ ایسے ہیں جیسے انہیں دور سے پکارا جاتا ہو۔

۱۔ خلاصہ تفسیر المیزان جلد ۱۲

۲۔

تفسیر آیات

۱۔ کبھی مشرکین کی طرف سے یہ سوال بھی آیا تھا کہ اس قرآن کو کسی اور زبان میں کیوں نہیں اتارا گیا؟ صرف عربی میں نازل کرنے کی کیا وجہ ہے؟ فرمایا:
 اگر یہ قرآن غیر عربی زبان میں اتارتا تو تم نے ضرور کہنا تھا کہ مرسل الیہ عربی اور اس نبی کی قوم بھی عربی ہے، اسے پیغام کسی عجیبی زبان میں کیوں مل رہا ہے؟ ایک غیر مفہوم زبان میں ہم سے بات کرنے کا کیا مقصد ہے؟
 قرآن نے دیگر مقامات پر فرمایا ہے:

فَإِنَّمَا يَسْتُرُنَّ بِلسَانِكَ... ۲۔

(اے رسول!) پس ہم نے یہ قرآن آپ کی زبان میں یقیناً آسان کیا ہے۔
 ہم نے کوئی رسول نہیں بھیجا مگر اسی قوم کی زبان میں۔

وَمَا أَرْسَلْنَا مِنْ رَّسُولٍ إِلَّا بِلِسَانِ قَوْمِهِ... ۳۔

تاکہ وہ انہیں وضاحت سے بات سمجھا سکے۔

۲۔ قُلْ هُوَ لِلَّذِينَ آمَنُوا: یہ قرآن اہل ایمان کے لیے مینار ہدایت اور ان میں موجود کفر و شرک اور ہر قسم کی قلبی بیماری کے لیے شفا ہے۔

۳۔ وَالَّذِيْنَ لَا يُؤْمِنُوْنَ: اور ایمان کی روشنی سے محروم لوگوں کے لیے یہ قرآن موثر نہیں ہے تو اس کی وجہ ان میں اہمیت نہ ہونا ہے۔ نہ ان میں کچھ سننے کی صلاحیت ہے، نہ کچھ دیکھنے کی۔
۴۔ اُولٰٓئِكَ يَنْزَلُوْنَ مِنْ مَّكَانٍ بَعِيْدٍ: قرآن ان کے لیے دور سے آنے والی آواز کی طرح ہے۔ جہاں آواز آرہی ہوتی ہے مگر سمجھ میں نہیں آتی۔

وَلَقَدْ اَتَيْنَا مُوسٰى الْكِتٰبَ
فَاخْتَلَفَ فِيْهِ ۗ وَلَوْلَا كَلِمَةٌ
سَبَقَتْ مِنْ رَّبِّكَ لَقَضٰى بَيْنَهُمْ
وَالْتَمَسُوْا لِنَفْسٍ شَكٍّ مِّنْهُ مُرِيْبٍ ﴿۳۹﴾

۴۵۔ اور ہم نے موسیٰ کو کتاب دی تو اس میں بھی اختلاف کیا گیا اور اگر آپ کے رب کی بات پہلے طے نہ ہوئی ہوتی تو ان کے درمیان فیصلہ ہو چکا ہوتا اور وہ اس (قرآن) کے بارے میں شبہ پیدا کرنے والے شک میں پڑے ہوئے ہیں۔

تفسیر آیات

۱۔ وَلَقَدْ اَتَيْنَا مُوسٰى الْكِتٰبَ: رسول کریم ﷺ کے لیے ایک تسلی کے طور پر فرمایا: جو کتاب آپ کی طرف نازل کی گئی ہے صرف اس میں نہیں، موسیٰ کی طرف جو کتاب نازل کی گئی اس میں بھی لوگوں نے اختلاف کیا۔ کچھ لوگوں نے اسے مان لیا، کچھ لوگوں نے تکذیب کی۔
۲۔ وَلَوْلَا كَلِمَةٌ سَبَقَتْ مِنْ رَّبِّكَ: اگر تکذیبی عناصر اور مجرمین کو مہلت دینے کا اللہ تعالیٰ کی طرف سے اہل فیصلہ نہ ہوتا تو آپ کی قوم کے بارے میں بھی آخری فیصلہ یعنی ہلاکت کا فیصلہ صادر ہو چکا ہوتا لیکن ہم نے موسیٰ کی تکذیب کرنے والوں کو بھی مہلت دی ہے۔ آپ کی قوم کو بھی مہلت مل جائے گی لیکن تباہی سے بچنے والے نہیں ہیں۔
۳۔ وَالْتَمَسُوْا لِنَفْسٍ شَكٍّ مِّنْهُ مُرِيْبٍ: آپ کی قوم قرآن کے بارے میں ایسے شک میں مبتلا ہے جو شبہ پیدا کرنے والا ہے۔

واضح رہے شک اس صورت میں پیدا ہوتا جب مثبت اور منفی دونوں اطراف برابر ہوں۔ ریب اسے کہتے ہیں جس میں منفی کی طرف رجحان زیادہ ہوتا ہے۔

۴۶۔ جو نیک عمل کرتا ہے وہ اپنے لیے ہی کرتا ہے اور جو برا کام کرتا ہے خود اپنے ہی خلاف کرتا ہے اور آپ کا پروردگار تو بندوں پر قطعاً ظلم کرنے والا نہیں ہے۔

مَنْ عَمِلْ صٰلِحًا فَلِنَفْسِهٖ وَمَنْ
اَسَآءَ فَعَلَيْهَا ۗ وَ مَا رَبُّكَ
بِظَلٰمٍ لِّلْعٰلَمِيْنَ ﴿۴۰﴾

تفسیر آیات

۱۔ مَنْ عَمِلَ صَالِحًا فَلِنَفْسِهِ: عمل صالح کی دعوت دینے والا، انسانوں کی نجات کے لیے دعوت دے رہا ہے۔ داعی کو اس بات سے غرض ہے کہ یہ انسان ہلاکت میں نہ جائے۔ اس سے کوئی مفاد وابستہ نہیں ہے۔ جو مفاد ہے، خود اس عمل صالح بجالانے کے لیے ہے۔

۲۔ وَمَنْ أَسَاءَ فَعَلَيْهَا: جو برے کاموں کا ارتکاب کرتا ہے اس کا اثر اس برے کام کے ترک کرنے کی دعوت دینے والے پر نہیں پڑتا۔ خود ہلاکت ابدی سے دوچار ہو جاتا ہے۔

۳۔ وَمَا رَبُّكَ بِظَلَّامٍ لِّلْعَبِيدِ: آپ کا رب اپنے بندوں پر ظلم کرنے والا نہیں ہے۔ لہذا ایسا نہیں ہو سکتا کہ کسی مومن کو اس کے اچھے عمل کا ثواب نہ دے اور یہ بھی نہیں ہو سکتا کہ کسی نے جرم کا ارتکاب نہیں کیا ہے، اسے عذاب دے۔

یہ بھی نہیں ہو سکتا کہ کسی نے جرم کا ارتکاب از خود نہیں کیا، کسی نے مجبور کیا ہے، اسے بھی عذاب

دے:

لَا يَكْلِفُ اللَّهُ نَفْسًا إِلَّا وُسْعَهَا...! اللہ کسی شخص پر اس کی طاقت سے زیادہ ذمے داری نہیں ڈالتا۔

جسے کسی اور نے جرم کے ارتکاب پر مجبور کیا ہو اسے اللہ عذاب نہیں دیتا۔ یہ کیسے ممکن ہے کہ اللہ تعالیٰ خود جرم کے ارتکاب پر مجبور کرے۔

واضح رہے ظلام مبالغے کے لیے نہیں ہے کہ کہا جائے کہ اللہ بہت زیادہ ظلم کرنے والا نہیں، تھوڑا ظلم ہو سکتا ہے بلکہ یہ نسبت کے لیے ہے یعنی اللہ کی طرف ظلم کی نسبت نہیں ہو سکتی۔

۴۷۔ قِيَامَتِ كَالْعِلْمِ الَّذِي يَرُدُّ عِلْمَ السَّاعَةِ وَمَا تَخْرُجُ مِنْ ثَمَرَاتٍ مِنْ أَكْمَامِهَا وَمَا تَحْمِلُ مِنْ أُنْثَىٰ وَلَا تَضَعُ إِلَّا بِعِلْمِهِ وَيَوْمَ يُنَادِيهِمْ أَيْنَ شُرَكَائِيَ قَالُوا أَلْذَلِكُمْ مَا مَنَّا مِنْ شَيْءٍ ۚ

۴۷۔ قیامت کا علم اللہ کی طرف پلٹا دیا جاتا ہے، اس کے علم کے بغیر نہ کوئی پھل اپنے ٹھکانوں سے نکلتا ہے اور نہ کوئی مادہ حاملہ ہوتی ہے اور نہ جنتی ہے اور جس دن وہ انہیں پکارے گا: کہاں ہیں میرے شریک؟ تو وہ کہیں گے: ہم آپ سے اظہار کر چکے ہیں کہ ہم میں سے کوئی بھی گواہی دینے والا نہیں ہے۔

تشریح کلمات

اکمام: (ک م م) الکم بکسر کاف خوشوں کے غلاف کو کہتے ہیں۔ اس کی جمع اکمام ہے۔

تفسیر آیات

۱۔ اِلْيَوْمِ يُرَدُّ عَلَيْهِ السَّاعَةُ: قیامت کب برپا ہوگی؟ اس کا علم صرف اللہ تعالیٰ کو ہے۔ کسی نبی، مرسل کو علم ہے اور نہ کسی مقرب فرشتے کو۔

۲۔ وَمَا تَخْرُجُ مِنْ ثَمَرَاتٍ: مشرکین کا یہ عقیدہ تھا کہ ان کے معبود ان کو رزق اور اولاد دیتے ہیں۔ ان کی رد میں فرمایا: کائنات کی چھوٹی بڑی چیز پر اللہ تعالیٰ کا احاطہ علمی ہے اور حاکمیت بھی۔ پھل کو ٹھکونی سے نکلنے کا شعور اسی نے دیا ہے اور اسی کے حکم پر نکلتا ہے۔

۳۔ وَمَا تَخْجَلُ مِنْ اُنْثَى: کوئی بھی مادہ بارداری قبول کرتی ہے تو اس شعور کے تحت جو اس کے خالق نے اس کی فطرت میں ودیعت فرمایا ہے۔ اسی نے ہوا کو حکم دیا کہ وہ اپنا دوش پر نباتات کی بارداری کا سبب بننے والے بیجوں کو منتقل کرے اور اسی نے جرثومہ پدر کو سمجھایا کہ تخم مادر تیری منزل ہے۔

۴۔ وَلَا تَضَعُ اِلَّا بِعِلْمِهِ: بچہ عالم جنین سے اسی لمحہ بیرونی دنیا میں آ سکتا ہے جب اللہ سے رحم مادر کو اس کا حکم مل جاتا ہے۔

جب کائنات کی کوئی چیز اس کے علم اور حکم کے بغیر جنم نہیں کر سکتی تو غیر اللہ کس چیز کے مدبر ہیں؟

۵۔ وَيَوْمَ يُنَادِيهِمْ اٰيُّكُمْ شُرَكَاءُي: جب قیامت کے دن ان مشرکین سے کہا جائے گا: کہاں ہیں تمہارے وہ معبود جنہیں میرا شریک ٹھہراتے تھے؟

۶۔ قَالُوْا اٰذْنٰكَ: مشرکین کہیں گے: ہم اس سے پہلے بھی اظہار کر چکے ہیں۔ اس سے ظاہر ہوتا ہے کہ اس سے پہلے بھی ان سے یہی سوال ہوا تھا۔ ممکن ہے اس جہاں سے آنکھیں بند ہوتے ہی ان مشرکین کی آنکھیں کھل گئی ہوں اور حقائق سامنے آنے یا تکمیرین کی طرف سے سوال کرنے پر اظہار ہو چکا ہو۔

۷۔ مَا مَثَمًا مِنْ شَهِيدٍ: حقائق کھل کر سامنے آنے اور ان شریکوں کا ایک واہمہ ہونے کا انکشاف ہونے پر اب ان شریکوں کے بارے میں گواہی دینے والا کوئی نہیں۔

۴۸۔ اور جنہیں وہ پہلے پکارتے تھے وہ ان سے
وَصَلَّ عَنْهُمْ مَا كَانُوا يَدْعُونَ
ناپید ہو جائیں گے اور وہ سمجھ جائیں گے کہ ان
مِنْ قَبْلِ وَظَنُّوا مَا لَهُمْ مِنْ
کے لیے کوئی خلاصی نہیں ہے۔
مَّحِيصٍ ﴿۴۸﴾

تفسیر آیات

ظاہر ہے ان کے معبود ایک واہمہ سے زیادہ کچھ نہ تھے۔ قیامت کے دن ان معبودوں کا کوئی اثر، علامت نظر نہیں آئے گی۔ اب ندامت، توبہ، ایمان، استغفار جیسے خلاصی کے ذرائع جو دنیا میں تھے، قیامت میں نہیں ہیں۔

لَا يَسْتَمُّ الْإِنْسَانُ مِنْ دُعَاءِ
الْخَيْرِ وَإِنْ مَسَّهُ الشَّرُّ فَيُؤَسِّسْ
قَنُوطٌ ۝

۴۹۔ انسان آسودگی مانگ مانگ کر تو تھکتا نہیں
لیکن جب کوئی آفت آ جاتی ہے تو مایوس ہوتا
ہے اور آس توڑ بیٹھتا ہے۔

تفسیر آیات

۱۔ لَا يَسْتَمُّ الْإِنْسَانُ مِنْ دُعَاءِ الْخَيْرِ: اپنی خواہش کی چیزیں مانگ کر انسان نہیں تھکتا، نہ ہی وہ دنیا کی بھلائی سے سیر ہوتا ہے بلکہ یہاں مال و دولت ملنے پر اس کی تشنگی میں اضافہ ہوتا ہے۔ قابل توجہ یہ ہے کہ روح انسان مال و دولت کی فراوانی سے تڑپ جاتی، اس کا سکون چھن جاتا ہے۔ اس سے یہ بات واضح ہو جاتی ہے کہ انسان کو اللہ نے اس دنیا کے مال و دولت اور آسائشوں کے لیے نہیں بنایا۔ اگر اس دنیا کے لیے بنایا ہوتا تو اس دنیا کے ملنے پر سکون حاصل ہوتا جس طرح مچھلی کو پانی میں سکون ملتا ہے چونکہ مچھلی کو قدرت نے پانی میں زندگی گزارنے کے لیے خلق کیا ہے۔

۲۔ وَإِنْ مَسَّهُ الشَّرُّ فَيُؤَسِّسْ قَنُوطٌ: اگر کوئی آفت سے دوچار ہوتا ہے، جلد مایوسی کا شکار ہو جاتا ہے۔ یہ اس لیے ہوتا ہے کہ اس نے راز زندگی کو سمجھا نہیں تھا بلکہ وہ زندگی کے بارے میں ایک غلط نظریہ رکھتا ہے۔ وہ یہ نظریہ رکھتا ہے کہ اس دنیا میں عیش و آرام کے لیے آیا ہے۔ اسی وجہ سے اس دنیا سے عیش و آرام کی توقع رکھتا ہے اور اس توقع سے جہاں وہ سیراب نہیں ہوتا وہاں اس کی توقع کے خلاف کسی آفت کے لیے اس نے آپ کو تیار نہیں کیا ہوتا۔ اس لیے اس کے لیے یہ صورت حال ناگہانی ہوتی ہے اور یاس و ناامیدی کا شکار ہو جاتا ہے۔

وَلَكِنْ أَذَقْنَاهُ رَحْمَةً مِّنَّا مِنْ بَعْدِ صَرَاءٍ
مَسَّتْهُ لِيَقُولَنَّ هَذَا لِي وَمَا أَظُنُّ
السَّاعَةَ قَائِمَةً وَلَكِنْ رُجِحْتُ

۵۰۔ اور اگر تکلیف پہنچنے کے بعد ہم اسے اپنی رحمت کی لذت چکھائیں تو ضرور کہتا ہے: یہ تو میرا حق تھا اور میں گمان نہیں کرتا کہ قیامت آنے والی ہے اور

إِلَىٰ رَبِّي إِنَّ لِي عِنْدَهُ لَلْحُسْنَىٰ
فَلَنُنَبِّئَنَّ الَّذِينَ كَفَرُوا بِمَا
عَمَلُوا ۗ وَ لَنُذِيقَنَّهُمْ مِّنْ
عَذَابٍ غَلِيظٍ ۝۴۱

اگر میں اپنے رب کی طرف پلٹایا بھی گیا تو میرے لیے اللہ کے ہاں یقیناً بھلائی ہے، (حالانکہ) کفار کو ان کے اعمال کے بارے میں ہم ضرور بتائیں گے وہ کیا کچھ کرتے رہے ہیں اور انہیں بدترین عذاب چکھائیں گے۔

تفسیر آیات

۱۔ وَلَئِن أَدْفُلُهُمْ رَحْمَةً مِنَّا: جب آفت کا وقت گزر جاتا ہے اور نعمتیں پھر سے لوٹ آتی ہیں تو وہ اپنے آپ کو اس کا حقدار سمجھتا ہے۔ یہ نعمت میری اپنی مہارت اور تجربے کی وجہ سے لوٹ آئی ہے، میرا ہی حق تھا اور ان مراعات کا میں مستحق ہوں۔ وہ اس نعمت کو اللہ کی عنایت نہیں، اپنی مہارت کا نتیجہ خیال کرتا ہے۔

۲۔ وَمَا أَظَلُّوا السَّاعَةَ قَائِمَةً: میرے مطابق قیامت آنے والی نہیں ہے اور مٹ کر خاک ہونے کے بعد دوبارہ زندہ ہونا ممکن نہیں۔

۳۔ اور اگر بالفرض قیامت قائم ہو جاتی ہے تو مجھے وہاں بھی یہی مراعات مل جائیں گی۔ مراعات یافتہ دنیا دار کا ذہن اس طرح کا ہو چکا ہوتا ہے کہ وہ مراعات کو اپنا حق سمجھتا ہے جو ہر صورت میں اسے ملنی چاہئیں۔ اگر مراعات مل گئیں تو وہ تصور کرتا ہے کہ ہر صورت میں یہ میری ذاتی چیز تھی جو مجھے مل گئی۔ کسی کا اس میں کیا احسان ہے اور کسی کا کیا شکر یہ ادا کرنا ہے۔

۴۔ فَلَنُنَبِّئَنَّ الَّذِينَ كَفَرُوا: ان کافروں کو قیامت کے دن ان اپنے اعمال کی اصلی صورت دکھائیں گے، جرم منوائیں گے، پھر عذاب دیں گے۔

وَإِذَا أَنْعَمْنَا عَلَى الْإِنْسَانِ أَعْرَضَ
وَنَابِجَانِيهِ ۗ وَإِذَا مَسَّهُ الشَّرُّ
فَدُودُعَاءٍ عَرِيضٍ ۝۴۲

۵۱۔ اور جب ہم انسان کو نعمت سے نوازتے ہیں تو وہ منہ پھیرتا اور اکرڑ جاتا ہے اور جب اسے تکلیف پہنچتی ہے تو وہ لمبی دعائیں کرنے لگتا ہے۔

تشریح کلمات

نَابِجَانِيهِ: (ن و ء) نابجانہ کے معنی پہلو پھیر لینے کے ہیں۔ نای بروزن نعی اعراض کے معنوں میں ہے۔

تفسیر آیات

انسان کے لیے جب نعمتوں کی فراوانی ہو جاتی ہے تو اس کی سوچ اور حسن و قبح کے پیمانے بدل جاتے ہیں۔

انسان تو یقیناً سرکشی کرتا ہے۔ اس بنا پر کہ وہ اپنے آپ کو بے نیاز خیال کرتا ہے۔

انسان یقیناً کم حوصلہ خلق ہوا ہے۔ جب اسے تکلیف پہنچتی ہے تو گھبرا اٹھتا ہے اور جب اسے آسائش حاصل ہو جاتی ہے تو بخل کرنے لگتا ہے، سوائے نماز گزاروں کے۔

إِنَّ الْإِنْسَانَ لِرَبِّهِ لَكَنُفٍ ۝۱
إِنَّ الْإِنْسَانَ خُلِقَ هَلُوعًا ۝۱ إِذَا مَسَّهُ الشَّرُّ جَزُوعًا ۝۱ وَإِذَا مَسَّهُ الْخَيْرُ مَنُوعًا ۝۱ إِلَّا الْمُصَلِّينَ ۝۱

مختلف حالات میں چلنے والی ہوا کے ساتھ ادھر سے ادھر ہو جاتا ہے۔ اپنا موقف نہیں رکھتا بلکہ ہر بدلتے حالات کے ساتھ بدل جاتا ہے۔ إِلَّا الْمُصَلِّينَ البتہ نمازی مضبوط چٹان کی طرح اپنا ایک موقف رکھتا ہے۔ وہ ہر حالت میں ایک موقف رکھتا ہے۔

۲۔ وَإِذَا مَسَّهُ الشَّرُّ فَذُودَعَاً عَرِيضًا: اور جب وہ کسی تکلیف میں مبتلا ہو جاتا ہے، اس سے تکبر و غرور کے اسباب، نعمتوں کی فراوانی ختم ہو جاتی ہے اور دولت کے پردے ہٹ جاتے ہیں تو اس وقت اسے اپنی حقیقت، مجبوری اور بے بسی نظر آتی ہے۔ اب اس کی اکثر ختم، غرور و تکبر نام کی کوئی چیز باقی نہیں رہتی۔ نہایت عاجزی سے طویل و عریض دعائیں کرنے لگ جاتا ہے۔

۵۲۔ کہہ دیجیے: یہ تو بتاؤ کہ اگر (یہ قرآن) اللہ کی طرف سے ہو، پھر تم اس سے انکار کرو تو اس شخص سے بڑھ کر گمراہ اور کون ہو گا جو اس (کی مخالفت) میں دور تک نکل گیا ہو؟

قُلْ أَرَأَيْتُمْ إِنْ كَانَ مِنْ عِنْدِ اللَّهِ نَزْلًا لَّهُمْ سَاءَ مَا يَحْكُمُونَ ۝۵۲
قُلْ أَرَأَيْتُمْ إِنْ كَانَ مِنْ عِنْدِ اللَّهِ نَزْلًا لَّهُمْ سَاءَ مَا يَحْكُمُونَ ۝۵۲
هُوَ فِي شِقَاقٍ بَعِيدٍ ۝۵۱

تشریح کلمات

أَرَأَيْتُمْ: (رء ی) یہ ترکیب اخبارونی کے معنوں میں آتی ہے۔

تفسیر آیات

۱۔ قُلْ أَرَأَيْتُمْ: کہہ دیجیے: یہ تو بتاؤ! اس وقت تم قرآن کے اللہ کی طرف سے ہونے کے منکر ہو۔

بالفرض اگر یہ اللہ کی طرف سے ہو پھر تم انکار کر رہے ہو تو تم سے زیادہ گمراہ کون ہو سکتا ہے؟

سَتُرِيَهُمُ الْاِتِّفَاقِ وَفِي
 اَنْفُسِهِمْ حَتَّىٰ يَتَبَيَّنَ لَهُمْ اَنَّهٗ
 الْحَقُّ ۗ اَوْ لَمْ يَكْفِ بِرَبِّكَ اَنَّهٗ
 عَلٰى كُلِّ شَيْءٍ شَهِيدٌ ﴿۵۳﴾

۵۳۔ ہم عنقریب انہیں اپنی نشانیاں آفاق عالم میں
 بھی دکھائیں گے اور خود ان کی ذات میں بھی
 یہاں تک کہ ان پر واضح ہو جائے کہ یقیناً وہی
 (اللہ) حق ہے، کیا آپ کے پروردگار کا یہ وصف
 کافی نہیں ہے کہ وہ ہر چیز پر خوب شاہد ہے؟

تفسیر آیات

۱۔ سَتُرِيَهُمُ الْاِتِّفَاقِ الْاِتِّفَاقِ: مکہ میں نہایت نامساعد حالات میں نازل ہونے والی اس آیت
 میں ایک عظیم اور تابناک مستقبل کی نوید ہے کہ ایک وقت ایسا آنے والا ہے جس میں کائنات آفاق اور
 کائنات انفس میں ہماری صناعت، وحدانیت اور قرآن کی صداقت، دین اسلام کی حقانیت کی نشانیاں اس حد
 تک وضاحت کے ساتھ دکھائی جائیں گی کہ حق کھل کر سامنے آجائے:

الف۔ کائنات آفاق: اس کائنات کے بارے میں عصر نزول قرآن اور اس سے پہلے بطلمیوسی
 نظریہ افلاک کے مطابق اس کائنات، خاص کر اپنے منظومہ شمسی کے بارے میں نظریات سو فیصد
 اشتباہات پر مبنی تھے۔ اس نظام شمسی کی مرکزی حیثیت کے حامل سورج کو زمین کے تابع ایک
 سیارہ شمار کیا جاتا تھا۔ چنانچہ انسان پر آفاق کے دروازے کھل رہے ہیں اور کائنات کے اسرار پر
 آگاہی حاصل ہو رہی ہے۔

اپنے کرہ ارض کے بارے میں بہت کچھ جاننے لگا ہے: وَفِي الْاَرْضِ اٰيٰتٌ لِّلْمُؤْمِنِيْنَ۔ ۱۔ کے تحت
 زمین میں پوشیدہ اسرار قدرت سے پردہ ہٹنا شروع ہوا ہے۔ چار عناصر کی حدود پھلانگ کر بیسیوں
 عناصر کا کھوج لگایا ہے۔ ان عناصر کی ترتیب و تجزیہ کے رموز سے واقف ہونا شروع ہو گیا ہے۔
 حتیٰ نامرئی ذرہ (ایٹم) کے شکم میں جھانک کر دیکھ لیا ہے۔ آفاق بعید ستاروں، کہکشاؤں اور
 کائنات میں موجود مختلف نظاموں کے بارے میں بہت جاننا شروع ہو گیا ہے تاہم ابھی نظام
 کائنات کے اصل راز تک رسائی بہت دور ہے۔ ابھی تک اس کائنات پر حاکم مطلوبہ کشش کی
 توجیہ نہ ہو سکی چونکہ موجودہ کشش اجرام سماوی کو بکھرنے سے محفوظ رکھنے کے لیے ناکافی ہے۔
 اس کے لیے ایک بلیک ہول (blackhole) کا نظریہ قائم کیا ہوا ہے جو زیر تحقیق ہے اور خیال

ہے کہ اجرام سماوی کو مکھرنے سے محفوظ رکھنے کے لیے لازم کشش میں سے بیس فیصد کشش اس بلیک ہول سے ملنی چاہیے۔ خود بلیک ہول کیا چیز ہے؟ یہ ایک تھیوری ہے۔ اس کی حقیقت کا علم نہیں۔ صرف آثار (کشش) سے اس کے موجود ہونے کا اندازہ لگایا جا رہا ہے۔

قرآن کا وعدہ ہے وہ وقت آئے گا جس میں آفاق میں موجود آیات الہی اس حد تک منکشف ہو جائیں گی کہ قرآنی تعلیمات کی حقانیت واضح ہو جائے۔

ب۔ کائناتِ انفس: انسان کی ساخت و بافت خود اپنی جگہ، بقول الکسس کاریل (Alexis Carrel) ایک نامعلوم کائنات ہے۔

انسانی تخلیق میں استعمال ہونے والی بنیادی اینٹ سیل (Cell) کے بارے میں کہتے ہیں کہ یہ اس کائنات کا سب سے زیادہ محیر العقول عجوبہ ہے۔ انسانی تخلیق میں سیلز کی حیرت انگیز فعالیت کے بارے میں تشریح کے لیے ملاحظہ فرمائیں سورہ نساء آیت ۱۱۹۔

کائناتِ انفس میں اللہ تعالیٰ کی ایک عظیم نشانی حیات ہے جو ایک سر بستہ راز اور پراسرار حقیقت ہے۔ انسان نے اس سلسلے میں ایک چھوٹا سا قدم آگے بڑھایا ہے۔

چنانچہ ۲۶ جون ۲۰۰۰ء کو انکشاف کی تاریخ کا ایک اہم ترین دن قرار دیا گیا اور دعویٰ کیا گیا کہ اس روز سینہ کائنات میں پوشیدہ ایک راز ”راز حیات“ سے پردہ اٹھ گیا اور انسانی D.N.A میں تین ارب سالموں کی منظم ترتیب کے ذریعے جینیاتی کوڈ کا معمہ حل ہو گیا۔ کہتے ہیں حیات کا راز ان تین ارب سالموں میں پوشیدہ ہے۔ تشریح کے ملاحظہ ہو سورہ بقرہ آیت ۲۸۔

سائنسدان فرانس کولنز (Francis Collins) کہتے ہیں: سائنسدان اس بات کے اہل نہیں ہیں کہ وہ ”حیات“ کو سمجھ سکیں۔ (روزنامہ جنگ تحریر لی سلور، ترجمہ ابن اچحکمین)

۲۔ اَوَلَمْ يَكْفِ بِرَبِّكَ اَنْتَ عَلٰى كُلِّ شَيْءٍ شَهِيدٌ: یہ وعدہ اس علم و شہود کی بنیاد پر ہے کہ کائنات کی

ہر چیز کسی زمانے کی قید کے بغیر اس کے سامنے ہے۔

مفسرین کا یہ نظریہ کہ آفاق و انفس میں اللہ کی نشانیوں سے مراد فتوحات اسلامیہ ہیں، دو اعتبار سے ظہور قرآن کے خلاف ہے:

اول یہ کہ فتوحات کے لیے ”اللہ کی نشانیاں“ کی تعبیر قرآن میں استعمال نہیں ہوئی۔ فتوحات کے

لیے فتح و نصرت اور تائید کے الفاظ استعمال ہوئے ہیں۔

دوم یہ کہ اَنْفُسِهِمْ سے مراد قریبی علاقے لیتے ہیں جو خلاف ظاہر بلکہ خلاف نص ہے۔ چونکہ

وَفِيْ اَنْفُسِهِمْ مِّنْ اَنْفُسٍ سے مراد قریبی علاقے لیا جائے، بعید از فہم ہے۔




واضح رہے انسان کی علمی پیشرفت کی وجہ سے اللہ تعالیٰ کے وجود کے انکار میں وہ زور نہیں رہا جو سائنسی دور کی ابتدا میں تھا۔ حتیٰ قیامت اور حیات بعد الموت کا مسئلہ بھی سائنس کی روشنی میں حل ہو رہا ہے۔

أَلَا إِنَّهُمْ فِي مَرِيَةٍ مِّنْ لِّقَاءِ رَبِّهِمْ ۗ أَلَا إِنَّهُ بِكُلِّ شَيْءٍ مُّحِيطٌ ﴿۵۴﴾
 ۵۴۔ آگاہ رہو! بے شک یہ لوگ اپنے رب کی ملاقات کے بارے میں شک میں ہیں، آگاہ رہو! یقیناً وہ ہر چیز کا احاطہ کیے ہوئے ہے۔

تفسیر آیات


مشرکین حیات بعد الموت کو ناممکن سمجھتے ہیں اور کہتے تھے کہ یہ بڑی بوسیدہ ہونے کے بعد دوبارہ کیسے زندہ ہو سکتی ہے۔ جواب میں فرمایا کہ اللہ تعالیٰ کی ذات ہر چیز کا احاطہ کیے ہوئے ہے۔ ہر چیز پر جہاں احاطہ علمی ہے، احاطہ قدرت بھی ہے۔ ابتدائے حیات ہو یا اعادۂ حیات، اللہ کے لیے یکساں ہے۔





سُورَةُ الشُّورَى





بِسْمِ اللّٰهِ الرَّحْمٰنِ الرَّحِیْمِ

اس سورہ مبارکہ کا نام آیہ وَأَمْرُهُمْ شُورَى بَيْنَهُمْ سے ماخوذ ہے۔ بعض روایات کے مطابق اس سورہ کا نام جمعسق ذکر ہوا ہے۔ کوفی قرائت کے مطابق آیات کی تعداد ۵۳ ہے جب کہ دوسروں کے نزدیک ۵۰ ہے۔ اختلاف کی وجہ یہ ہے کہ کوفی قرائت کے مطابق حَمَّ، عَسَقَ دو آیتیں ہیں اور وَمِنْ آيَاتِهِ الْجَوَارِ فِي الْبَحْرِ كَالْأَعْلَامِ ایک آیت ہے۔ (مجمع البيان)

یہ سورہ مکی ہے مگر بعض کے نزدیک آیات ۳۸ و ۳۹ مدینہ میں نازل ہوئیں اور قُلْ لَا أَسْأَلُكُمْ أَجْرًا إِلَّا الْمَوَدَّةَ فِي الْقُرْبَى۔ مدنی ہے۔

ابن عباس کی روایت کے مطابق جب یہ آیت نازل ہوئی تو ایک شخص نے کہا: قسم بخدا یہ آیت اللہ نے نازل نہیں کی ہے۔ اس شخص کی رد میں یہ آیت نازل ہوئی: أَمْ يَقُولُونَ افْتَرَى عَلَى اللَّهِ كَذِبًا تو وہ شخص نادم ہوا تو یہ آیت نازل ہوئی وَهُوَ الَّذِي يَقْبَلُ التَّوْبَةَ۔ (مجمع البيان)

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

۱۔ ہاء، میم۔

حَمَّ ①

۲۔ عین، سین، قاف۔

عَسَقَ ②

۳۔ اسی طرح آپ کی طرف اور آپ سے پہلوں کی طرف بڑا غالب آنے والا، حکمت والا اللہ وحی بھیجتا رہا ہے۔

كَذَلِكَ يُوحِي إِلَيْكَ وَإِلَى الَّذِينَ مِنْ قَبْلِكَ اللَّهُ الْعَزِيزُ الْحَكِيمُ ③

۴۔ جو کچھ آسمانوں اور جو کچھ زمین میں ہے سب اسی کی ملکیت ہے اور وہ عالی مرتبہ، عظیم ہے۔

لَهُ مَا فِي السَّمَوَاتِ وَمَا فِي الْأَرْضِ ٭ وَهُوَ الْعَلِيُّ الْعَظِيمُ ④

تفسیر آیات

۱۔ گَذَّلِكَ يُوحَىٰ: اس سورہ کے نزول کے وقت مکہ کی فضا میں وحی پر چہ میگوئیاں ہوتی تھیں کہ عبد اللہ کا بیٹا یہ باتیں کہاں سے لاتا ہے؟ وحی کیا چیز ہے؟ اور کس طرح کوئی کلام کسی پر نازل ہوتا ہے؟ اس پر فرمایا: گَذَّلِكَ يُوحَىٰ۔ وحی کا طریقہ ہمیشہ اسی طرح رہا ہے۔ تمام انبیاء پر یکساں وحی نازل ہوتی ہے۔ فرزند عبد اللہ پر وحی آنا کوئی نئی بات نہیں ہے۔ یہ تمام انبیاء کے بارے میں اللہ تعالیٰ کی سنت جاریہ کا ایک حصہ ہے۔

۲۔ الْعَزِيزُ الْحَكِيمُ: اللہ اپنی بات وحی کے ذریعے کسی عبد کے سینے میں اتارنے پر قدرت رکھتا ہے اور کس عبد کے سینے پر، کس زمانے میں اور کس قوم کی طرف یہ وحی ہونی چاہیے اس حکمت سے بھی اچھی طرح واقف ہے۔

۳۔ لَهُ مَا فِي السَّمٰوٰتِ: آسمانوں اور زمین کی موجودات اللہ کے قبضہ ملکیت میں ہیں۔ اپنی ملکیت میں کسی قسم کا تصرف اس کے لیے مسئلہ نہیں ہے۔ وَهُوَ الْعَلِيُّ الْعَظِيمُ وہ بلندی اور عظمت کے اس مقام پر ہے کہ یہ سوال نہیں آتا کہ وہ کوئی کام کس طرح کرتا ہے۔

تَكَادُ السَّمٰوٰتُ يَنْقَطِرُنَ مِنْ
فَوْقِهِنَّ وَالْمَلَائِكَةُ يُسَبِّحُونَ
بِحَمْدِ رَبِّهِمْ وَيَسْتَغْفِرُونَ لِمَنْ
فِي الْاَرْضِ اَلَا اِنَّ اللّٰهَ هُوَ الْعَفُوْرُ
الرَّحِيْمُ ⑤

۵۔ قریب ہے کہ آسمان ان کے اوپر سے پھٹ پڑیں اور فرشتے اپنے پروردگار کی ثناء کے ساتھ تسبیح کرتے ہیں اور اہل زمین کے لیے استغفار کرتے ہیں، آگاہ رہو! اللہ ہی بڑا بخشنے والا، مہربان ہے۔

وَالَّذِيْنَ اتَّخَذُوْا مِنْ دُوْنِهَا
اَوْلِيَاءَ اللّٰهُ حَفِيْظٌ عَلَيْهِمْ وَمَا
اَنْتَ عَلَيْهِمْ بِوَكِيْلٍ ①

۶۔ اور جنہوں نے اللہ کے سوا دوسروں کو سرپرست بنایا ہے اللہ ہی ان (کے اعمال) پر نگہبان ہے اور آپ ان کے ذمہ دار نہیں ہیں۔

تفسیر آیات

۱۔ تَكَادُ السَّمٰوٰتُ: اس آیت کی دو تفسیریں ہیں: پہلی تفسیر یہ ہے کہ وحی کو ہمارے رسول ﷺ کا قلب تحمل کر سکتا ہے، ضمیر عالم اس کا متحمل نہیں

ہے۔ اگر آسمانوں پر یہ وحی نازل ہو تو وہ پھٹ پڑیں۔ جیسے فرمایا:

لَوْ أَنْزَلْنَا هَذَا الْقُرْآنَ عَلَى جَبَلٍ لَّرَأَيْنَاَهُ
خَاشِعًا مُّتَصَدِّعًا مِّنْ خَشْيَةِ اللَّهِ.. ۱ اللہ کے خوف سے جھک کر پاش پاش ہونا ضرور دیکھتے۔

دوسری تفسیر یہ ہے کہ شرک کا عقیدہ اللہ تعالیٰ کی شان میں انتہائی گستاخی ہے۔ اس قدر سنگین گستاخی ہے کہ کائنات کا ضمیر اسے برداشت نہیں کر سکتا۔ جیسے سورہ مریم ۹۰-۹۱ میں فرمایا:

تَكَادُ السَّمَاوَاتُ يَتَفَطَّرْنَ مِنْهُ وَتَنْشُقُ
الْأَرْضُ وَتَخِرُّ الْجِبَالُ هَدًّا ۚ أَنْ دَعَوْا

قریب ہے کہ اس سے آسمان پھٹ جائیں اور زمین
شق ہو جائے اور پہاڑ ریزہ ریزہ ہو کر گر جائیں۔
اس بات پر کہ انہوں نے رَحْمٰن کے لیے فرزند (کی
موجودگی) کا الزام لگایا ہے۔

لِلرَّحْمٰنِ وَلَدًا ۝

سیاق آیت کے اعتبار سے پہلی تفسیر قرین واقع معلوم ہوتی ہے۔ البتہ کسی دلیل کے موجود ہونے کی صورت میں سیاق کا اعتبار نہیں کیا جاتا چونکہ قرآن کا طرز کلام یہی ہے کہ کبھی ایک آیت میں متعدد موضوعات سمو دیے جاتے ہیں۔

۲- مِنْ فَوْقِهِنَّ: یعنی من فوق السماوات۔ ممکن ہے آسمان ان کے اوپر سے پھٹ جائیں۔
معاملہ اس قدر سنگین ہے کہ آسمان پھٹ سکتے ہیں۔ مزید سنگینی یہ ہے کہ آسمانوں کی بالائی دنیا میں شکست و ریخت آسکتی ہے۔ ممکن ہے مسئلہ کی سنگینی بیان کرنے کے لیے یہ تعبیر اختیار فرمائی ہو کہ زمین پھٹنے سے آسمانوں کا پھٹنا زیادہ سنگین اور آسمانوں، بالائی ملکوت میں اس کے اثرات پیدا ہونا مزید سنگین ہے۔ والعلم عند اللہ۔

۳- وَالْمَالِئِكَةُ يُسَبِّحُونَ بِحَمْدِ رَبِّهِمْ: فرشتے اللہ تعالیٰ کی تنزیہ کرتے اور اسی ایک معبود کو

لا ائق حمد وثنا کہتے ہیں۔

۴- وَيَسْتَغْفِرُونَ لِمَنْ فِي الْأَرْضِ: اور اہل ارض کے لیے استغفار کرتے ہیں۔ بعض مفسرین نے

لِمَنْ فِي الْأَرْضِ میں الْأَرْضِ کے لفظی اطلاق کو سامنے رکھ کر فرمایا: تمام اہل ارض خواہ مسلم ہوں یا مشرک، سب کے لیے مغفرت طلب کرتے۔

صاحب المیزان مغفرت سے سبب مغفرت یعنی ایمان مراد لیتے ہیں لیکن اگرچہ یہاں لِمَنْ فِي الْأَرْضِ مطلق ہے لیکن سورہ مومن: ۷ میں بھی فرشتوں کی طرف سے مغفرت کا ذکر ہے۔ اس میں مومنین کی قید ہے وَيَسْتَغْفِرُونَ لِلَّذِينَ آمَنُوا اور قاعدہٴ مطلق، مقید پر محمول ہوتا ہے۔ یہ نہیں کہا جاسکتا کہ حاملین عرش اور دیگر فرشتوں کے استغفار میں فرق ہے۔

۵۔ اَلَا اِنَّ اللّٰهَ هُوَ الْغَفُوْرُ الرَّحِيْمُ: اللہ توبہ کرنے اور دائرۃ ایمان میں داخل ہونے والوں کے گزشتہ تمام شرک وغیرہ کے گناہوں کو معاف فرماتا ہے۔

۶۔ وَالَّذِيْنَ اتَّخَذُوْا مِنْ دُوْنِهٖۙ: جو لوگ غیر اللہ کو اپنا کارساز بناتے ہیں ان کے اس عقیدہ و عمل کو اللہ محفوظ اور ثبت کرتا ہے جس کا انہیں قیامت کے دن سامنا کرنا ہوگا۔

۷۔ وَمَا اَنْتَ عَلَيْهِمْ بِوَكِيْلٍ: آپ کو ان کے عدم ایمان کا ذمے دار نہیں ٹھہرایا گیا ہے۔ آپ کی تکلیف ان تک پیغام پہنچانا ہے۔ ان کے ایمان لانے کی ذمہ داری آپ پر عائد نہیں ہوتی۔

وَكَذٰلِكَ اَوْحَيْنَا اِلَيْكَ قُرْاٰنًا
عَرَبِيًّا لِتُنْذِرَ اُمَّ الْقُرٰى وَمَنْ
حَوْلَهَا وَتُنْذِرَ يَوْمَ الْجَمْعِ لَا رَيْبَ
فِيْهِ فَرِيْقٌ فِي الْجَنَّةِ وَفَرِيْقٌ فِي
السَّعِيْرِ ۝

۷۔ اور اسی طرح ہم نے آپ کی طرف عربی قرآن بھیجا ہے تاکہ آپ مکہ اور اس کے گرد و پیش میں رہنے والوں کو تنبیہ کریں اور اجتماع (قیامت) کے دن بارے میں بھی (تنبیہ کریں) جس میں کوئی شبہ نہیں ہے، (اس روز) ایک گروہ کو جنت جانا ہے اور دوسرے گروہ کو جہنم جانا ہے۔

تفسیر آیات

۱۔ اُمَّ الْقُرٰى: بستیوں کا مرکز۔ اس سے مراد مکہ ہے۔ رسول کریم ﷺ کو تبلیغ و ارشاد کا کام یہ تدریج کرنے کا حکم ملتا ہے۔ احکام کے بیان میں تدریجی حکمت عملی اختیار کرنے کا حکم ملتا ہے۔ اسی طرح لوگوں اور علاقوں میں اس پیغام کو تدریجاً پہنچانے کا حکم ملتا ہے۔

چنانچہ حکم ملتا ہے کہ ابتدا اپنے قریبی رشتہ داروں سے کرو:

وَأَنْذِرْ عَشِيْرَتَكَ الْاَقْرَبِيْنَ ۝

اور اپنے قریب ترین رشتے داروں کو تنبیہ کیجیے۔

پھر عرب مشرکین کو یہ پیغام پہنچانے کا حکم ملتا ہے:

لِتُنْذِرَ قَوْمًا مَّا اَنْذَرْنَا اَبَاؤَهُمْ فَهُمْ
غٰفِلُوْنَ ۝

تاکہ آپ ایک ایسی قوم کو تنبیہ کریں جس کے باپ دادا کو تنبیہ نہیں کی گئی تھی لہذا وہ غفلت میں پڑے ہوئے ہیں۔

اس آیت کا تعلق بھی اسی مرحلے سے ہے۔

اس کے بعد اپنی تبلیغ کا پورا حلقہ بیان فرمایا کہ پوری انسانیت اس حلقہ تبلیغ میں شامل ہے:

وَأَوْحَىٰ إِلَيْنَا هَذَا الْقُرْآنَ لِأُنذِرْكُمْ بِهِ وَمَنْ بَلَغَ... ۱

اور یہ قرآن میری طرف بذریعہ وحی نازل کیا گیا ہے تاکہ میں تمہیں اور جس تک یہ پیغام پہنچے سب کو تنبیہ کروں۔

مستشرقین نے اس آیت سے بھی اسلام پر حملہ کرنے کی راہ تلاش کرنے کی کوشش کی ہے: شروع میں محمد صرف مکہ اور گرد و پیش کے علاقوں تک اپنی دعوت کو محدود رکھنے کا ارادہ رکھتے تھے۔ اس کا جواب ہم پہلے بھی دے چکے ہیں کہ اول تو اسلامی دعوت تدریجاً عمل میں آتی رہی ہے۔ رسول اللہ ﷺ نے پہلے اپنے قریبی رشتہ داروں، پھر ام القری (مکہ) والوں، پھر گرد و پیش والوں، پھر سارے جہاں کے رہنے والوں کو دعوت دی۔ چنانچہ مکہ میں نازل ہونے والے سورہ فرقان آیت ۱ میں فرمایا:

تَبَرَّكَ الَّذِي نَزَّلَ الْفُرْقَانَ عَلَىٰ عَبْدِهِ لِيَكُونَ لِلْعَالَمِينَ نَذِيرًا ۱

بابرکت ہے وہ ذات جس نے اپنے بندے پر قرآن اتارا تاکہ وہ سارے جہاں کے لیے تنبیہ ہو۔

اور کی سورہ ص آیت ۸۷ میں فرمایا: **إِنَّ هُوَ الْأَذْكَرُّ لِلْعَالَمِينَ**۔ کی سورہ قلم آیت ۵۲ **وَمَا هُوَ إِلَّا ذَكْرٌ لِلْعَالَمِينَ** نیز کی سورہ تکویر آیت ۲۷ میں فرمایا: **إِنَّ هُوَ الْأَذْكَرُّ لِلْعَالَمِينَ**۔

۲۔ **وَتُنذِرُ يَوْمَ الْجَمْعِ**: اور روزِ قیامت کے بارے میں تنبیہ کرو جس میں تمام انسانوں کو جمع کیا جائے گا۔ قیامت کی ہولناکیوں میں ایک مسئلہ یہی ہے کہ انسان کو سب کے سامنے اللہ کی بارگاہ میں حساب دینا ہے۔ دعاؤں میں آیا ہے:

الہی لا تظہر خطیعتی و لا تفضحنی میرے معبود! میری خطاؤں کو فاش اور پورے عالم علی رؤس الاشہاد من العالمین۔ ۱ میں مجھے سرعام رسوا نہ فرما۔

۵۵

۳۔ **فَرِيقٌ فِي الْجَنَّةِ وَفَرِيقٌ فِي السَّعِيرِ**: اس میدان میں سب کو جمع کرنے کے بعد ایک گروہ کو

سب کے سامنے بڑے احترام و عزت، فخر و مباہات کے ساتھ جنت میں لے جایا جائے گا اور دوسرا گروہ بڑی رسوائی اور ذلت و خواری کے ساتھ جہنم کی طرف ہانک دیا جائے گا۔

۸۔ اور اگر اللہ چاہتا تو ان سب کو ایک ہی امت **وَلَوْ شَاءَ اللَّهُ لَجَعَلَهُمْ أُمَّةً وَاحِدَةً وَلَكِنْ يُدْخِلُ مَنْ يَشَاءُ فِي رَحْمَتِهِ ۗ وَالظَّالِمُونَ مَا لَهُمْ** بنا دیتا لیکن وہ جسے چاہتا ہے اپنی رحمت میں داخل کرتا ہے اور ظالموں کے لیے نہ کوئی سرپرست

مَنْ قَوْلِي وَلَا نَصِيرٍ ① ہے اور نہ مددگار۔

تفسیر آیات

۱۔ وَلَوْ شَاءَ اللَّهُ: اگر اللہ چاہتا تو کسی نبی کو مبعوث نہ کرتا۔ اس صورت میں سب لوگ کافر رہتے اور ایک ہی امت ہوتی لیکن اللہ نے ایسا نہ چاہا۔ پیغمبروں کو مبعوث فرمایا۔ نتیجتاً لوگ کفر و ایمان میں بٹ گئے۔ دوسری تفسیر یہ ہے: اگر اللہ چاہتا تو سب ایمان لے آتے:

وَلَوْ شَاءَ لَهَدَيْتُكُمْ أَجْمَعِينَ ② اور اگر وہ چاہتا تو تم سب کو ہدایت کرتا۔

اور لوگ ایمان پر امت واحدہ بن جاتے مگر اللہ نے ایسا نہ چاہا کیونکہ سب کو ایمان پر متحد کرنے کے لیے جبر استعمال کرنا پڑتا تھا۔ اللہ نے یہ چاہا کہ لوگوں کو اختیار و انتخاب میں آزادی دی جائے۔ ہدایت کا راستہ دکھایا جائے۔ اس پر چلنے نہ چلنے کا فیصلہ خود انسان، خود مختار نہ طریقے سے کرے۔ اگر جبر سے کام لینا تھا تو انبیاء ﷺ کو مبعوث کرنے کی ضرورت نہ تھی۔ اس کے لیے اللہ کا ایک ارادہ نکوینی کافی تھا جس سے سب انسان قہراً مومن بن جاتے۔ قہراً مومن بنانے کے لیے اختیار و ارادہ سلب کرنا پڑتا۔ اس صورت میں انسان، انسان نہ رہتا، جمادات بن جاتا۔

۲۔ وَلَٰكِنْ يُدْخِلُ مَنْ يَشَاءُ: جو ہدایت قبول کرتے ہیں انہیں اپنی رحمت میں داخل کیا جاتا ہے اور جن لوگوں نے اپنے نفس کے ساتھ انصاف نہیں کیا انہیں رحمت خدا نہ ملنے کی وجہ سے کسی دوسرے حوالے سے مددگار نہیں ملے گا۔

صدر اور ذیل آیت، آیت کی ابتدا اور انتہا میں ربط کے اعتبار سے دوسری تفسیر زیادہ قرین سیاق ہے تاہم پہلی تفسیر کو قطعی طور پر رد نہیں کیا جاسکتا۔

۹۔ کیا انہوں نے اللہ کے علاوہ سرپرست بنا لیے ہیں؟
پس سرپرست تو صرف اللہ ہے اور وہی مردوں کو زندہ کرتا ہے اور وہی ہر چیز پر قادر ہے۔

۱۰۔ اور تم جس بات میں اختلاف کرتے ہو اس کا فیصلہ اللہ کی طرف سے ہو گا وہی میرا پروردگار ہے، اسی پر میں نے بھروسہ کیا اور اسی کی طرف

أَمْ اتَّخَذُوا مِنْ دُونِهِ أَوْلِيَاءَ ۚ
قَالَ اللَّهُ هُوَ الْوَالِيُّ وَهُوَ يُحْيِي الْمَوْتَىٰ
وَهُوَ عَلَىٰ كُلِّ شَيْءٍ قَدِيرٌ ③
وَمَا اخْتَلَفْتُمْ فِيهِ مِنْ شَيْءٍ ۚ
فَحُكْمُهُ إِلَى اللَّهِ ۗ ذَلِكُمُ اللَّهُ
رَبُّ عَلَيْهِ تَوَكَّلْتُ وَإِلَيْهِ

رجوع کرتا ہوں۔

أَنْبَبُ ۱۰

تفسیر آیات

- ۱۔ اَمْ اَتَّخَذُوا مِنْ دُونِهِ اَوْلِيَاءَ: انکار اور تعجب کے طور پر فرمایا: کیا ان لوگوں نے غیر اللہ کی ولایت کو قبول کر رکھا ہے۔ ان کی زندگی پر کسی غیر اللہ کا تصرف ہے کہ وہ غیر اللہ ان کی قسمت اور نصیب بناتا ہے۔
- ۲۔ فَاللَّهُ هُوَ الْوَلِيُّ: سارے جہاں کی ولایت اللہ کے ہاتھ میں ہے۔ اللہ ہی کل کائنات کا حقیقی مالک ہے۔ وَهُوَ يُحْيِي الْمَوْتَى: ولایت اس ذات کے ہاتھ میں ہے جو موت و حیات کی مالک ہے۔ وَهُوَ عَلَى كُلِّ شَيْءٍ قَدِيرٌ۔ جو ذات ہر چیز پر قدرت رکھتی ہے وہ تمہاری قسمت بنا سکتی ہے۔
- ۳۔ وَمَا اخْتَلَفْتُمْ فِيهِ مِنْ شَيْءٍ: اختلاف کی صورت میں حق و باطل کی تمیز اور فیصلے کا حق صرف اللہ کو حاصل ہے۔ فیصلہ قانون کے تحت ہوتا ہے۔ قانون سازی کا حق بھی صرف اللہ تعالیٰ کو حاصل ہے: اِنْ اَلْحُكْمُ اِلَّا لِلّٰهِ عَلَيْهِ تَوَكَّلْتُ۔ حکم صرف اللہ ہی کا چلتا ہے اسی پر میں نے بھروسہ کیا۔ اگر فیصلہ تکوینی ہے تو بھی خود مشرکین کے نزدیک بھی تکوینی و تخلیقی فیصلہ اللہ کے ہاتھ میں ہے۔ اگر آخرت کا فیصلہ ہے تو بھی آخرت میں فیصلے کی بالادستی صرف اللہ کے ہاتھ میں ہے۔
- ۴۔ ذٰلِكُمْ اللّٰهُ رَبِّي: میرا رب وہی ذات ہے جس کے ہاتھ میں میری قسمت، حیات اور قدرت ہے اور جس کو ہی فیصلے کا حق حاصل ہے۔
- ۵۔ تَوَكَّلْتُ وَآلِيَهُ اَنْبَبُ: اس ذات کی ربوبیت کی دعوت کے سلسلے میں پیش آنے والی مشکلات کا مقابلہ کرنے کے لیے میں اسی رب پر توکل کرتا ہوں اور مدد کے لیے اسی کی طرف رجوع کرتا ہوں۔

- ۱۱۔ (وہی) آسمانوں اور زمین کا پیدا کرنے والا ہے، اسی نے خود تمہاری جنس سے تمہارے لیے ازواج بنائے اور چوپایوں کے بھی جوڑے بنائے، اس طرح سے وہ تمہاری افزائش کرتا ہے، اس جیسی کوئی چیز نہیں ہے اور وہ خوب سننے والا، دیکھنے والا ہے۔
- فَاَطِرُ السَّمٰوٰتِ وَالْاَرْضِ ۱
جَعَلَ لَكُمْ مِنْ اَنْفُسِكُمْ اَزْوَاجًا
وَمِنَ الْاَنْعَامِ اَزْوَاجًا
يَذَرُوْكُمْ فِيْهِ ۱ لَيْسَ كَمِثْلِهِ
شَيْءٌ ۱ وَهُوَ السَّمِيعُ الْبَصِيْرُ ۱۰

تشریح کلمات

یذرع: (ذرع) الذرہ کے معنی ہیں اللہ نے جس چیز کا ارادہ کیا اسے ظاہر کر دیا ہے۔

تفسیر آیات

- ۱۔ فَاطِرُ السَّمَوَاتِ وَالْأَرْضِ: اللہ کی ربوبیت اور مدیریت پر ایک بار پھر استدلال ہے کہ تمہارا رب وہی ہے جو آسمانوں اور زمین کا موجد ہے۔ مشرکین بھی اللہ کے خالق و موجد ہونے کا اعتراف کرتے تھے۔ خالقیت سے ربوبیت اور مدیریت پر استدلال ہے چونکہ خالقیت اور مدیریت ناقابل تفریق ہیں۔
- ۲۔ جَعَلْ لَكُمْ مِنْ أَنْفُسِكُمْ أَزْوَاجًا: تمہارے لیے خود تمہاری جنس بشر سے زوج پیدا کرنے سے تو زندگی کا قافلہ رواں دواں ہے۔ یہ تدبیری تخلیق کس کا کارنامہ ہے؟
- ۳۔ وَمِنَ الْأَنْعَامِ أَزْوَاجًا: چوپاؤں میں جوڑے بنا کر تمہارے لیے مسخر حیوانات کی نسلی افزائش کی تدبیری تخلیق کس کا عمل ہے؟
- ۴۔ يَذْرُؤُكُمْ فِيهِ: اس تزویج میں تمہاری افزائش کرنے والا ہی تمہارا رب ہے۔ فِيهِ کی ضمیر تزویج کی طرف ہے جو أَزْوَاجًا کی تعبیر میں ضمناً مذکور ہے۔
- ۵۔ لَيْسَ كَمِثْلِهِ شَيْءٌ: اللہ کی کوئی مثل نہیں ہے۔ اللہ اپنی مخلوقات میں سے کسی چیز کے ساتھ مماثلت نہیں رکھتا۔ نہ اس کا وجود باقی موجودات کے وجود کی طرح ہے، نہ اس کی حیات باقی زندہ موجودات کی حیات کی طرح ہے، نہ اس کی قدرت باقی قدرت کی طرح ہے:
- قُلِ اللَّهُ خَالِقُ كُلِّ شَيْءٍ...^۱ کہہ دیجیے: ہر چیز کا خالق صرف اللہ ہے۔ لہذا وہ اپنی مخلوق کی مثل نہیں ہو سکتا۔
- علی بن مہزیار کہتے ہیں:
- میں نے حضرت امام رضا علیہ السلام میں ایسے شخص کے پیچھے نماز پڑھتا ہوں جو اللہ کے جسم ہونے کا قائل ہے تو جواب میں لکھا:
- لَا تُصَلُّوا خَلْفَهُمْ وَلَا تَعْبُدُوهُمْ مِنَ الزَّكَاةِ ان کے پیچھے نماز نہ پڑھو، انہیں زکوٰۃ نہ دو، ان سے وَابْرَأُوا مِنْهُمْ بَرَاءَةَ اللَّهِ مِنْهُمْ۔^۲ بیزاری اختیار کرو، اللہ ان سے بیزار ہے۔
- جمال الدین قاسمی اپنی تفسیر محاسن التاویل میں لکھتے ہیں:
- ذہبی نے کہا ہے کہ متکلمین میں سے متاخرین نے کہا ہے: اللہ تعالیٰ نہ آسمانوں میں ہے، نہ زمین میں، نہ عرش پر، نہ داخل عالم، نہ خارج عالم، نہ اپنی مخلوق سے جدا ہے، نہ متصل کیونکہ یہ سب جسم کے اوصاف ہیں۔ اللہ تعالیٰ جسم سے منزہ ہے۔
- قاسمی کہتے ہیں: ان کے جواب میں اہل السنۃ والاثار (اہل حدیث) یہ کہتے ہیں:

ہم اس بات میں نہیں پڑتے۔ ہم وہی بات کرتے ہیں جو نصوص میں ہے۔ آپ لوگوں کی باتیں ایک معدوم کے اوصاف ہو سکتے ہیں۔

اس مکتب فکر کا عقیدہ ہے کہ جو صفات قرآن و سنت میں وارد ہوئی ہیں ہم انہیں حقیقی معنی میں لیتے ہیں جیسے اللہ کے لیے ہاتھ، چہرہ ہے لیکن کیفیت کی نفی کرتے اور کہتے ہیں: اللہ کا ہاتھ ہے، کیفیت معلوم نہیں ہے کہ وہ کس قسم کا ہاتھ ہے۔ اللہ کا چہرہ ہے۔ کیفیت معلوم نہیں ہے۔ اللہ عرش پر ہے۔ کیفیت معلوم نہیں ہے۔ وہ صفات سلبیہ کو معدوم کے اوصاف قرار دیتے ہیں۔ حتیٰ کہ ان میں سے بعض نے یہ تشبیہ بھی دی ہے کہ اگر کوئی کہے: ہمارے گھر میں کھجور کا درخت ہے۔ کہا: کیا اس کی ٹہنی ہے؟ کہا نہیں ہے۔ کیا اس پر پھل ہے؟ کہا نہیں ہے؟ کیا اس کا تنا ہے؟ کہا نہیں ہے۔ پھر کہو تمہارے گھر میں کھجور کا کوئی درخت نہیں ہے۔ اس طرح ہے کہ وہ لوگ جو کہتے ہیں: نہ اللہ کسی زمان میں، نہ کسی مکان میں ہے... وغیرہ۔ پھر معطلہ کا بھی ذکر آتا ہے جو اللہ کے سمیع و بصیر ہونے کے بھی منکر ہیں۔ جب کہ یہ لوگ بھی کیفیت کی نفی کرتے ہیں۔ جو بات اس نفی کے لیے لازم آتی ہے وہی دوسرے نظریات پر لازم آتی ہے۔

یہی سوال اس مکتب کے نظریے پر بھی آتا ہے کہ آپ کہتے ہیں اللہ کا چہرہ ہے۔ کیفیت معلوم نہیں ہے۔ کہا جائے کیا اس چہرے کی ناک ہے؟ کہا معلوم نہیں ہے۔ کیا اس چہرے پر دو آنکھیں ہیں؟ کہا معلوم نہیں ہے۔ کیا اس چہرے پر گوشت، کھال، رگیں، اعصاب ہیں؟ کہا معلوم نہیں ہے۔ پھر کہو اس چہرے کے وجود کا علم نہیں ہے۔

وہ کہتے ہیں: تم اس چہرے کو انسانی چہرہ جیسا سمجھ لیتے ہو پھر اس کی نفی کرتے ہو جب کہ ہم انسانی چہرہ نہیں بلکہ کہتے ہیں چہرہ ہے لیکن دوسرے چہروں کی طرح نہیں ہے۔

امامیہ اپنا عقیدہ اپنے امام مولائے متقیان علیؑ کا اِن لَآ عَن حَدِيثِ مَوْجُودٍ لَا عَن كَافِرٍ لَا عَن حَدِيثِ مَوْجُودٍ لَا عَن عَدَمٍ مَعَ كُلِّ شَيْءٍ لَا بِمُقَارَنَةٍ وَغَيْرُ كُلِّ شَيْءٍ لَا بِمُزَايَلَةٍ... ۱

وہ ہے، ہوا نہیں۔ موجود ہے مگر عدم سے وجود میں نہیں آیا۔ وہ ہر شے کے ساتھ ہے، نہ جسمانی اتصال کی طرح۔ وہ ہر چیز سے علیحدہ ہے، نہ جسمانی دوری کے طور پر۔

دوسری جگہ فرمایا:

وَمَنْ قَالَ عَلَامَ فَقَدْ أَخْلَى مِنْهُ وَمَنْ قَالَ فِيهِمْ فَقَدْ ضَمَّنَهُ... ۲

جس نے یہ کہا وہ کس چیز پر ہے، اس نے اور جگہیں اس سے خالی سمجھ لیں۔ جس نے یہ کہا وہ کس چیز میں ہے اس نے اسے کسی شے کے ضمن میں فرض کر لیا۔

لَهُ مَقَالِيدُ السَّمَوَاتِ وَالْأَرْضِ ۚ
يَبْسُطُ الرِّزْقَ لِمَنْ يَشَاءُ وَيَقْدِرُ ۗ
إِنَّهُ بِكُلِّ شَيْءٍ عَلِيمٌ ﴿۱۱﴾

۱۲۔ آسمانوں اور زمین کی کنجیاں اس کی ملکیت ہیں وہ جس کے لیے چاہتا ہے رزق میں کشادگی اور تنگی دیتا ہے، وہ یقیناً ہر چیز کا خوب علم رکھنے والا ہے۔

تفسیر آیات

مشرکین اپنے معبودوں کو رازق سمجھتے تھے۔ ان کی رد میں فرمایا:

۱۔ لَهُ مَقَالِيدُ السَّمَوَاتِ وَالْأَرْضِ: آسمانوں اور زمین میں موجود خزانوں کی کنجیاں اللہ کے پاس ہیں۔ ان خزانوں کا خالق اللہ تعالیٰ ہے تو ان پر اللہ تعالیٰ کی گرفت ہے۔ کسی غیر اللہ کے لیے ان خزانوں تک رسائی حاصل کرنا ممکن نہیں ہے۔

۲۔ يَبْسُطُ الرِّزْقَ: ان خزانہ ہائے آسمان و زمین سے اللہ ہی رزق فراہم کرتا ہے آسمان سے پانی برسا کر، زمین کو روئیدگی عنایت کر کے۔ جسے فراوانی کے ساتھ رزق دنیا اللہ کی مشیت میں ہو تو اس کے لیے اسباب و وسائل فراہم کر دیتا ہے۔

جسے رزق کے اعتبار سے تنگی میں رکھنا ہو تو اس سے اسباب و وسائل سلب کرتا ہے۔ مثلاً اس میں چابک دستی نہیں ہوتی۔ سست و کالہ ہوتا ہے۔

۳۔ إِنَّهُ بِكُلِّ شَيْءٍ عَلِيمٌ: اللہ اپنے علم کے مطابق رزق میں فراوانی یا تنگی کرتا ہے کہ کون سا بندہ کس اہلیت کا مالک ہے۔ رزق کی فراوانی کبھی برائے امتحان و آزمائش اور کبھی از باب عذاب و عقاب اور کبھی از باب رحمت ہوتی ہے۔ اسی طرح تنگی بھی۔

شَرَعَ لَكُمْ مِنَ الدِّينِ مَا وَصَّى بِهِ
نُوحًا وَالَّذِي أَوْحَيْنَا إِلَيْكَ وَمَا
وَصَّيْنَا بِإِبْرَاهِيمَ وَمُوسَى
وَعِيسَى أَنْ أَقِيمُوا الدِّينَ وَلَا
تَتَفَرَّقُوا فِيهِ ۗ كَبُرَ عَلَى
المُشْرِكِينَ مَا تَدْعُوهُمْ إِلَيْهِ ۗ
اللَّهُ يَجْتَبِي إِلَيْهِ مَنْ يَشَاءُ وَ

۱۳۔ اس نے تمہارے لیے دین کا وہی دستور معین کیا جس کا اس نے نوح کو حکم دیا تھا اور جس کی ہم نے آپ کی طرف وحی بھیجی ہے اور جس کا ہم نے ابراہیم اور موسیٰ اور عیسیٰ کو حکم دیا تھا کہ اس دین کو قائم رکھنا اور اس میں تفرقہ نہ ڈالنا، مشرکین کو وہ بات ناگوار گزری ہے جس کی طرف آپ انہیں دعوت دیتے ہیں، اللہ جسے چاہتا ہے اپنا برگزیدہ بنا لیتا ہے اور جو اس کی طرف رجوع کرتا ہے

يَهْدِي إِلَيْهِ مَنْ يُنِيبُ ﴿۱۷﴾ اسی کو اپنی طرف راستہ دکھاتا ہے۔

تفسیر آیات

۱۔ شَرَعَ لَكُمْ مِنَ الدِّينِ: دین پر عمل کرنے کے طریقے کو شریعت کہا جاتا ہے۔ ہر دور کی شریعت مختلف ہونے کے باوجود شریعت، دین سے مختلف چیز نہیں ہے۔ جیسا کہ دین اور شریعت میں فرق سمجھنے میں کچھ لوگوں کو دشواری پیش آئی ہے۔

اللہ کے دین واحد پر عمل کرنے کے لیے ہر دور میں اپنے دور کے تقاضوں کے مطابق مختلف طریقے نافذ رہے ہیں۔ اولین طریقہ فطری تقاضے ہیں کہ ابتدائی انسان ابھی ملکیت سے آشنا نہیں تھا، اس لیے مفادات کا ٹکراؤ اور مصلحتوں کا تصادم بھی وجود میں نہیں آیا۔ نہایت سادہ زندگی اور رہن سہن کے طریقے ایسے تھے جو فطرت سے متصادم نہیں تھے۔

جب انسان ملکیت سے آشنا ہوئے، اجتماعی زندگی میں مفادات کا تصادم شروع ہوا۔ اس تصادم کی وجہ سے خواہشات کا مغلوب یہ انسان فطرت کے تقاضوں سے دور ہونا شروع ہو گیا۔ جب انسان فطری تقاضوں سے دور ہونے لگا اور ان میں قانون و شریعت لینے کی اہلیت بھی آگئی تو اس انسان کو واپس اس کے فطری تقاضوں کی طرف لانے کے لیے شریعت کا آغاز ہو گیا۔

شَرَعَ لَكُمْ: تمہارے لیے واضح راستہ بنایا۔ شَرَعَ (شریعت) کے لغوی معنی واضح راستہ کے ہیں۔ اصطلاح میں ضابطہ اور قانون و دستور کے معنوں میں بولا جاتا ہے۔ قانون و شریعت بنانے والے کو شارع اور اس پر عمل پیرا ہونے والے کو متشرع کہتے ہیں۔

شارع: اسلامی مسلمہ عقیدے کے مطابق صرف اللہ ہے۔ شریعت اور قانون بنانا اللہ تعالیٰ کی حاکمیت اعلیٰ ہے۔ کسی غیر اللہ کو اس میں مداخلت کا حق حاصل نہیں ہے۔ یہی وجہ ہے کہ مذہب شیعہ اثنا عشری کے مطابق کسی قانون اور حکم شرعی کے اثبات کے لیے کہ یہ اللہ کی طرف سے ہے، دلیل کی ضرورت ہے۔ دلیل کے بغیر کسی حکم کا اللہ کی طرف نسبت دینا جائز نہیں ہے۔

یہ بھی اس مذہب کے مسلمات میں سے ہے کہ دلیل کے دلیل ہونے کے لیے ”یقین“ شرط ہے۔ دوسرے لفظوں میں دلیل صرف ”یقین“ ہے۔ جب تک اس کے دلیل ہونے پر یقین نہ ہو وہ دلیل نہیں بنتی۔ لہذا پہلے مرحلے میں ”یقین“ دلیل ہے۔ دوسرے مرحلے میں وہ چیز بھی دلیل بن جائے گی جس کے دلیل ہونے پر یقین ہو۔

لہذا صریح قرآن اور متواتر احادیث سے یقین حاصل ہوتا ہے اور یقین بذات خود دلیل ہے اور عادل اور ثقہ کی روایت بھی دلیل ہے چونکہ اس کے دلیل ہونے پر یقین حاصل ہے اور یقین کا مصدر صریح

قرآن اور سنت متواترہ ہے۔

اس حکم عقلی سے بھی یقین حاصل ہوتا ہے جس پر تمام عقلاء کا اتفاق ہو۔ جیسے عدل کی اچھائی اور ظلم کی برائی پر تمام عقلاء کا اتفاق ہے۔

اس اصول کے تناظر میں مذہب اہل بیت قیاس کو دلیل نہیں سمجھتا چونکہ اس کے دلیل ہونے پر یقین حاصل نہیں ہے بلکہ روایات متواترہ اہل بیت علیہم السلام سے اس کے دلیل ہونے کی نفی ثابت ہے۔

چونکہ یہ اللہ تعالیٰ کی حاکمیت اعلیٰ کا مسئلہ ہے اور تشریح و قانون سازی میں مداخلت شرک ہے اس لیے مذہب اہل بیت علیہم السلام کے مضبوط توحیدی موقف کا یہ لازمہ ہے کہ اللہ تعالیٰ کی حاکمیت اعلیٰ میں مداخلت لازم آنے والی ہر چیز سے احتراز کیا جائے۔

مِنَ الدِّينِ: اس شریعت کا سرچشمہ دین ہے۔ شریعت، دین پر عمل کرنے کا طریقہ، شرعہ و منہاج ہے۔ دوسرے لفظوں میں دین کو اصول اور شریعت کو فروع کا درجہ حاصل ہے کہ شریعت کے بغیر دین پر عمل نہیں ہو سکتا اور دین کے بغیر شریعت کا کوئی مفہوم نہیں بنتا۔ چنانچہ دین کے معنی اطاعت کے ہیں اور اِنَّ الدِّينَ عِنْدَ اللّٰهِ الْاِسْلَامُ... ل کے تحت اسلام کے معنی تسلیم و انقیاد کے ہیں۔ اس طرح دین اطاعت کے معنوں میں اور اسلام، تسلیم و انقیاد کے معنوں میں ہے۔ شریعت نے آ کر بتانا ہے کہ اطاعت، تسلیم و انقیاد کس طریقے سے ہو سکتی ہے۔

یہاں سے یہ بات واضح ہو جاتی ہے کہ تمام انبیاء علیہم السلام ایک دین، یعنی اطاعت و تسلیم کی طرف بلا تے تھے جب کہ اس اطاعت و تسلیم کا طریقہ (شریعت) ہر دور کے تقاضوں کے مطابق تھا۔ لہذا دین اور شریعت ناقابل تفریق ہیں، لہذا بے عمل عقیدے کو دین نہیں کہتے۔ اسی طرح بے عقیدہ عمل کو شریعت نہیں کہتے۔ اسلام مسیحیت کی طرح دین بلا شریعت نہیں ہے، نہ کیونزوم کی طرح قانون بلا دین ہے۔

دین و شریعت میں تفریق نہ ہونے کی وجہ سے کبھی شریعت کو دین کہا گیا۔ جیسے لَا اِكْرَاهَ فِي الدِّينِ... ل چنانچہ اِكْرَاهَ کا تعلق عمل سے ہے جو شریعت سے متعلق ہے۔

۲۔ مَا وَصَّيْ بِهِ: فطرت کی راہ سے بھٹکنے والے اس انسان کو پہلی بار حضرت نوح عليه السلام نے گمانے میں شریعت دی گئی۔ حضرت نوح عليه السلام پہلے شریعت نہیں دی گئی چونکہ دین پر عمل پیرا لوگ اپنے فطری تقاضوں کے مطابق دین پر عمل کرتے تھے اور حضرت نوح عليه السلام مؤمنانہ انسانی نسل کے دوسرے ابوالبشر ہیں۔

۳۔ وَالَّذِي اَوْحَيْنَا لَكَ: اللہ نے تمہارے لیے دین کا وہی دستور معین کیا جس کا اس نے نوح کو حکم دیا تھا اور جس کی آپ کی طرف وحی بھیجی ہے۔ شریعت کی ابتدا اور تکمیل کا ذکر ہے کہ اللہ نے انسانوں

کے لیے دستور حیات دنیا نوح ﷺ کے زمانے سے شروع کیا اور خاتم الانبیاء ﷺ کے زمانے میں اسے تکمیل تک پہنچایا۔

حضرت نوح ﷺ کو جو شریعت عنایت ہوئی اس کے لیے وصیٰ عہد کیا، حکم دیا کہ ساتھ تعبیر فرمایا۔ ممکن ہے یہ شریعت نہایت سادہ عہد اور حکم پر مشتمل تھی جب کہ خاتم الانبیاء ﷺ کی شریعت کے لیے اوحینا کی تعبیر اختیار فرمائی جو ایک جامع نظام حیات کی طرف اشارہ ہو سکتا ہے۔

۴۔ وَمَا وَصَّيْنَا بِهِ اِبْرٰهِيْمَ وَمُوْسٰى وَعِيسٰى: صاحبان شریعت اولوالعزم انبیاء ﷺ کا ذکر

ہے:

i۔ پہلے صاحب شریعت حضرت نوح ﷺ ہیں۔ حضرت نوح ﷺ سے لے کر حضرت ابراہیم ﷺ تک حضرت نوح ﷺ کی شریعت پر عمل ہوتا رہا۔

ii۔ دوسرے صاحب شریعت حضرت ابراہیم ﷺ ہیں۔ حضرت موسیٰ ﷺ تک آپ کی شریعت پر عمل ہوتا رہا۔

ii۔ تیسرے صاحب شریعت حضرت موسیٰ ﷺ ہیں۔ حضرت عیسیٰ ﷺ تک آپ کی شریعت پر عمل ہوتا رہا۔

iv۔ چوتھے صاحب شریعت حضرت عیسیٰ ﷺ ہیں۔ حضرت خاتم الانبیاء ﷺ کی شریعت کے نفاذ تک حضرت عیسیٰ ﷺ کی شریعت پر عمل ہوتا رہا۔

v۔ پانچویں صاحب شریعت حضرت خاتم الانبیاء ﷺ ہیں۔ آپ ﷺ کی شریعت خاتم الشرائع ہے اور ایک جامع نظام حیات ہونے کے اعتبار سے رسول اکرم ﷺ کا عظیم معجزہ ہے۔ جس میں عصر تشریح سے لے کر قیامت تک کے ثابت و متغیر تقاضوں کے عین مطابق نظام حیات ہے اور کسی گوشے کو تشنہ نہیں چھوڑا ہے۔

ہم نے سورہ احزاب آیت ۴۰ کے ذیل میں ان قوانین کا ذکر کیا ہے جو ایک جامع ضابطے کے تحت بدلتے ہوئے حالات کے مطابق ہو جاتے ہیں۔

یہاں حضرت آیت اللہ محسنی دام ظلہ کا وہ مکالمہ قابل ذکر ہے جو فرانس کے سفیر کے ساتھ ہوا تھا۔

فرماتے ہیں:

فرانس کے سفیر ایک دن میرے پاس آئے اور کہا ہم مسیحی کبھی یہ مطالبہ نہیں کرتے کہ مسیحی حکومت قائم ہونی چاہیے۔ آپ لوگ اسلامی حکومت کا مطالبہ کیوں کرتے ہیں؟

آیت اللہ نے فرمایا:

آپ لوگوں کا مسیحی حکومت کا مطالبہ نہ کرنا صحیح ہے چونکہ آپ کے ہاں کوئی نظام حیات نہیں ہے جب کہ ہم اس ترقی یافتہ ترین گنجان ٹریڈک کے سارے قوانین تک اپنے شرعی مصادر

سے بیان کر سکتے ہیں۔

۵۔ اَنْ اَقِيْمُوا الدِّيْنَ: اَنْ تفسیری ہے۔ دین کا جو دستور اور شریعت حضرت نوح علیہ السلام شروع ہوئی اور نبی خاتم النبیین پر ختم ہوئی ان شریعتوں کے ذریعے دین قائم اور نافذ کر دیا جائے چونکہ دین کا نفاذ شریعت کے ذریعے ہی ہو سکتا ہے۔

۶۔ وَلَا تَتَفَرَّقُوا فِيهِ: اقامہ دین میں تفرقہ نہ ڈالنا۔ اقامہ دین اور اس کا نفاذ، شریعت اور قانون پر عمل کرنے کی صورت ہو سکتا ہے تو اس قانون کے نفاذ اور اس پر عمل کی جب نوبت آتی ہے اس وقت اس میں اختلاف نہ کرو۔ سب مل کر اس کا نفاذ کریں۔ تفرقہ کی دوسری تفسیر یہ بھی ہو سکتی ہے کہ دین کے نفاذ کی جب نوبت آتی ہے تو احکام کے نفاذ میں تفریق نہ کرو کہ کچھ کو نافذ کیا جائے اور کچھ نافذ نہ کیا جائے۔ جس طرح یہود و نصاریٰ نے کیا کہ اپنے مفادات سے متصادم احکام شریعت کو معطل کر دیا۔

۷۔ كَبُرَ عَلَى الْمُشْرِكِينَ مَا تَدْعُوهُمْ اِلَيْهِ: تمہارا توحید اور صرف ایک معبود کی عبادت کرنے کی دعوت دینا اور اور دیگر معبودوں کو مسترد کر دینا ان مشرکین کو ناگوار گزارا ہے۔ جن معبودوں کی وہ پشت در پشت پوجا کرتے آئے ہیں، آج انہیں باطل قرار دینے کی دعوت ان مشرکین کو نہایت گراں گزری ہے۔

۸۔ اَللّٰهُ يَجْتَنِبُ اِلَيْهِ مَنْ يَّشَاءُ: اللہ ان لوگوں کو اپنی طرف جلب اور برگزیدہ کرتا ہے جو اس کی اہلیت رکھتے ہیں۔ ان پر توحید نہ صرف شاق نہیں گزرے گی بلکہ وہ اس اللہ واحد کے عشق و محبت میں کیف و سرور کے عالم میں ہوتے ہیں۔

۱۴۔ اور یہ لوگ اپنے پاس علم آنے کے بعد صرف آپس کی سرکشی کی وجہ سے تفرقے کا شکار ہوئے اور اگر آپ کے پروردگار کی طرف سے ایک مقررہ وقت تک کے لیے بات طے نہ ہو چکی ہوتی تو ان کے درمیان فیصلہ ہو چکا ہوتا اور جو لوگ ان کے بعد کتاب کے وارث ہوئے وہ اس کے بارے میں شبہ انگیز شک میں ہیں۔

وَمَا تَفَرَّقُوا اِلَّا مِنْ بَعْدِ مَا
جَاءَهُمُ الْعِلْمُ بَعِيًّا بَيْنَهُمْ وَ
لَوْلَا كَلِمَةٌ سَبَقَتْ مِنْ رَبِّكَ اِلَى
اَجَلٍ مُّسَمًّى لَّفُضِيَ بَيْنَهُمْ وَ
اِنَّ الَّذِيْنَ اُوْرثُوا الْكِتٰبَ مِنْ
بَعْدِهِمْ لَفِيْ شَكٍّ مِنْهُ مَرِيْبٍ ۝۱۴

تفسیر آیات

۱۔ وَمَا تَفَرَّقُوا: جو شریعت اور دستور حیات ان گزشتہ امتوں کو دیا گیا تھا ان میں اگر ان لوگوں نے تفرقہ یعنی اختلاف کیا یا تفریق فی العمل بالدین کیا تو یہ تفرقہ یا یہ تفریق اس لیے نہیں تھی کہ انہیں علم

نہیں تھا بلکہ یہ سب کچھ علم کے باوجود کیا۔ ان لوگوں نے کچھ کتاب کو مانا اور کچھ کو نہ مانا۔
۲۔ بَعِيًّا بَيْنَهُمْ: اس تفرقہ یا تفریق کی وجہ احکام شریعت سے سرکشی ہے۔ یہ سرکشی جاہ طلبی اور مفادات کی وجہ سے تھی چونکہ بغی طلب کے معنوں میں ہے۔

۳۔ لَوْلَا كَلِمَةٌ سَبَقَتْ: اللہ تعالیٰ کا یہ اہل فیصلہ نہ ہوتا کہ ظالم اور سرکش کو مہلت دینی ہے اور سرکشی کا مرتکب ہوتے ہی تباہ اور نابود نہیں کرنا تو لَقَضَىٰ بَيْنَهُمْ ان لوگوں کو بھی تباہ اور نابود کر دیا جاتا۔
۴۔ وَإِنَّ الَّذِينَ أُوْرُوا الْكُتُبَ: لیکن عصر رسول ﷺ کے اہل کتاب کو اس بات پر ابھی یقین نہیں آیا کہ یہ کتاب اللہ کی طرف سے ہے۔ وہ اہل کتاب ہوتے ہوئے دینی کتاب پر کما حقہ ایمان نہیں رکھتے یا یہ کہ اصل کتاب ان تک پہنچی ہی نہیں۔ ایک مسخ شدہ، تحریف زدہ مکتوب ان کے پاس ہے۔

۱۵۔ لہذا آپ اس کے لیے دعوت دیں اور جیسے آپ کو حکم ملا ہے ثابت قدم رہیں اور ان کی خواہشات کی پیروی نہ کریں اور کہہ دیجیے: اللہ نے جو کتاب نازل کی ہے میں اس پر ایمان لایا اور مجھے حکم ملا ہے کہ میں تمہارے درمیان انصاف کروں، اللہ ہمارا رب ہے اور تمہارا بھی رب ہے، ہمارے اعمال ہمارے لیے اور تمہارے اعمال تمہارے لیے ہیں، ہمارے اور تمہارے درمیان کوئی بحث نہیں، اللہ ہی ہمیں (ایک جگہ) جمع کرے گا اور بازگشت بھی اسی کی طرف ہے۔

فَلِذَلِكَ فَادْعُ ۚ وَاسْتَقِمْ كَمَا أُمِرْتَ ۚ وَلَا تَتَّبِعْ أَهْوَاءَهُمْ ۚ وَقُلْ أَمِنْتُ بِمَا أَنْزَلَ اللَّهُ مِنْ كِتَابٍ ۚ وَأُمِرْتُ لِأَعْدِلَ بَيْنَكُمْ ۚ اللَّهُ رَبُّنَا وَرَبُّكُمْ ۚ لَنَا أَعْمَالُنَا وَلَكُمْ أَعْمَالُكُمْ ۚ لَا حِجَّةَ بَيْنَنَا وَبَيْنَكُمْ ۚ اللَّهُ يَجْمَعُ بَيْنَنَا وَإِلَيْهِ الْمَصِيرُ ﴿۱۵﴾

تفسیر آیات

۱۔ فَلِذَلِكَ فَادْعُ ۚ وَاسْتَقِمْ: فَلِذَلِكَ جب حالت یہ ہے کہ تمام لوگوں کو شریعت اور دستور حیات دیا گیا مگر لوگوں نے اس میں تفرقہ ڈالا اور علم آنے کے باوجود خواہش پرستی اور جاہ طلبی میں یہ لوگ سرکش ہوتے رہے اور انبیاء کے بعد آنے والی نسلوں تک یہ شریعت مسخ ہو کر رہ گئی، ان حالات میں
۲۔ فَادْعُ ۚ وَاسْتَقِمْ: آپ اپنی دعوت جاری رکھیں اور لوگوں کو اللہ کی وحدت اور ربوبیت کی طرف بلائیں۔ اسلامی قیادت کے لیے پہلی لازمی چیز استقامت ہے اور منزل پر یقین ہونے کی صورت میں استقامت آ جاتی ہے۔

۳۔ وَلَا تَتَّبِعْ أَهْوَاءَهُمْ: اس خواہش میں کہ لوگ اسلامی دعوت کی طرف جذب ہو جائیں کسی قسم کی سودا بازی نہ کریں۔ اسلامی قانون اور شریعت کی طرف دعوت دینے کی راہ میں اس شریعت کی کسی ایک شق سے ہاتھ اٹھانا درست نہ ہوگا۔ اسی مصلحت پرستی میں آ کر یہود اور نصاریٰ نے اپنی شریعت کو مسخ کر دیا ہے۔ تمام مصلحتیں اللہ کی دی ہوئی شریعت میں ہیں۔

۴۔ وَقُلْ آمَنْتُ بِمَا أَنْزَلَ اللَّهُ: آپ یہ اعلان کریں: میں کسی تفریق کے بغیر اللہ کی طرف سے آنی والی ہر کتاب اور ان میں موجود ہر شریعت کے برحق ہونے پر ایمان رکھتا ہوں۔

۵۔ وَأَمْرٌ لِأَعْدِلَ بَيْنَكُمُ: یہ بھی اعلان کیجئے کہ مجھے حکم دیا گیا ہے کہ میں تمہارے درمیان عدل قائم کروں جو اس شریعت کا ستون ہے۔

۶۔ اللَّهُ رَبُّنَا وَرَبُّكُمْ: اللہ ہمارا رب ہے اور تمہارا بھی رب ہے۔ ایک ہی رب کے عباد ہونے میں ہمارے اور تمہارے درمیان کوئی امتیاز نہیں ہے۔ ہم تمہارے نعرہ نَحْنُ أَنْزَلْنَا اللَّهُ وَأَحْبَبَّوْهُ... بل (ہم اللہ کے بیٹے اور اس کے پیارے ہیں) کو قبول نہیں کرتے۔

۷۔ لَنَا أَعْمَالُنَا وَلَكُمْ أَعْمَالُكُمْ: اس طرح عمل پر مرتب ہونے والے نتائج میں بھی ہم کسی قسم کی تفریق کے قائل نہیں ہیں۔ گناہ کا ارتکاب کرنے والے یہود، مسیحی اور مسلمان یکساں ہیں۔ تمہارا یہ نعرہ قبول نہیں کہ یہود گناہ کرے تو عذاب نہ ہوگا، مسیحی گناہ کرے تو مسیحی نے اس کا کفارہ دینا ہے بلکہ ہر ایک کو اپنے عمل کا جواب دینا ہے۔

۸۔ لَا حِجَابَ بَيْنَنَا وَبَيْنَكُمُ: نفی جواز ہے، نہ نفی وجود کہ جب اہل کتاب اور اہل اسلام کا رب ایک ہے اور جزائے عمل میں ہر ایک اپنے اپنے عمل کا جوابدہ ہے تو اہل کتاب اور اہل اسلام میں سے کون کس سے بہتر اور برتر ہے کی بحث کا کوئی جواز نہیں ہے چونکہ اگر کوئی برتری آنا تھی تو دو حوالوں سے ممکن تھی: اللہ کے ساتھ نسبت اور اعمال کے آثار و نتائج۔ جب اللہ کے ساتھ نسبت ایک ہے اور اعمال کے نتائج بھی ایک جیسے ہیں تو یہاں برتری کی کوئی بحث باقی نہیں رہتی۔

۹۔ اللَّهُ يَجْمَعُ بَيْنَنَا: اللہ تعالیٰ قیامت کے دن ہمیں ایک جگہ جمع کرے گا اور وہاں ہمارے درمیان فیصلہ ہوگا۔ اس جملے سے یہ بات سامنے آتی ہے کہ قیامت کے دن اہل حق اور اہل باطل کا آمننا سامنا ہوگا۔ اللہ کی عدالت میں دونوں جمع ہوں گے جہاں حق اور ناحق کا فیصلہ سنا دیا جائے گا۔

وَالَّذِينَ يُحَاجُّونَ فِي اللَّهِ مِنْ بَعْدِ مَا اسْتَجِيبَ لَهُ مُجِبَّتُهُمْ دَاحِضَةً
۱۶۔ اور جو لوگ اللہ کے بارے میں جھگڑتے ہیں بعد اس کے کہ اسے مان لیا گیا ہے، ان کے پروردگار

عِنْدَ رَبِّهِمْ وَعَلَيْهِمْ غَضَبٌ وَ لَهُمْ عَذَابٌ شَدِيدٌ ﴿۱۷﴾
 کے نزدیک ان کی دلیل باطل ہے اور ان پر غضب ہے اور ان کے لیے سخت ترین عذاب ہے۔

تشریح کلمات

دَاحِضَةٌ: (د ح ض) الدحض باطل اور زائل ہونے والی دلیل۔

تفسیر آیات

۱۔ وَالَّذِينَ يُكَاذِبُونَ فِي اللَّهِ: جو لوگ اللہ کی وحدانیت اور ربوبیت کے بارے میں کج بحثی کرتے ہیں انہیں ایسا کرنے کا حق شاید اس وقت مل جائے کہ اس دعوت میں کوئی معقولیت نہ ہو اور اسے عاقل لوگوں میں کوئی پذیرائی بھی نہ ملی ہو۔ نہ اس دعوت کو فطرتی تقاضوں کے ساتھ ہما ہنگی حاصل ہو، نہ اس کے برحق ہونے پر کوئی حجت پوری ہوئی ہو۔

۲۔ مِنْ بَعْدِ مَا اسْتَجِيبَ لَهُ: لیکن اس دعوت کو اہل عقل و خرد میں پذیرائی مل چکی ہو، فطرت سلیمہ نے اسے قبول کیا ہو، اس کے بعد منکرین کی دلیل ناقابل اعتنا اور مردود ہے۔

۳۔ وَعَلَيْهِمْ غَضَبٌ: ان کی دلیل مردود، ناقابل قبول ہونے کے ساتھ وہ اللہ کے غضب اور عذاب شدید کے بھی سزاوار ہیں۔

اللَّهُ الَّذِي أَنْزَلَ الْكِتَابَ بِالْحَقِّ وَالْمِيزَانَ ۖ وَمَا يُدْرِيكَ لَعَلَّ السَّاعَةَ قَرِيبٌ ﴿۱۷﴾
 ۱۷۔ اللہ وہی ہے جس نے برحق کتاب اور میزان نازل کیا اور آپ کو کیا معلوم کہ شاید قیامت نزدیک آگئی ہو۔

۱۸۔ جو لوگ اس (قیامت) پر ایمان نہیں رکھتے وہ اس کے بارے میں جلدی مچا رہے ہیں اور جو لوگ ایمان لائے ہیں وہ اس سے ڈرتے ہیں اور جانتے ہیں کہ قیامت یقیناً برحق ہے، آگاہ رہو! جو قیامت کے بارے میں جھگڑتے ہیں، وہ یقیناً گمراہی میں دور نکل گئے ہیں۔

تفسیر آیات

۱۔ اَللّٰهُ الَّذِيْ اَنْزَلَ الْكِتٰبَ بِالْحَقِّ: اللہ کی ذات وہ ہے جس نے حقائق کے بحر بیکراں پر مشتمل کتاب (قرآن) نازل فرمائی:

وَالْمِيْزَانَ: ساتھ ایسا پیمانہ بھی نازل کیا جس سے حق، ناحق میں امتیاز آجاتا، انصاف اور ناانصافی کی شناخت ہو جاتی اور ظلم و زیادتی کا علم ہو جاتا ہے۔ ایسے جامع نظام حیات پر مشتمل شریعت نازل فرمائی جس کے ذریعے حقدار کو اس کا حق مل جاتا ہے۔ ایسا پیمانہ نازل فرمایا جس سے ہر قسم کے انحراف کی شناخت ہو سکتی ہے۔

۲۔ وَمَا يَذُرُّكَ لَعَلَّ السَّاعَةَ قَرِيْبٌ: آپ کو کیا معلوم شاید قیامت نزدیک ہو۔ قیامت کا علم صرف اللہ تعالیٰ کے ساتھ مخصوص ہے اور اس کے قریب ہونے کا مطلب بھی یہی ہے کہ کسی بھی گھڑی قیامت برپا ہو سکتی ہے۔ قَرِيْبٌ وصف ہے۔ مذکورہ دونوں کے لیے یکساں ہے۔

۳۔ يَسْتَعْجِلُ بِهَا: جو لوگ قیامت کے منکر ہیں وہ قیامت کے بارے میں جلدی مچاتے ہیں اور تمسخر کے طور پر کہتے ہیں: مَتٰى هٰذَا الْوَعْدُ اِنْ كُنْتُمْ صٰدِقِيْنَ۔ اگر تم سچے ہو تو یہ وعدہ کب پورا ہوگا؟

۴۔ وَالَّذِيْنَ اٰمَنُوْا مُشْفِقُوْنَ مِنْهَا: جو قیامت پر ایمان لے آئے ہیں وہ اس روز سے خوف زدہ ہیں۔ اس روز کے لیے تیاری کرتے ہیں چونکہ اس روز انہیں اپنے اعمال کا سامنا کرنا ہے۔

۵۔ اَلَا اِنَّ الَّذِيْنَ يَمٰرُوْنَ فِي السَّاعَةِ: قیامت میں شک کرنے والے جب قیامت کے دن سے دوچار ہوں گے تو انہیں معلوم ہو جائے گا کہ وہ گمراہی میں اس قدر دور نکل گئے ہیں کہ پلٹ کر آنے کے لیے راستہ نہیں چھوڑا۔

۱۹۔ اللہ اپنے بندوں پر مہربان ہے، وہ جسے چاہتا ہے رزق دیتا ہے اور وہی بڑا طاقت والا، بڑا غالب آنے والا ہے۔

اَللّٰهُ لَطِيْفٌ بِعِبَادِهِ يَرْزُقُ مَنْ يَّشَاءُ وَهُوَ الْقَوِيُّ الْعَزِيْزُ

تفسیر آیات

۱۔ اَللّٰهُ لَطِيْفٌ بِعِبَادِهِ: اللہ اپنے بندوں پر مہربان ہے۔ بندوں سے مراد صرف اہل ایمان نہیں، سب شامل ہیں۔ لَطِيْفٌ میں جہاں مہربانی کے معنی پائے جاتے ہیں وہاں نرمی اور باریک بینی کے معنی بھی ملحوظ ہوتے ہیں کہ اس کی مہربانی میں باریک اور معمولی بات بھی شامل ہے۔ یعنی انسان کی نہایت معمولی

ترجیحات کو بھی نظر میں رکھا جاتا ہے۔ مثلاً حیض کے ابتدائی دنوں میں مجامعت کا کفارہ زیادہ اور آخری دنوں کا کفارہ کم ہے کہ چونکہ دن بڑھنے سے انسان کی جنسی خواہش میں اضافہ ہوتا ہے۔ اسے لحاظ میں رکھ کر کفارہ کم رکھا ہے اور ساتھ یہ مہربانی نرمی اور رقت کے ساتھ ہے۔

۲۔ يَرْزُقُ مَنْ يَشَاءُ: اسی لطافت و نرمی اور ہر قسم کی چھوٹی بڑی ضرورتوں کو سامنے رکھ کر رزق عنایت فرماتا ہے۔ رزق میں ہر قسم کی عنایت شامل ہے چونکہ رزق دائمی عطا کو کہتے ہیں۔

۳۔ وَهُوَ الْقَوِيُّ الْعَزِيزُ: وہ جہاں مہربان ہے وہاں وہ طاقتور اور غالب آنے والا ہے۔ اس کی مہربانی ہر چیز تک پہنچنے میں کوئی حائل نہیں ہو سکتا۔

۲۰۔ جو شخص آخرت کی کھیتی کا خواہاں ہو ہم اس کی کھیتی میں اضافہ کرتے ہیں اور جو دنیا کی کھیتی کا خواہاں ہو ہم اسے دنیا میں سے (کچھ) دے دیتے ہیں اور آخرت میں اس کا کچھ حصہ نہ ہوگا۔

مَنْ كَانَ يَرْيِدُ حَرْثَ الْآخِرَةِ
نَزَدْنَاهُ فِي حَرْثِهِ وَمَنْ كَانَ يَرْيِدُ
حَرْثَ الدُّنْيَا نُؤْتِهِ مِنْهَا وَمَا لَهُ فِي
الْآخِرَةِ مِنْ لَصِيبٍ ①

تفسیر آیات

۱۔ مَنْ كَانَ يَرْيِدُ حَرْثَ الْآخِرَةِ: اس آیت میں قابل توجہ نکتہ یہ ہے کہ اللہ تعالیٰ نے طالب دنیا سے کہا ہے کہ اسے آخرت میں کچھ نہیں ملے گا لیکن طالب آخرت سے نہیں کہا کہ اسے دنیا میں سے کچھ نہیں ملے گا۔

حضرت علی رضی اللہ عنہ روایت ہے:

بے شک مال اور اولاد دنیا کی کھیتی اور عمل صالح آخرت کی کشت زار ہے اور بعض لوگوں کے لیے اللہ ان دونوں چیزوں کو یکجا کر دیتا ہے۔

إِنَّ الْمَالَ وَالْبَنِينَ حَرْثُ الدُّنْيَا وَ
الْعَمَلُ الصَّالِحُ حَرْثُ الْآخِرَةِ وَقَدْ
يَجْمَعُهُمَا اللَّهُ تَعَالَى لِأَقْوَامٍ... ①

۲۱۔ کیا ان کے پاس ایسے شریک ہیں جنہوں نے ان کے دین کا ایسا دستور فراہم کیا ہے جس کی اللہ نے اجازت نہیں دی؟ اور اگر فیصلہ کن وعدہ نہ ہوتا تو ان کے درمیان فیصلہ ہو چکا ہوتا اور ظالموں کے لیے یقیناً دردناک عذاب ہے۔

أَمْ لَهُمْ شُرَكَاءُ شَرَعُوا لَهُمْ مِنَ
الدِّينِ مَا لَمْ يَأْذَنْ بِهِ اللَّهُ وَلَوْ لَا
كَلِمَةُ الْفَصْلِ لَفُضِيَ بَيْنَهُمْ وَ
إِنَّ الظَّالِمِينَ لَهُمْ عَذَابٌ أَلِيمٌ ①

تفسیر آیات

۱۔ اَمْ لَهُمْ شُرَكَاءُ اشْرَعُوا لَهُمْ: کیا ان کے ہاں ایسے شریک ہیں جو اللہ سے ہٹ کر از خود دستور حیات اور نظام شریعت دے دیں؟ مشرکین اپنے خداؤں کو دنیاوی زندگی کی آسودگی کے لیے پوجتے ہیں تو ان شریکوں نے ان کی دنیاوی زندگی کو آسودہ بنانے کے لیے کون سی شریعت کون سا دستور حیات دیا ہے؟ ظاہر ہے مشرکین رسالت و نبوت کے قائل نہیں ہیں۔ ان کا اپنے معبودوں سے کوئی ایسا رابطہ نہیں ہے کہ ان سے شریعت لے لیں چونکہ ان کے معبود یا بے جان جامد ہیں یا حضرت عیسیٰ عليه السلام کی طرح اللہ کے بندے ہیں تو ظاہر ہے کہ اللہ کی طرف سے ان کے پاس کوئی شریعت نہیں آسکتی، ان کے شریک بھی دستور زندگی نہیں دے سکتے تو یہ معبود ان کی کون سی زندگی آسودہ کریں گے؟

۲۔ وَلَوْلَا كَلِمَةٌ اَلْفَضْلِ لَقَضَىٰ بَيْنَهُمْ: اگر اللہ ان مشرکین کو مہلت دینے کا حتمی اور اٹل فیصلہ نہ کر چکا ہوتا تو ان ظالموں کو اپنے دردناک انجام تک پہنچا چکا ہوتا۔

تَرَى الظَّالِمِينَ مُشْفِقِينَ مِمَّا كَسَبُوا وَهُوَ وَاَقَعُ بِهِمْ وَالَّذِينَ اٰمَنُوا وَعَمِلُوا الصَّٰلِحٰتِ فِي رَوْضَةٍ اَلْجَنَّةِ لَهُمْ مَا يَشَاءُونَ عِنْدَ رَبِّهِمْ ۗ ذٰلِكَ هُوَ الْفَضْلُ الْكَبِيْرُ ﴿۱۷﴾

۲۲۔ آپ ظالموں کو اپنے اعمال کے سبب ڈرتے ہوئے دیکھیں گے اور وہ ان پر واقع ہونے والا ہے اور جو لوگ ایمان لے آئے ہیں اور نیک اعمال بجالائے ہیں وہ جنت کے گلستانوں میں ہوں گے، ان کے لیے ان کے پروردگار کے پاس جو وہ چاہیں گے موجود ہوگا، یہی بڑا فضل ہے۔

تشریح کلمات

رَوْضَةٍ: (روض) الروض اصل میں اس جگہ کو کہتے ہیں جہاں پانی جمع ہو اور سرسبز بھی ہو۔

تفسیر آیات

۱۔ تَرَى الظَّالِمِينَ مُشْفِقِينَ: جن لوگوں نے اللہ کی وحدانیت کا انکار کر کے اپنے اوپر ظلم کیا ہے اے رسول صلی اللہ علیہ وسلم! آپ ان ظالموں کو اپنے جرائم سے خوفزدہ ہوتے دیکھیں گے۔ انہیں خود اپنی کرتوتوں سے خوف لاحق ہوگا۔ اس سے اس بات کی طرف اشارہ ملتا ہے کہ انسان کا عمل خود انسان کے لیے عذاب بن جاتا ہے۔

۲۔ وَهُوَ وَاَقَعُ بِهِمْ: اور وہ کرتوت ان پر آ کر رہے گا۔ ان مشرکین کو ان کے اپنے جرائم سے

دو چار ہونا پڑے گا۔

۳۔ وَالَّذِينَ آمَنُوا: جب کہ اہل ایمان کا واسطہ ان کے اپنے اعمال سے پڑے گا۔ جس کا نتیجہ یہ ہو گا کہ وہ جنت کے گلستانوں میں ہوں گے۔

واضح رہے رَوْضَتِ الْجَنَّةِ جنت کا اعلیٰ ترین درجہ ہے جس پر اللہ کے خاص قرب والے بندے فائز ہوں گے۔

۴۔ لَهُمْ مَا يَشَاءُونَ: اس روضہ میں ہر وہ چیز موجود ہوگی جو وہ چاہیں گے۔ صرف چاہنے اور ارادہ کرنے کی دیر ہوگی۔ اس بات کی ہم نے پہلے بھی وضاحت کی ہے کہ دنیا میں انسان کو اپنے ارادوں کے نفاذ کے لیے اسباب و وسائل عبور کرنا پڑتے ہیں لیکن جنت میں اہل جنت کے ارادے براہ راست نافذ ہوں گے۔

۵۔ ذَلِكَ هُوَ الْفَضْلُ الْكَبِيرُ: اس قسم کی زندگی سے زیادہ فضل کبیر کا انسان تصور نہیں کر سکتا۔ روضات الجنات کی اہمیت کا اندازہ اس حدیث سے ہوتا ہے جسے زر بن حبیہش نے روایت کیا ہے۔ کہتے ہیں:

میں نے مسجد کوفہ میں حضرت امیر المومنین علیہ السلام کی کلامت میں قرآن مجید کی اول سے لے کر آخر تک تلاوت کی۔ جب میں سورہ حم عسق کی اس آیت تک پہنچ گیا۔
وَالَّذِينَ آمَنُوا وَعَمِلُوا الصَّالِحَاتِ فِي رَوْضَتِ الْجَنَّةِ ... الی آخر۔ تو امیر المومنین علیہ السلام نے گریہ فرمایا یہاں تک آپ کی آواز بلند ہوگئی۔

۲۳۔ یہ وہ بات ہے جس کی اللہ اپنے ان بندوں کو خوشخبری دیتا ہے جو ایمان لاتے ہیں اور اعمال صالحہ بجالاتے ہیں، کہہ دیجیے: میں اس (تبلیغ رسالت) پر تم سے کوئی اجرت نہیں مانگتا سوائے قریب ترین رشتہ داروں کی محبت کے اور جو کوئی نیکی کمائے ہم اس کے لیے اس نیکی میں اچھا اضافہ کرتے ہیں، اللہ یقیناً بڑا بخشنے والا، قدر دان ہے۔

ذَلِكَ الَّذِي يُبَشِّرُ اللَّهُ عِبَادَهُ
الَّذِينَ آمَنُوا وَعَمِلُوا الصَّالِحَاتِ
قُلْ لَا أَسْأَلُكُمْ عَلَيْهِ أَجْرًا إِلَّا
الْمَوَدَّةَ فِي الْقُرْبَىٰ وَمَنْ يَقْتَرِفْ
حَسَنَةً نَّزِدْ لَهُ فِيهَا حَسَنًا إِنَّ اللَّهَ
غَفُورٌ شَكُورٌ ﴿۲۳﴾

تفسیر آیات

۱۔ ذَلِكَ الَّذِي يُبَشِّرُ اللَّهُ: یہ وہ فضل کبیر ہے جس کی اللہ تعالیٰ نیک بندوں کو بشارت دیتا

ہے تاکہ یہ بشارت مومنین کے دلوں پر ایسا اثر چھوڑے جس کی وجہ سے رضائے رب کی راہ میں پیش آنے والی ہر مصیبت آسان ہو جائے۔

۲۔ قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ: فضل کبیر تک رسائی کی راہنمائی ایک عظیم احسان ہے۔ خالق کے احسان کے بعد اس سے بالاتر احسان قابل تصور نہیں ہے۔

اس مہربان رسول کی مہربانی کی خود اللہ تعالیٰ گواہی دیتا ہے:

لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ
مَا عَنِتُّمْ حَرِيصٌ عَلَيْكُمْ بِالْمُؤْمِنِينَ
رَؤُوفٌ رَّحِيمٌ ۱

تحقیق تمہارے پاس خود تم ہی میں سے ایک رسول آیا ہے تمہیں تکلیف میں دیکھنا ان پر شاق گزرتا ہے، وہ تمہاری بھلائی کا نہایت خواہاں ہے اور مومنین کے لیے نہایت شفیق، مہربان ہے۔

لوگوں کے ایمان و نجات کی طرف نہ آنے پر آپ ﷺ کی مہربانی کی وجہ سے آپ ﷺ کو کس حد تک افسوس ہوتا تھا اس کا اندازہ اس آیت سے ہوتا ہے:

لَعَلَّكَ بَاخِعٌ نَّفْسَكَ أَلَّا يَكُونُوا
مُؤْمِنِينَ ۱

شاید اس رنج سے کہ یہ لوگ ایمان نہیں لاتے آپ اپنی جان کھودیں گے۔

قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ: اس آیت میں لفظ الْقُرْبَىٰ کی تین تفسیریں

ہیں:

پہلی تفسیر یہ کی گئی ہے: الْقُرْبَىٰ سے مراد رسول اللہ ﷺ کی قریش کے ساتھ رشتہ داری ہے۔ اس تفسیر کے مطابق آیت کا مطلب یہ بیان کیا ہے: میں تم سے اس کام پر (یعنی تبلیغ رسالت پر) کوئی اجر نہیں چاہتا سوائے اس کے کہ اس رشتہ داری کا لحاظ کرو جو میری تمہارے ساتھ ہے۔ اس تفسیر کو زیادہ پذیرائی ملی ہے۔ اس کی تائید میں کئی ایک روایات بخاری، مسلم، ترمذی اور بیہقی وغیرہ نے نقل کی ہیں چونکہ یہ ان راویوں اور ناقلوں کی ترجیحات کے مطابق ہے۔

دوسری تفسیر میں الْقُرْبَىٰ سے تقریب مراد لیا گیا، اس تفسیر کے مطابق آیت کا یہ مطلب بنتا ہے: میں تم سے تبلیغ رسالت پر کوئی اجر نہیں مانگتا ہوں سوائے اس کے کہ تم اللہ کا قرب حاصل کرو۔ تیسری تفسیر یہ ہے: میں تبلیغ رسالت پر تم سے کوئی اجر نہیں مانگتا ہوں سوائے اپنے قریبی رشتہ داروں کی محبت کے۔

ہم ان تفاسیر میں سے کسی ایک تفسیر کو اختیار کرنے سے پہلے آیت کے کلمات کا مفہوم واضح کرتے ہیں۔ اس کے بعد آیت کا مطلب از خود واضح ہو جائے گا۔

۱۔ عَلِيَّهِ: اس پر۔ آیت میں فرمایا: لَّا أَسْأَلُكُمْ عَلَيْهِ أَجْرًا۔ اس میں عَلِيَّهِ کا مطلب کیا ہے؟ رسول ﷺ کس چیز پر اجر نہیں مانگتے تھے۔ سب نے اتفاق کیا ہے عَلِيَّهِ کا مطلب تبلیغ رسالت اور حق کا راستہ دکھانا ہے۔ ذیل میں عَلِيَّهِ کے بارے میں مفسرین کی تشریحات اس طرح ہیں:

عَلِيَّهِ: ان علی ما اتعاطاه لكم من التبليغ و البشارة و غيرها۔ ملاحظہ ہو روح المعانی بیضاوی، تفسیر مظہری۔

عَلِيَّهِ: ای قل یا محمد لا اسئلكم علی تبليغ الرسالة جعلاً۔ تفسیر قرطبی ذیل آیت عَلِيَّهِ: علی تبليغ الرسالة۔ تفسیر جلالین ذیل آیت عَلِيَّهِ: و ضمير عليه عائد الى القرآن المفهوم من المقام۔ التحرير و التنوير ذیل آیت ۲۔ أَجْرًا: اجر کے معنی کے بارے میں راغب لکھتے ہیں:

الاجر ما يعود من ثواب العمل دنویا او اخریو یا۔ نحو قوله إن أجرى
إِلَّا عَلَى اللَّهِ... ۱ وَآتَيْنَاهُ أَجْرَهُ فِي الدُّنْيَا وَآتَاهُ فِي الآخِرَةِ لِمَنِ
الصَّالِحِينَ ۲ وَلَا جُرْأَخِرَةَ خَيْرٌ لِلَّذِينَ آمَنُوا... ۳
آگے لکھتے ہیں:

ولا يقال الا في النفع دون الضر... والحزاء يقال في النافع والضرار
جیسے فرمایا: إِنَّا لَا نَضِيعُ أَجْرَ مَنْ أَحْسَنَ عَمَلًا ۴

خلاصہ یہ کہ اجر اس بہتر معاوضے کو کہتے ہیں جو اچھے کام پر دیا جاتا ہے۔ اجر یعنی صلہ اور ثواب اور جزا۔ نفع اور ضرر دونوں کے لیے بولا جاتا ہے۔

۳۔ قریبی: قرآنی استعمالات میں یہ لفظ قریبی ترین رشتہ دار کے معنوں میں استعمال ہوا ہے۔

مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا
لِلْمُشْرِكِينَ وَلَوْ كَانُوا أَوْلِيَا قُرْبَىٰ ۵
نبی اور ایمان والوں کو یہ حق نہیں پہنچتا کہ وہ مشرکوں
کے لیے مغفرت طلب کریں خواہ وہ ان کے قریبی

رشتہ دار ہی کیوں نہ ہوں۔

وَلَوْ كَانَ ذَا قُرْبَىٰ... ۶
خواہ وہ قریب تر ہی کیوں نہ ہو۔

وَإِذَا حَضَرَ الْقِسْمَةَ أُولُو الْقُرْبَىٰ... ۷
اور جب (میراث کی) تقسیم کے وقت قریب ترین
رشتہ دار...

اگر غیر رشتہ دار قریبی کے لیے یہ لفظ استعمال ہو جائے تو قرینہ کے ساتھ استعمال ہوتا ہے۔ جیسے:

وَالْجَارِ ذِي الْقُرْبَىٰ...! قریب ترین رشتہ دار پڑوسی...۔
یہاں جار (ہمسایہ) قرینہ ہے کہ مراد ہمسایہ ہے۔ ورنہ مطلق ذکر ہونے کی صورت میں اس سے قریبی رشتہ دار مراد ہوا کرتا ہے۔

پہلی تفسیر کے مطابق آیت کا مطلب یہ بنتا ہے کہ کہہ دیجیے عَلَیْہِ اس تبلیغ رسالت پر یعنی تمہارے معبودوں کو باطل ثابت کرنے پر میں تم سے کوئی صلہ انعام نہیں مانگتا۔

رسول اللہ ﷺ جو کچھ لے کر آئے ہیں وہ قریش کی نظر میں بڑا جرم ہے اور جرم کا صلہ اور اجر نہیں مانگا جاتا۔ إِلَّا الْمَوَدَّةَ۔ استثنیٰ خواہ متصل ہو یا منفصل، دونوں صورتوں میں صرف یہ تعبیر کہ میں تم مشرکین سے تمہارے معبودوں کو باطل قرار دینے پر صلہ انعام، اجر و ثواب نہیں مانگتا، نہایت غیر مربوط ترکیب ہے:

أَفَلَا يَتَذَكَّرُونَ الْقُرْآنَ أَمْ عَلَىٰ قُلُوبٍ
أَفْئَالَهُمْ ۚ کیا لوگ قرآن میں تدبر نہیں کرتے یا (ان کے) دلوں پر تالے لگ گئے ہیں؟

یہ بات اہل ایمان سے کی جاسکتی ہے جن پر رسول اللہ ﷺ کا احسان ہے۔
دوسری تفسیر چنداں قابل بحث نہیں ہے چونکہ المودة فی القربی کی ترکیب سے قرب الہی مراد لینا نہایت نامربوط ہے۔

تیسری تفسیر یہ ہے کہ اس آیت کے مخاطب اہل ایمان ہیں اور یہ آیت رسول اللہ ﷺ کے قریبی ترین رشتہ داروں کی محبت کے بارے میں نازل ہوئی ہے۔ روایت ہے کہ جب یہ آیت نازل ہوئی تو لوگوں نے پوچھا: یا رسول اللہ ﷺ آپ کے قریبی ترین رشتہ دار کون لوگ ہیں جن کی محبت ہم پر واجب ہے فرمایا: علی و فاطمة و ابناہما۔ علی، فاطمہ اور ان کے دونوں بیٹے ہیں۔

اس روایت کو طبرانی، ابن ابی حاتم اور حاکم نے مناقب شافعی، زحتری نے کشاف میں ابن عباس سے نقل کیا ہے نیز حضرت امام حسن اور حضرت امام زین العابدین علیہ السلام سے بھی منقول ہے جس کی تفصیل آگے آئے گی۔
اس حدیث کے راوی حسب ذیل ہیں۔

i- حضرت ابن عباس: ان کی روایت کا ذکر اوپر ہو گیا۔

ii- جابر بن عبد اللہ راوی ہیں:

ایک اعرابی نے رسول اللہ ﷺ کی خدمت میں حاضر ہو کر عرض کیا میرے لیے اسلام پیش کیجیے۔ رسول اللہ ﷺ نے فرمایا: تشهد ان لا اله الا الله و ان محمد عبده و رسوله ”تو اس بات کی گواہی دے کہ اللہ کے علاوہ کوئی معبود نہیں اور محمد اس کے عبد اور رسول ہیں۔“ اس اعرابی نے کہا: کیا اس پر آپ کوئی اجر (صلہ) مانگتے

ہیں؟ فرمایا: لا۔ الا المودۃ فی القربی۔ نہیں۔ صرف قریبی ترین رشتہ داروں کی محبت کے سوا کوئی اجر نہیں مانگتا۔ اس نے کہا: میرے قریبی یا آپ کے قریبی؟ فرمایا: قرابتی، میرے قریبی۔ اس نے کہا: آئیے میں آپ کی بیعت کرتا ہوں اور جو آپ اور آپ کے رشتہ داروں سے محبت نہ کرے اس پر لعنت ہو۔ رسول اللہ ﷺ نے فرمایا: آمین۔

ملاحظہ ہو حلیۃ الاولیاء ذکر حالات امام جعفر صادق علیہ السلام صفحہ ۲۰۱۔ کفایۃ الطالب باب ۱۱۔
iii۔ ابو اماما باہلی کہتے ہیں: رسول اللہ ﷺ نے فرمایا:

ان اللہ خلق الانبیاء من اشجار شتی و
خلقت انا و علی من شجرة واحدة، فانا
اصلها و علی فرعها و الحسن و الحسين
ثم اراها و اشیاعنا و اوراقها، فمن تعلق
بغصن من اغصانها نجا و من زاغ هوی،
و لو ان عبد اعبد اللہ بین الصفا و المروة
الف عام حتی یصیر كالشن البالی ثم
لم یدرك محبتنا اکبه اللہ علی منخریه
فی النار۔ ثم تلا: قُلْ لَا اَسْئَلُكُمْ عَلَیْهِ
اَجْرًا اِلَّا الْمَوَدَّةَ فِی الْقُرْبٰی۔

اللہ نے انبیاء کو مختلف اشجار سے خلق فرمایا اور مجھے اور علی کو ایک ہی شجر سے خلق کیا گیا۔ پس میں اس درخت کی جڑ ہوں۔ علی (علیہ السلام) اس کی شاخ ہیں اور حسن و حسین (علیہما السلام) اس کے ثمر ہیں اور ہمارے شیعہ اس کے اوراق ہیں۔ پس جو اس شجر کی ٹہنیوں میں سے کسی ٹہنی کے ساتھ متمسک ہو جائے تو اسے نجات مل گئی اور جو منحرف ہو جائے تو وہ ہلاک ہو گیا۔ اگر کوئی بندہ صفا اور مروہ کے درمیان ایک ہزار سال اللہ کی عبادت کرے کہ وہ بوسیدہ مشکیزہ کی طرح ہو جائے پھر اسے ہماری محبت حاصل نہ ہو تو اللہ تعالیٰ اسے اس کی ناک کے بل آتش میں گرا دے گا پھر اس آیت کی تلاوت فرمائی۔

ملاحظہ ہو الحسکانی شواہد التنزیل ذیل آیت۔ ابن عساکر تاریخ دمشق ۱: ۱۲۸ طبع سوم۔ ابن عساکر نے اس روایت کو نقل کرنے کے بعد لکھا ہے: اس روایت کو علی بن الحسن الصوفی نے دوسری بار ایک اور اسناد سے نقل کیا ہے۔

iv۔ علی بن ابی طالب: علیہ السلام حضرت علی سے فرمایا:

فینافی ال حم اية انه لا یحفظ مودتنا
الا مؤمن ثم قرأ: قُلْ لَا اَسْئَلُكُمْ
عَلَیْهِ اَجْرًا اِلَّا الْمَوَدَّةَ فِی الْقُرْبٰی۔
(سورۃ) حم میں ہماری شان میں ایک آیت ہے
(جس کے تحت) ہماری محبت کی حفاظت صرف مؤمن
کرے گا۔ پھر آیہ مودت کی تلاوت فرمائی۔

ملاحظہ ہو حسکانی، شواہد التنزیل ذیل آیت۔ ابن مردویہ نے اس حدیث کا ذکر کیا ہے جسے سیوطی نے جمع الجوامع جلد دوم صفحہ ۱۹۴ پر حدیث نمبر ۲۴۶۵ کے تحت ذکر کیا ہے۔

اس قسم کی روایت کو ابو نعیم نے تاریخ اصفہانی ۲: ۱۵۵ میں نقل کیا ہے۔ صواعق محرقہ صفحہ ۱۷، طبع مصر ۱۳۸۵ھ اور کنز العمال میں اس حدیث کا ذکر ہے۔
 v- حضرت امام حسن علیہ السلام: امیر المؤمنین علی علیہ السلام کی شہادت کے بعد حضرت امام حسن علیہ السلام سے ایک خطبے میں ارشاد فرمایا:

وانا من اهل البيت الذين افترض
 الله عز وجل مودتهم وولايتهم فقال
 فيما انزل على محمد صلى الله
 عليه وسلم قُلْ لَا اَسْأَلُكُمْ عَلَيْهِ
 اَجْرًا اِلَّا الْمَوَدَّةَ فِي الْقُرْبَى -
 میں اس اہل بیت کا فرد ہوں جن کی محبت اور ولایت
 کو اللہ عزوجل واجب قرار دیا ہے۔ جیسا کہ محمد
صلی اللہ علیہ وسلم پر نازل ہونے والی کتاب میں فرمایا: قُلْ لَا
 اَسْأَلُكُمْ عَلَيْهِ اَجْرًا اِلَّا الْمَوَدَّةَ فِي الْقُرْبَى -

ملاحظہ ہو مستدرک حاکم، جلد ۳، صفحہ ۱۷۲۔ مجمع الزوائد، صفحہ ۱۳۶ میں ہیثمی نے اس روایت کو بیان کرنے کے بعد لکھا ہے: واسناد احمد و بعض طرق البزار و الطبرانی فی الکبیر حسان۔ صواعق محرقہ صفحہ ۱۷۰۔

vi- امام علی بن الحسین زین العابدین علیہ السلام: جب حضرت امام زین العابدین علیہ السلام کو آسیر بنا کر شام لایا گیا تو ایک شامی شخص نے کہا:

الحمد لله قتلکم واستا صلکم و قطع قرن الفتنة۔ حمد ہو اس ذات کے لیے جس نے تمہیں قتل کیا اور تباہ کر دیا اور فتنہ کا سلسلہ کاٹ دیا۔ اس پر حضرت امام زین العابدین علیہ السلام سے پوچھا: کیا تم نے قرآن پڑھا ہے؟ اس نے کہا: ہاں! فرمایا: کیا تم ال حم پڑھا ہے؟ کہا: میں نے قرآن پڑھا ہے ال حم نہیں پڑھی۔ فرمایا: کیا تم نے یہ آیت نہیں پڑھی: قُلْ لَا اَسْأَلُكُمْ عَلَيْهِ اَجْرًا اِلَّا الْمَوَدَّةَ فِي الْقُرْبَى؟ اس شامی نے کہا: کیا آپ لوگ وہی ہیں (جن کی محبت فرض ہے)؟ فرمایا: ہاں۔

ملاحظہ ہو تفسیر طبری، ذیل آیت۔ صواعق المحرقہ صفحہ ۱۷۰۔ تفسیر ابن کثیر ذیل آیت۔ تابعین میں سے درج ذیل راویوں نے اس حدیث کو نقل کیا ہے:

i- عمرو بن شعيب سے آیت مودت کے بارے میں پوچھا گیا تو انہوں نے کہا: قربی النبی، نبی کے قریبی رشتہ دار مراد ہیں۔ حسکانی، شواہد التنزیل، ذیل آیت۔ تفسیر ابن کثیر ذیل آیت۔

ii- سعید بن جبیر: ان کا موقف سب کے لیے عیاں ہے کہ الْقُرْبَى سے مراد نبی کے قرابت دار ہیں۔ ملاحظہ ہو احياء الميت سیوطی۔ شواہد التنزیل۔

iii۔ مجاہد: جلال الدین سیوطی نے الدر المنثور میں اس آیت کے ذیل میں مجاہد کا اس

بارے میں موقف بیان کیا ہے۔

حافظین حدیث و مفسرین قرآن میں درج ذیل شخصیتوں نے حدیث مودت کو اپنی کتابوں میں درج

کیا ہے۔ صاحب الغدیر نے جلد سوم صفحہ ۱۷۲ میں ان کا ذکر کیا ہے:

| | | | |
|------------|--------------------|-----------------|--------------|
| امام احمد | ابن المنذر | الطبری | الطبرانی |
| ابن مرددیه | ابو عبد اللہ الملا | ابو الشیخ | النسائی |
| الواحدی | البغوی | البزار | ابن المغازلی |
| الحسکانی | الزمخشری | ابن عساکر | ابو الفرج |
| الحمونبی | ابن طلحة | الرازی | ابو السعود |
| ابو حیان | البیضاوی | النسفی | الہیثمی |
| ابن الصباغ | المنائوی | القسطلانی | الزرنندی |
| الحازن | ابن حجر | السہودی | السیوطی |
| الصفوری | الشبلنجی | ابو حیان اندلسی | النبہانی |

الحضرمی

امام شافعی کے یہ اشعار مشہور ہے:

یا اهل بیت رسول الله حبکم
کفاکم من عظیم القدر انکم
اے رسول اللہ کے اہل بیت تمہاری محبت
تمہاری عظیم قدری کے لیے اتنا کافی ہے
فرض من الله فی القرآن انزله
من لم یصل علیکم لاصلوة له
اللہ کی طرف سے فرض ہے جسے قرآن میں نازل کیا ہے
کہ جو تم پر درود نہیں بھیجتا اس کی نماز نہیں ہوتی۔

ابن کثیر کی خیانت: ابن ابی حیان نے اپنی تفسیر جلد دہم صفحہ ۳۳۷۶ اس آیت کے ذیل میں یہ

حدیث اس طرح ثبت فرمائی:

عن ابن عباس قال: لما نزلت هذه الآية
قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي
النُّزُلِي قَالُوا يَا رَسُولَ اللَّهِ مَنْ قَرَابَتِكَ
هُؤُلَاءِ الَّذِينَ وَجِبَتْ مَوَدَّتُهُمْ؟ قَالَ
عَلِيٌّ وَفَاطِمَةُ وَوَلَدَاهُمَا۔
ابن عباس کہتے ہیں: جب یہ آیت قُلْ لَا أَسْأَلُكُمْ
عَلَيْهِ أَجْرًا إِلَّا الْمَوَدَّةَ فِي النَّزُلِي نازل ہوئی تو لوگوں
نے پوچھا یا رسول اللہ ﷺ! آپ کے یہ قریبی
رشتہ دار کون ہیں جن کی محبت واجب ہوگئی ہے؟ فرمایا:
علی، فاطمہ اور ان کے دو بیٹے۔

ابن کثیر نے اپنی تفسیر میں اس روایت کو تفسیر ابی حیان سے نقل کرتے ہوئے اس حدیث

میں اس طرح تحریف کی:

من قرابتك هؤلاء الذين وجبت مودتهم؟ قال: فاطمه و ولداها رضی اللہ عنہما۔

اس نے حضرت علیؑ کا نام حذف کر دیا۔ ہم نے دوسرے مقامات پر بھی ان کی طرف سے اس قسم کی بہت سی تحریفات دیکھی ہیں۔ کبھی نام حذف کرتے ہیں اور کبھی نام کی جگہ کذا و کذا رکھ لیتے ہیں۔

اعتراضات

اس آیت سے اہل بیتؑ کی مودت واجب ہونا جنہیں گراں گزرتا ہے انہوں نے اپنی ذاتی تفسیٰ کے لیے چند ایک اعتراضات اٹھائے ہیں:

پہلا اعتراض: پہلا اعتراض یہ ہے کہ سورہ شوریٰ کی ہے۔ یہ سورہ اس وقت نازل ہوئی کہ ابھی حضرت علیؑ اور حضرت فاطمہؑ کی شادی بھی نہیں ہوئی تھی تو کیسے ممکن ہے یہ آیت حسنین کی شان میں نازل ہو۔

جواب: قرآن مجید میں ایسی مثالیں بہت ہیں کہ ایک سورہ کی ہے لیکن اس کی بعض آیات مدینہ میں نازل ہوئیں۔ اسی طرح بعض سورتیں مدنی ہیں مگر ان کی بعض آیات مکہ میں نازل ہوئیں۔ تفصیل کے لیے ملاحظہ ہو: الاتقان فی علوم القرآن، جلد اول، صفحہ ۸۔ لغات الحدیث علامہ وحید الزمان مادہ ضرب، و ما یضرب، صفحہ ۲۹، طبع کراچی۔

کوئی ذمہ دار شخص اس بات کا قائل نہیں ہے کہ آیت مودت کی ہے بلکہ سورہ شوریٰ کے بارے میں کہتے ہیں یہ کی سورہ ہے۔ یہ بات سب کے لیے واضح ہے کہ سورہ کے کی ہونے سے آیت کا کی ہونا ثابت نہیں ہوتا بلکہ اس آیت کے مدنی ہونے کی صراحت موجود ہے۔ چنانچہ قرطبی نے اپنی تفسیر ۱۶: ۱ میں، نیشاپوری نے اپنی تفسیر میں، خازن نے اپنی تفسیر ۴: ۳۹ میں، شوکانی نے فتح القدیر ۴: ۵۱۰ میں وغیرہم نے ابن عباس اور قتادہ سے روایت کی ہے کہ سورہ شوریٰ کی ہے۔ سوائے چار آیات کے جو قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ سے شروع ہوتی ہیں۔ یہ چار آیات مدنی ہیں۔ ملاحظہ ہو الغدير، جلد سوم، صفحہ ۱۷۲۔

دوسرا اعتراض: یہ اعتراض تفہیم القرآن کے مولف کو زیادہ پسند ہے اور اس اعتراض کو وہ سب سے زیادہ اہم قرار دیتے ہیں۔ ملاحظہ ہو ان کے اپنے الفاظ میں۔ تفہیم القرآن کی جلد ۴ صفحہ ۵۰۱ پر رقطراز ہیں:

وہ یہ ہے کہ ایک نبی جس بلند مقام پر کھڑا ہو کر دعوت الی اللہ کی پکار بلند کرتا ہے۔ اس مقام سے اس کا عظیم پر یہ اجر مانگنا کہ تم میرے رشتہ داروں سے محبت کرو، اتنی گری ہوئی بات ہے کہ کوئی صاحب ذوق سلیم اس کا تصور بھی نہیں کر سکتا کہ اللہ نے اپنے نبی کو یہ بات سکھائی ہوگی اور نبی نے قریش میں کھڑے ہو کر یہ بات کہی ہوگی۔ جواب: ہم نے ثابت کیا ہے کہ آیت مدنی ہے اور مخاطب مومنین ہیں۔ بنی قریش نہیں ہیں۔ تفہیم القرآن کے مؤلف کا یہ جملہ:

”اس کا عظیم پر یہ اجر مانگنا کہ تم میرے رشتہ داروں سے محبت کرو اتنی گری ہوئی بات ہے کہ کوئی صاحب ذوق سلیم اس کا تصور نہیں کر سکتا“

انتہائی گستاخی اور جسارت ہے نبی اور اولاد نبی کی شان میں کہ کسی نبی کا اپنی اولاد کے بارے میں اس قسم کا موقف اختیار کرتا ”اتنی گری ہوئی بات ہے کہ کوئی صاحب ذوق سلیم اس کا تصور بھی نہیں کر سکتا“ ہم ذیل میں اس کا تصور اور ذوق سلیم بیان کریں گے جو انبیاء علیہم السلام میں موجود تھا:

i- حضرت ابراہیم کا ذوق سلیم: حضرت ابراہیم علیہ السلام سے درخواست کرتے ہیں کہ لوگوں کے دلوں کو میری اولاد کا مشتاق بنا۔ جب اللہ سے مانگتے ہیں تو اس کا لازمہ یہ ہے کہ لوگوں سے بھی توقع رکھ رہے ہیں کہ وہ ان کی اولاد سے محبت کریں۔ ملاحظہ ہو سورہ ابراہیم کی آیت ۳۷:

رَبَّنَا إِنِّي أَسْكَنْتُ مِنْ ذُرِّيَّتِي بُوَادٍ
أَعْتَمَتْ مِنْ دُونِهَا
غَيْرِ ذِي زُرْعَةٍ
عِنْدَ بَيْتِكَ الْمُحَرَّمِ
رَبَّنَا لِتَقِيمُوا الصَّلَاةَ
فَاجْعَلْ أَقْبَدَةً مِنَ
النَّاسِ تَهْوِي إِلَيْهِمْ
وَأَرْزُقْهُمْ مِنَ
السَّمَاءِ لَعَلَّهُمْ يَشْكُرُونَ

اے پروردگار! میں نے اپنی اولاد میں سے بعض کو تیرے محترم گھر کے نزدیک ایک بنجر وادی میں بسایا، ہمارے پروردگار! تاکہ یہ نماز قائم کریں لہذا تو کچھ لوگوں کے دل ان کی طرف مائل کر دے اور انہیں پھلوں کا رزق عطا فرما تاکہ یہ شکر گزار بنیں۔

من فمك ادینك کے طور پر ہم اس آیت کا تفہیم القرآن کا ترجمہ پیش کرتے ہیں: پروردگار میں نے ایک بے آب و گیاہ وادی میں اپنی اولاد کے ایک حصے کو تیرے محترم گھر کے پاس لا بسایا ہے۔ پروردگار یہ میں نے اس لیے کیا ہے کہ یہ لوگ یہاں نماز قائم کریں۔ لہذا تو لوگوں کے دلوں کو ان کا مشتاق بنا اور انہیں کھانے کے پھل دے شاید یہ شکر گزار بنیں۔

فَاجْعَلْ میں فَافْرِیعی ہے۔ حضرت ابراہیم علیہ السلام اس عمل کے صلے میں اپنی اولاد کے لیے لوگوں کی محبت مانگ رہے ہیں۔ تَهْوِي إِلَيْهِمْ میں إِلَيْهِمْ کی ضمیر ذُرِّيَّتِي کی طرف راجع ہے۔

ii۔ رسول اللہ ﷺ کا ذوق سلیم:

الف۔ حدیث ثقلین جو تواتر سے ثابت ہے۔ اس میں کتاب خدا اور اپنی عترت سے متمسک رہنے کا حکم دیا۔ یہ آپ کو گری ہوئی بات لگتی ہوگی کہ اپنی اولاد سے متمسک رہنے کا حکم دیں۔
ب: درود ابراہیمی میں آل درود بھیجے کی تعلیم دی ہے۔ یہ بھی آپ کے لیے قابل تصور نہ ہوگا کہ اپنے ساتھ اپنی اولاد پر درود بھیجے کا حکم دیں۔ اسی وجہ سے آپ آل سے مراد پیر و کار لیتے ہیں اور اس پر آل فرعون سے استدلال کرتے ہیں کہ فرعون کے ماننے والوں کو آل فرعون کہا ہے۔ نہ معلوم انہیں آل فرعون کیوں یاد آتے ہیں جب کہ اس درود میں آل ابراہیم کا ذکر ہے تو دیکھنا یہ چاہیے تھا کہ آل ابراہیم کون ہیں؟ قرآن نے اس بات کو واضح کر دیا کہ آل ابراہیم کون ہیں: فَقَدْ آتَيْنَا آلَ إِبْرَاهِيمَ الْكِتَابَ وَالْحِكْمَةَ... لہم نے آل ابراہیم کو کتاب و حکمت عطا کی۔

ج: آیہ تطہیر کے نزول کے موقع پر حضور ﷺ کی دعا بھی آپ کو غیر مناسب لگے گی۔ جو روایت آپ نے خود تفہیم القرآن ۴: ۹۳ پر آیت تطہیر کے ذیل میں حضرات عائشہ سے نقل کی ہے کہ حضور نے حضرت علی اور فاطمہ اور حسن و حسین رضی اللہ عنہم کو بلایا اور ان پر ایک کپڑا ڈال دیا اور دعا کی: اللّٰهُمَّ هُوَ لاءِ اهل بيتي و اذهب عنهم الرجس و طهرهم تطهيراً۔ پھر آپ اہل بیت علیہم السلام میں ان کے علاوہ ان لوگوں کو بھی شامل کرنا چاہتے ہیں جو اس چادر میں نہیں تھے۔ اگر ایسا ہے تو حضور ﷺ نے گھر کی چادر یواری کے احاطے میں کپڑے کا احاطہ کیوں بنایا؟

د: تواتر معنوی سے ثابت ہے کہ رسول اللہ ﷺ نے اپنی اولاد کے ساتھ محبت کو جزو ایمان قرار دیا ہے اور اس مطلب کو مختلف مواقع پر مختلف لفظوں میں بیان فرمایا: حضرت علی، حضرت فاطمہ اور حضرات حسنین علیہم السلام کے بارے میں صحاح میں موجود احادیث آپ کی نظر سے گزری ہیں۔ ان تمام احادیث میں امت کو ان سے محبت کرنے کی تاکید کی گئی ہے جو آپ کو گری ہوئی بات لگتی ہے حالانکہ آپ منکرین حدیث کا شد و مد سے مقابلہ کرتے رہے ہیں۔

تفہیم القرآن اپنے اعتراض کو آگے بڑھاتے ہوئے لکھتے ہیں:

پھر یہ بات اور بھی زیادہ بے موقع نظر آتی ہے جب ہم دیکھتے ہیں کہ اس تقریر کے مخاطب اہل ایمان نہیں بلکہ کفار ہیں۔ اوپر سے ساری تقریر انہی سے خطاب کرتے ہوئے چلی آ رہی ہے اور آگے بھی روئے سخن انہی کی طرف ہے۔ اس سلسلہ کلام میں مخالفین سے کسی نوعیت کا اجر طلب کرنے کا سوال ہی کہاں پیدا ہوتا ہے۔ اجر تو ان

لوگوں سے مانگا جاتا ہے جن کی نگاہ میں اس کام کی کوئی قدر ہو۔ جو کسی شخص نے اس کے لیے انجام دیا ہو۔ کفار حضورؐ کے اس کام کی کون سی قدر کر رہے تھے کہ آپ ان سے یہ بات فرماتے کہ یہ خدمت جو میں نے تمہاری انجام دی اس پر تم میرے رشتہ داروں سے محبت کرنا۔ وہ تو الٹا اسے جرم سمجھ رہے تھے اور اس بنا پر آپ کی جان کے درپے تھے۔

جواب: عجب اتفاق ہے کہ آپ کا یہ اعتراض خود آپ کی اختیار کردہ پہلی تفسیر پر وارد ہوتا ہے۔ جس میں آپ نے آیت کا مخاطب کفار قریش کو قرار دیا ہے۔ اسے اب آپ نے خود مسترد کر دیا۔ رہا آپ کا یہ کہنا کہ اوپر سے ساری تقریر انہی یعنی کفار سے خطاب کرتے ہوئے چلی آ رہی ہے، نہایت غیر ذمہ دارانہ بات ہے جب کہ سلسلہ کلام وَالَّذِينَ آمَنُوا وَعَمِلُوا الصَّالِحَاتِ فِي رَوْضَاتِ الْجَنَّاتِ سے لے کر وَمَنْ يَتَّقِ اللَّهَ حَسَنَةً نَّزَّلْنَا فِيهَا حَسَنَاتٍ إِنَّ اللَّهَ غَفُورٌ شَكُورٌ تک اہل ایمان کے بارے میں ہے اور آیہ مودت اہل ایمان سے خطاب کے سلسلہ کلام کے درمیان ہے۔

دنیا کی ستم ظریفی یہ ہے کہ اولاد خاتم النبیین ﷺ کو اس حد تک نظر انداز کیا گیا کہ ان لوگوں کے ذہن کے گوشے میں بھی نہیں آتا کہ یہ اولاد رسول ﷺ ہیں۔ ان کا دیگر لوگوں کی اولاد کے ساتھ موازنہ کرتے ہیں کہ اپنی اولاد، اپنے رشتہ داروں کے بارے میں اس قسم کی بات کرنا ذوق سلیم کے خلاف ہے۔ حضرت ابراہیم علیہ السلام جب اللہ تعالیٰ نے فرمایا:

إِنِّي جَاعِلُكَ لِلنَّاسِ إِمَامًا قَالِ
وَمِنْ ذُرِّيَّتِي ...
میں تمہیں لوگوں کا امام بنانے والا ہوں، انہوں نے
کہا: اور میری اولاد سے بھی؟

نیز فرمایا:

إِنَّ اللَّهَ اصْطَفَىٰ آدَمَ وَنُوحًا وَآلَ إِبْرَاهِيمَ
وَآلَ عِمْرَانَ عَلَى الْعَالَمِينَ ۝ ذُرِّيَّةً
بَعْضُهُمْ مِنْ بَعْضٍ ...
اللہ نے آدم اور نوح اور آل عمران کو تمام دنیا والوں
پر ترجیح دے کر منتخب کر دیا۔ یہ ایک سلسلے کے لوگ
تھے جو ایک دوسرے کی نسل سے پیدا ہوئے۔

سورہ الانعام میں ابراہیم، اسحاق، نوح، داود، سلیمان، ایوب، یوسف، موسیٰ، ہارون، زکریا، یحییٰ، عیسیٰ، اسماعیل، الیسع، یونس اور لوط علیہم السلام کے ذکر کے بعد فرمایا:

وَمِنْ آبَائِهِمْ وَذُرِّيَّاتِهِمْ وَإِخْوَانِهِمْ
اور اسی طرح ان کے آبا اور ان کی اولاد اور ان کے

یہ بھی آپ کی نظر میں اتنی گری ہوئی بات ہے کہ کوئی صاحب ذوق سلیم اس کا تصور نہیں کر سکتا۔ واضح رہے یہ آیت مدنی ہے اور اس کے مخاطب اہل ایمان ہیں۔

وَأَجْنِبْنَاهُمْ وَهَدَيْنَاهُمْ إِلَى صِرَاطٍ مُسْتَقِيمٍ ۝
 بھائیوں کو بھی (ہدایت دی) اور ہم نے انہیں منتخب کر
 لیا اور ہم نے راہ راست کی طرف ان کی رہنمائی کی۔
 قرآن کی دیگر آیات سے آیت مودت کی ہماری تفسیر و تشریح کی تائید ہوتی ہے۔
 قُلْ مَا أَسْأَلُكُمْ عَلَيْهِ مِنْ أَجْرٍ إِلَّا مَنْ
 شَاءَ أَنْ يَتَّخِذَ إِلَىٰ رَبِّهِ سَبِيلًا ۝
 مگر یہ (چاہتا ہوں) کہ جو شخص چاہے وہ اپنے رب
 کا راستہ اختیار کر لے۔

رب کا راستہ اختیار کرنا اجر رسالت ہے۔ سبیل رب کے اختیار سے رسول اللہ ﷺ کو مسرت
 حاصل ہوتی ہے چونکہ رب کا راستہ دکھانے کے لیے جو مشقتیں اٹھائی ہیں، وہ مانگاں نہیں جاتیں۔
 قُلْ مَا سَأَلْتُكُمْ مِنْ أَجْرٍ فَهُوَ لَكُمْ ۚ
 ہے وہ خود تمہارے ہی لیے ہے۔۔۔۔۔
 ایسا معلوم ہوتا ہے یہ دونوں آیتیں آیت مودت کے لیے تمہیدی آیات ہیں۔ اہل بیت کی مودت
 سے راہ رب اختیار کرنا عمل میں آتا ہے اور یہ خود موئین کے مفاد میں ہے۔

تفسیر مظہری میں اس آیت کی بڑی صائب تفسیر کی گئی ہے۔ عبارت ملاحظہ ہو:
 وقيل معناه: مَا أَسْأَلُكُمْ عَلَيْهِ مِنْ أَجْرٍ
 بعض کہتے ہیں: آیت کے معنی یہ ہیں: جو میں نے
 بقولی: مَا أَسْأَلُكُمْ عَلَيْهِ مِنْ أَجْرٍ إِلَّا
 (ان دو آیتوں میں) تم سے اجر مانگا ہے یہ کہہ کر:
 مَنْ شَاءَ أَنْ يَتَّخِذَ إِلَىٰ رَبِّهِ سَبِيلًا۔
 ”کہہ دیجیے: اس کام پر میں تم سے کوئی اجر نہیں
 مانگتا مگر یہ (چاہتا ہوں) کہ جو شخص چاہے وہ اپنے
 رب کا راستہ اختیار کر لے“ اور یہ کہہ کر: ”میں اس
 (تبلیغ رسالت) پر تم سے کوئی اجر نہیں مانگتا
 سوائے قریب ترین رشتہ داروں کی محبت کے۔“ وہ
 اجر خود تمہارے لیے ہے یعنی تمہارے فائدے میں
 ہے چونکہ سبیل رب کا اختیار کرنا تمہارے لیے فائدہ
 مند ہے اور میرے قریبی تمہارے قریبی ہے۔ میں
 (مؤلف تفسیر مظہری) کہتا ہوں: بلکہ نبی ﷺ
 کے اہل بیت سے جو قریبی ہیں وہ ظاہر و باطن کے علماء
 ہیں ان کی محبت اللہ سبحانہ کی قربت کا وسیلہ ہے۔
 سبحانہ۔

چنانچہ امت اگر اہل بیت علیہم السلام کی محبت اور ان کی اقتدا کرتی اور اسلامی دستور حیات کو سمجھنے کے لیے ان کی طرف رجوع کرتی تو اہل بیت علیہم السلام اس امت کی سبیل رب (راہ خدا) کی طرف راہنمائی کرتے۔ امت میں اختلاف تفرقہ کی صورت میں، مودت اہل بیت راہ حق اور سبیل رب کی طرف لے جاتی۔

تاریخ شاہد ہے کہ بعض فروعی مسائل میں مشکل پیش آنے پر اہل بیت علیہم السلام کی طرف رجوع کرنے سے وہ مشکل حل ہوگئی لیکن امت کی قیادت کے مسئلے میں اہل بیت علیہم السلام کو دور رکھنے کی وجہ سے رفتہ رفتہ یہ امت نہ ختم ہونے والے اختلافات سے دوچار ہے۔

گزشتہ مباحث سے واضح ہو گیا کہ مودت اہل بیت علیہم السلام اجر رسالت ہے اور یہ بھی واضح ہو گیا مودت اہل بیت کس طرح اجر رسالت قرار پائی؟ اور یہ بات سمجھنے میں آسانی ہوگئی کہ حضرت ابراہیم علیہ السلام اپنی اولاد کو نماز قائم کرنے کے لیے مکہ کی بے آب و گیاہ وادی میں آباد کرنے کے صلہ اور اجر کے طور پر اس بات کا مطالبہ کیسے فرمایا: اے اللہ تو لوگوں کے دلوں کو میری ذریت کا مشتاق بنا دے؟

قابل توجہ بات یہ ہے کہ رسول اللہ صلی اللہ علیہ وسلم مومنین کے ساتھ نہایت مہربان مشفق ہیں۔ چنانچہ ارشاد ہوا:
لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ
مَا عَنِتُّمْ حَرِيصٌ عَلَيْكُمْ بِالْمُؤْمِنِينَ
رَءُوفٌ رَّحِيمٌ ۱۰۰

تحقیق تمہارے پاس خود تم ہی میں سے ایک رسول آیا ہے تمہیں تکلیف میں دیکھنا ان پر شاق گزرتا ہے، وہ تمہاری بھلائی کا نہایت خواہاں ہے اور مومنین کے لیے نہایت شفیق، مہربان ہے۔

اس شفقت و مہربانی کی وجہ سے وہ اس امت کے لیے بھلائی چاہتے ہیں۔ وہ بھلائی، سبیل رب اختیار کرنا ہے۔ اس کا بہترین وسیلہ محبت و اتباع اہل بیت علیہم السلام ہے۔ اس سے رسول صلی اللہ علیہ وسلم کے دل کو تسکین ہوتی ہے نیز لوگوں کے راہ راست پر نہ آنے سے آپ کو نہایت تکلیف ہوتی ہے۔ چنانچہ ارشاد ہوا:

فَلَعَلَّكَ بَاخِعٌ مُّفْسَلٌ عَلَىٰ آثَارِهِمْ
إِنْ لَّمْ يُؤْمِنُوا بِهَذَا الْحَدِيثِ أَسَفًا ۱۰۱

پس اگر یہ لوگ اس (قرآنی) مضمون پر ایمان نہ لائے تو ان کی وجہ سے شاید آپ اس رنج میں اپنی جان سے ہاتھ دھو بیٹھیں۔

اہل بیت علیہم السلام کی محبت اور ان کی اتباع سے لوگ راہ رب پر آتے ہیں تو رسول صلی اللہ علیہ وسلم کے رنج میں کمی آ جاتی ہے لہذا رسول صلی اللہ علیہ وسلم کی مومنین کے ساتھ شفقت اور لوگوں کی گمراہی پر ہونے والے رنج کا تقاضا یہ ہے کہ اگر رسول صلی اللہ علیہ وسلم کو تبلیغ رسالت پر کوئی اجر اور صلہ دینا ہے تو وہ ان کی رسالت پر عمل ہے، اس عمل کی ضمانت مودت و اتباع اہل بیت علیہم السلام ہے اور ساتھ یہ اجر ہمارے اپنے فائدے میں ہے۔

وَمَنْ يَفْتَرِفْ حَسَنَةً نَّزَّلْنَا فِيهَا حُسْنًا: اور جو کوئی نیکی کمائے ہم اس کے لیے اس نیکی میں اچھا

نظر آتا ہے کہ ان آیات کا تعلق آیہ قریبی سے ہے کہ جب رسول اللہ ﷺ نے اپنے قریبی ترین رشتہ داروں کی محبت کو اجر رسالت قرار دیا تو بیمار دل والوں اور منافقین کی طرف سے یہ الزام عائد ہو گیا ہو کہ محمد ﷺ نے اپنی طرف سے یہ بات بنا لی ہے کہ میرے قریبی ترین رشتہ داروں کی محبت اجر رسالت ہے۔ اس تفسیر کے مطابق فرمایا کہ کیا یہ لوگ اجر رسالت کو خود ساختہ قرار دے رہے ہیں حالانکہ ایسا ممکن نہیں ہے کہ کوئی رسول اپنی طرف سے کسی بات کی اللہ کی طرف جھوٹی نسبت دے کیونکہ بالفرض اگر اللہ کی طرف سے مبعوث ہونے والا کوئی رسول ایسا کرے تو اس بارے میں سورہ حاقہ آیت ۴۳ تا ۴۶ میں فرمایا:

وَلَوْ تَقَوَّلَ عَلَيْنَا بَعْضَ الْأَقَاوِيلِ ۝
لَأَخَذْنَا مِنْهُ بِالْيَمِينِ ۝ ثُمَّ لَقَطَعْنَا مِنْهُ
الْوَتِينَ ۝
اور اگر اس (نبی) نے کوئی تھوڑی بات بھی گھڑ کر ہماری طرف منسوب کی ہوتی تو ہم اسے دائیں ہاتھ سے پکڑ لیتے پھر اس کی شہ رگ کاٹ دیتے۔

اور اس آیت میں فرمایا: فَإِن يَشَأِ اللَّهُ يَخْتِمْ عَلَى قَلْبِكَ۔ واضح رہے اگر کوئی نبوت کا جھوٹا دعویٰ کرے اور کوئی کلام اللہ کی طرف منسوب کرے تو اس صورت میں باقی مجرمین کی طرح اسے بھی مہلت ملتی ہے اور فوری عذاب نہیں آتا لیکن ایک سچا نبی بفرض محال کوئی جھوٹا کلام اللہ کی طرف منسوب کرے تو اسی وقت اس پر عذاب نازل ہو جاتا ہے۔

۲۔ وَيَمْحُ اللَّهُ النَّبَاتِ: اس باطل نسبت کو اسی وقت صفحہ ہستی سے مٹا دیا جاتا ہے۔ دشمن کی طرف سے جس باطل کو رواج دیا جاتا ہے اسے مہلت مل سکتی ہے لیکن بالفرض اگر اللہ کے برگزیدہ نبی نے کوئی باطل پیش کیا تو اسے اسی وقت مٹا دیا جائے گا۔

۳۔ وَيُحَقِّقُ الْحَقَّ يَكَلِّمُهُ: اس طرح اللہ اپنے کلمات وحی کے ذریعہ حق کو ثبات فراہم فرماتا ہے۔
۴۔ إِنَّهُ عَلِيمٌ بِذَاتِ الصُّدُورِ: کوئی شخص اس قسم کا جرم چھپا کر بھی انجام نہیں دے سکتا چونکہ اللہ سے کوئی چیز پوشیدہ نہیں ہے۔ یہاں تک کہ وہ چیز بھی اللہ سے پوشیدہ نہیں ہے جو ابھی سینوں کے اندر ہے۔

وَهُوَ الَّذِي يَقْبَلُ التَّوْبَةَ عَنْ
عِبَادِهِ وَيَعْفُو عَنِ السَّيِّئَاتِ وَ
يَعْلَمُ مَا تَفْعَلُونَ ۝
۲۵۔ اور وہ وہی ہے جو اپنے بندوں کی توبہ قبول کرتا ہے اور گناہوں کو معاف کرتا ہے اور جو کچھ تم کرتے ہو اس کا علم رکھتا ہے۔

تفسیر آیات

مذکورہ بالا آیت کی جو تفسیر ہم نے اختیار کیا ہے اس کے تحت اس آیت کا مفہوم بھی آیت مودت کو جھٹلانے والوں سے متعلق ہے کہ جب ان میں سے بعض کو اس بات کا علم ہوا کہ مودت اہل بیت کا حکم اللہ

کی طرف سے ہے تو ان کو ندامت ہوئی۔ ایسے لوگوں کے بارے میں فرمایا:

۱۔ وَهُوَ الَّذِي يَقْبَلُ التَّوْبَةَ: اگر جرم کا ارتکاب کرنے کے بعد انسان کے دل میں ندامت آ جائے اور آئندہ اس سے اجتناب کا پختہ ارادہ کر لیا جائے تو اللہ ایسی توبہ قبول فرماتا ہے۔ کوئی گناہ ایسا نہیں ہے جو توبہ کی صورت میں معاف نہ ہو، اگر وہ حقوق العباد سے متعلق نہیں ہے۔

۲۔ وَيَعْفُوا عَنِ السَّيِّئَاتِ: یہ گناہ اگر کبیرہ ہے تو اس صورت میں توبہ کی صورت میں معاف ہو جاتا ہے اور اگر صغیرہ ہے تو اللہ خود معاف فرماتا ہے:

إِنْ تَجْتَنِبُوا كَبَائِرَ مَا تُنْهَوْنَ عَنْهُ نُكَفِّرْ عَنْكُمْ سَيِّئَاتِكُمْ... ۱

اگر تم ان بڑے بڑے گناہوں سے اجتناب کرو جن سے تمہیں منع کیا گیا ہے تو ہم تمہارے (چھوٹے چھوٹے) گناہ معاف کر دیں گے۔

۲۶۔ اور ایمان لانے والوں اور اعمال صالح بجا لانے والوں کی دعا قبول کرتا ہے اور اپنے فضل سے انہیں اور زیادہ دیتا ہے اور کفار کے لیے سخت ترین عذاب ہے۔

وَيَسْتَجِيبُ الَّذِينَ آمَنُوا وَعَمِلُوا الصَّالِحَاتِ وَيَزِيدُهُمْ مِنْ فَضْلِهِ ۗ وَالْكَافِرُونَ لَهُمْ عَذَابٌ شَدِيدٌ ﴿۲۶﴾

تفسیر آیات

۱۔ وَيَسْتَجِيبُ الَّذِينَ آمَنُوا: ایمان اور عمل صالح کے ساتھ اللہ کی بارگاہ میں جانے والوں کی بات سنی جائے گی۔ ان کی دعا قبول ہوگی ان کی ہر درخواست کو پذیرائی ملے گی۔ اپنی مغفرت اپنی نجات اپنی سعادت کے لیے جو دعا کریں گے اللہ قبول فرمائے گا۔

۲۔ وَيَزِيدُهُمْ مِنْ فَضْلِهِ: اس پر اللہ اپنے فضل و کرم سے مزید بھی عنایت فرمائے گا یعنی استجاب دعا سے آگے جو انسان کے تصور میں بھی نہیں آتا اسے بھی اللہ تعالیٰ از خود اپنے فضل سے عنایت فرمائے گا۔

حضرت امام جعفر صادق عليه السلام سے روایت ہے کہ رسول اللہ صلی اللہ علیہ وسلم نے آیت کے جملہ وَيَزِيدُهُمْ مِنْ فَضْلِهِ کی تفسیر میں فرمایا:

الشفاعة لمن وجبت له النار ممن احسن اليهم في الدنيا۔ ۲

مزید فضل کرے گا سے مراد اس شخص کی شفاعت ہے وہ شخص جس پر جہنم لازم ہوگئی ہو اور اس نے دنیا میں ان مومنین پر احسان کیا ہو۔

یعنی اہل ایمان پر احسان کرنے والے شفاعت کے مستحق بنیں گے۔

حضرت امام زین العابدین علیہ السلام مروی ایک طویل حدیث کے ایک حصے کا ترجمہ پیش کرتا ہوں: کل قیامت کے دن ہمارے محبین سے کہا جائے گا: اے ولی خدا! اس میدان محشر میں دیکھو کہ کوئی ایسا آدمی ہے جس نے دنیا میں تم پر احسان کیا ہے یا تجھ سے کسی مصیبت کے ٹالنے میں مدد کی ہے یا تیرے کسی حادثے میں تیری فریاد کو پہنچا ہو یا تجھ سے کسی دشمن کو دور کیا ہو یا کسی معاملے میں تجھ پر احسان کیا ہو تو تو اس کا شفیق بنے گا۔ اگر وہ شخص مومنوں میں سے حق پر ہے تو تو اس کی شفاعت کر کے اس پر اللہ کی نعمتوں میں اضافہ کرے گا اگر وہ شخص بے معرفت ہے تو وہ مومن اس کی شفاعت کے ذریعہ پورا کرے گا اگر وہ شخص کافر ہے تو اس کے عذاب میں تخفیف ہوگی۔ پھر فرمایا:

وَكَاثِبِي بِشَيْعَتِنَا هَوْلًا يَطِيرُونَ فِي تِلْكَ
الْعَرَصَاتِ كَالصُّقُورَةِ وَالْبَرَاةِ فَيَنْقُضُونَ
عَلَى مَنْ أَحْسَنَ فِي الدُّنْيَا إِلَيْهِمْ أَنْفِضَاضَ
الْبَرَاةِ وَالصُّقُورَةِ عَلَى اللَّحْمِ تَنَلُّفُهَا
و تَحْفَظُهَا فَكَذَلِكَ يَلْتَقِطُونَ مِنْ
شَدَائِدِ الْعَرَصَاتِ مَنْ كَانَ أَحْسَنَ
إِلَيْهِمْ فِي الدُّنْيَا فَيَرْفَعُونَهُمْ إِلَى جَنَّاتِ
النَّعِيمِ....^۱

گویا میں اپنے شیعوں کو دیکھ رہا ہوں کہ وہ میدان
حشر میں باز اور شاہین کی طرح پرواز کر رہے ہیں
پھر ان لوگوں کو اٹھا رہے ہیں جنہوں نے دنیا میں
ان پر احسان کیا ہے جس طرح باز اور شاہین گوشت
اٹھاتے اور محفوظ کر لیتے ہیں اسی طرح ہمارے شیعہ
ان لوگوں کو میدان حشر کے شدائد سے اٹھا کر جنت
کی طرف لے جاتے ہیں جنہوں نے دنیا میں ان پر
احسان کیا ہے۔

اسی قسم کی ایک اہم حدیث مستدرک الوسائل ۱۲: ۱۷۵ میں موجود ہے۔

۲۷۔ اور اگر اللہ اپنے بندوں کے لیے رزق میں
فراوانی کر دیتا تو وہ زمین میں سرکش ہو جاتے لیکن
اللہ جو چاہتا ہے وہ ایک مقدار سے نازل کرتا ہے،
وہ اپنے بندوں سے خوب باخبر، نگاہ رکھنے والا ہے۔
وَلَوْ بَسَطَ اللَّهُ الرِّزْقَ لِعِبَادِهِ
لَبَغَوْا فِي الْأَرْضِ وَلَكِنْ يُنَزِّلُ
بِقَدَرٍ مَّا يَشَاءُ إِنَّهُ بِعِبَادِهِ خَبِيرٌ
بَصِيرٌ ﴿۳۰﴾

تفسیر آیات

۱۔ وَلَوْ بَسَطَ اللَّهُ الرِّزْقَ لِعِبَادِهِ: عام حالات میں رزق کی فراوانی کا نتیجہ سرکشی ہے اور اس کی

وجہ یہ ہے کہ دولت کے وافر ہونے کی وجہ سے انسان کی خوابیدہ خواہشات بیدار ہو جاتی ہیں اور انسان میں موجود خواہشات درندہ صفت ہوتی ہیں۔ دولت کی فراوانی سے یہ درندہ بے لگام ہو جاتا ہے جیسا کہ فرمایا:

كَأَلَّا رِيًّا الْإِنْسَانَ كَيْظَعَى ۚ أَنْ رَأَاهُ
 اسْتَغْنَى ۗ ۱

کہ وہ اپنے آپ کو بے نیاز خیال کرتا ہے۔

یہاں ایک سوال یہ پیدا ہو سکتا ہے: بہت سے لوگوں کو ہم دیکھتے ہیں ان کے رزق میں فراوانی ہے اور سرکشی بھی ہے۔ جواب یہ ہے: آیت میں لِعِبَادِهِ سے مراد خاص بندے ہیں جن کی مصلحت میں رزق کی فراوانی نہیں ہے۔ ان پر اللہ مہربانی فرماتا ہے۔ دولت کی فراوانی کے عذاب میں نہیں ڈالتا جب کہ بعض لوگوں کو اللہ دولت کی فراوانی کے عذاب میں مبتلا کر دیتا ہے تو اس سرکشی کی وجہ سے ان کی آخرت بھی خراب ہو جاتی ہے اور اسی دولت کی وجہ سے دنیا میں بے سکون ہو جاتے ہیں۔ چنانچہ حدیث میں آیا ہے:

وان من عبادى من لا يصلحه الا الغنى
 فلو افقرته لأفسده ذلك و ان من
 عبادى من لا يصلحه الا الفقر فلو
 اغنيته لأفسده ذلك۔ ۲

میرے بندوں میں سے بعض ایسے ہیں جن کی مصلحت دولت مندگی میں ہے اگر انہیں فقیر بنا دوں تو غربت انہیں بگاڑ دے گی۔ میرے بندوں میں سے بعض ایسے ہیں کہ غربت ہی ان کی مصلحت میں ہے کہ اگر میں انہیں دولت مند بنا دوں تو دولت انہیں خراب کر دے گی۔

۲۔ وَلَكِنْ يَنْزِلُ بِقَدَرٍ مَّا يَشَاءُ: مگر اپنی حکیمانہ مشیت اور بندوں کی مصلحت کے مطابق روزی عنایت فرماتا ہے لہذا بعض کے لیے دولت دینا نعمت ہے اور دیگر بعض کے لیے دولت دینا عذاب ہے اور بعض دیگر کے لیے دولت نہ دینا نعمت ہے۔

لوگوں میں موجود خصلتوں میں جو فرق ہے اس کے مطابق ان کے ساتھ معاملہ ہوتا ہے۔ حضرت جعفر صادق علیہ السلام روایت ہے:

وَلَوْ عَلِمَ النَّاسُ أَنَّ اللَّهَ عَزَّ وَجَلَّ خَلَقَ
 هَذَا الْخَلْقَ عَلَى هَذَا لَمْ يَلْمُ أَحَدًا أَحَدًا۔ ۳

اگر لوگوں کو علم ہو جائے کہ اللہ نے مخلوق کو کس طرح خلق فرمایا ہے تو کوئی بھی کسی کی ملامت نہ کرتا۔

۲۸۔ اور وہ وہی ہے جو ان کے ناامید ہو جانے کے بعد مینہ برساتا ہے اور اپنی رحمت پھیلا دیتا ہے اور وہی کارساز، قابل ستائش ہے۔

وَهُوَ الَّذِي يُنَزِّلُ الْغَيْثَ مِنْ بَعْدِ
 مَا قَنَطُوا وَيَنْشُرُ رَحْمَتَهُ ۗ وَ
 هُوَ الْوَلِيُّ الْحَمِيدُ ۝ ۲۸

تشریح کلمات

الْغَيْثُ: (غیٹ) مجمع البیان کے مطابق غیث فائدہ مند بارش کو کہتے ہیں جب کہ مطر فائدہ مند اور ضرر رساں دونوں کو کہتے ہیں۔

تفسیر آیات

۱۔ اس آیت کا تعلق اللہ تعالیٰ کی ربوبیت اور وحدانیت سے ہے کہ طویل خشک سالی کی وجہ سے لوگوں میں جب مایوسی پھیل جاتی ہے، اس وقت تمہارے فائدے کی بارش نازل کرنے والا اللہ ہی ہے۔
۲۔ وَيَنْشُرُ رَحْمَتَهُ: اس بارش کے بعد زمین کی شادابی کے ذریعے اللہ کی رحمتوں کی فراوانی ہوتی ہے تو جس کے ہاتھ میں یہ بارش ہے وہی تمہارا رب ہے۔

وَمِنْ آيَاتِهِ خَلْقَ السَّمَوَاتِ وَالْأَرْضِ وَمَا بَيْنَهُمَا مِنْ دَابَّةٍ ۗ وَهُوَ عَلَىٰ جَمْعِهِمْ إِذَا يَشَاءُ قَدِيرٌ ﴿۲۹﴾
۲۹۔ اور آسمانوں اور زمین کا پیدا کرنا اور وہ جاندار جو اس نے ان دونوں میں پھیلا رکھے ہیں اس کی نشانیوں میں سے ہیں اور وہ جب چاہے انہیں جمع کرنے پر خوب قادر ہے۔

تفسیر آیات

۱۔ وَمِنْ آيَاتِهِ: اللہ کی ربوبیت کی نشانیوں کا ذکر ہے کہ رب صرف اور صرف اللہ ہے جس نے آسمانوں اور زمین کو پیدا کیا۔ ان آیات کا ذکر قرآن میں متعدد بار ہوا ہے۔
۲۔ وَمَا بَيْنَهُمَا مِنْ دَابَّةٍ: اور آسمانوں اور زمین میں رینگنے والوں کا پھیلانا بھی اللہ کی ربوبیت اور وحدانیت کی نشانیوں میں سے ہے۔

واضح رہے دَابَّةٍ زمین پر رینگنے والے کو کہتے ہیں۔ لہذا فرشتوں کے لیے یہ لفظ استعمال نہیں ہوتا۔ چنانچہ قرآن میں لفظ دَابَّةٍ طائر کے مقابلے میں ذکر ہوا ہے:
وَمَا مِنْ دَابَّةٍ فِي الْأَرْضِ وَلَا ظَلِيمٍ أُولَئِكَ لَهُمْ أَجْرٌ وَالْكَافِرُ إِلَىٰ رَبِّهِمْ يَنْتَصِرُ ﴿۲۸﴾
اور زمین پر چلنے والے تمام جانور اور ہوا میں اپنے دوپروں سے اڑنے والے سارے پرندے بس تمہاری طرح کی امتیں ہیں۔

اس سے یہ بات واضح ہو جاتی ہے آسمانوں میں بھی ایسی حیات موجود ہے جو رینگنے والی ہے جیسی زمین پر ہے۔

اسے قرآن کی پیشگوئی قرار دینا چاہیے۔ کل انسان پر جب آسمانوں میں موجود ذآبۃ کا انکشاف ہوگا تو یہ قرآن کا زندہ معجزہ ہوگا۔

۳۔ وَهُوَ عَلَىٰ جَمْعِهِمْ إِذَا يَشَاءُ قَدِيرٌ: اس جملے کی تعبیر میں لفظ إِذَا سے یہ اشارہ ملتا ہے کہ آسمانوں میں موجود ذآبۃ، زمین پر موجود ذآبۃ سے ملنے والے بھی ہیں۔ قدیم مفسرین فرماتے ہیں۔ جمع سے مراد قیامت کے دن حشر میں جمع کرنا ہے لیکن ممکن ہے کہ یہ جمع دنیا میں واقع ہو جائے اور ممکن ہے انسان تسخیرِ فضا میں اس حد تک پہنچ جائے کہ دوسرے کرات میں زندہ موجودات سے مل بیٹھنے کا وقت آجائے۔ روزنامہ جنگ راولپنڈی مورخہ ۶ نومبر ۲۰۱۳ء کی اشاعت میں یونیورسٹی آف کیلیفورنیا باریکیلی اور یونیورسٹی آف ہوائی کے ماہرینِ فلکیات کی تحقیقی ٹیم کی ایک نئی ریسرچ شائع ہوئی ہے جس میں کہا گیا ہے کہ کائنات میں زمین جیسے 8.8 ارب سیارے ہیں اور یہ سب سیارے جم میں زمین کے برابر ہیں جنہیں سائنسدانوں نے گولڈی لاکس (Goldilocks) زون قرار دیا ہے۔ ان کا کہنا ہے کہ یہ سیارے نہ بہت زیادہ گرم ہیں اور نہ بہت زیادہ ٹھنڈے اور زندگی کے ارتقاء کے لیے ان کا حجم موزوں ہے۔ خلا نوردوں کی ٹیم نے کپلر خلائی دوربین کے ذریعے سورج کی طرح کے ستاروں کے مدار میں گردش کرنے والے زمین جیسے اربوں سیاروں کا پتہ چلایا ہے۔

آسمانوں میں زندگی کے بارے میں ائمہ اہل بیت علیہم السلام کی متعدد احادیث بھی موجود ہیں۔

وَمَا أَصَابَكُمْ مِّنْ مُّصِيبَةٍ فَبِمَا كَسَبَتْ أَيْدِيكُمْ وَيَعْفُوا عَنْ كَثِيرٍ ﴿۳۰﴾ اور تم پر جو مصیبت آتی ہے وہ خود تمہارے اپنے ہاتھوں کی کمائی سے آتی ہے اور وہ بہت سی باتوں سے درگزر کرتا ہے۔

تفسیر آیات

۱۔ فَبِمَا كَسَبَتْ أَيْدِيكُمْ: سے مراد مصیبت ہے اور خطاب ان لوگوں سے ہے جو مصیبت کا ارتکاب کرتے ہیں خواہ مسلم ہوں یا کافر اور مصیبت سے مراد سزائے مصیبت ہے۔ معصوم اور غیر مکلف اطفال اس میں شامل نہیں ہیں۔ یہ آیت صرف گناہگاروں کے بارے میں ہے کیونکہ معصوم سے مصیبت سرزد نہیں ہوتی اس لیے ان پر جو مصیبت آتی ہے وہ سزائے مصیبت نہیں ہے۔ دوسرے لوگوں کے بارے میں فرمایا: جو آفت تم پر آتی ہے وہ خود تمہارے برے اعمال کا نتیجہ ہے۔ اس آیت و دیگر متعدد آیات سے معلوم ہوتا ہے کہ انسانی اعمال و کردار اور کائنات پر حاکم نظامِ فطرت میں ایک گہرا ربط ہے:

وَلَوْ أَنَّ أَهْلَ الْقُرَىٰ آمَنُوا وَاتَّقَوْا فَفَتَحْنَا
عَلَيْهِمْ بَرَكَاتٍ مِّنَ السَّمَاءِ وَالْأَرْضِ ۚ
اور اگر ان بستیوں کے لوگ ایمان لے آتے اور
تقویٰ اختیار کرتے تو ہم ان پر آسمان اور زمین کی
برکتوں کے دروازے کھول دیتے۔

۲- وَيَعْفُوا عَن كَثِيرٍ: اور بہت سی معصیوں کے اثرات کو اللہ مٹا دیتا ہے۔

وَلَوْ يُؤَاخِذُ اللَّهُ النَّاسَ بِظُلْمِهِمْ
مَا تَرَكَ عَلَيْهَا مِّنْ دَابَّةٍ... ۱
اور اگر لوگوں کے ظلم کی وجہ سے اللہ ان کا مواخذہ کرتا
تو روئے زمین پر کسی چلنے پھرنے والے کو نہ چھوڑتا۔

حدیث نبوی ہے:

من عفى عنه في الدنيا عفى عنه في
الآخرة ومن عوقب في الدنيا لم تثنى
عليه العقوبة في الآخرة۔ ۳
جو دنیا میں بخشا جاتا ہے وہ آخرت میں بھی بخشا جاتا
ہے اور جسے دنیا میں سزا دی گئی اسے دوبارہ آخرت
میں سزا نہیں ملتی۔

حضرت علیؓ سے روایت ہے۔

هذه ارجى آية للمؤمنين في القرآن۔ ۴
یہ آیت مؤمنوں کے لیے قرآن کی امید افزا ترین
آیت ہے۔

وَمَا أَنْتُمْ بِمُعْجِزِينَ فِي
الْأَرْضِ وَمَا لَكُمْ مِّنْ دُونِ اللَّهِ
مِنْ وَّلِيٍّ وَلَا نَصِيرٍ ﴿۳۱﴾
اور تم زمین میں (اللہ کو) عاجز تو نہیں کر
سکتے، اللہ کے سوا تمہارا نہ کوئی کارساز ہے اور
نہ مددگار۔

تفسیر آیات

۱- وَمَا أَنْتُمْ بِمُعْجِزِينَ: تمہارے گناہوں کے اثرات مترتب ہونے سے کوئی روک نہیں
سکتا۔ صرف اللہ یہ کام کر سکتا ہے۔

۲- اللہ کے علاوہ تمہارا کوئی ایسا والی اور وارث نہیں کہ تمہارے گناہوں کے اثرات کو دور کر سکے۔

وَمِنْ آيَاتِهِ الْجَوَارِ فِي الْبَحْرِ
كَأَلَا غُلَامٍ ﴿۳۲﴾
۳۲- اور سمندر میں پہاڑوں جیسے جہاز اس کی
نشانیوں میں سے ہے۔

۳۳۔ اگر اللہ چاہے تو ہوا کو ساکن کر دے تو یہ
 رَوَاكِدَ عَلَى ظَهْرِهِ إِنَّ فِي ذَلِكَ
 لَآيَاتٍ لِّكُلِّ صَبَّارٍ شَكُورٍ ﴿۳۳﴾
 ۳۴۔ یا انہیں ان کے اعمال کے سبب تباہ کر دے
 اور وہ بہت سے لوگوں سے درگزر کرتا ہے،
 عَنْ كَثِيرٍ ﴿۳۴﴾

تفسیر آیات

۱۔ وَمِنْ آيَاتِهِ الْجَوَارِ: سمندر کی پشت پر چلنے والی کشتیاں اللہ تعالیٰ کی مدبریت اور ربوبیت کی آیات اور نشانیوں میں سے ہیں کہ ان کشتیوں پر انسان کی معیشت کا انحصار ہے۔ خصوصاً آج کی متمدن دنیا کے تمدن کی بنا سمندری جہازوں کے ذریعے نقل و حمل کی مرہون ہے۔ لہذا تمہارا مدبر اور رب وہ ہے جس نے پانی پر کشتی کو اٹھایا۔ پانی میں یہ خاصیت ودیعت فرمائی کہ اپنے وزن سے کم وزن کی چیزیں اپنی پشت پر اٹھاتا ہے اور ہوا میں یہ خاصیت ودیعت فرمائی کہ درجہ حرارت کے اختلاف کی وجہ سے اس میں روانی آجائے۔

۲۔ إِنَّ يَشَأُ يُسْكِنَ الرِّيحَ: جس طرح اللہ کی مشیت کے تحت اور اس کی ودیعت شدہ خاصیت کے تحت ہوا چلتی ہے، کبھی اللہ کی مشیت کا تقاضا اس ہوا کے رک جانے میں ہوتا ہے تو ہوا رک جاتی ہے۔ جب مختلف علاقوں کا درجہ حرارت مختلف نہیں ہوتا۔

۳۔ إِنَّ فِي ذَلِكَ لَآيَاتٍ: اس کشتی کے چلنے رکنے میں جذبہ صبر و شکر سے سرشار مومنین کے لیے اللہ کی ربوبیت اور مدبریت کی نشانی ہے چونکہ کشتی چلنے رکنے جیسے مختلف حالات سے دوچار ہونے کی صورت میں مومن ہی صبر و شکر کرتا ہے اور ایمان کی نظر سے دیکھنے والوں کو یہ نشانیاں نظر آتی ہیں۔

۴۔ أَوْ يُوقِفَهُنَّ: یا اس ہوا کو تیز چلا کر ان کشتیوں کو غرق کر کے تباہ بھی کر دیا جاتا ہے۔ یہ تباہی بِمَا كَسَبُوا ان کشتیوں پر سوار لوگوں کے جرائم کا لازمہ ہوگی۔

۵۔ وَيَعْفُ عَنْ كَثِيرٍ: لیکن ان کے تمام گناہوں کا مواخذہ نہ ہوگا۔ بہت سے گناہوں کے اثرات روک دیے جاتے ہیں۔

۳۵۔ تاکہ ہماری آیات میں جھگڑنے والوں کو علم
 وَ يَعْلَمَ الَّذِينَ يُجَادِلُونَ فِي آيَاتِنَا
 مَا لَهُمْ مِنْ مَّحِصٍ ﴿۳۵﴾
 ہو جائے کہ ان کے لیے جائے پناہ نہیں ہے۔

تفسیر آیات

اللہ بعض کو ہلاکت میں ڈال کر، بعض کو نجات دے کر اور بعض کی تنبیہ کر کے یہ بتانا چاہتا ہے کہ جو لوگ ہماری نشانیوں کو قبول کرنے کی جگہ ان ہی میں کج بحثیاں کرتے ہیں انہیں علم ہو کہ ان کے جرائم کے آثار جب مترتب ہونے لگیں گے تو ان کے لیے کوئی جائے پناہ نہ ہوگی۔

فَمَا أُوْتِيتُمْ مِّنْ شَيْءٍ فَمَتَاعٌ ۝۳۶ پس جو کچھ تمہیں دیا گیا ہے وہ دنیاوی زندگی کا
الْحَيٰوةِ الدُّنْيَا وَمَا عِنْدَ اللّٰهِ خَيْرٌ سامان ہے اور جو کچھ اللہ کے پاس ہے وہ بہترین
وَأَبْقَىٰ لِلَّذِينَ آمَنُوا وَعَلَىٰ رَبِّهِمْ اور زیادہ پائیدار ہے ان لوگوں کے لیے جو ایمان
يَتَوَكَّلُونَ ﴿۳۷﴾ لاتے اور اپنے پروردگار پر بھروسہ کرتے ہیں،

تفسیر آیات

۱۔ متاع دنیا دو قسم کے ہیں: ایک وہ متاع ہے جو انسان کے زندہ رہنے اور اپنی عزت وقار کے تحفظ کے لیے ضروری ہے۔ اس حد تک متاع حیات کا حصول مذموم نہیں ہے۔ چنانچہ ضمیر انسان بھی اس کی گواہی دیتا ہے۔ وہ گواہی یہ ہے کہ اس حد تک کے متاع کے حصول سے انسان کو سکون ملتا ہے اور آسودگی کا احساس ہوتا ہے۔

دوسرا متاع دنیا ضرورت سے زائد مال و دولت ہے جو برائے دولت ہو۔ اس متاع کی مذمت ہے اور ضمیر بھی گواہی دیتا ہے کہ انسان اس متاع کے لیے نہیں ہے۔ وہ گواہی یہ ہے کہ مال و دولت کی فراوانی سے انسان بے سکون ہو جاتا ہے۔ اگرچہ یہ مال حلال ہی کیوں نہ ہو اس سے سکون نہیں ملتا۔

لہذا متاع دنیا کی یہ قسم مذموم ہے، دنیا میں بے سکون کر دیتا ہے۔ حلال ہے تو آخرت میں حساب دینا ہے، حرام ہے تو عذاب کا سامنا ہے۔ پھر یہ زوال پذیر بھی ہے:

مَا أَصِفُ مِنْ دَارٍ أَوْلٰهَا عَنَّا وَآخِرُهَا مِثْلُهَا فِي حَالِهَا حَسَابٌ وَفِي حَرَامِهَا عِقَابٌ...^۱
میں اس دار دنیا کی حالت کیا بیان کروں کہ جس کی ابتداء رنج اور انتہا فنا ہو جس کے حلال میں حساب اور حرام میں سزا و عقاب ہو۔

۲۔ وَمَا عِنْدَ اللّٰهِ: اس کے مقابلے میں اللہ کے پاس جو اجر و ثواب ہے وہ دائمی ہونے کے علاوہ رضایت الہی کی علامت ہے: وَرِضْوَانٌ مِّنَ اللّٰهِ أَكْبَرُ...^۲ اللہ کی خوشنودی ناقابل وصف و بیان نعمت ہے۔

۳۔ لِلَّذِينَ آمَنُوا وَعَلَىٰ رَبِّهِمْ يَتَوَكَّلُونَ: متاع دنیا اور متاع آخرت میں موازنہ ان کے لیے قابل فہم ہے جو ایمان اور اللہ کے وعدے پر بھروسہ رکھتے ہوں۔ اگر یہ دونوں کسی کے پاس نہیں ہیں ان کے لیے یہ موازنہ قابل فہم نہیں ہے۔ وہ دنیا ہی کو سمجھ سکتے اور اسی کو ترجیح دیتے ہیں۔

وَالَّذِينَ يَجْتَنِبُونَ كَبِيرَ الْأَثْمِ ۖ
وَالْفَوَاحِشَ وَإِذَا مَا غَضِبُوا هُمْ
يَعْفُرُونَ ﴿۳۷﴾

۳۷۔ اور جو بڑے بڑے گناہوں اور بے حیائی کی باتوں سے پرہیز کرتے ہیں اور جب انہیں غصہ آئے تو معاف کر دیتے ہیں۔

وَالَّذِينَ اسْتَجَابُوا لِرَبِّهِمْ ۖ
أَقَامُوا الصَّلَاةَ ۖ وَأَمْرُهُمْ
شُورَىٰ بَيْنَهُمْ ۖ وَمِمَّا رَزَقْنَاهُمْ
يُنْفِقُونَ ﴿۳۸﴾

۳۸۔ اور جو اپنے پروردگار کو لبیک کہتے ہیں اور نماز قائم کرتے ہیں اور اپنے معاملات باہمی مشاورت سے انجام دیتے ہیں اور ہم نے جو رزق انہیں دیا ہے اس میں سے خرچ کرتے ہیں۔

وَالَّذِينَ إِذَا أَصَابَهُمُ الْبَغْيُ هُمْ
يَنْتَصِرُونَ ﴿۳۹﴾

۳۹۔ اور جب ان پر زیادتی سے ظلم کیا جاتا ہے تو وہ اس کا بدلہ لیتے ہیں۔

تفسیر آیات

وَمَاعِنْدَ اللَّهِ خَيْرٌ وَأَبْطَىٰ: جو کچھ اللہ کے پاس ہے وہ بہتر و دائمی ہے ان لوگوں کے لیے جن

میں یہ اوصاف موجود ہوں:

i۔ ایمان، ii۔ توکل، iii۔ بڑے گناہوں اور بے حیائی سے اجتناب، iv۔ غصے کی صورت میں معاف، v۔ اپنے رب کی ہر دعوت پر لبیک، vi۔ اقامہ نماز، vii۔ اپنے معاملات میں مشورہ، viii۔ انفاق، ix۔ ظلم سے انکاری۔

۱۔ وَالَّذِينَ يَجْتَنِبُونَ كَبِيرَ الْأَثْمِ: یہ دائمی ثواب ان لوگوں کے لیے ہے جو ایمان اور توکل بر خدا کے بعد گناہان کبیرہ سے اجتناب کرتے ہیں۔ گناہان کبیرہ کی تعریف کیا ہے؟ تفصیل کے لیے ملاحظہ ہو سورہ نساء آیت ۳۱۔

۲۔ وَالْفَوَاحِشَ: فحش گناہوں سے بچتے ہیں۔ الْفَوَاحِشَ کے بارے میں ایک روایت میں حضرت علی عليه السلام نے کرنا، شراب نوشی اور ربا خواری کو الْفَوَاحِشَ میں شمار فرمایا ہے۔^۱



حضرت امام جعفر صادق علیہ السلام سے روایت ہے:

الْفَوَاحِشُ الزَّانَا وَالسَّرِيقَةُ ۱۔

زنا، چوری فواحش ہیں۔

قرآن کی دیگر آیات میں الْفَوَاحِشُ کی تعریف ملتی ہے:

وَلَا تَقْرَبُوا الزَّانِيَ إِنَّهُ كَانَ فَاحِشَةً ۱

اور زنا کے قریب بھی نہ جاؤ، یقیناً یہ بڑی بے حیائی

وَسَاءَ سَبِيلًا ۱

ہے اور بہت برا راستہ ہے۔

وَلَوْطًا إِذْ قَالَ لِقَوْمِهِ أَتَأْتُونَ الْفَاحِشَةَ

اور لوط (کا وہ وقت یاد کرو) جب انہوں نے اپنی

وَأَنْتُمْ تَبْصُرُونَ ۲

قوم سے کہا: کیا تم بدکاری کا ارتکاب کرتے ہو؟ حالانکہ

تم دیکھ رہے ہوتے ہو۔

ان آیات میں فواحش میں زنا لوط اور باپ کی منکوحہ سے نکاح کرنا شامل ہیں۔

۳۔ وَإِذَا مَا غَضِبُوا: غصہ آئے تو معاف کر دیتے ہیں۔

حضرت امام محمد باقر علیہ السلام سے روایت ہے:

مَنْ مَلَكَ نَفْسَهُ إِذَا رَغِبَ وَإِذَا رَهَبَ وَ

جو شخص رغبت، خواہشات، خوف، غصے اور خوشی کے

إِذَا اشْتَهَى وَإِذَا غَضِبَ وَإِذَا رَضِيَ

وقت اپنے آپ کو قابو میں رکھتا ہے اس کے جسم کو اللہ

حَرَّمَ اللَّهُ جَسَدَهُ عَلَى النَّارِ۔ ۳

جہنم کی آگ پر حرام کر دیتا ہے۔

روایت ہے رسول اللہ صلی اللہ علیہ وسلم سے پوچھا گیا لوگوں میں بہتر کون ہے؟ فرمایا:

الَّذِينَ إِذَا أَحْسَنُوا اسْتَبْشَرُوا وَإِذَا أَسَاءُوا

وہ لوگ ہیں کہ جب احسان کریں تو خوش ہو جائیں

اسْتَغْفَرُوا وَإِذَا أُعْطُوا شَكَرُوا وَإِذَا ابْتُلُوا

جب کوئی برا کام صادر ہو جائے تو استغفار کریں جب

صَبَرُوا وَإِذَا غَضِبُوا عَفَرُوا۔ ۵

کوئی چیز مل جائے تو شکر کریں جب کسی مصیبت میں مبتلا

ہو جائیں تو صبر کریں جب غصہ آئے تو معاف کریں۔

۴۔ وَالَّذِينَ اسْتَجَابُوا لِرَبِّهِمْ: اللہ کے پاس جو ثواب ہیں وہ ان لوگوں کے لیے ہیں جو اللہ

کے ہر حکم پر لبیک کہتے ہیں۔ حکم الہی قبول اور اس پر عمل کرنے میں کسی قسم کے لیت و لعل سے کام نہیں لیتے۔

منجملہ نماز کا قائم کرنا ہے۔

۵۔ وَأَمْرُهُمْ شُورَى بَيْنَهُمْ: اجتماعی امور میں دوسروں کے تجربات اور بہت سی عقلوں سے

فائدہ اٹھانے کا نام مشورہ ہے۔ حضرت علی علیہ السلام سے منقول ہے:

لَا ظَهِيرَ كَالْمَشَاوِرَةِ ۱۔

باہمی مشاورت جیسی کوئی پشت پناہ نہیں۔

مشورہ ان امور میں لیا جاتا ہے جو بقول مولانا شبیر احمد عثمانی قرآن و سنت میں منصوص نہ ہوں۔ جو چیز منصوص ہو اس میں رائے و مشورہ کی گنجائش نہیں ہے اور غیر معقول ہوگا کہ خدا و رسول ﷺ کوئی حکم دیں اور لوگ مشورے سے اس کے خلاف فیصلہ دیں۔

أَمْرُهُمْ: ”اپنے معاملات“ سے معلوم ہوا کہ مشاورت ان اجتماعی امور سے متعلق ہے جو شریعت سے متصادم نہیں ہیں اور جو قرآن و سنت میں منصوص ہے وہ أَمْرُهُمْ نہیں ہوگا بلکہ امر من اللہ ہوگا۔ چنانچہ سورہ احزاب آیت ۳۶ میں ارشاد فرمایا:

وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ... اور کسی مؤمن اور مومنہ کو یہ حق نہیں پہنچتا کہ جب اللہ اور اس کے رسول کسی معاملے میں فیصلہ کریں تو انہیں اپنے معاملے کا اختیار حاصل رہے۔

۶۔ وَهَارَزَ قُنُومَهُ يَنْفِقُونَ: راہ خدا میں اپنا مال خرچ کرتے ہیں۔ مالی واجبات ادا کرتے ہیں۔
۷۔ وَالَّذِينَ إِذَا أَصَابَهُمُ الْبَغْيُ: مومن ظالم اور جابر کے مقابلے میں چٹان کی طرح مضبوط ہوتا ہے۔ وہ کسی جابر سے دبتا ہے نہ کسی ظالم کے سامنے ہتھیار ڈالتا ہے۔ یہ دوسری بات ہے وہ غالب آنے پر مغلوب اور کمزور آدمی کی غلطیوں سے درگزر کرتا ہے اور ندامت کا اظہار کرنے والے کی معذرت قبول کرتا ہے لیکن اگر ظالم اور جابر قابلِ عفو نہیں ہے تو اس سے صرف انتقام لیتا ہے اور اس پر زیادتی نہیں کرتا۔ آنے والی چند آیتوں میں انتقام کے اصول و ضوابط کا ذکر ہے:

أُذِنَ لِلَّذِينَ يُقْتَلُونَ بِأَنَّهُمْ ظَلَمُوا وَإِنَّ اللَّهَ عَلَىٰ نَصْرِهِمْ لَقَدِيرٌ ۝۱۰ جن لوگوں پر جنگ مسلط کی جائے انہیں (جنگ کی) اجازت دی گئی ہے کیونکہ وہ مظلوم واقع ہوئے اور اللہ ان کی مدد کرنے پر یقیناً قدرت رکھتا ہے۔

چونکہ ظلم و زیادتی کا دفاع قابل ستائش عمل ہے۔ دفاع ممکن ہونے کے باوجود ظالم اور سرکش کو ظلم کرنے کی اجازت دینا مذموم ہے۔

وَجَزَاءُ سَيِّئَةٍ سَيِّئَةٌ مِثْلُهَا ۚ فَمَنْ عَفَا وَأَصْلَحَ فَأَجْرُهُ عَلَى اللَّهِ ۗ إِنَّهُ لَا يُحِبُّ الظَّالِمِينَ ۝۱۱ اور برائی کا بدلہ اسی طرح کی برائی سے لینا (جائز) ہے، پھر کوئی درگزر کرے اور اصلاح کرے تو اس کا اجر اللہ پر ہے، اللہ یقیناً ظالموں کو پسند نہیں کرتا۔

تفسیر آیات

۱۔ وَجَزَاءُ سَيِّئَةٍ سَيِّئَةٌ مِّثْلُهَا: ظلم و زیادتی کا بدلہ لینے کے ضوابط میں بنیادی بات یہ ہے: جتنی برائی ہوئی ہے اس کے بدلے میں اتنی ہی برائی کی جائے۔ اس سے زیادہ کا حق نہیں ہے۔ برائی کا بدلہ برائی نہیں ہے۔ اسے برائی اس لیے کہا ہے کہ جس سے بدلہ لیا جاتا ہے اس کے لیے برائی ہے۔ اس کے لیے بدلہ نہ لینا بھلائی ہے۔

یہ اسلام کے عادلانہ نظام کا ایک اہم ترین قانون ہے کہ ظلم کا بدلہ لینا جائز قرار دیا اس پابندی کے ساتھ کہ بدلہ میں زیادتی نہ ہو۔

۲۔ فَمَنْ عَفَا وَأَصْلَحَ فَأَجْرُهُ عَلَى اللَّهِ: اگر بدلہ کی جگہ عفو اور درگزر سے کام لیا جائے۔ وَأَصْلَحَ اور جس نے زیادتی کی ہے اس کے ساتھ اصلاح کی جائے،

دوسری تفسیر یہ ہے کہ اپنا معاملہ اللہ کے ساتھ درست رکھا جائے لیکن پہلی تفسیر قرین سیاق ہے، فَأَجْرُهُ عَلَى اللَّهِ: تو اس کا اجر اللہ کے پاس یا اللہ کے ذمے ہوگا۔ یہ ایک تفضل ہے اللہ کی طرف سے اور اس سے اللہ کے مقام رحمت کا اندازہ ہوتا ہے کہ وہ اپنے بندوں پر کس قدر شفیق اور مہربان ہے کہ اس درگزر کرنے کا اجر اپنے ذمے لیا ہے۔

روایت میں آیا ہے:

قیامت کے دن منادی ندا دے گا جس کا اجر اللہ کے ذمے ہو وہ جنت میں داخل ہو

جائے تو کہا جائے گا کون ہے جس کا اجر اللہ کے ذمے ہے؟ جواب آئے گا:

العافون عن الناس يدخلون الجنة جو لوگوں کو عفو کرنے والے ہیں وہ جنت میں حساب
بغیر حساب۔^۱ کے بغیر داخل ہوں گے۔

وَلَمَنْ اتَّصَرَ بَعْدَ ظُلْمِهِ فَأُولَئِكَ مَا عَلَيْهِمْ مِنْ سَبِيلٍ^{۲۱} اور جو شخص مظلوم ہونے کے بعد بدلہ لے پس ایسے لوگوں پر ملامت کا کوئی راستہ نہیں ہے۔

تفسیر آیات

ظلم کا بدلہ لینا خواہ قصاص کی شکل میں ہو یا دیت کی شکل میں، جائز عمل ہے۔ اس جائز عمل پر عمل ہونے کی صورت میں اس کا کوئی مواخذہ نہیں ہے۔ اخلاقی طور پر قابل ملامت نہیں ہے۔ قانونی اعتبار سے

اس کے بدلے پر کوئی احکام نافذ نہیں ہوتے، نہ قصاص نہ دیت۔

مَا عَلَيْهِمْ مِنْ سَبِيلٍ: اس آیت میں سبیل سے مراد بدلہ لینے والے کو کسی قسم کی گرفت میں لینے کی کوئی راہ نہیں ہے۔ یعنی قانونی جواز نہیں ہے چونکہ اس نے ایک جائز کام کیا ہے۔ اگرچہ بدلہ نہ لینا بہتر تھا تاہم بدلہ لینا جائز کام ہے۔

۴۲۔ ملامت تو بس ان لوگوں پر ہے جو لوگوں پر
إِنَّمَا السَّبِيلُ عَلَى الَّذِينَ يَظْلِمُونَ
ظلم کرتے ہیں اور ملک میں ناحق زیادتی کرتے
النَّاسِ وَيَبْغُونَ فِي الْأَرْضِ
ہیں ایسے لوگوں کے لیے دردناک عذاب ہے۔
بِعَظِيمِ الْحَقِّ ۱۰۷
أَلِيمٌ ۱۰۸

تفسیر آیات

۱۔ إِنَّمَا السَّبِيلُ: قانونی گرفت کی راہ دو قسم کے لوگوں کے خلاف ہے:

الف: يَظْلِمُونَ النَّاسَ: جو لوگوں پر ظلم کرتے ہیں۔ ظلم خواہ ایک فرد پر ہو یا بہت سے لوگوں پر ہو ہر صورت میں مظلوم کی داد رسی ہوگی اور ظالم کو اس کے ظلم کی نوعیت کے مطابق قانونی گرفت میں لیا جائے گا۔

ب: وَيَبْغُونَ فِي الْأَرْضِ: دوسرے وہ لوگ قانونی گرفت میں آجائیں گے جو زمین میں فساد پھیلاتے ہیں، اپنی حد میں نہیں رہتے۔ امن عامہ متاثر کرتے ہیں۔ دوسروں کی حدود میں مداخلت کرتے ہیں۔ يَبْغُونَ کے ساتھ فِي الْأَرْضِ کی قید سے یہ بات سامنے آتی ہے کہ يَبْغُونَ سے مراد وہ زیادتی ہے جس سے معاشرہ متاثر ہوتا ہے۔ یہ فساد فِي الْأَرْضِ ہے جس کا حکم سورہ مائدہ ۳۳ میں آیا ہے۔

۲۔ أُولَئِكَ لَهُمْ عَذَابٌ أَلِيمٌ: دنیا میں قانون کی گرفت میں آنے کے ساتھ آخرت میں دردناک عذاب میں بھی مبتلا ہوں گے۔

۴۳۔ اَلْبَتَّةَ جَسَ نَ صَبْرًا وَاغْفَرَ اِنَّ ذٰلِكَ
وَلَمَنْ صَبَرَ وَغَفَرَ اِنَّ ذٰلِكَ
معاملات میں عزم راسخ (کی علامت) ہے۔
لَمَنْ عَزَمَ الْاُمُورَ ۱۰۹

تفسیر آیات

ظالم کی طرف سے ظلم صادر ہونے اور اسے سہنے پر مجبور ہونے کے بعد اگر مظلوم کو ظالم پر بالادستی حاصل ہو جاتی اور اپنا جائز بدلہ لینے پر قادر ہو جاتا ہے تو جذبہ انتقام کو دبانے پر صبر سے کام لیتے ہوئے اگر معاف کر دے تو یہ کام آساں نہیں ہوگا۔

إِنَّ ذَلِكَ لَمِنْ عَزْمِ الْأُمُورِ: جذبہ انتقام پر قابو پالینا ایک ہمت طلب کام ہے جو عام لوگوں کے بس میں نہیں ہوتا۔ اس لیے اس جذبے سے ہاتھ اٹھانے کے لیے ایک طاقتور عزم کی ضرورت ہے۔ حدیث میں آیا ہے:

مَرَارَةُ الْحِلْمِ أَعْدَبُ مِنْ مَرَارَةِ الْإِنْتِقَامِ. ۱۔ برد باری کی تلخی، انتقام کی تلخی سے زیادہ شیریں ہے۔

وَمَنْ يُضِلِلِ اللَّهُ فَمَا لَهُ مِنْ وَائِيٍّ ۴۳۔ اور جسے اللہ گمراہ کر دے تو اس کے بعد اس کے لیے کوئی کارساز نہیں ہے اور آپ ظالموں کو دیکھیں گے کہ جب وہ عذاب کا مشاہدہ کریں گے تو کہیں گے: کیا واپس جانے کا کوئی راستہ ہے؟

تفسیر آیات

۱۔ وَمَنْ يُضِلِلِ اللَّهُ: جب کوئی شخص حق پہچان لینے کے بعد باطل پر ڈٹ جاتا ہے یا قبول حق کی اس میں سرے سے آمادگی نہیں ہے، اس کی وجہ اس کے مفادات باطل کے ساتھ وابستہ ہونا ہو سکتی ہے۔ اس صورت میں اللہ اسے اس کے حال پر چھوڑ دیتا ہے۔ جب سرچشمہ ہدایت اس سے ہاتھ اٹھالے تو کوئی اور کارساز اس کی کارسازی نہیں کر سکتا۔

۲۔ وَتَرَى الظَّالِمِينَ: ظالم جب عذاب کا مشاہدہ کریں گے تو بچنے کی آرزو ضرور کریں گے اور اس کی صرف ایک صورت ان کے ذہن میں آتی ہے: واپس دنیا میں جانے کی صورت بنی تو وہ سارے اعمال صالحہ بجا لائیں گے جو یہاں کے لیے ضروری ہیں لیکن انہیں بعد میں علم ہو جائے گا کہ واپسی بھی ناممکن ہے۔

وَتَرَاهُمْ يُعْرَضُونَ عَلَيْهَا ۴۵۔ اور آپ دیکھیں گے کہ جب وہ جہنم کے سامنے خَشِيعِينَ مِنَ الدَّلِّ يَنْظُرُونَ مِنْ لَائِيٍّ ۴۵۔ اور آپ دیکھیں گے کہ جب وہ جہنم کے سامنے لائے جائیں گے تو ذلت کی وجہ سے جھکے ہوئے

طَرْفٍ خَفِيٍّ ۖ وَقَالَ الَّذِينَ آمَنُوا
إِنَّ الْخَسِرِينَ الَّذِينَ خَسِرُوا
أَنْفُسَهُمْ وَأَهْلِيهِمْ يَوْمَ الْقِيَامَةِ ۗ
أَلَا إِنَّ الظَّالِمِينَ فِي عَذَابٍ
مُقِيمٍ ﴿۵۰﴾

نظریں چرا کر دیکھ رہے ہوں گے اور (اس وقت)
ایمان لانے والے کہیں گے: خسارہ اٹھانے والے
یقیناً وہ ہیں جنہوں نے آج قیامت کے دن اپنے
آپ کو اور اپنے گھر والوں کو خسارے میں ڈالا، آگاہ
رہو! ظالم لوگ یقیناً دائمی عذاب میں رہیں گے۔

تشریح کلمات

طَرْفٍ: (ط ر ف) الطرف کے اصل معنی پلک جھپکنے کے ہیں اور پلک جھپکنے میں دیکھنا لازم ہے۔
اس لیے الطرف کے معنی میں دیکھنا بھی آجاتا ہے۔

تفسیر آیات

۱۔ وَتَرَاهُمْ يُعْرَضُونَ عَلَيْهَا: ان کافروں کو اس حالت میں آپ دیکھ لیں گے کہ انہیں آتش
جہنم میں داخل کرنے سے پہلے اس کے سامنے پیش کیا جائے گا تاکہ وہ اس آتش جہنم کا مشاہدہ کریں جس
میں انہیں داخل کرنا ہے۔

۲۔ لُخِيعِينَ مِنَ الدَّلِّ: ذلت و خواری کی وجہ سے وہ جھکے ہوئے ہوں گے۔

۳۔ يَنْظُرُونَ مِنْ طَرْفٍ خَفِيٍّ: وہ اس آتش کو نظریں چرا کر آنکھ کے ایک گوشے سے دیکھ رہے
ہوں گے اور پوری نگاہ سے دیکھنے کی جرأت نہیں کریں گے۔

۴۔ وَقَالَ الَّذِينَ آمَنُوا: جب اہل جہنم کا یہ حال اہل ایمان کے بھی مشاہدے میں آئے گا تو وہ
کہیں گے: خسارے میں ہیں وہ لوگ جنہوں نے قیامت کے دن اپنی ابدی و دائمی زندگی کا خسارہ اٹھایا ہے۔
وَأَهْلِيهِمْ اور ساتھ اپنے اہل و عیال کو بھی خسارے میں ڈالا ہے چونکہ ان کے اہل و عیال ان کے تابع ہیں۔

وَمَا كَانَ لَهُمْ مِنْ أَوْلِيَاءَ ۗ
يَنْصُرُوهُمْ مِنْ دُونِ اللَّهِ ۗ وَمَنْ
يُضِلِلِ اللَّهُ فَمَا لَهُ مِنْ سَبِيلٍ ﴿۵۱﴾

۴۶۔ اور اللہ کے سوا ان کے ایسے سرپرست نہ
ہوں گے جو ان کی مدد کریں اور جسے اللہ گمراہ کر
دے پس اس کے لیے کوئی راہ نہیں ہے۔

تفسیر آیات

۱۔ وَمَا كَانَ لَهُمْ مِنْ أَوْلِيَاءَ: انہیں اس خسارے سے نکالنے کے لیے اللہ کے علاوہ ان کا

کوئی مددگار بھی نہ ہوگا۔ اللہ کی مدد تو ان لوگوں نے ہاتھ سے دے دی اور کفر پر ڈٹ جانے کی وجہ سے اللہ نے انہیں گمراہی میں ڈالے رکھا۔

۲۔ وَمَنْ يُضِلِلِ اللَّهُ: اور یہ بھی اپنی جگہ واضح ہے جسے اللہ ہدایت نہ دے اسے کسی اور سے ہدایت نہیں مل سکتی۔

۴۷۔ اپنے پروردگار کو لبیک کہو اس سے پہلے کہ اللہ کی جانب سے وہ دن آجائے جس کے ٹلنے کا کوئی امکان نہیں، اس دن تمہارے لیے نہ کوئی پناہ گاہ ہوگی اور نہ ہی انکار کی کوئی گنجائش ہوگی۔

اِسْتَجِيبُوا لِرَبِّكُمْ مِّنْ قَبْلِ اَنْ يَّاتِيَ يَوْمٌ لَا مَرَدَّ لَهُ مِنَ اللّٰهِ مَا لَكُمْ مِّنْ مَّلْجَاۗتٍ وَّمِمَّا لَكُمْ مِّنْ نَّكِيْرٍ ﴿۴۷﴾

تفسیر آیات

۱۔ اِسْتَجِيبُوا لِرَبِّكُمْ: اپنے مالک کے ہر حکم پر لبیک کہو۔ دنیا کی اس زندگی میں ابھی فرصت تمہارے ہاتھ میں ہے۔ اللہ کے حکم کی تعمیل کر کے اپنے آپ کو قیامت کے خطرات سے بچا سکتے ہو۔

۲۔ مِّنْ قَبْلِ اَنْ يَّاتِيَ يَوْمٌ: جب قیامت کا دن آئے گا تو تم عذاب کو اپنے سے ٹال نہیں سکتے۔

۳۔ مَا لَكُمْ مِّنْ مَّلْجَاۗتٍ: نہ اس عذاب سے بچنے کے لیے کوئی پناہ گاہ میسر آئے گی چونکہ اس دن اللہ کی اجازت کے بغیر کوئی جہنم تک نہیں کر سکتا۔

۴۔ وَمِمَّا لَكُمْ مِّنْ نَّكِيْرٍ: انکار کی بھی کوئی گنجائش نہ ہوگی۔ چونکہ خود عمل سامنے آئے گا اور خود اس کے اعضاء بھی گواہی دے رہے ہوں گے۔

۴۸۔ پھر اگر یہ منہ پھیر لیں تو ہم نے آپ کو ان پر نگہبان بنا کر تو نہیں بھیجا، آپ کے ذمے تو صرف پہنچا دینا ہے اور جب ہم انسان کو اپنی رحمت کا ذائقہ چکھاتے ہیں تو اس سے خوش ہو جاتا ہے اور اگر ان کے اپنے پیچھے ہوئے اعمال کی وجہ سے انہیں کوئی تکلیف پہنچتی ہے تو اس وقت یہ انسان یقیناً ناشکرا ہو جاتا ہے۔

فَاِنْ اَعْرَضُوْا فَمَا اَرْسَلْنَا عَلَيْهِمْ حَفِيْظًاۙ اِنْ عَلَيَّكَ الْاَبْلَاحُۙ وَاِنَّا اِذَا اَذَقْنَا الْاِنْسَانَ مِتْرَ حِمَّةٍۙ فَرِحَ بِهَاۙ وَاِنْ تُصِبْهُمْ سَيَْۡٔةٌۙ بِمَا قَدَّمَتْ اَيْدِيْهِمْۙ فَاِنَّ الْاِنْسَانَ كَفُوْرٌ ﴿۴۸﴾

تفسیر آیات

۱۔ قَانَ أَعْرَضُوا: اگر یہ لوگ قبول حق کے لیے آمادہ نہیں ہیں تو آپ اس کے ذمے دار نہیں ہیں۔ آپ پر واجب یہ ہے کہ حق کا پیغام بغیر کسی ابہام کے ان تک پہنچا دیں۔ ان پر حجت پوری ہونے میں کوئی کمی نہ رہ جائے۔ إِنَّ عَلَيْكَ إِلَّا الْبَلَّغُ۔ بات پوری وضاحت کے ساتھ ان تک پہنچ گئی۔ آپ کی ذمہ داری ختم ہو گئی کیونکہ اللہ تعالیٰ کی طرف سے کوئی بات طاقت اور جبر کے ذریعے مسلط نہیں کی جاتی۔ اگر ایسا ہوتا تو انبیاء علیہم السلام کی ضرورت نہ رہتی۔ اس کے لیے اللہ کا ایک نکوینی اشارہ مکن کافنی تھا۔

انبیاء علیہم السلام کو دل اور ضمیر سے کام ہے۔ جس کا دل صحت مند اور ضمیر زندہ ہو وہ اس خدائی آواز کو پہچان لیتا ہے۔ مریض دل، مردہ ضمیر والوں پر حجت پوری ہونے کے بعد انہیں ان کے بے حال پر چھوڑ دیا جاتا ہے۔ اس کے بعد وہ محسوس پرست ہوتا ہے۔ اس کی خوشی و غمی کا مدار سامنے کی حالت پر ہوتا ہے۔ گزشتہ کی قدر نہ آئندہ کی فکر۔

۲۔ وَإِنَّا إِذَا أَذَقْنَا الْإِنْسَانَ: ان کا ایمان نہ لانا اس وجہ سے نہ ہو گا کہ آپ ﷺ کے پیغام کے حق ہونے میں کوئی شبہ یا آپ کی تبلیغ میں کوئی ابہام ہے بلکہ اس کی وجہ ان کی سرکشی اور نعمتوں میں بدمستی ہے۔ چنانچہ جب ہم اس انسان کو اپنی رحمتوں سے نوازتے ہیں تو یہ اتراتا ہے اور خوشی سے مدہوش ہو جاتا ہے۔

۳۔ وَإِن تُصَبَّهُمْ سَيِّئَةٌ: اگر کوئی حادثہ پیش آجائے تو نعمتوں کو بھول جاتا ہے حالانکہ یہ حادثہ بِمَا قَدَّمَتْ أَيْدِيهِمْ خود اس کی اپنی شامت اعمال ہے۔

قابل توجہ یہ ہے:

i۔ نعمت کو اللہ نے أَذَقْنَا کہہ کر اپنی طرف نسبت دی اور برائی سَيِّئَةٌ کو خود لوگوں کے اعمال کا نتیجہ قرار دیا۔

ii۔ فَرِحَ مفرد لفظ انسان کے اعتبار سے اور تُصَبَّهُمْ جمع معنی انسان کے اعتبار سے ہے۔

iii۔ إِذَا أَذَقْنَا میں نعمت کے لیے إِذَا اور إِن تُصَبَّهُمْ میں برائی کے لیے إِنَّ کے استعمال میں یہ راز ہے کہ نعمت یقینی اور حتمی ہے جب کہ برائی کا وقوع ضروری اور حتمی نہیں ہے۔ لوگوں کے شامت اعمال کا نتیجہ ہوا کرتا ہے۔ چونکہ إِذَا (جب) یقینی کے لیے، إِنَّ (اگر) غیر حتمی کے لیے ہے۔

۴۹۔ آسمانوں اور زمین کی بادشاہی صرف اللہ کے
لِلَّهِ مُلْكُ السَّمَوَاتِ وَالْأَرْضِ
لِخَلْقِ مَا يَشَاءُ ۖ لِيَهَبُ لِمَنْ يَشَاءُ
لیے ہے، وہ جو چاہتا ہے خلق فرماتا ہے، جسے

إِنَّا نَا وَ يَهَبُ لِمَنْ يَشَاءُ الذُّكُورَ ﴿۵۹﴾ چاہتا ہے بیٹیاں عطا کرتا ہے اور جسے چاہتا ہے
نرینہ اولاد عطا کرتا ہے۔

تفسیر آیات

۱۔ اللَّهُ مُلْكُ السَّمَوَاتِ وَالْأَرْضِ: کائنات اللہ کے قبضہ ملکیت میں ہے۔ اس کا وجود و عدم بھی
اس کے قبضہ قدرت میں ہے۔

۲۔ يَخْلُقُ مَا يَشَاءُ: وہ جب کسی چیز کو نیستی و عدم سے صفحہ وجود میں لانا چاہتا ہے تو اس کے لیے
صرف اور صرف ایک ارادہ یَشَاءُ کافی ہوتا ہے۔

۳۔ يَهَبُ لِمَنْ يَشَاءُ إِنَّا نَا: جسے چاہتا ہے بیٹیاں دیتا ہے اور جسے چاہتا ہے نرینہ اولاد عطا کرتا ہے۔
اولاد، نرینہ ہو یا لڑکی، اس کا عطا کرنے والا اللہ تعالیٰ ہے۔ اگر انسان کو خدا داد قوت و تجربے سے
اس بات کی شناخت ہوگئی کہ وہ پدر کے Y کو ماں کے X کے ساتھ جفت کر کے لڑکا اور پدر کے X کو ماں
کے X کے ساتھ جفت کر کے لڑکی کے پیدا ہونے کے لیے فضا سازگار بنا لیتا ہے تو اس کا یہ مطلب نہیں کہ
وہ اولاد اپنے والا ہے۔ اس انسان کو نطفہ پدر اور تخم مادر میں سے کسی ایک کو بنانے کی قدرت حاصل نہیں
ہے۔ صرف راز قدرت کے سمجھنے کی صورت میں اس سے استفادہ کی بات ہے۔ جیسے قدیم سے لوگوں نے
تجربہ کیا ہے کہ بعض غذاؤں اور دواؤں کے استعمال کی وجہ سے لڑکی یا لڑکا کے پیدا ہونے میں مدد ملتی ہے۔
اس آیت میں بیٹیوں کا ذکر بیٹوں سے پہلے آیا ہے۔ ممکن ہے من حیث الاولاد بیٹی کو فضیلت حاصل ہو۔
چنانچہ حدیث نبوی ہے:

حَيْرٌ أَوْلَادِكُمُ الْبَنَاتُ۔^۱ تمہاری اولاد میں بہتر بیٹیاں ہیں۔

۱۰۳

أَوْ يُزَوِّجُهُمْ ذُكْرَانًا وَإِنَّا نَا
وَيَجْعَلُ مَنْ يَشَاءُ عَقِيمًا ۗ إِنَّهُ
عَلِيمٌ قَدِيرٌ ﴿۶۰﴾ ۵۰۔ یا (جسے چاہے) بیٹے اور بیٹیاں دونوں دیتا
ہے اور جسے چاہتا ہے بانجھ بنا دیتا ہے وہ یقیناً بڑا
جاننے والا، قدرت والا ہے۔

تفسیر آیات

عربی محاورے میں زوج دو مختلف چیزوں کو ایک جگہ جمع کرنے کے معنوں میں استعمال ہوتا ہے۔

مجمع البيان میں فرمایا:

تقول العرب زوجت اہلی ای جمعت عرب جب چھوٹے اور بڑے اونٹوں کو ایک جگہ جمع
بین صغارها و کبارها۔ کرتے ہیں زوجت اہلی کہتے ہیں۔
أَوْ يُرَوِّجُهُمْ: اور اللہ جسے چاہتا ہے بیٹے اور بیٹیاں دونوں عنایت فرماتا ہے جیسے اللہ کی مشیت کا

تقاضا ہو۔

۲- وَيَجْعَلُ مَنْ يَشَاءُ عَقِيْمًا: اگر اللہ کی مشیت یہ ہو کہ کسی کو اولاد نہ دی جائے تو اس سے یہ
نعمت چھن جاتی ہے۔ إِنَّهُ عَلَيْهِمْ قَدِيْرٌ اس علم الہی کے مطابق جو اس بندے کے بارے میں رکھتا ہے ورنہ
اللہ اولاد دینے پر قادر ہے۔

وَمَا كَانَ لِبَشَرٍ أَنْ يُكَلِّمَهُ اللَّهُ إِلَّا
وَحْيًا أَوْ مِنْ وَرَائِ حِجَابٍ أَوْ
يُرْسِلَ رَسُولًا فَيُوحِيَ مَا
يَشَاءُ ۗ إِنَّهُ عَلِيُّ حَكِيْمٌ ۝۵۱

۵۱۔ اور کسی بشر میں یہ صلاحیت نہیں کہ اللہ اس سے
بات کرے ماسوائے وحی کے یا پردے کے پیچھے
سے یا یہ کہ کوئی پیام رساں بھیجے پس وہ اس کے حکم
سے جو چاہے وحی کرے، بے شک وہ بلند مرتبہ،
حکمت والا ہے۔

تفسیر آیات

۱۔ کسی انسان سے اللہ تعالیٰ کے ہم کلام ہونے کی تین صورتوں کا بیان ہے۔ پہلی صورت وَحْيًا
ہے۔ اس پہلی صورت کو مطلق وحی کے ساتھ تعبیر فرمایا جب کہ باقی دو صورتیں بھی وحی کی ہیں۔ اس کی
وجہ یہ ہو سکتی ہے کہ وحی کی پہلی صورت ایک کامل اور اعلیٰ درجے کی وحی ہے چونکہ اس میں اللہ تعالیٰ اپنے
رسول کے قلب پر اپنا کلام براہ راست نازل فرماتا ہے۔

زرارة کہتے ہیں: میں نے حضرت امام جعفر صادق عليه السلام رسول اللہ صلی اللہ علیہ وسلم پر وحی کے نزول
کے وقت طاری ہونے والی غشی کے بارے میں پوچھا تو فرمایا:

ذلك اذا لم يكن بينه وبين الله
احد ذاك اذا تجلى الله له قال: ثم
قال: تلك النبوة يا ذرارة و اقبل
يتخشع۔^۱

یہ غشی اس وقت طاری ہوتی تھی جب آپ کے اور
اللہ کے درمیان کوئی نہیں ہوتا تھا۔ جب اللہ تعالیٰ
رسول کے لیے تجلی فرماتا تھا۔ پھر فرمایا: اے زرارة!
یہی نبوت ہے۔ پھر امام خشوع کی حالت میں آگئے۔

دوسری صورت پس پردہ کلام کرنا ہے۔ یہاں پردے کا وحی میں کوئی دخل نہیں ہے۔ پس پردہ

کلام کرنا بھی وحی ہے مگر وہ وحی بالحجاب ہے۔ مثلاً درخت کے ذریعے کلام کرنا یا خواب میں حکم الہی کا ملنا وحی بالحجاب میں شامل ہے۔

تیسری صورت میں اللہ تعالیٰ اپنے قاصد فرشتے کے ذریعے اپنے بندے سے ہم کلام ہوتا ہے۔ یہ بھی وحی ہے مگر اس میں قاصد کا وحی پہنچانے میں دخل ہے فَيُوحِي بِأَذْنِهِ يَهْ فَرَشَهُ از خود نہیں اذن خدا سے وحی نازل کرتا ہے۔

وحی کے بارے میں تفصیل کے لیے مقدمہ تفسیر کی طرف رجوع فرمائیں۔

۵۲۔ اور اسی طرح ہم نے اپنے امر میں سے ایک روح آپ کی طرف وحی کی ہے، آپ نہیں جانتے تھے کہ کتاب کیا ہے اور نہ ہی ایمان کو (جانتے تھے) لیکن ہم نے اسے روشنی بنا دیا جس سے ہم اپنے بندوں میں سے جسے چاہتے ہیں ہدایت دیتے ہیں اور آپ تو یقیناً سیدھے راستے کی طرف رہنمائی کر رہے ہیں،

۵۳۔ اس اللہ کے راستے کی طرف جو آسمانوں اور زمین کی سب چیزوں کا مالک ہے، آگاہ رہو! تمام معاملات اللہ ہی کی طرف رجوع کرتے ہیں۔

وَكَذَلِكَ أَوْحَيْنَا إِلَيْكَ رُوحًا مِّنْ أَمْرِنَا ۗ مَا كُنْتَ تَدْرِي مَا الْكِتَابُ وَلَا الْإِيمَانُ وَلَكِنْ جَعَلْنَاهُ نُورًا نَّهْدِي بِهِ مَنْ نَّشَاءُ مِنْ عِبَادِنَا ۗ وَإِنَّكَ لَتَهْدِي إِلَىٰ صِرَاطٍ مُّسْتَقِيمٍ ﴿٥٢﴾

صِرَاطِ اللَّهِ الَّذِي لَهُ مَا فِي السَّمٰوٰتِ وَمَا فِي الْأَرْضِ ۗ أَلَا إِلَى اللَّهِ تَصِيْرُ الْأُمُورِ ﴿٥٣﴾

تفسیر آیات

۱۔ وَكَذَلِكَ أَوْحَيْنَا إِلَيْكَ رُوحًا: جس طرح دیگر انبیاء علیہم السلام پر وحی نازل کی گئی اسی طرح ہم نے آپ پر ایک روح کی وحی کی ہے یا جس طرح سابقہ آیت میں ذکر ہوا اسی طرح تینوں قسموں کے ساتھ آپ پر ایک روح کی وحی ہوئی ہے۔ اس آیت میں رُوحًا سے مراد اکثر کے نزدیک قرآن ہے۔ بعض کے نزدیک روح سے مراد وحی ہے۔ دونوں اقوال کا نتیجہ ایک ہے یعنی قرآن بھی وحی ہے۔ روح سے مراد وحی ہونے پر یہ آیت دلیل ہے:

يُنزِّلُ الْمَلٰٓئِكَةَ بِالرُّوْحِ مِنْ أَمْرِهِ عَلٰی مَنْ يَّشَاءُ مِنْ عِبَادِهِ اَنْ اُنزِلُوْا اَنْتُمْ لَا اِلٰهَ

وہ اپنے حکم سے فرشتوں کو روح کے ساتھ اپنے بندوں میں سے جس پر چاہتا ہے نازل کرتا ہے (اس حکم کے

إِلَّا أَنَا فَاتَّقُونِ ۝۱

ساتھ) کہ تمہیہ کرو کہ میرے سوا کوئی معبود نہیں لہذا تم میری مخالفت سے بچو۔

اس آیت میں روح کی تفسیر اَنْ اَنْذِرُوا ہے لہذا روح وہی انذار ہے۔ البتہ اس انذار کی بنیاد کلمہ توحید ہے۔

۲۔ مِّنْ أَمْرِنَا: اس وحی کا تعلق عالم امری سے ہے اور وحی کا نزول اسی عالم سے ہوتا ہے۔ امر خدا، ارادہ خدا ہے۔ کل کائنات کی ایجاد و بقاء ارادہ الہی سے مربوط ہے جس کے نفاذ میں کوئی چیز حائل نہیں ہو سکتی:

إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ
مَنْ فَيَكُونُ ۝۲

جب وہ کسی چیز کا ارادہ کر لیتا ہے تو بس اس کا امر یہ ہوتا ہے: ہو جا پس وہ ہو جاتی ہے۔

پس وحی اللہ تعالیٰ کے فیصلے سے نازل ہوتی ہے۔

۳۔ مَا كُنْتَ تَدْرِي مَا الْكِتَابُ: اس کتاب کے مندرجات اور ایمان کی تفصیل آپ اللہ تعالیٰ

سے قطع نظر بذات خود نہیں جانتے تھے۔ جو کچھ آپ جانتے ہیں وہ اللہ کی طرف سے وحی ہے۔

واضح رہے چالیس سال کے بعد اعلان رسالت سے بہت پہلے آپ ﷺ نبوت پر فائز تھے اور وحی کا تعلق نبوت سے ہے: كُنْتَ نَبِيًّا وَّ أَدَمَ بَيْنَ الْمَاءِ وَ الطِّينِ ۳ کے تحت آپ ﷺ کی نبوت کی ابتدا بشر کو معلوم نہیں ہے۔

اعلان رسالت اور نبوت میں فرق بیان کیے بغیر یہ کہنا: حضور نبوت سے پہلے کچھ نہیں جانتے تھے

اور نبوت سے مراد اعلان رسالت و بعثت لینا، نہایت غیر ذمہ دارانہ بات ہے۔

۴۔ وَلَكِنْ جَعَلْنَاهُ نُورًا: اس روح کو نور سے تعبیر فرمایا: یہ وحی جہاں حیات آفرین ہے وہاں

منزل تک پہنچنے کے لیے نور بھی ہے۔

۵۔ وَإِنَّكَ لَتَهْدِي إِلَى صِرَاطٍ مُسْتَقِيمٍ: اس جملے میں اس بات کی بھی وضاحت فرمائی کہ اے


نبی! آپ لوگوں کو منزل تک پہنچانے کے لیے رہنمائی فرماتے ہیں۔ اس سے نصاب پورا ہو جاتا ہے کہ وحی حیات آفرینی کے ساتھ منزل کی طرف جانے کے لیے روشنی فراہم کرتی ہے اور منزل کا تعین کرنے کے لیے ہدایت کا کام رسول اللہ ﷺ انجام دیتے ہیں۔

۶۔ صِرَاطِ اللَّهِ الَّذِي: اس صراط مستقیم کی وضاحت ہے جس کی رسول اللہ ﷺ رہنمائی


فرماتے ہیں۔ وہ اس کا صراط ہے جس کے قبضہ قدرت میں کل کائنات ہے۔ یہ وہ راستہ ہے جس کے علاوہ نجات کا کوئی اور راستہ نہیں ہے۔

۷۔ اَلَا اِلٰهَ اِلَّا اللّٰهُ تَصَيِّرُ الْاُمُوْرَ: يٰۤاَللّٰهُ كَلِّ كَانَتَات كَا مَالِكِ هُوْنِ كَا لَازِمِي نَتِيْجِهٖ هِے۔ جِب
 كَانَتَات كَا مَالِكِ صَرَفِ اللّٰهُ هِے تُو تَمَامِ مَمْلُوْكَ كَا اِنْجَامِ اِسْ كِ مَالِكِ كِ هَاتِهٖ مِيں هِے۔





سُورَةُ الْاٰخِرَاتِ



بِسْمِ اللّٰهِ الرَّحْمٰنِ الرَّحِیْمِ

اس سورۃ مبارکہ کا نام آیت ۳۵ میں مذکور لفظ وَرُحْرُقًا سے ماخوذ ہے۔
یہ سورۃ مکہ میں نازل ہوئی سوائے آیت ۴۵ کے جو بروایتی بیت المقدس میں نازل ہوئی۔ بعض
دیگر روایات کے مطابق معراج کے موقع پر نازل ہوئی سورۃ زخرف، سورہائے حوامیم کے سلسلے کی ایک
سورۃ ہے جن کے مضامین تقریباً نزدیک ہیں۔ اس سے اس گمان کو تقویت ملتی ہے کہ حروف مقطعات کا تعلق
سورۃ میں ذکر ہونے والے مضامین کی نوعیت سے ہے۔ والعلم عند اللہ۔

بِسْمِ اللّٰهِ الرَّحْمٰنِ الرَّحِیْمِ

بِنا م خدائے رحمن ورحیم

۱۱۱ حَمْدٌ ۝

۱۔ حاء، میم۔

وَالْكِتٰبِ الْمُبِیْنِ ۝

۲۔ اس روشن کتاب کی قسم۔

اِنَّا جَعَلْنٰهُ قُرْءٰنًا عَرَبِیًّا لَّعَلَّكُمْ

۳۔ ہم نے اس (قرآن) کو عربی قرآن بنایا ہے

تَعْقِلُوْنَ ۝

تا کہ تم سمجھ لو۔

تفسیر آیات

۱۔ حَمْدٌ: یہ سورہ سورہ ہائے حوامیم میں چوتھی سورہ ہے۔ اس سے پہلے سورہ مومن، سورہ
لحم سجدہ، سورہ شوریٰ سورہ ہائے حوامیم ہیں۔

۲۔ وَالْكِتٰبِ الْمُبِیْنِ: قسم ہے اس قرآن کی جو انسان کے لیے سعادت و نجات کی راہوں کا بیان
کرنے والا ہے۔

۳۔ اِنَّا جَعَلْنٰهُ قُرْءٰنًا عَرَبِیًّا: اس قرآن کو عربی زبان میں قرار دیا اور ممکن ہے عربی سے مراد

زبان نہ ہو بلکہ فصاحت مراد ہو۔ کہتے ہیں: اعرب الرجل افصح القول والكلام۔ اس صورت میں زبان عربی کو اس لیے اختیار کیا چونکہ اس زبان میں بیان مطالب کے لیے بہتر اور فصیح تر اسلوب فراہم ہے۔ چونکہ قرآن کریم کے مخاطبین اولین عرب لوگ ہیں۔ پہلے مرحلے میں انہیں سمجھانا مقصود ہے۔

مخاطبین اول پر واجب ہے کہ وہ قرآنی پیغام کو آنے والی قوموں تک پہنچادیں۔ چنانچہ فرمایا:
 وَأَوْحِيَ إِلَيْهِ هَذَا الْقُرْآنَ لِأَنْذِرَكُمْ بِهِ وَمَنْ بَلَغَ...^۱
 اور یہ قرآن میری طرف بذریعہ وحی نازل کیا گیا ہے تاکہ میں تمہیں اور جس تک یہ پیغام پہنچے سب کو تنبیہ کروں۔

لِأَنْذِرَكُمْ مخاطبین اول اور وَمَنْ بَلَغَ آنے والی قومیں ہیں۔
 ۴- لَعَلَّكُمْ تَعْقِلُونَ: کلام جس قدر غیر مبہم اور واضح ہوگا انسانی عقل اس سے مطلب بہتر سمجھ سکتی ہے۔ چونکہ انسانی عقل کسی بھی مطلب کو حواس ہی کے ذریعے سمجھ سکتی ہے، براہ راست نہیں۔

اہم نکات

۱- غیر مبہم انداز میں بات کرنے سے عقل کو سمجھنے کا بہتر موقع فراہم ہوتا ہے۔

وَأَنَّ فِي آيَاتِ الْكِتَابِ لَدَيْنَا لَعَلٌّ
 ۴- اور بلاشبہ یہ مرکزی کتاب (لوح محفوظ) میں
 حَكِيمٌ ①
 ہمارے پاس برتر، پر حکمت ہے۔

تفسیر آیات

۱- آيَاتِ الْكِتَابِ سے مراد اکثر مفسرین کے نزدیک لوح محفوظ ہے۔ چنانچہ سورہ بروج آیت ۲۱-۲۲

میں فرمایا:

بَلْ هُوَ قُرْآنٌ مَّجِيدٌ ① فِي لَوْحٍ مَّحْفُوظٍ
 بلکہ یہ قرآن بلند پایہ ہے لوح محفوظ میں (ثبت) ہے۔

لوح محفوظ ہر قسم کے تغیر و تبدل سے محفوظ ہے۔ جس میں کل کائنات کا دستور ثبت ہے۔

۲- لَعَلٌّ حَكِيمٌ: یہ قرآن لوح محفوظ میں ہمارے پاس برتر، بلند مرتبہ ہے، یعنی لوح محفوظ میں جہاں دیگر کتابیں محفوظ ہیں ان میں قرآن کو ایک بالاتر حیثیت حاصل ہے اور حکمت آمیز بھی ہے۔ اس سے معلوم ہوا قرآن کو لوح کائنات میں ممتاز مقام حاصل ہے چونکہ یہ وہ کتاب ہے جو نبی آخر الزمان ﷺ کا معجزہ اور قیامت تک کے انسانوں کے لیے دستور حیات بھی ہے۔

اہم نکات

۱۔ قرآن مجید کو لوح کائنات میں تمام آسانی کتابوں میں بلند و برتر مقام ہے۔

أَفَنضْرِبُ عَنْكُمْ الذِّكْرَ صَفْحًا ۵۔ کیا ہم اس ذکر (قرآن) کو محض اس لیے تم سے پھیر دیں کہ تم حد سے گزرے ہوئے لوگ ہو؟

تفسیر آیات

قوموں کی طرف سے پذیرائی نہ ملنے پر اللہ تعالیٰ ہدایت کا سلسلہ بند نہیں فرماتا۔ اس کی چند ایک وجوہ ہیں:

۱۔ ہدایت کے سلسلہ انبیاء علیہم السلام کو مبعوث کرنا اتمام حجت کے لیے ضروری ہے۔ حجت پوری کرنے سے پہلے صرف علم خدا کی بنیاد پر انہیں عذاب کا مستحق نہیں ٹھہرایا جاسکتا۔

۲۔ پوری قوم میں ایک شخص نے بھی ہدایت حاصل کرنی ہو تو بھی اللہ ہدایت کا سلسلہ بند نہیں فرماتا۔ چنانچہ قوم لوط کے بارے میں فرمایا:

فَمَا وَجَدْنَا فِيهَا غَيْرَ بَيْتٍ مِنَ الْمُسْلِمِينَ ۱۔ وہاں ہم نے ایک گھر کے علاوہ مسلمانوں کا کوئی گھر نہ پایا۔

۳۔ موجودہ نسل نے اگرچہ پذیرائی نہیں دی لیکن آنے والی نسلوں کے لیے پیغام ہدایت پہنچایا جاتا ہے۔ اس بات کی بہت سی مثالیں ہیں کہ بعض انبیاء علیہم السلام کے معاصر لوگ ایمان نہیں لائے مگر آنے والی نسلیں مسلمان ہو گئیں۔

۴۔ منکرین کو ملنے والی سزا سے آئندہ نسلوں کے لیے نشان عبرت وجود میں آتا ہے۔

اہم نکات

۱۔ اکثر لوگوں کے منکر ہونے کے باوجود اللہ تعالیٰ ہدایت کا سلسلہ بند نہیں کرتا۔

وَكَمْ أَرْسَلْنَا مِنْ نَبِيٍّ فِي الْأَوَّلِينَ ۶۔ اور پہلے لوگوں میں ہم نے بہت سے نبی بھیجے ہیں۔

وَمَا يَأْتِيهِمْ مِنْ نَبِيٍّ إِلَّا كَانُوا بِهِ يَسْتَهْزِءُونَ ﴿٦﴾
 ۷۔ اور کوئی نبی ان کے پاس نہیں آتا تھا مگر یہ کہ یہ لوگ اس کا مذاق اڑاتے تھے۔
 فَأَهْلَكْنَا أَشَدَّ مِنْهُمْ بَطْشًا وَ مَضَىٰ مَثَلُ الْأَوَّلِينَ ﴿٨﴾
 ۸۔ پس ہم نے ان سے زیادہ طاقتوروں کو ہلاک کر دیا اور پچھلی قوموں کی سنت نافذ ہو گئی۔

تفسیر آیات

عام لوگوں سے پذیرائی نہ ملنے کے باوجود ہم نے سابقہ امتوں میں انبیاء کو مبعوث کرنے کا سلسلہ جاری رکھا۔ اگرچہ ان لوگوں نے انبیاء کا تمسخر اڑایا تاہم انبیاء کو آخر میں کامیابی حاصل ہوئی اور اے خاتم الرسل آپ کی قوم کی تو کوئی حیثیت نہیں اس قوم سے طاقتور قوموں کو ہم نے نابود کر دیا ہے۔

۲۔ مَضَىٰ مَثَلُ الْأَوَّلِينَ: آپ کی امت نے بھی وہی رویہ اختیار کر رکھا ہے جو سابقہ امتوں نے اختیار کیا ہے۔ لہذا ان کے بارے میں بھی پہلی قوموں کی سنت اور مثال نافذ ہو چکی ہے۔ اس جملے میں حتمی فیصلے کے نفاذ کی خبر دی جا رہی ہے۔ جیسے اس آیت میں ہے:

قُلْ لِلَّذِينَ كَفَرُوا إِنْ يَنْتَهُوا يُعْفَرْ لَهُمْ مِمَّا قَدْ سَلَفَ وَإِنْ يَعُودُوا فَقَدْ مَضَتْ سُنَّتُ الْأَوَّلِينَ ﴿١٠﴾
 کفار سے کہہ دیجیے کہ اگر وہ باز آ جائیں تو جو کچھ پہلے (ان سے سرزد) ہو چکا اسے معاف کر دیا جائے گا اور اگر انہوں نے (پچھلے جرائم کا) اعادہ کیا تو گزشتہ اقوام کے ساتھ جو کچھ ہوا وہ (ان کے بارے میں بھی) نافذ ہوگا۔

لہذا قرآن میں لفظ مَضَىٰ حتمی فیصلے کے نفاذ کے معنوں میں استعمال ہوا ہے۔
 تعجب ہے بعض بزرگ مفسرین نے مَضَىٰ کا معنی ”سابقہ سورہ میں گزر گیا“ کے معنوں میں لیا ہے۔

اہم نکات

۱۔ منکر قوموں کو مہلت تو مل جاتی ہے، بقائیں نہیں ملتی۔

وَلَيْسَ سَأَلْتَهُمْ مَنْ خَلَقَ السَّمَوَاتِ وَالْأَرْضِ لِيَقُولُنَّ خَلَقَهُنَّ الْعَزِيزُ الْعَلِيمُ ﴿١٠﴾
 ۹۔ اور اگر آپ ان سے پوچھیں: آسمانوں اور زمین کو کس نے پیدا کیا؟ تو یہ ضرور کہیں گے: بڑے غالب آنے والے، علیم نے انہیں پیدا کیا ہے۔

تفسیر آیات

اس آیت اور اس کے بعد آنے والی چند آیات کا تعلق اللہ تعالیٰ کی ربوبیت، وحدانیت اور مدیریت پر استدلال سے ہے۔ قرآنی آیات کا متعدد مقامات پر اس بات پر زور ہے کہ خلق و تدبیر ناقابل تفریق ہے۔ اگر تخلیق میں تدبیر نہیں ہے تو تخلیق سے جدا تدبیر ممکن نہیں ہے۔

اگر آسمانوں اور زمین کی تخلیق میں کائنات میں رہنے والوں کا خیال نہیں رکھا گیا ہے تو تخلیق سے بیرون کوئی طاقت ان رہنے والوں کے لیے کچھ نہیں کر سکتی۔ مثلاً سورج کی تخلیق میں زمین پر بسنے والوں کی زندگی کا کوئی خیال نہیں رکھا گیا، زمینی عناصر کی تخلیق و ترکیب میں اس پر بسنے والوں کے لیے کوئی حصہ نہیں رکھا گیا، اور پانی کی تخلیق میں اس بات کا کوئی خیال نہیں رکھا گیا کہ اس سے زمین پر بسنے والوں کی کسی قسم کی ضرورت پوری ہو جائے تو کوئی بیرونی طاقت ان چیزوں میں وہ خاصیتیں ودیعت نہیں کر سکتی جو زمین پر بسنے والوں کو زندہ رکھنے کے لیے ضروری ہیں۔ اگر کوئی بیرونی طاقت یہ خاصیتیں ان میں ودیعت کر سکتی ہے تو پھر خالق وہی ہے۔

مشرکین اپنے شریکوں کو خالق نہیں مانتے تھے۔ وہ اللہ تعالیٰ کو ہی خالق قبول کرتے تھے۔ اس بنا پر ان آیات میں اللہ کے مدبر اور رب ہونے پر استدلال کیا گیا ہے۔

اہم نکات

۱۔ تخلیق میں تدبیر نہیں ہے تو تخلیق سے بیرون تدبیر ممکن نہیں ہے۔

الَّذِي جَعَلَ لَكُمُ الْأَرْضَ مَهْدًا وَّ
جَعَلَ لَكُمُ فِيهَا سُبُلًا لَّعَلَّكُمْ
تَهْتَدُونَ ﴿۱۰﴾

۱۰۔ جس نے تمہارے لیے زمین کو گہوارہ بنایا اور
اس میں تمہارے لیے راستے بنائے تاکہ تم راہ
پاسکو۔

تفسیر آیات

۱۔ اللہ نے زمین کو صرف خلق نہیں فرمایا بلکہ اسے گہوارہ بھی بنایا۔ یعنی اسے اس طرح خلق کیا کہ انسان کے لیے گہوارے کا کام دے۔

واضح رہے کائنات کی فضا زندگی کے لیے سازگار نہیں ہے۔ اس ناسازگار فضا میں زمین کو زندگی کے لیے سازگار بنانے میں اللہ تعالیٰ کے چارون گے ہیں:

وَجَعَلَ فِيهَا رَوَاسِيَ مِّنْ فَوْقِهَا وَبَرَكَ

اور اسی نے زمین میں اس کے اوپر پہاڑ بنائے اور اس

فِيهَا وَقَدَّرَ فِيهَا أَقْوَاتَهَا فِي أَرْبَعَةِ أَيَّامٍ سَوَاءً
لِلنَّاسِ لَيْلٍ ۝ ١

میں برکات رکھ دیں اور اس میں چار دنوں میں حاجتمندوں کی ضروریات کے برابر سامان خوراک مقرر کیا۔
زمین کو اس آیت میں گہوارے سے تعبیر فرمایا گیا ہے جس میں بچے کو ہر قسم کی آسائش فراہم ہوتی ہے۔ فضائے عالم زندگی کے لیے نہایت ناسازگار ہے۔ اس ناسازگار فضا میں معلق زمین کی داخلی صورت یہ ہے کہ اس کا شکم آتش سے پر ہے اور بیرونی صورت یہ ہے کہ جس فضا میں یہ کرۂ سال بھر کی مسافت طے کرتا ہے وہ ساری فضا زندگی کے لیے نامساعد ہے۔

چنانچہ کرۂ ارض کو گہوارہ بننے میں اس کرہ کے حجم، پانی کی مقدار، انسان، حیوانات اور نباتات میں حیات بخش ہوا کے تبادلے، اجرام میں قوتِ جاذبہ کا تعادل، زمین کے گرد حفاظتی حصار، آسمان سے آنے والے شعاعوں کا کردار وغیرہ وغیرہ ہزاروں چیزوں کو دخل ہے۔

۲۔ جَعَلَ لَكُمُ فِيهَا سُبُلًا: کرۂ ارض کے مختلف مناطق کے درمیان پہاڑ حائل ہیں۔ ان کا عبور کرنا کبھی مشکل اور کبھی ناممکن ہوتا ہے۔ قدرت نے پہاڑوں کے درمیان دروں کو پیدا کر کے انسان اور پانی کے لیے راہ ہموار فرمائی، جس سے یہاں زندگی گزارنے والوں کے بہت سے مسائل حل ہو جاتے ہیں۔

اہم نکات

۱۔ نامساعد فضائے بیکراں میں زندگی کے وسائل کو فراہمی تخلیق کے ساتھ تدبیر کا ثبوت ہے۔

وَالَّذِي نَزَّلَ مِنَ السَّمَاءِ مَاءً ۝ ۱۱۔ اور جس نے آسمان سے پانی ایک مقدار میں نازل
بِقَدَرٍ ۚ فَأَنْشَرْنَا بِهِ بَلْدَةً مَّيْتًا ۚ
كَذَلِكَ نُخْرِجُ الْحَيَّ مِنَ الْمَيِّتِ ۚ

کیا جس سے ہم نے مردہ شہر کو زندہ کر دیا، تم بھی اسی طرح (قبروں سے) نکالے جاؤ گے۔

تفسیر آیات

۱۔ تمہارا رب وہی ہے جس نے آسمان سے پانی نازل کیا جس پر زمین والوں کی زندگی کا دارو مدار ہے۔
۲۔ بِقَدَرٍ: اہل ارض کی زندگی کو ملحوظ رکھتے ہوئے اس پانی کی مقدار معین کی۔ نہ زیادہ کہ اہل ارض غرق ہو جائیں نہ کم کہ خشکی سے دوچار ہو جائیں۔
۳۔ فَأَنْشَرْنَا بِهِ بَلْدَةً مَّيْتًا: اس پانی کے ذریعے مردہ زمین زندہ کر کے ہم نے تمہارے لیے سامانِ زیست فراہم کیا۔ دیکھو! تدبیر حیات کس کے ہاتھ میں ہے۔

۴۔ كَذٰلِكَ تُخْرَجُونَ: جس ذات نے زمین کو روئیدگی عنایت فرما کر اسے دوبارہ زندگی عنایت کی وہی ذات تمہیں کو زمین سے نکالے گی۔ حیات بعد الموت کا روز مشاہدہ کرنے کے باوجود یہ سوال اٹھاتے ہو کہ اللہ ان مردوں کو دوبارہ کیسے زندہ کرے گا؟

اہم نکات

۱۔ اللہ اس کائنات میں احیاء کا روز مظاہرہ فرماتا ہے۔ ناہم انسان پھر سوال کرتا ہے اللہ مردوں کو کیسے احیاء کرے گا؟

وَالَّذِي خَلَقَ الْاَزْوَاجَ كُلَّهَا وَجَعَلَ لَكُمْ مِنَ الْقُلُوبِ وَالْاَنْعَامِ مَا تَرَكُبُونَ ﴿۱۲﴾
۱۲۔ اور جس نے تمام اقسام کے جوڑے پیدا کیے اور تمہارے لیے کشتیاں اور جانور آمادہ کیے جن پر تم سوار ہوتے ہو،

تفسیر آیات

۱۔ خَلَقَ الْاَزْوَاجَ كُلَّهَا: وہی تمہارا رب اور مدبر ہے جس نے تمام جوڑوں کو پیدا کیا۔ یعنی اس کائنات کے تمام جوڑوں کو پیدا کر کے بتا دیا کہ خود خالق کا کوئی جوڑا نہیں ہے۔ اس کائنات میں کوئی یکتا نہیں ہے سوائے خالق ازواج کے۔ یہ زوجیت مرد و زن، مثبت منفی برقی توانائی، عناصر کی ترکیب میں منحصر نہیں ہے بلکہ زوجیت کا نظام کل کائنات پر حاکم ہے۔ سورہ یس آیت ۳۶ میں ذکر آیا کہ زوجیت کا نظام عالم نباتات، عالم حیوانات کے علاوہ عالم مجہولات پر بھی حاکم ہے:

سُبْحٰنَ الَّذِي خَلَقَ الْاَزْوَاجَ كُلَّهَا وَمَا تَكْتُمِبُ الْاَرْضُ وَمِنْ اَنْفُسِهِمْ وَمِمَّا لَا يَعْلَمُونَ ﴿۱۱﴾
پاک ہے وہ ذات جس نے تمام جوڑے بنائے ان چیزوں سے جنہیں زمین اُگاتی ہے اور خود ان سے اور ان چیزوں سے جنہیں یہ جانتے ہی نہیں۔

۲۔ وَجَعَلَ لَكُمْ مِنَ الْقُلُوبِ وَالْاَنْعَامِ: اللہ تعالیٰ نے انسانی زندگی میں نقل و حمل کی ضرورت کے پیش نظر اس کے لیے بھی وسائل خلق فرمائے ہیں۔ ان میں سے بطور مثال کشتی اور جانور کا ذکر ہے۔ کسی کے ذہن میں یہ سوال نہ آئے کہ ہمارے زمانے اور آنے والے زمانوں کے وسائل حمل و نقل کے مقابلے میں کشتی اور جانوروں کی کوئی خاص حیثیت نہیں ہے تو اللہ تعالیٰ نے صرف ان دو چیزوں کا ذکر فرمایا؟

جواب یہ ہے کہ قیامت تک آنے والے وسائل حمل و نقل کی طرف اللہ تعالیٰ نے صاف لفظوں میں اشارہ فرمایا ہے۔ سورہ نحل آیت ۸ میں فرمایا:

وَالْخَيْلَ وَالْبِغَالَ وَالْحَمِيْرَ يَنْتَرِكُبُوْهَا
اور (اس نے) گھوڑے، بچھڑ اور گدھے بھی (اس لیے

وَ زِينَةً ۖ وَيَخْلُقُ مَا لَا تَعْلَمُونَ ۝
 پیدا کیے) تاکہ تم ان پر سوار ہو اور تمہارے لیے
 زینت بنیں، ابھی اور بھی بہت سی چیزیں پیدا کرے
 گا جن کا تمہیں علم نہیں ہے۔
 وَيَخْلُقُ مَا لَا تَعْلَمُونَ: چنانچہ آج کی ایجادات عصر نزول قرآن کی مَا لَا تَعْلَمُونَ تھیں اور کل
 کی ایجادات آج ہمارے لیے مَا لَا تَعْلَمُونَ ہیں۔ اس طرح ہر نسل کے لیے قرآن کا خطاب مَا لَا
 تَعْلَمُونَ زندہ رہے گا۔

۱۳۔ تاکہ تم ان کی پشت پر بیٹھو پھر جب تم اس پر
 درست بیٹھ جاؤ تو اپنے پروردگار کی نعمت یاد کرو
 اور کہو: پاک ہے وہ جس نے اسے ہمارے لیے
 مسخر کیا ورنہ ہم اسے قابو میں نہیں لاسکتے تھے۔
 ۱۴۔ اور ہم اپنے پروردگار کی طرف لوٹ کر جانے
 والے ہیں۔

تفسیر آیات

۱۔ لَتَسْتَوْاعِلِي ظُهُورِهِ ثُمَّ تَذْكُرُوا
 دی اور حیوانات کی پشت کو اس طرح خلق فرمایا کہ انسان کی سواری کے لیے تسخیر ہو سکے۔
 ۲۔ ثُمَّ تَذْكُرُوا وَإِنَّمَا تَعْلَمُونَ
 نے تمہاری سہولت کے لیے اس سواری کو مسخر کیا۔ ورنہ لَمَّا تَكُونُوا لِلْبِغْيَةِ الْأَشْقَى الْأَنْفُسِ... تم اپنی منزل
 تک جانفشانی کے بغیر نہیں پہنچ سکتے تھے۔
 ۳۔ وَتَقُولُوا: اس کے بعد یہ دعائیہ جملے پڑھو جس میں اللہ تعالیٰ کی تزییہ کے ساتھ شکر نعمت کا
 اظہار ہو۔ چنانچہ حضرت امام جعفر صادق علیہ السلام سے روایت ہے:
 یہ کہو: الْحَمْدُ لِلَّهِ الَّذِي هَدَانَا لِلْإِسْلَامِ وَعَلَّمَنَا الْقُرْآنَ وَمَنْ عَلَيْنَا بِمُحَمَّدٍ ص
 پھر پڑھو: سُبْحَانَ الَّذِي سَخَّرْنَا هَذَا وَمَا كُنَّا لَهُ مُقْرِنِينَ وَإِنَّا إِلَى رَبِّنَا لَمُنْقَلِبُونَ۔
 اس روایت سے یہ بات سامنے آتی ہے کہ شکر نعمت ادا کرتے ہوئے سُبْحَانَ کے ساتھ تزییہ ہونی چاہیے۔

۳۔ وَانَّا اِلٰى رَبِّنَا مُنْقَلِبُونَ: انسان دنیا میں جو سفر کرتا ہے اس میں آخرت کے طویل سفر کو یاد رکھنا چاہیے جسے ہر انسان نے طے کرنا ہے۔ وہ طویل سفر دنیا سے کوچ کر کے اللہ کی بارگاہ میں جانے والا سفر ہے۔

اہم نکات

- ۱۔ نظام کائنات کی تدبیر میں زوجیت کا بڑا دخل ہے۔
- ۲۔ کشتیوں کی روانی اور حیوانات کی نقل و حمل میں تدبیر حیات کا اہم کردار ہے۔

وَجَعَلُوا آلَهُ مِنْ عِبَادِهِ جُزْءًا اِلٰنَّ ۱۵۔ اور ان لوگوں نے اللہ کے بندوں میں سے
اَلْاِنْسَانَ لَكَفُوْرًا مَّبِيْنًا ﴿۱۵﴾ (کچھ کو) اللہ کا جز (اولاد) بنا دیا، یہ انسان
یقیناً کھلا ناشر ہے۔

تفسیر آیات

۱۔ ان مشرکوں نے اللہ کے بندوں میں سے کچھ (ملائکہ) کو اللہ کی حقیقی اولاد قرار دیا ہے۔ اولاد انسان کا حصہ ہوتی ہے جو انسان سے منفصل ہو کر اولاد کی شکل میں جدا اور مستقل حیثیت حاصل کرتی ہے۔ اس طرح اولاد اپنے باپ کی جزء شمار ہوتی ہے۔ اس آیت سے یہ بات بھی واضح ہو گئی مشرکین فرشتوں کو اللہ کی حقیقی اولاد قرار دیتے تھے، اعزازی نہیں۔

۲۔ اِنَّ الْاِنْسَانَ لَكَفُوْرًا مَّبِيْنًا: اللہ کے لیے اولاد اور جزء کا تصور شان الہی میں عظیم گستاخی ہے چونکہ اس تصور میں اللہ کو مخلوق کی طرح قرار دیا اور پھر اولاد کا تصور کیا گیا ہے جو شان الہی کی ناقدری ہے۔

اہم نکات

- ۱۔ اولاد باپ کا حصہ ہے۔ اللہ کو حصوں میں تصور کرنا شان الہی میں گستاخی ہے۔
- ۲۔ اولاد احتیاج کی ایک صورت ہے۔ اللہ بے محتاج ہے۔

اَمْ اتَّخَذَ مِمَّا يَخْلُقُ بَنَاتٍ وَّ ۱۶۔ کیا اللہ نے اپنی مخلوقات میں سے (اپنے لیے)
اَصْفَاكُمْ بِالْبَنَاتِ ﴿۱۶﴾ بیٹیاں بنا لیں اور تمہیں بیٹوں کے لیے منتخب کیا؟

تفسیر آیات

مشرکین کے معاشرے میں کسی کے ہاں لڑکی کا پیدا ہونا ناقابل تلافی عار و ننگ سمجھا جاتا ہے۔ اللہ

نے اپنے لیے بیٹی کو انتخاب کیا ہو اور تمہارے لیے بیٹے کو منتخب کیا یعنی خود تمہارے نزدیک اللہ کو معاذ اللہ اتنا احساس نہیں تھا کہ اپنے لیے بہتر کا انتخاب کرتا۔ یہ بات مشرکین کے عقیدے کے مطابق بطور الزام بیان ہو رہی ہے ورنہ درحقیقت لڑکا، لڑکی دونوں انسانی قدروں کے مطابق برابر ہیں۔

وَ اِذَا بُشِّرَ اَحَدُهُمْ بِمَا ضَرَبَ
لِلرَّحْمٰنِ مَثَلًا ظَلَّ وَجْهَهُ
مُسُوْدًا وَّ هُوَ كَظِيْمٍ ﴿١٧﴾
۱۷۔ حالانکہ جب ان میں سے کسی ایک کو بھی اس
(بیٹی) کا مژدہ سنایا جاتا ہے جو اس نے خدائے
رحمن کی طرف منسوب کی تھی تو اندر ہی اندر غصے
سے بیچ و تاب کھا کر اس کا چہرہ سیاہ ہو جاتا ہے۔

تفسیر آیات

مشرکین فرشتوں کو اللہ کی بیٹیاں قرار دیتے اور عورتوں کی شکل میں بت تراشتے تھے۔
اس آیت میں فرمایا: کیا یہ ادب اور مناسب ہے کہ اللہ کی طرف اس چیز کو منسوب کیا جائے کہ خود
تمہارے لیے بیٹی پیدا ہو جائے تو تمہارا چہرہ سیاہ ہو جاتا ہے اور غم و غصے سے پھٹنے لگتے ہو بلکہ کبھی اسے زندہ
درگور کرتے ہو اسے اللہ کے حصے میں رکھ دیا اور لڑکے جو تمہارے لیے باعث فخر ہیں وہ اپنے لیے۔

اَوْ مَنْ يُّنْشَوُا فِي الْحَلِيَةِ وَ هُوَ فِي
الْخِصَامِ غَيْرُ مُبِينٍ ﴿١٨﴾
۱۸۔ کیا وہ جو زیور (ناز و نعم) میں پلٹی ہے اور
جھگڑے میں (اپنا) مدعا واضح نہیں کر سکتی (اللہ
کے حصے میں ہے)؟

تفسیر آیات

کیا اللہ کے حصے میں ایسی اولاد رکھ دی جو زیورات میں پالی جاتی ہے۔ یعنی جو اولاد نازک اور ناز پرور
ہے اور جس کا ہم و غم اپنا وجود ہوتا ہے، اسی لیے وہ زیور کی شوقین ہوتی ہے، اسے اللہ کے حصے رکھتے ہو۔
یہ باتیں لڑکیوں کے لیے نقص نہیں ہیں بلکہ مشرکین کے معاشرے اور ان کی سوچ کے مطابق بات
ہو رہی ہے کہ گھر کی چار دیواری میں زیورات میں پلٹنا تمہارے یہاں نقص ہے۔ تمہارے نزدیک کمال یہ ہے
کہ میدان میں اترے اور دشمن کا مقابلہ کرے۔ الْخِصَامِ غَيْرُ مُبِينٍ جبکہ لڑکیاں دشمن کے مقابلے میں سامنے
نہیں آتیں کہ اپنا مدعا بیان کریں اور اپنے موقف پر دلیل قائم کریں چونکہ عورتیں جذبات سے مغلوب ہوتی
ہیں۔ یہ سب عورتوں کے لیے حقیقی نقص نہیں بلکہ مشرکین کے سماجی حالات کے تحت عورت کا کوئی مقام نہیں

تھا۔ اسے وہ اللہ کی طرف منسوب کرتے تھے۔

وَجَعَلُوا الْمَلَائِكَةَ الَّذِينَ هُمْ عِبَادُ الرَّحْمَنِ إِنَاثًا ۖ أَشْهَدُوا خَلْقَهُمْ ۖ سَتُكْتَبُ شَهَادَتُهُمْ وَيُسْأَلُونَ ﴿۱۹﴾

۱۹۔ اور انہوں نے فرشتوں کو جو اللہ کے بندے ہیں عورتیں قرار دے دیا، کیا انہوں نے ان کو خلق ہوتے ہوئے دیکھا تھا؟ عنقریب ان کی گواہی لکھی جائے گی اور ان سے پوچھا جائے گا۔

تفسیر آیات

۱۔ مشرکین فرشتوں کو عورتیں قرار دیتے ہیں حالانکہ انہوں نے فرشتوں کی تخلیق کا مشاہدہ نہیں کیا، نہ ان کی جسمانی ساخت کا مشاہدہ کیا۔ یعنی ان لوگوں نے کبھی کسی فرشتے کو نہیں دیکھا۔ وہ صرف ظن و گمان اور اپنے آباء و اجداد کی تقلید میں کہتے ہیں کہ فرشتے عورتیں ہیں۔ نہ ان کا خود اللہ سے رابطہ ہے، نہ رسالت کے قائل ہیں کہ کسی رسول نے انہیں خبر دی ہو۔

۲۔ سَتُكْتَبُ شَهَادَتُهُمْ: ان کی یہ باتیں محفوظ ہیں۔ قیامت کے دن ان سے سوال ہوگا۔

اہم نکات

۱۔ مشرکین اللہ کی شان میں گستاخی اس صورت میں بھی کرتے تھے کہ جس صنف (عورتوں) کو وہ اپنے لیے عار و ننگ، غیر مؤثر سمجھتے تھے اسے اللہ حصے میں رکھتے تھے کہ وہ اللہ کی اولاد ہیں۔

وَقَالُوا لَوْ شَاءَ الرَّحْمَنُ مَا عَبَدْنَاهُمْ ۗ مَا لَهُمْ بِذَلِكَ مِنْ عِلْمٍ إِنْ هُمْ إِلَّا يَخْرُصُونَ ﴿۲۰﴾

۲۰۔ اور وہ کہتے ہیں: اگر خدائے رحمن چاہتا تو ہم ان (فرشتوں) کی پوجا نہ کرتے، انہیں اس کا کوئی علم نہیں یہ تو صرف اندازے لگاتے ہیں۔

۲۱۔ کیا ہم نے انہیں اس (قرآن) سے پہلے کوئی دستاویز دی ہے جس سے اب یہ تمسک کرتے ہیں؟

مُسْتَمْسِكُونَ ﴿۲۱﴾

تفسیر آیات

اور وہ (مشرکین) کہتے ہیں اگر خدائے رحمن چاہتا تو ہم ان (فرشتوں) کی پوجا نہ کرتے۔ انہیں اس کا کوئی علم نہیں یہ تو صرف اندازے لگاتے ہیں۔

کیا ہم نے انہیں اس (قرآن) سے پہلے کوئی دستاویز دی ہے جس سے یہ اب تمسک کرتے ہیں؟
۱۔ وَقَالُوا: یہی نظریہ جبر ہے۔ اللہ کی عبادت کرنا خیر؟ بھی اللہ کی طرف سے ہے اور بتوں کی
پوجا کرنا شر؟ بھی اللہ کی طرف سے ہے۔ ان کا استدلال یہ ہے:

اگر اللہ کی منشاء یہ تھی کہ ہم بتوں کی پوجا نہ کریں تو ہمارے لیے بتوں کی پوجا کرنا ممکن
ہی نہ تھا کیونکہ اللہ کے ارادے کو کوئی روک نہیں سکتا لیکن ہم بتوں کی پوجا کر رہے ہیں
اس سے ثابت ہوا ہمارا بتوں کی پوجا کرنا اللہ کی منشاء کے مطابق ہے۔

یہی نظریہ جبر ہے جو مسلمانوں کے ایک کلامی مذہب نے اختیار کیا ہے۔ اس کا کہنا ہے کہ اس کائنات
میں جو کچھ رونما ہوتا ہے وہ اللہ کی طرف سے ہے۔ یہ ممکن نہیں کہ کسی عمل، مثلاً ناحق قتل کو اللہ نہ چاہے پھر بھی
وہ رونما ہو جائے۔ اگر ایسا نہیں ہے تو لازم آتا ہے اللہ کا ارادہ مغلوب اور قائل کا ارادہ غالب آ جائے۔

ایک مجلس میں نظریہ جبر کا عالم بیٹھا تھا۔ اس میں ایک دوسرا عالم جو نظریہ جبر کا قائل نہ تھا وارد ہوتا
ہے۔ اسے دیکھ کر اس نے جبریہ پر طنز کے طور پر کہا: سبحان من تنزه عن الفحشاء۔ پاکیزہ ہے وہ ذات
جو قتل و زنا جیسے فحشاء سے پاک ہے۔ جبریہ نے جواب میں کہا: پاکیزہ ہے وہ ذات جس کی مملکت میں صرف
اسی کی منشاء چلتی ہے۔

نظریہ جبر والوں کو اس جگہ بہت بڑی غلط فہمی ہو گئی: ”اللہ کی مملکت میں صرف اس کی منشاء چلتی
ہے۔“ چونکہ یہ بات اللہ کی تکوینی منشاء اور ارادے میں تو درست ہے۔ تشریحی ارادے میں نہیں۔ ان لوگوں کو
اللہ کے تکوینی ارادے اور تشریحی ارادے میں خلط ہو گیا ہے۔

تکوینی ارادہ یہ ہے کہ اللہ تعالیٰ خود کوئی عمل انجام دینا چاہے۔
تشریحی ارادہ یہ ہے کہ اللہ یہ چاہے کہ بندہ اپنے اختیار سے یہ عمل انجام دے۔ آگے بندہ اس عمل
کو انجام دیتا ہے اور نہیں بھی دیتا۔

صحیح ہے اللہ تعالیٰ خود کسی کام کے انجام دینے کا ارادہ کرتا ہے تو اللہ تعالیٰ کے اس ارادے کے
سامنے کوئی چیز رکاوٹ نہیں بن سکتی ہے۔ یہاں اللہ کا کن فیکون نافذ ہے۔

إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ۔ اسے ارادہ تکوینی کہتے ہیں۔ اللہ کے تکوینی
ارادوں میں سے ایک ارادہ یہ بھی ہے کہ بندے اپنے ارادے کے مالک، خود مختار ہوں۔ اس کے تحت جب
اللہ یہ ارادہ فرماتا ہے اس کے بندے اچھے اعمال بجا لائیں اور برے اعمال انجام نہ دیں تو اللہ کے اس
ارادے کے مطابق بندے عمل کرتے بھی ہیں اور نہیں بھی کرتے۔ اس لیے کہ اللہ تعالیٰ نے بندوں کو خود مختار
رکھا ہے، انہیں اپنے ارادے کا مالک بنایا ہے۔ چنانچہ طاقت اللہ کی طرف سے ہے، اس کا استعمال بندے کی
طرف سے ہے۔ اللہ نے بندوں کو اچھا اور برا عمل کرنے کا اختیار دیا ہے لہذا اختیار اللہ کی طرف سے ہے،

انتخاب بندے کی طرف سے۔ اسی وجہ سے تو بندہ اپنے عمل کا ذمے دار ہے۔ اگر مجبور ہوتا تو جبر کرنے والا ذمے دار ہوتا۔

۲۔ مَا لَهُمْ بِذَلِكَ مِنْ عِلْمٍ : یہ جملہ نہایت قابل توجہ ہے کہ مشرکین کا یہ نظریہ جبر جہالت پر مبنی ہے۔ انہیں اللہ کی مشیت کا علم نہیں ہے۔ اللہ کے ارادوں کا علم نہیں ہے۔ اللہ کی خوشنودی کا علم نہیں ہے۔

حضرت امام رضا علیہ السلام سے روایت ہے:

من قال بالجبر فلا تعطوه من الزكوة شيئا ولا تقبلوا له شهادة ابدأ ان الله تعالى لا يكلف الله نفسا الا وسعها ولا يحملها فوق طاقتها ولا تكسب كل نفس الا عليها ولا تزر وازرة وزر اخرى۔^۱

جو شخص جبر کا قائل ہے اسے زکوٰۃ میں سے کچھ بھی نہ دو، نہ کبھی بھی اس کی گواہی قبول کرو۔ اللہ کسی انسان کو اس کی گنجائش سے زیادہ تکلیف نہیں دیتا اور اس کی طاقت سے زیادہ اس پر بوجھ نہیں ڈالتا۔ انسان جو عمل کرتا ہے اس کا خود ذمے دار ہے کسی اور پر اس کا بوجھ نہیں ڈالا جاتا۔

۳۔ اِنْ هُمْ اِلَّا يَخْرُصُونَ : الخرص بنا بقولے کذب کو کہتے ہیں۔ اصل میں جو بات ظن و تخمین کی بنا پر اختیار کی جاتی ہے اسے خرص کہتے ہیں۔

۴۔ اَمْ اَتَيْنَهُمْ كِتَابًا : کیا ان کے پاس کوئی وحی نازل ہوئی جس کے ذریعے ان پر کوئی کتاب نازل ہوئی ہے کہ سند ہو جائے کہ فرشتے اللہ کی بیٹیاں ہیں۔ پس ان کے پاس نہ عقلی دلیل موجود ہے، نہ وحی کی دلیل ہے چونکہ وحی اور رسالت کے یہ لوگ قائل نہیں ہیں۔

اہم نکات

- ۱۔ نظریہ جبر جہالت پر مبنی ہے: مَا لَهُمْ بِذَلِكَ مِنْ عِلْمٍ ...
- ۲۔ نظریہ جبر، ظن و تخمین پر مبنی ہے۔
- ۳۔ نظریہ جبر شان الہی میں شرک کی طرح گستاخی ہے۔

۲۲۔ (نہیں) بلکہ یہ کہتے ہیں: ہم نے اپنے باپ دادا کو ایک رسم پر پایا اور ہم انہی کے نقش قدم پر چل رہے ہیں۔

بَلْ قَالُوا اِنَّا وَجَدْنَا اَبَاءَنَا عَلٰى اُمَّةٍ وَاِنَّا عَلٰى اَثَرِهِمْ مَّهُتَدُونَ ﴿۲۲﴾

تفسیر آیات

ان کی دلیل صرف اور صرف اندھی تقلید ہے۔ جب کہ ان کے آبا و اجداد کا موقف بھی کسی سند کے بغیر تھا۔

وَكَذٰلِكَ مَا اَرْسَلْنَا مِنْ قَبْلِكَ فِي قَرْيَةٍ مِّنْ سَازِدٍ اِلَّا قَالُوْا مُتْرَفُوْهَاۗ اِنَّا وَجَدْنَا اٰبَاءَنَا عَلٰى اُمَّةٍ وَّاِنَّا عَلٰى اٰثَرِهِمْ مُّقْتَدُوْنَ ﴿۲۳﴾

۲۳۔ اور اسی طرح ہم نے آپ سے پہلے کسی بستی کی طرف کوئی تمثیہ کرنے والا نہیں بھیجا مگر یہ کہ وہاں کے عیش پرستوں نے کہا: ہم نے اپنے باپ دادا کو ایک رسم پر پایا اور ہم انہی کے نقش قدم پر چل رہے ہیں۔

تفسیر آیات

مال و دولت سے انسان کی خواہشات کا درندہ بیدار ہو جاتا ہے پھر تمام اخلاقی قدروں کو چیر پھاڑ ڈالتا ہے۔ اسی لیے مراعات یافتہ طبقہ ہمیشہ ہر قوم میں فساد کی جڑ ہوا کرتا ہے۔ اس آیت کی تشریح کے لیے ملاحظہ ہو سورہ بنی اسرائیل آیت ۱۶ اور سورہ سبأ آیت ۳۴۔

قُلْ اَوَلَوْ جِئْتُكُمْ بِاٰهْدٰى سَبِيْلٍ وَّجَدْتُمْ عَلَيْهِ اِبَاءَكُمْ قَالُوْا اِنَّا بِمَا اَرْسَلْتُمْ بِهِ كٰفِرُوْنَ ﴿۲۴﴾

۲۴۔ (ان کے نبی نے) کہا: خواہ میں اس سے بہتر ہدایت لے کر آؤں جس پر تم نے اپنے باپ دادا کو پایا ہے؟ وہ کہنے لگے: جو کچھ دے کر تم بھیجے گئے ہو ہم اسے نہیں مانتے۔

۲۵۔ چنانچہ ہم نے ان سے انتقام لیا اور دیکھ لو تکذیب کرنے والوں کا کیا انجام ہوا۔

فَاَنْتَقَمْنَا مِنْهُمْ فَاَنْظُرْ كَيْفَ كَانَ عَاقِبَةُ الْمُكٰذِبِيْنَ ﴿۲۵﴾

تفسیر آیات

چنانچہ ان میں سے ہر قوم کو ایک قسم کے عذاب سے دوچار کیا اور وہ نابود ہو گئی لیکن انبیاء علیہم السلام کے پیغامات ان کے بعد آنے والے مرسلین کے ذریعے زندہ ہیں۔

۲۔ فَاَنْظُرْ: عقل و فکر اور عبرت کی نگاہ سے دیکھو تو تکذیبی عناصر کا مستقبل تاریک نظر آئے گا۔

اہم نکات

- ۱- شرک کا مدرک جاہل کی اندھی تقلید کے سوا کچھ نہیں۔
- ۲- مشرک کا انجام رسوائی اور تباہی ہے۔

وَإِذْ قَالَ إِبْرَاهِيمُ لِأَبِيهِ وَقَوْمِهِ إِنَّنِي بَرَاءٌ مِّمَّا تَعْبُدُونَ ﴿١٦﴾
 ۲۶- اور جب ابراہیم نے اپنے باپ (چچا) اور
 اپنی قوم سے کہا: جنہیں تم پوجتے ہو ان سے
 میں یقیناً بیزار ہوں۔
 ۲۷- سوائے اپنے رب کے جس نے مجھے پیدا کیا،
 یقیناً وہی مجھے سیدھا راستہ دکھائے گا۔

تفسیر آیات

آبائی تقلید کے خلاف قیام کی بہترین مثال حضرت ابراہیم علیہ السلام کی سیرت میں ہے کہ ایک مشرک ماحول میں پلے بڑھے پھر بھی ایک مقتدر مشرک آزر کے خلاف قیام کرتے ہیں جو ان کے باپ کی جگہ تھا اور ساتھ اقتدار پر بھی اور بادشاہ کے بعد سب سے بڑے منصب (بت خانے کا انچارج) پر فائز تھا۔ اے مشرکین اگر تمہیں اپنے آباء کی تقلید کرنی ہے تو اپنے باپ بت شکن ابراہیم کی تقلید کیوں نہیں کرتے جو تمہارے آباء سے زیادہ محترم ہیں، جن پر تمہارے افتخارات کا دارومدار ہے۔
 ۱- وَإِذْ قَالَ إِبْرَاهِيمُ لِأَبِيهِ وَقَوْمِهِ: چنانچہ حضرت ابراہیم علیہ السلام نے اپنی اس توحیدی تحریک کا آغاز اپنے باپ (چچا) سے کیا جو ایک قوم کے برابر طاقت و قوت کا مالک تھا۔

۲- إِنَّنِي بَرَاءٌ مِّمَّا تَعْبُدُونَ: فرمایا: میں تمہارے معبودوں سے برائت چاہتا ہوں۔ یعنی اے مشرکوں! تمہارے جد اعلیٰ بتوں سے بیزاری اختیار کرتے ہیں۔ تم کس منطق کی رو سے ان بتوں کو معبود بناتے ہو۔
 ۳- إِلَّا الَّذِي فَطَرَنِي: میں اس ذات سے برائت نہیں اختیار کرتا بلکہ اسے معبود بناتا ہوں جس نے مجھے پیدا ہے۔ صرف اور صرف میرا خالق لائق عبادت ہے۔ عبادت کی دوسری وجہ یہ ہے کہ وہ ذات میری راہنمائی کرتی ہے۔ حضرت ابراہیم علیہ السلام اس لائق عبادت ہونے کے لیے دو باتوں کا ذکر فرماتے ہیں۔ ایک خلق، دوسری ہدایت۔

۴- فَإِنَّهُ سَيَهْدِينِ: واضح رہے اصل سرچشمہ ہدایت اللہ کی ذات ہے۔ وہ ہدایت فطرت اور خلقت میں ودیعت اور انبیاء علیہم السلام کے مبعوث فرماتا ہے۔ انبیاء علیہم السلام اللہ سے ملنے والی ہدایت لوگوں کو پہنچاتے ہیں۔

اہم نکات

۱۔ معبود وہ ہوتا ہے جو خلقت کے ساتھ ہدایت کا بھی اہتمام کرے۔

وَجَعَلَهَا كَلِمَةً بَاقِيَةً فِي عَقِبِهِ ۲۸۔ اور اللہ نے اس (توحید پرستی) کو ابراہیم کی نسل میں کلمہ باقیہ قرار دیا تاکہ وہ (اللہ کی طرف) لَعَلَّهُمْ يَرْجِعُونَ ﴿۲۸﴾ رجوع کریں۔

تفسیر آیات

۱۔ وَجَعَلَهَا كَلِمَةً بَاقِيَةً: اللہ تعالیٰ نے کلمہ توحید کو دوام بخشا۔ جعل کی نسبت اللہ تعالیٰ کی طرف ہے۔ حضرت ابراہیم علیہ السلام کے فاعل حقیقی نہیں ہیں۔ کلمہ سے مراد کلمہ لا الہ الا اللہ ہے۔ اسے اللہ نے دوام بخشا۔

دوسری تفسیر یہ ہے جَعَلَهَا میں ضمیر برائت کی طرف جاتی ہے جو اِنَّخِ بَرَآءٍ میں ضمناً مذکور ہے۔ یہ تفسیر پہلی تفسیر سے مختلف نہیں ہے چونکہ کلمہ لا الہ الا اللہ میں پہلے برائت ہے اور اس کا بھی نتیجہ توحید ہے چونکہ حضرت ابراہیم علیہ السلام کی تکبیر میں ایک برائت ہے لا الہ الا اللہ اور اَلَا الَّذِي فَطَرَنِي فِي الْاَلَمِ الْاُولٰٓئِیْنِ میں الا اللہ ہے۔

۲۔ فِي عَقِبِهِ: ان کی اولاد میں کلمہ توحید یا برائت از مشرکین کو دوام بخشا۔ عَقِبِهِ سے مراد تقریباً سب کے نزدیک اولاد ابراہیم ہے۔ چنانچہ حضرت ابراہیم علیہ السلام کی دُکھا تھی: وَمِنْ ذُرِّيَّتِنَا اُمَّةٌ مُّسْلِمَةٌ لَّكَ۔ چنانچہ برائت از مشرکین اور کلمہ توحید کے روئے زمین پر دوام حاصل کرنے میں آل ابراہیم ہی کا کردار ہے۔ ان میں سے تین اولوالعزم ہیں: موسیٰ علیہ السلام اور حضرت خاتم الانبیاء صلی اللہ علیہ وسلم۔ آج روئے زمین پر اہم ادیان کی بانی، آپ اور انہیں دوام دینے والی آپ صلی اللہ علیہ وسلم کی آل ہے: جَعَلْنَا فِي ذُرِّيَّتِهِ النُّبُوَّةَ وَالْكِتٰبَ۔ اور دعائے ابراہیم بھی اللہ تعالیٰ نے قبول فرمائی: وَاجْعَلْ لِّي لِسَانَ صِدْقٍ فِي الْاٰخِرِيْنَ۔ چنانچہ ہر امت ان کی آل کی تعظیم و توقیر کرتی ہے۔

عَقِبِهِ کے مصداق اس امت میں آل محمد صلی اللہ علیہ وسلم ہیں۔

۱۔ حضرت حذیفہ بن یمان راوی ہیں رسول اللہ صلی اللہ علیہ وسلم نے فرمایا: ان اللہ تبارک و تعالیٰ جعل الامامة جعل اللہ تعالیٰ نے امامت کو حسین کی نسل میں رکھا ہے۔ فی عقب الحسين و ذلك قوله تعالیٰ چنانچہ اللہ کا فرمان ہے: وَجَعَلَهَا كَلِمَةً بَاقِيَةً فِي عَقِبِهِ...۔

۲- ابو ہریرہ: الاعرج، ابو ہریرہ سے روایت کرتے ہیں کہ رسول اللہ ﷺ سے وَجَعَلَهَا كَلِمَةً بَاقِيَةً فِي عَقِبِهِ کے بارے میں پوچھا تو فرمایا:

جعل الامامة في عقب الحسين ع اللہ نے امامت حسین علیہ السلام کی اولاد میں رکھی ہے۔
يخرج من صلبه تسعة من الائمة آپ کی پشت سے نو اماموں کی ولادت ہوگی۔ ان
منهم مهدى هذه الامة... میں ایک اس امت کے مہدی ہیں۔

۳- حضرت علی رضی اللہ عنہ سے روایت ہے آپ نے آيَةَ وَجَعَلَهَا كَلِمَةً بَاقِيَةً فِي عَقِبِهِ کی تلاوت فرما

کر فرمایا:

كان رسول الله صلى الله عليه وآله وسلم عقب رسول اللہ ﷺ ابراہیم کی نسل اور ہم اہل بیت
ابراهيم و نحن اهل البيت عقب ابراهيم و ابراہیم کی نسل اور محمد ﷺ کی نسل ہیں۔
عقب محمد صلى الله عليه وآله وسلم۔

۴- حضرت امام محمد باقر رضی اللہ عنہ سے روایت ہے کہ عَقِبِهِ حضرت امام حسین کی اولاد کے بارے میں

ہے۔

۵- حضرت امام جعفر صادق رضی اللہ عنہ سے روایت ہے: وَجَعَلَهَا كَلِمَةً بَاقِيَةً فِي عَقِبِهِ سے مراد امامت

ہے جو قیامت تک اولاد حسین علیہ السلام میں لکھی گئی ہے۔

۶- امام زین العابدین رضی اللہ عنہ سے روایت ہے:

وفينا نزلت وَجَعَلَهَا كَلِمَةً بَاقِيَةً فِي عَقِبِهِ فرمایا: یہ آیت ہمارے بارے میں نازل ہوئی ہے۔

عَقِبِهِ۔

۷- سدی کا بھی یہی نظریہ ہے کہ عَقِبِهِ سے مراد آل محمد رضی اللہ عنہم ہیں۔ یعنی برائت از مشرکین اور

توحید کی تحریک جو حضرت ابراہیم رضی اللہ عنہ سے شروع فرمائی ہے اسے اللہ نے اولاد ابراہیم میں کلمہ باقیہ قرار دیا اور

یہ اولاد ابراہیم حضرت خاتم الانبیاء ﷺ کے دست مبارک سے ایک ابدی مرحلے میں داخل ہو گئی۔ حضرت

خلیل کے ایک بت شکن فرزند حضرت علی رضی اللہ عنہ، ہجری کوچ اکبر کے موقع پر برائت از مشرکین کا اعلان

فرمایا۔ تفصیل سورہ توبہ آیت ۳ ملاحظہ فرمائیں۔

لَعَلَّهُمْ يَرْجِعُونَ: تاکہ لوگ شرک چھوڑ کر توحید کی طرف، غیر اللہ کو چھوڑ کر اللہ کی طرف رجوع

کریں۔ چنانچہ آج روئے زمین پر جتنے بھی توحید پرست ہیں وہ ابراہیم اور آل ابراہیم کی تحریک کا نتیجہ

ہیں۔

۱- کفایۃ الاثر ص ۸۶ ۲- تاویل الایات ص ۵۴۰ ۳- بحار الانوار ۲۳: ۱۷۹- کمال الدین ۲: ۳۱۵

۴- بحار الانوار ۵۱: ۱۳۳ ۵- تفسیر قرطبی ۱۶: ۷۷

۶- مجمع البیان

اہم نکات

۱۔ قیامت تک توحید کے علمبردار ابراہیم علیہ السلام اور آل ابراہیم ہیں۔

بَلْ مَثَعَتْ هَؤُلَاءِ وَاَبَاءَهُمْ ۲۹۔ (ان کافروں کو فوری ہلاک نہیں کیا) بلکہ
حَتَّىٰ جَاءَهُمُ الْحَقُّ وَرَسُولٌ
مُّبِينٌ ﴿۲۹﴾
میں نے انہیں اور ان کے باپ دادا کو متاع
حیات دی یہاں تک کہ ان کے پاس حق اور
واشگاف بیان کرنے والا رسول آ گیا۔

تفسیر آیات

۱۔ عظیم اس توحیدی حرکت کے باوجود ان مشرکین اور ان کے آباء نے توحید کی طرف رجوع نہیں
کیا اور اپنے شرک پر قائم رہے تو ہم نے انہیں عذاب دینے میں عجلت سے کام نہیں لیا بلکہ انہیں آج تک
یعنی اللہ کی آخری حجت کے آنے تک مہلت دے دی۔
۲۔ حَتَّىٰ جَاءَهُمُ الْحَقُّ: اب ان کے پاس قرآن جیسی حق اور حقیقت سے آگاہ کرنے والی
کتاب آ گئی ہے۔
۳۔ وَرَسُولٌ مُّبِينٌ: اور حق اور باطل میں کسی قسم کے ابہام کے بغیر واضح اور واشگاف لفظوں میں
بیان کرنے والے ایک افصح العرب رسول ان کے پاس آئے ہیں۔
اس میں اشارہ ہے کہ اب تمہیں مہلت نہیں ملے گی۔

اہم نکات

۱۔ قرآن و خاتم الانبیاء صلی اللہ علیہ وسلم کے آنے کے بعد شرک بطور امت باقی نہیں رہے گا۔

وَلَمَّا جَاءَهُمُ الْحَقُّ قَالُوا هَذَا
سِحْرٌ وَإِنَّا بِهِ كَافِرُونَ ﴿۳۰﴾
۳۰۔ اور جب حق ان کے پاس آیا تو کہنے لگے:
یہ تو جادو ہے، ہم اسے نہیں مانتے۔

تفسیر آیات

جب حق واضح اور واشگاف الفاظ میں بیان کرنے والے نے پیش کیا تو ان لوگوں نے اس قرآن کو
جادو کہہ کر ٹھکرا دیا جب کہ قرآن اور جادو میں کوئی قدر مشترک نہیں ہے۔ حضرت موسیٰ علیہ السلام نے جب عصا کو

اڑدھا بنا دیا تو اسے جادو اور نظروں کا دھوکہ کہہ کر رد کیا لیکن قرآن ایک ثابت عبارت پر مشتمل ہے جو ہمیشہ ہر شخص کے سامنے ہے۔

وَقَالُوا لَوْلَا نُزِّلَ هَذَا الْقُرْآنُ عَلَيَّ رَجُلٍ مِّنَ الْقُرَيْتَيْنِ عَظِيمٍ ﴿۳۱﴾ اور کہتے ہیں: یہ قرآن دونوں بستیوں میں سے کسی بڑے آدمی پر کیوں نازل نہیں کیا گیا؟

تفسیر آیات

۱۔ اکثر انسان مادی سوچ سوچتے ہیں۔ ان کی عقل ان کی آنکھوں میں ہوتی ہے لہذا ان کی سوچ میں طبقاتی امتیاز رچا بسا ہوتا ہے۔ جاہلی سوچ آج بھی شخصیت کے بیرونی عوامل کو امتیاز دیتی ہے، انسان کی داخلی خصوصیات کو نہیں۔ لہذا یہ سوچ علم، شجاعت، روحانیت اعلیٰ انسانی قدروں اور اخلاق حمیدہ پر جو انسان کی داخلی خصوصیت ہیں، مال، دولت منصب، کرسی کو امتیاز دیتی ہے، جو انسانی شخصیت کے بیرونی عوامل ہیں جن سے انسان بعض حالات میں اہم انسانی خصوصیات سے محروم ہو سکتا ہے۔

اس ظاہری اور سطحی پیمانے کے تحت مشرکین نے کہا: مکہ اور طائف کے کسی رئیس قبیلہ کو اپنا نمائندہ بنانا جس کے پاس دولت اور سرداری ہے۔ اللہ کو عبد اللہ کا یتیم ملا جس کے پاس دولت ہے نہ سرداری۔

أَهُمْ يَقْسِمُونَ رَحْمَتَ رَبِّكَ ۗ نَحْنُ قَسَمْنَا بَيْنَهُمْ مَّعِيشَتَهُمْ فِي الْحَيَاةِ الدُّنْيَا وَرَفَعْنَا بَعْضَهُمْ فَوْقَ بَعْضٍ دَرَجَاتٍ لِّيَتَّخِذَ بَعْضُهُمْ بَعْضًا سَحْرِيًّا ۗ وَرَحْمَتُ رَبِّكَ خَيْرٌ مِّمَّا يَجْمَعُونَ ﴿۳۲﴾ کیا آپ کے پروردگار کی رحمت یہ لوگ تقسیم کرتے ہیں؟ جب کہ دنیاوی زندگی کی معیشت کو ان کے درمیان ہم نے تقسیم کیا ہے اور ہم ہی نے ان میں سے ایک کو دوسرے پر درجات میں فوقیت دی ہے تاکہ ایک دوسرے سے کام لے لے اور آپ کے پروردگار کی رحمت اس چیز سے بہتر ہے جسے یہ لوگ جمع کرتے ہیں۔

تفسیر آیات

۱۔ اَهُمْ يَقْسِمُونَ رَحْمَتَ رَبِّكَ: نبوت جیسی آپ کے رب کی رحمت یہ لوگ تقسیم کرنے لگے ہیں کہ نبوت کے ملنی چاہیے۔ انہیں الہی منصب بانٹنے کا حق کس نے دیا؟ یہ لوگ کہاں اور الہی منصب کے لیے افراد کا انتخاب کہاں!!

اللَّهُ أَعْلَمُ حَيْثُ يَجْعَلُ رِسَالَتَهُ... ۱۔ اللہ (ہی) بہتر جانتا ہے کہ اپنی رسالت کہاں رکھے۔
 ۲۔ نَحْنُ قَسَمْنَا بَيْنَهُمْ مَهِيشَتَهُمْ: ہم نے اس سے کتر چیز یعنی ان کی معیشت ان کے ہاتھ میں نہیں دی۔ وہ معیشت جو ہر مومن و کافر اور منافق کو ملتی ہے، ہر جابر اور سرکش کو بھی ملتی ہے، ان کے اختیار میں نہیں رکھی تو نبوت جیسے عظیم الہی منصب کا اختیار انہیں دیں گے؟ روزی جو ہر اچھے برے کو ہم نے دینی ہے، اس کی تقسیم میں جو مصلحتیں ہیں وہ ان مصلحتوں کو نہیں جانتے تو کیا یہ لوگ ان قدروں کو پہچان سکیں گے جن کے تحت الہی منصب تقسیم کرنا ہے؟

۳۔ وَرَفَعْنَا بَعْضَهُمْ فَوْقَ بَعْضٍ دَرَجَاتٍ: اور ہم نے ہی بعض انسانوں کی لیاقت اور استعداد میں فرق رکھا ہے جس کی وجہ سے مادی وسائل کے حصول میں فرق آتا ہے۔
 اس فرق میں یہ مصلحت کارفرما ہے کہ انسان ایک دوسرے کے کام آتے ہیں یعنی استعداد میں اختلاف آنے سے ہنر اور فنون میں اختلاف آتا۔ ترکان انجینئر کے کام آتے ہیں اور مستری ڈاکٹر کے کام آتے ہیں۔ ہر فن اور ہنر دوسروں کے لیے قابل تسخیر و استفادہ ہو جاتا ہے۔
 ۴۔ وَرَحِمْنَا رَبِّكَ: جب کہ اللہ کی رحمت دنیاوی مال دولت سے کہیں بہتر ہے۔ دنیا کا مال قابل زوال ہے جب کہ اللہ کی رحمت یعنی ثواب ابدی اور لازوال ہے۔

اہم نکات

- ۱۔ الہی منصب بانٹنے کا حق صرف اللہ کو حاصل ہے۔
- ۲۔ اللہ نے روزی بانٹنے کا حق غیر اللہ کو نہیں دیا جو ہر مومن و کافر کو ملتی ہے۔

وَلَوْلَا أَنْ يَكُونَ النَّاسُ أُمَّةً
 وَاحِدَةً لَجَعَلْنَا لِمَنْ يَكْفُرُ
 بِالرَّحْمَنِ لِبُيُوتِهِمْ سُقْفًا مِنْ فِضَّةٍ
 وَمَعَارِجَ عَلَيْهَا يَظْهَرُونَ ﴿۳۳﴾
 ۳۳۔ اور اگر یہ بات نہ ہوتی کہ (کافر) لوگ
 سب ایک ہی جماعت (میں مجتمع) ہو جائیں
 گے تو ہم خدائے رحمن کے منکروں کے گھروں
 کی چھتوں اور سیڑھیوں کو جن پر وہ چڑھتے ہیں
 چاندی سے،
 ۳۴۔ اور ان کے گھروں کے دروازوں اور ان
 تختوں کو جن پر وہ تکیہ لگاتے ہیں،
 ۳۵۔ (چاندی) اور سونے سے بنا دیتے اور یہ
 وَيَبُيُوتُهُمْ آبَاؤُا وَسُرُرًا عَلَيْهَا
 يَتَّكُونَ ﴿۳۴﴾
 وَزُخْرُفًا وَإِنْ كُلُّ ذَلِكَ لَمَّا

مَتَاعُ الْحَيَاةِ الدُّنْيَا وَالْآخِرَةِ سب دنیاوی متاع حیات ہے اور آخرت آپ
عِنْدَ رَبِّكَ لِلْمُتَّقِينَ ﴿۴۳﴾ کے پروردگار کے ہاں اہل تقویٰ کے لیے ہے۔

تشریح کلمات

زحرف: (زخ رف) الزحرف اصل میں اس زینت کو کہتے ہیں جو طبع سازی سے حاصل ہو۔ اسی سے سونے کو بھی زحرف کہتے ہیں۔ زحرف القول طبع کی ہوئی باتیں۔

تفسیر آیات

۱۔ وَلَوْ لَا أَنْ يَكُونُ: اگر اس بات کا خطرہ نہ ہوتا کہ کافروں کو دولت کی فراوانی ملنے سے سب لوگ کفر پر مجتمع ہو جائیں گے تو ہم کافروں کے گھروں کی چھتوں اور سیڑھیوں، دروازوں اور جن تختوں کو وہ اپنے لیے نگرہ گاہ بناتے ہیں ان سب کو چاندی اور سونے کے بنا دیتے۔ یعنی جس مال و دولت کو نادان لوگ باعث خوشحالی سمجھتے ہیں، حقیقت میں بدحالی ہے۔ دنیا میں اس سے امن و سکون چھن جاتا ہے۔ مال و دولت اور عیش و نوش کے وسائل کی فراوانی سے حیوانی خواہشات بیدار ہو جاتی ہیں۔ وہ خواہشات کا بندہ ہو جاتا ہے، پھر وہ نہ خواہشات کو سیر کر سکتا ہے، نہ روک سکتا ہے۔ اس طرح زندگی اندر سے دوزخ بن جاتی ہے۔ اس آیت میں ارشاد ہوتا ہے: اگر ان مالداروں کی ظاہری شان و شوکت دیکھ کر سب لوگوں کا کفر اختیار کرنے کا خطرہ نہ ہوتا تو ہم کافروں کو اس دوزخ میں مزید دھکیل دیتے اور انہیں سونے چاندی کے گھر دیتے۔

اہم نکات

۱۔ معیشت کی تقسیم میں کارفرما ایک بنیادی مصلحت کا ذکر ہے۔

وَمَنْ يَعْشُ عَنْ ذِكْرِ الرَّحْمَنِ
نَقِضْ لَهُ شَيْطَانًا فَهُوَ لَهُ قَرِينٌ ﴿۳۶﴾
وَأَنَّهُمْ لَيَصَّدُونَ عَنْ السَّبِيلِ
وَيَحْسَبُونَ أَنَّهُمْ مُّهْتَدُونَ ﴿۳۷﴾

۳۶۔ اور جو بھی رحمن کے ذکر سے پہلو تہی کرتا ہے ہم اس پر ایک شیطان مقرر کر دیتے ہیں تو وہی اس کا ساتھی ہو جاتا ہے۔
۳۷۔ اور وہ (شیاطین) انہیں راہ (حق) سے روکتے ہیں اور یہ سمجھتے ہیں کہ وہ راہ راست پر ہیں۔

تشریح کلمات

يَعْشُ: (ع ش و۔ ی) عشی عن کذا کسی چیز سے آنکھیں بند کر لینا۔ اندھا ہو جانا۔

نَقَّضُ: (ق ی ض) القیض کسی چیز پر غالب اور متولی ہونے کے معنوں میں استعمال ہوتا ہے۔

تفسیر آیات

۱۔ وَمَنْ يَعْتَشُ عَنْ ذِكْرِ الرَّحْمَنِ: ایک گناہ دوسرے گناہ اور ایک جرم دوسرے جرم کے ارتکاب کا زینہ بنتا ہے۔ جرم کا ارتکاب کرنے والا شیطان کے دام میں آسانی سے پھنس جاتا ہے۔ پھر جب وہ ناقابل ہدایت ہو جاتا ہے تو اللہ تعالیٰ بھی اسے شیطان کے دام میں چھوڑ دیتا ہے۔

اللہ کی طرف سے سب سے بڑی سزا یہ ہے کہ اللہ اس سے ہاتھ اٹھالے اور اسے اس کے حال پر چھوڑ دے۔ اس صورت میں اسے راہ حق دکھانے والا کوئی نہ ہوگا۔ اسی لیے لفظ نَقَّضُ میں اسے شیطان کا ساتھی بنانے کی نسبت اللہ نے اپنی طرف دی ہے۔

۲۔ فَهَوْلَهُ قَرَيْنٌ: اب شیطان اس کا ساتھی ہوگا۔ اس صورت میں شیطان اسے کسی اچھے عمل کی طرف رخ کرنے کی اجازت نہیں دے گا۔

۳۔ وَإِنَّهُمْ لَيَصُدُّوهُمْ عَنِ السَّبِيلِ: جب شیطان اس کا ساتھی ہوگا تو وہ ہر نیکی کی طرف جانے سے روکے گا اور شیطان کا یہ ساتھی رک جائے گا۔

۴۔ وَيَحْسَبُونَ أَنَّهُم مُّهْتَدُونَ: پھر نہ صرف یہ کہ وہ راہ حق سے دور ہو جائیں گے بلکہ اپنے آپ کو بڑے ہدایت یافتہ شمار کریں گے۔ اس غلط فہمی کی وجہ سے وہ کبھی راہ راست پر نہیں آئیں گے۔ چنانچہ بہت سے تارکین صلوة کو اسی قسم کی غلط فہمی میں مبتلا دیکھا گیا کہ وہ اپنے آپ کو بڑا ہدایت یافتہ تصور کرتے ہیں۔

اہم نکات

۱۔ ذکر اور عبادت خدا سے منہ موڑنے والے، شیطان کے دام میں ایسے مبتلا ہو جاتے ہیں کہ ان سے اپنی گمراہی کا شعور چھن جاتا ہے۔

۳۸۔ جب یہ شخص ہمارے پاس آئے گا تو کہے گا: اے کاش! میرے درمیان اور تیرے درمیان دو مشرقوں کا فاصلہ ہوتا، تو بہت برا ساتھی ہے۔

۳۹۔ اور جب تم ظلم کر چکے تو آج (ندامت) تمہیں فائدہ نہیں دے گی، عذاب میں یقیناً تم سب شریک ہو۔

حَتَّىٰ إِذَا جَاءَ نَا قَالَ يَلَيْتَ بَيْنِي وَ
بَيْنَكَ بُعْدَ الْمَشْرِقَيْنِ فَيُبْسِ
الْقَرَيْنِ ۝

وَلَنْ يَنْفَعَكُمْ الْيَوْمَ إِذْ ظَلَمْتُمْ
أَنْتُمْ فِي الْعَذَابِ مُشْتَرِكُونَ ۝

تفسیر آیات

۱۔ حَتَّىٰ إِذَا جَاءَنَا: اللہ کی بارگاہ میں پہنچنے پر پتہ چلے گا کہ وہ کس دام میں مبتلا رہا ہے۔ اب اسے نظر آئے گا کہ اس کے ساتھی شیطان نے اسے کہاں پہنچا دیا۔ اب یہ حسرت سے کہے گا کاش میرے اور اس برے ساتھی کے درمیان مشرق و مغرب کا فاصلہ ہوتا جو دنیا میں قابل تصور دوری ہے۔ واضح رہے مشرق اور مغرب دونوں کے لیے مشرقین کہتے ہیں جیسے والد اور والدہ دونوں کے لیے والدین کہتے ہیں۔

۲۔ وَلَنْ يَنْفَعَكَ الْيَوْمَ: آج یہ ندامت اور یالیت تمہیں کوئی فائدہ نہیں دے گی۔ دونوں ساتھیوں میں نفرت کے باوجود تم دونوں عذاب میں شریک ہوں گے۔ اکثر مفسرین نے کہا ہے: آج تم دونوں ساتھیوں کا عذاب میں شریک ہونا تمہیں فائدہ نہیں دے گا۔ میرے نزدیک یہ سیاق کے مطابق نہیں ہے کیونکہ یہ تو کہا جاتا ہے ندامت فائدہ نہیں دے گی، یہ نہیں کہا جاتا عذاب میں ساتھی کا شریک ہونا فائدہ نہیں دے گا۔ مطلب یہ ہے کہ یہ ندامت تمہیں فائدہ نہیں دے گی اور تم اور تمہارا ساتھی، دونوں عذاب میں شریک ہوں گے۔

۴۰۔ کیا آپ بہروں کو سنا سکتے ہیں یا اندھے کو یا
الْحَيُّ وَمَنْ كَانَ فِي
ضَلَالٍ مُّبِينٍ ۴۰
اسے جو واضح گمراہی میں ہے راستہ دکھا سکتے
ہیں؟

تفسیر آیات

جب کسی میں آواز سننے کی سرے سے صلاحیت نہ ہو تو اس کے دماغ تک حق کی آواز نہیں پہنچ سکے گی خواہ حق کی آواز کتنی ہی طاقتور اور پرکشش کیوں نہ ہو۔ اسی طرح اگر کسی کے پاس بینائی نہ ہو تو اسے صحیح راستہ نظر نہیں آئے گا خواہ وہ راستہ کتنا ہی واضح اور روشن کیوں نہ ہو۔ چنانچہ اللہ تعالیٰ ارحم الرحمین ہے۔ اس کے باوجود جب کوئی شخص رحمت خدا کا اہل نہیں ہے تو رحمت خدا اسے نہیں ملے گی۔

اہم نکات

۱۔ کسی میں ہدایت کی اہلیت اگر نہیں تو اس پر ہدایت مسلط نہیں کی جاتی۔

۴۱۔ پس اگر ہم آپ کو اٹھا بھی لیں تو یقیناً ہم
فَأَمَّا نَذَهَبَ بِكَ فَأَنَا مِنْهُمْ
مُنتَقِمُونَ ۴۱
ان سے انتقام لینے والے ہیں۔

أَوْ نُرِيَّتْكَ الَّذِي وَعَدْتُهُمْ فَأَنَا
٢٢- یا (آپ کی زندگی میں) آپ کو وہ (عذاب)
دکھا دیں جس کا ہم نے ان سے وعدہ کیا ہے،
عَلَيْهِمْ مُّقْتَدِرُونَ ﴿٢٢﴾
یقیناً ہم ان پر قدرت رکھنے والے ہیں

تفسیر آیات

مکہ کے مشرکین اس توحیدی تحریک کو الہی نہیں بلکہ رسول اللہ ﷺ کی ذات سے مربوط سمجھتے تھے۔ ان کا یہ خیال تھا کہ یہ شخص اگر ختم ہو جائے تو تحریک بھی خود بخود ختم ہو جائے گی۔ کفار کی اس خوش فہمی کو دور کرنے کے لیے فرمایا: ہمیں ان مشرکین سے انتقام لینا ہے۔ خواہ یہ عمل آپ ﷺ کے وصال کے بعد ہو یا آپ کی حیات میں ہو۔

چنانچہ چشم جہاں نے دیکھ لیا رسول کریم ﷺ اسی شہر مکہ میں فاتحانہ داخل ہوتے ہیں اور ان مشرکین میں جو بچ گئے تھے وہ ماتھے پر طلقاء کا داغ لے کر زندہ رہے۔

سیوطی الدر المنثور میں جابر بن عبد اللہ نے رسول اللہ ﷺ سے روایت کی ہے:
فَأَمَّا ذَهَبَ بِكَ فَأَنَا مِنْهُمْ مُنْتَقِمُونَ آپ کے دنیا سے اٹھ جانے کے بعد ہم انتقام لینے والے ہیں نزلت فی علی بن ابی طالب۔ انہ ینتقم من الناکثین و القاسطین بعدی۔ یہ آیت علی بن ابی طالب (ع) کے بارے میں نازل ہوئی ہے۔ وہ میرے بعد بیعت توڑنے والوں اور ظالموں سے انتقام لے گا۔

اس طرح کی ایک روایت مغازلی نے اپنی مناقب صفحہ ۳۲۰ میں، حسکانی نے اپنی تفسیر شواہد التنزیل میں جابر اور ابن عباس دونوں سے روایت کی ہے۔ ابو نعیم نے حضرت حذیفہ سے فی ما نزل من القرآن فی علی میں روایت کی ہے: انا منتقمون۔ بعلی بن ابی طالب۔ ملاحظہ ہو غایۃ المرام۔

حاکم مستدرک میں باب مناقب علی رضی اللہ عنہ میں ابن عباس سے روایت ہے:

رسول اللہ ﷺ نے حجة الوداع میں ایک خطبہ ارشاد فرمایا: لا قتلن العمالقہ فی کتیبہ فقل له جبرئیل او علی۔ قال النبی او علی بن ابی طالب۔ میں ایک لشکر کے ساتھ عمالقہ کو قتل کروں گا تو جبرئیل نے کہا: یا علی قتل کریں گے تو نبی نے فرمایا (میں) یا علی قتل کریں گے۔

فَأَسْمَسِكَ بِالَّذِي أَوْحَى إِلَيْكَ ٢٣- پس آپ کی طرف جو وحی کی گئی ہے اس سے

اِنَّكَ عَلٰی صِرَاطٍ مُّسْتَقِيْمٍ ﴿۴۳﴾ تمسک کریں، آپ یقیناً سیدھے راستے پر ہیں۔

تفسیر آیات

مشرکین کی طرف سے تکذیبی حربوں کی پرواہ کیے بغیر آپ اے رسول ﷺ! وحی کے ذریعے ملنے والے حکم سے متمسک رہیں۔ وحی آپ کو مشکلات کا مقابلہ کرنے اور ان سے نکلنے کا راستہ بتائے گی۔ جس کے پاس وحی جیسی الہی راہنمائی موجود ہو اس کے لیے کوئی مشکل خواہ کتنی ہی کٹھن کیوں نہ ہو مشکل نہیں رہتی۔

۲۔ اِنَّكَ عَلٰی صِرَاطٍ مُّسْتَقِيْمٍ: آپ کے پاس دوسری قوت، حق، یعنی صراطِ مستقیم پر ہونا ہے۔ حق اور حقیقت سب سے بڑی طاقت ہے۔ جیسا کہ حضرت علی رضی اللہ عنہ سے روایت ہے:

مَنْ صَارَ عَ الْحَقِّ صِرْعُهُ۔^۱ جو حق سے ٹکرائے گا حق اسے پچھاڑ دے گا۔

اہم نکات

۱۔ وحی اور حق، رسول کے دو طاقتور بازو تھے۔

وَ اِنَّهٗ لَذِكْرٌ لَّكَ وَّلِقَوْمِكَ ۚ وَ سَوْفَ يُسْأَلُوْنَ ﴿۴۴﴾ اور یہ (قرآن) آپ کے اور آپ کی قوم کے لیے ایک نصیحت ہے اور عنقریب تم سب سے سوال کیا جائے گا۔

تفسیر آیات

۱۔ وَ اِنَّهٗ: اور جو وحی آپ کی طرف کی جا رہی ہے اس میں قرآن کے ساتھ وہ دستور حیات اور جامع نظام زندگی ہے جو رسول اللہ ﷺ کے ذریعے انسان کی سعادت کے لیے دیا گیا ہے۔

۲۔ لَذِكْرٌ لَّكَ: اے رسول! یہ وحی آپ کے لیے عزت و شرف کا باعث ہے۔ چنانچہ اس ذکر کو اللہ نے اپنے ذکر کے ساتھ بلندی عنایت فرمائی: وَ رَفَعْنَا لَكَ ذِكْرَكَ۔^۲ اور یہ ذکر رسول ﷺ کرہ ارض کے ہر خطے میں پانچ وقت اللہ کے ذکر کے ساتھ بلند ہوتا ہے۔

۳۔ وَّلِقَوْمِكَ: اور جس قوم کی طرف آپ ﷺ مبعوث ہوئے ہیں اس کے لیے یہ باعث عزت و شرف ہے۔ چنانچہ جمود کی شکار ایک گنہگار قوم آج دنیا میں امت مسلمہ کے عنوان سے ایک فکری و علمی مقام رکھتی ہے۔

آیت کی نظر اس امت کے مستقبل پر ہو سکتی ہے۔ یہ امت مسلمہ مستقبل میں اس کرۂ ارض کی واحد مقتدر امت ہوگی:

لِلَّهِ الْعِزَّةُ لِرَسُولِهِ وَلِلْمُؤْمِنِينَ...^۱ عزت تو اللہ اس کے رسول اور مومنین کے لیے ہے۔
 ۴۔ وَسَوْفَ تَسْأَلُونَ: اس وحی کے بارے میں سوال ہوگا۔ رسول سے سوال ہوگا: کیا آپ نے
 وحی لوگوں تک پہنچا دی؟ وَلَتَسْأَلَنَّ الْمُرْسَلِينَ...^۲ ہم مرسلین سے سوال کریں گے۔ امت سے بھی سوال ہوگا:
 کیا تم نے اس پر لبیک کہا اور اس پر عمل کیا؟

حسکانی نے شواہد التنزیل ۴: ۲۱۶ میں جابر بن عبد اللہ انصاری سے روایت کی ہے:
 وَإِنَّهُ لَذَكَرَكَ وَيَقَوْمِكَ وَسَوْفَ تَسْأَلُونَ عَنْ مَحَبَّةِ عَلِيِّ بْنِ أَبِي طَالِبٍ...^۳
 تم سے علی بن ابی طالب کی محبت کے بارے میں سوال کیا جائے گا۔

وَسَأَلَ مَنْ أَرْسَلْنَا مِنْ قَبْلِكَ مِنْ رُسُلِنَا أَجَعَلْنَا مِنْ دُونِ الرَّحْمَنِ إِلَهًا يُعْبَدُونَ ﴿۱۶﴾
 ۴۵۔ اور جو پیغمبر ہم نے آپ سے پہلے بھیجے ہیں ان سے پوچھ لیجئے: کیا ہم نے خدائے رحمن کے علاوہ معبود بنائے تھے کہ ان کی بندگی کی جائے؟

تفسیر آیات

سابقہ انبیاء علیہم السلام سے پوچھنے کا مطلب یہ ہے کہ ان انبیاء علیہم السلام نے جو تعلیمات چھوڑی ہیں ان میں کہیں غیر خدا کی عبادت کا کوئی ذکر ہے؟ دیکھ لو کیا توحید پرستی پر تمام انبیاء علیہم السلام کا اجماع نہیں ہے؟
 روایات اہل بیت علیہم السلام میں آیا ہے: شب معراج رسول اللہ صلی اللہ علیہ وسلم کے سامنے تمام انبیاء علیہم السلام جمع کیے گئے پھر ان سے سوال کرنے کا حکم ہوا۔ (الاحتجاج)

ثعلبی نے اپنی تفسیر میں آیت کے ذیل میں عبد اللہ بن مسعود سے روایت درج کی ہے:
 قال رسول الله صلى الله عليه وآله وسلم اتاني ملك وقال يا محمد واسئل من ارسلنا من قبلك من رسلنا على ما بعثوا قال: قلت: على ما بعثوا؟ قال: على ولايتك وولاية علي بن ابي طالب۔
 رسول اللہ صلی اللہ علیہ وسلم نے فرمایا: میرے پاس ایک فرشتہ آیا اور کہا: اے محمد جو پیغمبر ہم نے آپ سے پہلے بھیجے ہیں ان سے پوچھ لیجئے کہ وہ کس مقصد کے لیے مبعوث ہوئے۔ کہا: میں نے کہا: کس مقصد کے لیے مبعوث ہوئے؟ کہا: آپ کی ولایت اور علی کی ولایت کے لیے مبعوث ہوئے۔

ملاحظہ ہو شواہد التنزیل ذیل آیت۔ معرفۃ علوم الحدیث تالیف حاکم صفحہ ۹۶۔ تاریخ دمشق ۴۲: ۲۴۱ ط دار الفکر۔

وَلَقَدْ أَرْسَلْنَا مُوسَىٰ بِآيَاتِنَا إِلَىٰ
فِرْعَوْنَ وَمَلَئِهِ فَقَالَ إِنِّي
رَسُولُ رَبِّ الْعَالَمِينَ ﴿۳۶﴾
فَلَمَّا جَاءَهُمْ بِآيَاتِنَا إِذْ هُمْ مِنْهَا
يُصْحَكُونَ ﴿۳۷﴾

۳۶۔ اور ہم نے موسیٰ کو اپنی نشانیاں دے کر فرعون اور اس کے درباریوں کی طرف بھیجا، پس موسیٰ نے کہا: میں رب العالمین کا رسول ہوں۔
۳۷۔ پس جب وہ ہماری نشانیاں لے کر ان کے پاس آئے تو وہ ان نشانوں پر ہنسنے لگے۔

تفسیر آیات

۱۔ اللہ نے حضرت موسیٰ علیہ السلام اور اس کے درباریوں کی طرف اس لیے بھیجا چونکہ باقی لوگ اپنی ذاتی و استقلالی فکری حیثیت نہیں رکھتے تھے سب فرعون اور اس کے درباریوں کے تابع تھے۔
۲۔ فَقَالَ إِنِّي رَسُولُ رَبِّ الْعَالَمِينَ: حضرت موسیٰ علیہ السلام بے سہارا فرعون جیسے طاغوت کے سامنے ایسی بات کرتا ہے جو اس کے تحت و طاغوت کے خلاف ہے۔ اس کے خلاف حضرت موسیٰ کا یہ کہنا میں عالمین کے رب کا نمائندہ ہوں فرعون کی سلطنت کے غیر قانونی ہونے کا اعلان تھا۔
اس میں رسول اسلام صلی اللہ علیہ وسلم کے لیے تسلی اور مشرکین کے اس قول کا جواب ہے کہ اللہ نے طائف اور مکے کے کسی بڑے آدمی کو اپنا نمائندہ کیوں نہیں بنایا؟
۳۔ فَلَمَّا جَاءَهُمْ: چنانچہ حضرت موسیٰ علیہ السلام کی معجزات دیکھ کر بھی وہ متاثر ہونے کی جگہ معجزات کا تمسخر اڑاتے تھے۔ ان لوگوں کی منطق بھی طبقاتی بنیاد پر قائم تھی جو آج کے مشرکین کی ہے۔

وَمَا نُرِيهِمْ مِنْ آيَةٍ إِلَّا هِيَ
أَكْبَرُ مِنْ أُخْتِهَا وَأَخَذْنَاهُمْ
بِالْعَذَابِ لَعَلَّهُمْ يَرْجِعُونَ ﴿۳۸﴾

۳۸۔ اور جو نشانی ہم انہیں دکھاتے تھے وہ پہلی سے بڑی ہوتی اور ہم نے انہیں عذاب میں پکڑ لیا کہ شاید وہ باز آجائیں۔

تفسیر آیات

ان معجزوں سے مراد یہ معجزات تھے: جادوگروں کا مقابلہ، شدید قحط، طوفان کے ذریعے بستیوں اور

کھیتوں کی تباہی، ٹڈی دل کا تباہ کن حملہ، جوؤں اور سسریوں کا بے تحاشا پھیلنا، ملک کے گوشہ و کنار میں مینڈکوں کا سیلاب، نہروں چشموں اور کنوؤں کے پانی کا خون میں تبدیل ہو جانا۔ جیسا کہ سورۃ الاعراف میں ان معجزات کا ذکر آیا ہے۔

وَ قَالُوا يَا يٰٓاَيُّہَ السَّحِرِ ادْعُ لَنَا رَبَّكَ بِمَا عٰهَدْتَ عَلَيْنَا ۙ اِنَّا لَمُهْتَدُوْنَ ﴿۴۹﴾
اور (عذاب دیکھ کر) کہنے لگے: اے جادوگر! تیرے پروردگار نے تیرے نزدیک تجھ سے جو عہد کر رکھا ہے اس کے مطابق ہمارے لیے دعا کر، ہم یقیناً ہدایت یافتہ ہو جائیں گے۔

تفسیر آیات

۱۔ یٰٓاَيُّہَ السَّحِرِ: حضرت موسیٰ علیہ السلام کو ایک طرف ساحر پکارنا اور دوسری طرف آئی ہوئی مصیبت کو نالنے کے لیے اللہ سے دعا کے لیے کہنا بظاہر تضاد لگتا ہے۔ ایک جواب یہ دیا گیا ہے مصری معاشرے میں ساحر کو بہت بڑا عالم سمجھا جاتا اور ساحروں کا معاشرے میں ایک مقام تھا جیسے حضرت عیسیٰ علیہ السلام کو ماننے میں طبیعوں اور عربوں میں فصاحت و بلاغت رکھنے والوں کو حاصل تھا۔ چنانچہ فرمایا:

وَابْعَثْ فِي الْمَدَائِنِ حٰشِرِيْنَ ۙ يَأْتُوْكَ بِكُلِّ سَعَاٍرٍ عَلَيْنِمْ ۙ
اور شہروں میں ہر کارے بھیج دو کہ وہ تمام ماہر جادوگروں کو تمہارے پاس لے آئیں۔

ممکن ہے حضرت موسیٰ علیہ السلام معجزوں کی کثرت کی وجہ سے وہ دل میں موسیٰ علیہ السلام کو برحق رسول سمجھتے ہوں مگر ان پر ایمان نہیں لاتے تھے۔ یہ بھی ہو سکتا ہے وہ سحر اور معجزے کو دو چیزیں نہ سمجھتے ہوں اور یہ عقیدہ رکھتے ہوں کہ موسیٰ علیہ السلام اللہ ہی طرف سے بہت بڑے ساحر ہیں۔ اسی لیے دعا کی درخواست کی ہے۔ پہلے وہ ساحر کو رسول نہیں مانتے تھے چونکہ دوسرے ساحرین اللہ کے رسول نہیں تھے۔

۲۔ بِمَا عٰهَدْتَ عَلَيْنَا: اللہ کا نمائندہ ہونے کے اعتبار سے تمہاری دعا قبول ہونے کا وعدہ ہے اس کے مطابق دعا کرو۔ اس سے بظاہر معلوم ہوتا ہے وہ حضرت موسیٰ علیہ السلام میں رسول برحق سمجھتے تھے۔

فَلَمَّا كَشَفْنَا عَنْهُمُ الْعَذَابَ اِذَا هُمْ يَنْكُثُوْنَ ﴿۵۰﴾
پھر جب ہم نے عذاب کو ان سے دور کر دیا تو وہ عہد شکنی کرنے لگے۔

تفسیر آیات

عذاب ٹلنے کے بعد عہد توڑنے کی بات سے معلوم ہوا فرعونی جو کچھ کہہ رہے تھے ایمان لانے کا ایک عہد تھا جسے ان لوگوں نے توڑا ہے۔

وَنَادَى فِرْعَوْنُ فِي قَوْمِهِ قَالَ
يَقَوْمِ أَلَيْسَ لِي مُلْكُ مِصْرَ
وَهَذِهِ الْأَنْهَارُ تَجْرِي مِن تَحْتِي
أَفَلَا تَبْصُرُونَ ﴿۵۱﴾

۵۱۔ اور فرعون نے اپنی قوم سے پکار کر کہا: اے میری قوم! کیا مصر کی سلطنت میرے لیے نہیں ہے اور یہ نہریں جو میرے (محلّات کے) نیچے بہ رہی ہیں؟ کیا تم دیکھتے نہیں ہو؟

تفسیر آیات

حضرت موسیٰ علیہ السلام سے تواتر سے معجزے آنے کے بعد فرعون کا تخت متزلزل ہو گیا اور فرعون کی بادشاہی کی قانونی حیثیت مشکوک ہونا شروع ہو گئی چونکہ وہ اپنے آپ کو سورج رب کا نمائندہ کہتا تھا۔ اس خطرے کے پیش نظر فرعون نے اپنی پراپیگنڈہ مشنری کو متحرک کرنے کے لیے وہی طبقات اور مادی قدروں پر مبنی منطق اختیار کی اور کہا:

کہاں موسیٰ اور کہاں میری مصری عظیم سلطنت۔ کجا موسیٰ جس کے پاس ایک لاشی کے سوا کچھ نہیں اور کجا میری سلطنت کی دولت و اقتدار۔ کیا تم دیکھتے نہیں ہو دریائے نیل سے نکلی ہوئی نہریں کس کے اختیار میں ہیں؟

مصر اس وقت ایک زرعی ملک تھا۔ دریائے نیل سے نکلنے والی نہروں پر ان کی زراعت و معیشت کا انحصار تھا۔ فرعون یہ جتنا چاہتا ہے یہ سب میری کارگزاری ہے۔

أَمْ أَنَا خَيْرٌ مِّنْ هَذَا الَّذِي هُوَ
مَهِينٌ ۗ وَلَا يَكَادُ يُبِينُ ﴿۵۲﴾

۵۲۔ کیا میں اس شخص سے بہتر نہیں ہوں جو بے توقیر ہے اور صاف بات بھی نہیں کر سکتا؟

تفسیر آیات

فرعون اب اس پوزیشن میں آ گیا تھا کہ اپنے اور حضرت موسیٰ علیہ السلام کے درمیان موازنہ کرے۔ اپنے اقتدار اور حضرت موسیٰ علیہ السلام کے مجزات، اپنے جبر اور موسیٰ علیہ السلام کی علیہ السلام کے درمیان موازنہ کرنے پر اتر آیا اور اس کے لیے تحقیری حربہ استعمال کیا۔

وَلَا يَكَادُ يُبِينُ: فرعون کہتا ہے موسیٰ اپنا مدعا بھی کھل کر بیان نہیں کر سکتا۔ یہ اس لکنت کی طرف اشارہ ہو سکتا ہے جو حضرت موسیٰ کی زبان میں بچپن سے تھی۔ فرعون کو یہ معلوم نہیں ہوا ہوگا کہ حضرت موسیٰ کی زبان میں اب وہ لکنت نہیں ہے۔ باریت اٹھاتے وقت حضرت موسیٰ علیہ السلام سے دعا کی تھی:

وَإِخْلَلْ عَقْدَةً مِنْ لِسَانِي ۝۱

اور میری زبان کی گرہ کھول دے

تو اللہ تعالیٰ نے ان کی دعا فوری قبول فرمائی تھی:

قَالَ قَدْ أُوتِيتَ سُؤْلَكَ يَا مُوسَىٰ ۝۲

فرمایا: اے موسیٰ! یقیناً آپ کو آپ کی مراد دے دی گئی۔

فَلَوْلَا أَلْقَىٰ عَلَيْهِ آسُورَةٌ مِّنْ ذَهَبٍ أَوْ جَاءَ مَعَهُ الْمَلِكُ مَقْتَرِينَ ۝۳

۵۳۔ تو اس پر سونے کے کنگن کیوں نہیں اتارے گئے یا فرشتے اس کے ساتھ یکے بعد دیگرے کیوں نہیں آئے؟

تفسیر آیات

کہتے ہیں قدیم زمانے میں وزیروں اور شاہی نمائندوں کو دربار کی طرف سے خلعت کے طور پر سونے کے کنگن دیے جاتے اور سپاہیوں کا ایک دستہ بھی ان کے ہمراہ ہو لیتا تھا۔ فرعون مکہ والوں کے اعتراض کی مانند یہی بات کہ رہا ہے: یہ شخص اللہ کا نمائندہ کیسا ہے جس کے ہاتھ صرف خشک لاٹھی ہے اور بدن پر کھردرا کپڑا۔

فرعون اور اہل مکہ اللہ تعالیٰ کی طرف سے عطا کردہ معجزے کو جو ایک کنگن اور سپاہیوں کے ایک دستے سے کہیں زیادہ موثر اور عظیم ہے، نظر انداز کرتے ہیں۔ لوگوں کی توجہ ان معجزات سے ہٹانے کے لیے رواجی باتوں کا سہارا لیتے ہیں۔

۱۴۰

فَاسْتَخَفَّ قَوْمَهُ فَاطَاعُوهُ ۝۴

۵۴۔ چونکہ اس نے اپنی قوم کو بے وقعت کر دیا اور انہوں نے اس کی اطاعت کی، وہ یقیناً فاسق لوگ تھے۔

إِنَّهُمْ كَانُوا قَوْمًا فَاسِقِينَ ۝۵

تفسیر آیات

۱۔ فرعون نے اپنی قوم کو بے وقعت کر دیا۔ جابر لوگ ہمیشہ اپنے رعیت سے انسانی قدریں چھین کر

انہیں بے وقعت کر دیتے پھر ان کے ضمیروں کا سودا کرتے ہیں۔ اس کے بعد ان کو جدھر چاہیں ہانک دیتے ہیں۔ مختلف وسائل سے یہ باور کراتے ہیں کہ حکمرانی ہمارا حق ہے اور آنکھیں بند کر کے ہماری اطاعت کرنا تم پر فرض ہے۔

جب قوم کی کوئی حیثیت نہیں رہتی تو پھر یہ جابر طاقتوں کی غلام بن جاتی ہے۔ چنانچہ اس آیت میں اسی نکتہ کو بیان فرمایا:

فرعون نے اپنی قوم کو جب بے حیثیت کر دیا تو قوم نے فرعون کی اطاعت کی چونکہ یہ قوم، ظلم اور انصاف کی قدروں کو نہیں سمجھتی تھی۔

چنانچہ جب لوگوں میں شعور اور بیداری نہ ہوگی، وہ ظلم اور ناانصافی کو نہیں سمجھ سکیں گے، اپنی انسانی حیثیت کو نہیں جانتے ہوں گے اور ذہن غلامانہ ہوگا۔

چنانچہ حضرت امام حسین علیہ السلام کی اطاعت کرنے والوں کے لیے اسی نکتے کی طرف اشارہ فرمایا:

ان لم یکن لکم دین وکنتم لاتخافون اگر تمہارا کوئی دین نہیں ہے اور قیامت کا بھی کوئی المعاد فکونوا احراراً فی دینا کم۔^۱ خوف نہ ہو تو تم اپنی دنیا میں تو آزاد رہو۔

اس سلسلے میں حدیث ہے کہ اگر کسی قوم میں امر بمعروف نہی از منکر کا معاشرہ ساز عمل متروک ہو جائے تو برے لوگ ان پر مسلط ہوں گے۔ پھر اچھے لوگوں کی دعا بھی قبول نہ ہوگی۔^۲

۲۔ اِنَّهُمْ كَانُوْا قَوْمًا فَسِقِيْنَ: ظالم کے ظلم کو قبول کرنے والے لوگ بھی فاسق ہوتے ہیں کیونکہ ان پر ظالم حکمرانوں کے تسلط میں خود قوموں کی کوتاہی شامل ہے۔

۵۵۔ پس جب انہوں نے ہمیں غصہ دلایا تو ہم نے

فَلَمَّا اسْفُوْنَا اَنْتَقَمْنَا مِنْهُمْ

ان سے انتقام لیا پھر ان سب کو غرق کر دیا۔

فَاَعْرَقْنَاهُمْ اَجْمَعِيْنَ ﴿۵۵﴾

۵۶۔ پھر ہم نے انہیں قصہ پارینہ اور بعد (میں

فَجَعَلْنَاهُمْ سَلَفًا وَمَثَلًا لِّلْاٰخِرِيْنَ ﴿۵۶﴾

آنے) والوں کے لیے نشان عبرت بنا دیا۔

تشریح کلمات

اسْفُوْنَا: (اس ف) الاسف حزن اور غضب کے مجموعہ کو کہتے ہیں۔ اصل میں اس کے معنی جذبہ انتقام سے دم قلب کے جوش مارنے کے ہیں۔ اگر یہ کیفیت اپنے سے کمزور آدمی پر پیش آئے تو پھیل کر غضب کی صورت اختیار کر لیتی ہے۔ اگر اپنے سے قوی آدمی پر ہو حزن بن جاتی ہے۔

تفسیر آیات

- ۱۔ فَلَمَّا أَسْفُونَا: جب فرعونیوں نے ہمیں غضبناک کر دیا۔ اللہ تعالیٰ کا غضب اس کا عذاب اور خوشنودی ثواب ہے۔ جب فرعونیوں نے اللہ کی طرف سے آنے والی ہدایات کے تمام راستے بند کر دیے جو رحمتوں کے راستے تھے تو اللہ تعالیٰ کے غضب و انتقام کا راستہ کھل گیا اور ان کو غرق کر دیا۔
- ۲۔ فَجَعَلْنَاهُمْ سَلَفًا: پھر ہم نے ان فرعونیوں کو قدیم قصہ و کہانی بنا دیا۔ یعنی گزشتہ قوموں کی داستان بنا دیا۔
- ۳۔ وَمَثَلًا: اور آنے والی مجرم قوموں کے لیے نشان عبرت بنا دیا۔

وَلَمَّا ضُرِبَ ابْنُ مَرْيَمَ مَثَلًا إِذَا ۵۷۔ اور جب ابن مریم کی مثال دی گئی تو آپ کی قوم نے اس پر شور مچایا۔

تشریح کلمات

يَصْدُونَ: (س د ی) التصدیة ہر اس آواز کو کہتے ہیں جس کا کوئی مفہوم نہ ہو۔

تفسیر آیات

- ۱۔ وَلَمَّا ضُرِبَ ابْنُ مَرْيَمَ مَثَلًا: ابن مریم کی مثال دینے والا کون تھا۔ اور وہ مثال کیا تھی۔ زمخشری و دیگر مفسرین نے اس آیت کے شان نزول میں روایت کی ہے:
- جب یہ آیت نازل ہوئی: إِنَّكُمْ وَمَا تَعْبُدُونَ مِنْ دُونِ اللَّهِ حَصَبُ جَهَنَّمَ... ”تحقیق تم اور تمہارے وہ معبود جنہیں تم اللہ کو چھوڑ کر پوجتے تھے جہنم کا ایندھن ہیں“ تو ابن زبیری نے کہا: یا محمد یہ ہمارے معبودوں کے بارے میں ہے یا سب کے بارے میں ہے؟ فرمایا: سب کے بارے میں ہے۔ اس پر انہوں نے کہا: کیا آپ موسیٰ کو نبی نہیں سمجھتے، ان کی تعریف کرتے ہیں۔ نصاریٰ عیسیٰ کی عبادت کرتے ہیں اور ملائکہ کو بھی لوگ پوجتے ہیں۔ اگر یہ لوگ جہنم جائیں گے تو ہمیں بھی منظور ہے کہ اپنے معبودوں کے ساتھ جہنم جائیں۔ اس پر لوگوں نے ہنسی مذاق شروع کیا۔
- اس پر یہ آیت نازل ہوئی: إِنَّ الَّذِينَ سَبَقَتْ لَهُمْ مِنَّا الْحُسْنَىٰ أُولَٰئِكَ عَنْهَا مُبْعَدُونَ ۗ
- یہ روایت از روئے سند اور مضمون ناقابل قبول ہے۔

حضرت علیؑ سے روایت ہے:

رسول اللہ ﷺ قریش والوں کے ایک حلقے میں تشریف فرما تھے۔ میں وہاں وارد ہوا تو رسول اللہ ﷺ نے مجھ سے فرمایا:

ما شبهك في هذه الامة الا عيسى بن مريم في امته، احبه قوم فافرطوا فيه حتى وضعوه حيث لم يكن....
آپ اس امت میں عیسیٰ کی طرح اپنی امت ہیں۔ کچھ لوگوں نے ان سے محبت کی اور حد سے گزر گئے اور ایسا مقام دیا جو ان کا نہیں تھا۔

یہ سن کر قریش والوں نے ہنسنا شروع کیا، تمسخر کیا اور کہا: اپنے ابن عم کو عیسیٰ کے ساتھ تشبیہ دے رہے ہیں۔

اس روایت کو ابن عساکر نے اپنی تاریخ دمشق ۲: ۲۳۴ میں چار طریقوں سے بیان کیا ہے۔ حسکانی نے اس مضمون کی روایت شواہد التنزیل ذیل آیت میں متعدد اسناد سے ذکر کی ہے۔ ائمہ اہل بیتؑ کی طرف سے بھی اس مضمون کی روایات منقول ہیں۔

متعدد طرق و اسناد سے منقول اس روایت کی نظر حضرت علیؑ کو حضرت عیسیٰؑ سے ملتا تھا تشبیہ پر مذکور ہے کہ دونوں کے محبت کرنے والے غلو کے مرتکب ہو گئے۔ اس پر مشرکین نے کہا ہے کہ جن فرشتوں کی ہم پوجا کرتے ہیں وہ اس علی بن ابی طالب سے تو بہتر ہیں۔ چونکہ مشرکین نے کہا: ہمارے معبود اچھے ہیں یا وہ۔ یہ نہیں کہا ہمارے معبود اچھے ہیں یا ان کے معبود۔

صاحب المیزان وَقَالُوا اِلٰهَتَنَا خَيْرٌ اَمْ هُوَ كُوْجَلَهُ اسْتِثْنَا فِيْهِ قَرَارٌ دِيْتِيْ هِيْنَ۔ اس کے لیے هُوَ ضَمِيْر كِيْ مَرْجِح كَالْتَعِيْن مُمْكِن نِه هُوْكَ۔

ایک امکانی صورت یہ ہے کہ رسول اللہ ﷺ نے اس موقع پر آیت کی تلاوت فرمائی ہو، راوی نے نازل ہونا سمجھ لیا ہو۔

۵۸۔ اور کہنے لگے: کیا ہمارے معبود اچھے ہیں یا وہ
(عیسیٰ)؟ انہوں نے عیسیٰ کی مثال صرف برائے
قَوْمٍ خَصْمُونَ ﴿۵۸﴾
بحث بیان کی ہے بلکہ یہ لوگ تو جھگڑالو ہیں۔

تفسیر آیات

۱۔ وَقَالُوا اِلٰهَتَنَا خَيْرٌ اَمْ هُوَ: اگر اَمْ هُوَ کی ضمیر عیسیٰ کی طرف تسلیم کر لی جائے تو آیت کا

مفہوم یہ ہوگا کہ مشرکین نے کہا: ہمارے معبود بہتر ہیں یا عیسیٰ؟ ظاہر آیت یہی ہے کہ ضمیر عیسیٰ کی طرف ہے جس پر اگلی آیت ۵۹ شاہد ہے۔ ہمارے معبود فرشتے بہتر ہیں یا عیسیٰ جو نصاریٰ کا معبود ہے۔ مشرکین کا موقف یہ تھا کہ ہمارے معبود فرشتے، عیسیٰ ﷺ بہتر ہیں تو جب عیسیٰ معبود ہو سکتا ہے تو فرشتے کیوں معبود نہیں ہو سکتے۔

مشرکین ایک مغالطہ پیدا کرنا چاہتے تھے کہ قرآن نے حضرت عیسیٰ کی تعریف کی ہے تو بعنوان معبود و تعریف کی ہے جب کہ قرآن نے حضرت عیسیٰ کی بعنوان نبی مرسل تعریف کی۔ قرآن عیسیٰ ﷺ سے معبود ہونے کو مسترد کرتا ہے اور یہ اسلامی تعلیمات کی اساس ہے۔

۲۔ مَا صَرَّفْنَا لَكَ إِلَّا جَدًّا: لہذا مشرکین کے معبودوں اور حضرت عیسیٰ ﷺ سے معبود ہونے میں موازنہ ایک کج بحثی ہے۔ اسلامی تعلیمات کے مطابق یہ بات سرے سے قابل بحث ہی نہیں ہے کہ کون سے معبود بہتر ہیں چونکہ اسلام نہ عیسیٰ کو معبود قبول کرتا ہے، نہ فرشتوں کو۔

۵۹۔ وَهُوَ تَوْبَسَ هَمَارَ بِنْدَے ہیں جن پر ہم نے انعام کیا اور ہم نے انہیں بنی اسرائیل کے لیے نمونہ (قدرت) بنا دیا۔

تفسیر آیات

۱۔ اِنْ هُوَ اِلَّا عَبْدٌ: اسلام کے نزدیک عیسیٰ ﷺ نہ صرف یہ کہ معبود نہیں بلکہ ایک عبد ہیں: اَنْعَمْنَا عَلَيْهِ۔ ان پر اللہ نے انعام کیا ہے۔ وہ ایک محتاج عبد ہیں جو اللہ کے انعام کے محتاج ہیں۔

۲۔ جَعَلْنَاهُ مَثَلًا لِّبَنِي إِسْرَائِيلَ: بنی اسرائیل کے لیے نمونہ بنا دیا یعنی قدرت الہی کا نمونہ بنا دیا۔ وہ مردوں کو زندہ کرتے، مادر زاد اندھوں کو بینائی دیتے اور مٹی کا پرندہ بنا کر اس میں روح پھونکتے ہیں تو وہ پرندہ زندہ ہو جاتا ہے۔

۶۰۔ اَوْر اِگر ہم چاہتے تو زمین میں تمہاری جگہ فرشتوں کو جانشین بنا دیتے۔

تفسیر آیات

۱۔ وَلَوْ نَشَاءُ: اس آیت کی ایک تفسیر یہ ہے: اگر چاہتے تو زمین میں تمہاری جگہ فرشتوں کو آباد

کرتے لیکن ہم نے زمین میں بشر اور انسان کو آباد کیا ہے جو اللہ کی بندگی کرتے ہیں۔ اس تفسیر کے مطابق مِنْكُمْ میں مِنْ بدل کے لیے ہے یعنی تمہاری جگہ۔

دوسری تفسیر یہ ہے: اگر ہم چاہتے تو تم میں سے فرشتہ صفت لوگ پیدا کرتے جو ایک دوسرے کے جانشین ہوتے۔ وہ ظاہر میں بشر لیکن باطن میں فرشتوں کی طرح ہوتے۔

یہ تفسیر غیر ضروری توجیہ و تاویل پر مبنی ہے۔ اور ساتھ وَكُوْنُنَّآءُ ”اگر ہم چاہتے“ کا مطلب یہ ہے کہ ہم نے نہیں چاہا کہ زمین پر تمہاری جگہ فرشتے ہوں۔ اس تفسیر میں یہ بات درست نہیں بیٹھتی: اگر ہم چاہتے تو زمین میں فرشتہ صفت انسان پیدا کرتے مگر ہم نے ایسا نہیں کیا۔ لہذا پہلی تفسیر درست ہے۔

وَإِنَّهُ لَعَلَّمَ الْلِسَانَ الْإِسْمَاءَ فَمَا تَمَّتْ رَنِّ ۶۱۔ اور وہ (عیسیٰ) یقیناً قیامت کی علامت ہے
بِهَآ وَاتَّبِعُونِ ۱ هَذَا صِرَاطٌ
کرو، یہی سیدھا راستہ ہے۔ ۱۱

تفسیر آیات

۱۔ وَإِنَّهُ لَعَلَّمَ الْلِسَانَ الْإِسْمَاءَ: حضرت عیسیٰ کا لہجے باپ پیدا ہونا قدرت الہی کا ایک نمونہ ہے کہ وہ قیامت میں انسان کو دوبارہ زندہ کر سکتا ہے اور ساتھ حضرت عیسیٰ علیہ السلام کے معجزات میں بھی قیامت کے ممکن ہونے پر دلائل ہیں کہ وہ مردوں کو زندہ کرتے، مٹی سے پرندہ بناتے اور اس میں روح پھونکتے تھے۔

۲۔ فَلَا تَمْتَرُنَّ بِهَآ: عیسیٰ کی ولادت اور معجزات کے بعد قیامت کے وقوع میں شک باقی نہیں رہتا کہ جو ذات عیسیٰ کو بجز باپ کے پیدا کر سکتی ہے اور عیسیٰ علیہ السلام کے لیے مردوں کو زندہ کر سکتی ہے وہ قیامت کے دن سب کو زندہ کر سکتی ہے۔

۳۔ وَاتَّبِعُونِ: میرے رسول کے ذریعہ میری پیروی کرو۔ راہ راست توحید پرستی میں ہے، بت پرستی میں نہیں۔

وَلَا يَصُدُّكُمْ الشَّيْطٰنُ اِنَّهُ
لَكُمْ عَدُوٌّ مُّبِيْنٌ ۱۲۔ اور شیطان کہیں تمہارا راستہ نہ روکے وہ
یقیناً تمہارا کھلا دشمن ہے۔ ۱۲

تفسیر آیات

اللہ تعالیٰ کی رحمت کا تقاضا ہے ہر قدم پر دشمن سے بچنے کا حکم دیتا ہے اور اس کی طرف سے آنے

والے خطرات سے آگاہ فرماتا ہے۔

وَلَمَّا جَاءَ عِيسَىٰ بِالْبَيِّنَاتِ قَالَ قَدْ
جِئْتُكُمْ بِالْحِكْمَةِ وَلَا بَيِّنَ لَكُمْ
بَعْضَ الَّذِي تَخْتَلِفُونَ فِيهِ
فَاتَّقُوا اللَّهَ وَأَطِيعُوا ۝۳۳

۶۳۔ اور عیسیٰ جب واضح دلائل لے کر آئے تو
بولے: میں تمہارے پاس حکمت لے کر آیا ہوں
اور جن بعض باتوں میں تم اختلاف رکھتے ہو انہیں
تمہارے لیے بیان کرنے آیا ہوں، پس اللہ سے
ڈرو اور میری اطاعت کرو۔

تفسیر آیات

۱۔ وَلَمَّا جَاءَ عِيسَىٰ بِالْبَيِّنَاتِ: حضرت عیسیٰ علیہ السلام نے بیانات (واضح معجزے) پیش کرنے کے بعد
اپنے مبعوث برسات ہونے کی غرض و غایت بیان فرمائی کہ میں کیا چیز لے کر آیا ہوں۔
۲۔ قَالَ قَدْ جِئْتُكُمْ بِالْحِكْمَةِ: فرمایا میں تمہارے پاس حکمت لے کر آیا ہوں یعنی حقائق کی
نشاندہی کرنے والا ہنر لے کر آیا ہوں۔ روایت میں آیا ہے: الحکمة: الفہم والقضاء۔ حکمت فہم و فیصلے
کا نام ہے۔ حکمت کی ضد خطا ہے۔ اس طرح حکمت، فہم حقائق کا نام ہے۔
۳۔ وَلَا بَيِّنَ: اور ان حقائق کو بیان کرنے آیا ہوں جن میں تمہیں اختلاف ہے چونکہ حضرت موسیٰ علیہ السلام
کے بعد ان کی امت میں بہت سی باتوں میں اختلاف آ گیا تھا اور لاحق نبی، سابق نبی کی تعلیمات میں آنے
والی تحریقات و اختلاف کو ختم کرنے کے لیے آتا ہے۔
۴۔ فَاتَّقُوا اللَّهَ وَأَطِيعُوا: اللہ کی ناراضگی یا اللہ کے عذاب سے بچو اور بچنے کی واحد صورت میری
اطاعت کرنا ہے۔

۶۴۔ یقیناً اللہ ہی میرا رب ہے اور تمہارا رب ہے
ہذا صراطٌ مستقیمٌ ۝۳۴

پس اسی کی عبادت کرو، یہی سیدھا راستہ ہے۔

تفسیر آیات

میری اطاعت کی اساس توحید ہے کہ اللہ ہی میرا اور تمہارا رب ہے۔ اسی توحیدی راستے کو اختیار
کرنے کی صورت میں صراط مستقیم حاصل ہوتا ہے۔
حضرت عیسیٰ علیہ السلام نے اسی نہیں کہا کہ میں خدا یا خدا کا بیٹا ہوں۔ میری عبادت کرو۔

فَاخْتَلَفَ الْأَحْزَابَ مِنْ بَيْنِهِمْ ۖ
فَوَيْلٌ لِلَّذِينَ ظَلَمُوا مِنْ عَذَابِ
يَوْمِ الْيَوْمِ ۝۱۵

۶۵۔ پھر گروہوں نے آپس میں اختلاف کیا، پس
ظالموں کے لیے دردناک دن کے عذاب سے
تباہی ہے۔

تفسیر آیات

حضرت عیسیٰ علیہ السلام بارے میں لوگوں کے گروہوں میں بڑا اختلاف آیا۔ ایک گروہ نے انہیں خدا
کہا، دوسرے نے اللہ کا بیٹا، تیسرے نے شریک اللہ، چوتھے نے تین کا تیسرا ثَالِثٌ ثَلَاثٌ کہا، پانچویں نے
ان کی ولادت کو ناجائز قرار دیا اور اپنے زعم میں انہیں سولی چڑھا دیا۔
فَوَيْلٌ لِلَّذِينَ ظَلَمُوا: یہ اختلاف کرنے والے ظلم کا ارتکاب کرنے والے ہیں جو حق سے تجاوز
کرنا ہے چونکہ حق کی بات یہ تھی کہ حضرت عیسیٰ علیہ السلام اللہ کے رسول ہیں۔ انہوں نے اللہ کی بندگی کرنے کی
دعوت دی۔

هَلْ يَنْظُرُونَ إِلَّا السَّاعَةَ أَنْ
تَأْتِيَهُمْ بَغْتَةً وَهُمْ لَا يَشْعُرُونَ ۝۱۶

۶۶۔ کیا یہ لوگ صرف قیامت کے منتظر ہیں کہ وہ
ان پر اچانک آ پڑے اور انہیں خبر بھی نہ ہو؟

تشریح کلمات

بَغْتَةً: (ب غ ت) البغت کے معنی کسی چیز کے یکبارگی ایسی جگہ سے ظاہر ہونا کے ہیں جہاں سے
اس کے ظہور کا گمان تک نہ ہو۔

تفسیر آیات

اللہ کی وحدانیت کے منکرین کی حالت اس مجرم کی طرح ہے جو جرم کا ارتکاب کر کے سزا کے
انتظار میں ہو۔ اسی طرح کافر لوگ جرم کا ارتکاب جاری رکھے ہوئے ہیں اور سزا سے بچنے کے سارے دروازے
بند کر کے اس سزا کے انتظار میں ہیں جو اچانک ان کے سر پر آنے والی ہے۔
وَهُمْ لَا يَشْعُرُونَ: جب قیامت آئے گی تو انہیں خبر تک نہ ہوگی کہ کیا مصیبت ان کے سر پر آ رہی ہے۔

أَلَا خِلَافٌ يَوْمَئِذٍ لِبَعْضٍ
عَدُوٌّ إِلَّا الْمُتَّقِينَ ۝۱۷

۶۷۔ اس دن دوست بھی ایک دوسرے کے دشمن
ہو جائیں گے سوائے پرہیزگاروں کے۔

تفسیر آیات

۱۔ اَلْاٰخِلَآءِ يَوْمَئِذٍ: اس دنیا میں لوگ ظلم، نا انصافی اور اللہ کی نافرمانی میں ایک دوسرے کی دوستی کی بنیاد پر مدد کر رہے ہیں۔ یہی لوگ قیامت کے دن ایک دوسرے پر الزام لگا رہے ہوں گے۔ اس وقت ان کے لیے سب سے بڑا دشمن ان کا وہ دوست ہوگا جس نے دنیا میں انہیں گمراہی پر لگا دیا تھا:

يَقُوْلُ لِيَتَّبِعْنِي اَتَّخِذْتُ مَعَ الرَّسُوْلِ
سَيِّئًا ۙ لِيُوَلِّيَنِي لِيَتَّبِعُنِي لِمَا اَتَّخِذُ فُلَانًا
خَلِيْلًا ۙ

کہے گا: کاش میں نے رسول کے ساتھ راستہ اختیار کیا ہوتا۔ ہائے تباہی! کاش میں نے فلاں کو دوست نہ بنایا ہوتا۔

۲۔ اِلَّا الْمُتَّقِيْنَ: صرف اہل تقویٰ ہیں جن کی قیامت کے دن بھی دنیا کی دوستی قائم رہے گی چونکہ اہل تقویٰ، تقویٰ اختیار کرنے میں ایک دوسرے کے معاون ثابت ہوں گے۔ قیامت کے دن اس تعاون کے اثرات دیکھ کر ایسے دوستوں کی زیادہ قدر ہوگی۔

حضرت امام جعفر صادق علیہ السلام اپنے شاگرد رشید حضرت ابو بصیر سے اس آیت کی تلاوت فرما

کر فرمایا:

وَاللّٰهِ مَا اَرَادَ بِهَذَا غَيْرَكُمْ... ۱

قسم بخدا اس آیت سے تمہیں ہی مراد لیا گیا ہے۔

يُعْبَادِ لَا خَوْفَ عَلَيْكُمُ الْيَوْمَ وَلَا
اَنْتُمْ تَحْزَنُوْنَ ﴿۶۸﴾

۶۸۔ (پرہیزگاروں سے کہا جائے گا) اے میرے بندو! آج تمہارے لیے کوئی خوف نہیں ہے اور نہ ہی تم غمگین ہو گے۔

تفسیر آیات

یہ خطاب اہل تقویٰ سے ہے کہ آج کے دن تمہارے لیے کسی آنے والے خطرے کا خوف نہیں ہے، نہ کسی چیز کے ہاتھ سے جانے کا غم ہے جب کہ کافر خوف اور غم دونوں سے دوچار ہوں گے۔

اَلَّذِيْنَ اٰمَنُوْا بِاٰتِنَا وَكَانُوْا
مُسْلِمِيْنَ ﴿۶۹﴾

۶۹۔ (یہ وہی ہوں گے) جو ہماری آیات پر ایمان لائے اور وہ مسلمان تھے۔

اَدْخُلُوْا الْجَنَّةَ اَنْتُمْ وَاَزْوَاجُكُمْ
۷۰۔ (انہیں حکم ملے گا) تم اور تمہاری ازواج

تَحَبَّرُونَ ④

خوشی کے ساتھ جنت میں داخل ہو جاؤ۔

تشریح کلمات

تَحَبَّرُونَ: (ح ب ر) الحبر خوشی کے معنوں میں استعمال ہوتا ہے جیسے اس آیت میں۔

تفسیر آیات

ان کی دوا ہم خصوصیتوں کا ذکر ہے: ایمان اور تسلیم۔ وہ ایمان و عقیدے میں اپنا وہ مقام رکھتے تھے جس کے نتیجے میں اللہ کے حکم کے سامنے سر تسلیم خم کرتے تھے۔ یہ وہی اوصاف ہیں جنہیں قرآن ایمان و عمل صالح کے نام سے یاد کرتا ہے لیکن اس آیت میں عمل صالح کی جگہ تسلیم و رضا کا ذکر ہے۔

أَدْخَلُوا الْجَنَّةَ: انہیں اپنی ازواج کے ساتھ جنت میں داخل ہونے کا حکم ملے گا۔ ازواج سے مراد بیویاں ہو سکتی ہیں یعنی وہ بیویاں جو دنیا میں شریک حیات ہونے کے ساتھ ایمان و عمل صالح میں بھی شریک ہوں۔

تَحَبَّرُونَ: خوشی کی حالت میں۔ ظاہر ہے جنت میں داخل ہونے کا حکم ملنے پر مومن کے لیے اس سے زیادہ خوشی کی کوئی اور بات ہو نہیں سکتی۔

يُطَافُ عَلَيْهِمْ بِصُحُفٍ مِّنْ ذَهَبٍ
وَأَكْوَابٍ وَفِيهَا مَا تَشْتَهِيهِ
الْأَنْفُسُ وَتَلَذُّ الْأَعْيُنُ وَأَنْتُمْ
فِيهَا خَالِدُونَ ④

۱۔ ان کے سامنے سونے کے تھال اور جام پھرائے جائیں گے اور اس میں ہر وہ چیز موجود ہوگی جس کی نفس خواہش کرے اور جس سے نگاہیں لذت حاصل کریں اور تم اس میں ہمیشہ رہو گے۔

تشریح کلمات

بِصُحُفٍ: (ص ح ف) صحاف برتن کو کہتے ہیں۔

تفسیر آیات

۱۔ يُطَافُ عَلَيْهِمْ بِصُحُفٍ مِّنْ ذَهَبٍ: سونے کے برتنوں میں کھانے پینے کی چیزیں پھرائی جاتی ہوں گی۔ يُطَافُ عَلَيْهِمْ ان کی خدمت میں پھرائے جائیں گے کا مطلب یہ ہوا جس چیز کی وہ خواہش کریں گے یا جو چیزیں کھانے اور پینے کا ارادہ کریں گے وہ ارادہ نافذ ہوگا اور وہ چیزیں ان کے سامنے پھرائی

جائیں گی۔

۲۔ وَفِيهَا مَا تَشْتَهِيهِ الْأَنْفُسُ وَتَلَذُّ الْأَعْيُنُ: جنت کی نعمتوں کی ایک ایسی جامع تعریف اور تعبیر آگئی جو اس دنیا کے انسانوں کے لیے قابل فہم ہے۔

جس طرح ایک جنین کے لیے عالم دنیا اور اس کی چیزیں قابل فہم نہیں ہیں اسی طرح دنیا والوں کے لیے عالم آخرت اور اس کی چیزیں قابل فہم نہیں۔ اس لیے اللہ تعالیٰ دنیا کی چیزوں کا ذکر فرماتا ہے جنت میں باغات، نہریں، حوریں اور میوے ہوں گے کیونکہ عالم دنیا کا انسان صرف انہی چیزوں کو سمجھ سکتا ہے۔ یہ بالکل ایسے ہے جیسے اللہ اپنی قدرت کو ہاتھ سے تعبیر فرماتا ہے کیونکہ انسان کے لیے مانوس تعبیر یہی ہے۔

اس آیت میں جنت کی نعمتوں کی ایسی جامع تعبیر اختیار فرمائی جو محسوس فہم اہل دنیا کے لیے قابل فہم ہے۔ مَا تَشْتَهِيهِ الْأَنْفُسُ جس جس چیز کی نفس خواہش کرے، ارادہ کرے، جو بھی انسانی نفس کی خواہش اور ارادے کے دائرے میں آسکے اس کے لیے وہ موجود ہوگی خواہ اس کا تعلق لذتوں سے ہو یا آوازوں سے یا خوشبوؤں سے یا دیگر محسوسات سے ہو یا ان کی کیفیت سے ہو۔ اگر یہ خواہش ہو کہ جنت کی لذتوں میں ٹکرار نہ ہو ہر مرتبہ نئی لذت ہو تو بھی میسر ہوں گی۔

وَتَلَذُّ الْأَعْيُنُ اور جس جس چیز سے نگاہیں لذت حاصل کریں۔ اس میں بصری نعمتوں کا ذکر آیا ہے۔ ان میں سرفہرست جمالیات ہیں۔ خوبصورت چہرے، حسین مناظر، زیب و زینت کی چیزیں۔ ان دو لفظوں میں قابل تصور تمام نعمتوں کی ایک جامع تعریف آگئی تاہم عالم جنت میں موجود نعمتیں اور انسانی خواہشات اور اس عالم کے مطابق جمالیات ہمارے لیے قابل فہم نہیں ہیں۔

مثلاً ایک بوڑھی عورت سے، جس نے عالم تمدن کا چہرہ دیکھا ہی نہ ہو، کہا جائے آپ کا بیٹا شہر میں کمپیوٹر سیکھ رہا ہے اس عورت کے لیے کمپیوٹر قابل فہم نہیں ہوگا تاہم اسے سمجھانے کے لیے اس عورت کے گرد و پیش موجود چیزوں سے استفادہ کیا جائے گا۔ اس طرح خواہشات اور لذت کی تعبیر انسان کو کسی حد تک مطلب کے نزدیک کر دیتی ہے۔

۳۔ أَنْتُمْ فِيهَا خَالِدُونَ: جن نعمتوں کا ذکر ہے ان کے بارے میں اس بات کا اندیشہ بھی نہیں ہے کہ کسی وقت ان نعمتوں سے محروم ہو جائیں گے یا یہ نعمتیں ختم ہو جائیں گی بلکہ ان میں دوام ہے۔ الٰہی الابد ان نعمتوں میں نازاں رہنا ہے۔

وَتِلْكَ الْجَنَّةُ الَّتِي أُورِثْتُمُوهَا بِمَا كُنْتُمْ تَعْمَلُونَ ﴿۵۱﴾
۷۲۔ اور یہ وہ جنت ہے جس کا تمہیں وارث بنا دیا گیا ہے ان اعمال کے صلے میں جو تم کرتے رہے ہو۔

لَكُمْ فِيهَا فَاكِهَةٌ كَثِيرَةٌ مِنْهَا ۴۳۔ اس میں تمہارے لیے بہت سے میوے
تَأْكُلُونَ ﴿۴۳﴾
ہیں جنہیں تم کھاؤ گے۔

تفسیر آیات

میراث: بلا زحمت کسی چیز کے حصول کو کہتے ہیں جس کی تفصیل سورہ مومنوں میں آگئی ہے۔
اس آیت میں میراث میں دینے سے مراد عطا کرنا ہو سکتا ہے چونکہ بِمَا كُنْتُمْ تَعْمَلُونَ سے ظاہر ہوتا
ہے کہ یہ جنت اللہ تعالیٰ اعمال خیر کی جزا میں دے رہا ہے۔
البتہ یہ بات بھی ذہن میں رہے اگرچہ جنت ملنے کا سبب اعمال خیر ہیں لیکن اعمال خیر سے جنت کا
مستحق ہونا ضروری نہیں ہے۔

اس کی وضاحت اس طرح ہے: انسان دنیا میں جو اعمال خیر انجام دیتا ہے اس سے ان نعمتوں کا
بھی حق ادا نہیں ہوتا جو اللہ نے دنیا میں اسے دی ہیں لیکن اللہ تعالیٰ ان اعمال خیر کے مقابلے میں ابدی
نعمتوں والی جنت عنایت فرماتا ہے۔ اگر یہ اعمال خیر نہ ہوتے، نہ دنیا کی نعمتوں کا حق ادا ہوتا، نہ جنت ملتی۔
لَكُمْ فِيهَا فَاكِهَةٌ كَثِيرَةٌ مِنْهَا تَأْكُلُونَ: اس جنت میں میوے کثرت سے موجود ہوں گے۔ ختم
ہونے کا تصور نہ ہوگا۔ چنانچہ جس طرح جنت ابدی ہے اس میں موجود نعمتیں بھی ابدی ہیں۔

إِنَّ الْمُجْرِمِينَ فِي عَذَابٍ جَهَنَّمَ ۴۴۔ جو لوگ مجرم ہیں یقیناً وہ ہمیشہ جہنم کے
خُلْدُونَ ﴿۴۴﴾
عذاب میں رہیں گے۔

لَا يُفْتَرُ عَنْهُمْ وَهُمْ فِيهِ ۴۵۔ ان سے (عذاب میں) تخفیف نہ ہوگی اور
مُبَلِّسُونَ ﴿۴۵﴾
وہ اس میں مایوس پڑے رہیں گے۔

وَمَا ظَلَمْنَاهُمْ وَلَكِنْ كَانُوا هُمْ ۴۶۔ اور ہم نے ان پر ظلم نہیں کیا بلکہ وہ خود ہی
الظَّالِمِينَ ﴿۴۶﴾
ظالم تھے۔

تشریح کلمات

لَا يُفْتَرُ: (ف ت ر) الفتور کے معنی تیزی کے بعد ٹھہرنے، سختی کے بعد نرم، قوت کے بعد کمزور پڑ
جانا کے ہیں۔
مُبَلِّسُونَ: (ب ل س) الابلاس کے معنی سخت ناامیدی کے باعث غمگین ہونے کے ہیں۔

تفسیر آیات

۱۔ اہل تقویٰ کے مقابلے اہل جرم آتے ہیں۔ مجرم کافر بھی ہوتا ہے اور مسلم یعنی کلمہ گو بھی ہوتا ہے۔ چنانچہ تاریخ میں کلمہ گو مجرمین کی لمبی فہرست موجود ہے۔ وہ جہنم میں ہوں گے۔ عذاب کی سنگینی یہ ہے کہ وہ اس عذاب میں الی الابد دائماً رہیں گے۔

اس سوال کا پہلے بھی جواب دیا گیا ہے کہ جرم محدود، عذاب لامحدود کیوں ہے؟ جواب یہ ہے:

اولاً: مجرم سے جرم ختم نہیں ہوا، خود مجرم ختم ہو گیا۔ مر گیا۔

ثانیاً: جرم و سزا میں مدت برابر نہیں ہوا کرتی۔ گولی سے ایک شخص کو قتل کرنے پر کم از کم عمر قید کی سزا کیوں؟ جب کہ اس کے قتل پر دس سینٹ لگے تھے۔

ثالثاً: مجرم کو خود اس کا جرم عذاب دیتا ہے۔ اس کے جرم کا عمل انرجی ہے جسے دوام حاصل ہے۔

لہذا اگر انسان کا عمل اچھا ہے تو وہ اس کا ساتھ نہیں چھوڑتا اور اگر برا ہے تو اس کی جان نہیں چھوڑتا۔

۲۔ لَا يَفْتَرُ عَنْهُمْ: عذاب کی سنگینی میں یہ بات بھی ہے کہ اس عذاب میں تخفیف نہیں ہوگی۔ اگر

کوئی عذاب دے رہا ہے تو کسی وقت تخفیف ہو سکتی ہے لیکن اگر اس کے عمل سے عذاب ہو رہا ہے تو اس میں تخفیف نہیں ہوتی۔

عذاب کی سنگینی میں تیسری بات یہ ہوگی کہ اس عذاب سے نجات کی کوئی امید نہ ہوگی۔

۳۔ وَمَا ظَلَمْنَاهُمْ: یہ سب کچھ ان مجرمین کا اپنا کیا دھرا ہے۔ ان کے اپنے اعمال کی طرف سے

ہے۔ اللہ کی طرف سے ان کے ساتھ کوئی زیادتی نا انصافی نہیں ہوتی۔

وَنَادُوا يَمْلِكُ لِيَقْضِ عَلَيْنَا ۷۷۔ اور وہ پکاریں گے: اے مالک (پہریدار)

تیرا پروردگار ہمیں ختم ہی کر دے تو وہ کہے گا:

رَبُّكَ قَالَ إِنَّكُمْ مَكِيدُونَ ﴿۷۸﴾

بے شک تمہیں یہیں پڑے رہنا ہے۔

تفسیر آیات

۱۔ وَنَادُوا يَمْلِكُ: مالک سے مراد جہنم کا داروغہ ہے اور جواب بھی داروغہ ہی کی طرف سے ہوگا

چونکہ جہنمی اللہ سے دعا تک کرنے کے مجاز نہ ہوں گے۔

قَالَ اخْسَوْا فِيهَا وَلَا تَكْفُرُوا ﴿۷۹﴾ اللہ فرمائے گا خوار ہو کر اسی میں پڑے رہو اور مجھ

سے بات نہ کرو۔

۲۔ لَيَقْضُ عَلَيْكَ: ہمارا خاتمہ کر دے تاکہ اس عذاب سے نجات مل جائے۔ جیسا کہ دنیا میں ان کا خیال تھا کہ موت سے انسان نابود ہو جاتا ہے۔ وہ آج بھی اپنی نابودی چاہتے ہیں۔

۳۔ قَالَ إِنَّكُمْ لَمُكْثُونَ: جہنم کا داروغہ جواب دے گا: تم نے تو ہمیشہ عذاب میں رہنا ہے۔ تم سے دنیا میں کہا گیا تھا کہ تم نے نابود نہیں ہونا ہے۔ وجود میں آنے والی کوئی چیز معدوم نہیں ہوا کرتی۔ وجود کو دوام حاصل ہے۔

لَقَدْ جِئْنَاكُمْ بِالْحَقِّ وَلَكِنَّ أَكْثَرَكُمْ لِلْحَقِّ كَرِهُونَ ﴿۷۸﴾
 ۷۸۔ تحقیق ہم تمہارے پاس حق لے کر آئے تھے لیکن تم میں سے اکثر حق سے کراہت کرنے والے ہیں۔

تفسیر آیات

۱۔ لَقَدْ جِئْنَاكُمْ بِالْحَقِّ: ممکن ہے داروغہ کا جواب ہو کہ ہم فرشتوں نے تمہارے سامنے حق پیش کیا تھا اور ممکن ہے کلام خدا ہو، کفار مکہ سے خطاب ہو چونکہ اللہ اہل جہنم سے بات نہیں کرے گا۔

۷۹۔ کیا انہوں نے کسی بات کا پختہ عزم کر رکھا ہے؟ (اگر ایسا ہے) تو ہم بھی مضبوط ارادہ کرنے والے ہیں۔

۸۰۔ کیا یہ لوگ خیال کرتے ہیں کہ ہم ان کی راز کی باتیں اور سرگوشیاں نہیں سنتے؟ ہاں! اور ہمارے فرستادہ (فرشتے) ان کے پاس ہی لکھ رہے ہیں۔

تشریح کلمات

أَبْرَمُوا: (ب ر م) الاہرام کے معنی کسی معاملہ کو محکم اور مضبوط کرنے کے ہیں۔

تفسیر آیات

۱۔ أَمْ أَبْرَمُوا أَمْرًا: کیا کفار قریش نے اپنی خفیہ مجلسوں میں ہمارے رسول کے خلاف کچھ کر گزرنے کا پختہ فیصلہ کر لیا ہے؟ تو ہم نے بھی انہیں ذلت آمیز ناکامی سے دوچار کرنے کا مضبوط فیصلہ کر لیا ہے۔ اب

دیکھنا ہے اللہ کے فیصلے کے مقابلے میں تمہارے فیصلے کی کیا حیثیت ثابت ہوگی؟
 ۲۔ اَمْ يَحْسَبُونَ: کیا وہ یہ خیال کرتے ہیں کہ وہ اپنی خفیہ مجلسوں میں اسلام اور رسول اسلام کے خلاف جو سازشیں کرتے ہیں ان سے ہم بے خبر ہیں اور ان کی راز کی باتوں اور سرگوشیوں کو ہم نہیں سنتے؟
 ۳۔ بَلَىٰ وَرُسُلُنَا لَدَيْهِمْ يَكْتُبُونَ: اللہ کے فرستادہ فرشتے انسان کی ہر حرکت اور ہر بات کو ریکارڈ کر رہے ہیں تاکہ کل قیامت کے دن یہ خود اپنے اعمال کا مشاہدہ کرے۔ چنانچہ قیامت کے دن جب انسان ان اعمال کا مشاہدہ کرے گا تو کہے گا: ہائے ندامت! یہ کیسا نامہ اعمال ہے اس نے کسی چھوٹی بڑی بات کو نہیں چھوڑا۔

قُلْ اِنْ كَانَ لِلرَّحْمٰنِ وَلَدٌ فَاَنَا ۙ اَوَّلُ الْعٰمِدِيْنَ ﴿۱۱﴾
 ۸۱۔ کہہ دیجیے: اگر رحمن کی کوئی اولاد ہوتی تو میں سب سے پہلے (اس کی) عبادت کرنے والا ہوتا۔

تفسیر آیات

ایک ناممکن کو ممکن فرض کر لینے کے بعد اس کی نفی کرنا مقصود ہے۔ اگرچہ اللہ کے لیے اولاد کا ہونا محال ہے تاہم بفرض محال اگر اس کی اولاد ہوتی تو سب سے پہلے میں اس کی عبادت کرنے والا ہوتا۔ اب جو میری طرف سے انکار ہے وہ حقیقت میں اللہ کی اولاد نہ ہونے کی وجہ سے ہے، نہ کسی ضد کی وجہ سے۔

سُبْحٰنَ رَبِّ السَّمٰوٰتِ وَالْاَرْضِ ۙ رَبِّ الْعَرْشِ عَمَّا يَصْفُوْنَ ﴿۱۲﴾
 ۸۲۔ آسمانوں اور زمین کا رب، عرش کا رب، پاکیزہ ہے ان باتوں سے جو یہ لوگ بیان کر رہے ہیں۔

تفسیر آیات

۱۔ سُبْحٰنَ: اللہ کی ذات پاک و منزہ ہے ان باتوں سے جو مشرکین اللہ کی طرف منسوب کرتے ہیں۔ کائنات اور اللہ کا تعلق رب یعنی مالک اور مملوک کا ہے لہذا کوئی موجود اللہ کا مملوک تو ہو سکتا ہے، اولاد نہیں ہو سکتا۔

۲۔ رَبِّ السَّمٰوٰتِ وَالْاَرْضِ: آسمانوں اور زمین کے رب کے بعد عرش کے رب کا ذکر بتلاتا ہے کہ ان دونوں کی ربوبیت میں فرق ہے۔ چنانچہ اللہ تعالیٰ آسمانوں اور زمین کا مقام تخلیق میں رب ہے اور عرش کا مقام تدبیر میں رب ہے۔ اس طرح اللہ تعالیٰ رب الخلق و التدبیر ہے۔ واضح رہے کہ عرش اللہ تعالیٰ کے مقام تدبیر کا نام ہے۔

فَذَرَهُمْ يَخُوْضُوْا وَيَلْعَبُوْا ۸۳۔ پس انہیں بیہودہ باتوں میں مگن اور کھیل میں
حَتّٰی يُلْقُوْا يَوْمَهُمُ الَّذِي
يُوْعَدُوْنَ ﴿۸۳﴾
مشغول رہنے دیجیے یہاں تک کہ وہ اپنے اس
دن کو پائیں جس کا ان سے وعدہ کیا گیا ہے۔

تفسیر آیات

۱۔ فَذَرَهُمْ: ان کو چھوڑ دو۔ ان سے اپنی رحمت کا ہاتھ اٹھا دو۔ انہیں ان کے حال پر چھوڑ دو۔
ان کا اپنا حال تو یہ ہے کہ وہ بیہودہ باتوں اور کھیل میں مشغول ہوتے ہیں جس سے ان کے جرم میں اضافہ
ہوتا ہے۔ رحمت خدا سے دور تر ہو جاتے ہیں۔

۲۔ حَتّٰی يُلْقُوْا يَوْمَهُمُ: یہاں تک کہ وہ اپنی بد قسمتی کا فیصلہ سننے کا دن پائیں۔ وہ قیامت کا
دن بھی ہو سکتا ہے اور موت کا دن بھی۔

وَهُوَ الَّذِي فِي السَّمَآءِ اِلٰهٌ وَّ فِي
الْاَرْضِ اِلٰهٌ ۸۴۔ اور وہ وہی ہے جو آسمان میں بھی معبود
الْعَلِيْمُ ﴿۸۴﴾
ہے اور زمین میں بھی معبود ہے اور وہ بڑا حکمت
والا، خوب جاننے والا ہے۔

تفسیر آیات

۱۔ وہ اللہ العالمین ہے۔ کل کائنات میں صرف ایک ہی معبود ہے۔ تمام زمینی اور آسمانی معبودوں کی
نئی ہے۔ آسمان میں بھی اللہ معبود ہے، فرشتے نہیں اور زمین میں بھی اللہ ہی معبود ہے، اصنام نہیں۔

۲۔ وَهُوَ الْحَكِيْمُ الْعَلِيْمُ: اللہ وہ معبود ہے جو حکیم ہے۔ کائنات کی حکیمانہ تدبیر کرتا ہے
راز ہائے زیت جاننے والا ہے۔ وہی رب ہو سکتا ہے اور معبود۔

وَتَبَّرَكَ الَّذِي لَهٗ مُلْكُ
السَّمٰوٰتِ وَالْاَرْضِ وَمَا بَيْنَهُمَا
وَعِنْدَهُ عِلْمُ السَّاعَةِ ۸۵۔ اور بابرکت ہے وہ جس کے لیے آسمانوں
تُرْجَعُوْنَ ﴿۸۵﴾
اور زمین اور جو کچھ ان دونوں کے درمیان ہے
سب کی بادشاہی ہے اور اسی کے پاس قیامت کا
علم ہے اور تم سب اسی کی طرف پلٹائے جاؤ گے۔

تفسیر آیات

۱۔ وَتَبَّرَكَ الَّذِي: تدبیر کائنات اس بابرکت ذات کے ہاتھ میں ہے جس کے قبضہ قدرت

میں کل کائنات کی ملکیت ہے۔ لہذا وہی رب وہی معبود ہے۔
 ۲۔ وَعِنْدَهُ عِلْمُ السَّاعَةِ: جس ذات کے پاس قیامت کا علم ہے۔ جو اسی کے پاس ہے اور قیامت کے دن کا مالک بھی ہے۔ چونکہ سب نے قیامت کے دن اسی ذات کی بارگاہ میں حاضری دینا ہے پھر اپنی دائمی قسمت کا فیصلہ سننا ہے۔

وَلَا يَمْلِكُ الَّذِينَ يَدْعُونَ مِنْ دُونِهِ الشَّفَاعَةَ إِلَّا مَنْ شَهِدَ بِالْحَقِّ وَهُمْ يَعْلَمُونَ ﴿۷۱﴾
 ۸۶۔ اور اللہ کے سوا جنہیں یہ لوگ پکارتے ہیں وہ شفاعت کا کچھ اختیار نہیں رکھتے سوائے ان کے جو علم رکھتے ہوئے حق کی گواہی دیں۔

تفسیر آیات

۱۔ وَلَا يَمْلِكُ الَّذِينَ يَدْعُونَ: جن غیر اللہ کو یہ مشرکین پکارتے ہیں وہ ان کے بارے میں کوئی سفارش نہیں کر سکتے یعنی سفارش کرنے کے مجاز نہیں ہیں۔ چونکہ مشرکین اپنے معبودوں کے بارے میں یہ عقیدہ رکھتے ہیں کہ وہ اللہ کے ہاں ان کی سفارش کرتے ہیں:
 وَيَقُولُونَ هُوَ إِلَّا شَفَعَاؤُنَا عِنْدَ اللَّهِ... ل۔ اور (پھر بھی) کہتے ہیں: یہ اللہ کے پاس ہماری شفاعت کرنے والے ہیں۔
 ۲۔ إِلَّا مَنْ شَهِدَ بِالْحَقِّ: سوائے ان ہستیوں کے جو حق کی گواہی دیتے ہیں کہ اللہ تعالیٰ کے علاوہ کوئی معبود نہیں ہے یعنی توحید کی گواہی دینے والے اس سے مستثنیٰ ہیں۔
 ۳۔ وَهُمْ يَعْلَمُونَ: توحید کی یہ گواہی اس علم و آگہی کی بنیاد پر ہوگی جو یہ گواہی دینے والے رکھتے ہیں یا ممکن ہے مطلب یہ ہو وَهُمْ يَعْلَمُونَ وہ ان لوگوں کا حال جانتے ہوں گے جن کی شفاعت کی جارہی ہے۔ ان کا حال معلوم ہو کہ وہ مستحق شفاعت ہیں جیسے فرمایا:
 وَلَا يَشْفَعُونَ إِلَّا لِمَنِ ارْتَضَى... ل۔ وہ فقط ان لوگوں کی شفاعت کر سکتے ہیں جن سے اللہ راضی ہے۔

وَلَمَّا سَأَلْتَهُمْ مَنْ خَلَقَهُمْ لَيَقُولُنَّ اللَّهُ فَأَلَّىٰ يُوَفِّقُونَ ﴿۷۲﴾
 ۸۷۔ اور اگر آپ ان سے پوچھیں: انہیں کس نے خلق کیا ہے؟ تو یہ ضرور کہیں گے: اللہ نے، پھر کہاں الٹے جا رہے ہیں۔

۸۸۔ اور (اللہ جانتا ہے) رسول کے اس قول کو:
وَقِيلَ لَهُ يَرْبِّ اِنَّ هَؤُلَاءِ قَوْمٌ لَا
يُؤْمِنُوْنَ ۝۸۸

اے پروردگار! ایسے لوگ ہیں جو ایمان نہیں لاتے۔

۸۹۔ پس ان سے درگزر کیجیے اور سلام کہہ دیجیے
فَاَصْفَحْ عَنْهُمْ وَاقْلُ سَلَامًا
فَسَوْفَ يَعْلَمُوْنَ ۝۸۹

۸۹۔ پس ان سے درگزر کیجیے اور سلام کہہ دیجیے
کہ عنقریب یہ جان لیں گے۔


تفسیر آیات

۱۔ وَلَيْسَ سَأَلْتَهُمْ: مشرکین کا جب اعتراف ہے کہ اللہ تعالیٰ ہی خالق ہے تو خالق کو ہی مدبر ماننا پڑے گا کیونکہ خلق و تدبیر قابل تفریق نہیں۔ واضح رہے رسول اللہ ﷺ کو اللہ کا رسول تسلیم نہ کرنے والوں کا عقیدہ یہ تھا ان کا خالق اللہ ہے۔ وہ مشرک فی التدبیر تھے، مشرک فی التخلیق نہ تھے۔


۲۔ فَأَلَىٰ يَوْمِئِذٍ: تو پھر غیر اللہ کو مدبر مان کر اور اپنے خالق کی مدبریت کا انکار کر کے حق کے خلاف کہاں الٹے جا رہے ہو۔

قرآن مجید میں متعدد بار مشرکین کے اللہ کے خالق ہونے کے اعتراف پر، مدبر ہونے پر استدلال فرمایا گیا ہے کہ خلق و تدبیر قابل تفریق نہیں ہیں۔





سُورَةُ الْاِنجَانِ



بِسْمِ اللّٰهِ الرَّحْمٰنِ الرَّحِیْمِ

سورة المباركة کا نام آیت فَارْتَقِبْ يَوْمَ تَأْتِي السَّمَاءُ بِدُخَانٍ مُّبِينٍ ۝ سے ماخوذ ہے۔ اس سورة المباركة کی آیات کی تعداد کوئی قرائت کے مطابق ۵۹ ہیں۔ دیگر قرائتوں کے مطابق اس سے کم تعداد ذکر کیا جاتا ہے۔ ہم نے پہلے بھی ذکر کیا کہ کوئی قرآنت معتبر قرائت ہے چونکہ یہ قرائت قاری عاصم بن ابی النجود اور ابو عبدالرحمن سلمی کے ذریعے حضرت امیر المؤمنین علی علیہ السلام کی قرائت ہے۔ چنانچہ مجمع البیان میں آیا ہے:

اعلم ان عدد اهل الكوفة اصح الاعداد
واعلاها اسناداً لانه مأخوذ عن امير
المؤمنين علي بن ابي طالب عليه السلام۔
السلام سے ماخوذ ہے۔

بعض اہل تحقیق سورہ ہائے حوامیم کے بارے میں یہ نکتہ بیان کرتے ہیں کہ یہ سورتیں جو لفظ حَمَّ سے شروع ہوتی ہیں اول تو ان سب کے مضامین ایک جیسے ہیں دوم یہ کہ لحم کے لفظ کے بعد تنزیل کتاب اور وحی کا ذکر ہوتا ہے۔ ان میں سے تین سورہ لحم کے بعد تَنْزِيلُ الْكِتَابِ سے، دو سورتیں حَمَّ وَالْكِتَابِ الْمُبِينِ سے، سورہ شوری، كَذَلِكَ يُوحَىٰ إِلَيْكَ سے اور ایک سورہ، تَنْزِيلٌ مِّنَ الرَّحْمٰنِ سے شروع ہوتی ہے۔

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

۱۔ حاء، میم۔

۵ حَمَّ ۝

۲۔ اس روشن کتاب کی قسم۔

وَالْكِتَابِ الْمُبِينِ ۝

۳۔ ہم نے اسے ایک بابرکت رات میں نازل

إِنَّا أَنْزَلْنَاهُ فِي لَيْلَةِ مُبْرَكَةٍ إِنَّا

کیا ہے، یقیناً ہم ہی تنبیہ کرنے والے ہیں۔

كُنَّا مُنذِرِينَ ۝

تفسیر آیات

- ۱- حَمْدٌ: یہ سورہائے حوامیم کی پانچویں سورہ ہے۔
 ۲- وَالْكِتَابِ الْمُبِينِ: انسان کو راہ نجات و سعادت بیان کرنے والی اس کتاب کی قسم ہے کہ یہ قرآن ہم نے ایک مبارک رات میں نازل کیا ہے۔
 ۳- إِنَّا أَنْزَلْنَاهُ فِي لَيْلَةِ الْقَدْرِ: یہ قرآن ایک مبارک رات میں نازل ہوا۔ سورۃ القدر میں فرمایا: وہ شب لیلة القدر ہے اور سورۃ البقرۃ آیت ۱۸۵ میں فرمایا: وہ شب ماہ رمضان میں ہے۔
 ۴- إِنَّا كُنَّا مُنذِرِينَ: یہ قرآن اس لیے نازل کیا کیونکہ ہم تنبیہ کرنے کا ارادہ رکھتے تھے۔ یعنی اس راہ نجات و سعادت سے منحرف ہونے والے غافل انسان کی تنبیہ کرنے کا جو ارادہ تھا اس کے نفاذ کے لیے یہ قرآن نازل کیا۔

یہاں ایک سوال نے مفسرین کے اذہان کو مشغول کیا ہے:

قرآن ۲۳ سالوں میں تدریجاً نازل ہوتا رہا ہے۔ ایک رات میں نازل کرنے کا کیا مطلب ہے؟

اس کا مشہور جواب یہ دیا گیا ہے کہ قرآن دو مرتبہ نازل ہوا ہے۔ ایک مرتبہ دفعۃً قلب رسول ﷺ پر نازل ہوا اور دوسری بار تدریجاً ۲۳ سالوں میں نازل ہوا ہے۔

میرا گمان یہ ہے کہ یہ سوال ہمارے زمانی ذہن میں آتا ہے جب کہ اللہ تعالیٰ کا عمل زمانی نہیں ہے لہذا جب قرآن کا نازل کرنا اللہ تعالیٰ کی طرف منسوب ہوگا جیسے إِنَّا أَنْزَلْنَاهُ ہے تو غیر زمانی ہوگا دفعۃً یا تدریجاً کا سوال نہیں آتا اور جب اہل ارض کی طرف منسوب ہوگا تو زمانی اور تدریجی ہوگا۔ جیسے:

وَقَرَأْنَا قُرْآنَهُ تَنْزِيلًا عَلَى النَّاسِ عَلَىٰ مَكَّةٍ وَنَزَّلْنَاهُ تَنْزِيلًا ۝۱

اور قرآن کو ہم نے جدا جدا کر کے نازل کیا تاکہ آپ ٹھہر ٹھہر کر لوگوں کو پڑھ کر سنائیں اور ہم نے اسے بتدریج نازل کیا۔

لہذا عین ممکن ہے قلب رسول ﷺ کا تعلق غیر زمانی اور زمانی دونوں سے ہو لہذا دفعۃً و تدریجاً دونوں قابل جمع ہیں۔

فِيهَا يُفْرَقُ كُلُّ أَمْرٍ حَكِيمٍ ۝۴ اس رات میں ہر حکیمانہ امر کی تفصیل وضع کی جاتی ہے۔

۵۔ ایسا امر جو ہمارے ہاں سے صادر ہوتا ہے
(کیونکہ) ہمیں رسول بھیجنا مقصود تھا۔
۶۔ (رسول کا بھیجنا) آپ کے پروردگار کی طرف
سے رحمت کے طور پر، وہ یقیناً خوب سننے والا،
جاننے والا ہے۔

تفسیر آیات

۱۔ اس آیت سے اور سورۃ القدر کی آیت:

تَنْزِيلُ الْمَلَكِ وَالرُّوحُ فِيهَا يَأْتِيهِمْ
مِنْ كُلِّ امْرٍ ۱
فرشتے اور روح اس شب میں اپنے رب کے اذن
سے تمام (تعیین شدہ) حکم لے کر نازل ہوتے ہیں۔
سے معلوم ہوتا ہے ملائکہ اور روح اس رات اللہ کا حکم لے کر نازل ہوتے ہیں۔ ان آیات سے اس بات کا علم
ہو جاتا ہے کہ اللہ تعالیٰ کے ملکوتی نظام میں ایک رات ایسی ہے جس میں سال بھر کے امور کے فیصلے صادر
ہوتے ہیں۔

اس کا مطلب یہ ہوا کہ اللہ تعالیٰ سال میں ایک بار لوگوں کے مقدرات کی تجدید فرماتا ہے۔ تقدیر
کی تجدید کا مطلب یہ ہے کہ اللہ تعالیٰ کے دو فیصلے ہوتے ہیں: ایک فیصلہ اٹل لا بتغیر ہوتا ہے جس کو سُنَّةَ اللّٰهِ
سے تعبیر فرمایا:

وَلَنْ تَجِدَ لِسُنَّةِ اللّٰهِ تَبْدِيلًا ۲
اور اللہ کے دستور میں آپ کوئی تبدیلی نہیں پائیں گے۔
دوسرا فیصلہ قابل تغیر ہے فرمایا:

يَمْحُوا اللّٰهُ مَا يَشَاءُ وَيُنَبِّئُ ۳ وَعِنْدَهُ
أُمُّ الْكِتَابِ ۳
اللہ جسے چاہتا ہے مٹا دیتا ہے اور جسے چاہتا ہے قائم
رکھتا ہے اور اسی کے پاس ام الکتاب ہے۔
اگر اللہ کے حتمی فیصلے نہ ہوتے تو اس کائنات کی کسی چیز پر بھروسہ نہ آتا اور اگر کچھ فیصلوں میں چک
کی گنجائش نہ ہوتی تو انسان مجبور ہوتا اور اپنے اعمال و کردار کا اس پر کوئی اثر مترتب نہ ہوتا۔ اس سلسلے میں
فرمایا:

إِنَّ اللّٰهَ لَا يُغَيِّرُ مَا بِقَوْمٍ حَتَّىٰ يُغَيِّرُوا
مَا بِأَنفُسِهِمْ ۴
اللہ کسی قوم کا حال یقیناً اس وقت تک نہیں بدلتا
جب تک وہ خود اپنی حالت کو نہ بدلے۔

حدیث میں ہے:

لا یرد القضاء الا الدعاء ولا یزید فی العمر الا البر۔
اللہ کے فیصلے کو صرف دعا روک سکتی ہے اور نیکی ہی سے عمر لمبی ہوتی ہے۔

اور جب انسان کے اعمال اور کردار کے اس کی قسمت اور تقدیر پر اثرات مترتب ہوتے ہیں تو ان اثرات پر مشتمل ایک نئی تقدیر کی ترتیب کے لیے سال میں ایک شب کا تعین فرمایا۔ اپنی تقدیر سازی نہ ہو سکی تو ایک رات میں اپنی قسمت سنوار سکتا ہے۔

۲۔ کُلُّ اَمْرٍ حَكِيْمٌ: اس رات میں ہر حکیمانہ امر کی تفصیل و تقسیم ہوگی۔ اللہ کا ہر امر حکمت و مصلحت پر مشتمل ہوتا ہے۔ اللہ کا کوئی امر حساب و کتاب کے بغیر صادر نہیں ہوتا۔

۳۔ اَمْرًا مِّنْ عِنْدِنَا: یہ حکیمانہ امر ہمارے ہاں سے صادر ہونے والا ہے۔ کسی غیر اللہ سے ممکن نہیں کہ انسان کی ہدایت و سعادت سے متعلق کوئی امر صادر ہو جائے۔

۴۔ اِنَّا كُنَّا مُرْسِلِيْنَ رَحْمَةً مِّنْ رَبِّكَ: یہ اللہ تعالیٰ کی رحمت کا تقاضا ہے کہ انسان کی ہدایت و سعادت کے لیے انبیاء علیہم السلام بھیجے جائیں۔ اس سے عندیہ ملتا ہے کہ یہ حکیمانہ امر انسان کی ہدایت و سعادت سے متعلق ہے۔

۵۔ اِنَّهُ هُوَ السَّمِيعُ الْعَلِيْمُ: وہ ضمیروں تک کی آواز کی سنتا ہے اور اپنی مخلوق کی خیر و سعادت کی ہر بات کا علم رکھتا ہے۔

رَبِّ السَّمٰوٰتِ وَالْاَرْضِ وَمَا بَيْنَهُمَا اِنْ كُنْتُمْ مُّوَقِنِيْنَ ۝۱
۷۔ وہ آسمانوں اور زمین اور جو کچھ ان کے درمیان ہے سب کا پروردگار ہے اگر تم یقین رکھنے والے ہو۔

لَا اِلٰهَ اِلَّا هُوَ يَحْيٰى وَيُمِيْتُ
۸۔ اس کے سوا کوئی معبود نہیں، وہی زندگی اور موت دیتا ہے، وہی تمہارا رب ہے اور تمہارے پہلے باپ دادا کا رب ہے۔

بَلْ هُمْ فِيْ شَكٍّ يَّلْعَبُوْنَ ۝۱
۹۔ لیکن یہ لوگ شک میں پڑے کھیل رہے ہیں۔

تفسیر آیات

۱۔ مشرکین مختلف اور متعدد ارباب کا عقیدہ رکھتے تھے بلکہ ہر قوم کا ایک معبود رب ہوا کرتا تھا۔

رسول اللہ ﷺ سے خطاب میں جب رَبُّكَ آپ کا رب فرمایا تو مشرکین کو یہ گمان ہو سکتا تھا محمد اپنے لیے مخصوص رب بناتا ہے اور ہم اپنا جدا رب بناتے ہیں تو مسترد کر دیتا ہے۔ اس احتمال کو ختم کرتے ہوئے فرمایا: وہ کل کائنات کا رب ہے: رَبِّ السَّمَوَاتِ وَالْأَرْضِ۔

۲۔ اِنْ كُنْتُمْ مُّؤَقِنِينَ: یہ بات کہ اللہ تعالیٰ کل کائنات کا رب ہے اہل یقین جانتے ہیں۔ اگر تم اہل یقین میں سے ہو تو تم پر یہ بات روز روشن کی طرح واضح ہے کہ کائنات میں ایک اللہ کے سوا کوئی رب نہیں ہے۔

۳۔ لَا إِلَهَ إِلَّا هُوَ: اہل یقین پر یہ بات واضح ہے کہ اس ایک رب کے علاوہ کوئی اور قابل پرستش نہیں ہے۔ عبادت صرف رب کی ہوتی ہے اور رب صرف ایک ہے۔

۴۔ يُخَبِّرُ وَيُحْيِي: رب اور معبود وہ ہے جس کے قبضہ قدرت میں موت و حیات ہے۔ جس کے ہاتھ میں موت و حیات ہے اسی کے ہاتھ میں تمہاری زندگی کی تدبیریں ہیں۔

۵۔ رَبُّكُمْ وَرَبُّ آبَائِكُمُ الْأَوَّلِينَ: یہ نہ کہو ہم اپنے آباء و اجداد کے رب کو کیسے چھوڑیں؟ چونکہ اللہ ہی تمہارے آباء و اجداد کا رب ہے۔ اگر ان کی تقلید کرنا ہی ہے تو ان کے حقیقی رب کو اپنا کر تقلید کرو۔

۹۔ بَلْ هُمْ فِي شَكٍّ يَلْعَبُونَ: وہ اللہ کی ربوبیت اور مدبریت کے بارے میں شک میں مبتلا ہیں۔ یہ شک اس وجہ سے نہیں کہ ان لوگوں نے اپنی عقل و فکر سے کام لیا ہو، اس بارے میں ممکنہ تحقیق کی ہو۔ تمام فکری و استدلالی ذرائع استعمال کیے ہوں، پھر وہ نتیجے تک نہ پہنچ سکے ہوں بلکہ وہ اس لیے شک میں مبتلا ہیں کہ وہ اپنی فکری و عقلی توانائی استعمال کرنے کی جگہ بیہودہ لغویات میں مشغول ہیں۔ ظاہر ہے جو دماغ لہویات اور بے مقصد چیزوں میں مشغول ہو وہ کسی مقصد تک نہیں پہنچ سکتا۔

۱۰۔ پس آپ اس دن کا انتظار کریں جب آسمان

مُتَبَدِّلِينَ ﴿۱۰﴾ نمایاں دھواں لے کر آئے گا،

۱۱۔ جو لوگوں پر چھا جائے گا، یہ عذاب دردناک ہوگا۔

تفسیر آیات

۱۔ فَازْتَقَبْ: اس آیت کی دو تفسیریں منقول ہیں:

پہلی تفسیر یہ ہے کہ رسول اللہ ﷺ کی مخالفت جب بڑھ گئی تو آپ نے کفار قریش کے خلاف

بدوعا کی:

خدا یا یوسف کے قحط کی طرح قحط سے میری مدد فرماتا۔ چنانچہ شدید قحط پڑا لوگ مردار چمڑے تک کھا گئے۔ بھوک سے لوگوں کی یہ حالت ہو گئی کہ وہ آسمان کی طرف دیکھتے تو دھواں ہی دھواں نظر آتا تھا۔

اس روایت کے تحت دھوویں سے مراد حقیقی دھواں نہیں ہے۔ بھوک کی وجہ سے نظریں پھیرنے والی دھوویں کی مانند تاریکی تھی۔ ان لوگوں نے وعدہ کیا کہ اگر یہ بلا ٹل جائے تو ہم ایمان لے آئیں گے لیکن یہ لوگ بلا ٹلنے کے بعد ایمان نہیں لائے۔ دوسری تفسیر یہ ہے:

قیامت کے قریب چند ایک علامات ایسی ظاہر ہونے والی ہیں جو قیامت نزدیک ہونے کی علامات ہوں گی۔ ان میں سے ایک دھواں ہے۔

امامیہ و غیر امامیہ مصادر میں یہ روایت متعدد طرق سے منقول ہے کہ یہ دھواں قیامت کے قریب کی علامات میں سے ایک ہے۔ غیر امامیہ مآخذ میں آیا ہے کہ قیامت کی علامات میں سورج کا مغرب سے طلوع ہونا، دھواں، دابة الارض، یا جوج و ماجوج کا خروج، حضرت عیسیٰ کا نازل ہونا، عدن سے آگ کا نکلنا اور جزیرۃ العرب میں زمین کا دھنسا شامل ہے۔ امامیہ مآخذ میں ان مذکورہ علامات کے علاوہ سفیانی اور دجال کا خروج اور حضرت امام مہدی عجل اللہ فرجہ کے ظہور کا اضافہ ہے۔

لیکن آیت ۱۰ سے ۱۵ تک کے سیاق سے معلوم ہوتا ہے پہلی تفسیر قرین واقع ہے چونکہ ان آیات میں لوگوں کا رسول سے منہ پھرنے اور رسول کو مجنون کہنے کا ذکر ہے۔

۲۔ یہ دھواں ایسا تھا جس نے سب لوگوں کو لپیٹ میں لے لیا اور ساتھ عذاب بھی ہے۔ اگر یہ قحط ہے تو بھی یہ تعبیر درست ہے کہ اس نے سب کو اپنی لپیٹ میں لے لیا اور عَذَابٌ اَلَيْسَ بھی ہے۔

رَبَّنَا اكْشِفْ عَنَّا الْعَذَابَ اِنَّا ۱۲۔ (وہ فریاد کریں گے) ہمارے پروردگارا ہم سے
مُؤْمِنُوْنَ ۱۱

یہ عذاب ٹال دے، ہم ایمان لاتے ہیں۔

تفسیر آیات

یہ اس درخواست کا مضمون ہو سکتا ہے جو قریش والوں نے رسول کریم ﷺ سے کی ہے۔ جس میں اس بات کا بھی ذکر ہے کہ ابھی ایمان لانے کی گنجائش موجود ہے۔ یعنی عذاب ٹلنے کے بعد ایمان لانا مؤثر ہو سکتا ہے۔ اگر یہ آیات قیامت سے مربوط ہوتیں تو اِنَّا مُؤْمِنُوْنَ کی گنجائش نہ ہوتی۔

اَنۡۤی لَہُمَّ الذِّکْرٰی وَقَدْ جَاۤءَهُمْ ۱۳۔ ان کے لیے نصیحت کہاں سو مند ہے جب کہ
رَسُوْلٌ مُّبِیْنٌ ﴿۱۳﴾ ان کے پاس واضح بیان کرنے والا رسول آیا تھا؟

تفسیر آیات

یہ لوگ نصیحت لینے والے نہیں ہیں۔ اس دھوئیں کی بلا ہٹانے سے زیادہ موثر معجزات سے ان لوگوں نے اثر نہیں لیا۔

ثُمَّ تَوَلَّوْا عَنۡہٗ وَقَالُوْا مَعَلَمٌ ۱۴۔ پھر انہوں نے اس سے منہ پھیر لیا اور کہا:
مَّجْنُوْنَ ﴿۱۴﴾ یہ تو تربیت یافتہ دیوانہ ہے۔

تفسیر آیات

حالانکہ دیوانے کی تربیت نہیں ہو سکتی۔ ان مشرکین کو اپنے عائد کردہ الزام کے مضمون کی بھی خبر نہیں کہ ہم کیا الزام لگا رہے ہیں۔ آج مستشرقین بھی یہی الزام عائد کرتے ہیں کہ یہ قرآن کسی اور کا سکھایا پڑھایا ہوا ہے۔ فرق یہ ہے کہ قرآن کے اعجازی پہلو کی یہ لوگ توجیہ کرتے ہوئے کہتے ہیں محمد (ﷺ) نابغہ تھے اور مشرکین کہتے تھے محمد (ﷺ) پڑھایا سکھایا ہوا دیوانہ ہے جبکہ دیوانے کو سکھایا پڑھایا نہیں جاسکتا۔ نابغہ ہیں تو دیگر نابغہ افراد بھی ایسا کلام پیش کر سکتے ہیں؟

اِنَّا كَاٰشِفُو الْعَذَابِ قَلِيْلًا اِنَّكُمْ ۱۵۔ ہم تھوڑا سا عذاب ہٹا دیتے ہیں، تم یقیناً وہی
عَاٰدُوْنَ ﴿۱۵﴾ کچھ کرو گے جو پہلے کیا کرتے تھے۔

تفسیر آیات

اس آیت سے یہی مفہوم ہوتا ہے کہ عذاب ٹلنے کے بعد وہ دوبارہ اپنے معمول جو کفر و شرک ہے، میں مشغول ہو جاتے ہیں۔

یَوْمَ نَبْطِشُ الْبَطِشَةَ الْكُبْرٰی اِنَّا ۱۶۔ جس دن ہم بڑی کاری ضرب لگائیں گے
مُنْتَقِمُوْنَ ﴿۱۶﴾ ہم (اس دن) انتقام لینے والے ہیں۔

تفسیر آیات

اس آیت کا تعلق قیامت سے معلوم ہوتا ہے۔ قیامت کی بڑی کاری ضرب کی نسبت یہ عذاب

بہت بڑا عذاب نہ تھا۔

دوسری تفسیر کے مطابق قیامت سے پہلے یوم دخان کا ذکر ہے کہ منافقوں اور کافروں کو قیامت سے پہلے بھی ایک ضرب اور انتقام کے دن کا سامنا کرنا ہوگا۔

وَلَقَدْ فَتَنَّا قَبْلَهُمْ قَوْمَ فِرْعَوْنَ
وَجَاءَهُمْ رَسُولٌ كَرِيمٌ ﴿١٤﴾
أَنْ أَدُّوا إِلَيَّ عِبَادَ اللَّهِ إِنِّي لَكُمْ
رَسُولٌ أَمِينٌ ﴿١٥﴾

۱۴۔ اور تحقیق ان سے پہلے ہم نے فرعون کی قوم کو آزمائش میں ڈالا اور ان کے پاس ایک معزز رسول آیا۔
۱۵۔ (اس رسول نے کہا) کہ اللہ کے بندوں کو میرے حوالے کر دو میں تمہارے لیے امانتدار رسول ہوں۔

تفسیر آیات

قوم فرعون کی آزمائش حضرت موسیٰ علیہ السلام سے ہوئی اور حضرت موسیٰ علیہ السلام کا مدعا یہ تھا کہ بنی اسرائیل کو میرے حوالے کرو۔ اَدُّوا کے معنی حوالہ کرو زیادہ مناسب ہے اور عِبَادَ اللَّهِ سے مراد بنی اسرائیل ہو سکتے ہیں۔ یہ وہی مضمون ہے جسے سورۃ الشعراء آیت ۱۷ میں فرمایا:
أَنْ أُرْسِلَ مَعَنَا بَنِي إِسْرَائِيلَ ○
کہ تو بنی اسرائیل کو ہمارے ساتھ بھیج دے۔
یعنی جانے دے۔

إِنِّي لَكُمْ رَسُولٌ أَمِينٌ: میں تمہارے لیے امانتدار رسول ہوں۔ بنی اسرائیل کو میرے حوالہ کرو کا مطالبہ کوئی دھوکہ نہیں ہے۔ اس میں کسی قسم کی خیانت کا شائبہ نہیں ہے۔

وَأَنْ لَا تَعْلُوا عَلَى اللَّهِ إِنِّي
أَتِيكُمْ بِسُلْطَنِ مُبِينٍ ﴿١٦﴾

۱۶۔ اور اللہ کے مقابلے میں برتری دکھانے کی کوشش نہ کرو، میں تمہارے پاس واضح دلیل لے کر آیا ہوں۔

تفسیر آیات

۱۔ میری رسالت کے مقابلے میں برتری دکھانے کی کوشش درحقیقت اللہ کے مقابلے میں برتری دکھانا ہے۔

۲۔ إِنِّي أَتِيكُمْ بِسُلْطَنِ مُبِينٍ: اللہ کی طرف سے معجزات پر مشتمل واضح دلیل لے کر آیا ہوں

جو میری نبوت کی تصدیق کے لیے کافی ہے اور ساتھ اللہ کی برتری کی بھی نشانی ہوگی۔

وَاِنِّي عَدْتُ بِرَبِّي وَرَبِّكُمْ اَنْ
تَرْجُمُونِ ﴿٢٠﴾
۲۰۔ اور میں اپنے رب اور تمہارے رب کی پناہ میں
آ گیا ہوں (اس بات سے) کہ تم مجھے سنگسار کرو۔
وَاِنْ لَّمْ تُوْمِنُوْا لِيْ فَاَعْتَرِزُوْنَ ﴿٢١﴾
۲۱۔ اور اگر تم مجھ پر ایمان نہیں لاتے تو مجھ سے
دور رہو۔

تفسیر آیات

میں جب اللہ کی پناہ میں ہوں تو تم مجھے قتل نہیں کر سکو گے۔ چونکہ ابتدائے رسالت میں اللہ تعالیٰ نے حضرت موسیٰ کو محفوظ دیا تھا:

لَا تَخَافَا اِنَّنِيْ مَعَكُمْ اَسْمِعْ وَاَرَى ﴿٢٠﴾
فرمایا: آپ دونوں خوف نہ کریں میں آپ دونوں
کے ساتھ ہوں اور (دونوں کی بات) سن رہا ہوں
اور دیکھ رہا ہوں۔

۲۔ وَاِنْ لَّمْ تُوْمِنُوْا: اگر تم میری رسالت پر ایمان نہیں لاتے تو مجھے میری حالت پر چھوڑ دو لیکن
فرعون کے لیے یہ بات ممکن نہ تھی کہ موسیٰ کو اللہ کی حالت پر چھوڑ دے۔ اس طرح تو روز بروز ان کا نفوذ
بڑھتا جائے گا۔

فَدَعَا رَبَّهُ اَنَّ هُوَ لَآءِ قَوْمٍ
مُّجْرِمُوْنَ ﴿٢٢﴾
۲۲۔ پس موسیٰ نے اپنے رب کو پکارا کہ یہ مجرم
لوگ ہیں۔

فَاَسْرِ بِعِبَادِيْ لَيْلًا اِنَّا
مُتَّبِعُوْنَ ﴿٢٣﴾
۲۳۔ (اللہ نے فرمایا) پس میرے بندوں کو لے
کر رات کو چل پڑیں، یقیناً تم لوگوں کا پیچھا کیا
جائے گا۔

تفسیر آیات

۱۔ جب حضرت موسیٰ علیہ السلام کو کچھ لیا ان میں ایمان کی روشنی آنے والی نہیں ہے۔ مضمون دعا کا
ذکر نہیں ہے لیکن سیاق کلام سے معلوم ہوتا ہے اس مجرم قوم سے نجات کے لیے دعا کی ہے تو اللہ نے نجات

کا راستہ بتا دیا۔

۲۔ اس دعا کے نتیجے میں یہ حکم ملا کہ رات کو بنی اسرائیل کو لے کر اپنے وطن کی طرف چل پڑو اور یہ بات ذہن میں رکھو کہ وہ تمہارا تعاقب کریں گے۔ اس تعاقب کے نتیجے سے بھی باخبر رکھا گیا تھا۔

وَآتُرِكَ الْبَحْرَ رَهَوًّا ۙ إِنَّهُمْ
جُنْدٌ مَّعْرُقُونَ ﴿۲۴﴾
اور سمندر کو شگافتہ چھوڑ دیجیے ان کے لشکری
یقیناً غرق ہونے والے ہیں۔

تشریح کلمات

رَهَوًّا: (رھو) الرھو کے معنی ساکن کے ہیں۔ بعض نے کہا ہے: اس سے راستہ کی کشادگی مراد ہے۔

تفسیر آیات

دریا کے اس شگاف کو اپنے عصا کے ذریعے دوبارہ پہلی حالت میں لانے کی کوشش نہ کرنا۔ جیسے شگاف کی حالت ہے اسی حالت پر چھوڑے رکھنا۔ فرعون اور اس کے لشکر کے اس راستے سے داخل ہونے کے بعد دریا پہلی حالت میں آجائے گا اور فرعون اپنے لشکر سمیت غرق ہو جائے گا۔

كَمْ تَرَكُوا مِنْ جَبْتٍ وَ عَيُْونٍ ﴿۲۵﴾ وہ لوگ کتنے ہی باغات اور چشمے چھوڑ گئے،
وَزُرُوعٍ وَمَقَامٍ كَرِيمٍ ﴿۲۶﴾ اور کھیتیاں اور عمدہ محلات،
وَنَعْمَةٍ كَانُوا فِيهَا فَاكِهِينَ ﴿۲۷﴾ اور نعمتیں جن میں وہ مزے لیتے تھے،

تفسیر آیات

دریائے نیل کی وجہ سے مصر ایک زراعتی ملک تھا۔ ہر طرف باغات تھے اور نیل سے نکلنے والی نہریں۔ ممکن ہے ان نہروں کو عَيُْونٍ (چشمے) فرمایا ہو۔ مقام کریم کا مطلب عمدہ محلات ہیں۔ کریم قابل ستائش کو کہتے ہیں۔ ہر چیز کی ستائش اسی کے مطابق ہوتی ہے۔ محلات اگر عمدہ اور آرام دہ ہوں تو وہ قابل ستائش ہیں، خواہ ان میں کوئی جابر اور سرکش رہتا ہو۔ تلوار اگر عمدہ ہے تو قابل ستائش ہے خواہ اس سے کسی مومن کا گلا کاٹ دے۔

وَنَعْمَةٍ كَانُوا فِيهَا فَاكِهِينَ: جن نعمتوں میں یہ لوگ نازاں تھے ان سب سے ہاتھ اٹھانا پڑا اور آخر میں سمندر کی تہ میں وہ مچھلیوں کے لیے خوراک اور نعمت بن گئے۔

كَذَلِكَ ۞ وَاورثها قوماً ۲۸۔ (یہ قصہ) اسی طرح واقع ہوا اور ہم نے
اخرین ۱۵ دوسروں کو ان چیزوں کا وارث بنا دیا۔

تفسیر آیات

۱۔ كَذَلِكَ: جس طرح ان لوگوں کو نعمتوں سے نکالا اسی طرح ان چیزوں کو ان سے چھین کر
دوسروں کو دے دیا۔

۲۔ قَوْمًا اٰخِرِيْنَ: دوسری قوم سے مراد وہ قوم ہو سکتی ہے جو آل فرعون کے بعد مصر کی وارث بن
گئی۔ بنی اسرائیل کی تاریخ میں اس بات کا کوئی ذکر نہیں ملتا کہ وہ واپس مصر گئے ہوں۔ تفصیل کے لیے
ملاحظہ ہو سورۃ الشعراء آیت ۵۹۔

فَمَا بَكَتْ عَلَيْهِمُ السَّمَاءُ وَ ۲۹۔ پھر نہ آسمان و زمین نے ان پر گریہ کیا اور
الْاَرْضُ وَمَا كَانُوا مُنظَرِيْنَ ۱۵ نہ ہی وہ مہلت ملنے والوں میں سے تھے۔

تفسیر آیات

فرعون اور آل فرعون جب اقتدار پر تھے تو سب ان کے قصیدہ خواں تھے۔ جب وہ غرق آب
ہوئے تو نہ چشم فلک نے گریہ کیا، نہ زمین کے کسی قطعہ نے آہ و فغاں کیا۔ چونکہ نہ چشم فلک نے اس کی کوئی
نیکی دیکھی تھی، نہ زمین کا کوئی قطعہ ایسا تھا جس پر اس سے کوئی کارخیر صادر ہوا ہو۔

چنانچہ حدیث میں آیا ہے: اُس نے روایت کی ہے رسول اللہ ﷺ نے فرمایا:

ما من مومن الا و له باب يصعد منه عملہ و باب ينزل منه رزقه فاذا مات
بکيا عليه۔ ہر مومن کے لیے ایک دروازہ ہے جس سے اس کا
عمل اوپر جاتا ہے اور ایک دروازے سے اس کی
روزی نیچے آتی ہے۔ جب یہ مومن فوت ہو جاتا
ہے تو یہ دونوں دروازے اس پر گریہ کرتے ہیں۔

الدرالمنثور میں آیا ہے:

ان یحیی بن زکریا لما قتل احمرت السماء و قطرت دما و ان حسین بن
علی (علیہا السلام) قتل ہوئے تو آسمان
سرخ ہو گیا اور خون کی بارش ہوئی اور جب حسین بن
علی (علیہا السلام) قتل ہوئے تو آسمان سرخ ہو گیا۔

ابن ابی حاتم زید بن زیاد سے روایت کرتے ہیں:
لما قتل الحسين احمرت افاق السماء جب حسین بن علی (علیہما السلام) قتل ہوئے تو چار ماہ
اربعة اشهر۔^۱ تک آسمان کے آفاق و اطراف سرخ رہے۔

وَلَقَدْ نَجَّيْنَا بَنِي إِسْرَائِيلَ مِنَ الْعَذَابِ الْمُهِينِ ﴿۳۰﴾ اور تحقیق ہم نے بنی اسرائیل کو ذلت آمیز
عذاب سے نجات دی،
مَنْ فَرَعُونَ إِنَّهُ كَانَ عَلِيًّا مِّنَ الْمُسْرِفِينَ ﴿۳۱﴾ (یعنی) فرعون سے، جو حد سے تجاوز کرنے
والوں میں بہت اونچا چلا گیا تھا۔

تفسیر آیات

۱۔ بنی اسرائیل کو مصر میں ایک اجنبی اور کمتر حیثیت کی حامل قوم کی طرح ذلت آمیز زندگی گزارنا پڑتی تھی۔ اس سے اللہ تعالیٰ نے نجات دلائی۔
۲۔ مِنَ الْعَذَابِ الْمُهِينِ: ایک ایسے عذاب سے نجات دلائی جو ذلت آمیز تھا۔ جب عذاب کے ساتھ مذلت بھی اٹھانا پڑے تو یہ عذاب جسمانی و نفسیاتی دونوں حوالوں سے نہایت کربناک ہوتا ہے۔
۳۔ عَلِيًّا مِنَ الْمُسْرِفِينَ: عذاب بھی معمول کا نہ تھا بلکہ ظلم و زیادتی کی حدود سے آگے کا عذاب تھا۔ الْمُسْرِفِينَ حد سے تجاوز کرتے ہیں۔ وہ عَلِيًّا پہاڑ کی طرح اونچا تھا۔ یعنی فرعون اونچے درجے کا عالم تھا جس نے بنی اسرائیل کی نسل کشی کو عام کر رکھا تھا۔
۳۲۔ اور تحقیق ہم نے انہیں (بنی اسرائیل کو) اپنے علم کی بنیاد پر اہل عالم پر فوقیت بخشی۔
وَلَقَدْ اخْتَرْنَاهُمْ عَلَىٰ عِلْمٍ عَلِيمِينَ ﴿۳۱﴾

تفسیر آیات

۱۔ اللہ نے بنی اسرائیل کو اس زمانے کی اقوام پر فوقیت دی۔ اسی لیے بیشتر انبیاء علیہم السلام بنی اسرائیل میں مبعوث ہوئے۔ سب سے زیادہ معجزات انہیں دکھائے گئے۔ ان کے لیے دریا شق ہو گیا اور من و سلوئی سے نوازا گیا۔
۲۔ عَلِيًّا عَلِيمٍ: یہ انتخاب اس علم کی بنیاد پر عمل میں آیا جو اس زمانے میں اس قوم کی اہلیت اور مستحق ہونے پر اللہ تعالیٰ کو حاصل تھا۔

۳۔ عَلَى الْعَلَمِينَ: بنی اسرائیل کے اپنے زمانے میں عالمین پر انہیں فوقیت دی گئی ہے۔ انہیں امت مسلمہ پر فوقیت نہیں دی گئی ہے۔ امت مسلمہ سے فرمایا گیا:
كُنْتُمْ خَيْرَ أُمَّةٍ أُخْرِجَتْ لِلنَّاسِ... ۱ تم بہترین امت ہو جو لوگوں (کی اصلاح) کے لیے پیدا کیے گئے۔

وَأَتَيْنَهُمْ مِنَ الْآيَاتِ مَا فِيهِ بَلَاؤٌ مُّبِينٌ ﴿۳۳﴾ اور ہم نے انہیں ایسی نشانیاں دیں جن میں صریح امتحان تھا۔

تفسیر آیات

۱۔ بنی اسرائیل کے لیے اللہ تعالیٰ کی طرف سے معجزانہ نعمتوں کا ذکر قرآن میں متعدد مقامات پر ہوا ہے۔ ان میں فرعون کے ظلم سے نجات، دریا کا شق ہونا، من و سلویٰ کا نزول، بادلوں کا سایہ، چشموں کا پھوٹنا شامل ہیں۔

۲۔ مَا فِيهِ بَلَاؤٌ مُّبِينٌ: ان معجزاتی نعمتوں کی فراوانی میں ایک واضح آزمائش تھی کہ وہ ان نعمتوں کی قدر دانی، اپنے نبی کی اطاعت کرتے ہیں یا نہیں؟ چنانچہ تاریخ کے اوراق میں بنی اسرائیل کی ناقدری اور اپنے نبی کی نافرمانی نمایاں طور پر ثبت ہے۔

۳۴۔ یہ لوگ ضرور کہیں گے

إِنَّ هَؤُلَاءِ لَيَقُولُونَ ﴿۳۴﴾

۳۵۔ کہ یہ صرف ہماری پہلی موت ہے پھر ہم اٹھائے نہیں جائیں گے۔

إِنْ هِيَ إِلَّا مَوْتَتُنَا الْأُولَىٰ وَمَا نَحْنُ بِمُنشَرِينَ ﴿۳۵﴾

۳۶۔ پس اگر تم سچے ہو تو ہمارے باپ دادا کو (دوبارہ زندہ کر کے) پیش کرو۔

فَأْتُوا بِآبَائِنَا إِنْ كُنْتُمْ صَادِقِينَ ﴿۳۶﴾

تفسیر آیات

تاریخ انبیاء علیہم السلام خاص کر حضرت موسیٰ علیہ السلام اور بنی اسرائیل کی تاریخ بیان اس لیے بھی کی جاتی ہے کہ رسول اسلام صلی اللہ علیہ وسلم کے لیے باعث تسلی اور منکرین کے لیے مایہ عبرت بن جائے۔ چنانچہ بنی اسرائیل اور فرعون کا عبرتناک واقعہ سنانے کے بعد رسول اسلام صلی اللہ علیہ وسلم کے معاصر منکرین کی طرف کلام کا رخ ہو گیا۔

۱۔ مَوْتَنَا الْأُولَى: انکار معاد کے بارے میں مشرکین کہتے ہیں: صرف پہلی موت ہوگی۔ اس کے بعد کوئی حیات نہیں ہے۔ ممکن ہے مشرکین کا یہ خیال ہو کہ موت کے بعد اگر کوئی حیات ہے تو اس کے بعد پھر ایک اور موت ہوگی۔ وہ حیات ابدی کا تصور نہیں کر سکتے تھے۔

۲۔ فَأَتُوا يَا بَنِي آدَمَ: روایت ہے کہ ابو جہل نے یہ کہا تھا: اگر آپ اپنے اس دعویٰ میں سچے ہیں تو اپنے جد اعلیٰ قصی بن کلاب کو زندہ کریں۔ وہ ایک سچا انسان تھا۔ ہم ان سے مرنے کے بعد کے حالات پوچھیں گے۔ (مجمع البیان)

جواب یہ دیا گیا ہے: رسول ﷺ نے فرمایا کہ مرنے کے بعد جزا کے لیے اٹھایا جائے گا۔ دنیا دار تکلیف ہے، دار جزا نہیں ہے۔ مزید کے لیے ملاحظہ ہو سورة الحجاثیہ آیت ۲۵۔

۳۷۔ کیا یہ لوگ بہتر ہیں یا تبع کی قوم اور ان
مِنْ قَبْلِهِمْ أَهْلَكْنَاهُمْ إِنَّهُمْ
كَانُوا مُجْرِمِينَ ﴿۳۷﴾
کیونکہ وہ سب مجرم تھے۔

تفسیر آیات

کیا یہ مشرکین جو گدلے، متعفن پانی پر گزارہ کرنے والے لوگ، اپنی قوت و سلطنت میں بہتر حالت میں تھے یا تبع کی قوم جو اپنی سلطنت، تہذیب اور تمدن میں ان مشرکین سے بہت بہتر حالت میں تھی؟ اور قوم تبع سے قبل کی اقوام بھی ان لوگوں سے بہت زیادہ قوت و سلطنت کے مالک تھیں۔ جب انہیں اللہ نے ہلاکت میں ڈال دیا تو تمہاری کوئی حیثیت نہیں ہے۔

قوم تبع: قبیلہ حمیر کے شاہان کا لقب تبع ہے۔ جیسے قیاصرة، فراعنه، کسری مختلف ممالک کے شاہان کے القاب رہے ہیں۔ یہ لقب ان شاہان کا ہے جو بہ یک وقت یمن کے تمام علاقوں پر حکومت کرتے تھے جن میں حمیر، سبا اور حضر موت شامل ہیں۔ کہتے ہیں سنہ ۵۱۱ قبل مسیح سے لے کر سنہ ۳۰۰ عیسوی تک ان کی حکومت رہی۔

قریش کا جد اعلیٰ عدنان اور حمیر کا جد اعلیٰ قحطان دونوں عرب قبائل سے ہیں۔

حضرت امام جعفر صادق علیہ السلام نے روایت ہے فرمایا:

تبع نے قبائل اوس اور خزرج سے کہا تھا: تم یہاں (یثرب) میں اس نبی کے مبعوث ہونے تک قیام کرو۔ اگر میں انہیں پالیتا تو ان کی خدمت کرتا اور ان کے ساتھ (جہاد کے لیے) نکلتا۔ (مجمع البیان)

وَمَا خَلَقْنَا السَّمَوَاتِ وَالْأَرْضَ وَمَا بَيْنَهُمَا لِعَيْنٍ ﴿۳۸﴾ اور ہم نے آسمانوں اور زمین اور جو کچھ ان کے درمیان ہے کو کھیل نہیں بنایا۔

مَا خَلَقْنَاهُمَا إِلَّا بِالْحَقِّ وَلَكِنَّ أَكْثَرَهُمْ لَا يَعْلَمُونَ ﴿۳۹﴾ ہم نے ان دونوں کو بس برحق پیدا کیا ہے لیکن اکثر لوگ نہیں جانتے۔

تفسیر آیات

۱۔ اگر اس دنیوی زندگی کے بعد کوئی اور عالم اور زندگی نہیں ہے تو اس کائنات کا پیدا کرنا ایک عبث کام ہو جاتا ہے۔ اگر کوئی سزا جزا اور عدالت کا دن نہیں ہے تو یہ ساری کائنات بے مقصد کھلونا بن جاتی ہے۔ یہاں کی اچھائی اور برائی کا کوئی نتیجہ نہیں ہے۔ بولہبی اور بوذری میں امتیاز نہیں۔ مظلوم کے خون میں اپنا لقمہ تر کرنے والا اور اپنے خون پسینے سے غریب پروری کرنے والا، دونوں یکساں ہیں تو کائنات کی تخلیق حق پر مبنی نہ ہوگی۔

إِنَّ يَوْمَ الْفَصْلِ مِيقَاتُهُمْ ﴿۴۰﴾ یقیناً فیصلے کا دن ان سب کے لیے طے شدہ ہے۔

يَوْمَ لَا يُغْنِي مَوْلَى عَنْ مَوْلَى شَيْئًا وَلَا هُمْ يُنصَرُونَ ﴿۴۱﴾ اس دن کوئی قریبی کسی قریبی کے کچھ کام نہ آئے گا اور نہ ہی ان کی مدد کی جائے گی،

إِلَّا مَنْ رَحِمَ اللَّهُ ۗ إِنَّهُ هُوَ الْعَزِيزُ الرَّحِيمُ ﴿۴۲﴾ مگر جس پر اللہ رحم کرے، یقیناً وہ بڑا غالب آنے والا، رحم کرنے والا ہے۔

تفسیر آیات

۱۔ إِنَّ يَوْمَ الْفَصْلِ: تقریباً یہ جواب ہے مشرکین کے اس سوال کا کہ ہمارے آباء کو زندہ کرو، اگر آپ سچے ہیں۔ فرمایا: ان سب منکرین کے جرائم کا فیصلہ کرنے کا ایک وقت مقرر ہے۔ جس میں نیکی کرنے اور جرائم کا ارتکاب کرنے والوں میں فیصلہ ہوگا۔ مومن اور مشرک، ظالم اور مظلوم میں فیصلہ ہوگا۔

۲۔ يَوْمَ لَا يُغْنِي: اس دن ہر ایک کو اپنے عمل کی روشنی میں جواب دینا ہے۔ عمل سے ہٹ کر کوئی دیگر شخص کام نہ آئے گا خواہ وہ اس کا قریبی یا دوست ہو یا کسی ذریعے سے اس کا ہمدرد ہو۔ وَلَا هُمْ يُنصَرُونَ نہ کسی بھی ذریعے سے انہیں کوئی مدد ملے گی۔

۳۔ اَلَا مَنْ رَزَقَهُ اللهُ: البتہ جسے اللہ کی رحمت نصیب ہو جائے اسے نجات مل جائے گی۔ یہی ایک صورت ہے نجات کی لیکن اس صورت کے لیے اللہ کی رحمت کا سزاوار بننا ہوگا چونکہ اللہ کی رحمت اندھی بانٹ نہیں ہے۔ یہ رحمت ایمان و عمل صالح کی بنیاد پر نصیب ہوگی۔

۴۔ اِنَّهُ هُوَ الْعَزِيزُ الرَّحِيمُ: وہ سزا دینے کے لیے بالادست اور غالب آنے والا ہے اور رحمت کے مستحق لوگوں کے لیے رحیم ہے۔

۴۳۔ اِنَّ سَجَرَتَ الرَّزْقِومِ ﴿۴۳﴾
 ۴۴۔ بے شک زقوم کا درخت،
 ۴۴۔ گنہگار کا کھانا ہے،
 ۴۵۔ پگھلے ہوئے تانبے کی طرح ہے جو شہموں
 میں کھولتا ہے،
 ۴۶۔ جس طرح گرم پانی کھولتا ہے۔

مصدقہ ۳

تشریح کلمات

الرَّزْقُومُ: (ز ق م) ایک ایسے پودے کو کہتے ہیں جو نہایت بدمزہ اور بدبودار ہے۔

المهل: (م ھ ل) کے معنی پگھلا ہوا تانبا کے ہیں۔

تفسیر آیات

یوم الفصل کے فیصلے کا ذکر: اس فیصلے کے نتیجے میں منکرین معاد کو زقوم کا طعام کھانا ہوگا جو ان کے شکم میں کھولتا ہوگا جس طرح پگھلا ہوا تانبا ہوتا ہے۔

طَعَامُ الْأَثِيمِ: یہاں ایک مسئلہ نہایت قابل توجہ ہے کہ قرآن کے بارے میں ایک موقف ایسا اختیار کیا جاتا ہے جس کے مطابق قرآن کے الفاظ کو دوسرے لفظوں کے ساتھ تبدیل کرنا جائز قرار دیا جاتا ہے۔ مثلاً یہاں طَعَامُ الْأَثِيمِ کی جگہ طعام الفاجر کہنا جائز ہے۔ اس سلسلے میں ابوالدرداء کی ایک روایت سے استدلال کرتے ہیں۔ روح المعانی میں آیا ہے:

واستدل بذلك عی ان ابدال كلمة اس سے استدلال کیا گیا ہے کہ ایک کلمہ کو دوسرے مکان کلمة جائز اذا كانت مؤدیة کلمہ سے بدلنا جائز ہے۔ اگر وہی معنی ادا ہو جاتا معناها۔ ہے۔

الوسی اس آیت کے ذیل میں روایت نقل کرتے ہیں کہ رسول اللہ ﷺ نے ایک فارسی شخص سے فرمایا: اگر اٹیم کہنا نہیں آتا ہے تو طعام الظلام کہہ دو۔ پھر لکھا ہے:

و فی الباب اخبار کثیرة جیاد اس سلسلے میں عمدہ سندوں پر مشتمل روایات بہت
الاسانید۔ زیادہ ہیں۔
ہم نے مقدمہ میں لکھا ہے کہ اس سے تحریف قرآن کا جواز نکل آتا ہے چونکہ قرآن کی فصاحت و
بلاغت میں کلمات کے لحن کو بڑا دخل ہے۔ چنانچہ طَعَامُ الْأَشْجِیَةِ میں موجود ملاحت و شیرینی طعام الفاجر
میں نہیں ہے۔

خُدُوهُ فَاعْتَلُوهُ إِلَى سَوَاءِ الْجَحِيمِ ﴿٣٧﴾
۴۷۔ اسے پکڑ لو اور جہنم کے بیچ تک گھیٹتے ہوئے
لے جاؤ،
ثُمَّ صُوبُوا فَوْقَ رَأْسِهِ مِنْ عَذَابِ الْحَمِيمِ ﴿٣٨﴾
۴۸۔ پھر اس کے سر پر کھولتے ہوئے پانی کا عذاب
انڈیل دو۔
ذُقْ إِنَّكَ أَنْتَ الْعَزِيزُ الْكَرِيمُ ﴿٣٩﴾
۴۹۔ چکھ (عذاب) بے شک تو (جہنم کی ضیافت
میں) بڑی عزت والا، اکرام والا ہے۔
إِنَّ هَذَا مَا كُنْتُمْ بِهِ تَمْتَرُونَ ﴿٥٠﴾
۵۰۔ یقیناً یہ وہی چیز ہے جس میں تم شک کیا
کرتے تھے۔

تشریح کلمات

فَاعْتَلُوهُ: (ع ت ل) العتل: کے معنی بزور گھیٹنے کے ہیں۔

تفسیر آیات

۱۔ خُدُوهُ: جہنم پر موکل فرشتوں کو یہ حکم ملے گا اس منکر کو پکڑ کر گھیٹ کر جہنم کی طرف لے جاؤ۔
چونکہ یہ جہنم کی طرف چلنا نہیں چاہے گا اسے گھیٹ کر لے جانا پڑے گا۔ سَوَاءِ الْجَحِيمِ مطلب ہے جہنم
کی درمیانی جگہ جہاں حرارت شدید ہوگی۔
۲۔ ثُمَّ صُوبُوا: شدید ترین حرارت والی جگہ پر بٹھانے کے بعد اس کے سر پر کھولتا ہوا پانی انڈیل
دیا جائے گا۔ یہ اس عذاب کے علاوہ ہوگا جو جہنم کے درمیان میں ہونے کی وجہ سے مل رہا ہے۔
۳۔ ذُقْ: پھر اس جسمانی عذاب پر نفسیاتی عذاب کا بھی اضافہ ہوگا اور اسے بطور طنز کہا جائے
گا: اس جہنم کا مزہ خوب چکھ۔ آج جہنم کی ضیافت میں تمہیں بہتر پذیرائی ملے گی۔

۴۔ اِنَّكَ اَنْتَ الْعَزِيزُ الْكَرِيْمُ: آج تو جہنم میں عزت و اکرام والا ہے۔ لہذا تجھے عذاب کی عزت سے نوازا جائے گا۔ ہر طرف سے عذاب کی فراوانی ہوگی۔ اس ضیافت میں کسی عذاب کی کمی نہ ہوگی۔ تو اکرام والا بھی ہوگا۔ یہاں ہر قسم کی اہانت و مذلت کا سامنا کرنا ہوگا۔ تو دنیا میں انکار حق پر مبنی اپنا اکرام رکھتا تھا آج یہاں تجھے جہنمی اکرام سے نوازا جائے گا۔

۵۔ تَمَتَّرُونَ: یہ وہی جہنم ہے، وہی عذاب ہے جس پر تمہیں یقین نہیں آتا تھا۔

اِنَّ الْمُتَّقِيْنَ فِي مَقَامٍ اَمِيْنٍ ﴿٥١﴾ اہل تقویٰ یقیناً امن کی جگہ میں ہوں گے۔
 فِي جَنَّتٍ وَعُيُوْنٍ ﴿٥٢﴾ باغوں اور چشموں میں۔
 يَلْبَسُوْنَ مِنْ سُنْدُسٍ وَّاسْتَبْرَقٍ ﴿٥٣﴾ حریر اور دیبا پہنے ہوئے آمنے سامنے بیٹھے ہوں گے۔
 مُتَقَابِلِيْنَ ﴿٥٤﴾

تفسیر آیات

۱۔ اِنَّ الْمُتَّقِيْنَ: تقویٰ والے ایسے محلات میں ہوں گے جہاں ہر قسم کی مکروہ اور نامطلوب چیزوں سے امن میں ہوں گے۔

۲۔ فِي جَنَّتٍ وَعُيُوْنٍ: ایسے باغات میں ہوں گے جن میں چشمے پھوٹ رہے ہوں گے۔

۳۔ يَلْبَسُوْنَ: ان کے لباس ریشمی کپڑے کے ہوں گے۔ سندس باریک ریشمی کپڑوں کو کہتے ہیں اور استبرق یہ بھی ریشمی ہوگا جو بھاری ہوگا۔ بعض تفاسیر نے لکھا ہے: سندس پہننے کے لیے اور استبرق فرش کے لیے ہوتا ہے۔

۴۔ مُتَقَابِلِيْنَ: باہم ایک دوسرے کے مقابل میں بیٹھے ہوں گے۔ ایک دوسرے سے مانوس احباب کی محفلیں ہوں گی۔ احباب کے ساتھ نشست بھی ایک نعمت ہے۔ جنت میں یہ نعمت بھی حاصل ہوگی۔

كَذٰلِكَ ۚ وَزُوْجُهُمْ بِحُورٍ عِيْنٍ ﴿٥٥﴾ اسی طرح (ہوگا) اور ہم انہیں بڑی آنکھوں والی حوروں سے بیاہ دیں گے۔
 يَدْْعُوْنَ فِيْهَا بِكُلِّ فَاكِهَةٍ ﴿٥٦﴾ وہاں وہ اطمینان سے ہر طرح کے میوے کی فرمائش کریں گے۔

تفسیر آیات

- ۱۔ جنت میں اہل تقویٰ حورالعین کے ساتھ زندگی گزاریں گے۔
حور: جمع حوراء کی۔ جس کے معنی ہے آنکھ کی سیاہی میں تھوڑی سی سفیدی ظاہر ہونا عین جمع ہے عیناء کی۔ بڑی آنکھوں والی کو کہتے ہیں۔
- ۲۔ يَدْْعُونَ: وہ صرف طلب کریں گے۔ ہر قسم کا میوہ اس کے طلب و ارادے پر آمادہ ہو جائے گا۔ چونکہ جنت میں اہل جنت کا ارادہ نافذ ہوتا ہے۔ ارادے اور مراد کے درمیان علل و اسباب حائل نہیں ہوتے۔ جب کہ دنیا میں انسان کا ارادے اور مراد کے درمیان علل و اسباب حائل ہوتے ہیں۔ ان علل و اسباب سے گزر کر مراد تک پہنچنا پڑتا ہے۔
- ۳۔ اٰمِنِينَ: ارادے کے نفوذ پر کوئی خرچ نہیں اٹھے گا، نہ ختم ہونے کا خوف ہوگا، نہ اس کی قیمت ادا کرنا پڑے گی۔

- لَا يَذُوقُونَ فِيهَا الْمَوْتَ اِلَّا الْمَوْتَةَ الْاُولٰٓئِ وَوَقَّهُمْ عَذَابَ الْجَحِيْمِ ﴿٥٦﴾
۵۶۔ وہاں وہ پہلی موت کے سوا کسی اور موت کا ذائقہ نہیں چکھیں گے اور اللہ انہیں جہنم کے عذاب سے بچالے گا۔
- فَصَلِّاٰ مِنْ رَّبِّكَ ذٰلِكَ هُوَ الْفَوْزُ الْعَظِيْمُ ﴿٥٧﴾
۵۷۔ یہ آپ کے پروردگار کے فضل سے ہوگا، یہی تو بڑی کامیابی ہے۔

تفسیر آیات

- ۱۔ اس آیت سے یہ بات واضح ہو جاتی ہے کہ مومن کو جنت سے پہلے صرف ایک موت سے واسطہ پڑتا ہے۔ یعنی صرف وہی موت جو دنیا میں آچکی ہے۔ اس کے بعد کسی اور موت سے دوچار نہ ہوگا۔ جب کہ اہل جہنم کو ہر وقت موت کی طرح کے عذاب کا سامنا کرنا پڑے گا:
- وَيَاۡتِيهِ الْمَوْتُ مِنْ كُلِّ مَكَانٍ وَمَا هُوَ بِمَيِّتٍ... ﴿٥٦﴾
اسے ہر طرف سے موت آئے گی مگر وہ مرنے نہ پائے گا۔
- ۲۔ وَوَقَّهُمْ: جنت میں داخل ہونا اور عذاب جہنم سے نجات، اللہ کا فضل شامل حال ہونے کی بنا پر ہے۔ وگرنہ بندہ اللہ کی توفیق کے بغیر کوئی اچھا عمل انجام نہیں دے سکتا، نہ اس سے ایسے اعمال صادر ہو

سکتے ہیں جن سے وہ جنت کی دائمی اور لامحدود نعمتوں کا سزاوار بنے۔
۳۔ ذٰلِكَ هُوَ الْفَوْزُ الْعَظِيمُ: اس ابدی کامیابی سے بڑھ کر کون سی کامیابی ہو سکتی ہے۔

۵۸۔ پس ہم نے اس (قرآن) کو آپ کی زبان
میں آسان کر دیا تاکہ وہ نصیحت حاصل کریں۔
۵۹۔ پس اب آپ بھی منتظر رہیں، یقیناً یہ بھی
منتظر ہیں۔


فَاِنَّمَا يَسْتَرْزِقُهَا بِلسَانِكَ لَعَلَّهُمْ
يَتَذَكَّرُونَ ﴿۵۸﴾
فَاَزْتَقِبْ اِنَّهُمْ مُّرْتَقِبُونَ ﴿۵۹﴾

تفسیر آیات

۱۔ اس سورہ مبارکہ کے آخر میں اللہ تعالیٰ نے اپنی اس نعمت کا ذکر فرمایا جس سے انسانیت کو ہدایت کی صورت میں میسر آئی اور اس قرآن کو آسان بنا دیا کہ ہر کوئی اس سے اپنی بساط کے مطابق فیض حاصل کر سکے۔
۲۔ فَاَزْتَقِبْ: اس آسانی کے باوجود اگر کوئی اس قرآن سے فائدہ نہیں اٹھاتا تو اے رسول! آپ ان کے انجام بد کے منتظر رہیں اور یہ مکرین بھی اپنے بدترین انجام کے لاشعوری طور پر انتظار میں ہیں۔



سُورَةُ الْجِيَاثِ



بِسْمِ اللّٰهِ الرَّحْمٰنِ الرَّحِیْمِ

اس سورۃ المبارکہ کا نام الحائثیہ ہے جو آیت وَتَرَىٰ كُلَّ أُمَّةٍ جَائِيَةً... (۲۸) سے ماخوذ ہے۔
اس سورۃ کی آیات کی تعداد کو فی قرأت کے مطابق ۳۷ اور دوسری قرائتوں کے مطابق ۳۶ ہے۔
وجہ یہ ہے کہ کوئی قرأت میں حروف مقطوعہ حَمْدٌ ایک مستقل آیت ہے۔ یہ قرأت حضرت امیر المؤمنین علی علیہ السلام
سے ماخوذ ہے اس لیے راز دان قرآن کو معلوم ہے کہ حَمْدٌ کن اسرار پر مشتمل اور مستقل آیت ہے۔
یہ سورۃ مکی ہے اس لیے اس کے مضامین اصول عقائد پر مشتمل ہیں۔

بِسْمِ اللّٰهِ الرَّحْمٰنِ الرَّحِیْمِ

بِنا مِ خدائے رحمن رحیم

۱۔ حاء میم۔

حَمْدٌ ۱

تَنْزِيلَ الْكِتَابِ مِنَ اللّٰهِ الْعَزِيزِ

۲۔ اس کتاب کا نزول بڑے غالب آنے
والے، حکمت والے اللہ کی طرف سے ہے۔

الْحَكِيمِ ۱

تفسیر آیات

اس آیت کی تشریح سورہ ہائے زمر آیت ۱، غافر ۲ میں ہو چکی ہے کہ کفار مکہ کے اس الزام کو رد
کرنے کے لیے کہ قرآن خود محمد کا تصنیف ہے مکی سورتوں میں عموماً اور سورہ ہائے حوامیم میں خصوصاً اس بات
کو مکرر بیان فرما رہا ہے کہ یہ قرآن خدائے دانا و حکیم کا نازل کردہ ہے۔

إِنَّ فِي السَّمٰوٰتِ وَالْاَرْضِ لَاٰیٰتٍ

۳۔ آسمانوں اور زمین میں ایمان والوں کے
لیے نشانیاں ہیں۔

لِلْمُؤْمِنِیْنَ ۱

وَفِي خَلْقِكُمْ وَمَا يَبُتُّ مِنْ دَابَّةٍ آيَةٌ لِقَوْمٍ يُوقِنُونَ ﴿۲۵﴾ جنہیں اللہ نے پھیلا رکھا ہے یقین رکھنے والی قوم کے لیے نشانیاں ہیں۔

تفسیر آیات

۱۔ اِنَّ فِي السَّمٰوٰتِ: ان آیات کے مخاطبین چونکہ اللہ تعالیٰ کے وجود کے معترف اور اللہ تعالیٰ کی ربوبیت اور مدبریت کے منکر تھے اس لیے انہیں اللہ تعالیٰ کی ربوبیت کی آیات کی نشاندہی ہو رہی ہے۔ کبھی ارشاد ہوتا ہے: اِنَّ فِي خَلْقِ السَّمٰوٰتِ... آسمانوں اور زمین کو جس نچ پر خلق فرمایا ہے اس میں اللہ کی ربوبیت کے دلائل موجود ہیں کہ خالق نے اس کائنات میں حیات کو فروغ دینے کے لیے کیا کیا سامان خلق فرمایا ہے اور کبھی فِي السَّمٰوٰتِ وَالْاَرْضِ آسمانوں اور زمین کے وجود میں آنے کے بعد ان کے وجود میں بھی اس کی ربوبیت پر دلالت کرنے والے معجزات موجود ہیں۔ لہذا آسمانوں اور زمین میں دو قسم کی آیات و معجزات موجود ہیں۔ ایک خالق کے اعتبار سے اور دوسرا مخلوق کے اعتبار سے۔ فِي خَلْقِ السَّمٰوٰتِ میں خالقیت کے اعتبار سے اور فِي السَّمٰوٰتِ میں مخلوق کے اعتبار سے آیات کا ذکر ہے۔

دوسری قسم کی نشانیوں کا متعدد آیات میں ذکر ہے:

وَفِي السَّمَآءِ رِزْقٌ لَّكُمْ وَمَا تَوْعَدُونَ ﴿۲۵﴾ اور تمہاری روزی آسمان میں ہے اور وہ بھی جس کا تم سے وعدہ کیا جاتا ہے۔

وَفِي الْاَرْضِ آيٰتٌ لِّلْمُؤْمِنِيْنَ ﴿۲۶﴾ اور زمین میں اہل یقین کے لیے نشانیاں ہیں۔ آسمانوں اور زمین میں انسان کی بقائے حیات و تدبیر زندگی کے لیے موجود آیات کا شمار کرنا کسی کے بس کی بات نہیں ہے۔

۲۔ لِّلْمُؤْمِنِيْنَ: آیات کو ذریعہ ایمان بنانے والوں کے لیے یہ دلائل و معجزات ہیں۔ جو لوگ ایمان نہیں لاتے وہ ان معجزات کے معجزاتی پہلو سے چشم پوشی کرتے ہیں۔ اس لیے عملاً وہ ان کے لیے آیات نہیں بن پاتیں جبکہ اصولاً یہ سب کے لیے آیات تھیں۔

۳۔ وَفِي خَلْقِكُمْ: خود تم انسانوں کو جس نچ پر خلق کیا ہے اس میں خالقیت کے اعتبار سے آیات موجود ہیں۔ اگر انسانوں کے خالق نے انسانوں کو اس طرح خلق کیا ہوتا کہ وہ خالق کے محتاج نہ رہیں تو ممکن تھا اللہ انسان کا خالق ہے، رازق و مدبر حیات نہیں ہے لیکن یہ انسان ہر لمحہ ہر سانس میں اللہ کی خلق کردہ چیزوں کا محتاج ہے تو پھر خالق ہی مدبر ہوا۔

۴۔ وَمَا يَدَّبُّنَّ مِنْ دَابَّةٍ: دَابَّةٌ ریگنے والے کو کہتے ہیں جس میں تمام قسم کے جاندار شامل ہو جاتے ہیں۔ لفظ دَابَّةٍ کے ساتھ يَدَّبُّنَّ پھیلانے کا ذکر قابل توجہ ہے۔ اس میں دَابَّةٍ کی کثرت کی طرف اشارہ ہے۔ چنانچہ دَابَّةٍ جانداروں کی انواع کی تعداد لاکھوں میں ہے، افراد کی تعداد کا علم صرف اللہ کو ہے۔ ان جانداروں میں ایک سیل پر مشتمل جانداروں سے لے کر نہنگ اور ہاتھی تک تمام ایک نظام تخلیق سے منسلک ہیں۔ ایک نامرئی جاندار میں بھی دماغ، اعصاب، حواس، ہاضمہ، جاذبہ دافعہ وغیرہ سب موجود ہیں۔ پھر ان سب میں، ہر ایک تخلیق میں پوشیدہ حکمت اور مصلحت موجود ہے جس کا انکشاف انسان کی رشد کے ساتھ ساتھ ہوتا جاتا ہے۔

۵۔ اٰیٰتٌ لِّقَوْمٍ یُّوقِنُوْنَ: ان میں اہل یقین کے لیے آیات و معجزات پوشیدہ ہیں۔ طالب یقین کو یہ نشانیاں نظر آئیں گی کہ یہ سب ایک ہی قوت کی نگرانی میں چل رہے ہیں۔ ان موجودات میں موجود نظام کی وحدت، نظام دہندہ کی وحدت پر دلالت کرتی ہے۔

وَ اٰخْتِلَافِ الْاٰیْلِ وَالنَّهَارِ وَمَا اَنْزَلَ
اللّٰهُ مِنَ السَّمَاءِ مِنْ رِزْقٍ فَاَحْيَا بِهٖ
الْاَرْضَ بَعْدَ مَوْتِهَا وَ تَصْرِیْفِ
الرِّیْحِ اٰیٰتٌ لِّقَوْمٍ یَّعْقِلُوْنَ ①

۵۔ اور رات اور دن کی آمد و رفت میں نیز اس رزق میں جسے اللہ آسمان سے نازل فرماتا ہے پھر زمین کو اس سے زندہ کر دیتا ہے اس کے مردہ ہونے کے بعد اور ہواؤں کے بدلنے میں عقل رکھنے والی قوم کے لیے نشانیاں ہیں۔

اس آیت کی تشریح کے لیے سورہ بقرہ آیت ۱۶۴ ملاحظہ فرمائیں۔

تِلْكَ اٰیٰتُ اللّٰهِ تَتْلُوْهَا عَلَیْكَ
بِالْحَقِّ فَاٰیٰ حَدِیْثٍ بَعْدَ اللّٰهِ وَ
اٰیٰتِہٖ یُّؤْمِنُوْنَ ①

۶۔ یہ اللہ کی آیات ہیں جنہیں ہم آپ کو برحق سنارہے ہیں، پھر یہ اللہ اور اس کی آیات کے بعد کس بات پر ایمان لائیں گے؟

تفسیر آیات

کسی بات کو قبول کرانے کے لیے درکار معجزہ پیش کیا گیا۔ کسی بات کو سمجھانے کے لیے انتہائی وضاحت و بلاغت کے ساتھ بات سمجھا دی گئی۔ نہ معجزات میں کوئی کمی رہ گئی ہے، نہ بیان میں کوئی خلل ہے۔ اس کے باوجود اللہ کی آیات اور بیان کو نہیں مانتے ہو تو کس معجزے اور کس بیان کو مانو گے۔ تمہارا نہ ماننا معجزات اور بیان میں خلل کی وجہ سے نہیں ہے۔ خود اپنی سمجھ میں خلل کی وجہ سے ایمان نہیں لاتے ہو۔ آفاق

و انفس میں موجود واضح نشانیوں اور انبیاء ﷺ کے ذریعے حجت پوری کرنے کے بعد بھی وہ ایمان نہیں لاتے تو حقائق بیان کرنے کا کون سا ذریعہ اور دلیل و حجت کا کون سا اسلوب باقی رہ جاتا ہے کہ انسان اس پر ایمان لے آئے۔

وَيَلِّ لِكُلِّ أَفَّاكٍ أَثِيمٍ ①
تباہی ہے ہر جھوٹے گنہگار کے لیے،
يَسْمَعُ آيَاتِ اللَّهِ تُتْلَىٰ عَلَيْهِ ثُمَّ
۸۔ وہ اللہ کی آیات کو جو اس کے سامنے پڑھی
يُصِرُّ مُسْتَكْبِرًا كَأَن لَّمْ
جاتی ہیں سن تو لیتا ہے پھر تکبر کے ساتھ ضد
يَسْمَعَهَا فَبَشِّرُهُ بِعَذَابِ
کرتا ہے گویا اس نے انہیں سنا ہی نہیں، سوا سے
أَلِيمٍ ②
دردناک عذاب کی خوشخبری سنا دیجیے۔

تشریح کلمات

وَيَلِّ: (و ی ل) اصمعی نے کہا ہے: ویل بڑے معنوں میں استعمال ہوتا ہے۔ حسرت کے موقع پر ویل، تحقیر کے لیے ویس اور ترم کے لیے ویح استعمال ہوتا ہے۔
أَفَّاكٍ: (ا ف ک) الافک ہر اس چیز کو کہتے ہیں جو اپنے صحیح رخ سے پھیر دی گئی ہو۔
أَثِيمٍ: (ا ث م) الاثم وہ افعال و اعمال جو ثواب سے روکنے اور پیچھے رکھنے والے ہوں۔

تفسیر آیات

۱۔ وَيَلِّ لِكُلِّ أَفَّاكٍ: ہلاکت اور تباہی اس شخص کا مقدر ہے جو بہت جھوٹ بولتا ہے اور ساتھ گناہ کا بھی ارتکاب کرتا ہے۔ جھوٹ یہ ہے کہ اللہ کے ساتھ شریک ٹھہراتا ہے۔ گناہ یہ کہ انسان سوز جرائم کا ارتکاب کرنا ہے۔

۲۔ يَسْمَعُ آيَاتِ اللَّهِ: جھوٹ زیادہ بولنے والا ہونے کی وجہ سے سچ سے پسند نہیں ہوتا اور گناہ کا زیادہ مرتکب ہونے کی وجہ سے آیات الہی کا اس پر اثر نہیں ہوتا بلکہ ان دو باتوں کا حامل انسان تکبر اور خود بینی میں مبتلا رہتا ہے۔

۳۔ ثُمَّ يُصِرُّ: کفر پر اڑ جانا اور معجزات اور دلائل کے مقابلے میں اپنی ضد پر ڈٹ جانا تکبر اور خود بینی کا لازمہ ہے۔

۴۔ فَبَشِّرُهُ بِعَذَابِ أَلِيمٍ: ایسے شخص کو دردناک عذاب کی خوش خبری دے دو۔ یہ خبر اگرچہ اس کے لیے خوش نہیں ہے لیکن دنیا میں اس تکبرانہ مزاج کے لیے یہ خبر تمسخر اور استہزا کے طور پر خوشخبری قرار دی

جیسا کہ ذُقْ اِنَّكَ اَنْتَ الْعَزِيزُ الْكَرِيمُ۔ لے میں ذکر ہوا کہ جسمانی عذاب کے ساتھ نفسیاتی عذاب میں بھی مبتلا کیا جائے گا۔

وَ اِذَا عَلِمَ مِنْ اٰتِنَا شَيْئًا اتَّخَذَهَا
هَزُوًا وَاُولٰٓئِكَ لَهُمْ عَذَابٌ
مُّهِينٌ ①

۹۔ اور جب اسے ہماری آیات میں سے کچھ کا پتہ چلتا ہے تو ان کی ہنسی اڑاتا ہے، ایسے لوگوں کے لیے ذلیل کرنے والا عذاب ہے۔

تفسیر آیات

۱۔ اِذَا عَلِمَ: جب اس منکر کے سامنے کوئی آیت آتی ہے تو اس میں غور و فکر کرنے کی جگہ اس پر اعتراض کا کوئی نہ کوئی موقع تلاش کر لیتا ہے۔ پھر اسے لے کر تمسخر شروع کرتا ہے۔
۲۔ اُولٰٓئِكَ لَهُمْ عَذَابٌ مُّهِينٌ: عذاب کے ساتھ مذلت اس لیے ہے کہ ان لوگوں نے انکار کے ساتھ تمسخر بھی کیا تھا۔

۱۰۔ اِن كے پیچھے جہنم ہے اور جو کچھ ان کا کیا دھرا
عَنْهُمْ مَا كَسَبُوا شَيْئًا وَّلَا مَا
اتَّخَذُوا مِنْ دُونِ اللّٰهِ اَوْلِيَاءَ وَّ
لَهُمْ عَذَابٌ عَظِيمٌ ②

ہے وہ انہیں کچھ بھی فائدہ نہ دے گا اور نہ وہ جنہیں اللہ کے سوا انہوں نے کارساز بنایا تھا اور ان کے لیے تو بڑا عذاب ہے۔

تفسیر آیات

۱۔ مِنْ دُونِ آٰيٰتِهِمْ: ورنہ۔ امام (سامنے) کے مقابلے میں سمجھا جائے تو وہی ترجمہ ہوگا جو متن میں اختیار کیا ہے یعنی پیچھے اور اگر اس لفظ کو موارد سے ماخوذ سمجھا جائے تو اس کے معنی ہوں گے آدمی کی نظر سے اوجھل ہو۔ خواہ آگے ہو یا پیچھے۔ اس صورت میں آیت کا ترجمہ یہ بنے گا: ان کی اوٹ میں جہنم ہے۔
۲۔ وَّلَا يُغْنِي: ان کے وہ اعمال جو غیر اللہ کی قربت کے لیے انجام دیے ہیں انہیں فائدہ نہیں دیں گے۔ نہ وہ لوگ فائدہ دیں گے جنہیں ان لوگوں نے ولی، اپنا آقا بنا رکھا ہے۔
۳۔ وَلَهُمْ عَذَابٌ عَظِيمٌ: جس عذاب کا یہ لوگ سامنا کریں گے وہ اس لحاظ سے بھی عظیم ہوگا کہ اس سے بڑا عذاب نہیں ہو سکتا۔ پھر یہ ختم نہ ہونے والا عذاب ہوگا۔

۱۔ ۴۴: ۴۹: ۴۹: (ترجمہ): چھ (عذاب) بے شک تو (جہنم کی ضیافت میں) بڑی عزت والا، اکرام والا ہے۔

هَذَا هُدًى وَالَّذِينَ كَفَرُوا بِآيَاتِ رَبِّهِمْ لَهُمْ عَذَابٌ مِّن رَّجْزٍ أَلِيمٍ ﴿١١﴾
 ۱۱۔ یہ (قرآن) ہدایت ہے اور جو لوگ اپنے پروردگار کی آیات کا انکار کرتے ہیں ان کے لیے دردناک عذاب کی سخت سزا ہوگی۔

تفسیر آیات

۱۔ هَذَا هُدًى: یہ قرآن ہدایت ہے۔ انسان کو اپنی حقیقی منزل پر پہنچانے کے لیے راہنما ہے۔
 ۲۔ وَالَّذِينَ كَفَرُوا: جو لوگ اس قرآن میں بیان کردہ آیات کا انکار کرتے اور اس راہنمائی کو مسترد کرتے ہیں وہ اپنی منطقی انجام کو پہنچنے والے ہوں گے۔

اللَّهُ الَّذِي سَخَّرَ لَكُمُ الْبَحْرَ لَتَجْرِيَ الْفُلُكُ فِيهِ بِأَمْرِهِ وَتَبْتَغُوا مِنْ فَضْلِهِ وَلِعَلَّكُمْ تَشْكُرُونَ ﴿١٢﴾
 ۱۲۔ اللہ وہی ہے جس نے تمہارے لیے سمندر کو مسخر کیا مسخر کیا تاکہ اس کے حکم سے اس میں کشتیاں چلیں اور تاکہ تم اس کا فضل تلاش کرو اور شاید تم شکر کرو۔

تفسیر آیات

۱۔ اللَّهُ الَّذِي: اللہ کی ہی ہے جس نے تمہارے سامان زندگی کی فراہمی کے لیے سمندر کو مسخر کیا اور پانی کی سنگین کی وجہ سے اس کی پشت جہازوں کو اٹھانے کی قابل بنائی۔
 ۲۔ لَتَجْرِيَ الْفُلُكُ فِيهِ: پانی سنگین ہونے کی وجہ سے اپنی پشت پر کم سنگین چیزوں کو اٹھا لیتا ہے اور دوسری بات یہ ہے کہ پانی کو سیال بنانے میں جہاں دوسری بے شمار حکمتیں پوشیدہ ہیں ان میں سے ایک اس پر کشتیوں کا چلنا ہے۔ اگر پانی زمین کی طرح ٹھوس ہوتا تو اس پر کشتی نہیں چل سکتی تھی۔
 ۳۔ بِأَمْرِهِ: سمندر میں کشتی کا چلنا اس امر و حکمت الہی کا نتیجہ ہے جو پانی اور کشتی کی طبیعت میں ودیعت فرمائی ہے۔

۴۔ وَتَبْتَغُوا مِنْ فَضْلِهِ: کشتی کی اس روانی سے مسافروں کا طے کرنا آسان بنا دیا تاکہ اطراف زمین میں موجود اللہ کے فضل و کرم تک رسائی ہو سکے۔ آیت کے اس جملے میں حمل و نقل کے وسائل کو فضل خدا کے حصول کا ذریعہ بتایا ہے۔

۵۔ وَلِعَلَّكُمْ تَشْكُرُونَ: اس وسیلہ حمل و نقل کی فراہمی پر اللہ کا شکر ادا کرنا بھی مقصود ہے۔ یہ

اس وقت ممکن ہے جب اسے اللہ کے وضع کردہ قانون طبیعت کا کرشمہ قبول کیا جائے۔

وَسَخَّرَ لَكُمْ مَّا فِي السَّمَوَاتِ وَمَا فِي الْأَرْضِ جَمِيعًا مِّنْهُ إِنَّ فِي ذَلِكَ لَآيَاتٍ لِّقَوْمٍ يَتَفَكَّرُونَ ﴿۱۳﴾
 ۱۳۔ اور جو کچھ آسمانوں اور جو کچھ زمین میں ہے سب کو اس نے اپنی طرف سے تمہارے لیے مسخر کیا، غور کرنے والوں کے لیے یقیناً اس میں نشانیاں ہیں۔

تفسیر آیات

۱۔ وَسَخَّرَ لَكُمْ: تسخیر آسمان و زمین کے موضوع پر تفصیل کے لیے ملاحظہ ہو سورہ ابراہیم آیت ۳۲۔ سورہ لقمان آیت ۲۰۔
 ۲۔ جَمِيعًا مِّنْهُ: ان سب کی تسخیر اللہ کی طرف سے ہے یا ان سب کی ابتدا اللہ کی طرف سے ہے۔ کسی غیر اللہ کی طرف سے نہیں تو پھر تمہاری زندگی کو کون چلا رہا ہے؟
 ۳۔ إِنَّ فِي ذَلِكَ لَآيَاتٍ لِّقَوْمٍ يَتَفَكَّرُونَ: قرآن کا مخاطب عقل و فکر ہے اور عقل و فکر سے کہا جا رہا ہے: کس نے تمہاری زندگی کے لیے آسمانوں اور زمین کی موجودات کو مسخر کیا ہے؟ اگر بتوں نے یہ کام کیا ہے تو انہیں رَبِّ بِنَاؤ، اگر اللہ نے کیا ہے تو اللہ کو رَبِّ تَسْلِيمِ کرو۔ اس میں انسانی ضمیر اور وجدان کو جھنجھوڑا ہے۔

قُلْ لِلَّذِينَ آمَنُوا يَغْفِرُوا لِلَّذِينَ لَا يَرْجُونَ أَيَّامَ اللَّهِ لِيَجْزِيَ قَوْمًا بِمَا كَانُوا يَكْسِبُونَ ﴿۱۴﴾
 ۱۴۔ ایمان والوں سے کہہ دیجیے: جو لوگ ایام اللہ پر عقیدہ نہیں رکھتے ان سے درگزر کریں تاکہ اللہ خود اس قوم کو اس کے کیے کا بدلہ دے۔

تفسیر آیات

۱۔ قُلْ لِلَّذِينَ آمَنُوا: یہ سورہ کمی ہے اور مکہ میں مشرکین مسلمانوں سے تسخر اور آئے دن مسلمانوں کی اہانت کرتے تھے۔ ساتھ رسول اللہ ﷺ کی بھی اہانت کرتے اور اللہ کی آیات کا مذاق اڑاتے تھے جس سے مسلمانوں کے جذبات مجروح ہوتے تھے۔
 اس سلسلے میں رسول اللہ ﷺ کو حکم ہوا کہ مومنین سے کہہ دیں کہ وہ مشرکین کی ان اہانتوں سے درگزر کریں، ان کے ساتھ نہ الجھیں۔ ان کے تسخرات کا جواب دینے کی کوشش نہ کریں بلکہ انہیں ان کے اپنے اعمال کے حوالہ کریں۔ پھر ان کا معاملہ اللہ پر چھوڑ دیں۔

۲۔ لَا يَرْجُونَ أَيَّامَ اللَّهِ: أَيَّامَ اللَّهِ سے مراد وہ دن ہیں جن میں کفار اپنے اعمال کی سزا کا سامنا کریں گے۔ اُن دنوں میں صرف اللہ کا فیصلہ نافذ ہوگا۔ اسی لیے ان دنوں کو أَيَّامَ اللَّهِ کہا ہے چونکہ باقی دنوں میں مجرم اور سرکش کو بھی اپنی سرکشی کی مہلت دی جاتی ہے لیکن أَيَّامَ اللَّهِ میں صرف اللہ کا حکم چلے گا۔ یعنی ان لوگوں سے درگزر کریں جو اپنی عاقبت بد اور قیامت پر ایمان نہیں رکھتے۔ یہ آیت، اس آیت کی طرح ہے جس میں فرمایا:

وَذَرْنِي وَالْمُكَذِّبِينَ أُولِي النَّعَةِ وَمَهْلُهُمْ قَلِيلًا ۝ إِنَّ كَذِبَنَا أَنْكَالًا ۝ وَجِئْنَا بِ

ان جھٹلانے والوں اور نعمتوں پر ناز کرنے والوں کو مجھ پر چھوڑ دیجیے اور انہیں تھوڑی مہلت دے دیجیے۔ یقیناً ہمارے پاس (ان کے لیے) بیڑیاں ہیں اور سُلَّتِي آگ ہے۔

واضح رہے اس آیت کا تعلق جہاد و عدم جہاد سے نہیں ہے کہ آیہ جہاد کے ذریعہ اس آیت کو منسوخ سمجھا جائے بلکہ اس آیت کا تعلق کافروں کی طرف سے ہونے والی اہانتوں میں نہ الجھنے سے ہے۔

۱۵۔ جو نیکی کرتا ہے وہ اپنے لیے کرتا ہے اور جو مَن عَمَلٍ صَالِحًا فَلِنَفْسِهِ ۚ وَمَنْ أَسَاءَ فَعَلَيْهَا ثُمَّ إِلَىٰ رَبِّكُمْ تُرْجَعُونَ ۝

برائی کا ارتکاب کرتا ہے اس کا وبال اسی پر ہے، پھر تم اپنے پروردگار کی طرف لوٹائے جاؤ گے۔

تفسیر آیات

نیک اعمال بجالانے کی دعوت میں کوئی مفاد ہے تو وہ خود عمل کرنے والے کا ہے۔ اس دعوت کا مقصد انسان کی خیر خواہی ہے کہ وہ نیکی کرے اور برائی نہ کرے۔ اگر یہ لوگ اس خیر خواہی کے خلاف ہیں تو ان لوگوں کو اپنی بد اعمالیوں میں رہنے دو۔ چونکہ اچھے اور برے عمل کا خود ان لوگوں نے ہمارے پاس آ کر سامنا کرنا ہے۔

۱۶۔ اور ہم نے بنی اسرائیل کو کتاب، حکمت اور نُحُومَ وَالتُّبُوءَ وَرَزَقْنَاهُمْ مِّنَ

نبوت دی اور ہم نے انہیں پاکیزہ چیزیں عطا

الطَّيِّبَاتِ وَ فَصَّلْنَهُمْ عَلَى الْعَالَمِينَ ﴿١١﴾
 وَأَتَيْنَهُمْ بَيِّنَاتٍ مِّنَ الْأَمْرِ فَمَا اخْتَلَفُوا إِلَّا مِمَّنْ بَعْدَ مَا جَاءَهُمُ الْعِلْمُ بَعْثًا بَيْنَهُمْ إِنَّ رَبَّنَا يَقْضِي بَيْنَهُمْ يَوْمَ الْقِيَامَةِ فِيمَا كَانُوا فِيهِ يَخْتَلِفُونَ ﴿١٢﴾

کیں اور ہم نے انہیں اہل عالم پر فضیلت دی۔
 ۱۱۔ اور ہم نے انہیں امر (دین) کے بارے میں واضح دلائل دیے تو انہوں نے اپنے پاس علم آ جانے کے بعد آپس کی ضد میں آ کر اختلاف کیا، آپ کا پروردگار قیامت کے دن ان کے درمیان ان باتوں کا فیصلہ فرمائے گا جن میں یہ لوگ اختلاف کرتے تھے۔

تفسیر آیات

۱۔ وَلَقَدْ آتَيْنَا بَنِي إِسْرَائِيلَ الْكِتَابَ: توحید و ربوبیت پر فکر و تعقل کی دعوت دینے اور وجدانوں کو جھنجھونے کے بعد رسالت کے موضوع کی طرف رخ کلام ہو گیا چونکہ مشرکین ان دونوں کے منکر تھے۔ فرمایا: رسالت کوئی نئی چیز نہیں ہے جو پہلے انسانوں نے نہ دیکھی ہو۔ ہم نے بنی اسرائیل کو کتاب، حکم اور نبوت عنایت فرمائی۔

الْكِتَابَ سے مراد توریت، انجیل اور زبور ہیں۔ صرف توریت مراد لینا درست نہیں ہے چونکہ نبوت سے مراد صرف حضرت موسیٰ عليه السلام کی نبوت نہیں ہے کتاب سے مراد صرف توریت لیں۔
 وَالْحُكْمَ: فیصلہ صادر کرنے کی صلاحیت اور بینش دے دی۔ الْحُكْمَ کی تفصیل کے لیے ملاحظہ ہوا انعام آیت ۸۹۔

وَالنَّبُوَّةَ: بنی اسرائیل میں کثیر تعداد میں انبیاء عليهم السلام مبعوث ہوئے ہیں۔ ایک روایت کے مطابق ایک ہزار انبیاء عليهم السلام ان میں مبعوث ہوئے ہیں۔

وَرَزَقْنَاهُمْ: پاکیزہ رزق، من و سلوی اور فلسطین جیسی زرخیزی کی شکل میں عنایت فرمایا۔
 وَفَصَّلْنَاهُمْ عَلَى الْعَالَمِينَ: اپنے زمانے کے تمام عالمین پر بنی اسرائیل کو فضیلت دی۔
 وَأَتَيْنَهُمْ بَيِّنَاتٍ مِّنَ الْأَمْرِ: بَيِّنَاتٍ سے مراد معجزات ہیں جو بنی اسرائیل کے انبیاء عليهم السلام کی صداقت پر واضح دلائل ہیں۔

مِّنَ الْأَمْرِ سے مراد کہتے ہیں امر دین ہے۔ یعنی دین کی حقانیت پر واضح دلائل دیے۔
 فَمَا اخْتَلَفُوا إِلَّا مِمَّنْ بَعْدَ: حق کی پوری طرح وضاحت کے بعد ان میں اختلاف آنا تعلیمات دینی میں کسی ابہام کی وجہ سے نہیں ہے بلکہ آپس میں ایک دوسرے کو زیر کرنے کی سعی کے نتیجے میں اختلاف آیا۔

ثُمَّ جَعَلْنَاكَ عَلَىٰ شَرِيْعَةٍ مِّنَ الْأَمْرِ فَاتَّبِعْهَا وَلَا تَتَّبِعْ أَهْوَاءَ الَّذِينَ لَا يَعْلَمُونَ ﴿۱۸﴾
 ۱۸۔ پھر ہم نے آپ کو امر (دین) کے ایک آئین پر قائم کیا، لہذا آپ اسی پر چلتے رہیں اور نادانوں کی خواہشات کے پیچھے نہ چلیں۔

تفسیر آیات

۱۔ ثُمَّ: بنی اسرائیل کو مذکورہ تمام عنایتوں سے نوازنے کے باوجود ان لوگوں نے ان عنایتوں کا حق ادا کرنے کی جگہ آپس میں ایک دوسرے کے خلاف سرکشی شروع کر دی تو وہ اس بار امانت اور ان عنایتوں کے اہل نہیں رہے۔ اس لیے ان کے بعد ہم آپ کی طرف متوجہ ہیں۔

۲۔ جَعَلْنَاكَ عَلَىٰ شَرِيْعَةٍ: آپ کو ہم نے ایک آئین کی ذمہ داری دی۔ جعل قرار دینا، حکم دینا کے معنوں میں ہے۔ آیت کا یہ مفہوم بنتا ہے: ہم نے آپ کو ایک آئین کا حکم دیا۔ ایک جامع نظام حیات دیا ہے۔
 ۳۔ مِّنَ الْأَمْرِ: مفسرین نے کہا ہے الْأَمْرِ سے مراد یہاں بھی دین ہے۔ لہذا اس آیت میں شریعت کو دین کی تشریح قرار دیا ہے۔ یعنی شریعة من الدین۔ چنانچہ ہم نے سورہ روم آیت ۳۰ میں بیان کیا ہے کہ شریعت اور دین میں اجمال و تفصیل کا فرق ہے۔

۴۔ فَاتَّبِعْهَا وَلَا تَتَّبِعْ أَهْوَاءَ: پس آپ اس شریعت کی اتباع کریں اور اس شریعت کے نفاذ کے بارے میں علم نہ رکھنے والوں کی طرف سے آپ کو رکاوٹ درپیش ہوں گی چونکہ خواہشات کو صحیح سمت دینے کے لیے علم نہ ہو تو خواہشات کا درندہ بے قابو ہو جاتا ہے۔ مولائے متقیان علیہم السلام منقول ہے:

النَّاسُ أَعْدَاءُ مَا جَهِلُوا۔
 لوگ اس چیز کے دشمن ہوتے ہیں جسے وہ نہیں جانتے۔
 روایت ہے امام محمد باقر علیہ السلام کمال ہوا: بندوں پر اللہ تعالیٰ کا کیا حق ہے؟ فرمایا:
 أَنْ يَقُولُوا مَا يَعْلَمُونَ وَ يَقْفُوا عِنْدَ مَا لَا يَعْلَمُونَ۔
 جس چیز کا علم ہے اسے بیان کریں اور جس چیز کا علم نہیں وہاں رک جائیں۔

إِنَّهُمْ لَنْ يُغْنُوا عَنْكَ مِنَ اللَّهِ شَيْئًا وَإِنَّ الظَّالِمِينَ بَعْضُهُمْ أَوْلِيَاءُ بَعْضٍ وَاللَّهُ وَلِيُّ الْمُتَّقِينَ ﴿۱۹﴾
 ۱۹۔ بلاشبہ یہ لوگ اللہ کے مقابلے میں آپ کے کچھ بھی کام نہیں آئیں گے اور ظالم تو یقیناً ایک دوسرے کے حامی ہوتے ہیں اور اللہ پرہیزگاروں کا حامی ہے۔

تفسیر آیات

۱۔ اِنَّهُمْ لَنْ يُّعْنُوْا: یہ علم نہ رکھنے والے لوگ آپ کے کسی کام نہیں آئیں گے۔ اہم یہ ہے کہ یہ ناخواندہ لوگ آپ کو اللہ سے بے نیاز نہیں کریں گے۔ یعنی یہ لوگ آپ کے لیے اللہ کی جگہ نہیں لیں گے۔ خطاب اگرچہ رسول اللہ ﷺ سے ہے لیکن سمجھانا دوسروں کو مقصود ہے کہ خدائی مشن میں علم نہ رکھنے والے جاہل، خواہش پرست لوگ آڑے آئیں گے، اس صورت میں اللہ تعالیٰ اور ان جاہل، خواہش پرستوں میں سے ایک کا انتخاب کرنا ہوگا۔ اگر کسی نادان نے ان نادانوں کو انتخاب کیا اور وہ ان کے دباؤ میں آیا تو یہ لوگ اللہ سے بے نیاز کرنے پر بھی قادر نہیں ہیں اور خود اپنے پلے بھی کچھ نہیں رکھتے۔

۲۔ وَاِنَّ الظَّالِمِيْنَ: یہ نادان لوگ اعتدال کا راستہ نہیں لے سکتے۔ یہ لوگ ظالم ہیں: لَا تَرَى الْجَاهِلَ اِلَّا مُفْرَطًا اَوْ جَاهِلًا كُوْنَهُ پَاوًا گے مگر یا حد سے آگے بڑھا ہوا یا اس مُفْرَطًا۔^۱ سے بہت پیچھے۔

یہ ایک دوسرے کی حمایت بھی کریں، ناکام رہیں گے۔

۳۔ وَاللّٰهُ وَلِيُّ الْمُؤْمِنِيْنَ: جبکہ اللہ تعالیٰ اہل تقویٰ کا حامی ہے۔ اہل تقویٰ جاہل نہیں ہو سکتے چونکہ مضرت کا علم نہ ہو تو ان سے پرہیز ممکن نہیں ہے۔

۲۰۔ یہ (قرآن) لوگوں کے لیے بصیرت افروز اور رَحْمَةً لِّقَوْمٍ يُؤْقِنُوْنَ^۲ یقین رکھنے والوں کے لیے ہدایت اور رحمت ہے۔

تفسیر آیات

۱۔ هٰذَا: یعنی هذا المذكور۔ جس میں شریعت، اس کے نفاذ اور اس کے سامنے آنے والی رکاوٹ کا ذکر ہے۔

۲۔ بَصَاۤئِرٌ لِّلنَّاسِ: ان مذکورہ امور میں پوری انسانیت کے لیے بصیرتیں ہیں جن سے وہ اپنی دینی و دنیوی سعادتوں سے بہرہ ور ہو سکتے ہیں۔ بصیرت، قلبی بینش کو کہتے ہیں، رسول اسلام ﷺ نے پوری انسانیت کے لیے ایک ایسی بینش پیش کی ہے جس نے دنیا میں ایک فکری انقلاب پیدا کیا۔

۳۔ وَهٰدٰی وَّرَحْمَةً: اس بصیرت سے استفادہ کرنے کی صورت میں دو باتیں حاصل ہو جاتی ہیں: ہدایت اور رحمت۔ یہ دونوں صرف اصحاب یقین یا طالبان یقین حاصل کر لیتے ہیں۔ جن کے سامنے یہ ہدف نہ ہو وہ غافل ہوتے ہیں اور غافل کسی منزل تک نہیں پہنچ سکتے۔

۲۱۔ برائی کا ارتکاب کرنے والے کیا یہ گمان کرتے ہیں کہ ہم انہیں اور ایمان لانے والوں اور نیک اعمال بجا لانے والوں کو ایک جیسا بنائیں گے کہ ان کا جینا اور مرنا یکساں ہو جائے؟ برا فیصلہ ہے جو یہ لوگ کر رہے ہیں۔

أَمْ حَسِبَ الَّذِينَ اجْتَرَحُوا السَّيِّئَاتِ
أَنْ نَّجْعَلَهُمْ كَالَّذِينَ آمَنُوا وَعَمِلُوا
الصَّالِحَاتِ سَوَاءً مَّحْيَاهُمْ وَ
مَمَاتِهِمْ سَاءَ مَا يَحْكُمُونَ ﴿۲۱﴾

تفسیر آیات

۱۔ اجْتَرَحُوا: یعنی اکتسبوا۔ اسی سے اعضاء کو جوارح کہتے ہیں۔ ایسا ہو نہیں سکتا کہ برائی کا ارتکاب کرنے والوں اور ایمان و عمل صالح والوں کو اللہ تعالیٰ ایک جیسا بنائے: أَمْ نَجْعَلُ الْمُتَّقِينَ كَالْفُجَّارِ۔^۱ یہ بھی عدل الہی کے خلاف ہے کہ فاجر اور متقی ایک جیسے ہو جائیں۔
اگر ظالم و مظلوم، نیک اور بد، فاجر اور متقی کا ایک جیسا انجام ہو تو اس کا مطلب یہ ہو گا کہ اس کائنات میں اقدار کی حکمرانی نہیں ہے اور جہاں اقدار کے لیے کوئی جگہ نہ ہو وہ کائنات عبث اور بے معنی کھیل ہو کر رہ جائے گی۔

فضیلت: حضرت ابن عباس کی ایک روایت کے مطابق اجْتَرَحُوا السَّيِّئَاتِ برائی کا ارتکاب کرنے والے مشرکین کے تین سرکردہ افراد عتبہ، شیبہ اور ولید بن عتبہ ہیں۔ اور كَالَّذِينَ آمَنُوا وَعَمِلُوا الصَّالِحَاتِ علی (علیہ السلام) حمزہ اور عبیدہ کی شان میں ہے۔ ملاحظہ ہو: شواہد التنزیل ذیل آیت، کفایۃ الطالب تالیف گنجی شافعی باب ۱۲ صفحہ ۲۳۷۔ تفسیر فخر رازی ذیل آیت۔

ابن عباس کی دوسری روایت کے مطابق اجْتَرَحُوا السَّيِّئَاتِ بنی امیہ ہیں اور كَالَّذِينَ آمَنُوا وَعَمِلُوا الصَّالِحَاتِ نبی، علی، حمزہ، جعفر، حسن و حسین اور فاطمہ (علیہم السلام) ہیں۔ ملاحظہ ہو شواہد التنزیل ذیل آیت۔
۲۔ سَوَاءً مَّحْيَاهُمْ وَ مَمَاتِهِمْ: ان کا جینا مرنا برابر نہیں ہو سکتا۔ جب زندہ ہوتے ہیں تو مومن کو احترام اور ایمان کی وجہ سے سکون قلب حاصل ہے، جب کہ منکر کی زندگی بھی اجیرن ہوتی ہے:

وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً
ضَنْكًا...^۲
اور جو میرے ذکر سے منہ موڑے گا اسے یقیناً ایک
تنگ زندگی نصیب ہوگی۔

جب اس دنیا سے کوچ کر جاتے ہیں تو مومن اللہ کی رحمتوں سے مالا مال ہو جائے گا جب کہ منکر ابدی عذاب اور رسوائی میں رہے گا۔

۳۔ سَاءَ مَا يَحْكُمُونَ: یہ کتنا نامعقول فیصلہ ہے جو یہ منکرین کرتے ہیں کہ اگر قیامت ہوئی تو وہاں

بھی مومنوں سے ہم بہتر حالت میں ہوں گے۔ چنانچہ ایک منکر معاد کا کہنا ہے:
 وَمَا أَظُنُّ السَّاعَةَ قَائِمَةً وَلَئِن رُّدِدْتُ
 إِلَى رَبِّي لَأَجِدَنَّ خَيْرًا مِنْهَا مُنْقَلَبًا ۝^۱
 اور میں خیال نہیں کرتا کہ قیامت آنے والی ہے اور
 اگر مجھے میرے رب کے حضور پلٹا دیا گیا تو میں
 ضرور اس سے بھی اچھی جگہ پاؤں گا۔

۲۲۔ اور اللہ نے آسمانوں اور زمین کو برحق خلق
 بِالْحَقِّ وَتَجْرِي كُلُّ نَفْسٍ بِمَا
 وَخَلَقَ اللَّهُ السَّمَوَاتِ وَالْأَرْضَ
 كَسَبَتْ وَهُمْ لَا يُظْلَمُونَ ۝^{۱۳}
 کیا ہے تاکہ ہر شخص کو اس کے کیسے کا بدلہ دیا
 جائے اور ان پر ظلم نہیں کیا جائے گا۔

تفسیر آیات

۱۔ وَخَلَقَ اللَّهُ: اس کائنات کو اللہ نے برحق خلق فرمایا ہے کا مطلب یہی ہے کہ بدکار اور نیک
 کردار ایک جیسے نہ ہوں گے۔ ہر شخص کو اس کے کیسے کا نتیجہ مل جائے۔ اچھے عمل کا اچھا نتیجہ اور برے عمل کا برا
 نتیجہ۔ جب یہ بات دنیا میں نہیں ہو رہی تو ایک دوسرا عالم ہونا ضروری ہے جہاں انسان کے اعمال کے نتائج
 سامنے آئیں۔

۲۔ وَهُمْ لَا يُظْلَمُونَ: ان پر ظلم نہ ہوگا یعنی اگر اچھے اور برے عمل کا ایک ہی نتیجہ ہوا تو یہ ظلم ہو
 گا۔ ایسا ہرگز نہ ہوگا۔

۲۳۔ کیا آپ نے اس شخص کو دیکھا ہے جس نے
 أَفْرَأَيْتَ مَنِ اتَّخَذَ إِلَهَهُ هَوَاهُ
 وَأَصْلَهُ اللَّهُ عَلَى عِلْمٍ وَحْتَمَ
 عَلَى سَمْعِهِ وَقَلْبِهِ وَجَعَلَ عَلَى
 بَصَرِهِ غِشْوَةً فَمَنْ يَهْدِيهِ مِنْ
 بَعْدِ اللَّهِ أَفَلَا تَذَكَّرُونَ ۝^{۱۴}
 اپنی خواہش نفس کو اپنا معبود بنا رکھا ہے اور اللہ
 نے (اپنے) علم کی بنیاد پر اسے گمراہ کر دیا ہے
 اور اس کے کان اور دل پر مہر لگا دی ہے اور
 اس کی آنکھ پر پردہ ڈال دیا ہے؟ پس اللہ کے
 بعد اب اسے کون ہدایت دے گا؟ کیا تم نصیحت
 حاصل نہیں کرتے؟

تفسیر آیات

۱۔ أَفْرَأَيْتَ: کیا آپ نے اس تعجب آمیز شخص کو دیکھا جس نے اپنی خواہشات کو اپنے اللہ کی

جگہ رکھا ہوا ہے۔ جہاں اپنے رب کی اطاعت کرنے چاہیے وہاں اپنی خواہشات کی اطاعت کرتا ہے۔ خواہشات کے مطالبات اور اللہ کی ہدایات میں اگر تصادم ہو جائے تو یہ شخص خواہشات کے مطالبات پورے کرتا ہے اور اللہ تعالیٰ کی ہدایت پس پشت ڈال دیتا ہے۔

لہذا معبود وہ ہے جس کی اطاعت کی جائے۔ چنانچہ شیطان کی اطاعت اس کی عبادت شمار کی گئی ہے:

أَلَمْ أَعْهَدْ إِلَيْكُمْ يٰبَنِي آدَمَ أَنْ لَا تَعْبُدُوا الشَّيْطَانَ إِنَّهُ لَكُمْ عَدُوٌّ مُّبِينٌ ۝۱

اے اولاد آدم! کیا ہم نے تم سے عہد نہیں لیا تھا کہ تم شیطان کی پرستش نہیں کرنا؟ بے شک وہ تمہارا کھلا دشمن ہے۔

۲۔ وَأَصَلَّهُ اللَّهُ عَلَىٰ عِدْلِهِ: اس خواہش پرست سے اللہ نے ہاتھ اٹھا لیا اور اسے اپنے حال پر چھوڑ دیا۔ اس صورت میں گمراہی میں جانے کے علاوہ کوئی اور راستہ نہیں ہے۔ ایسا اللہ نے اس پر حجت پوری کرنے اور آئندہ کے لیے اس کے ایمان نہ لانے پر اپنے علم کی بنیاد پر کیا ہے۔

چنانچہ قوم نوح کے بارے میں فرمایا:

وَأَوْحَىٰ إِلَىٰ نُوحٍ أَنَّهُ لَنْ يُؤْمِنَ مِنْ قَوْمِكَ إِلَّا مَن قَدَّامَنَ... ۝۲

اور نوح کی طرف یہ وحی کی گئی کہ جو لوگ ایمان لا چکے ہیں ان کے علاوہ آپ کی قوم میں سے ہرگز کوئی اور ایمان نہیں لائے گا۔

تو اللہ نے اس علم کی بنیاد پر قوم نوح کو غرق کر دیا۔

۳۔ وَخَنَعْنَا عَلَىٰ سَمْعِهِ وَقَلْبِهِ: جب مصدر ہدایت، اللہ اس کو اپرست سے ہاتھ اٹھا لیتا ہے تو پھر حق آواز سننے کی صلاحیت سلب ہو جاتی ہے اور عقل سے بھی کام نہیں لے سکتا کیونکہ دل پر بھی مہر لگ جاتی ہے اور بینائی پر بھی پردہ پڑ جاتا ہے۔ یعنی ہدایت کے سارے راستہ بند ہو جاتے ہیں۔

۴۔ فَمَنْ يَهْدِيهِ مِنْ بَعْدِ اللَّهِ: جب ہدایت کے واحد سرچشمہ اللہ نے اس سے ہاتھ اٹھا لیا تو اللہ کے بعد کون ہے جو اسے ہدایت دے؟ آیت کے اس جملے سے یہ بات واضح ہو گئی کہ خَنَعْنَا (مہر لگائی) سے مراد ہدایت نہ دینا ہے۔

وَقَالُوا مَا هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا يُهْلِكُنَا إِلَّا الدَّهْرُ وَمَا لَهُم بِذَلِكَ مِنْ

۲۴۔ اور وہ کہتے ہیں: زندگی تو بس یہی دنیاوی زندگی ہے (جس میں) ہم مرتے ہیں اور جیتے ہیں اور ہمیں صرف زمانہ ہی مارتا ہے اور انہیں

عِلْمٌ اِنْ هُمْ اِلَّا يَظُنُّوْنَ ﴿۳۱﴾ اس کا کچھ علم نہیں ہے، وہ صرف ظن سے کام لیتے ہیں۔

تفسیر آیات

۱۔ بظاہر یہ منکرین معاد کا قول ہے، منکرین خدا کا نہیں۔ منکرین معاد زندگی کو اسی دنیوی زندگی میں منحصر سمجھتے تھے۔

۲۔ نَمُوْتُ وَنَحْيَا: پرانی نسلیں مرجاتی ہیں اور نئی نسل پیدا ہوتی ہے۔ اس طرح کی موت و حیات پر مشتمل دنیا چل رہی ہے۔ لہذا موت و حیات کا یہی سلسلہ ہے جو ہم اس دنیا میں دیکھ رہے ہیں کہ کچھ لوگ مر جاتے ہیں اور کچھ زندہ ہو کر دنیا میں آتے ہیں۔

۳۔ وَمَا يُهْلِكُنَا اِلَّا الدَّهْرُ: ہمیں گردش ایام نابود کرتی ہے۔ یہ زمانہ ہے جس کے ہاتھوں ہر جدید پرانی ہو جاتی ہے۔ ہر طراوت و تازگی میں تعفن آتا ہے۔ پھر ہر زندہ اسی زمانے کی زد میں آ کر موت کی آغوش میں چلا جاتا ہے۔ کوئی دوسری زندگی نہیں ہے۔

۴۔ وَمَا لَهُمْ بِذٰلِكَ مِنْ عِلْمٍ: ان کے پاس اس نظریے کو اپنانے کے لیے کوئی دلیل نہیں ہوتی جب کہ دلیل کے بغیر نہ کوئی نظریہ اپنایا جاسکتا ہے، نہ اسے رد کیا جاسکتا ہے اور دلیل صرف علم ہے۔ علم کے سوا ظن و گمان کسی موقف کے لیے دلیل نہیں بن سکتا۔

ان مشرکین کے پاس کوئی علم یقیناً نہیں ہے کیونکہ یہ کہنا کہ اس زندگی کے سوا کوئی زندگی نہیں ہے، پوری کائنات کے بارے میں مکمل علم پر موقوف ہے کہ وہ یہ کہیں: ہم نے پوری کائنات کو ابتدا سے انتہا تک چھان مارا لیکن کہیں بھی دوسری زندگی کی علامت نظر نہیں آئی۔ لہذا دوسری زندگی نہیں ہے۔ اس قسم کے علم کا دعویٰ وہ نہیں کر سکتے لہذا یہ موقف اختیار نہیں کر سکتے کہ دوسری زندگی نہیں ہے۔

اکثر بت پرستوں کا عقیدہ اگرچہ تناخ پر مبنی ہے تاہم تناخ میں بھی یہ بات ہو سکتی ہے: ہمارے اس وجود کو گردش ایام ختم کر دیتی ہے۔

وَ اِذَا تَتَلٰوْا عَلٰیہُمْ اٰیٰتِنَا بَیِّنٰتٍ مَّا
كَانَ حُجَّتْہُمْ اِلَّا اَنْ قَالُوْا اِنَّمَا
بِآبَائِنَا اِنْ كُنْتُمْ صٰدِقِیْنَ ﴿۳۵﴾ اور جب ان کے سامنے ہماری آیات پوری
وضاحت کے ساتھ پڑھی جاتی ہیں تو ان کی حجت
صرف یہی ہوتی ہے کہ وہ کہتے ہیں: اگر تم سچے
ہو تو ہمارے باپ دادا کو (زندہ کر کے) لے آؤ۔

تفسیر آیات

۱۔ وَادَّاتُّلَىٰ عَلَيْهِمُ آيَاتُنَا بَيِّنَاتٍ: جب منکرین معاد کو دوسری زندگی پر دلالت کرنے والی واضح دلیلیں اور حیات بعد الموت کی مثالیں پیش کی جاتی ہیں اور اس دنیا میں بھی وہ طبعاً عالم میں اموات کو زندہ ہوتے ہوئے دیکھتے ہیں اور ان کو دکھایا جاتا ہے تو ان پر توجہ دینے کی جگہ وہ یہ مطالبہ پیش کرتے ہیں: اگر اس زندگی کے بعد کوئی اور زندگی ہے تو ہمارے باپ دادا کو زندہ کر لاؤ۔ حالانکہ انبیاء علیہم السلام کی دعوت میں معاد کا تصور یہ نہیں تھا کہ اسی دنیا میں، جو دار عمل اور دار تکلیف ہے، دوبارہ زندہ کیا جائے گا۔ انبیاء علیہم السلام کی دعوت میں تصور معاد یہ ہے کہ اس عالم کا خاتمہ ہو جائے گا، یہ نظام درہم برہم ہو جائے گا، عالم آخرت کے عنوان سے ایک جدید نظام وجود میں آئے گا۔ اس جدید نظام کے تحت لوگوں کو زندہ کیا جائے گا۔ ذیل کی آیت میں اس بات کی طرف اشارہ کیا گیا ہے۔

قُلِ اللَّهُ يُحْيِيكُمْ ثُمَّ يُمِيتُكُمْ ثُمَّ ۲۶۔ کہہ دیجیے: اللہ ہی تمہیں زندہ کرتا ہے پھر
يَجْمَعُكُمْ إِلَىٰ يَوْمِ الْقِيَامَةِ لَا رَيْبَ تمہیں مار ڈالتا ہے پھر تمہیں قیامت کے دن
فِيهِ وَلَٰكِنَّ أَكْثَرَ النَّاسِ جس میں کوئی شبہ نہیں جمع کرے گا لیکن اکثر
لَا يَعْلَمُونَ ﴿۲۶﴾ لوگ نہیں جانتے۔

تفسیر آیات

۱۔ قُلِ اللَّهُ يُحْيِيكُمْ ثُمَّ يُمِيتُكُمْ: ان کے جواب میں کہہ دیجیے: جس نے تمہیں زندگی بخشی اور جس کے قبضہ قدرت میں تمہاری موت ہے، وہی تمہاری بچھلی اور اگلی نسلوں کو ایک جگہ جمع کرے گا۔
۲۔ لَا رَيْبَ فِيهِ: قیامت کے دن کے آنے میں کسی قسم کے شبہ کی کوئی گنجائش نہیں ہے۔ اگر کسی کو شبہ لاحق ہے تو اس کی کوتاہ فکری ہے۔ جو ذات عدم سے زندگی دینے پر قادر ہے وہ اعادہ زندگی پر کیوں قادر نہیں ہے؟
۳۔ وَلَٰكِنَّ أَكْثَرَ النَّاسِ لَا يَعْلَمُونَ: لیکن ان لوگوں نے علم کے دروازے اپنے اوپر بند کیے ہیں بلکہ علم کے ذرائع سے دشمنی کی ہے۔

۲۷۔ وَ لِلّٰهِ مُلْكُ السَّمٰوٰتِ وَالْاَرْضِ ۗ وَلِيَوْمِ تَقُوْمِ السَّاعَةِ يَوْمِئِذٍ
۲۷۔ اور آسمانوں اور زمین کی بادشاہت اللہ کے لیے ہے اور جس دن قیامت برپا ہوگی اس روز

يَخْسِرُ الْمُبْطِلُونَ ﴿٢٥﴾ اہل باطل خسارے میں پڑ جائیں گے۔

تفسیر آیات

۱۔ جس کے قبضہ قدرت میں کل کائنات ہے وہ اس کائنات کو عدم سے وجود میں لاسکتا ہے تو اس کے لیے اعادہ بھی ممکن ہے بلکہ اعادہ، انسانی ذہن کے مطابق زیادہ آسان ہے۔
 ۲۔ وَيَوْمَ تَقُومُ السَّاعَةُ: اگر فرض حال قیامت کی کوئی حقیقت نہیں ہے تو اس کے قائل لوگوں کو کوئی ندامت نہ ہوگی۔ اگر مرنے کا مطلب نیست و نابود ہو جانا ہے تو ندامت کسے ہوگی؟ ایک نابود کو کوئی خسارہ بھی نہ ہوگا لیکن اگر قیامت کا دن ثابت ہو تو اس دن منکرین قیامت، باطل پرست لوگ خسارے میں ہوں گے۔

وَتَرَى كُلَّ أُمَّةٍ جَاثِيَةً كُلُّ أُمَّةٍ تُدْعَى إِلَى كِتَابِهَا آلْيَوْمَ تُجْرَوْنَ مَا كُنتُمْ تَعْمَلُونَ ﴿٢٦﴾
 ۲۸۔ اور آپ ہر امت کو گھٹنوں کے بل گرا ہوا دیکھیں گے اور ہر ایک امت اپنے نامہ اعمال کی طرف بلائی جائے گی، آج تمہیں ان اعمال کا بدلہ دیا جائے گا جو تم کرتے رہے ہو۔

تشریح کلمات

جَاثِيَةً: (ج ٹ و) جثوا گھٹنوں کے بل بیٹھنا۔

تفسیر آیات

۱۔ وَتَرَى كُلَّ أُمَّةٍ جَاثِيَةً: آپ دیکھیں گے ہر امت قیامت کے دن اپنے حساب کے لیے گھٹنوں کے بل انتظار میں ہوگی جس طرح ہر شخص انفرادی طور پر حساب یا عدل خواہی کے لیے اللہ کی بارگاہ میں دو زانو ہوگا اسی طرح ہر امت بھی۔

صحیح بخاری کتاب المغازی میں حضرت علیؓ کا یہ فرمان مذکور ہے:
 انا اول من يجثو بين يدي الرحمن قیامت کے دن میں پہلا شخص ہوں گا جو اللہ کے
 للخصومة يوم القيامة۔ سامنے اپنا مقدمہ پیش کرنے کے لیے دو زانو ہوگا۔

۲۔ كُلُّ أُمَّةٍ تُدْعَى إِلَى كِتَابِهَا: ہر امت اپنے نامہ عمل کی طرف بلائی جائے گی۔
 اس سے معلوم ہوا انسان کے دو نامہ اعمال ہوں گے ایک انفرادی نامہ عمل اور ایک اجتماعی نامہ عمل۔ یعنی ان اعمال کا جدا حساب ہوگا جن کے ارتکاب میں ساری قوم ملوث ہوگی۔ جرم تو ایک یزید سے

سرزد ہوتا ہے لیکن ایک قوم ایسی ہے جو اس عمل پر خوش ہے۔ خودکش حملوں سے خون مسلم کی ارزانی چند لوگ کرتے ہیں۔ لیکن جو لوگ فتویٰ دیتے اور ان کی پشت پر ہوتے ہیں وہ سب اس جرم میں شامل ہیں۔ یہ جرم اس امت اور اس قوم کے نامہ اعمال میں شامل ہوگا۔ جیسا کہ ہم حضرت سید الشہداء امام حسین ؑ کی زیارت میں پڑھتے ہیں:

لَعَنَ اللَّهُ أُمَّةً سَمِعَتْ بِذَلِكَ فَرَضِيَتْ
بِهِ... ۴

اس قوم پر بھی اللہ کی لعنت ہو جس نے آپ کے قتل کی خبر سنی اور خوش ہوئی۔

جیسا کہ فرمایا:

وَأَتَقُوا فِتْنَةً لَا تُصِيبَنَّ الَّذِينَ ظَلَمُوا
مِنْكُمْ خَاصَّةً وَعَلِمُوا أَنَّ اللَّهَ شَدِيدُ
الْعِقَابِ ۵

اور اس فتنے سے بچو جس کی لپیٹ میں تم میں سے صرف ظلم کرنے والے ہی نہیں (سب) آئیں گے اور یہ جان لو کہ اللہ سخت عذاب دینے والا ہے۔

جیسے امر بمعروف اور نہی از منکر ترک کرنے کی صورت میں برے نتائج کی زد میں سب لوگ آجاتے ہیں۔ جیسا کہ روایت ہے:

لَتَأْمُرَنَّ بِالْمَعْرُوفِ وَتَنْهَيْنَ عَنِ الْمُنْكَرِ
أَوْ لَيَسْتَعْمَلَنَّ عَلَيْكُمْ شِرَارُكُمْ فَيَدْعُو
خِيَارَكُمْ فَلَا يُسْتَجَابُ لَهُمْ. ۶

تم امر بمعروف اور نہی از منکر کرو، ورنہ برے لوگ تمہارے حاکم بنیں گے۔ پھر تمہارے اچھے لوگ دعا کریں گے مگر قبول نہ ہوگی۔

اس بات کی تائید اس بات سے بھی ہوتی ہے کہ ہر امت کی ایک جدا سرنوشت ہے:

مَا تَسْبِقُ مِنْ أُمَّةٍ أَجَلَهَا وَمَا
يَسْتَأْخِرُونَ ۷

کوئی امت اپنے مقررہ وقت سے آگے جاسکتی ہے نہ وہ پیچھے رہ سکتی ہے۔

جس طرح ہر امت کا جدا نامہ اعمال ہوگا اسی طرح ہر امت کے لیے جدا ایک گواہ ہوگا۔

وَيَوْمَ نَبْعَثُ فِي كُلِّ أُمَّةٍ شَهِيدًا عَلَيْهِمْ
مِنْ أَنْفُسِهِمْ... ۸

اور جس روز ہم ہر امت میں سے ایک ایک گواہ خود انہیں میں سے اٹھائیں گے۔

۳۔ اَلْيَوْمَ تُجْزَوْنَ: ہر قوم اس کے نامہ اعمال کی طرف اس لیے بلائی جائے گی کہ اس کے مطابق سزا جزا دی جائے۔ آیت کے اس جملے سے واضح ہوتا ہے کتبہا میں کتاب سے مراد نامہ اعمال ہے۔ چنانچہ اگلی آیت میں صراحت ہے کہ مراد نامہ اعمال ہے۔

۱۔ گزشتہ چند سالوں سے آج ۲۰۱۰ تک خودکش حملوں کا سلسلہ جاری ہے جن میں مسجدوں کے نمازی ہوں یا عزا داری میں شریک لوگ یا کاروباری لوگ ہوں، سب بے گناہوں کا قتل عام جاری ہے جن میں بے گناہ بچے اور عورتیں شامل ہیں۔ یہ سب کچھ اسلام کے نام پر ہو رہا ہے۔

۲۔ تہذیب الاحکام ۶: ۱۱۳ ۳۔ انفال: ۲۵ ۴۔ الکافی ۵: ۵۶ ۵۔ مومنون: ۳۳ ۶۔ انحل: ۸۹

هَذَا كِتَابُنَا يُنطِقُ عَلَيْكُمْ ۲۹۔ ہماری یہ کتاب تمہارے بارے میں سچ سچ
بِالْحَقِّ اِنَّا كُنَّا نَسْتَسْمِعُ مَا كُنْتُمْ
تَعْمَلُونَ ﴿۱۵﴾
بیان کر دے گی جو تم کرتے تھے، ہم اسے
لکھواتے رہتے تھے۔

تفسیر آیات

۱۔ هَذَا كِتَابُنَا: جب ہر امت کو اس کے نامہ اعمال کی طرف بلایا جائے گا تو اس امت سے خطاب ہوگا: هَذَا كِتَابُنَا۔ یہ ہے ہماری کتاب۔ چونکہ اس کتاب کی تدوین کرنے والا اللہ ہے اس لیے اس کتاب کی نسبت اپنی طرف دی اور چونکہ اس کتاب کے مندرجات اس امت کے اعمال ہیں اس لیے كِتَابُنَا کہہ کر اس امت کی طرف نسبت دی۔

۲۔ يُنطِقُ عَلَيْكُمْ بِالْحَقِّ: یہ نامہ اعمال حق اور واقع کو آشکار کرے گا۔ نطق کلام کرنے کو کہتے ہیں اور کلام کسی مطلب کو ظاہر کرنے کو کہتے ہیں۔ خواہ لفظوں میں یا دوسرے ذرائع سے۔ دیگر قرآن کے ظواہر سے جو بات سامنے آتی ہے وہ یہ ہے کہ قیامت کے دن خود اعمال سامنے کیے جائیں گے۔
يَوْمَ تَجِدُ كُلُّ نَفْسٍ مَّا عَمِلَتْ مِنْ خَيْرٍ
مُخَضَّرًا ۗ وَّمَا عَمِلَتْ مِنْ سُوءٍ... ۱

۳۔ اِنَّا كُنَّا نَسْتَسْمِعُ مَا كُنْتُمْ تَعْمَلُونَ: ہم تمہارے اعمال کی نسخہ برداری کرتے تھے۔ نسخہ، اصل کے مطابق دوسرا نسخہ بنانے کو کہتے ہیں۔ چنانچہ حضرت امام جعفر صادق علیہ السلام مروی ایک روایت میں اس آیت کی تشریح ہے:

فہو الكتاب المکنون الذی منہ
النسخ کلہا۔ او لستم عربا فکیف
لا تعرفون معنی الکلام و احدکم
يقول لصاحبه: انسخ ذلك الكتاب
او لیس انما ینسخ من کتاب آخذ
من الاصل... ۱

یہ نامہ اعمال اس کتاب مکنون سے ہے جس سے
تمام نسخے بنتے ہیں۔ کیا تم عرب نہیں ہو اس کلام
کے معنی کیسے نہیں جانتے ہو جب کہ تم میں سے کوئی
دوسرے سے کہتا ہے: اس کتاب کا ایک نسخہ بناؤ۔
کیا ایسا نہیں ہے کہ دوسری کتاب سے جو اصل ہے
نسخہ برداری ہوتی ہے۔

ممکن ہے روایت اور آیت کا مطلب یہ ہو کہ اعمال جب وجود میں آتے ہیں تو اس کو بعینہ محفوظ کیا جاتا ہے اور عمل جو انسان سے صادر ہوتا ہے اصل کی حیثیت رکھتا ہے اور اسے کتاب مبین سے تعبیر کیا ہو اور جو محفوظ کیا جاتا ہے اسے نسخہ کہا گیا ہو۔ چنانچہ آیت کی تعبیر میں بھی عمل اور نسخہ سے تعبیر کیا گیا ہے۔

اہم نکات

۱۔ اعمال ازجی ہیں جنہیں دوام حاصل ہے۔ وجود میں آنے کے بعد معدوم نہ ہوں گے۔ اچھا عمل ساتھ نہیں چھوڑے گا، برا عمل جان نہیں چھوڑے گا مگر یہ کہ جہاں اور مغفرت ہو جائے۔

فَأَمَّا الَّذِينَ آمَنُوا وَعَمِلُوا الصَّالِحَاتِ ۖ
فَيُدْخِلُهُمْ رَبُّهُمْ فِي رَحْمَتِهِ ۗ
ذَلِكَ هُوَ الْفَوْزُ الْمُبِينُ ۝۳۰

۳۰۔ پھر جو لوگ ایمان لائے اور اعمال صالح بجا لائے انہیں ان کا رب اپنی رحمت میں داخل کرے گا، یہی تو نمایاں کامیابی ہے۔

تفسیر آیات

۱۔ نامہ اعمال پیش ہونے کے بعد عمل صالح والوں کو اللہ تعالیٰ اپنی رحمت میں داخل فرمائے گا۔ جنت اللہ تعالیٰ کی رحمتوں کے مظاہر میں سے ایک مظہر ہے۔ اللہ کی رحمت جنت سے بھی زیادہ وسیع ہے:

یامن وسعت رحمته کل شیء... ۱۔ اے وہ ذات جس کی رحمت ہر چیز پر محیط ہے۔

۲۔ ذَلِكَ هُوَ الْفَوْزُ الْمُبِينُ: جسے اللہ کی رحمت کے حصول میں کامیابی حاصل ہوئی ہو اس سے بڑھ

کر کوئی کامیابی نہیں۔ حدیث ہے:

الفقر والغنی بعد العرض علی
اللہ... ۲۔
فقیری اور امیری کا فیصلہ اللہ تعالیٰ کے سامنے پیش ہونے کے بعد ہوگا۔

وَأَمَّا الَّذِينَ كَفَرُوا ۖ أَفَلَمْ تَكُنْ
أَبِي تَتْلِيٰ عَلَيْهِمْ فَأَسْتَكَبَرْتُمْ
وَكُنْتُمْ قَوْمًا مُّجْرِمِينَ ۝۳۱

۳۱۔ اور جنہوں نے کفر کیا (ان سے کہا جائے گا) کیا میری آیات تمہیں سنائی نہیں جاتی تھیں؟ پھر تم نے تکبر کیا اور تم مجرم قوم تھے۔

تفسیر آیات

۱۔ وَأَمَّا الَّذِينَ كَفَرُوا: کافروں کے سامنے جب ان کا نامہ اعمال پیش کیا جائے گا تو ان سے سوال ہوگا تم نے کفر ایسے حالات میں اختیار کیا کہ تم پر ہماری آیات ہماری دلیل پیش کی گئی تھی۔

۲۔ فَأَسْتَكَبَرْتُمْ: تم نے تکبر سے کام لیا۔ تم نے ہماری آیات کو قابل اعتناء نہ سمجھا۔ تم نے ہماری آیات پڑھ کر سنانے والے کو اپنے سے کمتر سمجھا۔

۳۔ وَكُنْتُمْ قَوْمًا مُّجْرِمِينَ: صرف تکبر پر اکتفا نہیں کیا بلکہ تم سے ایسے جرائم سرزد ہوئے جو ناقابل عفو ہیں۔ آج تمہیں ان جرائم کے نتائج کا سامنا کرنا ہوگا۔

وَإِذَا قِيلَ إِنَّ وَعْدَ اللَّهِ حَيٌّ
وَالسَّاعَةُ لَأَرِيْبَ فِيهَا قُلْتُمْ مَا
نَدْرِي مَا السَّاعَةُ إِنَّ نَظْنَ الْأَ
ظَنَّا وَمَا نَحْنُ بِمُستَيْقِنِينَ ﴿٣١﴾

۳۲۔ اور جب (تم سے) کہا جاتا تھا کہ یقیناً اللہ کا وعدہ سچا ہے اور قیامت میں کوئی شک نہیں ہے تو تم کہتے تھے: ہم نہیں جانتے قیامت کیا ہے، ہمیں گمان سا ہوتا ہے اور ہم یقین کرنے والے نہیں ہیں۔

تفسیر آیات

۱۔ وَإِذَا قِيلَ إِنَّ وَعْدَ اللَّهِ حَيٌّ: جب ان مشرکین کو وعدہ الہی کی حقانیت اور قیامت کی آمد کی خبر دی جاتی ہے اور کہا جاتا ہے کہ قیامت ایک ایسی حقیقت ہے جو قابل شک تردید نہیں ہے چونکہ قیامت نہ ہونے کی صورت میں یہ جہاں بے معنی اور عبث کھیل بن جاتا ہے تو مشرکین اس حقیقت کو قبول کرنے کی جگہ انتہائی بے اعتنائی کے ساتھ کہتے ہیں:

۲۔ مَا نَدْرِي مَا السَّاعَةُ: ہم نہیں جانتے قیامت کیا چیز ہے؟ وہ سمجھتے تو تھے قیامت کسے کہتے ہیں مگر وہ از روئے بے اعتنائی کہتے ہیں اور اسے ناقابل قبول سمجھتے تھے۔

۳۔ إِنَّ نَظْنَ الْأَظَنَّا وَمَا نَحْنُ بِمُستَيْقِنِينَ: ظننا وہ مصدر ہے جو نوعیت بیان کرنے کے لیے بھی آتا ہے۔ یہاں ظن کی نوعیت بتانے کے لیے ہے کہ قیامت کے بارے میں ہلکا سا ایک گمان ہم رکھتے ہیں جو بہت ناچیز ہے۔ ظنا ضعیفا اور قابل اعتنا نہیں ہے۔

۴۔ وَمَا نَحْنُ بِمُستَيْقِنِينَ: قیامت کے وقوع کے بارے میں ہمیں یقین نہیں آتا۔ بعض کے مطابق قیامت کے امکان کے بارے میں یقین نہیں آتا۔

۳۳۔ اور ان پر اپنے اعمال کی برائیاں ظاہر ہو
بِهِمْ مَا كَانُوا بِهِ يَسْتَهْزِءُونَ ﴿٣٣﴾
گئیں اور جس چیز کی وہ ہنسی اڑاتے تھے اس نے
انہیں گھیر لیا۔

تفسیر آیات

۱۔ وَبَدَّ لَهُمْ سَيِّئَاتِ مَا عَمِلُوا: جب قیامت برپا ہوگی تو ان کا کردار خود ان کے سامنے آئے گا

اور انہیں اپنی قسمت کا فیصلہ معلوم ہو جائے گا۔ یہ آیت بھی ان آیات میں سے ہے جن سے ظاہر ہوتا ہے کہ اعمال مٹ نہیں جاتے اور قیامت کے دن خود عمل حاضر کیا جائے گا۔

۲۔ وَحَاقَّ بِهِمْ: جس عذاب کا وہ دنیا میں مذاق اڑاتے اور کہتے تھے کہ جس عذاب کی ہمیں دھمکی دی جاتی ہے وہ آتا کیوں نہیں؟ مجرم جب جرم کا ارتکاب کر رہا ہوتا ہے تو اسے اپنے جرم کا اندازہ نہیں ہوتا لیکن جب مکافات عمل کا وقت آتا ہے تو اس وقت برائی کھل کر سامنے آتی ہے کہ وہ کس درجے کا جرم تھا۔

وَقِيلَ الْيَوْمَ نَنْسِكُمْ كَمَا
نَسِيتُمْ لِقَاءَ يَوْمِكُمْ هَذَا وَ
مَا أُولِكُمُ النَّارُ وَمَالِكُمْ مِنَ
تُصْرِينِ ۝

۳۴۔ اور کہا جائے گا: آج ہم تمہیں اسی طرح
بھلا دیتے ہیں جس طرح تم نے اپنے اس دن
کے آنے کو بھلا دیا تھا اور تمہارا ٹھکانا جہنم ہے
اور کوئی تمہارا مددگار نہیں ہے۔

تفسیر آیات

۱۔ وَقِيلَ الْيَوْمَ نَنْسِكُمْ: حقیقی نسیان جو یادداشت کے فقدان سے عبارت ہے اللہ تعالیٰ کے لیے متصور نہیں ہے۔ لہذا یہاں نسیان سے مراد بے اعتنائی ہے جو نسیان کا لازمہ ہے۔ چنانچہ جب کسی چیز کو بھول جاتا ہے تو اس کی طرف سرے سے توجہ نہیں رہتی اور مکمل بے اعتنائی ہو جاتی ہے۔ آیت کے اس جملے کا یہ مفہوم بنتا ہے:

جس طرح تم نے دنیا میں قیامت اور روز جزا کو قابل اعتنا نہیں سمجھا آج اللہ تعالیٰ تمہیں قابل اعتنا نہیں سمجھے گا۔

دنیا میں تو اللہ تعالیٰ نے منکر معاد کو بھی اپنی رحمتوں سے محروم نہیں رکھا چونکہ دنیا دار تکلیف و امتحان ہے لیکن آخرت میں یہ لوگ اللہ کی رحمتوں سے محروم ہوں گے چونکہ قیامت دار جزا ہے۔

۲۔ مَا أُولِكُمُ النَّارُ: جب منکر لوگ اللہ کی بے اعتنائی کا شکار ہو کر ہر قسم کی رحمت سے محروم ہوں گے تو سوائے آتش کے اور کوئی ٹھکانا قابل تصور نہ ہو گا چونکہ آتش میں نہ ہونے کے لیے رحمت الہی درکار ہے۔

۳۔ وَمَالِكُمْ مِنَ النَّارِ: خود قابل اعتنا نہیں ہیں تو کوئی اور ان کی سفارش اور شفاعت بھی نہیں کر سکے گا چونکہ شفاعت، ایک توجہ اور رحمت ہے جس سے یہ لوگ محروم ہوں گے۔

ذَلِكُمْ بِأَنَّكُمْ اتَّخَذْتُمْ آيَاتِ اللَّهِ

۳۵۔ یہ (سزا) اس لیے ہے کہ تم نے اللہ کی آیات

هُرُوا وَغَرَّتْكُمْ الْحَيَاةُ الدُّنْيَا
فَالْيَوْمَ لَا يُخْرِجُونَ مِنْهَا وَلَا هُمْ
يُسْتَعْتَبُونَ ﴿۴۵﴾

کو مذاق بنایا تھا اور دنیاوی زندگی نے تمہیں دھوکے
میں ڈال رکھا تھا، پس آج کے دن نہ تو یہ اس
(جہنم) سے نکالے جائیں گے اور نہ ان کی معذرت
قبول کی جائے گی۔

تفسیر آیات

۱۔ ذَلِكُمْ بِأَنكُمْ اتَّخَذْتُمْ آيَاتِ اللَّهِ: جہنم ان کا ٹھکانا بننے کی وجہ ان کے جرم کی نوعیت ہے۔ جرم
یہ تھا کہ وہ آیات الہی کے نہ صرف منکر تھے بلکہ ان کا مذاق اڑاتے تھے۔ مذاق اڑانے کا مطلب یہ ہے کہ وہ
آیات الہی کو ناقابل اعتنا سمجھ کر ان کی تحقیر کرتے تھے۔

۲۔ وَغَرَّتْكُمْ الْحَيَاةُ الدُّنْيَا: آیات الہی کی تحقیر اور ان کا مذاق اڑانے کی وجہ یہ تھی کہ دنیا کی
رعنائیوں نے انہیں اس دھوکے میں ڈال دیا تھا کہ جو کچھ ہے، یہی دنیوی زندگی ہے۔

۳۔ فَالْيَوْمَ لَا يُخْرِجُونَ مِنْهَا: آج یعنی قیامت کے دن وہ جہنم سے نہیں نکل سکیں گے اور الی الابد
جہنم میں رہیں گے۔ ہم نے اس سے پہلے کئی بار اس کا جواب دیا ہے کہ مشرک جہنم میں ہمیشہ کیوں رہیں گے۔

۴۔ وَلَا هُمْ يُسْتَعْتَبُونَ: ان کا کوئی عذر بھی قبول نہیں کیا جائے گا چونکہ فی الواقع ان کے پاس
کوئی ایسا عذر ہوگا نہیں جس کے تحت وہ شرک کرنے اور آیات الہی کا مذاق اڑانے پر مجبور ہو گئے ہوں یا ان
پر حجت پوری نہ ہوئی ہو۔

فَلِلَّهِ الْحَمْدُ رَبِّ السَّمَوَاتِ وَرَبِّ
الْأَرْضِ رَبِّ الْعَالَمِينَ ﴿۴۶﴾

۳۶۔ پس ثنائے کامل اس اللہ کے لیے ہے جو
آسمانوں کا رب اور زمین کا رب ہے، عالمین
کا رب ہے۔

تفسیر آیات

۱۔ فَلِلَّهِ الْحَمْدُ: پس تمام تعریفیں اور ثنائے کامل اللہ تعالیٰ کے لیے مختص ہے۔ اس سورہ مبارکہ میں
مذکور تمام حقائق کا نتیجہ یہ سامنے آتا ہے کہ تمام تعریفیں اور ثنائے کامل صرف اور صرف اللہ تعالیٰ کے لیے ہیں
چونکہ اس سورہ مبارکہ میں بیان شدہ تمام حقائق اس بات پر مبنی ہیں کہ اس کائنات کا خالق، رب، مالک اور
اس کا مدبر صرف اور صرف اللہ تعالیٰ ہے۔ پس اس کا نتیجہ یہ ہوا کہ ساری حمد اللہ کے ساتھ مختص ہے۔ کسی غیر
اللہ کو اس بنا پر حمد کا لائق نہیں ٹھہرایا جاسکتا کہ وہ خالق، رب اور مدبر ہے۔

۲۔ رَبِّ السَّمٰوٰتِ وَرَبِّ الْاَرْضِ: زمین کا رب وہی ہے جو آسمانوں کا رب ہے۔ نہ آسمانوں میں اللہ کے علاوہ کوئی رب ہے نہ زمین میں۔ لہذا حمد صرف اس کے لیے مختص ہے جو آسمانوں اور زمین کا رب ہے۔

۳۔ رَبِّ الْعٰلَمِيْنَ: یہ جملہ بدل ہے رَبِّ السَّمٰوٰتِ وَرَبِّ الْاَرْضِ کا۔ یعنی عالمین کی دوسری تعبیر ہے۔ اگر عالمین کو آسمانوں اور زمین سے وسیع تر سمجھا جائے تو دوسری تعبیر (بدل) نہ ہوگی بلکہ وسیع تر تعبیر ہوگی۔ چونکہ عالمین میں و ما بینہما وغیرہ بھی ہے۔

۳۷۔ وَ لَهُ الْكِبْرِيَاءُ فِي السَّمٰوٰتِ وَ الْاَرْضِ وَ هُوَ الْعَزِيْزُ الْحَكِيْمُ ﴿۳۷﴾ لیے ہے اور وہی بڑا غالب آنے والا، حکمت والا ہے۔


تفسیر آیات

الْكِبْرِيَاءُ راغب کے مطابق الترفع عن الانقياد کسی کی فرمان برداری سے بالاتر ہونا ہے۔ اللہ کی کبریائی اور عظمت کے ساتھ نہ آسمانوں میں کوئی شریک ہے نہ زمین میں۔ لہٰذا کا مقدم آنا، اس بات کے حصر کو بیان کرنا مقصود ہے کہ یہ کبریائی صرف اللہ تعالیٰ کے ساتھ مختص ہے۔ جس طرح حمد اس کے ساتھ مختص ہے۔

۲۔ وَ هُوَ الْعَزِيْزُ الْحَكِيْمُ: چنانچہ عزت و غلبہ اور حکمت و رحمت میں بھی اللہ کی ذات کے ساتھ کوئی شریک نہیں ہے۔ اللہ سے بالاتر کوئی غالب آنے والا، حکمت والا نہیں ہے۔



سُورَةُ الْاِنْشَاقِ



بِسْمِ اللَّهِ الرَّحْمَنِ الرَّحِيمِ

اس سورۃ المبارکۃ کا نام آیت **وَإِذْ كُنَّا نَحْنُ وَإِذْ كُنَّا نَحْنُ وَإِذْ كُنَّا نَحْنُ** (۲۱) سے ماخوذ ہے بعض اہل قلم کی رائے ہے کہ سورہ سنہ ۱۰ ہجرت میں حضرت ابو طالب اور حضرت خدیجۃ الکبریٰ کی رحلت اور شعب ابوطالب میں تین سالہ محاصرے کے بعد نازل ہوئی ہے۔

قرائت کوئی میں **حَمَّ** ایک مستقل آیت ہے۔ یہ قرائت چونکہ عارف اسرار قرآن امیر المؤمنین علی علیہ السلام کی روایت ہے لہذا امیر المؤمنین علی علیہ السلام، مہم کے رموز سے واقف ہیں اور اسے ایک مستقل آیت شمار فرمایا ہے۔

یہ سورۃ مبارکہ کی ہے۔ ابن عباس اور قتادہ کے مطابق آیت **قُلْ أَرَأَيْتُمْ إِنْ كَانِ مِنْ عِنْدِ اللَّهِ** مدنی ہے اور بعض کے نزدیک آیت **فَأَصْبِرْ كَمَا صَبَرَ أُولُو الْعُرْسِ مِنَ الرِّسَالِ** (۳۵) اور آیت **أَمْ يَقُولُونَ افْتَرَسَهُ** (۸) بھی مدنی ہیں۔

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

۱۔ **حَمَّ**۔۱۔ **حَمَّ**۔

یہ سورہ ہائے حوامیم کی ساتویں سورہ ہے۔

۲۔ اس کتاب کا نزول بڑے غالب آنے والے،

تَنْزِيلُ الْكِتَابِ مِنَ اللَّهِ الْعَزِيزِ

حکمت والے اللہ کی طرف سے ہے۔

۱۔ **الْحَكِيمِ**۔

اس آیت کی تفسیر پہلے ہو چکی ہے۔

مَا خَلَقْنَا السَّمَوَاتِ وَالْأَرْضَ وَمَا
بَيْنَهُمَا إِلَّا بِالْحَقِّ وَأَجَلٍ مُّسَمًّى ۗ
وَالَّذِينَ كَفَرُوا عَمَّا أُنذِرُوا
مُعْرِضُونَ ①

۳۔ ہم نے آسمانوں اور زمین اور جو کچھ ان دونوں
کے درمیان ہے کو برحق اور ایک معینہ مدت کے
لیے پیدا کیا ہے اور جو لوگ کافر ہو گئے ہیں وہ
اس چیز سے منہ موڑے ہوئے ہیں جس کی انہیں
متنبیہ کی گئی تھی۔

تفسیر آیات

۱۔ مَا خَلَقْنَا السَّمَوَاتِ وَالْأَرْضَ: اللہ نے کل کائنات کو بے مقصد خلق نہیں فرمایا بلکہ اس کی تخلیق
حق اور حقیقت پر مبنی ہے۔ مزید تشریح کے لیے ملاحظہ ہو سورہ حجر آیت ۸۵، سورہ روم آیت ۸۔
۲۔ وَالَّذِينَ كَفَرُوا عَمَّا أُنذِرُوا وَمُعْرِضُونَ: جس چیز کی متنبیہ کی گئی تھی وہ یہی تھی کہ یہ
کائنات بے مقصد خلق نہیں ہوئی۔ اس کی غرض و غایت آخرت کے دن ظاہر ہوگی جہاں عدالت الہی میں
حاضر ہو کر اس غرض خلقت کا جواب دینا ہوگا لیکن کافر اس آخرت کو نہیں مانتے جس پر اس کائنات کی تخلیق
کی حقانیت کا دارومدار ہے۔

قُلْ أَرَأَيْتُمْ مَا تَدْعُونَ مِنْ دُونِ
اللَّهِ أَرُونِي مَاذَا خَلَقُوا مِنَ
الْأَرْضِ أَمْ لَهُمْ شِرْكٌ فِي
السَّمَوَاتِ ۗ إِيْتُونِي بِكِتَابٍ مِّنْ
قَبْلِ هَذَا أَوْ آثَرَةٍ مِّنْ عِلْمٍ إِنْ
كُنْتُمْ صَادِقِينَ ②

۴۔ کہہ دیجیے: یہ تو بتاؤ جنہیں اللہ کے سوا تم پکارتے
ہو، مجھے بھی دکھاؤ انہوں نے زمین کی کون سی
چیز پیدا کی ہے یا آسمانوں میں ان کی شرکت
ہے؟ اگر تم سچے ہو تو اس سے پہلے کی کوئی کتاب
یا کوئی باقی ماندہ علمی (ثبوت) میرے سامنے
پیش کرو۔

تفسیر آیات

۱۔ قُلْ أَرَأَيْتُمْ مَا تَدْعُونَ: یہ ترکیب ہمیشہ اخبرونی کے معنوں میں ہے۔ یعنی مجھے بتاؤ۔
۲۔ أَرُونِي مَاذَا خَلَقُوا: یہ بات ذہن میں رہے کہ کائنات خلق کرنے (تخلیق) اور چلانے
(تدبیر) کے دو الگ الگ سرچشمے نہیں ہو سکتے کہ ایک ہستی خلق کرے اور دوسری ہستی تدبیر کرے۔ قرآن
نے بڑی شد و مد، تکرار اور پوری وضاحت کے ساتھ اس بات کو بیان کیا ہے کہ جس نے کائنات کو خلق کیا
ہے وہی اس کی تدبیر کر سکتا ہے، چلا سکتا ہے۔

مشرکین جن ہستیوں اور بتوں کی طرف تدبیر کائنات کی نسبت دیتے تھے، ان سے یہ کہا جا رہا ہے: پھر ان کی طرف سے خلق بھی ہونا چاہیے۔ مشرکین خود اس بات کا اعتراف کرتے ہیں کہ خلق کا کام صرف اللہ کر سکتا ہے:

وَلَكِنْ سَأَلْتَهُمْ مَنْ خَلَقَ السَّمَوَاتِ
وَالْأَرْضِ وَسَخَّرَ الشَّمْسَ وَالْقَمَرَ لِيُقُولَنَّ
اللَّهُ قَاتِي يُؤَفِّكُونَ ۝۱

اور اگر آپ ان سے پوچھیں کہ آسمانوں اور زمین کو کس نے پیدا کیا اور سورج اور چاند کو کس نے مسخر کیا تو ضرور کہیں گے: اللہ نے، تو پھر یہ کہاں الٹے جا رہے ہیں؟

اگر ایسا ہے کہ تخلیق میں بھی کسی غیر اللہ کا کردار ہے تو فرمایا: اَرُونِي مَاذَا خَلَقُوا مجھے دکھاؤ زمین میں انہوں نے کیا خلق کیا ہے یا آسمان کی تخلیق میں ان کا کیا حصہ ہے۔ اس کے اثبات کے لیے دو علمی مصادر کا ذکر فرمایا:

۳۔ اَيُّوْنِي بِكِتَابٍ: ایک علمی مصدر کتاب ہے جو اللہ کی طرف سے نازل ہوئی ہے۔ جیسے توریت اور انجیل، ان میں کسی غیر اللہ کی پرستش یا ان کے خالق ہونے کا ذکر ملتا ہو تو پیش کرو۔ چنانچہ وہ وحی اور رسالت کے قائل نہیں ہیں۔

۴۔ اَوْ اَثَرَةً مِّنْ عِلْمٍ: دوسرا مصدر وہ منقول و ما ثور علم ہے جو مصادر وحی سے مربوط ہو جسے اسلامی اصطلاح میں سنت کہتے ہیں۔ چنانچہ اسلام میں علمی مصادر انہی دو مصادر میں منحصر ہیں۔ کتاب اور سنت اور سنت کی سند عترت ہے۔

چنانچہ حضرت امام محمد باقر علیہ السلام منقول ہے:

وَأَثَارَةٌ مِّنْ عِلْمٍ فَإِنَّمَا عَنِّي بِذَلِكَ
عِلْمٌ أَوْ صِيَاءِ الْأَنْبِيَاءِ ۱

اور آثارِ مِّنْ عِلْمٍ سے انبیاء کے اوصیاء کا علم مراد لیا گیا ہے۔

اس آیت سے ضمناً یہ بات واضح ہو گئی تمام ادیان میں دینی مآخذ و مصادر دو ہیں: کتاب اور جس نبی پر کتاب نازل ہوئی ہے اس سے منقول سنت۔ مشرکین، رسالت قبول نہیں کرتے۔ جب ان دونوں مصادر کو تم مانتے نہیں ہو تو تمہیں کس نے بتایا کہ اللہ کے ساتھ کوئی شریک ہے؟ جواب میں وہ یہی کہتے ہیں: ہم نے اپنے باپ دادا کو ایسا کرتے دیکھا ہے۔

وَمَنْ أَضَلُّ مِمَّن يَدْعُوا مِن دُونِ
اللَّهِ مَن لَّا يَسْتَجِيبُ لَهُ إِلَى يَوْمِ

۵۔ اور اس شخص سے بڑھ کر گمراہ کون ہو گا جو اللہ کے سوا ایسوں کو پکارے جو قیامت تک اسے

الْقِيَامَةِ وَهُمْ عَنِ دُعَائِهِمْ
 غَفْلُونَ ⑤
 وَإِذَا حُشِرَ النَّاسُ كَانُوا لَهُمْ
 أَعْدَاءً وَكَانُوا بِعِبَادَتِهِمْ
 كُفْرِينَ ⑥

جواب نہ دے سکیں بلکہ جو ان کے پکارنے تک
 سے بے خبر ہوں؟

۶۔ اور جب لوگ جمع کیے جائیں گے تو وہ ان
 کے دشمن ہوں گے اور ان کی پرستش سے انکار
 کریں گے۔

تفسیر آیات

۱۔ وَمَنْ أَضَلُّ: اللہ کو چھوڑ کر اللہ سے اپنی توقعات وابستہ کرنا اور اس غیر اللہ کی عبادت کرنا
 گمراہی کی انتہائی منزل ہے جس سے بڑھ کر کوئی گمراہی نہیں ہو سکتی چونکہ ان غیر اللہ کا حال یہ ہے:

۲۔ لَا يَسْتَجِيبُ لَهُ إِلَى يَوْمِ الْقِيَامَةِ: قیامت تک اسے پکارتے ہو تو وہ اسے جواب نہیں دے گا۔
 إِلَى يَوْمِ الْقِيَامَةِ سے مراد ابدیت بتانا ہے کہ کبھی بھی اس کی طرف سے جواب نہیں آ سکتا۔ وہ معبود اس قسم کے
 ہیں کہ وہ جواب دے ہی نہیں سکتے۔

۳۔ وَهُمْ عَنِ دُعَائِهِمْ غَفْلُونَ: چونکہ وہ غیر اللہ اس کی پکار کا علم ہی نہیں رکھتا کہ کوئی اسے
 پکار رہا ہے۔ اگر یہ غیر اللہ جامد اور بے جان بت ہیں تو ظاہر ہے وہ اس کی پکار سننے کی صلاحیت نہیں رکھتے
 اور اگر وہ غیر اللہ فرشتے اور مقدس ہستیاں ہیں جیسے عیسیٰؑ تو وہ بھی ان کی پکار کا علم نہیں رکھتے چونکہ وہ معبود
 حقیقی نہیں ہیں لہذا معبود کی حیثیت سے ان کی پکار اور عبادت وصول نہیں کرتے۔ چنانچہ اگلی آیت میں فرمایا
 ہے کہ یہ معبود ان کی عبادت کا انکار کریں گے۔

۴۔ وَإِذَا حُشِرَ النَّاسُ كَانُوا لَهُمْ أَعْدَاءً: جب قیامت کے دن وہاں ان کے ساتھ محشور
 ہوں گے تو یہ معبود ان کی کسی قسم کی مدد کرنے کی جگہ ان سے دشمنی کریں گے چونکہ یہ مشرک، دشمن خالق ہے
 لہذا خدا کے برگزیدہ بندے بھی ان کے دشمن ہوں گے۔

۵۔ وَكَانُوا بِعِبَادَتِهِمْ كُفْرِينَ: وہ معبود ان کی عبادت سے بے خبر ہوں گے لہذا قیامت کے
 دن وہ اس عبادت کا انکار کریں گے جو یہ مشرک دنیا میں بجالاتا رہا ہے چونکہ وہ ہستیاں نہ معبود تھیں، نہ یہ
 حرکات جو اس مشرک سے صادر ہوتی رہی ہیں عبادت تھیں۔

وَإِذَا تَلَّيٰ عَلَيْهِمُ آيَاتِنَا بَيِّنَاتٍ قَالَ
 الَّذِينَ كَفَرُوا لِلْحَقِّ لَمَّا جَاءَهُمْ
 ۱

۷۔ اور جب ان کے سامنے ہماری واضح آیات کی
 تلاوت کی جاتی ہے تو جب حق ان کے پاس آ جاتا

هَذَا سِحْرٌ مُّبِينٌ ①

ہے تو کفار کہتے ہیں: یہ تو صریح جادو ہے۔

تفسیر آیات

- ۱۔ جب ان مشرکین کو اللہ تعالیٰ کی وحدانیت پر دلالت کرنے والے واضح دلائل پڑھ کر سنائے جاتے ہیں جن سے رسول کی دعوت کا برحق اور مطابق واقع ہونا ثابت ہو جاتا ہے۔ تو:
- ۲۔ قَالَ الَّذِينَ كَفَرُوا لِلْحَقِّ: ان کافروں نے اس حق اور واقع کو خلاف واقع اور خلاف حق کہہ دیا۔ اس کے لیے بہانہ یہ بنایا کہ یہ جادو ہے چونکہ جادو برحق نہیں ہوتا اور وہ اس بات سے بھی آگاہ تھے کہ یہ پیغام جادو کے اوصاف کا حامل نہیں ہے۔

- ۸۔ کیا یہ کہتے ہیں: اس نے اسے خود گھڑ لیا ہے؟
 کہہ دیجیے: اگر میں نے اسے خود گھڑ لیا ہے تو تم میرے لیے اللہ کی طرف سے (بچاؤ کا) کوئی اختیار نہیں رکھتے، تم اس (قرآن) کے بارے میں جو گفت و شنید کرتے ہو اس سے اللہ خوب باخبر ہے اور میرے درمیان اور تمہارے درمیان اس پر گواہی کے لیے وہی کافی ہے اور وہی بڑا بخشنے والا مہربان ہے۔
- أَمْ يَقُولُونَ افْتَرَاهُ قُلْ إِنْ افْتَرَيْتَهُ فَلَا تَمْلِكُونَ لِي مِنَ اللَّهِ شَيْئًا هُوَ أَعْلَمُ بِمَا تُفِيضُونَ فِيهِ كَفَىٰ بِهِ شَهِيدًا بَيْنِي وَبَيْنَكُمْ ۗ وَهُوَ الْغَفُورُ الرَّحِيمُ ⑧

تشریح کلمات

تَفِيضُونَ: (ف ی ض) افاضوا فی الحدیث محاورہ مستعار ہے۔ جس کے معنی باتوں میں مشغول ہونے اور چرچا کرنے کے ہیں۔

تفسیر آیات

- ۱۔ أَمْ يَقُولُونَ افْتَرَاهُ: مشرکین کی طرف سے انکار رسالت کا لازمہ یہی ہے کہ وہ اس قرآن کو اللہ کی طرف سے وحی نہیں سمجھتے بلکہ وہ قرآن کو خود رسول اللہ ﷺ کا ساختہ سمجھتے تھے۔ اس صورت کو سامنے رکھ کر یہ حقیقت بیان فرما رہا ہے:
- ۲۔ قُلْ إِنْ افْتَرَيْتَهُ: اگر میں نے اللہ پر افتراء باندھا ہے تو میں اللہ کی گرفت سے نہیں بچ سکتوں

گا۔ فَلَا تَمْلِكُونَ لِيْ تَمَّ مَجْهٍ نِيْسٍ بچا سکتے اور اگر تم افتراء باندھتے ہو تو تم اللہ کی گرفت سے نہیں بچ سکو گے۔ میں تمہیں نہیں بچا سکتا۔

۳۔ هُوَ اَعْلَمُ بِمَا تُفِيضُونَ: اللہ تمہاری آپس کی گفت و شنید سے آگاہ ہے جس میں تم کبھی رسول کو ساحر کہتے ہو، کبھی افتراء باز اور کبھی مجنون کہتے ہو۔

۴۔ كَفَىٰ بِمِ شَهِيدًا بَيْنِي وَبَيْنَكُمْ: ہمارے درمیان گواہی کے لیے اللہ کافی ہے جو میری صداقت اور تبلیغ کی گواہی دے گا اور تمہارے انکار اور کفر کی گواہی دے گا۔

۵۔ وَهُوَ الْغَفُورُ الرَّحِيمُ: اپنے کفر و انکار کے باوجود اگر تم کفر چھوڑ دو تو اللہ تعالیٰ کی مغفرت اور رحمت کا بہت وسیع دامن تمہیں قبول کرنے کے لیے آمادہ ہے۔

۹۔ کہد تیجی: میں رسولوں میں انوکھا (رسول) نہیں ہوں اور میں نہیں جانتا کہ میرے ساتھ کیا سلوک کیا جائے گا اور تمہارے ساتھ کیا ہوگا، میں تو صرف اسی کی پیروی کرتا ہوں جو میری طرف وحی کی جاتی ہے اور میں تو صرف واضح طور پر تنبیہ کرنے والا ہوں۔

تشریح کلمات

بِدْعًا: (ب د ع) بدعا۔ نیا۔ نرالا۔ یہ لفظ اسم فاعل اور اسم مفعول دونوں معنی میں استعمال ہوتا ہے۔

تفسیر آیات

۲۱۴

۱۔ مَا كُنْتُ بِدْعًا: رسول کریم ﷺ کی رسالت کے منکرین کہتے تھے: وَقَالُوا مَا لَ هَذَا الرَّسُولِ يَأْكُلُ الطَّعَامَ وَيَمْشِي فِي الْأَسْوَاقِ لَوْلَا أَنْزَلَ إِلَيْنَا مَلَكٌ مَّعَهُ نَذِيرًا أَوْ يُلْقَى إِلَيْنَا كَنْزٌ أَوْ تَكُونُ لَهُ جَنَّةٌ يَأْكُلُ مِنْهَا...^۱ اور وہ کہتے ہیں: یہ کیسا رسول ہے جو کھانا کھاتا ہے اور بازاروں میں چلتا پھرتا ہے؟ اس پر کوئی فرشتہ کیوں نازل نہیں ہوتا؟ تا کہ اس کے ساتھ تنبیہ کر دیا کرے یا اس کے لیے کوئی خزانہ نازل کر دیا جاتا یا اس کا کوئی باغ ہوتا جس سے وہ کھا لیا کرتا۔

ان کے جواب میں فرمایا: آپ کہد میں میں کوئی نرالا رسول نہیں ہوں کہ میں پہلی بار کسی انسان کی

شکل میں رسول بن کر آیا ہوں۔ میری طرح کے رسول پہلے اور بھی آئے ہیں جو کھاتے پیتے تھے۔ کسی رسول کے ساتھ کوئی فرشتہ نہیں آیا۔

۲۔ مَا أَدْرِي مَا يُفْعَلُ: میں نہیں جانتا میرے ساتھ کیا سلوک کیا جائے گا۔ اس میں بذات خود وحی سے ہٹ کر علم غیب کی نفی ہے کہ اگر مجھ پر وحی نازل نہ ہوتی تو میں خود یہ بھی نہیں جان سکتا تھا کہ میرے ساتھ کیا ہونے والا ہے۔ وحی کی صورت میں علم کی حد بندی کا ذکر نہیں ہے۔

۳۔ إِنَّ أَنْتُمْ إِلَّا مَا يُوحَىٰ إِلَيْ: میرے علم کا ماخذ وحی ہے۔ اس کی روشنی میں چلتا ہوں، جانتا ہوں، علم رکھتا ہوں۔ میں اللہ کا رسول ہوں۔ میرے علم کا منبع اور ماخذ خدا ہے اور خدا وحی کے ذریعے مجھے علم عنایت فرماتا ہے۔ میرے رسول ہونے کا یہ مطلب نہیں کہ میں اللہ سے ہٹ کر استقلالی طور پر سب کچھ ہوں۔

۴۔ وَمَا أَنَا إِلَّا نَذِيرٌ مُّبِينٌ: میں صرف تنبیہ کرنے والا ہوں۔ ابدی گمراہی میں جانے کے بارے میں تمہیں تنبیہ کرتا ہوں۔ اس تنبیہ کے بارے میں مجھ پر پوری ذمے داری عائد ہوتی ہے۔

۱۰۔ کہد بیجی: یہ تو بتاؤ اگر یہ (قرآن) اللہ کی طرف سے ہو اور تم نے اس سے انکار کیا ہو جب کہ بنی اسرائیل کا ایک گواہ اس جیسی کتاب پر گواہی دے چکا ہے اور پھر وہ ایمان بھی لا چکا ہو اور تم نے تکبر کیا ہو (تو تمہارا کیا بنے گا؟) بیشک اللہ ظالموں کو ہدایت نہیں دیتا۔

قُلْ أَرَأَيْتُمْ إِنْ كَانَ مِنَ عِنْدِ اللَّهِ وَكَفَرْتُمْ بِهِ وَشَهِدَ شَاهِدٌ مِّنْ بَنِي إِسْرَائِيلَ عَلَىٰ مِثْلِهِ فَأَمَنْ وَاسْتَكْبَرْتُمْ ۗ إِنَّ اللَّهَ لَا يَهْدِي الْقَوْمَ الظَّالِمِينَ ﴿۱۰﴾

تفسیر آیات

۱۔ قُلْ أَرَأَيْتُمْ: کہد بیجی یہ تو بتاؤ تمہارا کیا حال ہوگا اگر فی الواقع یہ قرآن اللہ کی طرف سے ہونے کے باوجود تم نے انکار کیا ہے۔

۲۔ وَشَهِدَ شَاهِدٌ: اور بنی اسرائیل کا ایک گواہ اس قرآن کی ہم مضمون کتاب (توریت) کے مندرجات کی گواہی دینے کے بعد اس قرآن پر ایمان لے آیا۔

۳۔ عَلَىٰ مِثْلِهِ: سے مراد مثل قرآن ہے۔ یعنی توریت۔ چونکہ غیر محرف توریت، تصور توحید، رسالت، آخرت اور احکام میں قرآن کی مانند مضامین کی حامل ہے لہذا حقیقی توریت پر ایمان لانے والا قرآن پر بھی ایمان لے آئے گا۔

ممکن ہے توریت کا شاہد، قرآن کا مومن اس لحاظ سے بنے گا چونکہ توریت میں خاتم الانبیاء ﷺ

کی آمد کی باوصافہ خبر دی گئی ہے:

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ
الَّذِي يَجِدُونَهُ مَكْنُوبًا عِنْدَهُمْ فِي
الْثُّورَةِ وَالْإِنجِيلِ... ۱

جو لوگ اس رسول کی پیروی کرتے ہیں جو نبی امی
کہلاتے ہیں جن کا ذکر وہ اپنے ہاں توریت اور انجیل
میں لکھا ہوا پاتے ہیں۔

اکثر مفسرین نے اس روایت کو اختیار کیا ہے کہ شہد شہد سے مراد یہودی عالم عبد اللہ بن
سلام ہیں جنہوں نے قرآن کو توریت کے مطابق پا کر اسلام قبول کیا۔

عبد اللہ بن سلام نے مدینہ میں رسول اللہ ﷺ کے وصال سے دو سال قبل اسلام قبول کیا۔
مفسرین نے اس بارے میں یہ موقف اختیار کیا ہے کہ سورہ احقاف کی ہونے اور اس آیت کے مدنی
ہونے میں کوئی منافات نہیں ہے۔ قرآن میں ایسے نظائر زیادہ ہیں کہ سورہ کی ہو اور آیت مدنی ہو۔
اس کے باوجود بعض حضرات کو آیہ مودت کے مدنی ہونے میں تامل ہے۔

وَقَالَ الَّذِينَ كَفَرُوا لِلَّذِينَ آمَنُوا
لَوْ كَانَ خَيْرًا مَّا سَبَقُونَا إِلَيْهِ وَ
إِذْ لَمْ يَهْتَدُوا بِهِ فَسَيَقُولُونَ هَذَا
إِفْكٌ قَدِيمٌ ⑩

۱۱۔ جو لوگ کافر ہو گئے وہ ایمان لانے والوں سے
کہتے ہیں: اگر یہ (دین) بہتر ہوتا تو یہ لوگ اس
کی طرف جانے میں ہم سے سبقت نہ کر جاتے
اور چونکہ انہوں نے اس (قرآن) سے ہدایت
نہ پائی اس لیے وہ کہیں گے: یہ تو (وہی) پرانا
جھوٹ ہے۔

تفسیر آیات

۱۔ قریش کے مشرکین رائے عامہ کو گمراہ کرنے کے لیے کہتے ہیں: اگر قرآن کسی معقولیت پر مشتمل
ہوتا تو معاشرے کے اہل الرائے اس پر ایمان لے آتے اور یہ چند سادہ لوح، سطحی سوچ کے لوگ اس پر
ایمان لانے میں پہل نہ کرتے۔

قریش کے مشرکین اپنے آپ کو خیر و شر کا محور قرار دیتے ہوئے کہتے تھے: اگر قرآن کو تسلیم کر لینا
اچھا کام ہوتا تو ہم سب سے پہلے اسے مان لیتے۔

۲۔ وَإِذْ لَمْ يَهْتَدُوا: چونکہ ہم نے نہیں مانا لہذا یہ خیر اور مہنی برحق نہیں ہے بلکہ پرانا جھوٹ یعنی
اساطیر الاولین داستانہائے پارینہ ہیں لہذا تم اسے مسترد کر دو۔

وَمِنْ قَبْلِهِ كِتَابُ مُوسَىٰ إِمَامًا
وَرَحْمَةً ۗ وَهَذَا كِتَابٌ مُّصَدِّقٌ
لِّسَانِ عَرَبِيٍّ لِيُنذِرَ الَّذِينَ ظَلَمُوا ۗ
وَبَشْرَىٰ لِلْمُحْسِنِينَ ﴿١٢﴾

۱۲۔ اور اس سے پہلے موسیٰ کی کتاب رہنما اور رحمت
تھی اور یہ (قرآن) ایسی کتاب ہے جو عربی
زبان میں (کتاب موسیٰ کی) تصدیق کرنے والی
ہے تاکہ ظالموں کو تنبیہ کرے اور نیکی کرنے والوں
کو بشارت دے۔

تفسیر آیات

قرآن بھی رسول کی طرح نرالا نہیں ہے۔ قرآن سے پہلے موسیٰ کی کتاب، توریت بھی انہی حقائق
کی طرف دعوت دینے کے لیے راہنما اصول بیان کر چکی ہے جو لوگوں کے لیے باعث رحمت تھی۔ قرآن بھی
انہی راہنما اصولوں کی طرف دعوت دیتا ہے۔

۲۔ وَهَذَا كِتَابٌ مُّصَدِّقٌ: یہ قرآن اسی توریت کا تسلسل ہے۔ توریت میں بیان شدہ حقائق کی
تصدیق و تائید کرتا ہے تو یہ لوگ صرف قرآن کی تکذیب نہیں کر رہے بلکہ ایک سلسلے اور ایک الہی نظام
رسالت کی تکذیب کر رہے ہیں۔

۳۔ لِسَانِ عَرَبِيٍّ: قرآن کی زبان عربی رکھی ہے تاکہ ان ظالموں کی تنبیہ ہو جائے جو شرک و کفر
اور تکذیب کے مرتکب ہیں اور اہل ایمان کے لیے ابدی سعادت کی نوید ہو جائے۔

إِنَّ الَّذِينَ قَالُوا رَبُّنَا اللَّهُ ثُمَّ
اسْتَقَامُوا فَلَا خَوْفٌ عَلَيْهِمْ وَ
لَا هُمْ يَحْزَنُونَ ﴿١٣﴾
أُولَٰئِكَ أَصْحَابُ الْجَنَّةِ خَالِدِينَ
فِيهَا جَزَاءً بِمَا كَانُوا يَعْمَلُونَ ﴿١٤﴾

۱۳۔ جنہوں نے کہا: ہمارا رب اللہ ہے پھر
استقامت دکھائی، ان کے لیے یقیناً نہ کوئی
خوف ہے اور نہ ہی وہ غمگین ہوں گے۔

۱۴۔ یہ لوگ جنت والے ہوں گے (جو) ہمیشہ
اسی میں رہیں گے ان اعمال کے صلے میں جو
وہ بجالایا کرتے تھے۔

تفسیر آیات

۱۔ إِنَّ الَّذِينَ قَالُوا رَبُّنَا اللَّهُ: ان منکرین اور مشرکین کے مقابلے میں ان لوگوں کا ذکر ہے جو
ربوبیت میں توحید کے قائل ہیں اور صرف اللہ تعالیٰ کی ذات کو رب سمجھتے ہیں۔ آیت کے جملے کی تشریح کے
لیے ملاحظہ ہو سورہ حتم السجدہ آیت ۳۰۔

۲۔ فَلَا خَوْفَ عَلَيْهِمْ: اللہ کی ربوبیت کے اقرار و عقیدہ کے بعد مرتے دم تک اس میں کسی قسم کے انحراف نہ کرنے والوں کے لیے دو اہم خوشخبریاں ہیں: خوف نہ ہونا۔ کسی آنے والے کا خوف نہ ہوگا یعنی قیامت کے دن یہ لوگ امن و سکون میں ہوں گے۔ فرع اکبر کے دن بے خوفی کی حالت میں ہونا بہت بڑی خوشخبری ہے۔

۳۔ وَلَا هُمْ يَحْزَنُونَ: نہ انہیں کوئی غم ہوگا۔ غم کسی مطلوبہ چیز کے فقدان کی وجہ سے ہوتا ہے۔ ان لوگوں نے ماضی میں کوئی ایسا عمل نہیں کیا ہوگا جس کی وجہ سے وہ ابدی زندگی کا خسارہ اٹھائیں۔
۴۔ أُولَئِكَ أَصْحَابُ الْجَنَّةِ: وہ اپنے عقیدہ توحید اور استقامت کے نتیجے میں ہمیشہ کے لیے جنت میں ہوں گے۔

۱۵۔ اور ہم نے انسان کو اپنے ماں باپ پر احسان کرنے کا حکم دیا، اس کی ماں نے تکلیف سہہ کر اسے پیٹ میں اٹھائے رکھا اور تکلیف اٹھا کر اسے جتا اور اس کے حمل اور دودھ چھڑانے میں تیس ماہ لگ جاتے ہیں، یہاں تک کہ جب وہ رشد کامل کو پہنچا اور چالیس سال کا ہو گیا تو کہنے لگا: پروردگار! مجھے توفیق دے کہ میں تیری اس نعمت کا شکر ادا کروں جس سے تو نے مجھے اور میرے والدین کو نوازا اور یہ کہ میں ایسا نیک عمل کروں جسے تو پسند کرے اور میری اولاد کو میرے لیے صالح بنا دے، میں تیری طرف رجوع کرتا ہوں اور بے شک میں مسلمانوں میں سے ہوں۔

وَوَصَّيْنَا الْإِنْسَانَ بِوَالِدَيْهِ
إِحْسَانًا حَمَلَتْهُ أُمُّهُ كُرْهًا
وَوَضَعَتْهُ كُرْهًا وَحَمَلُهُ
وَفَضْلُهُ ثَلَاثُونَ شَهْرًا حَتَّىٰ إِذَا
بَلَغَ أَشُدَّهُ وَبَلَغَ أَرْبَعِينَ سَنَةً
قَالَ رَبِّ أَوْزِعْنِي أَنْ أَشْكُرَ
نِعْمَتَكَ الَّتِي أَنْعَمْتَ عَلَيَّ وَ
عَلَىٰ وَالِدَيَّ وَأَنْ أَعْمَلَ صَالِحًا
تَرْضَاهُ وَأَصْلِحْ لِي فِي ذُرِّيَّتِي
إِنِّي تُبْتُ إِلَيْكَ وَإِنِّي مِنَ
الْمُسْلِمِينَ ⑤

تفسیر آیات

۱۔ وَوَصَّيْنَا الْإِنْسَانَ بِوَالِدَيْهِ إِحْسَانًا: سورہ عنکبوت آیت ۸ اور سورہ لقمان آیت ۳۳ میں اس کی تشریح ہو گئی ہے۔
قرآن مجید میں والدین پر احسان کو خود اللہ تعالیٰ کے حق عبودیت اور نفی شرک کے بعد سب سے

اہم فریضے کے عنوان سے ذکر فرمایا ہے۔ سورۃ الانعام ۱۵۱ میں فرمایا:
 اَلَّا تَشْرِكُوْا بِهٖ شَيْئًا وَّ بِالْوَالِدَيْنِ
 تم لوگ کسی کو اس کا شریک نہ بناؤ اور والدین پر
 اِحساناً... احسان کرو۔

یہاں نفی شرک کا ذکر ہے۔ جو انسان پر عائد ہونے والے حق عبودیت میں سب سے اہم ترین ہے۔
 اس کے بعد وَالْوَالِدَيْنِ اِحْسَانًا کا ذکر بتاتا ہے کہ اللہ کی توحید کے بعد والدین پر احسان کا درجہ آتا ہے۔

سورہ بنی اسرائیل آیت ۲۳ میں فرمایا:
 وَقَضَىٰ رَبُّكَ اَلَّا تَعْبُدُوْا اِلَّا اِيَّاهُ
 اور آپ کے پروردگار نے فیصلہ کر دیا ہے کہ تم اس کے
 و بِالْوَالِدَيْنِ اِحْسَانًا.... سوا کسی کی بندگی نہ کرو اور والدین کے ساتھ نیکی کرو۔

اس آیت میں بھی توحید کے بعد والدین پر احسان کا ذکر ہے۔

اللہ تعالیٰ کی اس رحمت کا تقاضا یہی تھا جسے اللہ نے اپنی اوپر واجب کر دیا ہے:

كَتَبَ عَلٰی نَفْسِهِ الرَّحْمَةَ... ل

آنے والی نسل کا تحفظ فطرت میں ودیعت فرمایا چونکہ نومولود بچہ نہایت بے بس ہوتا ہے اور جانے والی نسل کا
 تحفظ شریعت میں ودیعت فرمایا اور اپنی توحید کے بعد کا درجہ عنایت فرمایا۔

۲- حَمَلَتْهُ اُمُّهُ كُرْهًا: والدین کے ذکر کے بعد خصوصی طور پر ماں کے تین احسانات کا ذکر ہے:

پہٹ میں اٹھانے کی مشقت برداشت کرنا۔ پھر بڑی مشقتوں کے ساتھ جننا۔ پھر دو سال تک اسے دودھ پلانا۔
 حمل کے دنوں میں بچہ ماں کا رحم چیر کر ماں کے جسم سے اتصال قائم کرتا ہے تاکہ ماں کا خون
 اپنے وجود میں منتقل کرے اور نشوونما حاصل ہو جو ماں کے لیے نہایت مشقت کا عمل ہے مگر یہ ماں ہے اللہ
 تعالیٰ کی مہربانی کا محسوس نمونہ جو اپنی جان پر بھی کھیل جاتی ہے اور بچے کو تحفظ اور پیار و محبت فراہم کرتی ہے۔

۳- وَوَضَعَتْهُ كُرْهًا: اور تکلیف اٹھا کر اسے جننا۔ بچے کی ولادت کے موقع پر ماں کو جو
 مشقت اٹھانا پڑتی ہے وہ کسی سے پوشیدہ نہیں ہے لیکن یہ ماں ہے جو اس مشقت کو پورے صبر و حوصلہ کے
 ساتھ قبول کرتی ہے اور جیسے بچہ دنیا میں آ جاتا ہے ماں ان تمام مشقتوں کو بھول کر اپنے لخت جگر کی طرف
 تمام تر توجہات مبذول کرتی ہے۔ ماں اگرچہ ولادت کی مشقت و آلام سے ابھی دوچار ہے مگر اسے ہرگز اپنی
 فکر نہیں ہے۔ بچے کی رونے کی آواز سن کر ماں کا پورا وجود مہر و محبت میں بدل جاتا ہے۔ ماں اپنے درد کو ہی
 نہیں، اپنے وجود تک کو بھول جاتی ہے۔ اپنا وجود اپنے بچے کے وجود میں اتار دیتی ہے اور اپنے وجود سے
 ہاتھ اٹھا لیتی ہے۔ یہ ہے رحمت الہی کا مظہر اور زمین میں اللہ کی مہربانی کی نمائندگی۔

۳۔ وَحَلَّةٌ وَفِضْلَةٌ ثَلَاثُونَ شَهْرًا: اس کے حمل اور دودھ چھڑانے میں تیس ماہ لگ جاتے ہیں۔ یہ تیس ماہ وہ دورانیہ ہے جسے انسان کی زندگی کا بے بس ترین دورانیہ کہ سکتے ہیں۔ دو سال کے بعد بچہ اپنے ما فی الضمیر کا اظہار کر سکتا، چل پھر سکتا ہے۔

ماں ہی وہ مہربان ذات ہے جس نے صبر آزما مشقتوں کو برداشت، رات کی نیندوں کا سکون برباد کر کے اس بچے کو اپنے پاؤں پر کھڑا ہونے کے قابل بنایا۔ پھر بھی ہنوز یہ بچہ مہر مادری کا محتاج ہے۔ یہ وہ مہر و محبت ہے جس پر اس بچے کی شخصیت کا اعتدال موقوف ہے۔ اس مہر مادری سے محروم ہونے کی صورت میں یہ بچہ غیر معتدل، غیر مہذب، درندہ صفت بن جاتا ہے۔

یہی وجہ ہے کہ اولاد پر ماں کا حق باپ کی نسبت تین گنا زیادہ ہے۔ چنانچہ حدیث میں آیا ہے: ایک شخص نے رسول اللہ ﷺ کی خدمت میں حاضر ہو کر عرض کی:

يَا رَسُولَ اللَّهِ مَنْ أَرْبُّهُ؟ قَالَ: أُمُّكَ میں کس پر احسان کروں؟ فرمایاں: اپنی ماں پر۔ کہا: قَالَ: ثُمَّ مَنْ؟ قَالَ: أُمُّكَ، قَالَ: ثُمَّ مَنْ؟ پھر کس پر؟ فرمایا: اپنی ماں پر۔ کہا: پھر کس پر؟ قَالَ: ثُمَّ مَنْ؟ قَالَ: أُمُّكَ۔ قَالَ: ثُمَّ مَنْ؟ قَالَ: فرمایا: اپنی ماں پر۔ کہا: پھر کس پر؟ فرمایا اپنے باپ پر

اس آیت سے حمل کی کم از کم مدت کا استنباط ہوتا ہے۔ چونکہ دودھ چھڑانے کی مدت قرآن کی صراحت کے مطابق دو سال ہے۔ تیس ماہ میں سے ۲۴ ماہ منفی کر دیے جائیں تو حمل کی مدت چھ ماہ رہ جاتی ہے۔

تفسیر ابن کثیر اور الاحکام جصاص میں آیا ہے:

ایک شخص نے حضرت عثمان کی عدالت میں بیان دیا میرے ہاں چھ ماہ میں بچہ پیدا ہوا ہے۔ حضرت عثمان نے اس عورت کو سنگسار کرنے کا حکم صادر کیا۔ حضرت علیؑ کو علم ہوا تو آپ ﷺ حضرت عثمان سے فرمایا: یہ کیا کیا؟ کہا چھ ماہ میں بچہ پیدا ہو سکتا؟ فرمایا: کیا آپ قرآن نہیں پڑھتے؟ کہا: پڑھتا ہوں۔ فرمایا: اللہ کا یہ فرمان سننے کا اتفاق نہیں ہوا: وَحَلَّةٌ وَفِضْلَةٌ ثَلَاثُونَ شَهْرًا اور فرمایا: حَوْلَيْنِ كَامِلَيْنِ ... ۱۔ دو سال کامل دودھ پلانا ہے تو چھ ماہ حمل کی مدت رہ جاتی ہے۔ حضرت عثمان نے کہا: میں یہ بات نہیں سمجھ سکا۔ حکم دیا اس عورت کو پیش کیا جائے۔ معلوم ہوا وہ سنگسار ہو چکی تھی۔

اس آیت سے رضاعت کی زیادہ سے زیادہ مدت کا بھی تعین ہوتا ہے۔ جو دو سال ہے اس مدت کے گزرنے کے بعد اگر کوئی عورت کسی بچے کو دودھ پلائے تو اس پر رضاعت کے احکام لاگو نہیں ہوں گے۔

چنانچہ حدیث میں ہے:

لَا رَضَاعَ بَعْدَ فِطَامٍ۔ لفظام دو سال میں دودھ چھڑانے کی مدت گزرنے کے بعد رضاعت غیر موثر ہے۔

اس سے رضاعة الكبير کی حضرت عائشہ کی روایت جو سنن ابن ماجہ اور مسند امام احمد بن حنبل میں ہے اس آیت کے ساتھ متضاد ہے۔

۴۔ حَتَّىٰ اِذَا بَلَغَ اَشُدَّهُ: قرآن اشد کا لفظ بلوغ کے لیے استعمال فرماتا ہے۔ چنانچہ فرمایا: وَلَا تَقْرَبُوا مَالَ الْيَتِيمِ اِلَّا بِالَّتِي هِيَ وَاَحْسَنُ حَتَّىٰ يَبْلُغَ اَشُدَّهُ... ۱

اور یتیم کے مال کے نزدیک نہ جانا مگر ایسے طریقے سے جو (یتیم کے لیے) بہترین ہو یہاں تک کہ وہ اپنے رشد کو پہنچ جائے۔

لہذا اشد رشد عقلی کو کہتے ہیں۔ بچہ اس حد تک رشید ہو جائے کہ نفع نقصان کو سمجھنے لگ جائے۔ اس طرح اشد رشد عقلی کی ابتدا ہے اور اس کی تکمیل چالیس میں ہوتی ہے۔

۵۔ وَبَلَغَ اَرْبَعِينَ سَنَةً: چالیس سال کا ہونے پر اس کی رشد عقلی مکمل ہو جاتی ہے اور اپنے ماضی اور آئندہ سے مربوط حقائق کا ادراک کر سکتا ہے۔ اس کی رشد عقلی کمال کو پہنچ جانے کی وجہ سے قدروں کو سمجھنے لگتا ہے۔

۶۔ قَالَ رَبِّ اَوْزِعْنِي: اب وہ اپنی زندگی کے ماضی کی قدروں کو یاد کرنے لگ جاتا ہے اور ان نعمتوں کی طرف متوجہ ہوتا ہے جو اللہ تعالیٰ نے اس پر کی ہیں اور ساتھ والدین کے احسانوں کا خیال آنا شروع ہو جاتا ہے چونکہ اب تو وہ خود بھی صاحب اولاد ہو چکا ہوگا۔

۷۔ وَاَنْ اَعْمَلَ صَالِحًا تَرْضَاهُ: اپنے مستقبل کا خیال آتا ہے، نیک عمل کی توفیق کی خواہش ہوتی ہے اور انسان کی ہوشیاری کی علامت آخرت کی فکر ہے۔ چنانچہ حدیث میں آیا ہے: المؤمن کیس۔ ۲

ایک اور حدیث میں آیا ہے:

وَ اِنَّمَا الْكَيْسُ كَيْسُ الْاٰخِرَةِ. ۳

حضرت امام زین العابدین علیہ السلام سے روایت ہے:

اِذَا بَلَغَ الرَّجُلُ اَرْبَعِينَ سَنَةً نَادَىٰ مُنَادٍ مِّنَ السَّمَاءِ دَنَا الرَّجُلُ فَاَعِدَّ زَادًا. ۴

جب انسان چالیس کی عمر کو پہنچ جاتا ہے تو آسمان سے ایک منادی ندا دیتا ہے رواگنی نزدیک ہے زاد راہ تیار کر لو۔

۸۔ وَأَصْلِحْ لِي فِي ذُرِّيَّتِي: اولاد کے صالح ہونے کی دعا اس عقل و شعور کی علامت ہے کہ عاقل انسان اپنی زندگی کے بعد اپنی اولاد کے ذریعے اپنے وجود اور صالح اعمال کا دوام چاہتا ہے۔ حدیث میں آیا ہے: إِذَا مَاتَ ابْنُ آدَمَ انْقَطَعَ عَمَلُهُ إِلَّا عَن تِلْكَ وَكَذَلِكَ يَدْعُو لَهُ وَعَلِمٌ يُنْتَفَعُ بِهِ وَصِدْقَةٌ جَارِيَةٌ ۱۔ اور صدقہ جاریہ۔

۹۔ اِنْ تَبْتُ إِلَيْكَ: سمجھداری کی ایک علامت یہ بھی آگئی کہ اپنی کوتاہیوں کی طرف متوجہ ہونا شروع ہو گیا ہے ورنہ جوانی کی رعونت میں انسان کو اپنی غلطیوں کا احساس تک نہیں ہوتا لیکن عقل و شعور کے پختہ ہونے پر وہ غلطیوں سے توبہ و انابت کی طرف آ جاتا ہے۔

۱۰۔ وَالْفِ مِنَ الْمُسْلِمِينَ: میں تسلیم و رضا کی منزل پر ہوں۔ تیرے ہر حکم کو تسلیم کرتا ہوں۔

اہم نکات

- ۱۔ توحید کے بعد والدین پر احسان کا ذکر قابل توجہ ہے۔
- ۲۔ ماں کا حق باپ سے تین گناہ زیادہ ہے۔
- ۳۔ کم از کم مدت حمل چھ ماہ ہے۔
- ۴۔ دو سال رضاعت کی مدت ہے۔
- ۵۔ رشد عقلی کی صورت میں انسان مقام شکر پر فائز ہوتا ہے۔
- ۶۔ نیک عمل، نیک اولاد کی دعا کرنی چاہیے۔

أُولَئِكَ الَّذِينَ نَتَقَبَّلُ عَنْهُمْ أَحْسَنَ مَا عَمِلُوا وَنَتَجَاوَزُ عَنْ سَيِّئَاتِهِمْ فِي أَصْحَابِ الْجَنَّةِ وَعَدَّ الصَّدَقِ الَّذِي كَانُوا يُوعَدُونَ ۱۶۔ یہ وہ لوگ ہیں جن کے بہترین اعمال کو ہم قبول کرتے ہیں اور ان کے گناہوں سے درگزر کرتے ہیں، (یہ) اہل جنت میں شامل ہوں گے اس سچے وعدے کے مطابق جو ان سے کیا جاتا رہا ہے۔

تفسیر آیات

۱۔ أُولَئِكَ الَّذِينَ: جب لوگ رشد عقلی کو پہنچ جاتے ہیں تو اعلیٰ قدروں کے مالک اور مقام شکر

پر فائز ہو جاتے ہیں۔ اپنے والدین پر ہونے والی نعمتوں کا بھی یہ شکر ادا کرتے اور رضائے رب کے خواہاں ہوتے ہیں۔

ان اوصاف کے مالک لوگوں میں وہ خوبی آ جاتی ہے جس کی وجہ سے ان کے اعمال میں حسن آتا ہے۔ یہاں سے قبول عمل کی منزل آ جاتی ہے۔

۲۔ وَتَجَاوَزُ عَنْ سَيِّئَاتِهِمْ: ان قدروں کے مالک سے اگر گناہ بھی سرزد ہو جاتے ہیں تو ان کے اعمال کے حسن میں یہ خوبی بھی ہے کہ گناہوں کے نکلنے نہیں دیتے:

إِنَّ الْحَسَنَاتِ يُذْهِبْنَ السَّيِّئَاتِ... ۱۔ نیکیاں بیشک برائیوں کو دور کر دیتی ہیں۔

۳۔ فَتَصْحَبُ الْجَنَّةَ: جب اعمال قبول اور گناہ دور ہوں گے تو جنت ان کی منزل ہوگی۔

۴۔ وَعَدَّ الصَّدَقَ: یہ جنت، اللہ کا وہ وعدہ ہے جو سچا ہے۔ یہ وہ وعدہ ہے جو اللہ نے ایسے نیک عمل کرنے والوں کے ساتھ کر رکھا ہے۔

اہم نکات

- ۱۔ اعمال ان لوگوں کے قبول ہوتے ہیں جو شکر الہی کی قدروں کو جانتے ہیں۔
- ۲۔ ان قدروں کے مالک لوگوں کے گناہ بھی معاف ہو جائیں گے۔

وَالَّذِي قَالَ لِوَالِدَيْهِ أُفٍّ لَّكُمَا
 أَتَعِدُنِيْنَ أَنْ أُخْرَجَ وَقَدْ خَلَتِ
 النُّجُومُ مِنْ قِبَلِيْ ۖ وَهَمَّا
 يَسْتَعِيْضِيْنَ اللّٰهَ وَيَلْتَكِمٰنِ ۗ إِنَّ
 وَعَدَ اللّٰهُ حَقًّا ۚ فَيَقُوْلُ مَا هٰذَا
 إِلَّا آسَاطِيْرُ الْأَوَّلِيْنَ ۝۴

۱۔ اور جس نے اپنے والدین سے کہا: تم دونوں پر اف ہو! کیا تم مجھے ڈراتے ہو کہ میں (قبر سے) پھر نکالا جاؤں گا؟ جبکہ مجھ سے پہلے بہت سی نسلیں گزر چکی ہیں (ان میں سے کوئی واپس نہیں آیا) اور وہ دونوں اللہ سے فریاد کرتے ہوئے (اولاد سے) کہتے تھے: تیری تباہی ہو! تو مان جا کہ اللہ کا وعدہ سچا ہے، پھر (بھی) وہ کہتا ہے: یہ تو صرف انگوٹوں کی فرسودہ کہانیاں ہیں۔

تفسیر آیات

۱۔ وَالَّذِي قَالَ لِوَالِدَيْهِ أُفٍّ لَّكُمَا: اس شخص کا ذکر ہے جو انسانی قدروں کا حال نہیں ہے۔ اس کا اپنے والدین کے ساتھ کیا رویہ ہوتا ہے؟ وہ والدین جو اسے ابدی ہلاکت سے بچانا چاہتے اور ایمان بہ

آخرت کی دعوت دیتے ہیں۔

۲۔ تو یہ قدروں سے محروم شخص اپنے والدین کی اس مہر و محبت پر مبنی دعوت کو ٹھکراتے ہوئے کہتا ہے: اَتَعْلَمُنِيْ اَنْ اُخْرَجَ مَجْهًا مِّمَّيْ اَسْبَابِ كِتَابِ كَا سَامَنَا كَرْنَا هُوَ كَا۔ وَفَدَحَلَتِ الْفُرُوْنَ مِنْ قَبْلِيْ: ایک نہیں، کئی نسلیں گزر چکی ہیں۔ آج تک کوئی ایک شخص دوبارہ زندہ ہوا ہے نہ آئندہ زندہ ہوگا۔

۳۔ وَهَمَّا يَسْتَعِيْنُ اللّٰهَ: مہربان والدین اس سرکش اور گستاخ فرزند کی ہدایت و نجات کے لیے اللہ کی مدد مانگ رہے ہیں اور دعا کر رہے ہیں: اے اللہ اس فرزند کو راہ راست پر لانے میں ہماری مدد فرما مگر بیٹے میں اس بات کی اہلیت نہیں ہے کہ اس کے بارے میں والدین تک کی دعا قبول ہو۔

۴۔ وَيَلِكْ اَمِنْ اِنَّ وَعَدَ اللّٰهُ حَقًّا: اے بیٹا! ایمان لے آ، اللہ کا وعدہ قیامت برحق ہے۔ اس دنیا میں کوئی دوبارہ واپس نہیں آئے گا، نہ اللہ نے کوئی ایسا وعدہ کیا ہے۔ وعدہ آخرت کا ہے مگر بیٹا اپنی گمراہی پر اڑا ہوا ہے اور کہتا ہے:

۵۔ فَيَقُوْلُ مَا هَذَا اِلَّا اَسَاطِيْرُ الْاَوَّلِيْنَ: دوبارہ زندگی کی کہانی داستانہائے پارینہ ہے جو کسی

حقیقت پر مبنی نہیں ہے۔

تفسیر ابن کثیر و دیگر تفسیر میں اس آیت کے ذیل میں یہ واقعہ مذکور ہے:

جب معاویہ نے اپنے بیٹے (یزید) کے لیے بیعت لینے کا حکم نامہ مروان کو لکھا تو عبد الرحمن بن ابی بکر نے کہا: تم نے خلافت کو ملوکیت بنا دیا کہ اپنے بیٹے کے لیے بیعت لینے لگے۔ مروان نے کہا: لوگو یہ وہی آدمی ہے جس کے بارے میں یہ آیت نازل ہوئی وَالَّذِيْ قَالَ لَوْلَا دَيْهٍ اَقْفُ لَكُمَا... حضرت عائشہ کو یہ خبر ملی تو غصے میں آ کر کہا: یہ آیت عبد الرحمن کے بارے میں نہیں ہے۔ اگر چاہوں تو کہہ سکتی ہوں کس کے بارے میں ہے لیکن اے مروان! تو وہی ہے کہ تمہارے باپ پر اللہ کے رسول نے اس وقت لعنت بھیجی جب تو اس کے صلب میں تھا۔

حضرت عائشہ کو یہ گمان تک نہ تھا کہ مستقبل میں کچھ ایسے لوگ بھی پیدا ہوں گے جو رسول اللہ ﷺ کی طرف سے ہونے والی لعنت کو رحمت سمجھیں گے۔

اہم نکات

۱۔ انسانی قدروں سے محروم شخص راہ راست پر نہیں آتا خواہ اس کی دعوت دینے والے اس کے والدین کیوں نہ ہوں۔

أُولَئِكَ الَّذِينَ حَقَّ عَلَيْهِمُ الْقَوْلُ ۱۸۔ یہ وہ لوگ ہیں جن پر فیصلہ حتمی ہو چکا ہے
فِي أَمْرٍ قَدْ خَلَتْ مِنْ قَبْلِهِمْ مِنَ الْجِنَّ وَالْإِنْسِ إِنَّهُمْ كَانُوا
جنوں اور انسانوں کے ان گروہوں کے ساتھ جو ان سے پہلے گزر چکے ہیں بے شک یہ خسارہ
خَسِرِينَ ۱۹ اٹھانے والے تھے۔

تفسیر آیات

۱۔ أُولَئِكَ: مشار الیہ الذی مفرد کے لیے، أُولَئِكَ جمع کا لفظ کیسے؟ جواب دیا گیا ہے: الذی سے مراد جنس ہے۔ یعنی ہر وہ شخص جو کافر، عاق والدین اور منکر معاد ہے۔
۲۔ الَّذِينَ حَقَّ عَلَيْهِمُ الْقَوْلُ: یہ لوگ تاریخ انسان کے ان گمراہ لوگوں میں شامل ہیں جن کے بارے میں فیصلہ حتمی ہو چکا ہے کہ یہ اپنی ابدی زندگی کا خسارہ اٹھانے والے ہیں۔

اہم نکات

۱۔ انسان کا عمل اس کی ابدی زندگی کی قسمت کا تعین کرتا ہے۔

وَلِكُلِّ دَرَجَةٍ مِمَّا عَمِلُوا وَ لِيُوقِفِيَهُمْ أَعْمَالَهُمْ وَ هُمْ لَا يُظْلَمُونَ ۱۹
۱۹۔ اور ہر ایک کے لیے اپنے اپنے اعمال کے مطابق درجات ہیں تاکہ انہیں ان کے اعمال کا بدلہ (بدلہ) پورا دیا جائے اور ان پر ظلم نہیں کیا جائے گا۔

تفسیر آیات

۱۔ وَلِكُلِّ دَرَجَةٍ: نیک عمل کرنے والے ہوں یا برے عمل، دونوں میں سے ہر ایک کے لیے اس کے عمل کے مطابق درجہ بندی موجود ہے۔ یہاں نیک و بد دونوں کے لیے لفظ درجات از باب تغلیب استعمال ہوا ہے۔ ورنہ اچھے لوگوں کے لیے درجات اور برے لوگوں کے لیے درجات کا لفظ استعمال ہوتا ہے۔
۲۔ وَلِيُوقِفِيَهُمْ أَعْمَالَهُمْ: ان کے اعمال کا بدلہ پورا دیا جائے گا۔ کسی کے عمل خیر اور عمل بد کا بدلہ پورا دیا جائے گا۔

۳۔ وَهُمْ لَا يُظْلَمُونَ: کسی کی حق تلفی نہ ہوگی بلکہ دیگر آیت میں فرمایا ہے: ان کے عمل کے اجر و ثواب کا جتنا حق بنتا ہے اس سے زیادہ دیا جائے گا اور کسی کے عمل بد کو معاف کیا جائے گا، اگر تو بہ عمل میں آ جاتی ہے۔

اہم نکات

۱۔ ہر عمل کے بدلہ اور درجہ بندی کا تعین ہو چکا ہے۔

وَيَوْمَ يُعْرَضُ الَّذِينَ كَفَرُوا عَلَى النَّارِ أَذْهَبَتْكُمْ طَبِيبَتُكُمْ فِي حَيَاتِكُمُ الدُّنْيَا وَاسْتَمَعْتُمْ بِهِنَّ فَأَيُّوْمَ تُجْرَوْنَ عَذَابَ الْهُونِ بِمَا كُنْتُمْ تَسْتَكْبِرُونَ فِي الْأَرْضِ بِغَيْرِ الْحَقِّ وَبِمَا كُنْتُمْ تَفْسُقُونَ ﴿٢٦﴾

۲۰۔ اور جس روز کفار آگ کے سامنے لائے جائیں گے (تو ان سے کہا جائے گا) تم نے اپنی نعمتوں کو دنیاوی زندگی میں ہی برباد کر دیا اور ان سے لطف اندوز ہو چکے، پس آج تمہیں ذلت کے عذاب کی سزا اس لیے دی جائے گی کہ تم زمین میں ناحق تکبر کرتے رہے اور بدکاری کرتے رہے۔

تفسیر آیات

۱۔ وَيَوْمَ يُعْرَضُ الَّذِينَ كَفَرُوا عَلَى النَّارِ: جس روز کفار کو آتش جہنم ڈالنے کا فیصلہ ہو جائے گا، انہیں آتش جہنم کے سامنے لایا جائے گا اور وہ جہنم کی آتش کا مشاہدہ کریں گے اس یقین کے ساتھ کہ ہم اس آتش میں ہمیشہ کے لیے جانے والے ہیں،

۲۔ أَذْهَبَتْكُمْ طَبِيبَتُكُمْ فِي حَيَاتِكُمُ الدُّنْيَا: تو ان کفار سے کہا جائے گا: تم اپنے حصے کی نعمتیں دنیا میں تباہ کر کے آئے ہو۔ اگر تم آج کے دن کے لیے کوئی نعمت لے کر آتے تو تمہیں وہ ضرور مل جاتی لیکن تم آج کے لیے کسی قسم کی نعمت ہمراہ لانے کی جگہ عذاب لے کر آئے ہو۔

۳۔ فَأَيُّوْمَ تُجْرَوْنَ عَذَابَ الْهُونِ: آج ذلت کا عذاب چکھنا ہوگا۔ یہ ذلت اس تکبر کا نتیجہ ہے جو تم دنیا میں اللہ کے رسول اور اس پر ایمان لانے والے مومنین کے مقابلے میں کیا کرتے تھے اور ساتھ فسق و فجور کا بھی ارتکاب کیا کرتے تھے۔

اہم نکات

۱۔ حکم اللہ کی تعمیل میں تکبر اور فسق و فجور سے قیامت کی نعمتیں تباہ ہو جاتی ہیں۔

وَإِذْ كُنَّا خَا عَادًا إِذْ أَنْذَرَ قَوْمَهُ ۲۱۔ اور (قوم) عاد کے بھائی (ہود) کو یاد کیجیے جب

بِالْأَحْقَافِ وَقَدْ خَلَّتِ النَّذْرُ
مِنْ بَيْنِ يَدَيْهِ وَمِنْ خَلْفِهِ أَلَّا
تَعْبُدُوا إِلَّا اللَّهَ إِنِّي أَخَافُ
عَلَيْكُمْ عَذَابَ يَوْمٍ عَظِيمٍ ①

انہوں نے احقاف (کی سرزمین) میں اپنی قوم کو
تنبیہ کی اور ان سے پہلے اور بعد میں بھی تنبیہ
کرنے والے گزر چکے ہیں کہ اللہ کے سوا کسی
کی عبادت نہ کرو، مجھے تمہارے بارے میں
بڑے دن کے عذاب کا خوف ہے۔

تفسیر آیات

۱۔ وَادْكُرْ أَخَاعَادٍ: ہود کا ذکر کیجیے۔ حضرت ہود قوم عاد ہی کا ایک فرد تھے۔ اس لیے انہیں
أَخَاعَادٍ کے نام سے یاد کیا گیا ہے۔
۲۔ اِذْ أَنْذَرَ قَوْمَهُ بِالْأَحْقَافِ: ہود کو اللہ الاحقاف کی باشندہ قوم کی طرف مبعوث کیا گیا۔
الاحقاف، حقف کی جمع ہے۔ لغت میں ریت کے لمبے اور اونچے ٹیلوں کو کہتے ہیں جو ہواؤں کی وجہ سے
بنتے ہوتے ہیں۔

صحرائے عرب کے جنوب مغربی علاقے کو الاحقاف کہتے ہیں۔ ممکن ہے ہزاروں سال قبل یہ
علاقہ نہایت سرسبز رہا ہو۔ کچھ لوگوں کا خیال ہے کہ حضرموت اور عمان کا درمیانی علاقہ احقاف کا علاقہ ہے۔
کہتے ہیں اس علاقے کی ریت اس قدر باریک ہے کہ اس میں کوئی چیز گر جائے تو وہ ریت میں غرق ہوتی
چلی جاتی ہے اور بوسیدہ ہو جاتی ہے۔ اسی لیے یہ علاقہ اس قدر خوفناک ہے کہ وہاں جانے کی کوئی ہمت نہیں
کرتا۔ بنا برقوے یہی علاقہ وادی برہوت ہے۔ ایک روایت میں حضرت امام محمد باقر علیہ السلام سے الاحقاف سے
آنے والے ایک اعرابی سے فرمایا:

ان من ورائکم لوادیا یقال البرہوت
تسکنہ البوم والہام یعذب فیہ ارواح
المشرکین... ۱

تمہارے علاقے کے پیچھے ایک وادی ہے جسے
برہوت کہتے ہیں جہاں کیڑے مکوڑے ہوتے ہیں
جو مشرکین کی ارواح کو عذاب دیتے ہیں۔

ایک حدیث نبوی میں ہے: رسول اللہ ﷺ نے فرمایا:

وَحَيْثُ مَاءٍ عَلَيَّ وَجْهِ الْأَرْضِ مَاءٌ
زَمَزَمَ وَ شَرُّ مَاءٍ عَلَيَّ وَجْهِ الْأَرْضِ
مَاءُ بَرْهَوْتٍ وَ هُوَ وَادٍ بِحَضْرَمَوْتٍ
يَرِدُ عَلَيْهِ هَامُ الْكُفَّارِ وَ صَدَاهُمْ. ۲

روئے زمین پر بہترین پانی زم زم کا پانی ہے اور
روئے زمین پر بدترین پانی برہوت کا پانی ہے۔ یہ
پانی حضرموت کے علاقے میں کفار کی کھوپڑیوں اور
دماغ تک پہنچ جاتا ہے۔

۲۔ وَقَدْ خَلَّتِ التُّدْرُ: التُّدْرُ نذیر کی جمع ہے۔ یعنی الاحقاف کے علاقوں میں بہت سے انبیاء علیہم السلام مبعوث ہوئے ہیں۔

۳۔ مِنْ بَيْنِ يَدَيْهِ وَمِنْ خَلْفِهِ: کچھ انبیاء علیہم السلام حضرت ہود علیہ السلام سے پہلے اور بعد گزرے ہیں۔ خَلَّتِ کی تعبیر وقت نزول قرآن کے اعتبار سے ہے لہذا مِنْ خَلْفِهِ اور خَلَّتِ میں کوئی منافات نہیں ہے۔

۴۔ اَلَّا تَعْبُدُوْا اِلَّا اللّٰهَ: ہود اور تمام انبیاء علیہم السلام جو اس علاقے میں مبعوث ہوئے، ایک دعوت لے کر آئے۔ وہ یہ کہ صرف اللہ کی عبادت کی جائے اور غیر اللہ کی بندگی ترک کرو۔

۴۔ اِنِّیْ اَخَافُ عَلَیْكُمْ: یوم عظیم کے عذاب سے مراد قیامت کے دن کا عذاب ہے جس سے غیر اللہ کی عبادت کرنے والے دوچار ہوں گے۔

۲۲۔ وہ کہنے لگے: کیا تم ہمیں ہمارے معبودوں سے باز رکھنے کے لیے ہمارے پاس آئے ہو؟ اگر تم سچے ہو تو لے آؤ وہ (عذاب) جس سے تم ہمیں ڈرا رہے ہو۔

قَالُوْا اَجِئْتَنَا بِمَا كُنَّا عَنْ الْهَيْتَةِ
فَاْتِنَا بِمَا تَعِدُنَا اِنْ كُنْتَ مِنَ
الصّٰدِقِیْنَ ﴿۲۲﴾

تفسیر آیات

۱۔ قَالُوْا: ہود کی قوم نے کہا: کیا تم ہمارے آبائی مذہب کو ترک کرنے کی دعوت دینے آئے ہو کہ ہم اپنے معبودوں کو تیرے کہنے پر ترک کریں؟

۲۔ فَاْتِنَا بِمَا تَعِدُنَا: وہ عذاب لے آ جس کی تو ہمیں دھمکی دے رہا ہے۔ تم جس عذاب سے ہمیں ڈراتے ہو اس عذاب کے آنے پر تم سچے ثابت ہو سکتے ہو۔

۲۲۸

۲۳۔ انہوں نے کہا: (اس کا) علم تو صرف اللہ ہی کے پاس ہے اور جس پیغام کے ساتھ مجھے بھیجا گیا تھا وہ تمہیں پہنچا رہا ہوں لیکن میں دیکھتا ہوں کہ تم ایک نادان قوم ہو۔

قَالَ اِنَّمَا الْعِلْمُ عِنْدَ اللّٰهِ وَ
اُبَلِّغُكُمْ مَا ارْسَلْتُ بِهِ وَلَكِنِّيْ
اَرۡىكُمْ قَوْمًا تَجْهَلُوْنَ ﴿۲۳﴾

تفسیر آیات

۱۔ قَالَ اِنَّمَا الْعِلْمُ عِنْدَ اللّٰهِ: جواب میں حضرت ہود علیہ السلام نے فرمایا: وہ عذاب تم پر کب اور کس

وقت آنا ہے؟ اس کا علم اللہ کے پاس ہے۔ وقت کا تعین علم خدا میں ہے۔ یہ میری ذمہ داری میں نہیں ہے۔
۲۔ وَأَبْلَغُكُمْ مَا أَرْسَلْتُ بِهِ: میری ذمہ داری صرف یہ ہے کہ جو پیغام دے کر مجھے تمہاری طرف بھیجا گیا ہے اسے تم تک پہنچا دوں۔

۳۔ أَرْسَلَكُمْ قَوْمًا تَجْهَلُونَ: عذاب کی عجلت مچانا تمہاری جہالت کی وجہ سے ہے۔ اگر تمہیں اس کا کچھ شائبہ ہوتا تو اس عذاب کا نام سن کر کانپ جاتے۔

اہم نکات

۱۔ جاہل اپنی عاقبت کے بارے میں لاپرواہ ہوتا ہے۔

۲۴۔ پھر جب انہوں نے عذاب کو بادل کی صورت میں اپنی وادیوں کی طرف آتے ہوئے دیکھا تو کہنے لگے: یہ تو ہمیں بارش دینے والا بادل ہے، (نہیں) بلکہ یہ وہ عذاب ہے جس کی تمہیں عجلت تھی (یعنی) آندھی جس میں ایک دردناک عذاب ہے۔

فَلَمَّا رَأَوْهُ عَارِضًا مُّسْتَقْبِلَ أَوْدِيَّتِهِمْ قَالُوا هَذَا عَارِضٌ مِّمْمَطَرٍ نَّالِبٌ هُوَ مَا اسْتَعْجَلْتُمْ بِهِ رِيحٌ فِيهَا عَذَابٌ أَلِيمٌ ﴿۲۴﴾

تشریح کلمات

عارض: (ع ر ض) اس بادل کو کہتے ہیں جو شام کے وقت آسمان کی ایک طرف سے نمودار ہو۔

تفسیر آیات

۱۔ فَلَمَّا رَأَوْهُ عَارِضًا: کہتے ہیں قوم ہود خشک سالی کی وجہ سے قحط اور گرمی کی شدت میں مبتلا تھے۔ سیاہ بادل دیکھ کر خوش ہوئے۔

۲۔ قَالُوا هَذَا عَارِضٌ: اور کہنے لگے یہ ہمیں بارش دینے والا بادل ہے۔ خشک سالی ختم ہوگی اور خوشحالی آنے والی ہے۔

۳۔ بَلْ هُوَ مَا اسْتَعْجَلْتُمْ بِهِ: خوشحالی آنے والی نہیں ہے بلکہ تباہی آنے والی ہے۔ وہی تباہی جس کی تم عجلت مچاتے اور کہتے تھے: اے ہود اگر تو سچا ہے تو وہ عذاب آتا کیوں نہیں ہے؟

۴۔ رِيحٌ فِيهَا عَذَابٌ أَلِيمٌ: یہ بادل وہ طوفان لے کر آ رہا ہے جس میں تمہاری تباہی اور نابودی پر مشتمل عظیم عذاب ہے۔

تَدْمِرُ كُلَّ شَيْءٍ بِأَمْرِ رَبِّهَا
فَأَصْبَحُوا لَا يَرَى إِلَّا مَسْكِنَهُمْ
كَذَلِكَ نَجْزِي الْقَوْمَ الْمُجْرِمِينَ ⑤

۲۵۔ جو اپنے رب کے حکم سے ہر چیز کو تباہ کر دے گی، پھر وہ ایسے ہو گئے کہ ان کے گھروں کے سوا کچھ دکھائی نہ دیتا تھا، مجرم قوم کو ہم اس طرح سزا دیا کرتے ہیں۔

تفسیر آیات

۱۔ تَدْمِرُ كُلَّ شَيْءٍ: یہ طوفان ہر چیز کو تباہ کرنے والا ہے۔ یہاں ہر چیز سے مراد ہر وہ چیز ہے جو انسان کو بچانے اور زندہ رہنے کے لیے ضروری ہے۔ یہ ہوا چند دن جاری رہی۔ چنانچہ سورہ حاقہ آیت ۷ میں فرمایا:

سَخَّرَهَا عَلَيْهِمْ سَبْعَ لَيَالٍ وَثَلَاثِينَ
آيَاتٍ....

جسے اس نے مسلسل سات راتوں اور آٹھ دنوں تک ان پر مسلط رکھا۔

ظاہر ہے اس سے علاقے کی ریت نے انہیں دبایا ہو گا اور یہ بوسیدہ ہو چکے ہوں گے۔ صرف گھروں کی نشانیاں رہ گئی ہوں۔

وَلَقَدْ مَكَّنَّهُمْ فِيمَا آتَيْنَاهُمْ
فِيهِ وَجَعَلْنَا لَهُمْ سَمْعًا وَأَبْصَارًا
وَأَفْئِدَةً فَمَا أَغْنَى عَنْهُمْ
سَمْعُهُمْ وَلَا أَبْصَارُهُمْ وَلَا
أَفْئِدَتُهُمْ مِنْ شَيْءٍ إِذْ كَانُوا
يَجْحَدُونَ بِآيَاتِ اللَّهِ وَحَاقَ
بِهِمْ مَا كَانُوا بِهِ يَسْتَهْزِءُونَ ⑥

۲۶۔ اور تحقیق انہیں ہم نے وہ قدرت دی جو قدرت ہم نے تم لوگوں کو نہیں دی اور ہم نے انہیں سماعت اور بصارت اور قلب عطا کیے تو جب انہوں نے اللہ کی آیات کا انکار کیا تو نہ ان کی سماعت نے انہیں کوئی فائدہ دیا اور نہ ہی ان کی بصارت نے اور نہ ان کے قلوب نے اور جس چیز کا وہ مذاق اڑایا کرتے تھے وہ اسی چیز کے نرنے میں آ گئے۔

تفسیر آیات

۱۔ وَلَقَدْ مَكَّنَّهُمْ: اہل مکہ سے خطاب ہے: احقاف والوں کو ہم نے وہ قدرت، اقتدار اور مال و دولت دی تھی جو تمہیں نہیں دی۔ احقاف والے ایک اہم تمدن کے مالک تھے۔ تم گدلا پانی پینے والے ہو۔

۲۔ وَجَعَلْنَا لَهُمْ سَمْعًا: ہم نے احقاف والوں کو حق شناسی کے تمام اوزار فراہم کیے۔ سماعت اور

بصارت، عقل کے لیے آلہ کار ہیں اور جب عقل پر خواہشات و دیگر منفی عوامل غالب آجاتے ہیں تو یہ آلہ کار اپنے مقاصد پورے نہیں کر سکتے۔ آواز کانوں میں تو جاتی ہے لیکن معانی و مطالب کو عقل وصول نہیں کرتی۔ اسی طرح نقش آنکھوں میں آجاتا ہے مگر عقل حقائق اپنی گرفت میں نہیں لیتی۔

۳۔ اِذْ كَانُوا اِيْحَدُوْنَ اِيْلَآئِةِ اللّٰهِ: ان حقائق کا ادراک اس لیے نہیں ہو سکا اور ان کی عقل نے کام اس لیے نہیں کیا چونکہ آیات الہی کا انکار ان لوگوں نے اپنے ذہنوں میں راسخ کر رکھا تھا جس سے ان کی عقل اندھی ہو گئی تھی۔

اہم نکات

۱۔ عقل اس وقت اپنا کام نہیں کر سکتی جب اس پر کوئی باطل نظریہ مسلط کیا جائے۔

وَلَقَدْ اَهْلَكْنَا مَا حَوْلَكُمْ مِّنَ الْقُرٰى وَصَرَّفْنَا الْآيٰتِ لَعَلَّهُمْ يَرْجِعُوْنَ ﴿۴۶﴾
۲۷۔ اور تحقیق ہم نے تمہارے گرد و پیش کی بستیوں کو تباہ کر دیا اور ہم نے (اپنی) نشانیوں کو بار بار ظاہر کیا تاکہ وہ باز آجائیں۔

تفسیر آیات

۱۔ وَلَقَدْ اَهْلَكْنَا مَا حَوْلَكُمْ: خطاب مشرکین مکہ سے کہ ہم نے تمہارے گرد و پیش میں موجود بہت بستیوں کو نابود کیا۔ اس نابودی اور دیگر قوموں کی نابودی کا ذکر اس سے پہلے کی آیات میں آ گیا ہے۔ ان میں سے ایک احقاف میں موجود بستیاں ہیں۔ ان بستیوں کا علم اہل مکہ کو بھی تھا۔ بعض اہل تحقیق مَا حَوْلَكُمْ مِّنَ الْقُرٰى سے مراد ہمارے نظام شمسی میں موجود دیگر کرات لیتے ہیں یعنی زہرہ مریخ وغیرہ۔ وہ کہتے ہیں:

جیسے آج ہماری موجودہ زمین والوں کو جس عذاب سے متنبہ کیا جا رہا ہے وہ سابق ہی میں مریخ وغیرہ کی زمینوں پر بھی نازل ہو بھی چکا ہے۔ وہاں ماضی میں جاری و ساری تہذیب و تمدن کا کوئی نشان تک باقی نہیں رہ سکا۔

(مولانا سعید الرحمن ماہنامہ الحق شمارہ ستمبر ۲۰۰۹)

لیکن یہ ظاہر قرآن کے خلاف ہے کہ دیگر کرہ ہائے آسمانی کو الْقُرٰى (بستیوں) سے تعبیر کیا جائے اور عربی بدوؤں کو ایسے حقائق کا مخاطب قرار دیا جائے جو ان کے لیے تو دور کی بات ہیں، آج بھی لوگوں کے لیے قابل خطاب نہیں ہیں۔ جن کی تباہی کا علم نہ ہو وہ ان کے لیے نشان عبرت کیسے بنے؟

فَلَوْلَا نَصْرَهُمُ الَّذِينَ اتَّخَذُوا
مِنْ دُونِ اللَّهِ قُرْبَانًا آلِهَةً بَلْ
صَلُّوا عَنْهُمْ وَذَلِكِ إِفْكُهُمْ وَ
مَا كَانُوا يَفْتَرُونَ ﴿۲۸﴾

۲۸۔ پس انہوں نے قرب الہی کے لیے اللہ کے
سوا جنہیں اپنا معبود بنا لیا تھا انہوں نے ان کی
مدد کیوں نہ کی؟ بلکہ وہ تو ان سے غائب ہو
گئے اور یہ ان کا جھوٹ تھا اور وہ بہتان جو وہ
گھڑتے تھے۔

تفسیر آیات

۱۔ فَلَوْلَا نَصْرَهُمْ: قیامت کے دن ان مشرکوں سے کہا جائے گا جنہوں نے اپنے بتوں کو اس
لیے معبود بنایا تھا کہ ان سے اللہ کا قرب حاصل کریں۔ اور وہ کہتے تھے:
مَا نَعْبُدُهُمْ إِلَّا لِيُقَرِّبُونَا إِلَى اللَّهِ
رُفْلَى...! ہم انہیں صرف اس لیے پوجتے ہیں کہ وہ ہمیں اللہ کا
مقرب بنا دیں۔
ان مشرکین سے کہا جائے گا: آج ان معبودوں نے تمہاری مدد کیوں نہیں کی۔ نہ صرف مدد نہیں کی
بلکہ ان کا وجود تک دکھائی نہیں دیتا۔
۲۔ وَذَلِكِ إِفْكُهُمْ: یہ ان مشرکین کا جھوٹ اور واہمہ تھا۔ کسی حقیقی چیز کو وہ پوجتے نہیں تھے۔
۳۔ وَمَا كَانُوا يَفْتَرُونَ: اور انہوں نے جھوٹے معبود افتراء کیے تھے جس کی وجہ سے آج وہ ناپید ہیں۔

اہم نکات

۱۔ اللہ کے علاوہ جسے بھی معبود بنایا جائے وہ جھوٹ، افتراء ہے۔

وَإِذْ صَرَفْنَا إِلَيْكَ نَفَرًا مِّنَ الْجِبْتِ
يَسْتَمْعُونَ الْقُرْآنَ فَلَمَّا
حَضَرُوهُ قَالُوا أَنْصِتُوا فَلَمَّا
قَضَىٰ وَكَلَّمَا إِلَىٰ قَوْمِهِمْ
مُنذِرِينَ ﴿۲۹﴾

۲۹۔ اور (یاد کیجیے) جب ہم نے جنات کے ایک
گروہ کو آپ کی طرف متوجہ کیا تاکہ قرآن سنیں،
پس جب وہ رسول کے پاس حاضر ہو گئے تو (آپس
میں) کہنے لگے: خاموش ہو جاؤ! جب تلاوت
ختم ہو گئی تو وہ تنبیہ (ہدایت) کرنے اپنی قوم کی
طرف واپس لوٹ گئے۔

تفسیر آیات

اس آیت کے شان نزول کے بارے میں ابن عباس اور سعید بن جبیر کی روایت ہے کہ رسالت مآب ﷺ طائف کے لوگوں سے ناامید ہو کر واپس مکہ کی طرف روانہ ہوئے تو آپ بطن نخلہ نامی جگہ فجر کی نماز میں قرآن کی تلاوت فرما رہے تھے۔ اس وقت وہاں سے جنات کے ایک قافلے کا گزر ہوا تو انہوں نے قرآن کی تلاوت سنی۔

۱۔ وَ اِذْ صَرَفْنَا اِلَيْكَ: جنوں کے اس گروہ کو اللہ تعالیٰ نے رسول اللہ ﷺ کی طرف بھیجا تھا۔ اس سے معلوم ہوا کہ جنات بھی انسانوں کی طرح مکلف ہیں۔

۲۔ فَلَمَّا حَضَرُوهُ قَالُوا اَنْصَتُوا: جب وہ رسول اللہ ﷺ کی خدمت میں حاضر ہوئے۔ بعض کے نزدیک حَضَرُوهُ کی ضمیر قرآن کی طرف ہے۔

۳۔ قَالُوا اَنْصَتُوا: آپس میں کہنے لگے خاموش رہو۔ یعنی خاموشی اور توجہ سے اس کلام کو سنو۔ قرآن کے کلمات اور لہجہ رسول نے ان کی توجہ مبذول کی کہ یہ کوئی معمولی کلام نہیں ہے۔

۴۔ فَلَمَّا قُضِيَ وَلَّوْا اِلَىٰ قَوْمِهِمْ مُنْذِرِينَ: جب تلاوت ختم ہو گئی اور معلوم ہوا یہ مخلوق کا کلام نہیں ہے۔ رسول اللہ ﷺ پر ایمان لے آئے اور رسول اللہ ﷺ نے انہیں اپنی قوم کی طرف مبلغ بنا کر روانہ فرمایا۔

۳۰۔ انہوں نے کہا: اے ہماری قوم! ہم نے
 اُنزِلَ مِنْ بَعْدِ مُوسَىٰ مُصَدِّقًا لِّمَا
 بَيْنَ يَدَيْهِ يَهْدِي إِلَى الْحَقِّ وَإِلَى
 طَرِيقٍ مُسْتَقِيمٍ ⑤
 ایک کتاب سنی ہے جو موسیٰ کے بعد نازل کی
 گئی ہے جو اپنے سے پہلی کتابوں کی تصدیق
 کرنے والی ہے، وہ حق اور راہ راست کی
 طرف ہدایت کرتی ہے۔

تفسیر آیات

۱۔ قَالُوا: ان افراد نے اپنی قوم میں جا کر قرآن مجید کا اس طرح تعارف کرایا: ہم نے ایک کتاب کی تلاوت سنی ہے جو موسیٰ علیہ السلام کے بعد نازل ہوئی ہے۔ یعنی توریت کے بعد۔ توریت کے بعد کہا، انجیل کے بعد نہیں کہا۔ شاید اس لیے کہ توریت کو یہودی مسیحی دونوں قبول کرتے ہیں۔ ممکن ہے ان کی قوم میں یہودی و عیسائی دونوں ہوں اور ان کی تبلیغ کا رخ دونوں کی طرف ہو۔ یہ بھی ممکن ہے کہ ان کی قوم یہودی ہو۔

۳۔ مُصَدِّقًا لِّمَا بَيْنَ يَدَيْهِ: یہ کتب آسمانی سے مختلف کتاب نہیں ہے بلکہ ان آسمانی کتابوں کا

تسلسل ہے۔ دلیل یہ ہے کہ قرآن سابقہ کتب آسمانی کی تصدیق و تائید کرتا ہے۔ یہ سب اللہ کی طرف سے ہیں۔
 ۴۔ يَهْدِي إِلَى الْحَقِّ: یہ کتاب حق اور حقیقت کی طرف ہدایت کرتی ہے لہذا حق کی تلاش رکھنے والوں کو اس کتاب پر ایمان لانا چاہیے۔
 ۵۔ وَالْإِلَهَ طَرِيقِ مُسْتَقِيمٍ: اس حق تک رسائی حاصل کرنے کے لیے یہ کتاب سیدھے راستے کی راہنمائی کرتی ہے۔ یعنی یہ کتاب حق کی نشاندہی کرتی اور ساتھ اس حق تک رسائی بھی دیتی ہے۔

يَقَوْمَنَا أَجِيبُوا دَاعِيَ اللَّهِ وَآمِنُوا ۳۱۔ اے ہماری قوم! اللہ کی طرف بلائے والے
 بِهِ يَغْفِرْ لَكُمْ مِّنْ ذُنُوبِكُمْ ۝۱۱
 وَيَجْزِيَكُمْ مِّنْ عَذَابِ إِلِيهِ ۝۱۱
 کی دعوت قبول کرو اور اس پر ایمان لے آؤ
 کہ اللہ تمہارے گناہوں سے درگزر فرمائے گا
 اور تمہیں دردناک عذاب سے بچائے گا۔

تفسیر آیات

۱۔ يَقَوْمَنَا أَجِيبُوا دَاعِيَ اللَّهِ: جنات نے رسول اللہ ﷺ کا تعارف داعی اللہ سے کرایا کہ اللہ کا نمائندہ اللہ کی طرف سے دعوت دینے والا ہے۔ اس کی دعوت کو قبول کرو۔ اس پر ایمان لے آؤ۔
 ۲۔ يَغْفِرْ لَكُمْ: اس دعوت کو قبول کرنے اور ایمان لانے کے دو نتائج کا ذکر ہے: ایک یہ کہ گزشتہ شرک و کفر و دیگر جرائم معاف ہو جائیں گے چونکہ ایمان تمام جرائم کا کفارہ ہے اور دوسرا یہ کہ عذاب سے نجات مل جائے گی چونکہ معاف ہونے کا مطلب عذاب نہ ہونا ہے۔

اہم نکات

۱۔ ایمان سابقہ تمام گناہوں کا کفارہ ہے۔

وَمَنْ لَا يَجِبْ دَاعِيَ اللَّهِ فَلَيْسَ ۳۲۔ اور جو اللہ کی طرف بلائے والے کی دعوت
 بِمُعْجِزٍ فِي الْأَرْضِ وَلَيْسَ لَهُ مِنْ ۝۱۱
 دُونَهُ أَوْلِيَاءُ أُولَئِكَ فِي ضَلَالٍ
 مُّبِينٍ ۝۱۱
 قبول نہیں کرتا وہ زمین میں (اللہ کو) عاجز نہیں
 کر سکے گا اور اللہ کے سوا اس کا کوئی سرپرست
 بھی نہیں ہوگا، یہی لوگ کھلی گمراہی میں ہیں۔

تفسیر آیات

۱۔ وَمَنْ لَا يَجِبْ دَاعِيَ اللَّهِ: جنات کے مبلغین اپنی قوم کو اس نکتے کی طرف متوجہ کرا رہے ہیں کہ اس دعوت پر لیکر نہ کہنے سے خود تمہارا اپنا نقصان ہوگا۔ اللہ کو اس سے کوئی نقصان پہنچ سکتا ہے نہ ہی

تمہارے اس انکار پر اللہ کو مواخذہ کرنے سے کوئی روک سکتا ہے: فَلَيْسَ بِمُعْجِزٍ فِي الْأَرْضِ۔
طبرسی نے الاحتجاج میں روایت کی ہے کہ ایک یہودی نے حضرت امیر المومنین علیؑ سے کہا:
حضرت سلیمان کے لیے جنات مسخر تھے اور ان کے لیے محرابیں اور تمثالیں بناتے تھے۔
حضرت علیؑ جواب میں فرمایا:

حضرت محمد ﷺ کو اس سے افضل عطا ہوا ہے۔ سلیمان کے لیے کافر جنات مسخر تھے
اور حضرت محمد ﷺ کے لیے جنات، ایمان کے لیے مسخر ہوئے ہیں۔ چنانچہ آپ کی
خدمت میں جنات کے نورسائے قبال حاضر ہوئے۔ ایک رئیس قبیلہ نصیبین سے
اور آٹھ سردار احجر کے عمرو بن عامر کی اولاد سے... الخ

۳۳۔ کیا وہ نہیں دیکھتے کہ جس اللہ نے آسمانوں
اور زمین کو خلق فرمایا ہے اور جو ان کے خلق
کرنے سے عاجز نہیں آیا وہ اس بات پر بھی
قادر ہے کہ مردوں کو زندہ کر دے؟ ہاں! وہ
یقیناً ہر چیز پر قادر ہے۔

أَوَلَمْ يَرَوْا أَنَّ اللَّهَ الَّذِي خَلَقَ
السَّمَوَاتِ وَالْأَرْضِ وَلَمْ يَعْ
بِخَلْقِهِنَّ بِقَدِيرٍ عَلَىٰ أَنْ يُحْيِيَ
الْمَوْتَىٰ ۗ بَلَىٰ إِنَّهُ عَلَىٰ كُلِّ شَيْءٍ
قَدِيرٌ ﴿۳۳﴾

تشریح کلمات

يَعْيَىٰ: (ع ی ی) العی عاجز آنے کے معنوں میں زیادہ استعمال ہوتا ہے۔ کہتے ہیں: وقد عى
عن حخته عيًّا وہ دلیل قائم کرنے سے عاجز رہ گیا۔ (العین) الداء العیاء اس بیماری کو کہتے
ہیں جس کا علاج نہ ہو۔ قرآن میں اسی معنوں میں استعمال ہوا ہے:

أَفَعَيْنَا بِأَنخَلَقِ الْأَوَّلِ...! کیا ہم پہلی بار کی تخلیق سے عاجز آ گئے تھے؟

یعنی جو ذات ایک نیکراں کائنات کو عدم سے وجود میں لانے پر قادر ہے وہ اس موجود انسان کو دوبارہ وجود
میں لاسکتی ہے۔ اس آیت کی مزید تشریح کے لیے ملاحظہ ہو سورہ یس آیت ۸۱

تفسیر آیات

اس آیت میں العی کے معنی میں تھک جانے کے بھی کیے جاتے ہیں۔ ہم نے عاجز ہونے کے معنی
مراد لیے ہیں۔ لغت کے اعتبار سے بھی یہ لفظ عاجز ہونے کے معنوں میں استعمال ہوتا ہے اور مشرکین حیات
بعد موت کے امکان کے منکر تھے یعنی اللہ کو عاجز تصور کرتے تھے۔ جو لوگ العی کو تھکاؤ کے معنی میں لیتے

ہیں وہ کہتے ہیں: اس سے یہود کی ردمراد ہے جو کہتے ہیں: خدا چھ دنوں میں کائنات کی تخلیق کے بعد تھک گیا تھا۔ یہ معنی سیاق آیت کے ساتھ مطابقت نہیں رکھتے چونکہ آیت مشرکین کی رد میں ہے، اہل کتاب کی رد میں نہیں ہے۔

وَيَوْمَ يُعْرَضُ الَّذِينَ كَفَرُوا عَلَى
النَّارِ أَلَيْسَ هَذَا بِالْحَقِّ قَالُوا
بَلَىٰ وَرَبِّنَا قَالَ فَذُوقُوا الْعَذَابَ
بِمَا كُنتُمْ تَكْفُرُونَ ﴿۳۴﴾

۳۴۔ اور جس روز کفار آگ کے سامنے لائے جائیں گے (اس وقت ان سے پوچھا جائے گا) کیا یہ برحق نہیں ہے؟ وہ کہیں گے: ہاں! ہمارے پروردگار کی قسم (یہ حق ہے) اللہ فرمائے گا: پھر عذاب چکھو اپنے اس کفر کی پاداش میں جو تم کرتے رہے ہو۔

تفسیر آیات

۱۔ وَيَوْمَ يُعْرَضُ الَّذِينَ كَفَرُوا عَلَى النَّارِ: جب کافروں کو آگ کے سامنے لایا جائے گا اور جس عذاب کی انہیں تنبیہ کی گئی تھی جب وہ سامنے آچکا ہوگا تو ان سے طنزاً کہا جائے گا:
۲۔ أَلَيْسَ هَذَا بِالْحَقِّ: کیا یہ حق نہ تھا؟ یا یہ داستا نہائے پارینہ تھا؟ اور ہمارے رسول نے خود سے گڑھ دیا تھا؟

۳۔ قَالُوا بَلَىٰ وَرَبِّنَا: کافروں کو اعتراف کرنا پڑے گا: ہاں! یہ حق ہے۔ چونکہ جب عذاب سامنے ہوگا تو اسے جھٹلانا ممکن نہ ہوگا:

۱۔ جب ہونے والا واقعہ ہو چکے گا۔ تو اس کے وقوع کو جھٹلانے والا کوئی نہ ہوگا۔
إِذَا وَقَعَتِ الْوَاقِعَةُ لَئِيسَ لِيُوقِعْتَهَا
كَذِبَةٌ ۝ ۱

۲۔ قَالَ فَذُوقُوا: ان سے کہا جائے گا: اگر یہ عذاب برحق ہے تو پھر اسے چکھ لو۔ تم دنیا میں اسی عذاب کے منکر تھے۔ اب اس انکار کا نتیجہ بھگت لو۔

۳۵۔ پس (اے رسول) صبر کیجیے جس طرح
اولوالعزم رسولوں نے صبر کیا اور ان کے لیے (طلب
عذاب میں) جلدی نہ کیجیے جس دن یہ اس عذاب
کو دیکھیں گے جس کا انہیں خوف دلایا جا رہا ہے تو
فَاصْبِرْ كَمَا صَبَرَ أُولُو الْعَزْمِ
مِنَ الرُّسُلِ وَلَا تَسْتَعْجِلْ لَهُمْ
كَانَ هُمْ يَوْمَ يَرُونَ مَا يُوْعَدُونَ ۱



لَمْ يَلْبُثُوا إِلَّا سَاعَةً مِّنْ نَّهَارٍ ۚ
 بَلَّغْ فَمَلْ يَهْلِكُ إِلَّا الْقَوْمُ
 الرَّاسِخُونَ ۝۴۶

انہیں یوں محسوس ہوگا گویا (دنیا میں دن کی) ایک
 گھڑی بھر سے زیادہ نہیں رہے، (یہ ایک) پیغام
 ہے، پس وہی لوگ ہلاکت میں جائیں گے جو
 فاسق ہیں۔

تفسیر آیات

۱۔ فَاصْبِرْ كَمَا صَبَرَ أُولُو الْعَزْمِ: اے رسول! اولو العزم رسولوں کی طرح صبر کرو۔ اولو العزم کے
 لفظی معنی ہیں صاحبان عزم۔ عزم ارادے کو کہتے ہیں:
 فَإِذَا عَزَمْتَ فَتَوَكَّلْ عَلَى اللَّهِ... ۱
 پھر جب آپ عزم کر لیں تو اللہ پر بھروسہ کریں۔
 اور سورہ شوریٰ میں صبر اور درگزر کو عزم کا نتیجہ قرار دیا ہے۔ عزم و ارادہ اگر پختہ ہو اور عزم میں کسی قسم
 کا تزلزل نہ ہو تو اس کے اثرات عام حالات میں بھی حیرت انگیز ہوتے ہیں اور اگر اس عزم کا تعلق ارادۃ الہی
 سے ہو تو اس عزم کی طاقت بھی الہی ہو جاتی ہے۔ اس لیے صبر کے لیے عزم درکار ہوتا ہے۔ عزم و ارادے
 میں کمزوری رکھنے والا صبر نہیں کر سکتا۔

رسول اللہ ﷺ کو صبر کے حکم کے ساتھ صاحب عزم ہونے کا بھی عندیہ دیا جا رہا ہے۔
 عزم سے مراد عزیمت اور شریعت ہے۔ ہمارے نزدیک صاحبان شریعت انبیاء اولو العزم ہیں اور وہ
 پانچ انبیاء ﷺ ہیں۔ حضرات نوح، ابراہیم، موسیٰ، عیسیٰ اور خاتم الانبیاء صلوات اللہ علیہم اجمعین۔ چنانچہ فرمایا:
 شَرَعَ لَكُمْ مِنَ الدِّينِ مَا وَصَّى بِهِ نُوحًا
 وَالَّذِي أَوْحَيْنَا إِلَيْكَ وَمَا وَصَّيْنَا بِهِ
 إِبْرَاهِيمَ وَمُوسَى وَعِيسَى... ۱
 اس نے تمہارے لیے دین کا وہی دستور معین کیا
 جس کا اس نے نوح کو حکم دیا تھا اور جس کی ہم نے
 آپ کی طرف وحی بھیجی ہے اور جس کا ہم نے
 ابراہیم اور موسیٰ اور عیسیٰ کو حکم دیا تھا۔

۲۳۷

اس آیت میں مذکور انبیاء ﷺ کو صاحب شریعت بتایا ہے اور ائمہ اہل البیت ﷺ کی طرف سے متعدد
 روایات سے بھی یہی ثابت ہے۔

رسول اللہ ﷺ کو صبر کا حکم ہے کہ اولو العزمی صبر کا مظاہرہ کریں۔ اگرچہ آپ نے فرمایا:
 ما اودى نبی مثل ما اودى... ۱
 کسی نبی کو اتنی اذیت نہیں دی گئی جتنی مجھے اذیت
 دی گئی ہے۔

یتیم پیدا ہوئے۔ بچپن میں ماں کا سایہ اٹھ گیا۔ باپ ماں کا سایہ نہیں، اب وفادار بیوی اور عظیم
 محافظ چاچا سے بھی محروم ہو جاتے ہیں۔ ہر طرف سے حملہ، تمسخر اور ایذا رسانی ہے۔ لوگ آپ ﷺ کی

طرف پتھر مارتے ہیں، دونوں پائے مبارک سے خون جاری ہو جاتا ہے مگر صبر و استقامت کے کوہ گراں فرماتے ہیں:

اللَّهُمَّ اهْدِ قَوْمِي فَا نَهُم لَا يَعْلَمُونَ.. ۱ اے اللہ! میری قوم کی ہدایت فرما یہ جانتے نہیں ہیں۔

حضرت عائشہ سے روایت ہے کہ رسول خدا ﷺ نے فرمایا:

يَا عَائِشَةُ! إِنْ الدُّنْيَا لَا تَتَّبِعِي لِمُحَمَّدٍ اے عائشہ! محمد اور آل محمد کے لیے دنیا شائستہ نہیں

وَلَا لآلِ مُحَمَّدٍ يَا عَائِشَةُ! إِنْ اللّٰهُ لَمْ ہے۔ اے عائشہ! اللہ تعالیٰ رسولوں میں سے جو

يَرْضَى مِنْ أَوْلِي الْعِزْمِ مِنَ الرِّسْلِ الْا اولوالعزم ہیں ان سے دنیا کے مصائب پر صرف صبر

الصَّبْرِ عَلٰى مَكْرُوْهَاتِ۔ ۲ پسند فرماتا ہے۔

۲- وَلَا تَسْتَعْجِلْ لَّهُمْ: ان کے لیے طلب عذاب میں عجلت سے کام نہ لیں۔ رسول اللہ ﷺ

نے عذاب طلب نہیں کیا لیکن رسول اللہ ﷺ ایسے حالات سے دوچار تھے کہ عذاب الہی کے سوا اس قوم کا

کوئی علاج نہ تھا۔ اس لیے رسول اللہ ﷺ کو گمان ہو گیا ہوگا کہ جس عذاب کا خوف دلایا جا رہا ہے، وہ

آنے ہی والا ہوگا۔ فرمایا: یہ دنیا ایک مختصر سی زندگی ہے۔ دو دن اور صبر کریں۔

۳- يَوْمَ يَرَوْنَ مَا يُوعَدُونَ: جس عذاب کا خوف دلایا جا رہا ہے اس عذاب کے آنے پر انہیں

احساس ہوگا کہ عذاب کے آنے میں کوئی تاخیر نہیں ہوئی ہے بلکہ وہ اس دنیا کی پوری زندگی کو ایک دن کا

حصہ شمار کریں گے۔

۴- لَمْ يَلْبَسُوا إِلَّا سَاعَةً مِّنْ نَّهَارٍ: جب وہ پوری زندگی کو ایک دن کا ایک حصہ سمجھیں گے تو اس

وقت یہ بات ان پر واضح ہو جائے گی کہ عذاب الہی آنے میں نہ کوئی دیر ہوئی، نہ قیامت کے آنے میں کوئی

زیادہ وقت صرف ہوا۔

۵- بَلِيْغٌ: یہ ایک تبلیغ، حق ہے جو اللہ کی طرف سے تمہارے لیے بیان کی گئی ہے۔


۶- فَهَلْ يُهْلِكُ إِلَّا الْقَوْمَ الْفٰسِقُوْنَ: اس تبلیغ، اتمام حجت اور حق کے واضح ہو چکنے کے بعد

اگر ہلاکت کی طرف جاتے ہیں تو وہ صرف فاسق لوگ ہوں گے یعنی اللہ کے حکم کی تعمیل سے روگردانی کرنے

والے ہوں گے۔



سُورَةُ مُحَمَّدٍ



بِسْمِ اللّٰهِ الرَّحْمٰنِ الرَّحِیْمِ

اس سورۃ المبارکۃ نام آیت **وَأَمْثَلًا نَزَّلْنَا عَلَىٰ مُحَمَّدٍ....** سے ماخوذ ہے۔
یہ سورہ مدینہ میں نازل ہوئی جس میں پہلی بار قتال کا حکم نازل ہوا ہے اور ساتھ اتفاق پر بھی زور دیا گیا ہے اور منافقین کا بھی ذکر ہے۔ اس سورہ کے مضامین اچھے اور برے لوگوں کے تقابل پر مشتمل ہیں۔
حضرت امیر المومنین علی علیہ السلام سے روایت ہے:

سورۃ محمدایۃ فینا وایۃ فی بنی امیۃ۔^۱ سورہ محمد میں ایک آیت ہمارے بارے میں ہے اور ایک آیت بنی امیہ کے بارے میں ہے۔
حضرت امام حسین علیہ السلام سے بھی روایت ہے کہ اس سورہ کی پہلی آیت تلاوت فرما کر فرمایا:
نزلت فینا و فی بنی امیۃ۔^۲ یہ سورہ ہمارے اور بنی امیہ کے بارے میں نازل ہوئی ہے۔

حضرت امام جعفر صادق علیہ السلام سے روایت ہے آپ نے فرمایا:
من اراد ان يعرف حالنا وحال اعدتنا جو ہمارا اور ہمارے دشمنوں کا حال معلوم کرنا چاہتا ہے تو اسے سورہ محمد کی تلاوت کرنی چاہیے۔
فلیقرأ سورۃ محمد فانہ یراہا فینا و آیت وہ اس کی ایک آیت ہماری شان میں اور ایک آیت فی اعدتنا۔^۳ ہمارے دشمنوں کے بارے میں پائے گا۔

بِیْنَامِ خَدَائِعِ رَحْمٰنِ رَحِیْمِ

بِسْمِ اللّٰهِ الرَّحْمٰنِ الرَّحِیْمِ

۱۔ جنہوں نے کفر اختیار کیا اور راہ خدا میں رکاوٹ ڈالی اللہ نے ان کے اعمال جپٹ کر دیے۔
اللّٰهُ اَضَلَّ اَعْمَالَهُمْ ①

تفسیر آیات

۱۔ اَلَّذِیْنَ كَفَرُوْا وَصَدُّوا عَنْ سَبِیْلِ اللّٰهِ اَضَلَّ اَعْمَالَهُمْ ①

۲۔ وَصَدُّوا عَنْ سَبِيلِ اللَّهِ: صرف انکار پر اکتفا نہیں کیا بلکہ ایمان لانے والوں کی راہ میں رکاوٹیں ڈالیں۔ واضح رہے کہ اسلام کا موقف یہ ہے کہ اسلام پیش کیا جائے۔ اگر کوئی قبول نہیں کرتا ہے تو اس پر ایمان لانے کے لیے کسی قسم کا جبر نہیں ہوگا، نہ اس کے خلاف کوئی طاقت استعمال کی جائے گی لیکن جب کفار ایمان نہ لانے پر اکتفا نہ کریں اور صَدُّوا عَنْ سَبِيلِ اللَّهِ ایمان لانے والوں کے خلاف طاقت استعمال کریں تو اس صورت میں اسلام اس طاقت کے مقابلے میں طاقت استعمال کرتا ہے۔ رسول اسلام ﷺ کی تمام جنگیں اسی قسم کی تھیں۔

۳۔ أَصْلُ أَعْمَالِهِمْ: اللہ نے ان کی یہ ساری کوششیں ناکارہ بنا دیں۔ اسلام کے خلاف کافروں نے جو بھی قدم اٹھایا وہ سب بے نتیجہ رہے۔ ان کی تمام سازشیں ناکام رہ گئیں اور ان لوگوں نے اسلام کے سامنے رکاوٹ ڈالنے کے لیے جو اموال خرچ کیے، جو قربانیاں دیں سب کی سب بے نتیجہ رہ گئیں۔

وَالَّذِينَ آمَنُوا وَعَمِلُوا الصَّالِحَاتِ وَ
آمَنُوا بِمَا نُزِّلَ عَلَى مُحَمَّدٍ وَهُوَ
الْحَقُّ مِنْ رَبِّهِمْ لَكَفَّرَ عَنْهُمْ
سَيِّئَاتِهِمْ وَأَصْلَحَ بَالَهُمْ ①

۲۔ اور جو لوگ ایمان لائے اور صالح اعمال بجا لائے اور جو کچھ محمد پر نازل کیا گیا ہے اس پر بھی ایمان لائے اور ان کے رب کی طرف سے حق بھی یہی ہے، اللہ نے ان کے گناہ ان سے دور کر دیے اور ان کے حال کی اصلاح فرمائی۔

تفسیر آیات

۱۔ وَالَّذِينَ آمَنُوا وَعَمِلُوا الصَّالِحَاتِ: کفار جب اپنے کفر پر پوری طرح قائم رہتے ہیں تو اسلامی اصولوں کے منکر ہوتے ہیں اور ایمان کی راہ میں رکاوٹ ڈالتے ہیں۔

ان کے مقابلے میں مومنوں کے لیے بھی ضروری ہے کہ وہ اسلام کے عناصر اپنے اندر پیدا کریں۔ پہلا عنصر ایمان، دوسرا عنصر عمل صالح اور تیسرا عنصر جو کچھ رسول اللہ ﷺ پر نازل ہوا ہے ان سب پر ایمان لائیں۔ لوگوں کے لیے اجمالی ایمان آسان ہوتا ہے۔ یعنی ایمان باصول اسلام اور عمل صالح لیکن جب تفصیلی ایمان کی نوبت آتی ہے تو قدم پھسل جاتے ہیں۔ تفصیلی ایمان بِمَا نُزِّلَ عَلَى مُحَمَّدٍ (ﷺ) پر ایمان ہے۔ جو کچھ محمد ﷺ پر نازل ہوا اس پر ایمان لے آنا۔ بِمَا نُزِّلَ عَلَى مُحَمَّدٍ میں قرآن کے ساتھ سنت بھی ہے۔ سنت پر ایمان کا تعلق زندگی میں پیش آنے والے ہر مسئلہ کے ساتھ ہے۔

چنانچہ سورۃ الحشر میں جنگی غنائم اور کفار سے بغیر جنگ کے ہاتھ آنے والے اموال کی تقسیم کے حکم کے بعد فرمایا:

وَمَا أَلَكُمُ الرَّسُولُ فَخُذُوهُ وَمَا نَهَاكُمْ
عَنْهُ فَأْتَهُوا... ١

اس جگہ رسولؐ کے فرمان کی تعمیل کی تاکید سے یہ عندیہ ملتا ہے زندگی میں پیش آنے والے مالی، سیاسی مسائل میں بِمَانُزَّلَ عَلَى مُحَمَّدٍ مُحَمَّدٌ ﷺ پر ایمان لانا آسان کام نہیں تھا۔ اسی لیے لوگوں کے لیے قرآن پر ایمان لے آنا تو آسان تھا لیکن سنت پر عمل کرنا بہت دشوار ہوتا رہا ہے۔ کبھی صرف قرآن کافی ہے کا نعرہ بلند کیا گیا اور کبھی سنت کی تدوین کو ممنوع قرار دے دیا گیا۔

سفیان ثوری بِمَانُزَّلَ عَلَى مُحَمَّدٍ پر ایمان کی تشریح میں کہتے ہیں:

لم يخالفوه في شيء... ٢
کسی چیز میں بھی رسول اللہؐ کے خلاف نہ جائیں۔
یہی وجہ ہے کہ مسلمانوں میں منکر قرآن نہیں پائے جاتے منکر حدیث موجود ہیں اور قرآن کی تحریف ممکن نہیں رہی، حدیث کی لفظی اور معنوی تحریف کی بہت سی مثالیں موجود ہیں۔

٢- وَهُوَ الْحَقُّ مِنْ رَبِّهِمْ: جو کچھ محمدؐ پر نازل ہوا ہے۔ وہ ان کے رب کی طرف سے برحق ہے اور محمد جو بیان کریں گے وہ اپنی طرف سے نہ ہوگا:

وَمَا يَنْطِقُ عَنِ الْهَوَىٰ ۗ إِنْ هُوَ إِلَّا وَحْيٌ يُوحَىٰ ۖ

وہ خواہش سے نہیں بولتا۔ یہ تو صرف وحی ہوتی ہے جو (اس پر) نازل کی جاتی ہے۔
اسی وجہ سے اطاعت رسول اطاعت خدا ثابت ہوئی ہے:
مَنْ يُطِيعِ الرَّسُولَ فَقَدْ أَطَاعَ اللَّهَ... ٣
جس نے رسول کی اطاعت کی اس نے رسول کی اطاعت کی۔

چونکہ بِمَانُزَّلَ عَلَى مُحَمَّدٍ پر ایمان لانا اور اس پر عمل کرنا نہایت مشکل مسئلہ تھا اس لیے وَهُوَ الْحَقُّ مِنْ رَبِّهِمْ کی تاکید بیان فرمائی۔

٣- كَفَرُوا عَنْهُمْ سَيِّئَاتِهِمْ: ان عناصر کی تکمیل کی صورت میں یہ کامل ایمان، ان کے گناہوں کا کفارہ ہوگا:

إِنَّ الْحَسَنَاتِ يُذْهِبْنَ السَّيِّئَاتِ... ٥
نیکیاں بے شک برائیوں کو دور کر دیتی ہیں۔
٤- وَأَصْلَحَ بِآلِهِمْ: البال حالت کو کہتے ہیں۔ ایمان کی تکمیل کی صورت میں اللہ ان کے احوال درست کر دے گا۔ چنانچہ ایمان کی تکمیل کی صورت میں اسے دنیا میں کوئی پریشانی لاحق نہ ہوگی اور آخرت میں بھی اس کا حال بہتر ہوگا۔ اگر البال کو قلب کے معنوں میں لیا جائے تو مطلب یہ ہو سکتا ہے کہ اس کی قلبی اور نفسیاتی حالت کی اصلاح ہوگی۔ ایمان سے قلب میں اطمینان اور ضمیر میں سکون آ جاتا ہے۔ دل کی اصلاح

ہوگی سے یہ بھی مراد ہو سکتا ہے کہ جو بیماریاں غیر مومن کے دلوں میں موجود ہوتی ہیں، مومن کا دل ان تمام بیماریوں سے پاک ہوگا۔

اہم نکات

۱۔ تمام مثبت اثرات تفصیلی ایمان پر مرتب ہوتے ہیں۔ اجمالی ایمان پر صرف ظاہری اثرات مرتب ہوتے ہیں۔

ذَلِكَ بِأَنَّ الَّذِينَ كَفَرُوا اتَّبَعُوا
الْبَاطِلَ وَأَنَّ الَّذِينَ آمَنُوا اتَّبَعُوا
الْحَقَّ مِنْ رَبِّهِمْ ۚ كَذَلِكَ
يَضْرِبُ اللَّهُ لِلنَّاسِ أَمْثَالَهُمْ ۝۳

۳۔ یہ اس لیے ہے کہ کفار نے باطل کی پیروی کی اور ایمان لانے والوں نے اس حق کی اتباع کی جو ان کے پروردگار کی طرف سے ہے، اللہ تعالیٰ اسی طرح لوگوں کے لیے ان کے اوصاف بیان فرماتا ہے۔

تفسیر آیات

سابقہ آیت میں فرمایا: کافروں کی ساری کوششیں لا حاصل ہیں اور مومنین کی کوششیں بار آور ہیں۔ اس آیت میں فرمایا اس کامیابی و ناکامی کی بنیاد وہ دستور ہے جس کی طرفین اتباع کرتے ہیں۔ کفار باطل کی اتباع کرتے ہیں جس کا مقدر تباہی و نابودی ہے اور مومنین حق کی اتباع کرتے ہیں جسے ثبات اور دوام حاصل ہے۔

۲۔ كَذَلِكَ يَضْرِبُ اللَّهُ لِلنَّاسِ: مومن اور کافر کے انجام کی مثالیں حق اور باطل، ثبات اور تباہی کے ساتھ بیان کر کے سب لوگوں کے لیے ایک درس عبرت بیان فرما دیا ہے۔

اہم نکات

۱۔ مومن مثال ہدایت اور کافر مثال ہلاکت ہے۔

فَإِذَا لَقِيْتُمْ الَّذِينَ كَفَرُوا
فَضْرِبْ الرِّقَابَ حَتَّىٰ إِذَا
أَخْتَضَمْتُمُوهُمْ فَشُدُّوا الْوَتَاقَۃَ
فَمَا مَاتَ مُتَابِعِدُوًا مَفْدَاءً حَتَّىٰ

۴۔ پس جب کفار سے تمہارا سامنا ہو تو (ان کی) گردنیں مارو یہاں تک کہ جب انہیں خوب قتل کر چکو تو (بچنے والوں کو) مضبوطی سے قید کر لو، اس کے بعد احسان رکھ کر یا فدیہ لے کر (چھوڑ دو) تا وقتیکہ لڑائی ختم جائے، حکم یہی ہے اور اگر اللہ

چاہتا تو ان سے انتقام لیتا لیکن (اللہ کو یہ منظور ہے کہ تم میں سے ایک کا امتحان دوسرے کے ذریعے سے لے اور جو لوگ راہ خدا میں شہید کیے جاتے ہیں اللہ ان کے اعمال ہرگز حط نہیں کرے گا۔

۵۔ وہ عنقریب انہیں ہدایت دے گا اور ان کی حالت کی اصلاح فرمائے گا۔

۶۔ اور انہیں جنت میں داخل کرے گا جس کی انہیں پہچان کرا دی ہے۔

تَصْعَ الْحَرْبِ أَوْ زَارَهَا ۗ ذَٰلِكَ ۙ

وَلَوْ يَشَاءُ اللَّهُ لَآتَتْصَرَمِنْهُمْ وَ

لَكِنْ لِّيَبْلُوَ أَعْضَكُمْ بِبَعْضٍ ۙ

وَالَّذِينَ قَتَلُوا فِي سَبِيلِ اللَّهِ فَلَنْ

يُضِلَّ أَعْمَالَهُمْ ۝

سَيَهْدِيهِمْ وَيُصْلِحُ بَالَهُمْ ۝

وَيُدْخِلُهُمُ الْجَنَّةَ عَرَّفَهَا لَهُمْ ۝

وَلَقَدْ يَسِّرْنَا لِقَوْلِهِ ذَٰلِكَ وَلَكِنْ حَسِبْنَا أَنَّ مَصَالِحَهُ بِمَا قَبْلَهُ رَوَّفَقَ عَلَيْهِ ذَٰلِكَ ۙ

تشریح کلمات

انحن: (ث خ ن) کسی چیز کا گاڑھا ہو جانا کہ پہنے سے رک جائے۔ اسی سے کہتے ہیں: انحننتہ ضرباً میں نے اسے اتنا پیٹا کہ وہ حرکت نہ کر سکا۔ اسی سے خوب قتل کے لیے استعمال ہوا ہے۔
الْوَثَاقُ: (و ث ق) الوثاق اس زنجیر یا رسی کو کہتے ہیں جس میں باندھا جائے۔

تفسیر آیات

۱۔ فَإِذَا لَقِيتُمْ الَّذِينَ كَفَرُوا: کافروں کے ساتھ جنگ کی نوبت آنے کی صورت میں جب میدان جنگ میں کافروں کا سامنا ہو جائے تو درج ذیل جنگی حکمت عملی پر عمل کرنے کا حکم ہے:

۲۔ پہلا حکم یہ ہے کہ فَضْرِبِ الرِّقَابِ دُشْمَنَ كَاؤْثِ كَرْمَقَابِلَه كَرْنَا چاہیے اور میدان جنگ میں دُشْمَنَ كِي طَاقْتِ پَر ضَرْبِ لگانا ہی جنگ ہے جہاں جنگ ناگزیر ہے۔

۳۔ حَتَّىٰ إِذَا انْحَنَّتْ مُؤْمُؤُهُمْ: یہاں تک کہ جب دُشْمَنَ پَر كَارِي ضَرْبِ لگا چکو اور دُشْمَنَ كِي قُوْتِ و طَاقْتِ كُو خُوبِ اچھی طرح ناکارہ کر چکو تو اسیر پکڑنے کی نوبت آتی ہے۔

۴۔ فَشُدُّوا الْوُثَاقَ: دُشْمَنَ كُو كَچْلَنَ كَ بَعْدَ بَچْ كَچْھ لُؤْگُوں كُو قِيدِي بِنَانِ كِي اِجَازَتِ ہے۔

۵۔ فِيمَا مَاتًا بَعْدَ وَاِمَافِدَاءَ: اس کے بعد احسان کے طور پر بغیر فدیہ لیے یا فدیہ لے کر بھی قیدی کو چھوڑ سکتے ہو۔

جنگی حکمت عملی کے تحت لڑائی میں فتح و شکست کا فیصلہ ہونے سے پہلے قیدی بنانے کی ممانعت ہے کیونکہ عین لڑائی کے دوران قیدی بنانا شروع کیا جائے تو درج ذیل نقصانات کا اندیشہ ہوتا ہے:

الف: اگر جنگ کے دوران قیدی بنانا جائز ہو جائے تو لشکر کی طاقت کا ایک حصہ قیدی بنانے پر صرف ہو جائے گا اس طرح طاقت کا توازن بگڑ سکتا ہے۔

ب: قیدی بننے کا خطرہ قتل سے کم ہے اس لیے دشمن کو اس سے نفسیاتی طور پر فائدہ مل جاتا ہے۔

ج: یہ بات حربی حکمت عملی کے بھی منافی ہے کہ دشمن قتل کرے اور ادھر قتل کی جگہ قیدی بنایا جائے۔

د: دوران جنگ قیدی بنانے پر پابندی اس لیے بھی ضروری ہے کہ لوگ فدیہ حاصل کرنے یا غلام بنانے کے لالچ میں اصل مقصد کو فراموش نہ کریں۔

ه: اسلامی حربی قوانین کے تحت حکم یہ ہے کہ دوران جنگ دشمن کو قتل کرو، قیدی نہ بناؤ اور دشمن کی طاقت کچلنے کے بعد بچے کچھے لوگوں کو اسیر بناؤ، قتل نہ کرو۔ اس طرح جنگ میں مقاتل کو قتل نہ کرنا اور جنگ کے بعد اسیر کو قتل کر دینا دونوں جرم ہیں۔

و: قیدی کے بارے میں چار صورتیں ہیں۔ ان میں سے ایک صورت ممنوع ہے۔ باقی صورتوں میں امام کو اختیار ہے جس صورت کو چاہے اختیار کرے۔ وہ صورتیں یہ ہیں: قتل، فدیہ لے کر چھوڑنا، فدیہ کے بغیر چھوڑنا یا غلام بنانا۔ ان تین صورتوں میں سے ایک صورت امام کو اختیار کرنے کا حق ہے۔ قتل کرنا ممنوع ہے۔

۶۔ حَتَّى تَضَعَ الْحَرْبُ أَوْزَارَهَا: اس جملے کا تعلق فَضْرَبَ الرِّقَابِ سے معلوم ہوتا ہے۔

ترتیب کلام اس طرح ہے: دشمن کی گردنیں مارو لڑائی ختم جانے تک۔ جب تم دشمن کو چل چکو تو قیدی بنا لو۔ اس کے بعد احسان رکھ کر یا فدیہ لے کر چھوڑ دو۔

چنانچہ ائمہ اہل البیت علیہم السلام سے روایت ہے:

اگر لڑائی کے دوران کسی کو پکڑ لیا جائے تو اسے قتل کیا جائے گا اور اگر لڑائی ختم جانے کے بعد پکڑ لیا گیا ہے تو امام کو اختیار ہے فدیہ لے کر چھوڑ دیں، بغیر فدیہ کے چھوڑ دیں یا غلام بنائے۔

واضح رہے کہ سورہ محمد، سورہ انفال سے پہلے نازل ہوئی ہے۔ سورہ محمد میں صاف لفظوں میں یہ حکم آ گیا ہوا تھا کہ دشمن کو اچھی طرح سے شکست دینے سے پہلے قیدی نہ بناؤ۔ اس کے باوجود جنگ بدر میں کچھ لوگ لڑائی کے دوران مشرکوں کو قیدی بنانے میں مصروف ہو گئے۔ اس لیے سورہ انفال کی آیات ۲۷-۶۹ میں حالت قتال میں قیدی بنانے پر سرزنش کی گئی ہے۔

۷۔ وَلَوْ يَشَاءُ اللَّهُ لَانتَصَرْنَا مِنْهُمْ: اگر اللہ چاہتا تو ایک آفت کے ذریعے انہیں تباہ کر سکتا تھا

لیکن اللہ انہیں مسلمانوں کے ہاتھوں نابود کرنا چاہتا ہے۔ اس میں حکمت یہ ہے کہ کافروں کے ساتھ جنگ کے حکم سے لوگوں کے ایمان کا حال ظاہر ہو جاتا ہے کہ کون قلباً مؤمن ہے اور کون قلبی ایمان سے محروم ہے۔

چنانچہ مختلف جنگوں میں لوگوں کا ایمانی حال ظاہر ہوتا رہا۔

۸۔ وَالَّذِينَ قَاتَلُوا فِي سَبِيلِ اللَّهِ: راہ خدا میں اپنی جان کا نذرانہ پیش کرنے والوں کے دیگر تمام اعمال قبول ہوں گے۔ ان کا کوئی عمل اکارت نہ ہوگا۔ بعض نیک اعمال ایسے ہیں جن کی بجا آوری سے خود عمل کے ثواب کے علاوہ دیگر اعمال پر بھی مثبت اثرات مترتب ہوتے ہیں۔ شہادت ان میں سرفہرست ہے۔ چونکہ بعض عمل سے عمل کرنے والے میں خوبی بیشتر ہو جاتی ہے۔ عمل کرنے والے میں خوبی بڑھنے سے اس کے تمام اعمال کی خوبی میں اضافہ ہو جاتا ہے۔

۹۔ سَيَهْدِيهِمْ وَيُصْلِحُ بَالَهُمْ: ان شہیدوں کی جنت کی طرف رہنمائی کی جائے گی اور آخرت میں ان کے حال بہتر ہوں گے۔ آخرت میں حالت کی بہتری میں بہت بڑی کامیابی ہے۔
۱۰۔ وَيُدْخِلُهُمُ الْجَنَّةَ عَرَّفَهَا لَهُمْ: جس جنت کی انہیں پہلے سے خوشخبری دے دی گئی ہوگی اس میں انہیں داخل کیا جائے گا۔

فضائل: ابن عباس روایت کرتے ہیں:

والذین قتلوا فی سبیل اللہ۔ ہم و اللہ
حمزہ بن عبد المطلب سید الشهداء
و جعفر الطیار۔^۱
راہ خدا میں قتل ہونے والوں سے مراد قسم بخدا حمزہ
بن عبد المطلب، سید الشهداء اور جعفر طیار ہیں۔

غلامی اور اسلام: سوال کیا جاتا ہے کہ یہ کیسے ممکن ہوا کہ انسانی حقوق کا علمدار اسلام جو ایک خراش کے لیے بھی تاوان مقرر کرتا اور احترام آدمیت کے بارے میں کامل ترین قوانین رکھتا ہے، پیٹھ پیچھے کسی عیب کے ذکر اور سائل کو جھڑکی تک دینے کی اجازت نہیں دیتا، احسان کر کے جتنا ایک قسم کی اذیت ہے لہذا احسان جتانے کی اجازت نہیں دیتا:

قَوْلٌ مَّعْرُوفٌ وَمَغْفِرَةٌ خَيْرٌ مِّنْ صَدَقَةٍ
يَتَّبِعَهَا آذَى...^۲
نرم کلامی اور درگزر کرنا اس خیرات سے بہتر ہے جس کے
بعد (خیرات لینے والے کو) ایذا دی جائے۔

يَا أَيُّهَا الَّذِينَ آمَنُوا لَا تَبْطُلُوا صَدَقَاتِكُمْ
بِالْمَسِّ وَالْأَذَى...^۳
اے ایمان والو! اپنی خیرات کو احسان جتا کر اور ایذا
دے کر برباد نہ کرو۔

اس اسلام نے کس طرح ایک انسان کو ایک مال کی طرح کسی اور انسان کی ملکیت میں دینا قبول کیا؟ کیا انسان کو مال قرار دینا خود انسان کی اہانت نہیں ہے؟

کیا مغربی دنیا نے انسانی قدروں کو مسلمانوں سے پہلے پہچان لیا اور ۱۸۹۰ء میں بروکسل کانفرنس میں انسان کو غلام بنانا ممنوع قرار دیا؟

جواب یہ ہے کہ اسلام آزاد انسان کی غلامی کو سرے قبول نہیں کرتا۔ اسلامی دستور میں یہ بات پوری وضاحت کے ساتھ بیان ہوئی ہے کہ آزاد انسان کو کسی صورت میں غلام نہیں بنایا جا سکتا۔ صرف ایک صورت ہے جس کی تین صورتوں میں سے ایک صورت میں غلام بنایا جا سکتا ہے۔ آزاد انسان کو نہیں، حملہ آور کو۔ جسے فقہی اصطلاح میں کافر حربی کہتے ہیں۔ وہ بھی ہر جگہ سے نہیں، صرف میدان جنگ سے پکڑا گیا ہو یعنی جنگی قیدی کو صرف ایک صورت میں غلام بنایا جاتا ہے۔ وہ صورت یہ ہے:

جب حملہ آور کافروں کو میدان جنگ میں پکڑ لیا جاتا ہے تو اسلامی سربراہ (امام) کو اختیار ہے کہ وہ ان جنگی قیدیوں کے ساتھ تین صورتوں میں سے ایک صورت اختیار کریں۔ ایک یہ کہ انہیں فدیہ کے مقابلے میں آزاد کیا جائے۔ دوسری صورت یہ ہے کہ فدیہ کے بغیر آزاد کیا جائے۔ تیسری صورت یہ ہے کہ انہیں غلام بنایا جائے۔

چونکہ جنگی قیدی کا قتل جائز نہیں ہے۔ معاوضہ اور بلا معاوضہ آزاد کرنا حربی تقاضوں کے خلاف ہے تو ان قیدیوں کو زندان میں بند رکھنے کا بھی اسلامی قانون میں رواج نہیں ہے۔ لہذا ان قیدیوں کو محفوظ رکھنے کی ایک صورت یہ ہے کہ انہیں دیگر انسانوں کے اختیار میں دیا جائے یعنی غلام بنایا جائے۔ چونکہ کافر لوگ نے تو مسلمان قیدیوں کو غلام بنانا ہے، مسلمانوں کے لیے ممکن نہیں ہے کہ انہیں غلام نہ بنائیں۔

اسلام نے آزاد انسان کو غلام بنانے کی دیگر تمام صورتوں کو ممنوع قرار دیا ہے جب کہ غیر اسلامی معاشروں میں طاقت کے بل بوتے پر آزاد پرامن لوگوں کو غلام بنانے کا رواج عام تھا۔ چنانچہ طاقتور حکومتیں، افریقی ممالک پر حملہ کر کے ہزاروں افراد کو قیدی بنا کر لائیں اور ایشیا اور یورپ کے بازاروں میں فروخت کر دیتیں۔ مغربی دنیا نے آزاد پرامن لوگوں کو غلام بنانے کی اس وحشیانہ صورت کو سنہ ۱۸۹۰ء میں ممنوع قرار دیا ہے جب کہ اسلام نے روز اول سے اس صورت کو قبول نہیں کیا ہے۔ یعنی آزاد پرامن انسان کو غلام بنانا اسلام میں ہرگز جائز نہیں ہے۔ لہذا اسلام صرف اس حملہ آور کافر کو جو میدان جنگ میں پکڑا گیا ہے اس صورت میں غلام بناتا ہے کہ نہ اسے معاوضہ کے ساتھ آزاد کیا جا سکتا ہے، نہ بلا معاوضہ۔ حربی اعتبار سے کوئی قانون اجازت نہیں دیتا کہ دشمن کو اس کی طاقت واپس کی جائے۔ اگر حالات اجازت دیں تو امام اس شخص کو معاوضہ کے ساتھ یا بلا معاوضہ آزاد کر سکتے ہیں۔

اسلامی قانون کے مطابق میدان جنگ میں کوئی کافر حالت کفر میں قیدی ہو جائے، وہ غلام ہو سکتا ہے۔ قید میں آنے کے بعد اگر وہ اسلام قبول کر لے تو بھی وہ غلام رہتا ہے۔ اگر کلمہ کہنے سے آزاد ہونا ہوتا تو کلمہ پڑھ کر آزادی حاصل نہ کرنے والا کوئی نہ ہوتا لہذا اگر کوئی کافر قیدی بنانے سے پہلے اسلام قبول کرتا ہے تو وہ غلام نہیں بن سکتا۔ اگر قیدی ہونے کے بعد اسلام قبول کرے تو بھی وہ غلام رہتا ہے۔

اسلامی قوانین میں غلام کو وہ تمام انسانی حقوق حاصل ہیں جو دیگر انسانوں کو حاصل ہیں۔ حدیث

نبوی ہے:

الْبُسُوهُمْ مِمَّا تَلْبَسُونَ وَ اطْعُمُوهُمْ
مِمَّا تَأْكُلُونَ۔^۱
جو تم پہنتے ہو وہ انہیں پہناؤ۔ جو تم کھاتے ہو وہ
انہیں کھلاؤ۔

غلام آزاد کرنے کی ترغیب: اس حربی ضرورت کے تحت غلامی میں آنے کے بعد اسلام نے
غلاموں کو آزاد کرنے کے لیے اپنے دستور میں متعدد مواقع فراہم کیے ہیں:

i۔ غلام اگر اذیت میں ہے تو بیت المال سے اس کی قیمت ادا کر کے اس کو آزاد کرنا اسلامی
حکومت کے فرائض میں شامل ہے۔

ii۔ خود غلام اپنے مالک کے ساتھ معاملہ کر سکتا ہے کہ ایک معین رقم کی ادائیگی پر اسے آزادی مل
جائے۔ اس کو مکاتبہ کہتے ہیں۔

iii۔ ایک غلام میں دو افراد شریک ہیں۔ ایک نے اپنا حصہ آزاد کر دیا تو اس پر واجب ہے اپنے
شریک کا حصہ بھی خرید کر پورا غلام آزاد کرے۔

iv۔ اگر مالک اپنی کنیر کے ساتھ شادی کرے اور اولاد پیدا ہو جائے تو اس کنیر کا فروخت کرنا جائز
نہیں ہے اور وہ اپنی اولاد کے حصہ میراث میں آکر آزاد ہو جائے گی۔

v۔ مالک اگر اپنے غلام پر ناقابل تحمل تشدد کرتا ہے تو یہ غلام از خود آزاد ہو جائے گا۔ اس کا مطلب
یہ ہوا کہ اسلام انسان کو اس معنی میں غلام نہیں بناتا جس معنی میں باقی دنیا انسان کو غلام بناتی
ہے۔

vi۔ اسلامی فقہی ابواب میں ایسے بہت موارد ہیں جہاں کفارے اور دیگر صورتوں میں غلام آزاد کرنا
لازمی ہے۔

vii۔ اگر کوئی شخص اپنے باپ، ماں، داداؤں، بیٹے، چچا، پھوپھی، ماموں، بھائی، بہن، بھتیجا، بھانجی
کا مالک بن جائے تو یہ سب فوراً آزاد ہو جاتے ہیں۔

يَا أَيُّهَا الَّذِينَ آمَنُوا إِن تَنصُرُوا اللَّهَ
يَنصُرْكُمْ وَيُثَبِّتْ أَقْدَامَكُمْ ①
اے ایمان والو! اگر تم اللہ کی مدد کرو گے تو
وہ بھی تمہاری مدد کرے گا اور تمہیں ثابت قدم
رکھے گا۔

تفسیر آیات

۱۔ إِن تَنصُرُوا اللَّهَ: راہ خدا میں جہاد کو اللہ کی نصرت قرار دیا ہے ورنہ خود اللہ کسی کی نصرت کا محتاج

نہیں ہے۔ اس کے باوجود اللہ لوگوں سے نصرت طلب فرماتا ہے جو دراصل خود لوگوں پر اللہ کی مرحمت ہے کہ اللہ اپنی نصرت کا موقع فراہم کر کے اپنی بے پایاں رحمتوں سے نوازنا چاہتا ہے۔ اسی لیے مکلف بنانے کے مقام پر اللہ پہل نہیں کرتا بلکہ بندے کا پہل کرنا لازمی ہوتا ہے۔ چنانچہ اس آیت میں فرمایا: پہلے تم اللہ کی مدد کرو اور اپنے میں اللہ کی نصرت کی اہلیت پیدا کرو تو اللہ تمہاری مدد کرے گا اور مدد کی نوعیت بھی یہ نہ ہوگی کہ اللہ خود دشمنوں کو نابود کر دے گا بلکہ نصرت کی نوعیت یہ ہوگی کہ کام بھی خود بندوں سے لیا جائے گا یعنی انہیں ثابت قدمی دے کر۔ اللہ چاہے تو خود دشمنوں کو نابود کر سکتا ہے مگر اللہ اپنے بندوں کو آزمائش کے ذریعے مرتبہ دینا چاہتا ہے۔

اہم نکات

۱۔ اللہ کی بندوں سے مدد کی طلب، اللہ کی طرف سے بلا طلب مدد ہے۔

۸۔ اور جنہوں نے کفر اختیار کیا ہے ان کے لیے

بلاکت ہے اور (اللہ نے) ان کے اعمال کو

برباد کر دیا ہے۔

أَصَلَّ أَعْمَالَهُمْ ①

۹۔ یہ اس لیے ہے کہ انہوں نے اسے ناپسند کیا

جسے اللہ نے نازل کیا پس اللہ نے ان کے

اعمال حبط کر دیے۔

فَأَحْبَطَ أَعْمَالَهُمْ ①

تشریح کلمات

تَعَسًا: (ت ع س) اصل میں تَعَسَ کے معنی لغزش کھا کر گرنا پھر اٹھ نہ سکنے کے ہیں۔ اسی سے بلاکت کے لیے بھی استعمال ہوا ہے۔

تفسیر آیات

۱۔ وَالَّذِينَ كَفَرُوا فَتَعَسَّا لَهُمْ: مومنوں کو ثابت قدمی عنایت فرمانے کے مقابلے میں کافروں کو

اللہ تعالیٰ شکست کی بدترین صورت حال سے دوچار کر دے گا۔ وہ ہے چہرے کے بل گرنا۔ جب تک نہایت

بے بسی نہ ہو انسان چہرے کو زمین پر لگنے نہیں دیتا اور اپنے جسم کا ہر حصہ اپنے چہرے کو بچانے کے لیے

ڈھال بنا دیتا ہے۔

۲۔ ذَلِكَ بِأَنَّهُمْ كَرِهُوا مَا أَنْزَلَ اللَّهُ: کافروں کی نابودی کی وجہ یہ ہے کہ ان لوگوں نے ہر اس

بات سے کراہت کی اور اسے ناپسند کیا جو اللہ تعالیٰ کی طرف سے نازل ہوئی تھی خواہ اس کا تعلق اصول عقائد سے ہو یا شریعت و احکام سے۔

واضح رہے مَا أَنْزَلَ اللَّهُ کا دائرہ قرآن سے وسیع تر ہے۔ جیسا کہ پہلے بیان ہو چکا زندگی کے تمام شعبوں کے لیے موجود اسلامی شریعت پر ایمان لانا اور اس پر عمل کرنا مَا أَنْزَلَ اللَّهُ پر ایمان اور عدم کراہت ہے۔

۳۔ فَأَحْطَأْ عَمَلَهُمْ: مَا أَنْزَلَ اللَّهُ سے کراہت کی بنیاد پر ان کافروں کی بنائی ہوئی تمام سازشوں کو اللہ تعالیٰ نے غیر موثر بنا دیا۔ حیط عمل یہ ہے کہ جو کوشش اور سعی جس مقصد کے لیے انجام دی گئی ہے وہ اکارت اور بے نتیجہ رہے۔

اہم نکات

۱۔ جو سازش مَا أَنْزَلَ اللَّهُ کے مقابلے میں کی جائے وہ ناکام ہوگی۔

۱۰۔ کیا یہ لوگ زمین میں چلتے پھرتے نہیں ہیں
 أَفَلَمْ يَسِيرُوا فِي الْأَرْضِ
 فَيَنْظُرُوا كَيْفَ كَانَ عَاقِبَةُ
 الَّذِينَ مِنْ قَبْلِهِمْ ۖ دَمَّرَ اللَّهُ
 عَلَيْهِمْ ۖ وَلِلْكَافِرِينَ أَمْثَالُهُمْ ۝۱۰

کہ وہ دیکھ لیتے کہ ان سے پہلے والوں کا کیا
 انجام ہوا؟ اللہ نے ان پر تباہی ڈالی اور کفار کا
 انجام بھی اسی قسم کا ہوگا۔

تشریح کلمات

دَمَّرَ: (د م م ر) تدمیر۔ تباہ کر دینے کے معنوں میں ہے۔ جب اس کی متعلقہ چیزوں کو اہل، اولاد، مال و املاک کو نابود کر دیا گیا۔

تفسیر آیات

۱۔ أَفَلَمْ يَسِيرُوا فِي الْأَرْضِ: سیر فی الارض سے مراد گزشتہ اقوام کی سرنوشت کا مطالعہ اور اس سے عبرت حاصل کرنا ہے۔ قرآن متعدد مقامات پر اقوام کے انجام کا مطالعہ کرنے کی دعوت دیتا ہے تاکہ منکرین کے انجام کا انہیں علم ہو جائے۔

۲۔ وَلِلْكَافِرِينَ أَمْثَالُهُمْ: رسول اللہ ﷺ کے معاصر کافروں کا انجام اور عاقبت گزشتہ اقوام سے مختلف نہ ہوگی:

سُنَّةَ اللَّهِ الَّتِي قَدْ خَلَتْ مِنْ قَبْلُ ۗ

اللہ کے دستور کے مطابق جو پہلے سے رائج ہے اور آپ

وَلَنْ تَجِدَ لِسُنَّةِ اللَّهِ تَبْدِيلًا ۝۱۰ اللہ کے دستور میں کبھی کوئی تبدیلی نہیں پائیں گے۔

ذَلِكَ بِأَنَّ اللَّهَ مَوْلَى الَّذِينَ آمَنُوا ۝۱۱ یہ اس لیے ہے کہ مومنین کا کارساز اللہ ہے
وَأَنَّ الْكَافِرِينَ لَا مَوْلَى لَهُمْ ۝۱۲ اور کفار کا کوئی کارساز نہیں ہے۔

تفسیر آیات

۱۔ ذلک: ان کی ہلاکت کی وجہ یہ ہے کہ یہ کافر اللہ تعالیٰ کی ولایت سے خارج ہو کر بے حس بتوں کی ولایت میں چلے گئے ہیں۔ ان بے حس بتوں سے ان کافروں کو تحفظ ملنا نہیں ہے۔ کون ہے جو انہیں انجام بد سے تحفظ دے۔

۲۔ بِأَنَّ اللَّهَ مَوْلَى: اللہ تعالیٰ اہل ایمان کا مولا اور مالک ہے۔ اللہ تعالیٰ تدبیر امور حیات کے اعتبار سے تمام انسانوں کا مالک و مدبر اور مولا ہے لیکن امور خیر و سعادت کی رہنمائی اور حق کی ہدایت و توفیق دینے کے اعتبار سے صرف مومنین کا مولا، مالک و مدبر ہے۔ چونکہ مومنین ہی اللہ کی اس ولایت میں داخل ہیں لہذا اللہ مومنین کی نصرت فرمائے گا اور کافروں کو اپنے حال پر چھوڑ دے گا۔

فضائل: ابن عباس راوی ہیں:

بِأَنَّ اللَّهَ مَوْلَى الَّذِينَ آمَنُوا يَعْنِي وَلِيَّ عَلِيٍّ وَحَمْزَةُ وَجَعْفَرُ وَالْحَسَنُ وَالْحُسَيْنُ وَوَلِيَّ مُحَمَّدٍ صَلَّى اللَّهُ عَلَيْهِ وَآلِهِ وَسَلَّمَ
بِأَنَّ اللَّهَ مَوْلَى الَّذِينَ آمَنُوا سے مراد لیا ہے کہ اللہ علی، حمزہ، جعفر، حسن اور حسین کا ولی ہے اور اللہ ولی ہے محمد ﷺ کا جو ان کے دشمن کے خلاف ان کی مدد کرے گا۔

بِأَنَّ اللَّهَ مَوْلَى الَّذِينَ آمَنُوا يَعْنِي وَلِيَّ عَلِيٍّ وَحَمْزَةُ وَجَعْفَرُ وَالْحَسَنُ وَالْحُسَيْنُ وَوَلِيَّ مُحَمَّدٍ صَلَّى اللَّهُ عَلَيْهِ وَآلِهِ وَسَلَّمَ
بِأَنَّ اللَّهَ مَوْلَى الَّذِينَ آمَنُوا سے مراد لیا ہے کہ اللہ علی، حمزہ، جعفر، حسن اور حسین کا ولی ہے اور اللہ ولی ہے محمد ﷺ کا جو ان کے دشمن کے خلاف ان کی مدد کرے گا۔

جنگ احد میں ابوسفیان کا نعرہ تھا: نحن لنا العزى ولا عزى لكم همارے لیے عزی (ایک بت کا نام) ہے تمہارے لیے کوئی عزی نہیں تو رسول اللہ ﷺ نے فرمایا: اس کے جواب میں کہو: اللہ مولانا ولا مولی لكم: اللہ ہمارا مولا ہے تمہارا کوئی مولا نہیں۔^۱

اس سورہ مبارکہ کی ہر آیت کی تلاوت کے موقع پر حضرت امام جعفر صادق علیہ السلام فرمان یاد رکھنا چاہیے کہ سورہ محمد کی ایک آیت ہمارے بارے میں ہے اور ایک آیت ہمارے دشمنوں کے بارے میں ہے۔

۱۲۔ اللہ ایمان لانے والوں اور صالح اعمال بجا لانے والوں کو یقیناً ایسی جنتوں میں داخل فرمائے گا جن کے نیچے نہریں بہتی ہوں گی اور جو لوگ کافر ہو گئے وہ لطف اٹھاتے ہیں اور کھاتے ہیں تو جانوروں کی طرح کھاتے ہیں اور ان کا ٹھکانا جہنم ہے۔ ۷

تفسیر آیات

۱۔ إِنَّ اللَّهَ يُدْخِلُ الَّذِينَ آمَنُوا: اہل ایمان کے اللہ کی ولایت و حمایت میں ہونے کا لازمی نتیجہ یہ ہے کہ اللہ تعالیٰ مومنین کو جنت میں داخل کر دیتا ہے۔ آیت کی صراحت میں یہ بات بھی موجود ہے کہ اللہ ان مومنین کو جنت میں داخل فرمائے گا جو ایمان کے ساتھ عمل صالح بھی بجالاتے ہیں۔
۲۔ وَالَّذِينَ كَفَرُوا: اور اس کے مقابلے کافر لوگ ایمان رکھتے ہیں نہ عمل صالح بلکہ وہ دنیا کی زندگی کے عیش و نوش میں مگن رہتے ہیں۔
۳۔ وَيَأْكُلُونَ كَمَا تَأْكُلُ الْأَنْعَامُ: جس طرح حیوانات صرف کھانے میں مگن رہتے ہیں۔ کفار چونکہ زندگی کے اصل مقصد سے عاری ہوتے ہیں اس لیے کھانا ہی ان کا مقصد زندگی ہے۔ بقول سعدی انسان زندہ رہنے کے لیے کھاتا ہے جبکہ جانور کھانے کے لیے زندہ رہتے ہیں۔ نہ جانوروں کو یہ سوچ بوجھ حاصل ہے کہ یہ رزق کہاں سے آتا ہے، کون ان کا رازق ہے۔ کھانے کی طلب کو غریزہ کہتے ہیں۔ یہ انسان اور حیوان دونوں میں موجود ہے اور ضامن بقا ہے۔

۲۵۳

فرق یہ ہے کہ انسان ایک معقول مقصد کے لیے کھاتا ہے جب کہ حیوان کا مقصد کھانا ہی ہوتا ہے۔ کافر کھانے کو ہی مقصد قرار دیتے ہیں جو حیوانی خاصیت ہے۔
آیت کا محل کلام یہ نہیں ہے کہ کھانے کا کیا طریقہ اختیار کرنا چاہیے۔ جیسا کہ بعض سادہ فہم لوگوں نے خیال کیا ہے کہ اس سے ضمناً کھڑے ہو کر کھانے کی ممانعت کا بھی اثبات ہوتا ہے چونکہ جانور کھڑے ہو کر کھاتے ہیں۔ آیت سے ہرگز کھڑے ہو کر کھانے کی ممانعت کا اثبات نہیں ہوتا چونکہ آیت کا محل کلام کھانے کا مقصد بتانا ہے، نہ کہ کھانے کا طریقہ بیان کرنا ہے۔
۳۔ وَالنَّارُ مَشْؤَىٰ لَهُمْ: آتش جہنم ان کی محل اقامت ہوگی جہاں وہ ہمیشہ رہیں گے جس طرح مومن نہروں والی جنت میں ہمیشہ رہیں گے۔

اہم نکات

۱۔ مقصد حیات ہی وہ نقطہ ہے جہاں سے انسان اور جانور میں امتیاز ہوتا ہے۔

وَكَأَيِّنْ مِنْ قَرْيَةٍ هِيَ أَشَدُّ قُوَّةً
مِنْ قَرْيَتِكَ الَّتِي أَخْرَجْتِكَ
أَهْلُكُنْهُمْ فَلَا نَاصِرَ لَهُمْ ۝۱۳

۱۳۔ اور بہت سی ایسی بستیاں جو آپ کی اس بستی سے کہیں زیادہ طاقتور تھیں جس (کے رہنے والوں) نے آپ کو نکالا ہے ہم نے انہیں ہلاک کر ڈالا، پس ان کا کوئی مددگار نہ تھا۔

تفسیر آیات

جس بستی کے رہنے والوں نے آپ کو وہاں سے نکالا ہے (یعنی مکہ سے) اس سے زیادہ طاقتور لوگوں کو ہم نے تباہ کر دیا ہے۔ یہ بات اپنے رسول ﷺ کی دل جوئی اور کافروں کو ان کی بے بسی پر آگاہ کرنے کے لیے فرمایا ورنہ اللہ کے لیے طاقتور اور ضعیف یکساں ہیں۔ ایسا نہیں ہے کہ ضعیف کا تباہ کرنا آسان ہو اور طاقتور کو تباہ کرنا آسان نہ ہو۔ اللہ کے لیے دونوں برابر ہیں۔ اس آیت سے معلوم ہوا کہ سورہ محمد ہجرت کے بعد قریشی زمانے میں نازل ہوا ہے۔

أَفَمَنْ كَانَ عَلَىٰ بَيِّنَةٍ مِّنْ رَبِّهِ
كَمَنْ زُرِّيْنَا لَهُ سُوءَ عَمَلِهِ
وَاتَّبَعُوا أَهْوَاءَهُمْ ۝۱۴

۱۴۔ کیا جو شخص اپنے پروردگار کی طرف سے واضح دلیل پر ہو اس شخص کی طرح ہو سکتا ہے جس کے لیے اس کا برا عمل خوشنما بنا دیا گیا ہو اور جنہوں نے اپنی خواہشات کی پیروی کی ہو؟

تفسیر آیات

۱۔ أَفَمَنْ كَانَ عَلَىٰ بَيِّنَةٍ مِّنْ رَبِّهِ: اپنے رب کی طرف سے واضح دلیل رکھنے والی ذات رسول اکرم ﷺ کی ہے چونکہ قرآن نے ہمیشہ علیٰ بَيِّنَةٍ مِّنْ رَبِّهِ انبیاء ﷺ کے لیے فرمایا ہے اور آسمانی کتاب کو قرآن بَيِّنَةٍ کہتا ہے۔

أَمْ أَتَيْتَهُمْ كِتَابَهُمْ عَلَىٰ بَيِّنَةٍ مِنْهُ... ۱
یا ہم نے انہیں کوئی کتاب دی ہے جس کی بنا پر یہ کوئی دلیل رکھتے ہوں؟

بیان یہ کرنا مقصود ہے: کیا وہ ہستی جسے اللہ نے اپنی رسالت کی حقانیت پر واضح دلیل و برہان عنایت کیا ہے ان مشرکین کی طرح ہو سکتی ہے جو اپنے اعمال کی برائیوں تک سے واقف نہیں ہیں، انہیں اپنے برے اعمال خوشنما لگتے ہیں اور عقل و خرد کی جگہ خواہشات کی پیروی کرتے ہیں۔ یہ دونوں ایک جیسے نہیں ہیں بلکہ جس کے پاس بَیِّنَات ہے وہ کامیاب ہوگا اور مشرکین تباہ ہو جائیں گے۔

فضائل: عبد اللہ بن عباس روایت کرتے ہیں:

أَفَمَنْ كَانَ عَلَىٰ بَيِّنَاتٍ مِّنْ رَبِّهِ عَلِيٌّ دِينٍ مِّنْ رَبِّهِ فَمَنْ رَّبُّهُ فِي رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ وَعَلِيٌّ كَانَا عَلَىٰ شَهَادَةِ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ ۚ

من رہے ہیں۔ یہ آیت رسول اللہ ﷺ اور علی کے بارے میں نازل ہوئی ہے چونکہ دونوں ان لا الہ الا اللہ وحدہ لا شریک لہ کی گواہی قائم ہیں۔

۱۵۔ جس جنت کا پرہیزگاروں سے وعدہ کیا گیا ہے اس کی مثال یوں ہے کہ اس میں ایسے پانی کی نہریں ہیں جو (کبھی) بدبودار نہ ہوگا اور ایسے دودھ کی نہریں ہیں جس کا ذائقہ نہیں بدلے گا اور ایسی شراب کی نہریں ہیں جو پینے والوں کے لیے لذت بخش ہوگی اور خالص شہد کی نہریں (بھی) ہیں اور اس میں ان کے لیے ہر قسم کے میوے ہیں اور ان کے رب کی طرف سے مغفرت ہے، کیا یہ اس شخص کی طرح ہو سکتا ہے جو ہمیشہ جہنم میں رہے گا اور جنہیں کھولتا ہوا پانی پلایا جائے گا جو ان کی آنتوں کو کاٹ کر رکھ دے گا۔

مَثَلُ الْجَنَّةِ الَّتِي وَعَدَ الْمُتَّقُونَ ۚ فِيهَا أَنْهَارٌ مِّنْ مَّاءٍ غَيْرِ آسِنٍ ۚ وَأَنْهَارٌ مِّنْ لَّبَنٍ لَّمْ يَتَغَيَّرْ طَعْمُهُ ۚ وَأَنْهَارٌ مِّنْ حَمْرٍ لَّدَّةٍ لِلشَّرْبِ بَيْنَهُ ۚ وَأَنْهَارٌ مِّنْ عَسَلٍ مُّصَفًّى ۚ وَلَهُمْ فِيهَا مِن كُلِّ الثَّمَرَاتِ ۚ وَهُمْ فِيهَا يَمْشُونَ ۚ وَمِنْ ثَمَرِهِمْ هُوَ خَالِدٌ فِي النَّارِ وَسُقُوا مَاءً حَمِيمًا فَقَطَّعَ أَمْعَاءَهُمْ ۗ ﴿١٥﴾

تشریح کلمات

آسِن: (اس ن) آسن الماء پانی کا سخت بدبودار ہونا۔

۱۔ شواہد التنزیل ذیل آیت

امعاء: (م ع ی) المعی: آنت

تفسیر آیات

۱۔ مَثَلُ الْجَنَّةِ الَّتِي وَعَدَ الْمُتَّقُونَ: جس جنت کا اہل تقویٰ سے وعدہ کیا گیا ہے۔ اگر مَثَلٌ کو بمعنی صفت لیتے ہیں تو اس کی صفت یہ ہے اور مَثَلٌ کو اپنے معنوں میں لیتے ہیں کہ تو معنی یہ ہوں گے: خود جنت تو ناقابل وصف و بیان ہے البتہ اہل دنیا کے اذہان کے لیے مثال پیش کی جاسکتی ہے:

فَلَا تَعْلَمُ نَفْسٌ مَّا أُخْفِيَ لَهُم مِّن قُرَّةِ
أَعْيُنٍ جَزَاءً بِمَا كَانُوا يَعْمَلُونَ ۝

میں ان کی آنکھوں کی ٹھنڈک کا کیا کیا سامان پردہ
غیب میں موجود ہے۔

۲۔ فِيهَا أَنْهَارٌ مِّن مَّاءٍ غَيْرِ آسِنٍ: جنت میں نہریں ہوں گی مگر ان کی نوعیت دنیا کی نہروں اور دنیا کے پانیوں کی طرح نہ ہوگی۔ مختلف نباتات مل جانے کی وجہ سے دنیا کے پانی کی خاصیت اور بو بدل جاتی ہے۔ جنت کا پانی دنیا کے پانی سے مختلف ہوگا۔ یہ پانی ناقابل تغیر و تبدل ہوگا۔

۳۔ وَأَنْهَارٌ مِّن لَّبَنٍ: جنت میں دودھ کی نہریں ہوں گی۔ ان نہروں کا دودھ دنیا کے دودھ کی طرح نہ ہوگا جو جانوروں کے تھنوں سے نکالا جاتا ہے۔ زمین سے پھوٹنے والا دودھ ہوگا۔ لَبَنٌ يَتَغَيَّرُ طَعْمُهُ اس کا مزہ بھی ناقابل تغیر ہوگا۔

۴۔ وَأَنْهَارٌ مِّن خَمْرٍ: شراب کی بھی نہریں ہوں گی اس شراب میں صرف لذت ہوگی دیگر منفی خاصیتیں نہیں ہوں گی یعنی تلخ بدبودار اور نشہ آور نہیں ہوگی۔

۵۔ وَأَنْهَارٌ مِّن عَسَلٍ مُّصَوًّى: صاف و شفاف شہد کی نہریں۔ اس شہد میں کسی قسم کی ملاوٹ نہیں ہوگی۔ جیسے اس میں موم، چھتے کے ٹکڑے، کھیاں وغیرہ نہیں ہوں گی۔

۶۔ وَلَهُمْ فِيهَا مِن كُلِّ الثَّمَرَاتِ: كُلِّ الثَّمَرَاتِ تمام وہ میوے جو انسانی تصور میں ہیں وہاں فراہم ہوں گے۔

یہ ان نعمتوں کو سمجھانے کے لیے ایک مثال ہے ورنہ وہاں کی نعمتوں کی لذت، صفائی وغیرہ دنیا والوں کے لیے قابل بیان و ادراک نہیں ہے۔

۷۔ وَمَغْفِرَةٌ مِّن رَّبِّهِمْ: اللہ تعالیٰ کی طرف سے مغفرت اور درگزر کی وجہ سے گناہوں کی آلودگیوں سے پاک ہو چکے ہوں گے۔ اس مغفرت کی وجہ سے جنت کی زندگی بے داغ ہوگی جو اپنی جگہ ایک بہت بڑی نعمت ہے۔

۸۔ كَمَنْ هُوَ خَالِدٌ فِي النَّارِ: کیا وہ شخص جسے اس قسم کی جنت میں داخل کیا جائے گا ان لوگوں کی طرح ہو سکتا ہے جو اہل الابد جہنم میں رہیں گے۔ جنت والوں کو ہر قسم کی نعمتیں میسر ہوں گی۔ اس کے مقابلے میں جہنم والوں کو کھولتا پانی پلایا جائے گا اور تھگی ختم کرنے کی جگہ آنتوں تک کو پارہ کر دے گا۔

اہم نکات

- ۱۔ قرآن جنت کی نعمتوں کی مثال پیش کرتا ہے، خود نعمتوں کا ذکر نہیں کرتا۔
- ۲۔ چونکہ مومن کے لیے جنت میں ناقابل وصف و بیان نعمتیں ہوں گی۔

۱۶۔ ان میں کچھ لوگ ایسے ہیں جو آپ کو سنتے ہیں لیکن جب آپ کے پاس سے نکل جاتے ہیں تو جنہیں علم دیا گیا ہے ان سے پوچھتے ہیں: اس نے ابھی کیا کہا؟ یہ وہ لوگ ہیں جن کے دلوں پر اللہ نے مہر لگا دی ہے اور وہ اپنی خواہشات کی پیروی کرتے ہیں۔

وَمِنْهُمْ مَّنْ يَسْتَمِعُ إِلَيْكَ حَتَّىٰ
إِذَا خَرَجُوا مِنْ عِنْدِكَ قَالُوا
لِلَّذِينَ أُوْتُوا الْعِلْمَ مَاذَا قَالَ
أُنْفًا ۚ أُولَٰئِكَ الَّذِينَ طَبَعَ اللَّهُ عَلَىٰ
قُلُوبِهِمْ وَاتَّبَعُوا أَهْوَاءَهُمْ ۖ

تفسیر آیات

۱۔ وَمِنْهُمْ مَّنْ يَسْتَمِعُ إِلَيْكَ: ما انزل اللہ کو ناپسند کرنے والے لوگوں میں سے کچھ منافقین ایسے بھی ہیں جو آپ کی مجلس یا جمعہ کی نماز میں آپ کا خطبہ سن رہے ہوتے ہیں۔ یہ لوگ مشرکین مکہ کی طرح نہیں ہیں جو اپنا کفر ظاہر کرتے تھے اور آپ کو سنتے ہی نہیں تھے۔

۲۔ حَتَّىٰ إِذَا خَرَجُوا مِنْ عِنْدِكَ: جب آپ کے محضر سے نکلتے اور آزاد فضا میں آتے ہیں۔ مجلس رسول ﷺ سے جو ان کے لیے بارگراں تھی نکل آتے ہیں،

۳۔ قَالُوا لِلَّذِينَ أُوْتُوا الْعِلْمَ مَاذَا قَالَ أُنْفًا: تو اہل علم سے پوچھتے ہیں: ابھی کیا کہہ رہے تھے؟ یعنی یہ منافقین جب مجلس رسول سے باہر آتے تو اہل علم سے پوچھتے تھے: ابھی ابھی رسول کیا کہہ رہے تھے؟ جب کہ رسول اللہ ﷺ ہمیشہ غیر مبہم، واضح لفظوں میں مطالب بیان کرتے تھے۔ چنانچہ آپ ﷺ کا یہ فرمان مشہور ہے:

انا افصح العرب و العجم۔^۱
نیز ارشاد فرمایا: وَأُعْطِيتُ جَوَامِعَ الْكَلِمِ....^۲ یعنی آپ ﷺ قلیل الفاظ میں کثیر مطالب بیان فرماتے

تھے۔ اس کے باوجود وہ کلام رسول ﷺ کو نہیں سمجھ رہے تھے۔ چونکہ وہ کلام رسول سے استفادہ کے لیے نہیں آتے تھے اس لیے مجلس رسول میں بیٹھ کر اپنی دنیا میں گم رہتے تھے۔ جب اثنائے کلام میں منافقین کا ذکر آتا تو گھبرا کر اہل علم سے پوچھتے تھے۔ اہل علم کی طرف رجوع کرنے کا مطلب یہ تھا کہ وہ سمجھنا چاہتے تھے منافقین کے بارے میں کیا کہا؟ ایسا نہیں ہے کہ وہ ازراہ تمسخر کہہ رہے ہوں جیسا کہ اکثر مفسرین نے لکھا ہے۔ چونکہ تمسخر کے لیے اہل علم کی طرف رجوع نہ کرتے تھے بلکہ آپس میں تمسخر کرتے تھے۔ چنانچہ سورہ توبہ آیت ۱۲۴ میں ان منافقوں کا یہ قول مذکور ہے۔

وَإِذَا مَا أَنْزَلَتْ سُورَةً فَمِنْهُمْ مَن يَتَّبِعُ
أَيُّكُمْ زَادَتْهُ هَذِهِ إِيمَانًا....

اور جب کوئی سورت نازل ہوتی ہے تو ان میں سے
کچھ لوگ (ازراہ تمسخر) کہتے ہیں: اس سورہ نے تم
میں سے کس کے ایمان میں اضافہ کیا ہے؟

غیر شیعہ مصادر میں آیا ہے کہ ابن عباس نے کہا ہے کہ سوال مجھ سے ہوتا تھا۔ اس صورت میں حضرت ابن عباس کو ان لوگوں کا علم ہوا ہوگا جن کے خلاف یہ آیت نازل ہوئی ہے۔

شیعہ مصادر میں آیا ہے: اصبع بن نباتة راوی ہیں حضرت علی عليه السلام سے:

فانا كنا عند رسول الله صلى الله عليه و
آله وسلم فيخبرنا بالوحي فاعيه
ويفوتهم فاذا خرجنا قالوا: مَاذَا قَال
أَنفًا۔
ہم رسول اللہ کی خدمت میں ہوتے تھے اور آپ ہمیں
وحی کی باتیں سناتے تھے جنہیں میں سمجھ لیتا تھا دوسرے
رہ جاتے۔ جب ہم باہر نکلتے تو پوچھتے تھے ابھی رسول
کیا کہہ رہے تھے۔

اور یہ بات شیعہ سنی مصادر میں متعدد طرق سے وارد ہے کہ آیت وَتَجِيهًا أذُنًا وَعَايَةً... اور سمجھدار کان ہی اسے محفوظ کر لیتا ہے، حضرت علی عليه السلام کی عليه السلام میں نازل ہوئی ہے۔ ملاحظہ ہو الکواثر فی تفسیر القرآن سورۃ الحجۃ۔

۳۔ أُولَئِكَ الَّذِينَ طَبَعَ اللَّهُ عَلَى قُلُوبِهِمْ: یہ وہ لوگ ہیں جنہیں اپنی گمراہی پر ڈٹ جانے اور ہدایت قبول نہ کرنے کی وجہ سے اللہ نے اپنے حال پر چھوڑ دیا ہے۔ ایسا ہونے سے ان کے دلوں پر مہر لگ جاتی ہے اور اللہ ابتداءً ایسا نہیں کرتا بلکہ وَاتَّبَعُوا أَهْوَاءَهُمْ خواہشات کی پیروی کرنے کی وجہ سے اللہ تعالیٰ ان سے ہاتھ اٹھا لیتا ہے۔

اہم نکات

- ۱۔ منافق کا ذہن کلام حق سمجھنے کی اہلیت نہیں رکھتا۔
- ۲۔ منافقین اپنی مشکلات کے لیے اہل علم کی طرف رجوع کرتے تھے، ہدایت کے لیے نہیں۔

وَالَّذِينَ اهْتَدَوْا زَادَهُمْ هُدًى وَ
 اٰتٰهُمْ تَقْوٰیہُمْ ﴿١٥﴾
 اور جنہوں نے ہدایت حاصل کی اللہ نے
 ان کی ہدایت میں اضافہ فرمایا اور انہیں ان کا
 تقویٰ عطا فرمایا۔

تفسیر آیات

۱۔ وَالَّذِينَ اهْتَدَوْا زَادَهُمْ هُدًى: جن لوگوں نے ہدایت کی راہ اختیار کی ہے ان میں مزید ہدایت کی صلاحیت آجاتی ہے چونکہ ہدایت قبول کرنے سے دل شفاف اور ذہن صاف ہو جاتا ہے۔
 ۲۔ وَاٰتٰهُمْ تَقْوٰیہُمْ: انہیں اللہ تعالیٰ نے اپنے بچاؤ کی سمجھ عنایت فرمائی۔ اس طرح ان کے ایمان و ہدایت میں اضافے کے ساتھ ان کے تقویٰ اور پرہیزگاری میں اضافہ ہوا۔

فَهَلْ يَنْظُرُونَ إِلَّا السَّاعَةَ أَنْ
 تَأْتِيَهُمْ بَغْتَةً فَقَدْ جَاءَ
 أَشْرَاطُهَا فَأَلٰى لَهُمْ إِذَا جَاءَهُمْ
 ذِكْرُهُمْ ﴿١٦﴾
 کیا یہ لوگ بس قیامت ہی کے منتظر ہیں کہ
 انہیں اچانک آ لے؟ پس اس کی علامات تو آ
 چکی ہیں، لہذا جب قیامت آ چکے گی تو اس
 وقت انہیں نصیحت کہاں مفید ہوگی؟

تشریح کلمات

الاشراط: (ش ر ط) شرط کی جمع۔ علامت کے معنوں میں ہے۔ شرط اس چیز کو کہتے ہیں جس پر کوئی کام موقوف ہو۔ جب شرط موجود ہوتی ہے تو یہ علامت ہو جاتی ہے مشروط کے وجود میں آنے کی۔

تفسیر آیات

۱۔ فَهَلْ يَنْظُرُونَ إِلَّا السَّاعَةَ: حق سمجھانے کے لیے جن دلائل و معجزات کی ضرورت تھی وہ سب بیان ہو چکے۔ اب یہ لوگ ایمان لانے کے لیے قیامت کے منتظر ہیں کہ قیامت اچانک ان کے سر پر آ جائے تو ایمان لائیں گے؟
 ۲۔ فَقَدْ جَاءَ أَشْرَاطُهَا: قیامت کی علامات تو آچکی ہیں۔ اس کے بعد خود قیامت کا آنا بھی نزدیک ہے۔ قیامت کی علامات میں سے اہم علامت نبی آخر الزمان ﷺ کی آمد ہے جن کے بعد قیامت تک کسی اور نبی نے نہیں آنا ہے اور ایک علامت شق القمر ہے: اِقْتَرَبَتِ السَّاعَةُ وَأَنْشَقَّ الْقَمَرُ۔^۱

۱۔ ۵۴۱ قمر: ۱۔ قیامت قریب آگئی اور چاند شق ہو گیا۔

۳۔ فَأَتَى لَهُمْ: جب قیامت آچکے گی تو ان کے لیے نصیحت کا موقع کہاں باقی رہے گا۔ یعنی انی لهم ذکراہم اذا جاء تہم۔ چونکہ قیامت دار جزا ہے یہاں نصیحت کا وقت نہیں ہے۔

فَاعَلَمَ أَنَّهُ لَا إِلَهَ إِلَّا اللَّهُ ۱۹۔ پس جان لو کہ اللہ کے سوا کوئی معبود نہیں اور
وَاسْتَغْفِرُ لَذُنُوبِكَ وَالْمُؤْمِنِينَ اپنے گناہ کی معافی مانگو اور مومنین و مومنات
وَالْمُؤْمِنَاتِ وَاللَّهُ يَعْلَمُ کے لیے بھی اور اللہ تمہاری آمد و رفت اور
مَّتَقَلَّبَكُمْ وَمَثُوبُكُمْ ۲۰ ٹھکانے کو جانتا ہے۔

تفسیر آیات

۱۔ فَاعَلَمَ أَنَّهُ لَا إِلَهَ إِلَّا اللَّهُ: جب امر واقع یہ ہے جو ذکر ہوا تو اے رسول ﷺ! آپ کو معلوم ہونا چاہیے کہ اللہ کو واحد معبود تسلیم کیا جائے۔ اس کے ساتھ کسی اور کو شریک نہ کیا جائے۔
۲۔ وَاسْتَغْفِرُ لَذُنُوبِكَ وَالْمُؤْمِنِينَ: اپنے اور مومنین کے قصور کے لیے معافی مانگو۔ اللہ کی بندگی کرنے کے بعد یہ سمجھے کہ شان الہی، عظمت خالق، اس کی نعمتوں اور احسانات کے مقابلے میں یہ عبادت، یہ بندگی حق ادا نہیں کرتی اور یہ سمجھے میں قصور وار ہوں۔ اے اللہ! مجھے معاف فرما تیری بندگی کا حق ادا نہ کر سکا۔ بندگی یہ نہیں ہے کہ اپنی عبادت پر فخر کرے اور یہ سمجھے میں بندگی کا حق ادا کر رہا ہوں۔ یہ بندگی نہیں، خود بینی ہے۔ امیر المومنین علیؑ مروی ہے:

سَيَقِيَّةٌ تَسُوءُكَ خَيْرٌ عِنْدَ اللَّهِ مِنْ حَسَنَةٍ تُعْجِبُكَ۔
وہ گناہ جو خود تجھے برا لگے اللہ کے نزدیک اس نیکی سے بہتر ہے جو تجھے خود پسندی میں مبتلا کرے۔

حدیث میں ہے:

الْإِسْتِغْفَارُ وَقَوْلُ لَا إِلَهَ إِلَّا اللَّهُ خَيْرٌ
الْعِبَادَةِ قَالَ اللَّهُ الْعَزِيزُ الْجَبَّارُ فَاعَلَمَ أَنَّهُ
لَا إِلَهَ إِلَّا اللَّهُ وَاسْتَغْفِرُ لَذُنُوبِكَ۔
استغفار اور کلمہ لَا إِلَهَ إِلَّا اللَّهُ بہترین عبادت ہے۔
اللَّهُ الْعَزِيزُ الْجَبَّارُ نے فرمایا ہے: پس جان لو کہ اللہ
کے سوا کوئی معبود نہیں اور اپنے گناہ کی معافی مانگو۔

چنانچہ کسی نبی یا امام نے یہ دعویٰ نہیں کیا کہ میں نے بندگی کا حق ادا کر دیا ہے۔ سب نے اپنے قصور کا اعتراف کیا ہے جو آداب بندگی کی روح ہے۔ لہذا یہ تصور درست نہیں ہے کہ استغفار صرف گناہ کے لیے ہے۔ استغفار تکمیل سیرت کے لیے بھی ہے۔

اہم نکات

۱۔ استغفار ایک عبادت اور آداب و روح بندگی ہے۔

وَيَقُولُ الَّذِينَ آمَنُوا لَوْلَا نَزَّلَتْ
سُورَةٌ فَإِنَّا أَنْزَلْنَا سُورَةً
مُحْكِمَةً وَذَكَرَ فِيهَا الْقِتَالَ
رَأَيْتَ الَّذِينَ فِي قُلُوبِهِمْ مَرَضٌ
يَنْظُرُونَ إِلَيْكَ نَظَرَ الْمَغْشِيِّ
عَلَيْهِ مِنَ الْمَوْتِ فَأُولَئِكَ لَهُمْ ①

۲۰۔ اور جو لوگ ایمان لائے ہیں وہ کہتے ہیں:
کوئی (نئی) سورت نازل کیوں نہیں ہوئی؟
(جس میں جہاد کا ذکر ہو) اور جب محکم بیان
والی سورت نازل ہو اور اس میں قتال کا ذکر آ
جائے تو آپ دیکھتے ہیں کہ جن کے دلوں میں
بیماری ہے وہ آپ کی طرف اس طرح دیکھتے
ہیں جیسے موت کی بے ہوشی طاری ہو گئی ہو،
پس ان کے لیے تباہی ہو۔

تشریح کلمات

فَأُولَئِكَ لَهُمْ: (اول) فَأُولَئِكَ لَهُمْ میں اولیٰ کلمہ تہدید و تخویف ہے اور جو ہلاکت کے قریب پہنچ چکا ہو
اسے تنبیہ کرنے کے لیے آتا ہے۔

تفسیر آیات

۱۔ وَيَقُولُ الَّذِينَ آمَنُوا: اہل ایمان کی تو یہ خواہش رہتی تھی کہ وحی کا سلسلہ بلا توقف جاری رہے۔
تازہ کلام سننے کا موقع ملے گا، کوئی نیا حکم آئے گا، اس کی تعمیل کی سعادت نصیب ہوگی۔ ایمان تازہ ہوگا۔
۲۔ لیکن دوسرے مریض دل لوگوں کا یہ حال ہے کہ کوئی نئی آیت واضح اور غیر مبہم حکم خدا لے کر
نازل ہوتی ہے، اگر اس میں قتال و جہاد کا ذکر ہے تو ان پر موت کی سی غشی طاری ہو جاتی ہے۔ مُحْكِمَةً
سے مراد وہ آیت ہو سکتی ہے جو غیر مبہم اور پوری وضاحت کے ساتھ حکم کا بیان لے کر نازل ہو۔
۳۔ رَأَيْتَ الَّذِينَ فِي قُلُوبِهِمْ مَرَضٌ: مریض دل کی تعبیر قرآن مجید میں ان لوگوں کے لیے استعمال
ہوئی ہے جو سچے دل سے مومن بھی نہیں ہیں اور منافق بھی نہیں ہیں۔ مومن اور منافق کے درمیان ہیں انہیں
مریض دل کہا گیا ہے۔ چنانچہ سورہ انفال آیت ۴۹ میں فرمایا:
إِذْ يَقُولُ الْمُنَافِقُونَ وَالَّذِينَ فِي
قُلُوبِهِمْ مَرَضٌ غَرَّ هَوَاهُ لَآءِ دِينِهِمْ...
جب (ادھر) منافقین اور جن کے دلوں میں بیماری
تھی، کہ رہے تھے: انہیں تو ان کے دین نے دھوکہ
دے رکھا ہے۔

یہاں منافق اور مریض دل لوگوں کا ذکر ہے۔

اسی طرح سورہ احزاب آیت ۱۲ میں فرمایا:

وَإِذْ يَقُولُ الْمُنَافِقُونَ وَالَّذِينَ فِي قُلُوبِهِمْ مَرَضٌ مَا وَعَدَنَا اللَّهُ وَرَسُولُهُ إِلَّا غُرُورًا ۝

اور جب منافقین اور دلوں میں بیماری رکھنے والے کہ رہے تھے: اللہ اور اس کے رسول نے ہم سے جو وعدہ کیا تھا وہ فریب کے سوا کچھ نہ تھا۔

نیز فرمایا:

لَئِنْ لَمْ يَنْتَهِ الْمُنَافِقُونَ وَالَّذِينَ فِي قُلُوبِهِمْ مَرَضٌ وَالْمُرْجِفُونَ فِي الْمَدِينَةِ لَنُغْرِبَنَّكَ بِهِمْ... ۱

اگر منافقین اور وہ لوگ جن کے دلوں میں بیماری ہے اور جو مدینہ میں افواہیں پھیلاتے ہیں اپنی حرکتوں سے باز نہ آئے تو ہم آپ کو ان کے خلاف اٹھائیں گے

ان تمام آیات میں مریض دل لوگوں کا ذکر منافقوں کے ساتھ ہوا ہے اور جہاد کے بارے میں مریض دل والوں کا ذکر آتا ہے جہاں ایمان کا صحیح امتحان ہوتا ہے۔ سورہ مدثر آیت ۳۱ میں فرمایا:

وَلِيَقُولَ الَّذِينَ فِي قُلُوبِهِمْ مَرَضٌ وَالْكَافِرُونَ مَاذَا أَرَادَ اللَّهُ بِهَذَا مَثَلًا... ۱

اور جن کے دلوں میں بیماری ہے نیز کفار یہی کہیں: اس بیان سے اللہ کا کیا مقصد ہو سکتا ہے؟

اس آیت میں مریض دل والوں اور کفار کا ذکر ہوا ہے۔

لہذا ان سب آیتوں سے معلوم ہوا کہ مریض دل والے نہ منافق لوگ ہیں، نہ کافر لوگ بلکہ ایمان، کفر اور نفاق میں ایک چوتھی قسم کے لوگ ہیں۔

۴۔ فَأُولَىٰ لَهُمْ: تباہی ہو ان مریض دل لوگوں کی۔ اولیٰ لهم کی ترکیب کے بارے کہا ہے کہ اس کے معنی ہیں: قاربہ ما یہلکہ اسے تباہ کرنے والی بات اس پر آگرے۔ جوہری نے بھی کہا ہے: اولیٰ لك تہدید کے موقع پر کہا جاتا ہے۔

چنانچہ سورہ قیامہ آیت ۳۴-۳۵ میں ابو جہل کے لیے یہ لفظ استعمال ہوا ہے:

أُولَىٰ لَكَ فَأُولَىٰ ۝ ثُمَّ أُولَىٰ لَكَ فَأُولَىٰ ۝ تیرے لیے تباہی پر تباہی ہے۔ پھر تیرے لیے تباہی پر تباہی ہے۔

کہتے ہیں دراصل یہ لفظ ولیٰ یلی سے ماخوذ ہے جو قرب کے معنوں میں ہے۔ یعنی تمہاری تباہی

نزدیک ہے۔

اہم نکات

۱۔ منافق کا نفاق اور مریض دل لوگوں کا ضمیر میدان جنگ میں فاش ہوا کرتا تھا۔

طَاعَةٌ وَ قَوْلٌ مَّعْرُوفٌ فَإِذَا ۲۱۔ ان کی اطاعت اور پسندیدہ گفتار (کا حال معلوم

عَزَمَ الْأَمْرَ فَلَوْ صَدَقُوا اللَّهَ (ہے) مگر جب معاملہ حتمی ہو جاتا ہے تو اس وقت
(بھی) اگر وہ اللہ کے ساتھ سچے رہتے تو ان
لَكَانَ خَيْرًا لَّهُمْ ①
کے لیے بہتر ہوتا۔

تفسیر آیات

۱۔ طَاعَةٌ وَقَوْلٌ مَعْرُوفٌ: ان کی زبان پر تو اطاعت کا وعدہ اور بہتر گفتگو ہے۔ یعنی قتال و جہاد کا حتمی حکم آنے سے پہلے کی بات ہے کہ وہ پوری چرب زبانی کے ساتھ اطاعت و فرماں برداری کا اظہار کرتے ہیں اور اپنی وفاداری کے اظہار کے لیے بڑھ چڑھ کر بولتے ہیں۔
۲۔ فَاِذَا عَزَمَ الْأَمْرُ: جب فیصلہ جہاد حتمی ہو جاتا ہے تو یہ لوگ جہاد سے منہ پھیر لیتے، اپنے قول و قرار کی خلاف ورزی کرتے ہیں۔ اصل میں فاذا عزم الامر خالفوا ہے۔
۳۔ فَلَوْ صَدَقُوا اللَّهَ لَكَانَ خَيْرًا لَّهُمْ: اگر وہ اپنے قول و قرار اور وعدہ اطاعت کو سچا کر کے دکھا دیتے اور صدق دل سے جہاد میں شرکت کر لیتے تو اس میں ان کے لیے بہتری تھی۔
جو تفسیر ہم نے اختیار کی ہے وہ آیت کے سابق و سیاق کے مطابق ہے۔ دیگر تفاسیر میں ان دو آیتوں کی مختلف اور متعدد تفسیریں ہیں۔

۲۲۔ پھر اگر تم حکمران بن جاؤ تو تم سے توقع کی
فَهَلْ عَسَيْتُمْ اِنْ تَوَلَّيْتُمْ اَنْ
تُفْسِدُوا فِي الْاَرْضِ وَتَقَطَّعُوا
اَرْحَامَكُمْ ①
جاسکتی ہے کہ تم زمین میں فساد برپا کرو گے
اور اپنے رشتوں کو توڑ ڈالو گے۔

تفسیر آیات

۱۔ فَهَلْ عَسَيْتُمْ اِنْ تَوَلَّيْتُمْ: جب تمہارے ایمان کا یہ حال اور حکم عدولی کا یہ عالم ہے تو سے فساد فی الارض اور قطع رحمی کے سوا کیا توقع کی جاسکتی ہے۔ دوسری تفسیر یہ کی جاتی ہے کہ تم بھی برسر اقتدار آئے تو تم سے فساد فی الارض اور قطع رحمی کے علاوہ کیا توقع رکھی جاسکتی ہے۔ بعض نے تَوَلَّيْتُمْ کے معنی منہ پھیرنے اور بعض نے برسر اقتدار آنے کے کیے ہیں۔
تَوَلَّيْتُمْ: التولی ولایت و حکومت کے معنوں میں زیادہ قرین سیاق ہے چونکہ حکمرانوں سے فساد فی الارض کا ارتکاب ہوا کرتا ہے اور اپنی کرسی و اقتدار کے لیے قریبی ترین رشتہ داروں کا بھی خون کرتے ہیں۔
چنانچہ چشم جہاں نے دیکھ لیا جب حکومت بنی امیہ کے ہاتھ آئی تو انہوں نے نہ کسی چھوٹے پر رحم کیا، نہ بڑے پر، نہ صلہ رحمی کا خیال رکھا۔

چنانچہ رسول اللہ ﷺ نے نشاندہی فرمائی کہ فساد پھیلانے اور قطع رحمی کرنے والے کون ہیں:

ہم هذا الحي من قريش اخذ الله
عليهم ان ولوا الناس ان لا يفسدوا
في الارض ولا يقطعوا ارحامهم۔^۱
دیگر متعدد روایات میں اس قبیلے کی نشاندہی کی گئی ہے۔

رسول اللہ (ﷺ) نے خواب میں دیکھا کہ آپ کے
منبر پر بنی امیہ اس طرح چھل کود کر رہے تھے جس طرح
بندرا چھل کود کرتے ہیں۔ آپ پر یہ بات اتنی دشوار
گزری کہ اس کے بعد تاحیات آپ نے تبسم نہیں فرمایا۔

اس مضمون کی روایات کے راوی ہیں: سهل بن سعد، سعید بن المسیب، يعلى بن مرة،
ابن عمر۔

حضرت عائشہ نے مروان بن حکم سے فرمایا:

سمعت رسول الله صلى الله عليه
وسلم يقول لا بيك وجدك انكم
الشجرة الملعونة في القرآن۔^۲
میں نے رسول اللہ ﷺ کو تیرے باپ اور تیرے
دادا کے بارے میں یہ کہتے سنا ہے تم وہ شجرہ ملعونہ
ہو جو قرآن میں مذکور ہے۔

واضح رہے کہ مروان کو رسول اللہ ﷺ نے مدینہ سے شہر بدر کیا تھا۔ زمانے کی ستم ظریفی دیکھے
یہی مروان بعد میں حضرت زہرا علیہا السلام کی جاگیر فدک کا مالک بن جاتا ہے۔ بعد میں تو یہی لوگ منبر رسول
ﷺ کے مالک بن گئے۔

رأيت الدهر يرفع كل وغد
و يخفض كل ذى شيم شريفه^۳
میں نے دیکھا ہے کہ زمانہ ہر نالائق کو بلند
کرتا اور ہر شریف صفت کو گراتا ہے۔

اہم نکات

۱۔ سچ فرمایا صادق آل محمد علیہم السلام کہ سورہ محمد کی ایک آیت ہماری شان میں اور ایک آیت ہمارے
دشمنوں کے بارے میں ہے۔

۱۔ تفسیر قرطبی وغیرہ۔^۲ روح المعانی، الدر المنثور ذیل آیت ۶۰، سورہ بنی اسرائیل

۳۔ ابن الرومى۔ شرح نهج البلاغة ۳: ۳۷۷

أُولَئِكَ الَّذِينَ لَعَنَهُمُ اللَّهُ ۖ قَاصِمَةٌ وَأَعْيَىٰ أَبْصَارَهُمْ ﴿۲۳﴾
 یہ وہ لوگ ہیں جن پر اللہ نے لعنت کی ہے لہذا انہیں بہرا کر دیا اور ان کی آنکھوں کو اندھا کر دیا ہے۔

تفسیر آیات

۱۔ أُولَئِكَ الَّذِينَ لَعَنَهُمُ اللَّهُ: یہ فساد فی الارض اور قطع رحمی کرنے والے ہی وہ لوگ ہیں جنہیں اللہ نے اپنی رحمت سے دور کیا ہے۔ رحمت خدا کے حصول کے ذرائع ان پر مسدود کر دیے۔ حق کی آواز سن سکتے ہیں نہ صراط مستقیم دیکھ سکتے ہیں۔ اگر کسی کے پاس قوت سماعت نہیں ہے تو منزل تک پہنچنے کے لیے قوت بصارت سے مدد لی جاسکتی ہے۔ اسی طرح اگر قوت بصارت نہیں ہے تو قوت سماعت سے مدد لی جاسکتی ہے۔ اگر کسی کے پاس دونوں چیزیں نہ ہوں تو اس کا منزل تک پہنچنا ممکن نہیں ہوتا۔

آلوسی نے تفسیر روح المعانی میں اس آیت کے ذیل میں لکھا ہے:

واستدل بہا علی جواز لعن یزید اس آیت سے یزید پر لعنت کے جواز پر استدلال کیا علیہ من اللہ ما يستحق۔
 گیا ہے۔

پھر لکھتے ہیں:

برزنجی نے الاشاعرة میں اور ہیثمی نے الصواعق میں لکھا ہے کہ امام احمد سے ان کے بیٹے عبد اللہ نے لعن یزید کے بارے میں پوچھا تو امام احمد نے کہا: اس شخص پر لعنت کیسے نہ کی جائے جس پر اللہ نے اپنی کتاب میں لعنت کی ہے۔ عبد اللہ نے کہا: میں نے قرآن پڑھا ہے مگر اس میں یزید پر لعنت میں نے نہیں دیکھی۔ امام احمد نے کہا: اللہ تعالیٰ فرماتا ہے: فَهَلْ عَسَيْتُمْ اِنْ تَوَلَّيْتُمْ اَنْ تُفْسِدُوا فِي الْاَرْضِ وَتَقَطِّعُوا اَرْحَامَكُمْ۔ یزید نے جو کچھ کیا ہے اس سے بڑھ کر فساد اور قطع رحمی کیا ہو سکتی ہے؟

پھر لکھتے ہیں:

علماء کی ایک جماعت نے یزید پر کفر اور اس پر لعنت کی صراحت کی ہے۔ ان میں الحافظ ناصر السنة ابن الجوزی قابل ذکر ہیں۔ ان سے پہلے قاضی ابو یعلیٰ نے یہی موقف اختیار کیا ہے۔ علامہ تفتازانی نے کہا ہے: ہم اس کے بارے میں، اس کے ایمان کے بارے میں کوئی تردید نہیں کرتے ہیں۔ اللہ کی لعنت ہو اس پر، اس کے انصار و اعوان پر۔ علامہ جلال الدین سیوطی نے بھی اس پر لعنت کی تصریح کی ہے۔

آگے لکھتے ہیں:

تاریخ ابن الوردی اور کتاب الوافی بالوفیات میں آیا ہے کہ جب اسیران کربلا عراق سے یزید کے پاس شام پہنچ گئے تو یزید باہر نکل آیا تو حیرون کی پہاڑی پر حضرت علی اور حضرت حسین رضی اللہ عنہما کے بچوں اور خواتین کو اور شہداء کے سروں کو نیزوں پر اٹھائے ہوئے دیکھا تو اس وقت کوے کے بولنے کی آواز آئی تو یزید نے کہا:

نعب الغراب فقلت قل او لا تقل فقد اقتضيت من الرسول ديونى
کوا بولا۔ میں نے کہا تم بولو یا نہ بولو میں نے رسول سے اپنا قرض چکا لیا ہے
یعنی رسول اللہ ﷺ نے بدر کے دن اس کی جد عتبہ، اس کے ماموں عتبہ کے بیٹے
وغیرہ کو قتل کیا تو اس قتل کا بدلہ میں نے لے لیا ہے۔ یہ صریح کفر ہے۔ اگر یہ روایت
صحیح ہے تو وہ کافر ہے۔ اسی طرح عبد اللہ الزبیری کے زمان جاہلیت کے اشعار کو
شاید مثال بنانے سے بھی اس کا کفر ثابت ہوتا ہے۔ لیت اشیاخی...^۱
واضح رہے عبد اللہ الزبیری کے اشعار میں یہ شعر ہے:

لعبت هاشم بالملك فلا خبير جاء ولا وحى نزل
بنی ہاشم نے حکومت کرنے کے لیے ایک نہ کوئی خبر آئی نہ ہی کوئی وحی نازل ہوئی
کھیل کھیل رہا ہے۔

اس کے علاوہ یزید بن معاویہ نے مدینۃ الرسول ﷺ کو تاراج کر کے ہزاروں افراد کو شہید کیا جن میں
سات سو مہاجر و انصار کے قاریان قرآن شامل تھے۔^۲

ابن تیمیہ کے شاگرد رشید ابن کثیر البدایۃ و النہایۃ ۸: ۲۲۱ میں لکھتے ہیں:

ولدت الف امرأة من اهل المدينة بعد واقعة حرة کے بعد اہل مدینہ کی ایک ہزار عورتوں
وقعة الحرة من غير زوج۔ نے ناجائز بچے جنے بغیر شوہر کے۔

چونکہ یزید کے حکم سے شامی لشکر کے لیے مدینہ تین دن تک حلال قرار دیا گیا تھا۔

یہ واقعہ حرہ کے نام سے مشہور ہے لیکن با این ہمہ بہت سے لوگ اپنی جماعت سے وابستہ لوگوں
کے اس سیاہ ترین کارنامے کو ذکر کرنے سے احتراز کرتے ہیں۔ اس کی جگہ وہ یزید کی حمایت کرنے میں خفت
محسوس نہیں کرتے بلکہ پوری جسارت کے ساتھ یہ کہتے ہیں: قتل الحسين بسيف جده۔ حسین اپنے نانا کی
تلوار سے مارا گیا۔

یزید نانا کی تلوار کا وارث بن گیا۔ نانا کے دین کو سید شباب اہل الجنة سے خطرہ لاحق ہوا۔



حسین منی و انا من حسین کی جگہ یزید حامی دین مصطفیٰ بن گیا اور حسین باغی!!! فیما للہ ما احدث الدھر۔ انہی لوگوں پر یہ آیت صادق آتی ہے:

أُولَئِكَ الَّذِينَ لَعَنَهُمُ اللَّهُ فَأَصَمَّهُمْ وَأَعَمَّى أَبْصَارَهُمْ ۝
یہ وہ لوگ ہیں جن پر اللہ نے لعنت کی ہے لہذا انہیں بہرا کر دیا اور ان کی آنکھوں کو اندھا کر دیا۔

اگر ان میں حق کی آواز سننے اور مشاہدہ حق کی تھوڑی سی بھی صلاحیت ہوتی تو حسین علیہ السلام کی روشنی اور یزید (لع) جیسی تاریکی میں امتیاز کرنے میں کوئی دشواری پیش نہ آتی اور حدیث حسین منی و انا من حسین کے مقابلے میں لعن اللہ الراكب و القائد و السائق کا سمجھنا دشوار نہ تھا۔

أَفَلَا يَتَذَكَّرُونَ الْقُرْآنَ أَمْ عَلَىٰ قُلُوبٍ أَقْفَالُهَا ﴿۲۴﴾
یا (ان کے) دلوں پر تالے لگ گئے ہیں؟

تفسیر آیات

یہ لوگ اپنی بینش درست کرنے کے لیے قرآن میں تذبذب نہیں کرتے۔ قرآن میں تذبذب سے انسان میں روشنی اور حق و ناحق میں تمیز کرنے کی صلاحیت آ جاتی ہے لکنہم حفظوا حروفہ و ضیعوا حدودہ۔ مگر ان لوگوں نے حروف قرآن کو تو حفظ کر لیا مگر حدود قرآن کو ضائع کر دیا۔

ابو بکر عتیق بن محمد سور آبادی اپنی تفسیر میں لکھتے ہیں:

قفل سے مراد بے معرفت اور غفلت ہے۔ اللہ نے قرآن میں ایسے دلوں کو دس برے ناموں سے یاد کیا ہے: غمرت، غفلت، غطاء، غشوت، قسوت، مرض، ختم، طبع، رین اور قفل۔

إِنَّ الَّذِينَ ارْتَدُّوا عَلَىٰ أَدْبَارِهِمْ مِن بَعْدِ مَا تَبَيَّنَ لَهُمُ الْهُدَىٰ الشَّيْطَانُ سَوَّلَ لَهُمْ وَأَمَلَىٰ لَهُمْ ﴿۲۵﴾
۲۵۔ جو لوگ اپنی پیٹھ پر الٹے پھر گئے بعد اس کے کہ ان پر ہدایت واضح ہو چکی تھی، شیطان نے انہیں فریب دیا ہے اور ڈھیل دے رکھی ہے۔

تشریح کلمات

سَوَّلَ : (س و ل) کسی چیز کے قبض کو خوشنما بنا کر پیش کرنے کے معنوں میں ہے۔ قَبِضَ کو خوشنما بنا کر

پیش کرنا فریب ہے۔

تفسیر آیات

۱۔ إِنَّ الَّذِينَ آذَنُوا عَلَىٰ آذَانِهِمْ: انہی منافقین کا ذکر ہے کہ ان کے لیے ہدایت کے تمام مواقع میسر اور حق کی طرف جانے کی ساری راہوں کی واضح نشاندہی ہونے کے باوجود وہ الٹے پیٹھ پھر گئے۔ ایمان کا اظہار کر کے اپنی نچی محفلوں میں کفر کا اظہار کرنا ایک قسم کا مرتد ہونا ہے۔

۲۔ الشَّيْطَانُ سَوَّلَ لَهُمْ: ان کے پیچھے اصل محرک شیطان ہے جو دو حربوں سے انہیں گمراہ کرتا ہے: اچھائی اور برائی میں تمیز ختم کر کے، برائی کو بھی خوشنما اور لمبی آرزوؤں کا فریفتہ بنا کر۔ بعض مفسرین کے نزدیک املی مہلت دینے کے معنوں میں لیا جائے بہتر ہے۔ اس صورت میں مہلت اور ڈھیل دینے والا خود شیطان ہے۔ وہ لمبی آرزوؤں کے ذریعے گناہ کے ارتکاب کی مدت کو طول دیتا ہے۔

۲۶۔ یہ اس لیے ہوا کہ انہوں نے اللہ کی طرف سے نازل کردہ (کتاب) کو ناپسند کرنے والوں سے (خفیہ طور پر) کہا: بعض معاملات میں عنقریب ہم تمہاری پیروی کریں گے اور اللہ ان کی پوشیدہ باتیں جانتا ہے۔

ذَلِكَ بِأَنَّهُمْ قَالُوا لِلَّذِينَ كَرِهُوا مَا نَزَّلَ اللَّهُ سَنُطِيعُكُمْ فِي بَعْضِ الْأَمْرِ وَاللَّهُ يَعْلَمُ أَسْرَارَهُمْ ۝

تفسیر آیات

۱۔ ذَلِكَ بِأَنَّهُمْ: ان کے مرتد ہونے کی صورت کا بیان ہے کہ یہ منافقین ان لوگوں کے ساتھ معاہدہ کرتے ہیں جو اسلام کے خلاف صف بستہ ہیں یعنی یہود و مشرکین۔ یہ منافقین کافروں کے ساتھ فی بَعْضِ الْأَمْرِ تعاون کرنے کا عہد کرتے ہیں جو اسلام کے خلاف سازش ہے۔ اس میں وہ ان کے ساتھ ہوں گے۔ باقی ان کی راہیں جدا ہوں گی۔

كَرِهُوا مَا نَزَّلَ اللَّهُ: یہود اور مشرکین دونوں ہو سکتے ہیں۔ اگرچہ منافقین خود بھی اس میں شامل ہیں جیسا کہ صادقین علیہم السلام کی روایت میں ہے۔

۲۔ وَاللَّهُ يَعْلَمُ أَسْرَارَهُمْ: ان کے خفیہ معاہدوں کو اللہ بہتر جانتا ہے کہ وہ اسلام دشمن طاقتوں کے ساتھ اسلام کے خلاف کیا خفیہ معاہدے کر رہے ہیں۔

فَكَيْفَ إِذَا تَوَفَّتْهُمُ الْمَلِكَةُ ۲۷۔ پس اس وقت (ان کا کیا حال ہوگا) جب
يَضْرِبُونَ وُجُوهَهُمْ وَأَدْبَارَهُمْ ۝
فرشتے ان کی جان نکالیں گے اور ان کے چہروں
اور سرینوں پر ضربیں لگا رہے ہوں گے۔

تفسیر آیات

۱۔ فَكَيْفَ إِذَا تَوَفَّتْهُمُ الْمَلِكَةُ: حالت نزع میں ہی ان منافقوں پر عذاب شروع ہو جاتا ہے چونکہ موت جب سامنے آ جاتی ہے تو دنیا کی زندگی ختم اور آخرت کی زندگی شروع ہو جاتی ہے اور یہ بات موت واقع ہونے سے پہلے اور موت سامنے آنے کے بعد شروع ہوتی ہے۔ اگر کافر اور منافق ہے تو عذاب اور اگر مومن ہے تو جنت کی بشارت مل جاتی ہے:

الَّذِينَ تَتَوَفَّوهُمْ الْمَلَكَةُ طَيِّبِينَ
يَقُولُونَ سَلَامٌ عَلَيْكُمْ ۚ ادْخُلُوا الْجَنَّةَ بِمَا
كُنْتُمْ تَعْمَلُونَ ۝
جن کی روحیں فرشتے پاکیزہ حالت میں قبض کرتے
ہیں (اور انہیں) کہتے ہیں: تم پر سلام ہو! اپنے
(نیک) اعمال کی جزا میں جنت میں داخل ہو جاؤ۔

اہم نکات

۱۔ موت کے وقت انسان کو اس کی ابدی قسمت کا فیصلہ سنا دیا جاتا ہے۔

ذَلِكَ بِأَنَّهُمْ اتَّبَعُوا مَا آسَخَطَ ۲۸۔ یہ اس لیے کہ انہوں نے اس بات کی
اللَّهُ وَكَرَهُوا رِضْوَانَهُ فَأَحْبَطَ
خوشنودی سے بیزاری اختیار کرتے ہیں لہذا اللہ
نے ان کے اعمال حبط کر دیے،
أَعْمَالَهُمْ ۝

تفسیر آیات

۱۔ ذَلِكَ: موت کے وقت ہی ان پر عذاب شروع ہونا اس لیے ہے کہ ان کے کردار میں دو باتیں نمایاں تھیں: جن باتوں سے اللہ تعالیٰ غضبناک ہوتا ہے ان کی پیروی کرنا اور جن باتوں کو اللہ پسند فرماتا ہے ان سے پرہیز کرنا۔ یعنی غضب و رضایت الہی کے خلاف کام کرتے رہے اس لیے وہ غضب الہی کے مستحق اور رضایت الہی سے محروم ہو گئے۔

۲۔ فَأَحْطِ أَعْمَالَهُمْ: ان کے پاس کوئی اچھا عمل نہ تھا۔ اگر کسی وجہ سے کوئی اچھا عمل سرزد ہو جاتا تو وہ بھی حبط ہو گیا۔ ممکن ہے حبط عمل سے مراد یہ ہو کہ اسلام کے خلاف ان کا ہر عمل اور ہر سازش ناکام ہو گئی۔

۲۹۔ جَنِّ دُلُوبِ فِي بِيَارِي هِيَ كَمَا أَنَّهُمْ نِي
مَرَّضٌ أَنْ لَنْ يُخْرِجَ اللَّهُ
أَضْغَانَهُمْ ⑤
یہ خیال کر رکھا ہے کہ اللہ ان کے کینوں کو ہرگز
ظاہر نہیں کرے گا؟

تشریح کلمات

اضغان: (ض غ ن) ضغن کی جمع۔ شدید کینہ

تفسیر آیات

۱۔ اَمْ حَسِبَ: منافقین، اسلام کے خلاف سازشیں ترتیب دے کر اپنے کینہ و عداوت کو تسکین دینے کی کوشش کر کے یہ خیال کرتے تھے یہ باتیں صیغہ راز میں رہیں گی۔ رسول اسلام ﷺ اور مسلمانوں کو اس عداوت اور کینہ سے ہم آگاہ نہیں ہونے دیں گے۔ منافقوں کے اس ڈبئی چیلنج کا قرآن جواب دیتا ہے۔ اس آیت میں منافقوں کو بھی مریض دل کہا گیا ہے۔ اس سے ظاہر ہوتا ہے کہ مریض دل لوگ اور منافقین کا انجام ایک ہے۔

اہم نکات

۱۔ منافقین کا کینہ مومنوں پر فاش ہوتا رہا ہے۔

۳۰۔ اور اگر ہم چاہتے تو ہم آپ کو ان کی نشاندہی
کردیتے پھر آپ انہیں ان کی شکلوں سے پہچان
لیتے اور آپ انداز کلام سے ہی انہیں ضرور پہچان
لیں گے اور اللہ تمہارے اعمال سے واقف ہے۔
وَلَوْ نَشَاءُ لَأَرَيْنَهُمْ فَلَعَرَفْتَهُمْ
بِسِيمَتِهِمْ ① وَلَتَعْرِفَنَّهُمْ فِي لَحْنِ
الْقَوْلِ ② وَاللَّهُ يَعْلَمُ أَعْمَالَكُمْ ③

تفسیر آیات

۱۔ وَلَوْ نَشَاءُ لَأَرَيْنَهُمْ: اگر ہم چاہتے تو ہم ان منافقین کی نشاندہی آپ کو کر دیتے۔ اس ترکیب کا مطلب یہ ہے کہ اللہ نے ایسا نہیں چاہا۔ جیسے فرمایا: وَلَوْ نَشَاءُ لَهَدَاكُمْ أَجْمَعِينَ... لے اگر اللہ چاہتا تو تم

سب کی ہدایت کر دیتا مگر اللہ نے ایسا نہیں چاہا کہ سب کی بالجبر ہدایت ہو جائے۔

۲۔ فَكَرَفْتَهُمْ بِسِيمَاهُمْ: اگر ہم اس طرح نشاندہی کرتے تو آپ ان منافقین کو ان کی شکلوں سے پہچان لیتے لیکن ہم نے اس طرح واضح نشاندہی بھی نہیں کی اور اس معاملے کو آپ کے لیے مبہم بھی نہیں رکھا۔ ان کی پہچان اللہ کی طرف سے آنے کی جگہ خود ان منافقوں کی طرف سے آنا زیادہ مناسب ہے۔

۳۔ وَكَتَبْنَا لَهُمْ فِي لُحْنِ الْقَوْلِ: آپ ان منافقوں کے انداز کلام سے ضرور پہچان لیں گے۔ اب یہ منافقین اپنے عمل اور کلام کے لب و لہجے سے اپنے آپ کو فاش کریں گے۔

لُحْنُ الْقَوْلِ: ان کا انداز کلام اس طرح ہوگا کہ جب حق و باطل کا معرکہ آئے گا تو کھل کر حق کا ساتھ نہیں دیں گے اور اس میں لیت و لعل سے کام لیں گے۔ جس مشن سے وابستگی کا اظہار کیا ہے اس سے تخلص نہیں ہوں گے۔ اس مشن میں فانی شخصیات سے عداوت کریں گے۔

چنانچہ جو ہستی ایمان و نفاق کی کسوٹی قرار پائے، اس سے محبت ایمان اور اس سے عداوت نفاق کی علامت بن جائے تو اس سے معلوم ہوتا ہے اس ہستی کا وجود ایمان و اسلام سے عبارت ہے۔ اس کے وجود میں ایمان و اسلام سے ہٹ کر اپنا ذاتی شانہ نہیں ہے کہ کہا جاسکے اس سے عداوت کا تعلق اس کے ذاتی ایسے عمل سے ہے جو اسلام سے متعلق نہیں ہے۔

یہ ہستی مولائے متقیان امیر المؤمنین علی ابن ابی طالب علیہ السلام کی عداوت نفاق کی علامت قرار پائی ہے۔ اس سے معلوم ہوا علی علیہ السلام کی ذات یا ان کے کسی کردار میں کوئی ایسا گوشہ نہیں ہے جو اسلام و ایمان سے ہٹ کر ہو۔ ذیل میں ہم ان روایات کا ذکر کرتے ہیں جو اس موضوع سے متعلق ہیں۔

۱۔ مولائے متقیان حضرت علی علیہ السلام خود اہل حدیث کے راوی ہیں فرمایا:

والذی فلق الحبة وبرأ النسمة انه
لعهد النبی صلی اللہ علیہ وسلم
الی ان لا یحبینی الا مؤمن ولا
یبغضینی الا منافق۔^۱

قسم ہے اس ذات کی جس نے دانے کو شکافتہ کیا انسان کو پیدا کیا کہ رسول اللہ صلی اللہ علیہ وسلم نے میرے بارے میں عہد لیا ہے کہ صرف مؤمن مجھ سے محبت کرے گا اور صرف منافق مجھ سے بغض رکھے گا۔

۲۔ حضرت ام سلمہ رضی اللہ عنہا راوی ہیں:

سمعت رسول اللہ صلی اللہ علیہ
وسلم یقول لعلی: لا یبغضک مؤمن
ولا یحبک منافق۔^۲

میں نے رسول اللہ صلی اللہ علیہ وسلم سے سنا ہے کہ آپ علی سے فرما رہے تھے: مؤمن تجھ سے بغض نہیں رکھے گا اور منافق تجھ سے محبت نہیں کرے گا۔

۱۔ صحیح مسلم ۱: ۶۰۔ سنن ترمذی ۲: ۲۱۵۔ سنن نسائی ۲: ۲۷۰۔ سنن ابن ماجہ ص ۱۲

۲۔ سنن ترمذی ۲: ۲۱۴۔ مسند احمد ۲: ۲۹۲

دوسری روایت میں ام سلمہؓ فرماتی ہیں:
قال رسول الله صلى الله عليه و (اله)
وسلم لا يحب عليا منافق ولا يبغض
عليا مؤمن۔^۱

رسول اللہ ﷺ نے فرمایا: علی سے کوئی منافق محبت
نہیں کرے گا اور کوئی مومن علی سے بغض نہیں رکھے
گا۔

۳۔ حضرت امام محمد باقرؑ جابر بن عبد اللہ سے روایت فرماتے ہیں انہوں نے کہا:
والله ما كنا نعرف منافقا على عهد
رسول الله الا يبغضهم عليا۔^۲

قسم بخدا! ہم عہد رسول ﷺ میں منافقین کو بغض علی
سے پہچانتے تھے۔

۴۔ حضرت ابوذر غفاریؓ کہتے ہیں:
كنا لانعرف المنافقين الا بتكذيبهم
الله ورسوله والتخلف عن الصلوات
والبغض لعلي بن ابي طالب رضی
الله عنه۔^۳

ہم منافقین کو صرف اللہ اور اس کے رسول کی تکذیب،
ترک نماز اور علی ابن ابی طالب رضی اللہ عنہ کے
ساتھ بغض سے پہچانتے تھے۔

۵۔ حضرت ابوسعید خدریؓ کہتے ہیں:
انا كنا لنعرف المنافقين ببغضهم
علي بن ابي طالب۔^۴

ہم علی کے ساتھ بغض سے منافقین کو پہچانا کرتے
تھے۔

حضرت ابوسعید خدری کی روایت اس آیت وَلَنَعْرِفَنَّهُمْ فِي لَحْنِ الْقَوْلِ کے ذیل میں ہے کہ
لَحْنِ الْقَوْلِ سے مراد بغض علی ہے۔

۶۔ حضرت جابر بن عبد اللہ انصاریؓ کہتے ہیں:
ما كنا نعرف المنافقين الا ببغضهم
عليا رضی الله عنه۔^۵

ہم منافقین کو صرف بغض علی سے پہچانتے تھے۔

۷۔ ابو الدرداء۔ ترمذی کہتے ہیں:
كان ابو الدرداء يقول: ما كنا نعرف
المنافقين معشر الانصار الا ببغضهم
علي بن ابي طالب۔^۶

ابو الدرداء کہتے ہیں: علی بن ابی طالب کے ساتھ
بغض سے ہی ہم انصار کے لوگ منافقین کو پہچان
لیتے تھے۔

۱۔ المعجم الاوسط للطبرانی ۵: ۸۹

۲۔ المحاسن و المساوی بیہقی صفحہ ۴۱، فتح الباری ۷: ۵۷
۳۔ المستدرک للحاکم ۳: ۱۲۹۔ تلخیص المستدرک للذہبی ۳: ۱۲۹
۴۔ سنن ترمذی ۲: ۲۱۶۔ تاریخ بغداد ۳: ۱۵۳۔ حلیۃ الاولیاء ۶: ۲۹۳
۵۔ المعجم الاوسط طبرانی ۳: ۷۶۔ الاستیعاب ۲: ۳۶۳
۶۔ تذکرۃ خواص الامۃ ص ۳۱ طبع بیروت

۸۔ حضرت عبداللہ بن مسعودؓ کہتے ہیں:

ماکانعرف المنافقين على عهد رسول
الا يغيضهم على ابن ابى طالب۔^۱
ہم عہد رسولؐ میں منافقین کو صرف علی کے ساتھ
بغض سے پہچان لیتے تھے۔

۹۔ حضرت عمران بن الحصینؓ کہتے ہیں:

قال رسول الله صلى الله عليه وسلم لا
يغضبه الا منافق۔^۲
رسول اللہ ﷺ نے فرمایا: ان (علیؑ) کے لئے صرف
منافق ہی بغض رکھتا ہے۔

عمران کی دوسری روایت میں آیا ہے:

ان رسول الله صلى الله عليه وآله
وسلم قال لعلي: لا يحبك الا
مؤمن ولا يغيضك الا منافق۔^۳
رسول اللہ ﷺ نے علیؑ سے فرمایا: مؤمن ہی تجھ
سے محبت کرے گا اور منافق ہی تجھ سے بغض رکھے
گا۔

۱۰۔ حضرت عبد اللہ بن حنطب کہتے ہیں:

قال رسول الله صلى الله عليه
وسلم يا ايها الناس اوصيكم بحب
اخى وابن عمى على بن ابى طالب
فانه لا يحبه الا مؤمن ولا يغيضه
الا منافق۔^۴
رسول اللہ ﷺ نے فرمایا: لوگو! میں تمہیں اپنے بھائی
اور چچا کے بیٹے بیٹا علی بن ابی طالب کے ساتھ
محبت کرنے کی نصیحت کرتا ہوں چونکہ علی سے صرف
مؤمن محبت کرتا اور منافق ہی علی سے بغض رکھتا
ہے۔

۱۱۔ حضرت یعلیٰ بن مرہ ثقفی کہتے ہیں:

سمعت رسول الله صلى الله عليه
وآله وسلم يقول: لا يحبك الا
مؤمن ولا يغيضك الا منافق۔^۵
میں نے رسول اللہ ﷺ کو یہ کہتے سنا ہے: (اے
علیؑ!) تجھ سے صرف مؤمن محبت کرے گا اور صرف
منافق تجھ سے بغض رکھے گا۔

ابن ابى الحديد اپنے استاد ابو القاسم بلخى سے نقل کرتے ہیں کہ وہ کہتے ہیں:

قد اتفقت الاخبار الصحيحة التى
لاريب عند المحدثين فيها ان
النبي قال لعلي لا يحبك الا مؤمن
ولا يغيضك الا منافق۔^۶
ایسی صحیح روایات کا، جن میں محدثین کو کسی قسم کا شک
نہیں ہے، اس بات میں اتفاق ہے کہ رسول اللہ
نے علیؑ سے فرمایا ہے: تجھ سے مؤمن ہی محبت
کرے گا اور تجھ سے صرف منافق بغض رکھے گا۔

وَلْتَبْلُوَنَّكُمْ حَتَّىٰ تَعْلَمَ
الْمُجَاهِدِينَ مِنْكُمْ وَالصَّابِرِينَ وَ
تَبْلُواْ أَخْبَارَكُمْ ﴿۳۱﴾

۳۱۔ اور ہم تمہیں ضرور آزمائش میں ڈالیں گے
یہاں تک کہ ہم تم میں سے جہاد کرنے والوں
اور صبر کرنے والوں کی شناخت کر لیں اور
تمہارے حالات جانچ لیں۔

تفسیر آیات

۱۔ وَلْتَبْلُوَنَّكُمْ: تمہارے زبانی اظہار پر اکتفا نہیں کیا جائے گا بلکہ تمہیں جہاد و قتال کا حکم دے
کر آزما لیا جائے گا:

أَحْسَبَ النَّاسَ أَنْ يَبْرُكُوا أَنْ يَقُولُوا
أَمَّا وَهُمْ لَا يُفْتَنُونَ ﴿۳۱﴾

کیا لوگوں نے یہ خیال کر رکھا ہے کہ وہ صرف اتنا
کہنے سے چھوڑ دیے جائیں گے کہ ہم ایمان لائے
اور وہ آزمائے نہیں جائیں گے۔

۲۔ حَتَّىٰ تَعْلَمَ الْمُجَاهِدِينَ مِنْكُمْ: تاکہ علم الہی مرحلہ عینیت اور مرحلہ عمل میں آجائے کہ تم میں
سے مجاہدین کون ہیں۔ چونکہ عمل کے مرحلے میں آنے کے بعد انسان مجاہد بنتا ہے، قبل از عمل صرف علم خدا سے
مجاہد نہیں بن جاتا۔ میدان جہاد میں بھیجے جانے کے بعد عملی میدان میں تمہارے جہاد اور صبر کا مظاہرہ ہوتا ہے۔
۳۔ وَتَبْلُواْ أَخْبَارَكُمْ: اور یہ آزمائش بھی ہوگی تمہارے باطن کی کیا خبریں ہیں۔ امتحان سے
تمہارا اعمال تمہارے باطن کی خبریں فاش کریں گے کہ اگر تمہارا باطن اچھا ہے تو اچھے اعمال بجالائے جائیں
گے، باطن برا ہے تو برے اعمال سامنے آجائیں گے۔

اہم نکات

۱۔ انسان کا کردار اس کے ایمان کا آئینہ ہے۔

إِنَّ الَّذِينَ كَفَرُوا وَصَدُّوا عَنْ
سَبِيلِ اللَّهِ وَشَاقُّوا الرَّسُولَ مِنْ
بَعْدِ مَا تَبَيَّنَ لَهُمُ الْهُدَىٰ لَنْ
يُضْرُوا اللَّهَ شَيْئًا وَسَيُحِطُّ
أَعْمَالَهُمْ ﴿۳۲﴾

۳۲۔ یقیناً جنہوں نے ان پر ہدایت ظاہر ہونے
کے بعد کفر کیا اور (لوگوں کو) راہ خدا سے روکا
اور رسول کی مخالفت کی وہ اللہ کا کچھ بھی نہیں
بگاڑ سکتے اور اللہ عنقریب ان کے اعمال حیط کر
دے گا۔

تفسیر آیات

- ۱۔ اِنَّ الَّذِيْنَ كَفَرُوْا: کفر سے مراد ممکن ہے کفر ظاہری ہو۔ اس صورت میں ان میں مشرکین اور یہود و نصاریٰ مراد ہو سکتے ہیں اور ممکن ہے کفر سے مراد منافقین کا چھپایا ہوا کفر ہو۔ اس صورت میں اس آیت سے مراد منافقین ہی ہو سکتے ہیں چونکہ سلسلہ کلام منافقین کے بارے میں جاری ہے۔
- ۲۔ وَصَدُّوا عَنِ سَبِيْلِ اللّٰهِ: مشرکین، یہود اور منافقین سب کی یہ کوشش رہی ہے کہ اللہ تک رسائی کا راستہ، جس کا تعین اسلام کرتا ہے، بند کیا جائے تاکہ کوئی بشر اس راستے پر چلنے نہ پائے۔
- ۳۔ وَشَاقُّوا الرَّسُوْلَ: اور رسول ﷺ کی مخالفت بھی ان کا شیوہ ہے۔ آیت کا یہ جملہ قرینہ بن سکتا ہے کہ یہ آیت منافقین کے بارے میں ہے۔ چونکہ مشرکین اور یہود کے لیے لفظ كَفَرُوا وَصَدُّوا میں مخالفت رسول شامل ہے لیکن منافقین کے نفاق کی علامات بیشتر مخالفت رسول میں نمایاں ہوتی رہی ہیں۔
- ۴۔ مِنْ بَعْدِ مَا تَبَيَّنَ لَهُمْ الْهُدٰى: ان سب کے لیے یہ بات واضح ہو گئی تھی کہ ہدایت کا یہی راستہ ہے۔ رسول کریم ﷺ کی ہر نشست و برخاست سے روزانہ حقائق کی روشنیاں پھوٹی رہتی تھیں۔
- ۵۔ وَسَيُحِطُّ اَعْمَالَهُمْ: اَعْمَالَهُمْ سے مراد ان کی سازشیں ہیں جو وہ اسلام کے خلاف کرتے رہے۔ وہ سب ناکام ہو جائیں گی۔ اس میں کفر و نفاق کی شکست اور اسلام کی فتح کی نوید ہے۔

اہم نکات

- ۱۔ حق واضح ہونے کے بعد حق کی مخالفت کرنے والے ہمیشہ خوار ہوتے ہیں۔

يٰۤاَيُّهَا الَّذِيْنَ اٰمَنُوْا اطِيعُوا اللّٰهَ ۳۳۔ اے ایمان والو! اللہ کی اطاعت کرو اور
وَاطِيعُوا الرَّسُوْلَ وَلَا تَبْطُلُوْا
اَعْمَالَكُمْ ۳۴۔ رسول کی اطاعت کرو اور اپنے اعمال کو ضائع نہ کرو۔

تفسیر آیات

اس آیت کی دو تشریحات ہو سکتی ہیں: ایک یہ کہ یہ آیت حیات رسول ﷺ سے مربوط ہے کہ رسول اللہ ﷺ کسی شخص معین کو کوئی حکم دیں اور وہ نہ مانے تو اس کے اعمال حبط ہو جاتے ہیں۔ جیسا کہ سورہ حجرات آیت ۲ میں فرمایا:

يٰۤاَيُّهَا الَّذِيْنَ اٰمَنُوْا لَا تَرْفَعُوْا اَصْوَاتَكُمْ
فَوْقَ صَوْتِ النَّبِيِّ وَلَا تَجْهَرُوْا لَهُ
اے ایمان والو! اپنی آوازیں نبی کی آواز سے بلند نہ کرو اور نبی کے ساتھ اونچی آواز سے بات نہ کرو

بِالْقَوْلِ كَجَهْرِ بَعْضِكُمْ لِبَعْضٍ أَنْ
تَحْبِطَ أَعْمَالُكُمْ وَأَنْتُمْ لَا تَشْعُرُونَ ۝

جس طرح تم آپس میں ایک دوسرے سے اونچی
آواز میں بات کرتے ہو کہیں تمہارے اعمال حبط ہو
جائیں اور تمہیں خبر بھی نہ ہو۔

چنانچہ سیاق آیت حکم جہاد کے بارے میں ہے تاہم اطلاق آیت میں خدا و رسول کا حکم شامل ہے
کہ تعیننی طور پر یعنی کسی شخص کو معین کر کے حکم صادر فرمائیں اور وہ نہ مانے تو اس کے اعمال حبط ہو جائیں
گے۔ واضح رہے تعیننی طور پر نہ ہو، ایک کلی حکم ہو جو کسی بھی مکلف پر تطبیق ہوتا ہو، وہ اس پر عمل نہیں کرتا تو
اس کے اعمال حبط نہیں ہوں گے بلکہ صرف اسی حکم کی نافرمانی کا گناہ ہوگا۔

دوسری تشریح یہ ہو سکتی ہے: کسی عمل کو اس طرح بجا نہ لائے جس طرح خدا و رسول ﷺ نے حکم
دیا ہے تو عمل حبط ہو جائے گا جسے فقہی تعبیر میں باطل کہتے ہیں۔

البتہ بعض نافرمانیاں ایسی بھی ہیں جن سے اعمال حبط ہو جاتے ہیں۔ جیسے ریاکاری، صدقہ دینے
کے بعد جتانے اور اذیت دینے سے عمل باطل ہو جاتا ہے۔

لہذا اگر ہم آیت کی تخصیص حکم جہاد کے بارے میں کرتے ہیں تو ان لوگوں کے اعمال حبط ہو جاتے
ہیں جنہیں رسول اللہ ﷺ نے جہاد کے لیے روانہ کیا تھا اور وہ نافرمانی کر کے نہ گئے ہوں یا راستے سے
واپس آگئے ہوں۔

اگر حکم تعیننی مراد لیتے ہیں تو اس کے اعمال حبط ہو جائیں گے جسے سول اللہ ﷺ نے بلایا ہو
اور وہ نہ آیا ہو۔ نہ آنے کی وجہ کھانا کھانا ہو یا کوئی اور ہو۔

اہم نکات

۱- خدا اور رسول کا حکم نہ ماننے سے ایمان چلا جاتا ہے۔ ایمان کے جانے کی صورت میں تمام
اعمال حبط ہو جاتے ہیں۔

إِنَّ الَّذِينَ كَفَرُوا وَصَدُّوا عَنْ
سَبِيلِ اللَّهِ ثُمَّ مَاتُوا وَهُمْ كُفَّارٌ
فَلَنْ يُغْفَرَ اللَّهُ لَهُمْ ۝۳۴

۳۴- یقیناً جنہوں نے کفر کیا اور راہ خدا سے روکا
پھر کفر کی حالت میں مر گئے تو اللہ انہیں ہرگز
نہیں بخشنے گا۔

تفسیر آیات

جو لوگ کفر اختیار کرنے کے ساتھ راہ خدا میں رکاوٹیں بھی ڈالتے رہے اور پھر حالت کفر میں مر
گئے ان کے لیے کبھی بھی مغفرت کی گنجائش نہیں ہے چونکہ موت آنے کے بعد توبہ کے دروازے بند ہو جاتے

ہیں اور دار التکلیف کا دورانیہ ختم ہو جاتا ہے۔ مرنے کے بعد مجرم کے جرم ترک کرنے کی نوبت نہیں آتی، اب مجرم ختم ہو گیا، جرم نہیں۔

فَلَا تَهِنُوا وَتَدْعُوا إِلَى السَّلْمِ ۗ وَ
 أَنْتُمْ الْأَعْلَوْنَ ۗ وَاللَّهُ مَعَكُمْ وَ
 لَنْ يَبْرِكُمْ أَعْمَالُكُمْ ۝

۳۵۔ تم ہمت نہ ہارو اور نہ ہی صلح کی دعوت دو
 جب کہ تم ہی غالب ہو اور اللہ تمہارے ساتھ ہے
 اور وہ ہرگز تمہارے اعمال ضائع نہیں کرے گا۔

تفسیر آیات

۱۔ فَلَا تَهِنُوا: تم ہمت نہ ہارو۔ مسلمانوں کی صفوں میں کچھ ایسے لوگ بھی تھے جو جہاد کو ایک عذاب سمجھتے تھے۔ جیسا کہ اس سورۃ المبارکہ کی آیت ۲۰ میں ان لوگوں کا ذکر آیا: جب محکم بیان والی سورت نازل ہو اور اس میں قتال کا ذکر آجائے تو آپ دیکھتے ہیں جن کے دلوں میں بیماری ہے وہ آپ کی طرف اس طرح دیکھتے ہیں جیسے موت کی بیہوشی طاری ہوگئی ہو۔

۲۔ وَتَدْعُوا إِلَى السَّلْمِ: اور ہمت ہارنے کی وجہ سے صلح کی دعوت نہ دو چونکہ صلح کا حکم فریق مخالف کے عزائم سے مربوط ہے۔ فریق مخالف اگر واقعی صلح کے لیے آمادہ ہے تو صلح قبول کرنے کا حکم ہے:
 وَإِنْ جَاءَوكُمُ السَّلْمُ فَاجْبَحْ لَهَا... ۱ اور (اے رسول) اگر وہ صلح و آشتی کی طرف مائل ہو جائیں تو آپ بھی مائل ہو جائیے۔

اور اگر فریق مخالف صلح کی آڑ میں مسلمانوں کو دھوکہ دینا چاہتا ہے تو اس صلح کو ٹھکرا دینا چاہیے:
 وَإِنْ يَرِيدُوا أَنْ يَخْدَعُوكَ فَإِنَّ حَسْبَكَ
 اللَّهُ... ۲ یقیناً اللہ کافی ہے۔

۳۔ وَأَنْتُمْ الْأَعْلَوْنَ: تم ہی غالب اور سر بلند ہو۔ تم عقیدہ و ایمان کے اعتبار سے، تصور حیات کے اعتبار سے، قوت و طاقت کے اعتبار سے، منطق اور دلیل کے اعتبار سے، ہر اعتبار سے تم سر بلند ہو۔
 ۴۔ وَاللَّهُ مَعَكُمْ: چونکہ اللہ کی نصرت تمہارے ساتھ ہے۔ اللہ کی نصرت پر ایمان رکھنے کی صورت میں سر بلندی، فتح و نصرت یقینی ہے۔

۵۔ وَلَنْ يَبْرِكُمْ أَعْمَالُكُمْ: اور راہ جہاد میں تمہاری کوششیں بار آور اور نتیجہ خیز ثابت ہوں گی اور کوئی قدم رائیگاں نہیں جائے گا۔ اس آیت میں کامیابی کی تین تعبیروں میں خوشخبری ہے: أَنْتُمْ الْأَعْلَوْنَ، وَاللَّهُ مَعَكُمْ اور لَنْ يَبْرِكُمْ أَعْمَالُكُمْ۔

اہم نکات

۱۔ اللہ کے وعدے پر ایمان رکھنے والے مجاہد ہمیشہ فاتح رہے ہیں۔

۳۶۔ بے شک دنیاوی زندگی تو بس کھیل اور فضول
 ہے اور اگر تم ایمان لے آؤ اور تقویٰ اختیار کرو
 تو اللہ تمہارا اجر تمہیں دے گا اور تم سے تمہارا
 مال طلب نہیں کرے گا۔

تفسیر آیات

۱۔ اِنَّمَا الْحَيَاةُ الدُّنْيَا لِحَبِّ وَنَهْوٍ: دنیا کی وہ زندگی جو دین کے مقابلے میں اختیار کی جاتی ہے
 ایک کھیل ہے۔ لعب کھیل اس کام کو کہتے ہیں جس میں مصروف شخص باقی خواہشات کی طرح اس وقت تک
 لطف اندوز ہوتا ہے جب تک وہ اس میں مصروف ہے۔ اس کے بعد اس پر ایسے کوئی مثبت اثرات مترتب
 نہیں ہوتے جو خود کھلاڑی اور معاشرے کے لیے فائدہ مند ہوں۔
 نَهْوٌ یعنی اہم چیز سے روگردانی کا موجب بننے والا عمل ہے۔ لہو اس غیر اہم کام کو کہتے ہیں
 جس کی وجہ سے اہم کام سے غافل ہو جائے۔ یعنی تم جہاد چھوڑ کر دنیا میں مشغول ہوتے ہو تو یہ ایک کھیل اور
 لہو ہے۔

۲۔ وَاِنْ تُوْمِنُوْا وَتَتَّقُوْا: اس کے مقابلے میں اگر تم ایمان اور تقویٰ کی بنیاد پر زندگی گزارتے
 تو اس کے دائمی اثرات ہیں۔

۳۔ يُوْتِكُمْ اٰجُوْرَكُمْ: وہ دائمی اثرات، اجر و ثواب ہیں جو دائمی، ابدی، تمہاری ہمیشہ رہنے
 والی زندگی کے لیے ہیں۔

۴۔ وَلَا يَسْئَلُكُمْ اَمْوَالَكُمْ: ایمان اور تقویٰ کی طرف آنے میں اس بات کا بھی کوئی خوف نہیں
 ہے کہ تم سے مالی فائدہ اٹھایا جائے اور تمہیں مالی نقصان اٹھانا پڑے گا۔ ایمان اور تقویٰ اختیار کرنے کی
 ہدایت پر کوئی مالی اجرت نہیں مانگی جاتی:

وَمَا اَسْئَلُكُمْ عَلَيْهِ مِنْ اَجْرٍ اِنْ
 اَجْرِيْ اِلَّا عَلَى رَبِّ الْعٰلَمِيْنَ ۝۱

اور اس کام پر میں تم سے کوئی اجر نہیں مانگتا میرا اجر
 تو صرف رب العالمین پر ہے۔

۳۷۔ اگر (تمہارے رسول) تم لوگوں سے مال کا مطالبہ کریں اور پھر تم سے اصرار کریں تو تم بخل کرنے لگو گے اور وہ (بخل) تمہارے کینے نکال باہر کرے گا۔

تشریح کلمات

فَيُخْفِكُمْ :: (ح ف و) الاحفاء کسی چیز کی طلب میں اصرار سے کام لینا۔

تفسیر آیات

۱۔ اِنْ يَسْأَلْكُمْ مَوْهَا: اگر تم سے مالی معاوضے کا مطالبہ کیا جاتا اور یہ معاوضہ زکوٰۃ کی طرح واجب ہونے کی صورت میں اس کی ادائیگی پر اصرار بھی ہوتا تو تم اس کی ادائیگی میں بخل سے کام لیتے اور عدم ادائیگی کی وجہ سے نزاع اور مخالفت کی نوبت آ جاتی۔ مفسرین نے یہاں یہ نظریہ قائم کیا ہے کہ اَمْوَالِكُمْ سے مراد جمیع اموالکم ہے جب کہ جمیع اموال کا سوال ہونے لگا۔ بعض اموال کی نفی نہیں ہو سکتی چونکہ بعض اموال کا سوال ہے زکوٰۃ، خمس وغیرہ کی صورت میں۔ لہذا اجر رسالت میں کسی مالی معاوضے کا مطالبہ نہیں ہوا۔

۲۔ وَيُخْرِجْ اَضْعَانَكُمْ: پھر تمہارے دلوں میں جو کینہ پوشیدہ ہے وہ نکل کر باہر آ جاتا اور تم بری طرح فاش ہو جاتے لیکن یہ لوگ اسی تعبیر سے فاش ہو گئے۔ جیسا کہ فرمایا ہے:

اَمْ حَسِبَ الَّذِينَ فِي قُلُوبِهِمْ مَّرَضٌ
اَنْ لَنْ يُخْرِجَ اللَّهُ اَضْعَانَهُمْ ۝
جن کے دلوں میں بیماری ہے کیا انہوں نے یہ خیال
کر رکھا ہے کہ اللہ ان کے کینوں کو ہرگز ظاہر نہیں
کرے گا؟

۳۸۔ آگاہ رہو! تم ہی وہ لوگ ہو جنہیں اللہ کی راہ میں خرچ کرنے کی دعوت دی جاتی ہے تو تم میں سے بعض بخل کرتے ہیں اور جو بخل کرتا ہے تو وہ خود اپنے آپ سے بخل کرتا ہے اور اللہ تو بے نیاز ہے اور محتاج تم ہی ہو اور اگر تم

هَآنْتُمْ هُوَآءِ تَدْعُونَ لِنُفِقُوا
فِي سَبِيلِ اللّٰهِ فَمِنْكُمْ مَنْ
يَبْخُلُ وَمَنْ يَبْخُلْ فَاِنَّمَا يَبْخُلْ
عَنْ نَفْسِهِ وَاللّٰهُ الْغَنِيُّ وَاَنْتُمْ
الْفُقَرَاءُ وَاِنْ تَوَلَّوْا يَسْتَبْدِلْ

قَوْمًا غَيْرَكُمْ لَكُمْ لَا يَكُونُوا
 ۱۰۰ اَمْثَالَكُمْ ۱۰۰
 نے منہ پھیر لیا تو اللہ تمہارے بدلے اور لوگوں
 کو لے آئے گا پھر وہ تم جیسے نہ ہوں گے۔

تفسیر آیات

۱۔ هَا أَنْتُمْ هَؤُلَاءِ: تم وہی لوگ ہو کہ جنہیں راہ خدا میں خرچ کرنے کے لیے کہا جاتا ہے تو بخل سے کام لیتے ہیں۔ قابل توجہ بات یہ ہے کہ ان آیات کے مخاطبین منافق اور مریض دل مسلمان ہیں۔ قرآن مریض دل مسلمانوں اور منافقین کو یکجا ذکر کرتا ہے۔

۲۔ تَدْعُونَ لِنَفْسِكُمْ فِي سَبِيلِ اللَّهِ: اجرت اور معاوضہ کے طور پر نہیں، راہ خدا میں خرچ کے لیے کہا جاتا ہے تو تم بخل سے کام لیتے ہو یعنی مال کا ایک حصہ، جو خود تمہارے مفاد میں ہے، زکوٰۃ میں فقط نظام کے لیے تم سے طلب کیا جاتا ہے تو تم اس سے بخل کرتے ہو۔

۳۔ وَمَنْ يَبْخُلْ: اس جگہ بخل کا منفی اثر خود بخل پر مرتب ہوتا ہے، سبیل اللہ متاثر نہیں ہوتا۔
 ۴۔ وَاللَّهُ الْغَنِيُّ: چونکہ اللہ تمہارے اموال سے بے نیاز ہے، راہ خدا میں خرچ کر کے اس کے ثواب کے خود تم محتاج ہو۔ تم نے اپنی احتیاج کو پورا نہیں کیا۔

۵۔ وَإِنْ تَوَلَّوْا يَسْتَبَدِلْ قَوْمًا غَيْرَكُمْ: اگر تَدْعُونَ پر عطف مانا جائے تو اس جملے کا مفہوم یہ ہوگا: اگر تم نے مال خرچ نہ کیا، بخل سے کام لیا تو اللہ تمہاری جگہ اور لوگوں کو اس کا خیر کے لیے سامنے لائے گا۔ وہ تمہاری طرح بخل نہیں کریں گے۔

اور اگر وَإِنْ تَوَلَّوْا تَتَّقُوا پر عطف مانا جائے تو اس جملے کا مفہوم یہ بنے گا: اگر تم ایمان نہ لائے اور تقویٰ اختیار نہ کیا تو ہم تمہاری جگہ اور لوگوں کو لے آئیں گے۔ وہ تمہاری طرح منافق اور مریض دل نہ ہوں گے۔

حضرت امام محمد باقر علیہ السلام سے روایت ہے:


ان تتولوا یا معشر العرب یستبدل
 قَوْمًا غَيْرَكُمْ یعنی الموالی۔
 اے اہل عرب! اگر تم نے روگردانی کی تو تمہاری جگہ
 اور لوگوں کو لائے گا یعنی غیر عرب کو۔

مجمع البیان میں اس روایت کو حضرت امام جعفر صادق علیہ السلام کی طرف نسبت دی گئی ہے۔ حضرت
 امام جعفر صادق علیہ السلام سے روایت ہے:

قال: قد والله ابدل بهم خيراً منهم
 الموالی۔
 قسم بخدا ان سے بہتر میں بدل دیا گیا ہے وہ غیر
 عرب ہیں۔



سُورَةُ الْفَتْحِ



بِسْمِ اللَّهِ الرَّحْمَنِ الرَّحِيمِ

اس سورہ کا نام ابتداء میں مذکور آیت اِنَّا فَتَحْنَا لَكَ فَتْحًا مُّبِينًا سے ماخوذ ہے۔
 زمان نزول: اس سورۃ المبارکہ کا زمان نزول بالاتفاق سنہ ۶ ہجری ہے۔ صلح حدیبیہ کے بعد
 راستے میں نازل ہوئی ہے اس لیے یہ سورۃ مدنی ہے اور ہر وہ سورۃ جو ہجرت کے بعد نازل ہوئی ہے،
 مدنی شمار ہوتی ہے خواہ خود مدینہ میں نازل نہ ہوئی ہو۔

فتح مبین سے مراد صلح حدیبیہ ہے۔ جسے سطحی سوچ والے ٹھکست سمجھ رہے تھے اسے اللہ تعالیٰ نہ صرف
 فتح فرماتا ہے بلکہ فتح مبین نمایاں فتح فرمایا ہے۔ اس صلح کے بعد امن قائم ہوتا ہے اور امن کی فضا میں
 اسلام کا پیغام ہر سو پھیلتا شروع ہو جاتا ہے۔ چنانچہ دو سال بعد چودہ سو کا لشکر دس ہزار کی تعداد میں مکہ میں
 فاتحانہ داخل ہو جاتا ہے۔

۲۸۳

مروی ہے کہ رسول اللہ ﷺ نے جب آیت اِنَّا فَتَحْنَا لَكَ فَتْحًا مُّبِينًا نازل ہوئی تو فرمایا:

ولقد انزلت الی آیة ہی احب الی من میری طرف ایک آیت نازل ہوئی ہے جو میرے

الدنیا کلھا۔^۱ لیے پوری دنیا سے زیادہ پسندیدہ ہے۔

۶ ہجری ذوالقعدہ کے مہینے میں رسول اللہ ﷺ ایک ہزار چار سو افراد کی معیت میں بقصد عمرہ

مدینے سے مکے کی طرف روانہ ہوئے۔

اس سے پہلے آپ نے اصحاب کو وہ خواب بھی سنایا تھا جس میں آپ ﷺ نے دیکھا کہ آپ اپنے

اصحاب کے ساتھ مکہ تشریف لے جاتے اور عمرہ بجالاتے ہیں۔

ادھر قریش والوں کو یہ پریشانی لاحق ہوئی کہ ایک طرف تو ذوالقعدہ جیسے حرمت کے مہینے میں عمرہ یا

حج سے روکنے کا کسی کو حق نہیں ہے، دوسری طرف اگر مسلمانوں کا اتنا بڑا قافلہ کے میں داخل ہو گیا تو اس سے قریش کا سارا رعب ختم ہو جائے گا۔

ادھر مسلمانوں کا غیر مسلح قافلہ حدیبیہ پہنچ گیا اور قریش کے ساتھ ایلچیوں کا تبادلہ شروع ہوا۔ حضور ﷺ نے حضرت عثمان کو قریش کے پاس پیغام دے کر بھیجا کہ ہم جنگ کے لیے نہیں آئے ہیں بلکہ بیت اللہ کی زیارت کے لیے احرام باندھ کر قربانی کے اونٹوں کے ساتھ آئے ہیں۔ اسی دوران خبر اڑی کہ حضرت عثمان کو قتل کر دیا گیا ہے۔ اس سے جنگ کا خطرہ لاحق ہو گیا جب کہ مسلمان جنگ کے لیے تیار ہو کر نہیں آئے تھے۔ رسول اللہ ﷺ نے سب اصحاب کو جمع کیا اور جنگ سے فرار نہ ہونے پر سب سے بیعت لی جو بیعت رضوان کے نام سے مشہور ہے اور جنگ حنین میں بھاگنے والوں کو حضرت ابن عباس اسی بیعت کا حوالہ دے کر بلاتے تھے۔

بعد میں حضرت عثمان کے قتل کی خبر غلط نکلی۔ قریش نے صلح پر آمادگی ظاہر کی چونکہ وہ نہ تو حرمت کے مہینے میں جنگ لڑ سکتے تھے، نہ مکہ میں عمرہ کے لیے داخل ہونے کی اجازت دے سکتے تھے اس لیے قریش والوں کے لیے صلح ناگزیر ہو گئی تھی۔

اللہ اور رسول ﷺ کی بھی منشا تھی کہ صلح کو قریش کے لیے ناگزیر بنا دیا جائے۔
طویل بحث کے بعد درج ذیل شرائط پر حضرت علی رضی اللہ عنہ سے صلح نامہ کی تحریر کیا جانے لگا۔

رسول اللہ ﷺ نے حضرت علی رضی اللہ عنہ سے فرمایا لکھو: بِسْمِ اللّٰهِ الرَّحْمٰنِ الرَّحِیْمِ تو قریش کے نمائندہ سہیل بن عمرو نے کہا: ہم اس عبارت کو نہیں جانتے۔ لکھو بِسْمِ اللّٰهِ تو حضور نے فرمایا: لکھو: بِسْمِ اللّٰهِ۔ پھر رسول اللہ ﷺ نے حضرت علی رضی اللہ عنہ سے فرمایا: لکھو یہ وہ صلح نامہ ہے جو محمد رسول اللہ نے سہیل بن عمرو نے کہا: ہم اگر آپ کو اللہ کا رسول مانتے تو آپ سے جنگ نہ کرتے۔ رسول اللہ ﷺ نے لفظ رسول اللہ کو مٹانے کے لیے کہا تو حضرت علی رضی اللہ عنہ نے عرض کیا: میں یہ کام نہیں کر سکتا۔ پھر رسول اللہ ﷺ نے خود اپنے ہاتھوں سے مٹایا۔ پھر فرمایا: یا علی! آپ کے ساتھ بھی اسی قسم کا واقعہ پیش آنے والا ہے۔


چنانچہ جنگ صفین میں جب معاویہ کے ساتھ صلح نامہ لکھنے کی نوبت آئی اور لکھا گیا کہ یہ وہ صلح نامہ ہے جو امیر المؤمنین اور.... تو معاویہ کے نمائندے نے کہا: اگر ہم آپ کو امیر المؤمنین مانتے تو آپ کے ساتھ جنگ نہ کرتے۔ چنانچہ لفظ امیر المؤمنین مٹا دیا گیا۔ صدق رسول اللہ ﷺ۔
صلح نامے کا مضمون یہ تھا:

i- دس سال تک جنگ بند رہے گی۔

ii- قریش کا جو شخص بھاگ کر رسول اللہ ﷺ کے پاس جائے گا اسے واپس کرنا ہوگا اور رسول

اللہ ﷺ کے ساتھیوں میں سے جو شخص قریش کے پاس جائے گا اسے واپس نہیں کیا جائے گا۔
 iii۔ قبائل میں سے کوئی قبیلہ قریش کا حلیف بن کر اس معاہدے میں شامل ہو سکتا ہے۔
 iv۔ محمد ﷺ اس سال بغیر عمرہ کے واپس جائیں گے، آئندہ سال عمرہ کے لیے آسکیں گے، مکہ میں صرف تین دن قیام کریں گے اور غیر مسلح آئیں گے۔
 مسلمان ان شرائط کو اپنی شکست تصور کر کے مضطرب تھے۔ حضرت عمر کو تو رسول کی رسالت پر شک گزرا اور خود رسول اللہ ﷺ کے منہ پر معترضانہ سوال اٹھایا۔ رسول خدا ﷺ کی طرف سے یہ جواب ملتا ہے:
 يا ابن الخطاب! انى رسول الله لن اے ابن خطاب! میں اللہ کا رسول ہوں۔ اللہ مجھے
 يضيعنى ابدًا۔ کبھی ناکام نہیں کرے گا۔
 اس جواب کے باوجود وہ فرجع وهو متغيظ غم و غصے کی حالت میں پلٹے:۔
 یہ سوال بھی اٹھایا گیا کہ اس خواب کا کیا مطلب ہے جو رسول اللہ ﷺ نے دیکھا ہے۔ چنانچہ صلح حدیبیہ کے بعد جب رسول اللہ ﷺ مدینہ کی طرف روانہ ہوئے تو یہ سورت نازل ہوئی۔





بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ
 اِنَّا فَتَحْنَا لَكَ فَتْحًا مُّبِیْنًا ۙ
 لِيُغْفِرَ لَكَ اللّٰهُ مَا تَقَدَّمَ مِنْ
 ذَنْبِكَ وَمَا تَاَخَّرَ وَیَتِمَّ نِعْمَتَهُ
 عَلَیْكَ وَ یَهْدِیْكَ صِرَاطًا
 مُسْتَقِیْمًا ۙ
 وَیَنْصُرَكَ اللّٰهُ نَصْرًا عَظِیْمًا ۝

بِسْمِ اللّٰهِ الرَّحْمٰنِ الرَّحِیْمِ
 ۱۔ (اے رسول) ہم نے آپ کو فتح دی، ایک
 نمایاں فتح۔
 ۲۔ تاکہ اللہ آپ کی (تحریک کی) اگلی اور پچھلی
 خامیوں کو دور فرمائے اور آپ پر اپنی نعمت
 پوری کرے اور آپ کو سیدھے راستے کی رہنمائی
 فرمائے۔
 ۳۔ اور اللہ آپ کو ایسی نصرت عنایت فرمائے جو
 بڑی غالب آنے والی ہے۔

تفسیر آیات

۱۔ اِنَّا فَتَحْنَا لَكَ فَتْحًا مُّبِیْنًا: اس فتح سے کیا فتح مکہ مراد ہے یا صلح حدیبیہ یا کوئی اور فتح، مفسرین
 میں اختلاف ہے۔ بعض مفسرین اس سے فتح مکہ مراد لیتے ہیں لیکن ہمارے نزدیک فتح تبوک میں سے مراد یہی صلح
 ہے جس سے فتح مکہ بھی ممکن ہوئی۔
 اس صلح میں فتح تبوک کا نکتہ دس سالہ جنگ بندی میں مضمر ہے۔ وہ قریش جنہوں نے ایک سال
 پہلے جنگ احزاب کی صورت میں مسلمانوں کے خلاف ایک بڑی جنگ لڑی، جس نے مسلمانوں کو ہلا کر رکھ
 دیا تھا۔

دوسرا نکتہ یہ ہے کہ اس صلح میں اسلامی ریاست کے وجود کا اعتراف کیا گیا اور دیگر عرب قبائل کے
 لیے بھی یہ موقع فراہم کر دیا گیا کہ ان دونوں طاقتوں میں سے جس کے چاہیں حلیف بن سکتے ہیں۔

جنگ بندی اور اسلامی ریاست کے اعتراف کی وجہ سے ذیلی فوائد حاصل ہوئے:

i- قریش کی طرف سے امن حاصل ہونے سے اسلامی ریاست کو دیگر مخالف طاقتوں پر توجہ مرکوز کرنے کا موقع مل گیا۔ چنانچہ صلح کے تین ماہ بعد خیبر فتح ہو گیا اور دیگر یہودی علاقے اسلام کے زیر تسلط آ گئے۔

ii- امن قائم ہونے اور اسلام کو ایک ریاست کے طور پر تسلیم کیے جانے کی وجہ سے اسلام کو پھیلنے پھیلنے کا موقع مل گیا۔ امن کی فضا میں اسلامی پیغام پہنچانا اور لوگوں کے لیے اس کا سمجھنا ممکن ہو گیا۔ امن کی وجہ سے مدینہ کی طرف عرب فوج کا آنا شروع ہو گیا اور جن علاقوں سے خطرات تھے ان کی طرف فوجی دستے روانہ کرنا ممکن ہوا۔ چنانچہ دو سالوں میں ۱۴۰۰ کا لشکر دس ہزار کی تعداد میں مکہ میں داخل ہو گیا۔

iii- مسلمانوں کو عمرہ اور بیت اللہ کی زیارت کا حق مل گیا۔ اس طرح اسلام مشرکین کی نظر میں بھی ایک تسلیم شدہ مذہب کے طور پر ابھرا۔

iv- اس جنگ بندی اور امن کی فضا میں اسلامی قوانین کا نفاذ، اسلامی معاشرے کا قیام اور اسلامی تہذیب و تمدن کی بنیادیں مستحکم کرنے کا موقع میسر آ گیا۔

v- اس صلح کے بعد منافقین کی کمر ٹوٹ گئی جو اس خیال میں خوش تھے کہ یہ لشکر موت کے منہ میں جا رہا ہے۔

اس طرح اس صلح سے اسلام کو مادی، معنوی، سیاسی، حربی اور نظریاتی فوائد حاصل ہوئے۔ درحقیقت صلح حدیبیہ کے دن ہی مکہ فتح ہو گیا اس لیے اللہ تعالیٰ نے اسے فتح مبین قرار دیا۔

۲- لَيُخْفِرَنَّ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ: رسول اللہ ﷺ کو اس فتح مبین سے نوازنے کے چند ایک علل و اسباب کا ذکر فرمایا: ان میں سب سے پہلا سبب یہ ہے کہ رسول اللہ ﷺ کے گزشتہ اور آئندہ ذنوب کی مغفرت ہو جائے۔

یہاں دو سوال اہم ہیں: پہلا سوال یہ ہے کہ رسول اللہ ﷺ معصوم عن الذنوب ہیں۔ یہاں ذنوب کی مغفرت کا کیا مطلب ہے؟ دوسرا سوال یہ ہے کہ فتح مبین اور ذنوب کی مغفرت میں کیا ربط ہے؟ مذکورہ سوالوں کے چند ایک جواب دے گئے ہیں ان میں سے صرف بعض جوابات کا ذکر کرنے پر اکتفا کرتے ہیں:

i- ذنب یعنی گناہ سے مراد وہ باتیں ہیں جنہیں رسول اللہ ﷺ خود اپنی نظر میں کوتاہی اور تقصیر سمجھتے تھے اگرچہ وہ فی الواقع گناہ یا تقصیر نہ تھیں لیکن یہ جواب درست نہیں ہے چونکہ اگر فی الواقع گناہ یا تقصیر نہیں ہے تو اللہ کی طرف سے معاف کرنے کا کوئی مطلب نہیں بنتا۔

ii- یغفر کا مطلب یہ ہے کہ اللہ گناہ کی نوبت ہی نہیں آنے دیتا چونکہ غفر ستر، پردہ حائل ہونے کے معنوں میں ہے لہذا معصوم کے لیے غفر ستر کے معنوں میں ہوگا کہ گناہ اور معصوم کے درمیان ستر حائل ہوگا اور غیر معصوم کے لیے گناہ اور عذاب کے درمیان ستر حائل ہونے کو مغفرت کہتے ہیں لیکن یہ جواب درست نہیں چونکہ یہ بات معصوم کے لیے ہمیشہ موجود ہے۔ اس کا فتح مبین کے ساتھ ربط نہیں بنتا۔

iii- ذنب سے مراد وہ ہے جسے مشرکین گناہ سمجھتے تھے کہ محمدؐ نے ہمارے درمیان پھوٹ ڈال دی۔ ہمارے آباء و اجداد کا مذہب چھوڑ کر نیا مذہب نکالا وغیرہ۔ فتح مبین کی وجہ سے اس مزعومہ گناہ کا اللہ نے ازالہ کیا۔ یہ جواب حضرت امام رضاؑ سے مروی ہے۔

iv- ذنب سے مراد وہ پریشانی ہے جو رسول اللہ ﷺ کو اپنی کامیابی کے بارے میں لاحق تھی۔ فتح مبین سے یہ پریشانی دور ہوگئی۔

اس جواب میں کمزوری یہ ہے کہ ذنب (گناہ) کہہ کر پریشانی مراد لی گئی جو بعید ہے۔

v- گناہ سے مراد وہ کوتاہی اور قصور ہے جو آپ کی اسلامی تحریک میں وقتاً فوقتاً سرزد ہوتی رہی۔ یہ تصور منافقین، مریض دل اور ضعیف الایمان لوگوں کی طرف سے سرزد ہوتے رہے۔ ان لوگوں کی وجہ سے اسلامی تحریک کو ہمیشہ مشکلات درپیش رہی ہے۔ فتح مبین کی وجہ سے ان کوتاہیوں کی تلافی ہوگئی اور آئندہ اس قسم کی کوتاہیوں سے اسلامی تحریک کو کوئی نقصان نہیں پہنچے گا۔

اس جواب پر یہ سوال آتا ہے کہ کوتاہی آپ کی تحریک کی ہے اور نسبت دی گئی خود آپ کی طرف؟ جواب یہ ہے کہ قرآن مجید میں اس قسم کے خطابات زیادہ ہیں۔

حضرت امام جعفر صادقؑ سے روایت ہے کہ آپؑ نے فرمایا:

نَزَلَ الْقُرْآنُ بِأَيِّكَ أَغْنَىٰ وَ اسْمِعِي يَا قرآن، بات کسی سے، سمجھانا کسی کو مقصود ہے (سر جازۃ۔ ل)

دلبران در حدیث دیگران) پر نازل ہوا ہے۔

چنانچہ قرآن میں ہے:

لَٰكِنِ اسْرَكْتَ كَيْجَبْطَنَ عَمَلِكَ...! اگر تم نے شرک کیا تو تمہارا عمل ضرور جھٹ ہو جائے گا۔

اس توجیہ سے اتمام نعمت، صراط مستقیم کی ہدایت اور نصرت کے وعدوں کے ساتھ ربط بھی واضح ہو جاتا ہے کہ ان کوتاہیوں کے دور ہونے پر رسول اللہ ﷺ پر نعمت پوری ہونے، راہ راست کی رہنمائی اور فتح و نصرت کی راہ ہموار ہوگئی۔

اس توجیہ سے معاف اور فتح مبین میں ربط بھی واضح ہو گیا۔

اقول: مع ذلك كله يبدو ان هناك سرّاً غامضاً لم يكشف بعد فالاحسن للانسان ان

يعترف بعجزه عن تفسير هذه الآية۔

۳۔ وَيَتِمُّ نِعْمَتَهُ عَلَيْكَ: اس فتح مبین سے آپ ﷺ کو ہم نے اس لیے نوازا ہے تاکہ آپ

پر اللہ کی نعمت پوری ہو جائے۔ کفر و شرک پر اسلام کا غلبہ ہونے سے زمین پر اللہ کی شریعت کا نفاذ ہوگا جس میں دین و دنیا دونوں کی نعمتوں کی فراوانی ہے۔ رسول اللہ ﷺ کے لیے خصوصی نعمت یہ ہے کہ آپ کے مبارک ہاتھوں سے قیامت تک کے لیے دین توحید کو دوام حاصل ہو گیا۔

۴۔ وَيَهْدِيكَ صِرَاطًا مُسْتَقِيمًا: دین توحید کے غلبے، پائیداری اور دشمن کی نابودی کے لیے

کامیابی کی راہوں کی رہنمائی ہوگی۔

۵۔ وَيَنْصُرَكَ اللَّهُ نَصْرًا عَظِيمًا: یہ فتح مبین اس لیے عنایت ہوئی کہ اللہ تعالیٰ آپ کو ایسی

نصرت عنایت فرمائے جو ہر سرکش پر غالب آنے والی ہو۔

چنانچہ اس فتح مبین کے بعد مکہ فتح ہوا اور جزیرۃ العرب کفر و شرک سے پاک ہو گیا۔ روئے زمین

پر اسلام ایک فاتح طاقت کی صورت میں ابھرا اور کبھی بھی اسلام کسی سرکش کے مقابلے میں شکست سے دوچار نہیں ہوا۔

اگر کہیں شکست سے دوچار ہوئے ہوں، مسلمان شکست کھا گئے، اسلام نہیں۔ یہ مسلمان اسلام کی

نمائندگی نہیں کرتے تھے:

وَأَنْتُمْ الْأَخْلَاقُونَ إِنْ كُنْتُمْ مُؤْمِنِينَ ۝۱

تم ہی غالب رہو گے بشرطیکہ تم مومن ہو۔

ہر صورت میں نہیں، بلکہ مومن ہونے کی صورت میں۔

اہم نکات

۱۔ کبھی صلح میں وہ فتح و نصرت حاصل ہوتی ہے جو جنگ میں نہیں ہوتی۔

۲۔ صلح و قیام کے رموز ہر شخص نہیں سمجھ سکتا۔

هُوَ الَّذِي أَنْزَلَ السَّكِينَةَ فِي

قُلُوبِ الْمُؤْمِنِينَ لِيَزْدَادُوا

إِيمَانًا مَعَ إِيْمَانِهِمْ ۗ وَاللَّهُ جُودٌ

۴۔ وہی اللہ ہے جس نے مومنین کے دلوں پر

سکون نازل کیا تاکہ ان کے ایمان کے ساتھ

مزید ایمان کا اضافہ کرے اور آسمانوں اور زمین

السَّمَوَاتِ وَالْأَرْضِ ۚ وَكَانَ اللَّهُ
عَلِيمًا حَكِيمًا ﴿٢٨﴾
والا، حکمت والا ہے۔

تفسیر آیات

۱۔ اس صلح کے بعد لشکر اسلام میں اکثر لوگ کبیدہ خاطر تھے۔ اس صلح کو اپنی شکست تصور کرتے تھے۔ دلوں میں سوالات پیدا ہونے لگ گئے تھے کہ اس خواب کا کیا مطلب جو رسول اللہ ﷺ نے بیان فرمایا تھا کہ ہم مسجد حرام میں داخل ہو رہے ہیں اور اب واپس جا رہے ہیں۔ پھر صلح کی بعض شقوں کو اکثر مسلمان اہانت آمیز سمجھتے تھے۔ اس طرح ایک اضطراب برپا تھا۔

لیکن اللہ نے سورہ فتح کے ذریعے ان مومنین کے دلوں میں سکون و اطمینان نازل فرمایا کہ یہ صلح ایک فتح مبین ہے۔ اس صلح کے ذریعے جو فتح حاصل ہوئی ہے وہ پے در پے ہونے والی فتوحات کے لیے پیش خیمہ ہے۔

۲۔ لِيَزِدَا دَوَّالْإِيمَانًا مَعَ إِيْمَانِهِمْ: مومنین کے دلوں میں سکون و اطمینان نازل کرنے کی وجہ یہ ہے کہ ان کے ایمان میں اضافہ ہو جائے چونکہ سکون و اطمینان کی وجہ سے شکوک و شبہات کا، جو ایمان کو کمزور کرنے کا باعث ہیں، ازالہ ہو گیا۔ جس کی وجہ سے ایمان کو فروغ حاصل ہوا کہ رسول اللہ ﷺ کی رسالت برحق ہے۔ صلح کا فیصلہ صائب اور حکم خدا کے مطابق تھا۔

واضح رہے ایمان میں اضافہ ہو سکتا ہے اور کمزوری بھی آ سکتی ہے چونکہ ایمان اس علم کا نام ہے جس پر عمل ہوتا ہے اور علم اور عمل دونوں میں اضافہ بھی ہو سکتا ہے اور کمزوری بھی آ سکتی ہے۔

۳۔ وَ لِلَّهِ جُنُودُ السَّمَوَاتِ وَالْأَرْضِ: آسمانوں اور زمین میں موجود ساری طاقتیں اللہ کے قبضہ قدرت میں ہیں۔ وہ کسی کمزوری کی وجہ سے صلح کا حکم نہیں دیتا۔ وہ چاہے تو لمحے میں مشرکین کو نابود کر سکتا ہے۔

۴۔ وَ كَانَ اللَّهُ عَلِيمًا حَكِيمًا: یہ صلح اللہ تعالیٰ کے علم اور حکمت کی بنیاد پر ہے۔ اللہ ہی بہتر جانتا ہے کہاں طاقت استعمال کرنی چاہیے اور کہاں صلح سے کام لینا چاہیے۔

اہم نکات

- ۱۔ دلوں میں ایمان موجود ہو تو اس میں اضافہ بھی ہوتا ہے۔
- ۲۔ اللہ اپنی طاقت (جنود) کے ذریعے نہیں، مومنین کے جہاد کے ذریعے دین کو پائیداری عنایت فرماتا ہے۔

لِيَدْخُلَ الْمُؤْمِنِينَ وَالْمُؤْمِنَاتِ ۗ ۵۔ تاکہ اللہ مومنین اور مومنات کو ایسی جنتوں میں

جَنَّتٍ تَجْرِي مِنْ تَحْتِهَا الْأَنْهَارُ
خَالِدِينَ فِيهَا وَيُكَفَّرُ عَنْهُمْ
سَيِّئَاتِهِمْ ۗ وَكَانَ ذَلِكَ عِنْدَ اللَّهِ
فَوْزًا عَظِيمًا ۝

داخل کرے جن کے نیچے نہریں بہتی ہیں اور جن
میں وہ ہمیشہ رہیں گے اور تاکہ ان کے گناہوں کو
ان سے دور کر دے اور اللہ کے نزدیک یہ بڑی
کامیابی ہے۔

تفسیر آیات

۱۔ لِيَدْخِلَ الْمُؤْمِنِينَ: اللہ تعالیٰ نے مومنین کے دلوں میں سکون و اطمینان اتارا تاکہ ان کے
ایمان میں اضافہ ہو، داخل جنت ہوں اور گناہوں کا کفارہ ہو۔ چونکہ ایمان سے جنت کے حقدار بن جاتے
اور گناہ دھل جاتے ہیں۔
بعض مفسرین فرماتے ہیں اس جملے کا تعلق اِنَّا فَتَحْنَا سے ہے۔ یعنی اللہ نے فتح مبین سے نوازا
تاکہ مومنین جنت میں داخل ہوں۔ یہ تفسیر بھی بعد از امکان نہیں ہے۔
۲۔ وَكَانَ ذَلِكَ عِنْدَ اللَّهِ فَوْزًا عَظِيمًا: گناہوں سے پاک ہو کر ہمیشہ کی زندگی کے لیے جنت
میں داخل ہونے سے زیادہ عظیم کامیابی قابل تصور نہیں ہے۔

اہم نکات

۱۔ رسول اللہ ﷺ کی سیرت صدق دل سے قبول کرنے اور اس پر عمل کرنے سے ایمان
میں اضافہ اور جنت میں داخل ہو جاتا ہے۔

وَيُعَذِّبُ الْمُنَافِقِينَ وَالْمُنَافِقَاتِ
وَالْمُشْرِكِينَ وَالْمُشْرِكَاتِ
الظَّالِمِينَ بِاللَّهِ ظُرِبَ السَّوْءِ
عَلَيْهِمْ دَائِرَةُ السَّوْءِ وَغَضِبَ
اللَّهُ عَلَيْهِمْ وَلَعَنَهُمْ وَأَعَدَّ لَهُمْ
جَهَنَّمَ ۗ وَسَاءَتْ مَصِيرًا ۝

۶۔ اور (اس لیے بھی کہ) منافق مردوں اور منافق
عورتوں کو اور مشرک مردوں اور مشرکہ عورتوں کو
جو اللہ کے بارے میں بدگمانی کرتے ہیں عذاب
میں مبتلا کرے، یہ لوگ گردش بد کا شکار ہو گئے
اور ان پر اللہ نے غضب کیا اور ان پر لعنت کی
اور ان کے لیے جہنم آمادہ کر رکھی ہے جو بہت
برا انجام ہے۔

تفسیر آیات

۱۔ وَيُعَذِّبُ الْمُنَافِقِينَ: مومنین کے دلوں میں سکون نازل ہونے سے دوسری بات یہ سامنے آتی

ہے کہ اسلامی تحریک کی کامیابی سے منافقین اور مشرکین شکست اور ناکامی کی ذلت و خواری میں مبتلا ہو جاتے ہیں۔
 مومنین میں عدم سکون اور اضطراب کی صورت میں منافقین کو اپنی سازش بروئے کار لانے کا موقع ملتا تھا۔
 ۲۔ الظَّالِمِينَ بِاللَّهِ ظُلْمَ السَّوْءِ: یہ منافقین اللہ کے بارے میں بدگمانی کرتے تھے کہ اللہ اپنے
 رسول ﷺ کو اس سفر میں دشمنوں سے نہیں بچائے گا اور مسلمان اس خطرناک سفر سے واپس نہیں آسکیں
 گے۔ چنانچہ مسلمانوں کی فاتحانہ واپسی منافقین کے لیے دنیا میں عذاب ثابت ہوئی۔
 ۳۔ عَلَيْهِمْ دَائِرَةُ السَّوْءِ: منافقین خود گردش بد کا شکار ہو گئے۔ یہ منافقین اور مشرکین کے خلاف
 ایک بددعا ہے کہ جس سازش کے تحت وہ مسلمانوں کو گردش بد کا شکار کرنا چاہتے تھے وہ خود اس میں مبتلا ہو جائیں۔
 ۴۔ وَغَضِبَ اللَّهُ عَلَيْهِمْ: اور وہ اللہ کے غضب اور لعنت یعنی رحمت سے دوری میں مبتلا ہو گئے
 جو ان کے لیے نہایت بری گردش ہے۔

اہم نکات

- ۱۔ مومنین کا ایمان، منافق اور مشرک کے لیے ایک عذاب ہے۔
- ۲۔ ایمانی طاقت ہی دشمنوں کی سازشوں کا بہترین مقابلہ ہے۔

وَاللَّهُ جُودُ السَّمَوَاتِ وَالْأَرْضِ ۗ
 وَكَانَ اللَّهُ عَزِيزًا حَكِيمًا ﴿۷﴾ اور اللہ بڑا غالب آنے والا، حکمت والا ہے۔
 یہ منافقین و مشرکین اس اللہ تعالیٰ کے قبضہ قدرت میں ہیں جس کے پاس پوری کائنات کی طاقت ہے۔

۸۔ ہم نے آپ کو گواہی دینے والا، بشارت
 نَذِيرًا ﴿۸﴾ دینے والا اور تنبیہ کرنے والا بنا کر بھیجا ہے،
 ۹۔ تاکہ تم (مسلمان) اللہ اور اس کے رسول پر
 وَتُوقِرُوهُ ۗ وَتَسَبِّحُوهُ بُكْرَةً
 وَآصِيلاً ﴿۹﴾ ایمان لاؤ، اس کی مدد کرو، اس کی تعظیم کرو اور
 صبح و شام اس کی تسبیح کرو۔

تفسیر آیات

۱۔ اِنَّا اَرْسَلْنَاكَ شَاهِدًا: رسول اللہ ﷺ کو قرآن میں متعدد مقامات پر شاہد کہا ہے۔ یہ گواہی
 بندوں کے اعمال سے متعلق ہے۔ دنیا میں وہ ان اعمال کے مطابق بشارات اور نذارات (تنبیہ) کی ذمہ داری

اٹھائیں گے آخرت میں ان کے اعمال کی گواہی دیں گے۔

رسول اللہ ﷺ کے شاہد ہونے کے بارے میں سورہ بقرہ آیت ۱۴۳ اور سورہ نساء آیت

۴۱ ملاحظہ فرمائیں۔

۲۔ لَتُؤْمِنُوا بِاللَّهِ وَرَسُولِهِ: ہم نے آپ کو شاہد اور بشارت دینے والا بنا کر اس لیے مبعوث کیا

ہے تاکہ اے لوگو! تم اللہ اور اس کے رسول پر ایمان لے آؤ۔ یعنی رسول کی رسالت کا مقصد لوگوں کو ایمان کی نعمت سے بہرہ ور کرنا اور انہیں گمراہی سے نجات دلانا ہے۔

۳۔ وَتَعَزَّوْهُ: نیز جو دین اس رسول نے پیش کیا ہے اس کی راہ میں جہاد کر کے اللہ کی نصرت

کرنا ہے: اِنْ تَضَرَّوْا وَاللَّهُ يَنْصُرْكُمْ... لَ اِگر تم اللہ کی مدد کرو تو اللہ تمہاری مدد کرے گا۔

۴۔ وَتَوْقَرُوْهُ وَتَسْبِّحُوْهُ: اللہ کی تعظیم و تسبیح بھی غرض رسالت ہے۔ اللہ کی بندگی کرنا جس طرح

غرض خلقت ہے اسی طرح غرض رسالت بھی یہی ہے۔ بعض مفسرین تَعَزَّوْهُ اور تَوْقَرُوْهُ کی ضمیروں کا

مرجع رسول اللہ ﷺ کو قرار دیتے ہیں اور تَسْبِّحُوْهُ کی ضمیر کا مرجع اللہ کو لیکن ایک ہی کلام میں ضمیروں کا

مرجع مختلف ہونا بغیر کسی قرینہ کے درست نہیں ہے بلکہ تَسْبِّحُوْهُ قرینہ بن سکتا ہے کہ تینوں ضمیریں اللہ کی

طرف ہیں۔

اہم نکات

۱۔ رسول اللہ ﷺ کو اس لیے مبعوث فرمایا کہ یہ نادان انسان اللہ کی عبودیت کی منزل پر فائز ہو جائے۔

۱۰۔ تحقیق جو لوگ آپ کی بیعت کر رہے ہیں وہ

یقیناً اللہ کی بیعت کر رہے ہیں، اللہ کا ہاتھ ان

کے ہاتھ کے اوپر ہے، پس جو عہد شکنی کرتا ہے

وہ اپنے ساتھ عہد شکنی کرتا ہے اور جو اس عہد کو

پورا کرے جو اس نے اللہ کے ساتھ کر رکھا ہے

تو اللہ عنقریب اسے اجر عظیم دے گا۔

اِنَّ الدِّينَ يُبَآئِعُكَ اِنَّمَا يُبَآئِعُونَ

اللَّهَ يَدُ اللّٰهِ فَوْقَ اَيْدِيهِمْ فَمَنْ

نَكَثَ فَاِنَّمَا يَنْكُثُ عَلٰى نَفْسِهٖ وَ

مَنْ اَوْفٰ بِمَا عٰهَدَ عَلَيْهِ اللّٰهُ

فَسَيُؤْتِيْهِ اَجْرًا عَظِيْمًا ۝۱۰

تفسیر آیات

حدیبیہ کے مقام پر لشکر اسلام اور قریش میں وفود کا تبادلہ ہوتا رہا۔ آخری روز رسول اللہ ﷺ کی

طرف سے حضرت عثمان کو قریش کی طرف بھیجا گیا۔ ان کی واپسی میں تاخیر کی وجہ سے یہ خبر اڑی کہ عثمان کو

قریش نے قتل کر دیا ہے۔ اس پر رسول اللہ ﷺ نے اپنے اصحاب سے اس بات پر بیعت لی کہ آئندہ میدان جنگ سے فرار نہیں ہوں گے۔

۱۔ اس آیت میں رسول اللہ ﷺ کے ہاتھ پر بیعت کو اللہ کے ہاتھ پر بیعت قرار دیا چونکہ یہ ہاتھ اللہ کے ہاتھ کا ہاتھ ہے۔ قرآن میں متعدد مقامات پر عمل رسول کو عمل خدا قرار دیا:

وَمَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ... ۱
اور (اے رسول) جب آپ کنکریاں پھینک رہے تھے اس وقت آپ نے نہیں بلکہ اللہ نے کنکریاں پھینکی تھیں۔

مَنْ يُطِيعِ الرَّسُولَ فَقَدْ أَطَاعَ اللَّهَ... ۲
جس نے رسول کی اطاعت کی اس نے اللہ کی اطاعت کی۔

اس بات کی پوری وضاحت کے لیے رسول کے ہاتھ کو اللہ کا ہاتھ قرار دیا کہ بعد میں اگر کوئی اس بیعت کو توڑتا اور جنگ سے پیٹھ پھیر کر بھاگ جاتا ہے تو اس نے اللہ سے بیعت کو توڑا ہے۔

۲۔ يَدُ اللَّهِ فَوْقَ أَيْدِيهِمْ: مزید وضاحت فرمائی کہ ان کے ہاتھ پر اللہ کا ہاتھ تھا۔ یعنی وہ فی الواقع اللہ کے ہاتھ پر بیعت کر رہے تھے۔ یہاں ید رسول ﷺ کو ید اللہ فرمایا جو رسول ﷺ کی عظمت کی نشانی ہے اور ساتھ بیعت کی بھی عظمت بیان کرنا مقصود ہے کہ اس بیعت کا توڑنا کس قدر عظیم جرم ہوگا۔

۳۔ فَمَنْ نَكَتْ فَإِنَّمَا يَنْكُتْ عَلَىٰ نَفْسِهِ: جو بیعت اللہ کے ہاتھ پر ہوئی ہے اس کا توڑنا ایک بہت بڑا جرم ہوگا جس کا وبال بیعت توڑنے والے ہی کی ذات پر ہوگا۔ چنانچہ جنگ حنین میں حضرت ابن عباس اس بیعت کا حوالہ دے کر بھاگنے والوں کو بلاتے تھے۔ حضرت امیر المومنین علیؑ سے روایت ہے کہ آپ نے فرمایا:

ان فی النار لمدينة يقال لها الحصينة،
آتش جہنم میں ایک شہر ہے جس کو الحصينة کہتے
أفلا تسألونی ما فیہا؟ فقیل لہ ما
ہیں۔ کیا تم مجھ سے نہیں پوچھتے اس شہر میں کیا ہے؟
فیہا یا امیر المومنین؟ قال: فیہا أیدی
کہا گیا: یا امیر المومنین اس میں کیا ہے؟ فرمایا: بیعت
الناکثین۔ ۳
توڑنے والوں کا ہاتھ۔

۴۔ وَمَنْ أَوْفَىٰ بِمَا عَاهَدَ عَلَیْهِ اللَّهُ: جو اس عہد کو پورا کرے گا اور موت کا خطرہ سامنے ہونے کے باوجود میدان جنگ نہیں چھوڑے گا اسے اجر عظیم ملے گا۔

عَلِیَّةُ اللَّهِ قَاعَةٌ عَلَيْهِ اللَّهُ هَوْنًا جَائِزًا۔ عَلِیَّةُ اللَّهِ پڑھنے کی کیا وجہ ہے؟ بعض کہتے ہیں علیہ میں

ہاء کی جگہ اصل میں ہو تھا۔ لہذا اس کا اصلی اعراب باقی رکھا گیا ہے۔ دوسری توجیہ یہ بیان کی گئی ہے کہ جب علیہ کے بعد متحرک حرف آجائے تو علیہ بالكسر پڑھنا چاہیے لیکن علیہ کے بعد ساکن حرف آجائے تو پیش اور زیر دونوں طریقے سے پڑھنا صحیح ہے۔^۱

اہم نکات

- ۱- عمل رسول خود اللہ کا عمل ہے۔
- ۲- رسول کے ساتھ عہد شکنی، اللہ کے ساتھ عہد شکنی ہے۔

۱۱- صحرائین جو پیچھے رہ گئے ہیں وہ جلد ہی آپ سے کہیں گے: ہمیں ہمارے اموال اور اہل و عیال نے مشغول رکھا لہذا ہمارے لیے مغفرت طلب کیجیے، یہ اپنی زبانوں سے وہ بات کرتے ہیں جو ان کے دلوں میں نہیں ہے، کہہ دیجیے: اگر اللہ تمہیں ضرر پہنچانے کا ارادہ کر لے یا فائدہ پہنچانا چاہے تو کون ہے جو اس کے سامنے تمہارے لیے کچھ اختیار رکھتا ہو؟ بلکہ اللہ تو تمہارے اعمال سے خوب باخبر ہے۔

سَيَقُولُ لَكَ الْمُخَلَّفُونَ مِنَ الْأَعْرَابِ شَغَلْنَا أَمْوَالَنَا وَاهْلُونَا فَاَسْتَغْفِرْنَا يَقُولُونَ بِأَلْسِنَتِهِمْ مَا لَيْسَ فِي قُلُوبِهِمْ قُلْ فَمَنْ يَمْلِكُ لَكُمْ مِنَ اللَّهِ شَيْئًا إِنْ أَرَادَ بِكُمْ ضَرًّا أَوْ أَرَادَ بِكُمْ نَفْعًا بَلْ كَانَ اللَّهُ بِمَا تَعْمَلُونَ خَبِيرًا ۝

تفسیر آیات

۲۹۶

۱- سَيَقُولُ لَكَ الْمُخَلَّفُونَ مِنَ الْأَعْرَابِ: مدینے کے اطراف میں رہنے والے صحرائینوں کا ذکر ہے جنہیں رسول اللہ ﷺ نے عمرہ کے لیے ساتھ چلنے کا حکم دیا تھا لیکن ان لوگوں نے ساتھ نہ چلنے کا فیصلہ کیا تھا۔ یہ لوگ اسلم، مزینہ، جھینہ اور اشجع وغیرہ قبائل کے تھے۔ ان کا موقف یہ تھا کہ یہ سفر موت کو دعوت دینے کے مترادف ہے۔

اپنا عذر پیش کرنے کے لیے ان صحرائینوں کے آنے سے پہلے اللہ تعالیٰ نے اپنے رسول ﷺ کو آگاہ کیا کہ وہ کیا کہنے والے ہیں اور حقیقت کیا ہے۔

۲۔ سَخَلْنَا أَمْوَالَنَا وَأَهْلُونَا: وہ عذر پیش کریں گے اپنے مال مویشی اور اہل و عیال کے تحفظ کی وجہ سے ہمارا آپ کے ساتھ جانا ممکن نہ ہوا۔

۳۔ يَقُولُونَ يَا لَيْسَتَنَّهُمْ مَا لَيْسَ فِي قُلُوبِهِمْ: یہ لوگ حقیقت واقع کے خلاف بات کر رہے ہیں۔ آپ کے ساتھ نہ جانے کا اصل محرک جو ان کے دلوں تھا، کچھ اور ہے۔

۴۔ قُلْ فَمَنْ يَمْلِكُ لَكُمْ مِنَ اللَّهِ شَيْئًا: وہ آپ کے ساتھ نہ جا کر اپنے آپ کو خطرے سے بچا رہے تھے۔ آپ ان سے کہہ دیجیے: اللہ کے فیصلے کو کون ٹال سکتا ہے اگر وہ تمہیں ضرر پہنچانا چاہے۔

۱۲۔ بلکہ تم یہ گمان کرتے تھے کہ پیغمبر اور مومنین اپنے اہل و عیال میں کبھی بھی لوٹ کر نہیں آئیں گے اور یہ بات تمہارے دلوں میں خوشنما بنا دی گئی اور تم نے برا گمان کر رکھا تھا اور تم ہلاک ہونے والی قوم ہو۔

۱۳۔ اور جو شخص اللہ اور اس کے رسول پر ایمان نہ لائے ہم نے (ایسے) کفار کے لیے دہکتی آگ تیار کر رکھی ہے۔

بَلْ ظَنَنْتُمْ أَنْ لَنْ يَنْقَلِبَ الرَّسُولُ وَالْمُؤْمِنُونَ إِلَىٰ أَهْلِيهِمْ أَبَدًا وَرَبِّينَ ذَلِكَ فِي قُلُوبِكُمْ وَظَنَنْتُمْ ظَنَّ السَّوْءِ وَكُنْتُمْ قَوْمًا بُورًا ﴿۱۲﴾

وَمَنْ لَّمْ يُؤْمِنْ بِاللَّهِ وَرَسُولِهِ فَأِنَّا آَعْتَدْنَا لِلْكَافِرِينَ سَعِيرًا ﴿۱۳﴾

تشریح کلمات

بوراً: (ب و ر) البوار کے معنی کسی چیز کے زیادہ مندا پڑنے کے ہیں۔ اسی سے ہلاکت کے معنوں میں استعمال ہونے لگا ہے۔

تفسیر آیات

۱۔ بَلْ ظَنَنْتُمْ: رسول اللہ ﷺ کے ساتھ نہ جانے کی وجہ وہ نہ تھی جو تم کہہ رہے ہو بلکہ تمہارا یہ خیال تھا کہ رسول اور ان کے ساتھی جس موت کے منہ میں جا رہے ہیں اس سے سلامتی کے ساتھ ہرگز واپس نہیں آسکیں گے۔ أَبَدًا کا لفظ بتاتا ہے کہ اس جگہ ظن، یقین کے معنوں میں استعمال ہوا ہے۔ یعنی انہیں یقین تھا کہ یہ ہرگز واپس نہیں آسکیں گے۔

۲۔ وَرَبِّينَ ذَلِكَ فِي قُلُوبِكُمْ: یہ خیال انہیں بہت بھلا لگ رہا تھا۔ یعنی لنگر اسلام کی تباہی کا تصور انہیں بھلا لگ رہا تھا کہ کتنا اچھا فیصلہ تھا ہمارا کہ اس تباہی سے ہم نے اپنے آپ کو بچا لیا۔

جن کے دلوں میں لشکر اسلام کی تباہی کا تصور شیریں ہو وہ مسلمان کیسے ہو سکتے ہیں؟
 ۳۔ وَظَنَنْتُمْ ظَنَّ السَّوْءِ: بدترین خیال کیا جو تمہارے عدم ایمان بلکہ عداوت کا مظہر ہے۔
 ۴۔ وَكُنْتُمْ قَوْمًا بُورًا: اور تم خود ہلاکت پذیر قوم ہو۔ اس سوچ نے خود تمہیں ہلاکت میں ڈال دیا

ہے۔

۵۔ وَمَنْ لَّهُ يَوْمٌ بِاللَّهِ: اس آیت میں اشارہ ہے کہ رسول اللہ ﷺ کی عدم اطاعت کفر ہے اور ان لوگوں کو بھی کافر قرار دیا ہے جو آزمائش کے وقت اپنے دین پر جان و مال کو ترجیح دیں۔ یہ لوگ کافر کے حکم میں ہیں۔ دنیا میں اگرچہ انہیں مسلمانوں کی صفوں سے نہیں نکالا جاتا البتہ آخرت میں یہ کافروں کے ساتھ محشور ہوں گے، اگر توبہ نہ کریں۔

۱۴۔ آسمانوں اور زمین کی بادشاہی صرف اللہ کے لیے ہے، وہ جسے چاہے بخش دیتا ہے اور جسے چاہے عذاب دیتا ہے اور اللہ بڑا معاف کرنے والا، مہربان ہے۔

وَاللَّهُ مَلِكُ السَّمَوَاتِ وَالْأَرْضِ
 يَغْفِرُ لِمَنْ يَشَاءُ وَيُعَذِّبُ مَنْ يَشَاءُ
 وَاللَّهُ غَفُورٌ رَحِيمٌ ۝۱۴

تفسیر آیات

۱۔ وَاللَّهُ مَلِكُ السَّمَوَاتِ وَالْأَرْضِ: کل کائنات اللہ کے قبضہ قدرت میں ہے۔ وہ اپنی حکیمانہ مشیت کے مطابق مغفرت اور عذاب کا فیصلہ کرتا ہے۔
 اس آیت میں يَغْفِرُ کا ذکر پہلے، يُعَذِّبُ کا ذکر بعد میں ہے چونکہ اللہ تعالیٰ نے رحمت کو اپنے پر واجب گردانا ہے۔ كَتَبَ رَبُّكُمْ عَلَى نَفْسِهِ الرَّحْمَةَ... لہذا رحمت و مغفرت اللہ کی ربوبیت کا تقاضا ہے۔ جب کہ عذاب دنیا اللہ کی عدالت کا تقاضا ہے۔ مقام ربوبیت، مقام عدالت پر مقدم ہے لہذا رحمت کا اہل نہ ہونے کی صورت میں، عذاب کی صورت میں عدالت کی نوبت آتی ہے۔

۲۔ وَكَانَ اللَّهُ غَفُورًا رَحِيمًا: قابل توجہ یہ ہے کہ یہاں يَغْفِرُ اور غَفُورًا کے لفظوں میں دو مغفرتوں کے درمیان ایک بار عذاب کا ذکر آیا ہے اور رَحِيمًا کے ذکر کے ساتھ مزید تاکید ہوئی کہ دو مغفرتوں اور رحمت کے درمیان ایک بار عذاب کا ذکر آیا ہے۔

اہم نکات

۱۔ کائنات پر حاکمیت کے باوجود اللہ تعالیٰ رحمت اور مغفرت کو ترجیح دیتا ہے۔

سَيَقُولُ الْمُخَلَّفُونَ إِذَا انطَلَقْتُمْ إِلَى مَغَانِمَ لِتَأْخُذُوهَا ذَرُونَا نَتَّبِعْكُمْ يُرِيدُونَ أَنْ يُبَدِّلُوا كَلِمَ اللَّهِ قُلْ لَنْ تَتَّبِعُونَا كَذَلِكَ قَالَ اللَّهُ مِنْ قَبْلُ فَيَقُولُونَ بَلْ تَحْسُدُونَنَا بَلْ كَانُوا لَا يَفْقَهُونَ إِلَّا قَلِيلًا ⑤

۱۵۔ جب تم غنیمتیں لینے چلو گے تو پیچھے رہ جانے والے جلد ہی کہنے لگیں گے: ہمیں بھی اجازت دیجیے کہ آپ کے ساتھ چلیں، وہ اللہ کے کلام کو بدلنا چاہتے ہیں، کہہ دیجیے: اللہ نے پہلے ہی فرمایا تھا کہ تم ہرگز ہمارے ساتھ نہیں جاؤ گے، پھر وہ کہیں گے: نہیں بلکہ تم ہم سے حسد کرتے ہو، (دراصل) یہ لوگ بہت ہی کم سمجھتے ہیں۔

تفسیر آیات

۱۔ سَيَقُولُ الْمُخَلَّفُونَ: ایک ایسا واقعہ آنے والا ہے کہ حدیبیہ کے سفر میں آپ کے ساتھ نہ جانے والے، مسلمانوں کو آسان فتوحات کی طرف جاتے دیکھ کر ساتھ چلنے کی خواہش کریں گے تاکہ ان جنگوں میں ہاتھ لگنے والی غنیمتوں میں شریک ہو سکیں۔

چنانچہ چند ماہ بعد جنگ خیبر کے موقع پر ان لوگوں نے دیکھا اب تو خطرے کے بغیر آسانی سے فتوحات شروع ہو گئی ہیں اور اموال غنیمت وافر مقدار میں حاصل ہونے کے امکانات بھی روشن ہو گئے ہیں لہذا ہم بھی ساتھ چلتے ہیں لیکن رسول اللہ ﷺ کو پہلے ہی حکم دیا گیا تھا کہ انہیں ساتھ نہیں لے جانا۔ صرف ان لوگوں کو ساتھ لے جانا ہے جنہوں نے خطرات کے دنوں میں جہاد میں حصہ لیا یعنی حدیبیہ میں شریک رہے ہیں۔

۲۔ يُرِيدُونَ أَنْ يُبَدِّلُوا كَلِمَةَ اللَّهِ: وہ اللہ کے اس کلام کو بدلنا چاہتے ہیں جس میں اللہ تعالیٰ نے فرمایا تھا کہ آئندہ جنگ میں صرف حدیبیہ والے شرکت کریں گے یا اس وعدے کو جھٹلانا چاہتے ہیں کہ خیبر کے غنائم حدیبیہ والوں کو ملیں گے:

وَعَدَكُمْ اللَّهُ مَغَانِمَ كَثِيرَةً تَأْخُذُوهَا فَجَعَلْ لَكُمْ هَذِهِ... ل

جنہیں تم حاصل کرو گے۔

۳۔ قُلْ لَنْ تَتَّبِعُونَا: تم ہرگز ہمارے ساتھ نہیں چلو گے۔ ساتھ چلنے سے منع فرمایا۔

۴۔ كَذَلِكَ قَالَ اللَّهُ مِنْ قَبْلُ: ان صحرا نشینوں کی خیبر کی جنگ میں شرکت پر آمادگی سے پہلے اللہ نے بتا دیا کہ یہ شرکت نہیں کریں گے۔ یعنی حدیبیہ سے واپسی کے وقت بتا دیا تھا۔

۵۔ فَيَقُولُونَ بَلْ تَحْسُدُونَنَا: وہ یہ موقف اختیار کریں گے کہ شرکت سے جو منع کیا جا رہا ہے

یہ حکم خدا نہیں ہے بلکہ از روئے حسد خود اپنی طرف سے منع کر رہے ہیں۔
 ۶۔ بَلْ كَانُوا لَا يَفْقَهُونَ إِلَّا قَلِيلًا: وہ اپنی ناہنجی اور کم عقلی کی بنیاد پر یہ بات کر رہے ہیں کہ اللہ کا رسول اپنی طرف سے منع کر رہے ہیں۔ وہ اس بات کے سمجھنے سے قاصر ہیں کہ رسول اللہ ﷺ اپنی طرف سے کوئی بات نہیں کرتے۔

اہم نکات

۱۔ رسول اللہ ﷺ کو موقع پرستوں نے تکلیف پہنچائی ہے۔

قُلْ لِلْمُخَلَّفِينَ مِنَ الْأَعْرَابِ سَتَدْعُونَ إِلَى قَوْمٍ بَأْسٍ شَدِيدٍ تُقَاتِلُونَهُمْ أَوْ يُسْلِمُونَ فَإِنْ تُطِيعُوا يُوتِكُمُ اللَّهُ أَجْرًا حَسَنًا وَإِنْ تَتَوَلَّوْا كَمَا تَوَلَّيْتُمْ مِّنْ قَبْلُ يُعَذِّبْكُمْ عَذَابًا أَلِيمًا ①

۱۶۔ آپ پیچھے رہ جانے والے صحرائینوں سے کہہ دیجیے: تم عنقریب ایک جنگجو قوم کے مقابلے کے لیے بلائے جاؤ گے، تم یا تو ان سے لڑو گے یا وہ اسلام قبول کریں گے پس اگر تم نے اطاعت کی تو اللہ تمہیں بہتر اجر دے گا اور اگر تم نے منہ پھیر لیا جیسا کہ تم نے پہلے منہ پھیرا تھا تو وہ تمہیں شدید دردناک عذاب دے گا۔

تفسیر آیات

۱۔ قُلْ لِلْمُخَلَّفِينَ مِنَ الْأَعْرَابِ سَتَدْعُونَ: اس جنگجو قوم سے مراد یقیناً وہ لوگ ہیں جن سے رسول اللہ ﷺ نے خود جنگ لڑی ہے۔ چنانچہ آپ نے ہوازن و ثقیف کے خلاف حنین میں جنگ لڑی ہے اور بنی مصطلق کے خلاف بھی۔

لہذا یہ کہنا کہ اس سے رسول ﷺ کے بعد لڑی جانے والی جنگیں مراد ہیں، درست نہیں ہے۔ جیسا کہ زمخشری کا دعویٰ ہے:

فانهم لم يدعوا الى الحرب في ايام بعد از رسول جنگیں اس لیے مراد ہیں چونکہ رسول اللہ کے ایام میں انہیں جنگ میں شرکت کی دعوت نہیں دی گئی۔

ابو حیان اندلسی البحر المحيط میں اس کا جواب دیتے ہیں:

وہذا لیس بصحیح فقد حضر کثیر منہم مع جعفر فی موتہ و حضروا حرب ہوازن مع رسول اللہ و حضروا معہ فی سفرة تبوک۔
یہ بات صحیح نہیں ہے چونکہ ان لوگوں میں سے بہت لوگوں نے جنگ موتہ میں جعفر کے ہمراہ اور جنگ ہوازن میں رسول اللہ کے ہمراہ اور سفر تبوک میں بھی حضور کے ہمراہ جنگوں میں شرکت کی ہے۔

ثانیاً اگر اس سے بعد از رسول کی جنگیں مراد لی جائیں تو اس سے جنگ میں شرکت کی دعوت دینے والوں کی امامت ثابت نہیں ہوتی۔ اللہ تعالیٰ نے بخت نصر کافر کے بارے میں فرمایا:

بَعَثْنَا عَلَيْكُمْ عِبَادًا لَنَا أُولِي بَأْسٍ شَدِيدٍ... ل
ہم نے اپنے زبردست طاقتور جنگجو بندوں کو تم پر مسلط کیا۔

یہاں لفظ بَعَثْنَا (ہم نے بھیجا) سے بخت نصر کا ایمان ثابت نہیں ہوتا تو سَدَّ عَوْنَ سے امامت کیسے ثابت ہوگی۔

ان باتوں کی وجہ سے بہت سے مفسرین نے بھی یہی موقف اختیار کیا ہے کہ اس سے زمان رسول ہی کی جنگیں مراد ہو سکتی ہیں اور طبری نے اپنی تفسیر میں کوئی موقف اختیار ہی نہیں کیا۔ اسی لیے تفہیم القرآن تو سرے سے اس بات کے متعرض نہیں ہوئے۔ چونکہ لوگوں نے بعد از رسول جنگ میں شرکت کی دعوت دینے والوں کی امامت کا ثبوت اس دعوت پر استوار کیا ہے۔

اور لَنْ تَخْرُجُوا مَعِيَ... ل اور لَنْ تَتَّبِعُونَا مشروط ہے نفاق اور مخالفت کے ساتھ۔ جب نفاق مخالفت ختم ہو جائے تو جہاد واجب ہو جاتا ہے۔

ثانیاً یہ بات صرف جنگ خیبر کے لیے مختص تھی۔ اس پر دلیل دیگر جنگوں میں ان لوگوں کی شرکت ہے۔ اسی لیے روح المعانی کے مؤلف نے کہا ہے:

والانصاف ان الآیہ لا تکاد تصح دلیلاً علی امامة الصدیق رضی اللہ تعالیٰ عنہ الا ان صح غیر مرفوع فی کون المراد بالقوم بنی حنیفة و نحوہم و دون ذلك حرط القتاة۔
انصاف یہ ہے کہ آیت صدیق رضی اللہ تعالیٰ عنہ کی امامت کے لیے دلیل نہیں بنتی مگر یہ کہ یہ بات صحیح ثابت ہو جائے کہ قوم سے مراد بنی حنیفہ ہیں اور یہ ثابت کرنا مشکل ہے۔

۲- ثَقَاتِلُوهُمْ أَوْ يُسْلِمُوا: اس جملے سے یہ بات بھی واضح ہوگئی کہ یہ جنگ مشرکین کے خلاف ہوگی جن کے لیے جنگ یا اسلام ہے۔ اہل کتاب کے لیے تو تیسری صورت جزیہ موجود ہے۔

۳- فَإِنْ تَطِيعُوا: اگر تم نے اطاعت کی تو اچھا ثواب ملے گا۔ اس سے معلوم ہوا کہ ان لوگوں

سے آئندہ اطاعت کی توقع تھی۔

اہم نکات

۱۔ اس آیت کی پیشگوئی رسول کریم ﷺ کی رسالت پر بڑی دلیل ہے۔

لَيْسَ عَلَى الْأَعْلَى حَرَجٌ وَلَا عَلَى الْأَعْرَجِ حَرَجٌ وَلَا عَلَى الْمَرِيضِ حَرَجٌ وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ وَمَنْ يَتَوَلَّ يَْعَذِّبْهُ عَذَابًا أَلِيمًا ﴿٤٠﴾

۱۷۔ (جہاد میں شرکت نہ کرنے میں) اندھے پر کوئی حرج نہیں اور نہ ہی لنگڑے پر کوئی مواخذہ ہے اور نہ ہی بیمار پر کوئی حرج ہے، جو اللہ اور اس کے رسول کی اطاعت کرتا ہے اللہ اسے ایسی ہی جنتوں میں داخل فرمائے گا جن کے نیچے نہریں بہتی ہوں گی اور جو منہ موڑ لے گا اللہ اسے شدید دردناک عذاب دے گا۔

تفسیر آیات

۱۔ اسلامی قوانین کی اہم ترین اصل کی طرف تفصیلی اشارہ ہے جس کا اجمالی بیان متعدد آیات میں بیان ہوا ہے کہ جس حکم پر عمل کرنے میں معمول سے زیادہ مشقت لازم آتی ہو وہ حکم اٹھ جاتا ہے یعنی اس حکم کی تعمیل لازم نہیں رہتی:

وَمَا جَعَلَ عَلَيْكُمْ فِي الدِّينِ مِنْ حَرَجٍ... ۱

اور دین کے معاملے میں تمہیں کسی مشکل سے دوچار نہیں کیا۔

۲۔ وَمَنْ يُطِيعِ اللَّهَ وَرَسُولَهُ: مذکورہ معذور لوگ اپنے بساط کے مطابق اللہ اور رسول کی اطاعت کرنے سے جنت کی ابدی زندگی کے مستحق ہوں گے۔

اہم نکات

۱۔ اسلام کے متحرک قوانین میں ایک قانون نفی حرج ہے یعنی مشقت کی صورت میں حکم اٹھ جاتا ہے۔

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا

۱۸۔ تحقیق اللہ ان مومنین سے راضی ہو گیا جو درخت کے نیچے آپ کی بیعت کر رہے تھے، پس جو

فِي قُلُوبِهِمْ فَأَنْزَلَ السَّكِينَةَ
عَلَيْهِمْ وَأَنَابَهُمْ فَتَحَاقَرِيبًا ۝
وَمَغَانِمَ كَثِيرَةً يَأْخُذُونَهَا ۝ وَكَانَ
اللَّهُ عَزِيزًا حَكِيمًا ۝۱۹

ان کے دلوں میں تھا وہ اللہ کو معلوم ہو گیا، لہذا
اللہ نے ان پر سکون نازل کیا اور انہیں قریبی
فتح عنایت فرمائی۔
۱۹۔ اور وہ بہت سی غنیمتیں بھی حاصل کریں گے
اور اللہ بڑا غالب آنے والا، حکمت والا ہے۔

تفسیر آیات

حدیبیہ میں جب یہ خبر اڑی کہ حضرت عثمان کو اہل مکہ نے قتل کر دیا ہے۔ اس صورت میں مکہ والوں
نے حرمت کے مہینے میں جنگ کی ہے۔ مسلمانوں کو بھی جنگ کے لیے تیاری کرنی چاہیے۔ چنانچہ ایک درخت
کے نیچے مسلمانوں سے اس بات پر بیعت لی گئی کہ جنگ سے فرار نہیں ہوں گے۔ دوسری روایت میں آیا ہے
کہ یہ بیعت، موت کی بیعت تھی۔

۱۔ لَقَدْ رَضِيَ اللَّهُ عَنِ الْمُؤْمِنِينَ: ان بیعت کرنے والوں کے قلب میں جو جذبہ ایثار و قربانی
موجزن تھا اس بنا پر اللہ نے اپنی رضایت کا اعلان فرمایا:
وَرِضْوَانٍ مِّنَ اللَّهِ أَكْبَرَ... ۱۔
اور اللہ کی طرف سے خوشنودی تو ان سب سے بڑھ
کر ہے،

۲۔ فَعَلِمَ مَا فِي قُلُوبِهِمْ: چونکہ اصحاب بیعت اس وقت صادق الایمان، رسول اللہ ﷺ کے
وفادار اور خلوص کے اعلیٰ درجہ پر فائز تھے اس لیے وہ اللہ کی رضایت حاصل کرنے میں کامیاب ہو گئے جس
سے بالاتر کوئی کامیابی نہیں۔

۳۔ فَأَنْزَلَ السَّكِينَةَ عَلَيْهِمْ: اس خطرناک صورت حال میں ایک ایسا سکون و اطمینان حاصل
تھا کہ لشکر والوں میں سے ہر ایک کے پاس میں صرف ایک تلوار اور احرام کا لباس ہے اور دشمن صرف ۱۳ میل
کے فاصلے پر ہے۔ اپنا وطن جہاں سے مکہ آسکتی ہے ڈھائی سو میل دور ہے۔
ابن عباس سے روایت ہے کہ سکون ان لوگوں پر نازل ہوا جن کے بارے میں اللہ کو علم تھا کہ وہ
وفاداری کریں گے۔ ۲۔

۴۔ وَأَنَابَهُمْ فَتَحَاقَرِيبًا: قریبی فتح سے مراد فتح خیبر ہے جو صلح حدیبیہ کے چند ماہ بعد واقع ہوئی۔

۵۔ وَمَغَانِمَ كَثِيرَةً: کثیر مقدار میں غنیمت سے مراد خیبر کی غنیمت ہے چونکہ خیبر کی غنیمت وافر
مقدار میں تھی اور یہ غنیمت صرف حدیبیہ میں حاضر لوگوں کے لیے مخصوص تھی۔ بعض ازواج رسول نے فرمایا تھا



کہ خیبر کی فتح کے بعد ہم نے پیٹ بھر کے کھانا کھایا۔
یہ بات درست ہے اللہ کی طرف سے سند خوشنودی عطا ہونے کے بعد اگر کوئی شخص ان سے ناراض ہو یا ان پر زبان طعن دراز کرے تو اس کا مقابلہ ان سے نہیں بلکہ اللہ سے ہے۔
البتہ یہ بات ذہن میں رہے یہ بیعت جنگ سے فرار نہ ہونے کا ایک عہد تھی۔ اگر بعد میں کسی نے عہد شکنی کی تو اس سے انکشاف ہوتا ہے کہ وہ شروع سے رضایت الہی حاصل کرنے والوں کی اس صف میں شامل ہی نہ تھا۔ چنانچہ بیعت رضوان کے ذکر میں آیت ۱۰ میں فرمایا:
فَمَنْ تَكَلَّفَ فَلَا يَمُوتُ عَلَىٰ نَفْسِهِ... پس جو عہد شکنی کرتا ہے وہ اپنے ساتھ عہد شکنی کرتا ہے۔

چنانچہ جنگ حنین میں حضرت ابن عباس کو فرار ہونے والوں کو بیعت رضوان کا حوالہ دے کر بلانا پڑا۔ متعدد روایات سے یہ بات بھی سامنے آتی ہے کہ حدیبیہ میں منافقین بھی موجود تھے۔ چنانچہ رسول کے فیصلے پر اعتراض کرنے والوں میں رئیس منافقین عبد اللہ بن ابی کا ذکر آتا ہے۔ نیز ابو الغادیہ بھی بیعت رضوان میں حاضر تھا جس نے جنگ صفین میں حضرت عمار کو قتل کیا اور جس کے بارے میں رسول اللہ ﷺ کی یہ حدیث ثابت ہے:

عمار تقتله الفئة الباغية۔^۱ عمار کو ایک باغی گروہ قتل کرے گا۔

اور قاتل عمار کے بارے میں یہ حدیث بھی صحیح السند ہے:

قاتل عمار و سالبه في النار۔^۲ عمار کا قاتل اور اس کا سامان (حرب) لوٹنے والا آتش میں ہوگا۔

اس بیعت کے وقت اللہ تعالیٰ کو ان کے مستقبل کی خبر تھی تو فرمایا: فَمَنْ تَكَلَّفَ فَلَا يَمُوتُ عَلَىٰ نَفْسِهِ۔

لہذا یہ کہنا نہایت نا انصافی ہے کہ کیا اللہ کو خبر نہ تھی کہ ان بے وفاؤں کو پروانہ خوشنودی عطا کیا!!

جس درخت کے نیچے بیعت رضوان ہوئی تھی لوگ اس کے پاس جا کر نمازیں پڑھنے لگے تو حضرت عمر نے اس درخت کو کٹوا دیا۔^۳ البتہ یہ روایات بھی ہیں کہ بیعت رضوان کے کئی سال بعد اصحاب نے اس درخت کو تلاش کیا مگر وہ اسے پہچان نہ سکے۔

اہم نکات

- ۱۔ بیعت رضوان میں شرکت کرنے اور اس بیعت کو نہ توڑنے والوں پر اللہ راضی ہے۔ ہمیں ان پر راضی ہونا اور اس فضیلت کو یاد رکھنا ہوگا۔

۱۔ روح المعانی ذیل آیت لَقَدْ صَدَقَ اللَّهُ رَسُولَهُ الرُّسُولَةَ بِالْحَقِّ... ۲۔ الاحتجاج: ۱۸۱
۳۔ سلسلة الادب الصحیحہ۔ ۵: ۱۸ ص ۱۰۳۔ الجمل ص ۱۰۳۔ طبقات ابن سعد

وَعَدَكُمْ اللَّهُ مَغَانِمَ كَثِيرَةً
تَأْخُذُونَهَا فَعَجَّلَ لَكُمْ هَذِهِ وَ
كَفَّ أَيْدِيَ النَّاسِ عَنْكُمْ
وَلِتَكُونَ آيَةً لِّلْمُؤْمِنِينَ وَ
يَهْدِيَكُمْ صِرَاطًا مُسْتَقِيمًا ①
وَآخِرَى لَمْ تُقَدِّرُوا عَلَيْهَا قَدْ
أَحَاطَ اللَّهُ بِهَا وَكَانَ اللَّهُ عَلَى كُلِّ
شَيْءٍ قَدِيرًا ②

۲۰۔ اللہ نے تم سے بہت سی غنیمتوں کا وعدہ فرمایا ہے جنہیں تم حاصل کرو گے پس یہ (فتح) تو اللہ نے تمہیں فوری عنایت کی ہے، اس نے لوگوں کے ہاتھ تم سے روک دیے تاکہ یہ مومنین کے لیے ایک نشانی ہو اور تمہیں راہ راست کی ہدایت دے۔

۲۱۔ اور دیگر (غنیمتیں) بھی جن پر تم قادر نہ تھے، وہ اللہ کے احاطہ قدرت میں آگئیں اور اللہ ہر چیز پر خوب قادر ہے۔

تفسیر آیات

۱۔ وَعَدَكُمْ اللَّهُ مَغَانِمَ كَثِيرَةً: جن وافر غنیمتوں کا وعدہ کیا ہے وہ دیگر جنگوں کی غنیمتیں ہیں جو آئندہ سالوں میں ملنے والی ہیں۔

۲۔ فَعَجَّلَ لَكُمْ هَذِهِ: یہ کون سی غنیمت تھی جو اللہ نے انہیں فوری عنایت کی؟ بعض کہتے ہیں اس غنیمت سے مراد صلح حدیبیہ ہے جسے فتح میں قرار دیا ہے اور بعض کہتے ہیں فتح خیبر مراد ہے۔ حدیبیہ کے بعد فوری حاصل ہونے کی وجہ سے اسے فوری غنیمت کہا ہے۔

۳۔ وَكَفَّ أَيْدِيَ النَّاسِ عَنْكُمْ: جو لوگ خیبر کے یہودیوں کی مدد کے لیے آنا چاہتے تھے، جیسے بنی اسد اور غطفان، ان کے دلوں میں خوف ڈالا گیا وہ واپس چلے گئے یا ان یہودیوں کی طرف اشارہ ہے جو رسول اللہ ﷺ کے حدیبیہ اور خیبر کے لیے نکلنے کے وقت مدینہ پر حملہ کرنا چاہتے تھے۔

۴۔ وَلِتَكُونَ آيَةً لِّلْمُؤْمِنِينَ: یہ فوری ملنے والی غنیمت آپ کی رسالت کی حقانیت پر ایک شاہد اور معجزہ ہو جائے کہ جیسے قرآن نے خبر دی سچ ثابت ہوگی۔

۵۔ وَيَهْدِيَكُمْ صِرَاطًا مُسْتَقِيمًا: یہ غنیمت، یہ فتوحات سب اس لیے ہیں تاکہ تم منزل تک پہنچنے کی راہ راست پاسکو۔

۶۔ وَآخِرَى لَمْ تُقَدِّرُوا عَلَيْهَا قَدْ أَحَاطَ اللَّهُ بِهَا وَكَانَ اللَّهُ عَلَى كُلِّ شَيْءٍ قَدِيرًا: اس کے علاوہ دیگر غنیمتیں بھی تمہارے ہاتھ لگنے والی ہیں جو اس وقت تمہاری دست رسی میں نہیں ہیں۔ یہ بھی ایک پیشگوئی اور نبی خبر ہے۔

- نبی خبریں: اس سورہ مبارکہ میں چند ایک نبی خبریں ہیں جو بعد میں سچ ثابت ہوئیں:
- i- حدیبیہ میں شرکت نہ کرنے والے صحرا نشین من گھڑت معذرتیں پیش کرنے والے ہیں: سَيَقُولُ لَكَ الْمُخَلَّفُونَ مِنَ الْأَعْرَابِ...-
- ii- حدیبیہ میں شرکت نہ کرنے والے آئندہ آسان فتوحات میں شرکت کی خواہش کرنے والے ہیں۔
- iii- حدیبیہ میں شرکت نہ کرنے والے آئندہ ایک جنگجو قوم سے نبرد آزمائی کے لیے بلائے جائیں گے: قُلْ لِلْمُخَلَّفِينَ مِنَ الْأَعْرَابِ سُدْعَةٌ...-
- iv- فتح خیبر کی خبر دی گئی: وَأَنَابَهُمْ فَتَحَّا قُورَيْبًا-
- v- بہت سی وافر نعمتوں کے ہاتھ لگنے کی خبر اور وعدہ: وَعَدَّكُمْ اللَّهُ مَغَانِمَ كَثِيرَةً...-
- vi- فتح مکہ کی طرف واضح اشارہ: وَأُخْرَى لَمْ تَقْدِرُوا عَلَيْهَا...-
- vii- مسجد الحرام میں داخل ہونے کے بارے میں رسول اللہ ﷺ کا خواب سچا ہونے کی خبر دی گئی۔

وَلَوْ قَاتَلَكُمُ الَّذِينَ كَفَرُوا لَوَلَّوْا الْأَدْبَارَ ثُمَّ لَا يَجِدُونَ وَلِيًّا وَلَا نَصِيرًا ﴿۲۲﴾

۲۲۔ اور اگر کفار تم سے جنگ کرتے تو پیٹھ دکھا کر فرار کرتے، پھر وہ نہ کوئی کارساز پاتے اور نہ مددگار۔

تفسیر آیات

اگر اہل مکہ مسلمانوں سے صلح نہ کرتے اور جنگ کرتے تو وہ شکست کھا کر بھاگ جاتے اور دیگر قبائل میں سے کوئی ان کی مدد کے لیے نہ آتا۔

۳۰۶

سُنَّةَ اللَّهِ الَّتِي قَدْ خَلَتْ مِنْ قَبْلُ ۗ وَ لَنْ تَجِدَ لِسُنَّةِ اللَّهِ تَبْدِيلًا ﴿۲۳﴾

۲۳۔ اللہ کے دستور کے مطابق جو پہلے سے رائج ہے اور آپ اللہ کے دستور میں کبھی کوئی تبدیلی نہیں پائیں گے۔

تفسیر آیات

یہ اللہ کا دستور اور قانون ہے جو تمام امتوں کے لیے رائج اور نافذ ہے۔

۱۔ اگر جنگ کافروں اور مسلمانوں میں ہو رہی ہو تو اس صورت میں اللہ کی طرف سے فتح کی کوئی

ضمانت نہیں ہے، مسلمانوں کی مادی و روحانی طاقت پر موقوف ہے۔

۲۔ اگر جنگ کفر و اسلام کے درمیان ہو رہی ہے اور مسلمانوں سے کوئی جنگی خیانت سرزد نہ ہوئی ہو تو اس صورت میں اللہ کی طرف سے فتح و نصرت کی ضمانت ہے۔ چنانچہ بدر میں مسلمانوں سے کوئی جنگی خیانت سرزد نہ ہوئی تو اسلام کے ایک بے سروسامان چھوٹے سے لشکر کو کفر کی بڑی طاقت پر فتح دی گئی۔ اس جگہ اللہ تعالیٰ کی سنت جاریہ کے تحت یہ اہل فیصلہ ہے:

كَتَبَ اللَّهُ لَأَغْلِبَنَّ أَنَا وَرُسُلِي ۗ... ۱۔ اللہ نے لکھ دیا ہے: میں اور میرے رسول ہی غالب آکر رہیں گے۔

اہم نکات

۱۔ اللہ تعالیٰ کا تکوینی قانون اہل ناقابل تبدیل ہے: وَكَانَ تَجْدَدَ لِسُنَّةِ اللَّهِ تَبْدِيلًا۔

وَهُوَ الَّذِي كَفَّ أَيْدِيَهُمْ عَنْكُمْ
وَأَيْدِيَكُمْ عَنْهُمْ بِبَطْنِ مَكَّةَ
مِنْ بَعْدِ أَنْ أَظْفَرَكُمْ عَلَيْهِمْ ۗ
وَكَانَ اللَّهُ بِمَا تَعْمَلُونَ بَصِيرًا ۝۳۱

۲۳۔ اور وہ وہی ہے جس نے کفار پر تم کو فتحیاب کرنے کے بعد وادی مکہ میں ان کے ہاتھ تم سے اور تمہارے ہاتھ ان سے روک دیے اور اللہ تمہارے اعمال پر خوب نظر رکھتا ہے۔

تفسیر آیات

۱۔ وَهُوَ الَّذِي كَفَّ أَيْدِيَهُمْ عَنْكُمْ: اللہ ہی نے تمہیں آپس میں ایک دوسرے پر حملہ کرنے سے روک دیا۔ چنانچہ کافروں کا ہاتھ تمہارے خوف سے روک دیا کہ ان کے دل میں رعب ڈال دیا اور تمہارے ہاتھ ان سے روک دیے کہ علم الہی کے تحت جنگ نہ کرنے کا تمہیں حکم دیا۔ بطن مکہ سے مراد حدیبیہ ہے جو مکہ کی حدود میں ہی ہے۔

۲۔ مِنْ بَعْدِ أَنْ أَظْفَرَكُمْ عَلَيْهِمْ: اس صلح کے بعد جنگ کی نوبت نہ آنے دی جو تمہاری فتح و ظفر پر مشتمل صلح تھی۔ اس صلح کو اللہ نے فتح مبین قرار دیا ہے اور ظفر کے معنی فتح کے ہی ہیں خواہ طاقت کے ذریعے ہو یا صلح کے ذریعے۔ کما قیل۔

اہم نکات

۱۔ جنگ اور امن و صلح اللہ تعالیٰ کی مشیت کے مطابق رونما ہوتی ہیں۔

هُمُ الَّذِينَ كَفَرُوا وَصَدُّوكُمْ
عَنِ الْمَسْجِدِ الْحَرَامِ وَالْهَدْيِ
مَعْكُوفًا أَنْ يَبْلُغَ مَحِلَّهُ^۱ وَلَوْ
لَا رِجَالٌ مُّؤْمِنُونَ وَنِسَاءٌ
مُّؤْمِنَاتٌ لَّمْ تَعْلَمُوهُمْ أَنْ
تَطُؤُوهُمْ فَتُصِيبَكُمْ مِنْهُمْ
مَعْرَءٌ بَغَيْرِ عِلْمٍ لِيَدْخِلَ اللَّهُ
فِي رَحْمَتِهِ مَنْ يَشَاءُ لَوْ تَزَيَّلُوا
لَعَذَّبْنَا الَّذِينَ كَفَرُوا مِنْهُمْ
عَذَابًا أَلِيمًا^۲

۲۵۔ یہی وہ لوگ ہیں جنہوں نے کفر کیا اور تمہیں مسجد الحرام سے روکا اور قربانیوں کو بھی اپنی جگہ (قربان گاہ) تک پہنچنے سے روک دیا اور اگر (مکہ میں) ایسے مومن مرد اور مومنہ عورتیں نہ ہوتیں جنہیں تم نہیں جانتے تھے (اور یہ خطرہ نہ ہوتا) کہ کہیں تم انہیں روند ڈالو اور بے خبری میں ان کی وجہ سے تمہیں بھی ضرر پہنچ جائے (تو اذن جہاد مل جاتا) تاکہ اللہ جسے چاہے اپنی رحمت میں داخل کرے، اگر (کافر اور مسلمان) الگ الگ ہو جاتے تو ان میں سے جو لوگ کافر ہیں انہیں ہم دردناک عذاب دیتے۔

تشریح کلمات

مَعْكُوفًا: (ع ك ف) عكفتہ علی كذا: کسی چیز پر روک رکھنا۔
تَطُؤُوهُمْ: (و ط ء) وطى الشيء: کسی چیز کے پامال ہونے کے معنوں میں ہے۔
مَعْرَءٌ: (ع ر ر) العرء و العرء: خارش کی بیماری کو کہتے ہیں اسی سے ہر قسم کی مضرت پر بولا جاتا ہے۔
تَزَيَّلُوا: (ز ی ل) تزیلوا: متفرق ہو گئے۔

تفسیر آیات

۱۔ هُمُ الَّذِينَ كَفَرُوا: مکہ کے کافروں نے ایک تو کفر اختیار کیا اور دوسرا جرم یہ کہ تمہیں مسجد الحرام میں داخل ہونے سے روک دیا۔
۲۔ وَالْهَدْيِ مَعْكُوفًا أَنْ يَبْلُغَ مَحِلَّهُ: اور قربانی کو بھی مکہ میں ذبح کرنے سے روک دیا۔ حج میں قربانی منیٰ اور عمرہ میں قربانی مکہ میں ذبح کی جاتی ہے۔
ان جرائم کے تحت کافروں پر جنگ مسلط کر کے انہیں نابود کرنا چاہیے تھا لیکن اللہ نے ایسا نہیں کیا۔ اس کی وجہ اگلے جملے میں بیان ہوئی ہے:

۱۔ التبیان۔ ذیل آیت

۳۔ وَلَوْ لَا رِجَالٌ مُّؤْمِنُونَ: اگر مکہ میں اہل ایمان مرد اور عورتیں نہ ہوتیں جنہیں تم نہیں جانتے اور لاعلمی میں ان مومنین اور مومنات کے قتل ہو جانے کا خطرہ نہ ہوتا،

۴۔ فَتَضَيَّبَكُمْ مِنْهُمْ مَعْرَةً بَعْدَ عَلَمٍ: بے خبری میں ان مسلمانوں کا قتل تمہارے ہاتھوں ہونے سے تم پر عیب و عار کا طعنہ لاحق ہونے کا خطرہ نہ ہوتا تو ہم یہ جنگ نہ روکتے۔

۵۔ لِيَدْخُلَ اللَّهُ فِي رَحْمَتِهِ مَنْ يَشَاءُ: یہ جنگ اس لیے روکی تاکہ مکہ کے مسلمان امن و اطمینان کے ساتھ رحمت خدا میں داخل ہو جائیں یعنی اسلام پر عمل پیرا ہو جائیں جو باعث رحمت خدا ہے۔ مَنْ يَشَاءُ اس لیے فرمایا مکہ کے مسلمانوں میں سے جو رحمت خدا کے اہل اور مشیت الہی کے معیار پر اترتے ہیں انہیں رحمت الہی میں داخل کیا جائے گا۔

۶۔ لَوْ تَرَىٰ أُولَٰئِكَ الَّذِينَ كَفَرُوا: اگر مکہ میں کافر اور مسلمان الگ الگ ہوتے تو ہم کافروں پر جنگ مسلط کر کے ان کو قتل اور اسیری کی صورت میں عذاب دیتے۔

اہم نکات

۱۔ اگر کفار کے ساتھ جنگ ناگزیر نہ ہو تو اس جنگ کو ترک کیا جاتا ہے جس میں کفار کے ساتھ مسلمان بھی قتل ہو جاتے ہوں۔

۲۶۔ جب کفار نے اپنے دلوں میں تعصب رکھا اِذْ جَعَلَ الَّذِينَ كَفَرُوا فِي قُلُوبِهِمُ الْحَمِيَّةَ حَمِيَّةَ الْجَاهِلِيَّةِ فَأَنْزَلَ اللَّهُ سَكِينَتَهُ عَلَىٰ رَسُولِهِ وَعَلَى الْمُؤْمِنِينَ وَأَلْزَمَهُمْ كَلِمَةَ التَّقْوَىٰ وَكَانُوا أَحَقَّ بِهَا وَأَهْلَهَا وَكَانَ اللَّهُ بِكُلِّ شَيْءٍ عَلِيمًا

۲۶۔ جب کفار نے اپنے دلوں میں تعصب رکھا تعصب بھی جاہلیت کا تو اللہ نے اپنے رسول اور مومنین پر اپنا سکون نازل فرمایا اور انہیں تقویٰ کے اصول پر ثابت رکھا اور وہ اس کے زیادہ مستحق اور اہل تھے اور اللہ ہر چیز کا خوب علم رکھتا ہے۔

عَلِيمًا

تشریح کلمات

حَمِيَّةٌ: (ح م ی) انسان کی قوت غضبیبہ جب جوش میں آجائے اور حد سے بڑھ جائے تو اسے حمیہ کہتے ہیں۔

تفسیر آیات

۱۔ اِذْ جَعَلَ الَّذِينَ كَفَرُوا فِي قُلُوبِهِمُ الْحَمِيَّةَ: جب کافر اپنے جاہلانہ تعصب کی باتیں کر رہے تھے کہ محمدؐ نے ہمارے باپ دادا کو قتل کیا ہے، آج وہ مکہ میں ہمارے گھر امن کے ساتھ آنا چاہتے ہیں، یہ ہماری حمیت و غیرت کے لیے قابلِ تحمل نہیں ہے۔ اہل مکہ کی ایسی جاہلانہ تعصب کی باتوں پر ہم انہیں جنگ کے عذاب میں مبتلا کر دیتے لیکن ہم نے ایسا نہیں کیا بلکہ

۲۔ فَانزَلَ اللَّهُ سَكِينَتَهُ عَلَى رَسُولِهِ: اپنے رسول اور مومنوں پر اپنا سکون و اطمینان نازل کیا اور کسی قسم کے اضطراب اور تعصب میں آئے بغیر انہوں نے فتح و نصرت کی منزل کو پایا۔

۳۔ وَانزَلَهُمْ كَلِمَةَ التَّقْوَى: اور رسول اور مومنین کو کَلِمَةَ التَّقْوَى پر قائم رکھا کَلِمَةَ التَّقْوَى کی ایک تفسیر امام جعفر صادقؑ کی اہم روایت میں ایمان ہے۔ اس صورت میں آیت کے معنی یہ ہوں گے: انہیں ایمان پر قائم رکھا۔ دوسری روایت میں کلمہ سے مراد لَا إِلَهَ إِلَّا اللَّهُ ہے۔ یعنی انہیں توحید پر قائم رکھا۔ چونکہ یہ اضطراب کا مقام تھا اس لیے بعض حضرات کو رسول ﷺ کی رسالت پر شک گزرنا شروع ہو گیا تھا۔ اللہ نے اپنے خاص بندوں کے دلوں سے اضطراب ختم کیا، ان کے دلوں میں سکون نازل کیا اور انہیں ایمان یا توحید پر قائم رکھا۔

۴۔ وَكَانُوا أَحَقَّ بِهَا وَأَهْلَهَا: یہ مومنین کَلِمَةَ التَّقْوَى پر ثابت قدم رکھے جانے کے اہل اور حقدار تھے چونکہ ان میں اس عنایت الہی کو حاصل کرنے کی پوری استعداد موجود تھی۔

اہم نکات

- ۱۔ مومنین، دشمن کے بھڑکانے سے جوش میں نہیں آتے۔
- ۲۔ جاہلی تعصب کے مقابلے میں سکون قلب اور حق پر ثبات مومن کا شیوہ ہے۔

لَقَدْ صَدَقَ اللَّهُ رَسُولَهُ الرُّؤْيَا بِالْحَقِّ لَتَدْخُلَنَّ الْمَسْجِدَ الْحَرَامَ إِنْ شَاءَ اللَّهُ آمِنِينَ مُحَلِّقِينَ رُءُوسَكُمْ وَمُقَصِّرِينَ لَا تَخَافُونَ فَعَلِمَ مَا لَمْ تَعْلَمُوا فُجِعَ مِنْ دُونِ ذَلِكَ فَتَحًا

۲۷۔ تحقیق اللہ نے اپنے رسول کے حق پر مبنی خواب کو سچا ثابت کیا کہ اللہ نے چاہا تو تم لوگ اپنے سر تراش کر اور بال کترا کر امن کے ساتھ بلا خوف مسجد الحرام میں ضرور داخل ہو گے، پس اسے وہ بات معلوم تھی جو تم نہیں جانتے تھے، پس اس نے اس کے علاوہ بھی ایک نزدیکی فتح

قَرِيبًا ۱۵

ممکن بنا دی۔

تفسیر آیات

۱۔ رسول اللہ ﷺ نے حدیبیہ کے لیے نکلنے سے پہلے خواب دیکھا کہ آپ ﷺ اپنے اصحاب کے ہمراہ امن و سلامتی کے ساتھ سرمنڈوا کر اور بال کٹوا کر مکہ میں داخل ہو رہے ہیں۔ آپ ﷺ نے اپنا خواب لوگوں کو بتا دیا تو لوگ بہت خوش ہوئے اور یہ خیال کیا کہ اسی سفر میں اسی سال مکہ میں داخل ہونے والے ہیں چونکہ رسول خدا کا خواب سچا ہوتا ہے۔

جب حدیبیہ سے عمرہ کیے بغیر واپس ہو گئے تو کچھ لوگوں نے اعتراض کے لہجے میں باتیں شروع کر دیں: نہ ہم نے سرمنڈوا یا، نہ بال کٹوائے، نہ مسجد الحرام میں داخل ہوئے۔ یہ باتیں عبد اللہ بن ابی، عبد اللہ بن نفیل اور رفاعہ بن حارث نے کیں۔ حضرت عمر کے بارے میں بھی روایت ہے کہ انہوں نے بھی ایسی باتیں کیں۔ صاحب روح المعانی فرماتے ہیں:

علی طریق الاستکشاف لیزداد حضرت عمر نے ایسی باتیں حقیقت کے انکشاف کے یقینہ۔^۱ طور پر کیں تاکہ اپنے یقین میں اضافہ ہو جائے۔

ان اعتراضات کے جواب میں یہ آیت نازل ہوئی کہ رسول اللہ ﷺ کا خواب سچا ہے اور جیسا کہ خواب میں بیان کیا گیا ہے امن و سلامتی کے ساتھ سرمنڈوا کر، بال کٹوا کر، مسجد الحرام میں داخل ہو گے۔

۲۔ اِنْ شَاءَ اللَّهُ: اس تعبیر کا مطلب یہ نہیں ہے کہ یہ فیصلہ مشروط ہے مشیت کے ساتھ۔ اگر مشیت نہ ہو تو یہ واقعہ وقوع پذیر نہ ہوگا بلکہ یہ بیان کرنے کے لیے ہے کہ اللہ کی مشیت ہر فیصلے پر حاکم ہے۔ جیسے فرمایا:

سَقَرْتُكَ فَلَا تَنْسَى ۱۱ اَلَا مَا شَاءَ اللَّهُ۔ ۱۲ (عنقریب) ہم آپ کو پڑھائیں گے پھر آپ نہیں بھولیں گے، مگر جو اللہ چاہے۔

اس کا یہ مطلب نہیں کہ جو اللہ چاہے وہ رسول بھول جائیں گے بلکہ یہ بتانے کے لیے کہ رسول کے نہ بھولنے کا فیصلہ اگرچہ اللہ کا ہے مگر درحقیقت ان پر بھی اللہ کی مشیت حاکم ہے اور قدرت خدا سے خارج نہیں ہیں۔ اسی طرح اس آیت میں ہے کہ مسجد الحرام میں داخل ہونے کی پیشینگوئی ایک اٹل فیصلہ ہے تاہم اس پر بھی مشیت الہی حاکم ہے۔ قدرت خدا سے خارج نہیں ہے۔

۳۔ فَعَلِمَ مَا لَمْ يَحْتَسِبُوا: وہ بات جو معلوم تھی۔ صلح حدیبیہ میں جو مصلحتیں مضر تھیں یا مسجد الحرام میں داخل ہونے میں تاخیر میں جو حکمتیں پوشیدہ ہیں۔

۴۔ فَجَعَلَ مِنْ دُونِ ذَلِكَ فَتْحًا قَرِيبًا: اسی علم کی بنا پر مسجد حرام میں داخل ہونے سے پہلے صلح حدیبیہ کی قریبی فتح سے تم کو نوازا ہے۔ اسی صلح سے تو امن و سکون کے ساتھ مسجد حرام میں داخل ہو سکتے ہو۔ یہ بات اللہ کے علم میں تھی کہ فتح مکہ کے لیے صلح حدیبیہ ضروری تھی۔ چنانچہ چشم جہاں نے دیکھ لیا چودہ سو کا یہ لشکر اس صلح کے نتیجے میں دس ہزار کی تعداد میں طاقت، امن اور سکون کے ساتھ مکہ میں داخل ہوا۔

اہم نکات

- ۱۔ انبیاء علیہم السلام کے خواب وحی کی طرح سچے ہوتے ہیں۔
- ۲۔ صلح حدیبیہ فتح مبین اور فتح قریب تھی۔

هُوَ الَّذِي أَرْسَلَ رَسُولَهُ
بِالْهُدَىٰ وَدِينِ الْحَقِّ لِيُظْهِرَهُ
عَلَى الدِّينِ كَلِمَةً وَكَفَىٰ بِاللَّهِ
شَهِيدًا ۝۲۸

۲۸۔ وہ وہی ہے جس نے اپنے رسول کو ہدایت اور دین حق کے ساتھ بھیجا تاکہ وہ اسے ہر دین پر غالب کر دے اور گواہی دینے کے لیے اللہ ہی کافی ہے۔

اس آیت کی تشریح کے لیے ملاحظہ ہو سورہ توبہ آیت ۳۳

مُحَمَّدٌ رَسُولُ اللَّهِ وَالَّذِينَ
مَعَهُ أَشِدَّاءُ عَلَى الْكُفَّارِ رُحَمَاءُ
بَيْنَهُمْ تَرَاهُمْ رُكَّعًا سُجَّدًا
يَبْتَغُونَ فَضْلًا مِنَ اللَّهِ وَرِضْوَانًا
سِيمَاهُمْ فِي وُجُوهِهِمْ مِنْ أَثَرِ
السُّجُودِ ۚ ذَٰلِكَ مَثَلُهُمْ فِي
التَّوْرَةِ ۗ وَمَثَلُهُمْ فِي الْإِنْجِيلِ ۗ
كَزَرْعٍ أَخْرَجَ شَطْأَهُ فَآزَرَهُ
فَأَسْتَعْلَظَ فَاسْتَوَىٰ عَلَىٰ سُوقِهِ
يُعْجِبُ الزُّرَّاعَ لِيَغِيظَ بِهِمُ

۲۹۔ محمد (ﷺ) اللہ کے رسول ہیں اور جو لوگ ان کے ساتھ ہیں وہ کفار پر سخت گیر اور آپس میں مہربان ہیں، آپ انہیں رکوع، سجود میں دیکھتے ہیں، وہ اللہ کی طرف سے فضل اور خوشنودی کے طلبگار ہیں سجدوں کے اثرات سے ان کے چہروں پر نشان پڑے ہوئے ہیں، ان کے یہی اوصاف توریت میں بھی ہیں اور انجیل میں بھی ان کے یہی اوصاف ہیں، جیسے ایک کھیتی جس نے (زمین سے) اپنی سوئی نکالی پھر اسے مضبوط کیا اور وہ موٹی ہو گئی پھر اپنے تنے پر سیدی کھڑی ہو گئی اور کسانوں کو خوش

الْكَفَّارُ وَعَدَّ اللَّهُ الَّذِينَ آمَنُوا
وَعَمِلُوا الصَّالِحَاتِ مِنْهُمْ مَغْفِرَةً
عَظِيمًا ۝

کرنے لگی تاکہ اس طرح کفار کا جی جلائے،
ان میں سے جو لوگ ایمان لائے اور اعمال صالح
بجالائے ان سے اللہ نے مغفرت اور اجر عظیم
کا وعدہ کیا ہے۔

تشریح کلمات

سَيِّئًا: (س و م) السیماء: علامت کے معنوں میں ہے۔
شَطَطًا: (ش ط ء) شطبا الزرع: بھتی کی سوئی جو زمین سے نکل کر دونوں جانب پھیل جاتی ہے۔
فَازِرَةً: (از ر) الازر کے معنی قوتِ شدیدہ کے ہیں۔

تفسیر آیات

۱۔ مُحَمَّدٌ رَسُولُ اللَّهِ: محمد ﷺ وہ رسول ہیں جو دینِ حق کے ساتھ مبعوث ہوئے ہیں۔ جس
کے دین کو ابدیت اور دوام حاصل ہوگا اور یہ تمام ادیان پر غالب آئے گا۔
۲۔ وَالَّذِينَ مَعَهُ: جو رسول اللہ ﷺ کے ساتھ ہیں۔ ایمان میں، تصدیق میں، اسلامی احکام
کی تطبیق اور اس دستور کو عالمِ انسانیت کے لیے پیش کرنے میں۔ اس راہ میں جہاد کرنے اور مشقتیں برداشت
کرنے اور دشمنوں کی طرف سے ظلم سہنے میں۔ رسول ﷺ اور ان کی معیت میں جو لوگ ہیں ان کے پانچ
اہم اوصاف ایسے بیان ہوئے ہیں جن کی مثال دوسری آسمانی کتابوں میں بھی ہے۔
رسول اللہ ﷺ کے ہم عصر مسلمانوں میں سے جن ہستیوں میں یہ اوصاف موجود ہوں ان کے
لیے یہ بہت بڑی فضیلت ہے۔ یہ ایسی فضیلت ہے جس کے لیے خود اللہ نے اجر عظیم کا وعدہ فرمایا ہے۔
یہ وعدہ ان لوگوں کے لیے ہے جو رسول ﷺ کی معیت کے مقام پر فائز ہوں۔ معیت اور صحبت
میں فرق ہے۔ صحبت ایک جگہ ساتھ پائے جانے کو کہتے ہیں۔

حضرت یوسف علیہ السلام اپنے زندان کے دو غیر مسلم ساتھیوں کو یَصَاحِبِي السَّجْنِ اے میرے
زندان کے ساتھیو کہا ہے۔ یہاں حضرت یوسف علیہ السلام نے انہیں صَاحِبِي میرے ساتھیو کہہ کر اپنی طرف نسبت
دی ہے۔ اگرچہ وہ زندان میں رسول کے ساتھ اپنے اختیار سے نہیں تھے اس لیے صَاحِبِي کو کوئی فضیلت
حاصل نہیں ہے۔ یہاں فضیلت کی بات نہیں ہو رہی بلکہ صَاحِبِي صادق آنے کی بات ہے۔ لہذا صحبت ایک
جگہ ساتھ پائے جانے کو کہتے ہیں۔ چنانچہ ان ربی یصاحبنی نہیں کہتے بلکہ ان معی ربی، اِنَّ اللّٰهَ مَعَنَا
کہتے ہیں چونکہ اللہ ہر قدم پر ساتھ ہے۔

وَمَا يَنْفَعُ مِنَ الَّذِينَ مَعَكَ... لہ آپ کے ساتھ ایک جماعت بھی (تہجد کے لیے) کھڑی رہتی ہے۔ یہاں مَعَكَ کا لفظ اس لیے استعمال ہوا کہ ایک عمل میں ساتھ ہیں۔ اگر صرف وجود میں ساتھ ہوتے تو مَعَكَ کا لفظ استعمال نہ ہوتا۔

قابل توجہ یہ ہے کہ سورہ توبہ آیت ۴۰ میں فرمایا: اِذْ يَقُولُ لِصَاحِبِهِ لَا تَحْزَنْ اِنَّ اللّٰهَ مَعَنَا... اس میں ساتھی کے لیے صَاحِبِهِ اور اللہ کے لیے مَعَنَا کہا ہے یعنی رسول اللہ ﷺ کو ایک ساتھی کی صحبت اور اللہ کی معیت حاصل تھی۔

کن لوگوں کو رسول اللہ ﷺ کی معیت حاصل ہے؟ ذیل میں ان کے اوصاف بیان ہوئے ہیں:

i۔ اَشِدَّاءُ عَلَى الْكُفَّارِ: رسول اللہ ﷺ کی معیت میں رہنے والوں کی ایک اہم صفت یہ ہے کہ وہ کفار پر سخت گیر ہوں۔ دوسری آیت میں اس سخت گیری کی تشریح ہے:

اِنَّ اللّٰهَ يُحِبُّ الَّذِينَ يُقَاتِلُوْنَ فِيْ سَبِيْلِهِ
صَفَّاكَ اَلَهُمْ بَنِيَّانَ مَرْصُوصَ ۝ ۷
اللہ یقیناً ان لوگوں سے محبت کرتا ہے جو اس کی راہ میں صف بستہ ہو کر اس طرح لڑتے ہیں گویا وہ سیسہ پلائی ہوئی دیوار ہیں۔

لہذا وہ لوگ جو ہر میدان میں رسول اللہ ﷺ کے ساتھ نہیں رہے اور جنہوں نے میدان جنگ میں ایک کافر کو بھی نہیں مارا مَعَاہ اور اَشِدَّاءُ عَلَى الْكُفَّارِ کے مصداق نہیں بن سکتے۔

ii۔ رُحَمَاءُ بَيْنَهُمْ: آپس میں مہربان ہیں۔ لہذا جو لوگ آپس میں نہایت تند مزاجی سے پیش آتے ہوں وہ اس آیت کے مصداق نہیں ہیں۔ اس کے مصداق وہ لوگ ہیں جن کے بارے میں فرمایا:

تَمَّ كَانَ مِنَ الَّذِينَ اٰمَنُوا وَتَوَاصَوْا بِالصَّبْرِ
وَتَوَاصَوْا بِالْمَرْحَمَةِ ۝ ۷
پھر یہ شخص ان لوگوں میں شامل ہوا جو ایمان لائے اور جنہوں نے ایک دوسرے کو صبر کرنے کی نصیحت کی اور شفقت کرنے کی تلقین کی۔

iii۔ تَرْتَبُهُمْ رُكْعًا سَجْدًا: آپ انہیں رکوع سجدہ کی حالت میں پائیں گے یعنی وہ کثرت سے نماز پڑھ رہے ہوں گے۔ چونکہ یہ دونوں الفاظ رُكْعًا سَجْدًا کثرت کے لیے استعمال ہوتے ہیں لہذا معمول کی نماز پڑھنے اور عبادت کرنے والے اس آیت میں شامل نہ ہوں گے۔ آیت میں وہ لوگ شامل ہیں جن کے بارے میں فرمایا:

وَلَا تَطْرُدِ الَّذِينَ يَدْعُونَ رَبَّهُمْ بِالْعَدْوٰۃِ
وَالْعَثِيۡبِ يَرْيَدُوْنَ وُجُوْهُهُ... ۷
اور جو لوگ صبح و شام اپنے رب کو پکارتے ہیں اور اس کی خوشنودی چاہتے ہیں انہیں اپنے سے دور نہ کریں۔

iv۔ يَبْتَغُونَ فَضْلًا مِنَ اللّٰهِ وَرِضْوَانًا: وہ اللہ کے فضل اور خوشنودی کے طالب ہوں گے۔ ان کا ہر

عملِ فضل اور خوشنودیِ خدا کے حصول کے لیے ہوگا دیگر اغراض کے لیے نہ ہوگا۔ یہ بھی ایک کڑی شرط ہے جو کم لوگوں میں پائی جاتی ہے۔

۷۔ سَبَّأَهُمْ فِي وُجُوهِهِمْ مِنْ أَثَرِ السُّجُودِ: ان کے چہروں پر سجدوں کے آثار نمایاں ہیں جو

کثرتِ سجود اور عبادت کے آثار ہیں۔

تفسیر الکشاف میں ہے:

دو علی ہیں: علی بن الحسین زین العابدین اور علی بن عبد اللہ بن عباس۔ ابو الاملاک ان دونوں کو ذوالثغفات کہتے ہیں چونکہ کثرتِ سجود کی وجہ سے مقاماتِ سجدہ پر ایسے گئے پڑے تھے جیسے اونٹ کے ٹیکنے کی جگہوں پر ہوتے ہیں۔

عبادت کے آثار بھی سب چہروں پر نہیں ہوتے۔ اس لیے مفسرین کو أَثَرِ السُّجُودِ کی لمبی تاویل میں

کرنا پڑیں۔ ملاحظہ ہو روح المعانی ذیل آئیے۔

۳۔ ذَٰلِكَ مَثَلُهُمْ فِي التَّوْرَةِ: یہ ان ہستیوں کے اوصاف ہیں جو رسول اللہ ﷺ کی معیت

میں ہیں۔ یہ ایسے اوصاف ہیں جو ضرب المثل کی طرح آسمانی کتابوں میں مشہور ہیں۔

۴۔ كَزَّرَعِ أَخْرَجَ شَطْرَهُ: رسول ﷺ اور ان کے ساتھی اس کھیتی کی طرح ہیں جس نے ابتدائی

مرحلے میں اپنی کونپل نکالی جو نہایت نازک ہوتی ہے۔ ممکن ہے مزرعہ اسلام کے ابتدائی دور کی طرف اشارہ ہو جس میں اسلام کی کونپل کے اپنے وجود کا اظہار ہے اور ایک ایک کونپل کی حفاظت ہوتی رہی۔ اس دور میں حفاظت کرنے میں سب سے زیادہ حصہ حضرت ابوطالب رضی اللہ عنہ کا ہے۔

۵۔ فَأَزْرَهُ: اس کونپل کو تقویت پہنچائی یعنی کھیتی نے اس کونپل کو تقویت پہنچائی۔ التبیان میں فرمایا

آزرہ کا فاعل شطا ہے یعنی کونپل نے کھیتی کو تقویت پہنچائی مگر ظاہراً فاعل زرع ہے چونکہ فَاسْتَخَلَّظَ اور فَاسْتَوَى عَلَى سَوْقِهِ کونپل کی تقویت سے متعلق ہے۔

۶۔ فَاسْتَخَلَّظَ: اب نازک مرحلے سے گزر کر درشتی اور مضبوطی کے مرحلے میں آگئی۔

۷۔ فَاسْتَوَى عَلَى سَوْقِهِ: پھر اپنے تنے پر کھڑی ہوگئی۔ اب اسلام اپنے پاؤں پر کھڑا ہو گیا۔

دشمن سے اپنے آپ کو بچانے اور مقابلے کی پوزیشن میں آ گیا۔ اب اسلام ناقابلِ تسخیر ہو گیا۔

۸۔ يُعْجِبُ الزَّرَّاعَ: اب یہ کھیت کاشت کرنے والوں کی پسند کا ہو گیا ہے۔ کھیت مطلوبہ شکل میں

آ گیا اور ہری بھرا ہو گیا ہے۔ کاشت کرنے والی ذات رسول اللہ ﷺ کی ہے اور یہ کھیت اب اللہ اور رسول کی پسند کا ہو گیا:

وَلَسَوْفَ يُعْطِيكَ رَبُّكَ فَتَرْضَى ۝ اور عنقریب آپ کا رب آپ کو اتنا عطا فرمائے گا کہ آپ راضی ہو جائیں گے۔

صاحب روح المعانی اس جگہ ایک قابل توجہ بات کرتے ہیں:

جب زرع سے نبی علیہ الصلوٰۃ والسلام مراد لیے جائیں تو علی کرم اللہ وجہہ کا اس کوئیل کو قوت دینے میں دیگر خلفاء کی نسبت زیادہ حصہ ہے۔ شاید رسول کے دشمن کافروں کے قتل میں رسول کے دست و بازو بن کر علی کی جسمانی کمک کاری دیگر خلفاء کی کمک کاری سے زیادہ ہے۔ اس کے باوجود مسئلہ تفضیل میں اہل سنت کے محققین کا موقف مخدوش نہیں ہوتا۔ کما لا یخفی علی النبیہ النبیل۔

اقول بل خفی علی کثیر من الذین زلت اقدامہم عن سواء السبیل۔ چونکہ اس سے صاف ظاہر ہوتا ہے کہ علی کا کوئیل کو قوت دینے اور دشمنان اسلام کو قتل کرنے میں دوسروں سے زیادہ حصہ ہے تو علی پر ناخوشی اور ناخوش ہونے والے کا ایمان مخدوش ہو جاتا ہے۔

اس جگہ مرحوم پیر نصیر الدین گولڑہ شریف کے ایک شعر کا ذکر خارج از مناسب نہیں ہوگا۔

دے کے بستر کر دیا تھا فیصلہ ہجرت کی شب

عقل کا اندھا ابھی ترتیب کے چکر میں ہے

۹۔ لِيَخِيْظَ بِهِمُ الْكُفَّارَ: تاکہ ان کے ذریعے کفار جلیں یعنی رسول اللہ ﷺ کے ساتھیوں سے

کفار غم و غصے میں جلتے رہیں کہ ان کی وجہ سے یہ کھیت ہرا بھرا کیوں ہے۔


واضح رہے اگر کسی شخص کی وجہ سے اس ہرے کھیت کی ہریالی یا فصل کو نقصان پہنچا ہو، اس وجہ سے

کوئی اس پر ناراض ہو جائے تو یہ اس کے ایمان کی علامت ہے۔ ہاں! اگر کوئی شخص اس کھیت کے ہرے

ہونے پر ناخوش ہے تو یہ کفر کی علامت ہے۔



سُورَةُ الْحَجَرَاتِ



سُورَةُ الْحَجَرِ

- اس سورۃ المبارکہ کا نام آیت اِنِّ الَّذِيْنَ يَبَادُوْنَكَ مِنْ وَّرَاءِ الْحُجُرٰتِ سے ماخوذ ہے۔
یہ سورۃ مدنی ہے۔ نزول سورۃ کے وقت مدینہ میں اسلامی معاشرہ کی تشکیل کے ابتدائی مراحل
طے ہو رہے تھے۔ ایک غیر مہذب قوم کو آداب معاشرہ کی تعلیم دی جا رہی ہے:
۱۔ اس میں سب سے پہلے مقام رسالت اور احترام رسول کی اہمیت کا ذکر ہے کہ رسول ﷺ کی
آواز پر اپنی آواز بلند کرنے سے تمام نیکیاں برباد ہو جاتی ہیں۔
۲۔ رسول ﷺ سے آگے نہ بڑھنے،
۳۔ رسول ﷺ کو عام لوگوں کی طرح نہ پکارنے،
۴۔ فاسق کی خبر بلا تحقیق قبول نہ کرنے تاکہ غلط خبروں کی وجہ سے معاشرے میں فساد نہ پھیلے،
اور
۵۔ احترام آدمیت کہ کسی کا وقار مجروح کرنا جرم ہے، کے دروس ہیں وغیرہ۔

بِسْمِ اللّٰهِ الرَّحْمٰنِ الرَّحِیْمِ
يٰۤاَيُّهَا الَّذِيْنَ اٰمَنُوْا لَا تَقْدِمُوْا بَيْنَ
يَدَيِّ اللّٰهِ وَرَسُوْلِهِ وَاَتَّقُوا اللّٰهَ
اِنَّ اللّٰهَ سَمِیْعٌ عَلِیْمٌ ①
بِیْنَامِ خَدَائِعِ رَحْمٰنِ رَحِیْمِ
۱۔ اے ایمان والو! اللہ اور اس کے رسول سے
آگے نہ بڑھو اور اللہ سے ڈرو، یقیناً اللہ خوب
سننے والا، جاننے والا ہے۔

تفسیر آیات

۱۔ يٰۤاَيُّهَا الَّذِيْنَ اٰمَنُوْا: قانون سازی اللہ تعالیٰ کی حاکمیت اعلیٰ کی اہم ترین شق ہے۔ اس میں
مداخلت اللہ کی حاکمیت اعلیٰ میں مداخلت ہے:

إِنِ الْحُكْمُ إِلَّا لِلَّهِ...^۱ اقتدار تو صرف اللہ کا ہے۔
 لہذا اللہ کی بندگی اسی میں ہے: حکم اللہ اور رسول کا ہو اور بندہ اس کی اتباع کرے۔
 رسول ﷺ اللہ کی طرف سے قانون لانے والے ہیں لہذا رسول کے حکم سے آگے بڑھنے کا
 مطلب مداخلت فی الدین ہے۔
 اللہ اور رسول سے آگے بڑھنے کا مطلب یہ ہے کہ حکم خدا اور رسول کو پیچھے کیا جائے اور اپنا فیصلہ
 آگے کیا جائے۔
 اس لیے جب تک کوئی حکم، قرآن و حدیث سے ثابت نہ ہو اسے اللہ اور رسول کی طرف نسبت دینا
 جائز نہیں ہے، نہ ہی اپنی طرف سے حکم بنانا جائز ہے۔
 اثبات احکام کے بارے میں شیعہ امامیہ کا موقف نہایت مضبوط ہے۔ وہ اس طرح ہے:
 i- کسی حکم کو ثابت کرنے کے لیے دلیل چاہیے اور دلیل صرف اور صرف یقین اور قطع ہے۔ جب
 تک کسی حکم پر یقین نہ ہو کہ یہ اللہ و رسول کی طرف سے ہے وہ ثابت نہیں ہوتا۔ یقین حاصل کرنے کے
 مصادر نص قرآن، سنت متواترہ اور اسلامی مسلمات و ثوابت ہیں۔
 ii- اگر کسی حکم کو ثابت کرنے کے لیے یقینی دلیل نہیں ہے تو اس غیر یقینی دلیل کے دلیل ہونے پر
 یقین ہونا چاہیے۔ یعنی نص قرآن اور سنت متواترہ یہ کہے یہ دلیل ہے۔ جیسے خبر عادل، جس کے دلیل ہونے
 پر یقین ہے۔ بات یہاں بھی یقین پر مبنی ہوتی ہے۔
 اگر کسی بات کے دلیل ہونے پر یقین حاصل نہ ہو تو شیعہ امامیہ کے نزدیک وہ دلیل نہیں ہے۔
 جیسے قیاس، استحسان، مصالح، مرسلہ وغیرہ۔
 ۳- وَاتَّقُوا اللَّهَ: اللہ کی حاکمیت اعلیٰ میں مداخلت کرنے کا نتیجہ نہایت سنگین ہوگا۔ اس لیے حکم فرمایا
 کہ اس سنگینی سے بچو۔

اہم نکات

۱- حکم خدا پر اپنی رائے مقدم کرنا اللہ کی حاکمیت اعلیٰ میں مداخلت ہے۔

يَا أَيُّهَا الَّذِينَ آمَنُوا لَا تَرْفَعُوا
 أَصْوَاتَكُمْ فَوْقَ صَوْتِ النَّبِيِّ
 وَلَا تَجْهَرُوا لَهُ بِالْقَوْلِ كَجَهْرِ
 ۲- اے ایمان والو! اپنی آوازیں نبی کی آواز سے
 بلند نہ کرو اور نبی کے ساتھ اونچی آواز سے بات
 نہ کرو جس طرح تم آپس میں ایک دوسرے سے

بَعْضُكُمْ لِبَعْضٍ أَنْ تَحْبَطَ
أَعْمَالُكُمْ وَأَنْتُمْ لَا تَشْعُرُونَ ①
اوپنی آواز میں بات کرتے ہو کہیں تمہارے
اعمال حبط ہو جائیں اور تمہیں خبر بھی نہ ہو۔

تفسیر آیات

۱۔ لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ: یہ صرف آداب کا حصہ ہی نہیں بلکہ ایک طرز عمل ہے جس کا سرار رسول اللہ ﷺ کی رسالت پر ایمان کی نوعیت سے ملتا ہے۔ رسول اللہ ﷺ کی مجلس میں بیٹھنے والوں کو گفتگو کے بارے میں دو باتوں کی تشبیہ کی ہے: پہلی بات یہ ہے کہ رسول اللہ ﷺ کی آواز سے اپنی آواز اوچی نہ کرو۔ دوسری بات یہ ہے کہ رسول اللہ ﷺ سے باتیں کرتے ہوئے اوچی آواز میں بات نہ کرو۔ ایک رفع الصوت منع ہے اور دوسرے جہر قول کی ممانعت ہے۔ ۲۔ رفع الصوت کی صورت یہ ہوگی کہ رسول اللہ ﷺ لوگوں سے گفتگو فرما رہے ہیں، اس وقت رسول اللہ ﷺ کی آواز سے دیگر لوگوں کی آواز اوچی ہو۔ اس طرح آواز بلند کی جائے کہ رسول اللہ ﷺ کی آواز دب جائے۔

۲۔ أَنْ تَحْبَطَ أَعْمَالُكُمْ: اس میں مقام رسالت کے ساتھ بے اعتنائی ہے اور اگر بے اعتنائی کا ثناء اس کے دل میں نہ ہوتا تو اللہ کے رسول کی آواز پر اپنی آواز اوچی نہ کرتا۔ یہ عمل اس کے ایمان کی نوعیت کا قہری نتیجہ ہے سبھی تو اس کے سارے اعمال برباد ہو جاتے ہیں۔

واضح رہے گناہ سے اعمال حبط نہیں ہوتے، ایمان مخدوش ہونے سے اعمال حبط ہوتے ہیں۔ ۳۔ جہر قول کی صورت یہ ہوگی کہ نبی ﷺ کی محفل میں بیٹھ کر جب آپ سے کوئی بات کرے تو معمول سے زیادہ بلند آواز میں بات کرے۔ اس کا مطلب بھی یہی ہے کہ رسول خدا ﷺ پر اس کا ایمان مخدوش ہے ورنہ رسول کی شخصیت کا اس کی آواز پر اثر ہوتا اور اونچا ہو کر نہیں، دب کر بات کرتا۔ لہذا رسول کی محفل میں رفع صوت اور جہر قول دونوں کا تعلق اس شخص کے ایمان کی نوعیت سے ہے۔

ذَلِكَ بِأَنَّهُمْ اتَّبَعُوا مَا اسَخَطَ اللَّهُ
وَكَرِهُوا رِضْوَانَهُ فَأَحْبَطَ أَعْمَالَهُمْ ②
یہ اس لیے کہ انہوں نے اس بات کی پیروی کی جو
اللہ کو ناراض کرتی ہے اور اللہ کی خوشنودی سے بیزاری
اختیار کرتے ہیں لہذا اللہ نے ان کے اعمال حبط کر دیے۔

بعض مفسرین آواز اوچی کرنے کو رسول اللہ ﷺ کو اذیت سے مشروط کرتے ہیں حالانکہ اذیت رسول ﷺ کا مسئلہ اپنی جگہ مسلم ہے:

وَالَّذِينَ يُؤْذُونَ رَسُولَ اللَّهِ لَهُمْ عَذَابٌ
 أَلِيمٌ ۝۱
 اور جو لوگ اللہ کے رسول کو اذیت دیتے ہیں ان
 کے لیے دردناک عذاب ہے۔
 اس آیت کا اطلاق بتاتا ہے کہ یہ اذیت کے عنوان کے تحت نہیں ہے بلکہ یہ عمل خود ایمان کی نوعیت
 سے مربوط ہے۔

بعض ایسے حالات بھی رونما ہوئے کہ رسول اللہ ﷺ کے وصال سے کچھ دیر پہلے آپ کی مجلس
 میں لوگوں نے اس قدر شور مچایا کہ رسول اللہ ﷺ کو یہ کہنا پڑا:
 قوموا عنی فما یبغی لنبی ان یکون
 اٹھ جاؤ میرے پاس سے۔ کسی نبی کے لیے مناسب
 عنده هذا التنازع۔
 نہیں ہے کہ اس کے پاس اس قسم کا نزاع برپا ہو۔

اہم نکات

- ۱۔ انسان کا عمل اس کے ایمان کا آئینہ ہے۔
- ۲۔ مقام رسول کے احترام کی نوعیت سے ایمان کی نوعیت کا تعین ہوتا ہے۔

إِنَّ الَّذِينَ يَغْضُّونَ أَصْوَاتَهُمْ
 عِنْدَ رَسُولِ اللَّهِ أُولَٰئِكَ الَّذِينَ
 امْتَحَنَ اللَّهُ قُلُوبَهُمْ لِتَقْوَىٰ
 لَهُمْ مَغْفِرَةٌ وَأَجْرٌ عَظِيمٌ ۝۳
 ۳۔ جو لوگ اللہ کے رسول کے سامنے دھیمی آواز
 میں بات کرتے ہیں بلاشبہ یہی وہ لوگ ہیں جن
 کے دل اللہ نے تقویٰ کے لیے آزمائے ہیں
 ان کے لیے مغفرت اور اجر عظیم ہے۔

تفسیر آیات

- ۱۔ یَغْضُّونَ أَصْوَاتَهُمْ: جو لوگ رسول اللہ ﷺ کی مجلس میں دھیمی آواز سے بات کرتے ہیں
 ان کے قلب و شعور پر رسول اللہ ﷺ کی عظمت اور شوکت حاکم ہے جو ایمان بالرسول کی علامت اور ایمان
 باللہ کا نتیجہ ہے۔
- ۲۔ أُولَٰئِكَ الَّذِينَ امْتَحَنَ اللَّهُ قُلُوبَهُمْ: یہ اہل ایمان وہ لوگ ہیں جن کے دلوں نے اللہ
 تعالیٰ کی طرف سے آنے والی آزمائشوں میں کامیابی حاصل کی ہے۔ اس آزمائش کا تعلق تقویٰ سے ہے۔
 تقویٰ وقایہ سے، بچنے کے معنی میں ہے۔ پس یہ ایمان سے مالا مال دل، اپنے دل کو ایمان کے منافی تمام
 باتوں سے بچانے کے سلسلے میں ہر آزمائش میں کامیاب رہا ہے۔

۳۔ لَّهُمْ مَغْفِرَةٌ عَظِيمَةٌ وَأَجْرٌ عَظِيمٌ: لہذا ان کے اعمال حیط نہیں، قبول ہوں گے۔ قبول اعمال کے دو نتائج ہیں: ایک مغفرت، دوسرا اجر عظیم ہے۔

جس طرح حیات رسول ﷺ میں آپ کی مجلس میں شور مچانا جائز نہیں ہے، بعد از وصال قبر مطہر کے نزدیک شور مچانا خلاف ادب ہے۔ چنانچہ اصول کافی میں حضرت امام محمد باقر علیہ السلام روایت ہے: جب حضرت عائشہ نے حضرت امام حسن کو حجر رسول کے جوار میں دفن کرنے سے روکا تو اس وقت آوازیں بلند ہوئیں۔ حضرت امام حسین علیہ السلام یہ لَاتَرَفَعُوا أَصْوَاتَكُمْ سے استدلال فرمایا۔ قبر رسول کے پاس شور مچانا جائز نہیں ہے۔

اہم نکات

۱۔ جس دل نے تقویٰ کا امتحان دیا ہو، زبان اور آواز اس کے ایمان کی گواہی دیتی ہیں۔

۴۔ جو لوگ آپ کو حجروں کے پیچھے سے پکارتے ہیں بلاشبہ ان میں سے اکثر عقل نہیں رکھتے۔
۵۔ اور اگر یہ لوگ صبر کرتے یہاں تک کہ آپ ان کی طرف نکل آتے تو ان کے لیے بہتر تھا اور اللہ بڑا مغفرت کرنے والا خوب رحم کرنے والا ہے۔

إِنَّ الَّذِينَ ينادُونَكَ مِنْ وَرَائِ الْحُجُرَاتِ أَكْثَرُهُمْ لَا يَعْقِلُونَ ۝
وَلَوْ أَنَّهُمْ صَبَرُوا حَتَّى تَخْرُجَ إِلَيْهِمْ لَكَانَ خَيْرًا لَّهُمْ وَاللَّهُ غَفُورٌ رَحِيمٌ ۝

تشریح کلمات

الْحُجُرَاتِ: (ح ج ر) حجرہ کی جمع۔ کمروں کو کہتے ہیں۔ اس سے مراد ازواج رسول کے مکانات ہیں جو مسجد کے گرد تھے۔

تفسیر آیات

روایات میں آیا ہے کہ یہ حرکت بنی غنیم کے لوگوں سے سرزد ہوئی۔ ان کے ستر افراد پر مشتمل وفد رسول اللہ ﷺ سے ملنے کے لیے آیا۔ رسول اللہ ﷺ ہمیشہ لوگوں کی دسترس میں ہوتے تھے سوائے تھوڑے اوقات کے جنہیں آپ اپنی نجی زندگی یا آرام کے لیے مختص رکھتے تھے۔ یہ لوگ اسی وقت پہنچ جاتے

ہیں اور حجرات کے باہر سے آواز دیتے ہیں: یا محمد! یا محمد! اخرج الینا۔ اے محمد! اے محمد! باہر نکلیں۔ روایات کے مطابق اس قسم کے متعدد واقعات ہوئے جنہیں رسول خدا ﷺ اپنے علم و برد باری کے تحت متحمل فرماتے تھے لیکن اس بار اللہ تعالیٰ نے اس ناشائستہ حرکت کی سرزنش کرتے ہوئے آداب سکھائے کہ آپ ﷺ کو اس طرح پکارا نہ کریں بلکہ صبر کریں تاکہ خود ملاقات کے لیے باہر تشریف لائیں۔

۲۔ اَكْثَرُهُمْ لَا يَعْقِلُونَ: ممکن ہے ”اکثر“ اس لیے فرمایا ہو کہ ان میں ایک بھی عاقل اور مہذب ہے تو وہ لَا يَعْقِلُونَ میں شامل نہ ہو۔ لَا يَعْقِلُونَ عقل و تہذیب سے کام نہیں لیتے جو سمجھدار انسان کا عمل ہوتا ہے اور یہ دیکھا جاتا ہے کہ کس درجے کے انسان سے بات ہو رہی ہے۔

اہم نکات

۱۔ تہذیب و آداب کا تعلق عقل سے ہے۔

يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا أَن تُصِيبُوا قَوْمًا بِجَهَالَةٍ فَتُصِحُّوا عَلٰى مَا فَعَلْتُمْ نَادِمِينَ ①

۶۔ اے ایمان والو! اگر کوئی فاسق تمہارے پاس کوئی خبر لے کر آئے تو تم تحقیق کر لیا کرو، کہیں نادانی میں تم کسی قوم کو نقصان پہنچا دو پھر تمہیں اپنے کیے پر نادم ہونا پڑے۔

تفسیر آیات

۱۔ اِنْ جَاءَكُمْ فَاسِقٌ بِنَبَأٍ: فاسق، فسق سے ہے جو چوہے کے اپنے بل سے نکلنے اور پھل کے اپنے پھلکے سے نکلنے کو کہتے ہیں اور مسلمان جو شرعی حدود سے نکلتا ہے اسے فاسق کہتے ہیں۔

شان نزول کے بارے میں اکثر مفسرین مورخین کا اتفاق ہے کہ یہ آیت ولید بن عقبہ کے بارے میں نازل ہوئی ہے۔ واقعہ یہ ہے:

رسول اللہ ﷺ نے ولید بن عقبہ کو قبیلہ بنی مصطلق سے زکوٰۃ وصول کرنے کے لیے بھیجا۔ یہ ان کے نزدیک پہنچ کر خوف کے مارے واپس آ گیا (کیونکہ زمان جاہلیت میں ولید اور بنی مصطلق کے درمیان دشمنی تھی)۔ ولید نے رسول اللہ ﷺ کی خدمت میں حاضر ہو کر کہا: وہ زکوٰۃ دینے سے انکار کرتے ہیں۔ رسول اللہ ﷺ رنجیدہ ہوئے اور ان کے ساتھ جنگ کرنے کا ارادہ کر لیا اور بنی مصطلق سے فرمایا:

لنتنهن اولابعثن اليكم رجلا كنفسى تم باز آ جاؤ ورنہ میں ایسے فرد کو تمہاری

یقاتل مقاتلتکم و یسب ذراریکم۔
 ثم ضرب یدہ علی کتف علی رضی
 اللہ عنہ۔
 طرف روانہ کروں گا جو میرے نفس کی طرح
 ہے جو تمہارے لڑنے والوں سے لڑے گا
 اور تمہارے بچوں کو قیدی بنائے گا۔ یہ کہہ
 کر حضرت علیؑ کے گاندھوں پر ہاتھ رکھا۔

اس موقع پر یہ آیت نازل ہوئی اور حکم دیا کہ فاسق کی خبر کا اعتبار نہ کرو۔ حقیقت حال کی چھان بین کرو۔
 ولید بن عقبہ حضرت عثمان کا مادری بھائی ہے۔ اس نے فتح مکہ کے بعد ایمان کا اظہار کیا۔ سعد
 بن ابی وقاص کے بعد سے عثمان نے کوفے کا گورنر بنایا۔ اس دوران اس نے ایک دفعہ صبح کی نماز نشتے کی
 حالت میں چار رکعت پڑھا دی اور لوگوں سے کہا: مزید اضافہ کروں؟ اور محراب میں شراب کی تے کی۔ لوگوں
 نے اسے کنکریاں مار کر مسجد سے بھگا دیا۔ شراب نوشی ثابت ہونے پر اس پر حد جاری کر دی گئی۔
 ولید کو قرآن مجید میں دو جگہ فاسق کہا گیا ہے: ایک اس آیت میں اور دوسری جگہ سورہ سجدہ
 آیت ۱۸ میں:

أَفَمَنْ كَانَ مُؤْمِنًا كَمَنْ كَانَ فَاسِقًا
 لَا يَسْتَوُونَ
 بھلا جو مومن ہو وہ فاسق کی طرح ہو سکتا ہے؟ یہ
 دونوں برابر نہیں ہو سکتے۔

واحدی، ابن اسحاق، ابن جریر، ابن عدی، ابن مردویہ، خطیب، ابن عساکر،
 عطیہ بن یسار، ابن ابی حاتم، سدی اور عبد بن ابی لیلی وغیرہ نے متعدد طرق سے ابن عباس
 سے روایت کی ہے کہ ولید نے علی بن ابی طالب (علیہ السلام) سے کہا:
 میں آپ سے بہتر نیزہ زن، بولنے میں زباں دراز اور لشکر میں زیادہ نمایاں ہوں۔
 علیؑ فرمایا:

اسکت فانما انت فاسق۔ خاموش ہو جا، تو تو بس فاسق ہے۔

اس پر یہ آیت نازل ہوئی: أَفَمَنْ كَانَ مُؤْمِنًا كَمَنْ كَانَ فَاسِقًا لَا يَسْتَوُونَ۔
 اس واقعہ نے عصر رسول ﷺ میں شہرت حاصل کی۔ چنانچہ حسان بن ثابت نے اس موقع پر شعر
 بھی کہا ہے:

انزل اللہ والکتاب عزیز فی علی و فی الولید قرآنا
 فتبوا الولید من ذاک فسقا و علی مبرأ ایمانا
 لیس من کان مؤمنا عرف اللہ کمن کان فاسقا خواناً
 سوف یجزی الولید غزیا و ناراً و علی لا شک یجزی جنانا

ابن عبد البر نے الاستیعاب میں کہا ہے:
میرے علم کے مطابق اہل علم میں اس بات پر کوئی اختلاف نہیں کہ آیہ اِنْ جَاءَكُمْ
فَاسِقٌ بَنِيًّا... ولید بن عقبہ کے بارے میں نازل ہوئی ہے۔
اگرچہ صاحب التحریر و التنویر کو اس حقیقت پر روشنی کی کمی لاحق ہوئی اور ولید کی صف میں
بیٹھ گئے۔ اس کا دفاع کرتے ہوئے کہا: وکان ذا خلق و مروءة۔^۱ اور وہ اخلاق اور مروءت کا حامل تھا۔
روح المعانی میں اس آیت کے ذیل لکھا ہے:

اس آیت سے استدلال کیا گیا ہے کہ اصحاب رضی اللہ تعالیٰ عنہم میں سے بعض غیر عادل
بھی ہیں چونکہ سب نزول میں ولید بن عقبہ یقیناً داخل ہے اور بالاتفاق صحابی بھی ہے۔
لہذا اس آیت سے وہ قول رد ہو جاتا ہے جو کہتے ہیں: تمام اصحاب عادل ہیں۔ کسی
روایت اور شہادت میں ان کی عدالت ثابت کرنے کی ضرورت نہیں ہے۔ اس مسئلے میں
یہ ایک قول ہے۔ علمائے سلف و خلف میں سے اکثر نے اسی قول کو اختیار کیا ہے۔

دوسرا قول یہ ہے: اصحاب، غیر اصحاب کی طرح ہیں۔ لہذا روایت اور شہادت میں
اصحاب کی عدالت ثابت کرنا ضروری ہے مگر وہ حضرات جن کی عدالت یقینی ہے۔ جیسے شیخین۔
تیسرا قول یہ ہے: قتل عثمان رضی اللہ عنہ تک سب عادل ہیں۔ قتل عثمان کے بارے میں
اصحاب کی عدالت کے بارے میں تحقیق ہونی چاہیے چونکہ قتل عثمان کے بعد فتنہ واقع ہو
گیا اور کچھ اصحاب نے اس فتنے سے پرہیز کیا ہے۔

چوتھا قول یہ ہے: تمام اصحاب عادل ہیں سوائے ان لوگوں کے جنہوں نے علی کرم
اللہ وجہ سے جنگ کی ہے۔ چونکہ امام حق سے خروج اختیار کرنے والے فاسق ہو
جاتے ہیں۔ معتزلہ نے یہ قول اختیار کیا ہے... انتھی

ہم نے اس سورہ مبارکہ کی آیت ایک کے ذیل میں لکھا ہے کہ حکم شرعی کو ثابت کرنے کے لیے یقینی
دلیل ہونی چاہیے یا ایسی دلیل ہونی چاہیے جس کے دلیل ہونے کا یقین ہو۔ خبر فاسق، کسی خبر کی دلیل نہیں
بن سکتی۔

اصول فقہ میں ایک بحث ہے کہ صفت کا مفہوم نہیں ہوتا۔ یعنی اگر کسی حکم کو صفت کے ساتھ بیان کیا
جائے تو اس صفت کے نہ ہونے سے حکم کے نہ ہونے کا انکشاف نہیں ہوتا۔ مثلاً کہا جائے: عالم گھر میں آ
جائے تو کھانا کھاؤ، اس کا مفہوم نہیں بنتا۔ کیا غیر عالم گھر میں آ جائے تو کھانا کھانا لازم نہیں ہے؟ بلکہ اس
جملے سے عالم کو کھانا کھلانے کا حکم ثابت ہوتا ہے۔ غیر عالم کا حکم اس جملے میں نہیں ہے۔ نہ کھلانے کا حکم ہے،

نہ ہی نہ کھلانے کا حکم ہے۔ دوسری دلیل سے اس کا حکم تلاش کرنا ہوگا۔

اہم نکات

۱۔ فاسق، خواہ صحابی کیوں نہ ہو، معاشرے میں کسی امر کی ذمہ داری کا اہل نہیں ہے۔

۷۔ اور تمہیں علم ہونا چاہیے کہ اللہ کے رسول
تہمارے درمیان موجود ہیں، اگر بہت سے
معاملات میں وہ تمہاری بات مان لیں تو تم خود
مشکل میں پڑ جاؤ گے لیکن اللہ تعالیٰ نے ایمان
کو تمہارے لیے محبوب بنا دیا اور اسے تمہارے
دلوں میں مزین فرمایا اور کفر اور فسق اور نافرمانی
کو تمہارے نزدیک ناپسندیدہ بنا دیا، یہی لوگ
راہ راست پر ہیں،

۸۔ اللہ کی طرف سے فضل اور نعمت کے طور پر
اور اللہ خوب جاننے والا، حکمت والا ہے۔

وَاعْلَمُوا أَنَّ فِيكُمْ رَسُولَ اللَّهِ
لَوْ يُطِيعُكُمْ فِي كَثِيرٍ مِنَ الْأَمْرِ
لَعَنِتُمْ وَلَكِنَّ اللَّهَ حَبَّبَ
إِلَيْكُمْ الْإِيمَانَ وَزَيَّنَهُ فِي
قُلُوبِكُمْ وَكَرَّهَ إِلَيْكُمْ الْكُفْرَ وَالْ
فُسُوقَ وَالْعِصْيَانَ أُولَئِكَ
هُمُ الرَّشِدُونَ ⑤

فَضَلَّاهُمْ مِنَ اللَّهِ وَنِعْمَةً وَاللَّهُ
عَلِيمٌ حَكِيمٌ ⑥

تفسیر آیات

۱۔ وَاعْلَمُوا أَنَّ فِيكُمْ رَسُولَ اللَّهِ: ایک تنبیہی اور اعتراض کے لہجے میں فرمایا: تمہیں اس بات کا علم
اور اتنا شعور ہونا چاہیے کہ اللہ کے رسول تمہارے درمیان ہیں۔ تم اللہ کے رسول سے ایسی توقع رکھتے ہو جیسی
ایک عام آدمی سے۔ عام آدمی لوگوں کی باتوں میں آتے ہیں۔

یہ سرزنش اس بات پر کی گئی کہ کچھ لوگوں نے رسول اللہ ﷺ سے یہ اصرار کیا تھا کہ ولید بن عقبہ کی
بات مان لینا چاہیے اور بنی مصطلق پر حملہ کر دینا چاہیے، مگر رسول اللہ ﷺ ان کی بات نہیں مان رہے تھے۔

۲۔ لَوْ يُطِيعُكُمْ فِي كَثِيرٍ مِنَ الْأَمْرِ لَعَنِتُمْ: اگر اللہ کے رسول تمہاری اطاعت کریں تو تم مشکل
یا ہلاکت میں پڑ جاؤ گے۔ اطاعت تو اعلیٰ کی ہوتی ہے۔ یہاں رسول کے لیے اطاعت اس لیے استعمال ہوا
کہ جس پر اطاعت لازم ہوتی ہے وہ اپنی سوچ نہیں سوچتا۔ رسول اگر تمہاری بات مان لیں اس کا مطلب یہ
ہوگا کہ رسول اپنی سوچ نہ سوچیں اور تمہاری بات مان لیں۔

اس جملے میں اس بات کی طرف اشارہ ہے کہ کچھ اصحاب، رسول اللہ ﷺ کو اپنی خام رائے پر

چلانا چاہتے تھے جو رسول اللہ ﷺ کی شان میں ایک قسم کی گستاخی ہے۔ دوسری بات یہ ہے کہ یہ لوگ صائب مشورہ دینے والے نہ تھے۔ ایسی بات پر اصرار کر رہے تھے جس میں مسلمانوں کی ہلاکت ہے۔ تیسری بات یہ بھی سامنے آتی ہے خود رسول اللہ ﷺ کے زمانے میں ایسے لوگ موجود تھے جو ولید بن عقبہ جیسے آدمی کے حامی تھے اور خود رسول اللہ ﷺ سے اختلاف کر رہے تھے تو رسول اللہ ﷺ کے بعد کیا ممکن نہیں ہے؟

۳۔ وَلَٰكِنَّ اللَّهَ حَبَبٌ لِّكُلِّ نَفْسٍ مِّنْكُمْ ۚ لَٰكِن كَثِيرٌ مِّنْهُمْ يَكْفُرُونَ بِاللَّهِ ۚ وَإِنَّ اللَّهَ لَخَبِيرٌ بِمَا تَعْمَلُونَ

۳۔ اور اللہ ہر نفس کے لیے حبیب ہے۔ لیکن کچھ لوگ ایسے بھی درمیان میں ہیں جن کے دلوں کو اللہ نے تقویٰ کے ساتھ آزمایا ہے۔ وہ رسول سے ایسی توقع نہیں رکھتے۔ اس کی وجہ یہ ہے کہ ایسے لوگوں کے حسن نیت کی وجہ سے اللہ نے ان کے دلوں میں ایمان کو محبوب اور وَزِيْنَةً خوشنما بنا دیا اس لیے ایمان کے منافی عمل ان سے سرزد نہیں ہوتا۔ وہ اس گروہ کے علاوہ باقی اصحاب رسول تھے۔

۴۔ وَكَرَّهَ إِلَيْكُمْ ۖ اور تین باتوں کو ان کے لیے ناپسندیدہ بنا دیا: کفر، فسوق اور عصیان و نافرمانی۔ ان تین لفظوں سے ممکن ہے اس بات کی طرف اشارہ ہو کہ جو لوگ رسول ﷺ کو اپنا مطہج بنانا چاہتے تھے وہ ایمان کے درجے پر فائز نہ تھے۔ وہ فسق کو ترجیح دیتے تھے۔ اس لیے ولید بن عقبہ جیسے ایک فاسق کی حمایت کر رہے تھے اور عصیان پسند لوگ تھے۔ رسول کی فرماں برداری کی جگہ نافرمانی کرنے کو ترجیح دیتے تھے۔ فسق سے مراد روایت کے مطابق جھوٹ ہے۔

لیکن ان لوگوں میں ایمان محبوب اور کفر و فسوق و عصیان مکروہ ہے۔

۵۔ أُولَٰئِكَ هُمُ الرُّشْدُونَ ۖ یہ لوگ، جنہیں لفظ لُكِّنَ کے ساتھ استثنا کیا ہے راہ راست پر ہیں۔ وہ آپ ﷺ کی اطاعت کرتے ہیں، آپ کو اپنے زیر اثر لانا نہیں چاہتے بلکہ وہ آپ کے زیر اثر رہتے ہیں۔

۶۔ فَضَلْنَا مِنَ اللَّهِ وَنِعْمَةً ۖ یہ ان لوگوں پر اللہ کا فضل اور نعمت ہے کہ انہیں اللہ نے ایمان سے نوازا اور دیگر بری صفات سے بچایا ہے۔

اہم نکات

۳۲۸

۱۔ رسول کی اطاعت ایمان دوستی ہے۔ اور رسول ﷺ کو اپنے زیر اثر لانے کی کوشش کفر، فسوق اور عصیان ہے۔

وَأَنْ تَصِلُوا إِلَى اللَّهِ فَمَا يَصِلُ إِلَيْهِ إِلَّا أَنْ يُغْفِرَ لِمَنْ يَشَاءُ مِنْهُمْ إِنَّ اللَّهَ يُغْفِرُ لِمَنْ يَشَاءُ إِنَّ اللَّهَ عَلِيمٌ ذَكِيٌّ

۹۔ اور اگر مومنین کے دو گروہ آپس میں لڑ پڑیں تو ان کے درمیان صلح کرا دو، پھر اگر ان دونوں میں سے ایک دوسرے پر زیادتی کرے تو زیادتی کرنے والے سے لڑو یہاں تک کہ وہ اللہ کے

وَأَنْ تَصِلُوا إِلَى اللَّهِ فَمَا يَصِلُ إِلَيْهِ إِلَّا أَنْ يُغْفِرَ لِمَنْ يَشَاءُ مِنْهُمْ إِنَّ اللَّهَ يُغْفِرُ لِمَنْ يَشَاءُ إِنَّ اللَّهَ عَلِيمٌ ذَكِيٌّ

بَعَثْتُ إِحْدَاهُمَا عَلَى الْآخَرَىٰ فَفَقَاتِلُوا آلَ ابْنِ مَرْثَدَةَ حَتَّىٰ تَفِيءَ إِلَىٰ

أَمْرِ اللَّهِ فَإِنْ فَاءَتْ فَأَصْلِحُوا
بَيْنَهُمَا بِالْعَدْلِ وَأَقْسِطُوا إِنَّ اللَّهَ
يُحِبُّ الْمُقْسِطِينَ ①

حکم کی طرف لوٹ آئے، پھر اگر وہ لوٹ
آئے تو ان کے درمیان عدل کے ساتھ صلح کرا
دو اور انصاف کرو، یقیناً اللہ انصاف کرنے
والوں کو پسند کرتا ہے۔

تفسیر آیات

۱۔ وَإِنْ طَافَتَيْنِ مِنَ الْمُؤْمِنِينَ: اگر دو گروہوں میں تصادم ہو جائے اور تصادم کے وقت دونوں
گروہ مومن ہوں۔ اس سے یہ ثابت نہیں ہوتا لڑائی شروع ہونے کے بعد دونوں مومن رہ گئے ہوں۔ ہو سکتا
ہے دونوں مومن نہ رہیں یا ایک مومن نہ رہے۔

۲۔ فَأَصْلِحُوا بَيْنَهُمَا: خطاب ان لوگوں سے ہے جو اس لڑائی میں فریق نہیں ہیں۔ ان پر فرض
ہے وہ اس لڑائی میں تماشائین نہ بنیں بلکہ لڑائی بند کرا کر آپس میں مصالحت کی کوشش کریں اور وجہ نزاع
معلوم کر کے، فریقین کا موقف سمجھ کر مصالحت کی کوشش کریں۔ اس صورت میں ان کی ذمہ داری مصالحت
ہے۔ ان دونوں متصادم فریقوں کی کمک کرنا یا ایک کا ساتھ دینا نہیں ہے۔

۳۔ فَإِنْ بَعَثَ إِحْدَاهُمَا عَلَى الْأُخْرَى: اگر ان دونوں میں سے ایک گروہ مصالحت کے لیے
آمادہ نہ ہو اور مصالحت کی کوششیں ناکام ہو جائیں تو ان دونوں میں باغی گروہ کی تشخیص دینا بھی ایک فریضہ
ہے۔ باغی کی تشخیص کے بعد اس کے خلاف لڑنا بھی فرض ہے چونکہ یہ باغی مفسد ہے اور جو فریق حق پر ہے
اس کا ساتھ دیں۔

باغی کے خلاف لڑنے کا چونکہ اللہ نے حکم دیا ہے لہذا اس کے خلاف لڑنا جہاد فی سبیل اللہ ہے بلکہ
اس جہاد کو بعض فقہاء نے جہاد سے بھی افضل قرار دیا ہے۔ حضرت امام محمد باقر علیہ السلام اور حضرت علی علیہ السلام
روایت ہے:

... وَ الْقِتَالُ قِتَالَانِ قِتَالُ الْفِعَةِ
الْكَافِرَةِ حَتَّى يُسَلِّمُوا وَ قِتَالُ الْفِعَةِ
الْبَاغِيَةِ حَتَّى يَفِيضُوا ۱

قتال کی دو قسمیں ہیں: کافر گروہ کے خلاف قتال اسلام
قبول کرنے تک۔ باغی گروہ کے خلاف قتال بغاوت
چھوڑنے تک۔

حضرت امام محمد باقر علیہ السلام روایت ہے جب آپ کے پاس علی علیہ السلام نے والوں کا ذکر ہوا:
إِنَّهُمْ أَعْظَمُ جُرْمًا مِمَّنْ حَارَبَ رَسُولَ
اللَّهِ صَلَّى اللَّهُ عَلَيْهِ وَآلِهِ وَسَلَّمَ قَبِيلَ لَهُ وَ

یہ لوگ رسول اللہ صلی اللہ علیہ وسلم سے لڑنے والوں سے زیادہ
مجرم ہیں عرض ہوا فرزند رسول صلی اللہ علیہ وسلم یہ کیسے؟ فرمایا: کیونکہ

كَيْفَ ذَلِكَ يَا ابْنَ رَسُولِ اللَّهِ قَالَ:
لَإِنَّ أَوْلِيكَ كَانُوا جَاهِلِيَّةً وَهُوْلَاءِ
قَرُوءُ وَالْقُرْآنَ وَ عَرَفُوا فَضْلَ أَهْلِ
الْفَضْلِ فَأَتَوْا مَا آتَوْا بَعْدَ الْبَصِيرَةِ ۗ

وہ لوگ جاہلیت میں تھے مگر ان لوگوں نے قرآن پڑھا ہے۔ اہل فضل کے فضل کو پہچانا اس کے بعد جو کچھ کیا وہ بصیرت کے باوجود کیا۔

جنگ صفین میں باغیوں کے خلاف جنگ میں حضرت عمار یا سر بھی شریک تھے جن کے بارے میں رسول کریم ﷺ نے پیشگوئی فرمائی:

ويع عمار تقتله الفئة الباغية. ۱

ہائے عمار! جسے باغی گروہ قتل کرے گا۔ رسول اللہ ﷺ کی یہ حدیث بھی مشہور ہے فرمایا:

قاتل عمار و سالبه في النار. ۲

عمار کا قاتل اور اسے لوٹنے والا آتش میں ہیں۔

لیکن نص صریح رسول کے مقابلے میں یہ رائے قائم کرنا سنت رسول کے خلاف کس قدر جسارت ہے جو کہتے ہیں: عمار کے قاتل ابو العادیہ سے اجتہادی غلطی ہو گئی جس کا اسے ایک ثواب ملے گا۔ گویا ان کے ہاں ثواب سے مراد آتش ہے یا آتش سے مراد ثواب ہے۔ کَبُرَتْ كَلِمَةً تَخْرُجُ مِنْ أَفْوَاهِهِمْ۔ واضح رہے قاتل عمار، ابو العادیہ بدری ہے، بیعت رضوان میں شامل تھا اور حدیث قاتل عمار و سالبه في النار کے صحیح السند ہونے کے بارے میں ملاحظہ ہو البانی کی کتاب سلسلۃ الاحادیث الصحیحة ۵: ۱۸، طبع ریاض۔

۴۔ فَإِنْ فَاءَتْ فَأَصْلِحُوا بَيْنَهُمَا: اگر یہ دونوں گروہ قتال اور بغاوت سے باز آ جائیں تو ان کے درمیان عدل و انصاف کے ساتھ صلح کرا دو۔ جس نے زیادتی کی ہے اسے سزا دو، تاوان، دیت وغیر کی شکل میں۔

۵۔ وَأَقْسَطُوا إِنَّ اللَّهَ يُحِبُّ الْمُقْسِطِينَ: قسط و عدل ایسی چیز ہے جس پر تمام احکام شریعت قائم و استوار ہیں۔ جہاں جس حکم سے عدل و انصاف نہیں ملتا وہ حکم سرے سے اٹھ جاتا ہے اور عدل کو مقدم کیا جاتا ہے۔ ملکیت کا حق اسلام نے دیا ہے اگر اس ملکیت سے کسی اور کے ساتھ نا انصافی نہیں ہوتی ہے۔ آپ اپنی زمین پر درخت لگا سکتے ہیں۔ اگر یہ درخت کسی کے لیے باعث ضرر ہے تو آپ اس درخت کے مالک نہیں رہ سکتے۔

إِنَّمَا الْمُؤْمِنُونَ إِخْوَةٌ فَأَصْلِحُوا ۗ ۱۰۔ مومنین تو بس آپس میں بھائی بھائی ہیں، لہذا

۱۔ مستدرک الوسائل ۱۱: ۶۶ ۲۔ صحیح مسلم ج ۴ ص ۲۳۶ باب ۱۸ باب لا تقوم الساعة حتى يمر الرجل۔ صحیح

بخاری باب ۶۳ باب التعاون في بناء المسجد

۳۔ المستدرک علی الصحیحین ۳: ۴۳۷ ذکر مناقب عمار بن یاسر ج ۵ ص ۶۶۱۔

بَيْنَ أَخْوِيكُمْ وَاتَّقُوا اللَّهَ
 لَعَلَّكُمْ تُرْحَمُونَ ﴿١٤٩﴾
 تم لوگ اپنے دو بھائیوں کے درمیان صلح کرا
 دو اور اللہ سے ڈرو تا کہ تم پر رحم کیا جائے۔

تفسیر آیات

۱۔ اِنَّمَا الْمُؤْمِنُونَ اِخْوَةٌ: ایمان کا رشتہ ایک آفاقی رشتہ ہے۔ اس آفاقی رشتہ اخوت سے منسلک ہونے سے ایک عالمی برادری قائم ہو جاتی ہے۔ اگر مسلمان اس عالمی برادری سے فائدہ اٹھاتے تو کرہ ارض کی تقدیر کچھ اور ہوتی۔ یہ عالم گیریت (universalism) کا اسلامی تصور ہے جو ایمان پر قائم ہے۔ اسلامی اخوت کا تصور وہ نہیں ہے جسے دوسرے لوگ بھی عالمی برادری وغیرہ کے نام سے یاد کرتے ہیں بلکہ یہاں اخوت کا صحیح معنوں میں مطلب دو انسانوں کے درمیان موجود مضبوط و نزدیک ترین رشتہ ہے۔ یہ صرف ایک تعبیر یا لفظی تعارف نہیں ہے بلکہ یہ رشتہ ایک حقیقت ہے۔ حدیث میں ہے:

... لِأَنَّ الْمُؤْمِنِينَ إِخْوَةٌ لِأَنَّ الْمُؤْمِنِينَ يَأْتِيهِمْ وَ...
 اُمِّيہ...۔۔۔
 سے بھائی ہے۔

اس حقیقت پر بہت سے آثار و نتائج مترتب ہوتے ہیں اور مومن بھائی کے ذمے دوسرے مومن بھائی کے وہ حقوق ہیں جنہیں ائمہ علیہم السلام بیان کرنے سے اس لیے تامل کرتے تھے کہ ان حقوق کا علم ہو جانے کے بعد کہیں ادا نہ ہوں تو ذمہ داری آ جاتی ہے۔ حضرت امام جعفر صادق علیہ السلام سے روایت ہے:

مَا عَيْدَ اللَّهُ بِشَيْءٍ أَفْضَلَ مِنْ آدَاءِ
 مَوْمِنٍ كَمَا حَقَّ اِدَاكَرْنِي سِي بِيْتَرِكْسِي اُوْر جِيْزِي سِي اَللّٰهِ
 حَقِّي الْمَوْمِنِ۔۔۔
 کی بندگی نہیں کی گئی۔

متعدد روایات میں مومن برادر کے حقوق کا ذکر ہوا ہے۔ ان میں سے چند ایک کا ذکر کرتے ہیں:

- i۔ اسے بھوکا نہ رکھنا۔
- ii۔ اسے لباس کی ضرورت ہو تو لباس فراہم کرنا۔
- iii۔ اس کی پریشانی دور کرنا۔
- iv۔ اس کا قرض ادا کرنا۔
- v۔ فوت ہونے کی صورت میں اس کے بال بچوں کی سرپرستی کرنا۔
- vi۔ ظالم کے خلاف اس کی مدد کرنا۔
- vii۔ اس کے غائب ہونے کی صورت میں مسلمانوں میں تقسیم ہونے والی چیزیں اس کی طرف

سے وصول کرنا۔

viii- اس کی مدد نہ چھوڑنا۔

ix- اس کے لیے اف نہ کرنا۔

x- مریض ہو تو عیادت کرنا۔

xi- اس کی دعوت قبول کرنا۔

xii- اسے چھینک آنے کی صورت میں دعا دینا۔

xiii- اس کی ضرورت کو اپنی ضرورت پر ترجیح دینا۔

iv- بیٹھنے کے لیے اسے جگہ دینا۔

xv- وہ آپ سے بات کر رہا ہو تو اس کی طرف توجہ دینا۔

xvi- جب اٹھ کر جانا چاہے، خدا حافظی کرنا۔

xvii- اگر آپ کے پاس خادم ہو، اس کے پاس نہ ہو تو اپنا خادم اس کی خدمت گزاری کے لیے

بھیجنا۔

۲- وَأَتَّقُوا اللَّهَ لَعَلَّكُمْ تُرْحَمُونَ: مصالحت کی ذمہ داری نبھاتے ہوئے تقویٰ کا دامن ہاتھ سے

نہ چھوٹے۔ کسی فریق کی حق تلفی نہ ہو۔ نہ کسی فریق کی جانبداری ہو۔ عدل و انصاف کے علاوہ دیگر امور کا اس

میں دخل نہ ہو۔

يَا أَيُّهَا الَّذِينَ آمَنُوا لَا يَسْخَرُ قَوْمٌ
مِّنْ قَوْمٍ عَسَىٰ أَنْ يَكُونُوا خَيْرًا
مِّنْهُمْ وَلَا نِسَاءٌ مِّنْ نِّسَاءِ عَسَىٰ
أَنْ يَكُنَّ خَيْرًا مِّنْهُنَّ ۚ وَلَا
تَلْمِزُوا أَنْفُسَكُمْ وَلَا تَنَابَرُوا
بِالْأَلْقَابِ ۚ بِئْسَ
الْإِسْمُ الْفُسُوقِ بَعْدَ الْإِيمَانِ
وَمَنْ لَّمْ يَتُبْ فَأُولَٰئِكَ هُمُ
الظَّالِمُونَ ①

۱۱- اے ایمان والو! کوئی قوم کسی قوم سے تمسخر نہ
کرے، ہو سکتا ہے کہ وہ لوگ ان سے بہتر
ہوں اور نہ ہی عورتیں عورتوں کا (مذاق
اڑائیں) ممکن ہے کہ یہ ان سے بہتر ہوں اور
آپس میں ایک دوسرے پر عیب نہ لگایا کرو اور
ایک دوسرے کو برے القاب سے یاد نہ کیا
کرو، ایمان لانے کے بعد برا نام لینا نامناسب
ہے اور جو لوگ باز نہیں آتے پس وہی لوگ
ظالم ہیں۔

تشریح کلمات

تَلْمِزًا: (ل م ز) لمز کے معنی کسی کی غیبت اور عیب چینی کرنے کے ہیں۔
تَنَابُزًا: (ن ب ز) نیز کے معنی کسی کو برے نام سے پکارنے کے ہیں۔

تفسیر آیات

۱۔ يَا أَيُّهَا الَّذِينَ آمَنُوا لَا يَنْجَرْ قَوْمٌ: مومنین کے درمیان ایمان کا ایک مضبوط رشتہ قائم ہونے کے بیان کے بعد ایک دوسرے کے حقوق و آداب کا بیان ہے۔ قرآن ایک ایسے معاشرے کی تشکیل کی بات کر رہا ہے جس میں ہر قوم، نسل اور فرد کو احترام حاصل ہے۔

اللہ تعالیٰ نے بنی آدم کو تخلیق اور تقنین دونوں میں عزت و تکریم سے نوازا ہے۔ تخلیق میں اسے أَحْسَنَ تَقْوِيمٍ اور وَصَوَّرَكُمْ فَأَحْسَنَ صُوْرَكُمْ کی بہترین شکل و صورت میں بنایا۔ تقنین میں احترام آدمیت اور ہتک عزت کے بارے میں اسلامی تعلیمات میں ایک مفصل اور جامع قانون بنایا، جس کے تحت ہر وہ عمل اور بات جس سے کسی مسلمان کا وقار مجروح ہوتا ہو حرام اور جرم قرار پایا۔

اس سلسلے میں کتاب و سنت میں مذکور قوانین سے ایک جامع ”قانون ہتک عزت“ مرتب ہوتا ہے جو مغربی ”قانون ہتک عزت“ سے بہت مختلف ہے۔ اسلامی ”قانون ہتک عزت“ میں یہ نہیں دیکھا جاتا کہ جس بات سے مومن کا وقار مجروح کیا وہ بات واقعیت پر مبنی تھی یا نہیں۔ اگر واقعیت پر مبنی ہے پھر بھی ہتک عزت ہے جسے غیبت کہتے ہیں۔ اگر واقعیت پر مبنی نہیں ہے یہ بھی ہتک عزت ہے جسے بہتان کہتے ہیں۔ لہذا ایک دوسرے کی عیب جوئی، دل آزاری، بدگمانی اور الزام تراشی سے ایک تو انسان کی عزت نفس مجروح ہوتی ہے جو عند اللہ جرم ہے۔ ثانیاً اس سے دلوں میں کدورتیں اور کینے وجود میں آتے ہیں جن سے فتنے رونما ہوتے ہیں اور جرم سے کئی اور جرائم جنم لیتے ہیں اور معاشرہ آلودہ ہو جاتا ہے۔

کسی کا مذاق اڑانا نہایت غیر مہذب، غیر اخلاقی کام ہے۔ مذاق اڑانے والا انسانی قدروں کا مالک نہیں ہے۔ وہ تکبر اور خود بینی کا شکار ہے۔ اسی بنا پر وہ دوسرے کی تحقیر و تذلیل کرتا ہے۔ اس میں وہ لذت محسوس کرتا ہے۔

۲۔ عَسَىٰ أَنْ يَكُوْنُوْا خَيْرًا مِنْهُمْ: ممکن ہے کہ اس مذاق اڑانے والے سے وہ لوگ بہتر ہوں جن کا مذاق اڑایا جا رہا ہے۔ یعنی الہی قدریں اس مذاق اڑانے والے کی قدروں سے مختلف ہو سکتی ہے۔ مذاق اڑانے والے اپنے آپ کو بہتر سمجھتے ہوں اور اللہ کے نزدیک وہ بہتر ہوں جن کا مذاق اڑایا جا رہا ہے۔

۳۔ وَلَا يَسْأَلُ مَنْ يَسْأَلُ: نہ عورتیں دوسری عورتوں کا مذاق اڑائیں۔ ہو سکتا ہے واقع میں کمتر انسان بہتر انسان کا مذاق اڑا رہا ہو جو خود مذاق اڑانے والے کی اپنی توہین ہے۔

۴۔ وَلَا تَلْمِزُوا أَنْفُسَكُمْ: عیب گوئی اور عیب جوئی ایک ایسی بد خصوصیت ہے جو اعلیٰ نفسیات کے مالک انسان سے صادر نہیں ہوتی۔ اعلیٰ قدروں کا مالک انسان اپنے میں موجود خامیوں کو دور کرنے کے درپے ہوتا ہے۔ پست صفت انسان دوسروں میں موجود خامیوں کا کھوج لگانے میں مصروف ہوتا ہے۔
 أَنْفُسَكُمْ: اول تو یہ خود اپنا عیب فاش کر رہا ہے لہذا فی الواقع یہ خود اپنی عیب گوئی کر رہا ہے۔
 ثانیاً کہ جس انسان کا عیب یہ شخص فاش کر رہا ہے وہ انسان خود اس کے اپنے نفس کے برابر ہے۔ اس پر اپنے نفس کے برابر حقوق ہیں۔ جیسے وَلَا تَقْتُلُوا أَنْفُسَكُمْ^۱ فرمایا اپنے آپ کو قتل نہ کریں کہ دوسروں کا قتل کرنا اپنا قتل قرار دیا ہے۔

۵۔ وَلَا تَنَابَزُوا بِاللِّقَابِ: برے القاب کے ساتھ لوگوں کو یاد نہ کیا کرو۔ بُرُ القاب یہ ہے کہ وہ نام جو اس کا نہیں ہے اور ناپسند بھی ہے جیسے اے فاسق، اے اندھے لنگڑا وغیرہ جو کسی ایسے عیب کو ظاہر کرتا ہو جو خود اس میں ہے یا اس کے خاندان میں ہے یا اس کے علاقے میں ہے یا کسی ایسے لقب سے یاد کیا جائے جس میں اس کی تذلیل ہو۔ جیسے: اے بے وقوف۔

یہ سب احترام آدمیت اور انسانی وقار کے منافی ہے جو عند اللہ بڑا جرم ہے۔

۶۔ يَسْأَلُ الْإِسْمَ الْقُسُوفُ بَعْدَ الْإِيمَانِ: ایمان لانے کے بعد برے نام سے یاد کرنا بہت برا قدم ہے۔ یعنی ایمان کے دائرے میں آنے کے بعد ایک تو مومن کا خود اپنا مقام بلند ہو جاتا ہے۔ ثانیاً برادر مومن کی عزت وقار سے مربوط حقوق دیگر مومنین کے ذمے عائد ہوتے ہیں۔ لہذا ایمان کے بعد سابقہ مذہب کے نام سے پکارنا بھی مومن کی تذلیل ہے۔ جیسے اے یہودی کی اولاد کہنا وغیرہ۔

روایت ہے کہ حضرت عائشہ نے حضرت صفیہ بنت حسی بن اخطب سے کہا تھا: اے دو یہودیوں کی یہودی بیٹی۔ اس پر یہ آیت نازل ہوئی۔^۲

۸۔ وَمَنْ لَّمْ يَتُبْ: اگر اس صفت بد کو ترک نہ کریں اور اسے جاری رکھیں تو ان لوگوں نے اپنے آپ کو نقصان پہنچایا اور ظلم بہ نفس کے مرتکب ہو گئے۔

اہم نکات

- ۱۔ محترم انسان احترام آدمیت کا خیال رکھتا ہے۔
- ۲۔ دوسروں کی عیب جوئی کرنے والا خود اپنا عیب ظاہر کرتا ہے۔

يَا أَيُّهَا الَّذِينَ آمَنُوا اجْتَنِبُوا كَثِيرًا
مِّنَ الظَّنِّ إِنَّ بَعْضَ الظَّنِّ إِثْمٌ
وَلَا تَجَسَّسُوا وَلَا يَغْتَب بَّعْضُكُم
بَعْضًا ۗ أَيُحِبُّ أَحَدُكُمْ أَنْ يَأْكُلَ
لَحْمَ أَخِيهِ مَيْتًا فَكَرِهْتُمُوهُ
وَاتَّقُوا اللَّهَ ۗ إِنَّ اللَّهَ تَوَّابٌ
رَّحِيمٌ ﴿۱۱﴾

۱۲۔ اے ایمان والو! بہت سے گمانوں سے بچو،
بعض گمان یقیناً گناہ ہیں اور تجسس بھی نہ کیا
کرو اور تم میں سے کوئی بھی ایک دوسرے کی
غیبت نہ کرے، کیا تم میں سے کوئی اس بات کو
پسند کرے گا کہ اپنے مرے ہوئے بھائی کا
گوشت کھائے؟ اس سے تو تم نفرت کرتے ہو
اور اللہ سے ڈرو، اللہ یقیناً بڑا توبہ قبول کرنے
والا، مہربان ہے۔

تفسیر آیات

۱۔ اجْتَنِبُوا كَثِيرًا مِّنَ الظَّنِّ: سند اور دلیل کے بغیر کسی قسم کا موقف اختیار کرنا درست نہیں ہے۔
ظن و گمان کسی بھی موقف کی سند اور دلیل نہیں ہیں البتہ کسی ظن کو شریعت نے بطور دلیل تسلیم کیا ہے اس پر
عمل کرنا ہوتا ہے۔ جیسے دو عادل گواہ کی گواہی، ایک عادل کی روایت، فقیہ جامع الشرائط کا فتویٰ وغیرہ۔
رہے وہ ظن و گمان جو لوگوں کے کردار اور ان کے نجی معاملات سے مربوط ہیں تو ایسے ظن و گمان
بعض اوقات حقیقت تک رسائی کا ذریعہ نہیں بنتے۔ لہذا ظن و گمان پر عمل کرنے سے اجتناب کرنے کا حکم
ہے۔ كَثِيرًا مِّنَ الظَّنِّ اس لیے فرمایا ہوگا کہ لوگوں کے درمیان بدگمانیاں زیادہ ہوا کرتی ہیں۔
مومن کے دوسرے کے بارے میں ظن و گمان کے دو اہم مواقع ہیں:
i۔ سوء ظن اور ii۔ حسن ظن۔ ان دونوں میں سوء ظن یعنی بدگمانی سے اجتناب کرنے کا حکم ہے جب
کہ حسن ظن کو اپنانے کا حکم ہے۔

سوء ظن: اپنے برادر مومن کے بارے میں بدگمانی سے کام نہیں لینا چاہیے۔ اسلام کی انسان ساز
تعلیمات نے سختی سے بدگمانی سے منع فرمایا ہے۔ حدیث نبوی ہے:
إِيَّاكُمْ وَالظَّنَّ فَإِنَّهُ أَكْذَبُ
الْحَدِيثُ۔
تم ظن سے بچا کرو کیونکہ یہ سب سے زیادہ جھوٹی بات
کرنے والا ہے۔

حضرت علیؑ سے روایت ہے:
مُجَالَسَةُ الْأَشْرَارِ تُورِثُ سُوءَ الظَّنِّ
برے لوگوں کی ہم نشینی اچھے لوگوں سے بدگمانی کا

بِالْأَخْيَارِ... ۱۔ سبب بنتی ہے۔

حضرت امام جعفر صادق علیہ السلام سے روایت ہے:

إِذَا أَتَاهُمُ الْمُؤْمِنُ أَخَاهُ أَنْمَاتُ
الْإِيمَانِ مِنْ قَلْبِهِ كَمَا يَنْمَاتُ الْمِلْحُ
فِي الْمَاءِ ۲

جب مومن اپنے برادر مومن پر بدگمانی کر کے تہمت لگاتا ہے تو ایمان اس کے دل میں اس طرح پکھل جاتا ہے جس طرح نمک پانی میں پگھلتا ہے۔

حضرت علی علیہ السلام سے روایت ہے:

ضَعُ أَمْرَ أَخِيكَ عَلَى أَحْسَنَةِ حَتَّى
يَأْتِيكَ مَا يَغْلِبُكَ مِنْهُ وَ لَا تُظَنَّ
بِكَلِمَةٍ عَرَجَتْ مِنْ أَخِيكَ سُوءَ أَوْ
أَنْتَ تَجِدُ لَهَا فِي الْخَيْرِ مَحْمُولًا ۳

اپنے بھائی کے معاملے کو بہتر صورت پر حمل کرو اس بہتری کے خلاف دلیل آنے تک۔ اپنے بھائی کے منہ سے نکلے ہوئے جملے کے بارے میں اس وقت تک بدگمانی نہ کرو جب تک اس کے لیے بہتر صورت پر محمول کرنا ممکن ہو۔

حسن ظن: اپنے برادر مومن کے بارے میں ہمیشہ حسن ظن رکھنا اسلامی تعلیمات میں نہایت

اہمیت کا حامل ہے۔ دوسروں کے بارے میں حسن ظن رکھنا اپنے باطن کی پاکیزگی کی علامت ہے۔ حسن ظن، اچھی سوچ اور اچھی خصلت کا مالک ہونے کی علامت ہے۔ حدیث نبوی ہے:

أَحْسِنُوا ظُنُونَكُمْ بِأَخْوَانِكُمْ
تَغْتَنِمُوا بِهَا صَفَاءَ الْقَلْبِ وَ نَمَاءَ
الطَّبَعِ... ۴

اپنے بھائیوں کے بارے میں حسن ظن رکھو تو دلوں کی صفائی اور طبیعت میں نمو آ جاتی ہے۔

حضرت علی علیہ السلام سے روایت ہے:

حُسْنُ الظَّنِّ مِنْ أَفْضَلِ السَّحَابِ وَ
أَجْزَلِ الْعَطَايَا... ۵

حسن ظن افضل ترین خصلت ہے اور وافر ترین عنایت ہے۔

۲۔ إِنَّ بَعْضَ الظَّنِّ إِثْمٌ: بعض گمان گناہ ہوتے ہیں۔ یعنی بدگمانی پر اثرات مترتب کرنا اور اس

بدگمانی کی بنیاد پر کسی مومن پر الزام عائد کرنا گناہ ہے۔ مثلاً ایک شخص آپ کے جانی دشمن کے ساتھ بیٹھ کر باتیں کر رہا ہے۔ اس پر یہ گمان کرنا گناہ ہے کہ وہ آپ کے خلاف باتیں سن رہا ہے۔

۳۔ وَلَا تَجَسَّسُوا: اور دوسروں کے راز جاننے کی کوشش نہ کرو۔ دوسروں کے عیوب جاننے اور ان

کے نجی معاملات کے بارے میں معلومات حاصل کرنے کی شرعاً ممانعت ہے۔ انسان کے نجی معاملات پر جب

۱۔ مستدرک الوسائل ۸: ۳۲۸ ۲۔ الکافی ۲: ۳۶۲ ۳۔ الکافی ۲: ۳۱۲ ۴۔ مستدرک الوسائل ۹: ۱۴۵

۵۔ مستدرک الوسائل ۱۱: ۲۵۴

پردہ پڑا ہوا ہے، اس پردے کو چاک کرنے کی کوشش جرم ہے کیونکہ اس تجسس سے لوگوں کا راز فاش اور وقار مجروح ہوتا ہے۔ اللہ تعالیٰ خود ستار العیوب ہے۔ اپنے بندوں کو بھی یہ حکم دیتا ہے کہ لوگوں کی پردہ پوشی کرو، راز فاش نہ کرو اور لوگوں کی نجی زندگی میں مداخلت نہ کرو۔

البتہ اگر کوئی راز کسی شخص یا ایک خاندان کے نجی معاملے سے مخصوص نہ ہو بلکہ اس کا تعلق پورے معاشرے یا اسلامی ریاست کے لیے خطرے سے مربوط ہو تو اس صورت میں دشمنوں کے عزائم کا تجسس لازمی ہے۔

لوگوں کے نجی راز ٹٹولنے کے ناجائز اور حرام ہونے پر اس آیت کے ساتھ احادیث بھی کثرت سے موجود ہیں۔ حدیث نبوی ہے:

مَنْ أَطْلَعَ فِي بَيْتِ جَارِهِ فَنَظَرَ إِلَى عَوْرَةِ رَجُلٍ أَوْ شَعْرًا مَرَّأَةً أَوْ شَيْءٍ مِنْ حَسَنَاتِهَا كَانَ حَقِيقًا عَلَى اللَّهِ أَنْ يُدْخِلَهُ النَّارَ مَعَ الْمُنَافِقِينَ الَّذِينَ كَانُوا يَبْحَثُونَ عَوْرَاتِ الْمُسْلِمِينَ فِي الدُّنْيَا... ۱

کوئی اگر اپنے ہمسایہ کے گھر جھانکتا ہے اور کسی مرد کے راز یا عورت کے بالوں یا اس کے جسم کے کسی حصے پر نظر پڑتی ہے تو اللہ اسے جہنم میں داخل کر سکتا ہے ان منافقوں کے ساتھ جو دنیا میں مسلمانوں کے راز ٹٹولتے تھے۔

حضرت علیؑ نے روایت ہے:

من تتبع عورات الناس كشف الله عورته۔ ۲

جو شخص لوگوں کے راز ٹٹولتا ہے اللہ تعالیٰ اس کا راز فاش کرے گا۔

۳۔ وَلَا يَغْتَبِ بَعْضُكُم بَعْضًا: تم میں سے کوئی بھی ایک دوسرے کی غیبت نہ کرے۔ حدیث نبوی میں غیبت کی یہ تعریف آئی ہے:

هل تدرن ما الغيبة فقالوا الله ورسوله اعلم. قال ذكرك اخاك بما يكره۔ ۳

کیا تم جانتے ہو غیبت کیا ہے؟ لوگوں نے عرض کیا اللہ اور اس کا رسول بہتر جانتے ہیں۔ فرمایا: غیبت یہ ہے کہ تو اپنے بھائی کا ایسی باتوں کے ساتھ ذکر کرے جو اسے ناگوار گزریں۔

یعنی غیبت یہ ہے کہ انسان کسی دوسرے مومن بھائی کے کسی ایسے راز کو فاش کرے یا عیب کا ذکر کرے جس کا ذکر کرنا اسے پسند نہیں ہے۔

غیبت سے انسان کا وقار مجروح ہوتا ہے۔ ہر شخص کی زندگی میں ناہمواریاں پیش آتی ہیں۔ ان ناہمواریوں میں لغزشیں سرزد ہوتی ہیں جن سے دوسرے لوگ واقف نہیں ہوتے صرف اپنا مہربان رب واقف

ہے۔ رب کی مہربانی ہے کہ وہ خود ستار العیوب ہے، اپنے بندوں سے بھی فرمایا ہے کہ وہ بھی دوسروں کے عیوب فاش نہ کریں۔

مروی ہے کہ حضرت ابو ذرؓ نے پوچھا: یا رسول اللہ! غیبت کیا ہے؟ فرمایا:

ذَكَرَكَ اخَاكَ بِمَا يَكْرَهُهُ۔ قُلْتَ يَا رَسُولَ اللَّهِ فَاِنْ كَانَ فِيهِ ذَاكَ الَّذِي يَذْكُرُ بِهِ۔ قَالَ اَعْلَمُ اِذَا ذَكَرْتَهُ بِمَا هُوَ فِيهِ فَقَدْ اغْتَابْتَهُ، وَ اِذَا ذَكَرْتَهُ بِمَا لَيْسَ فِيهِ فَقَدْ بَهْتَهُ...^۱

غیبت یہ ہے کہ تو اپنے بھائی کا ایسی بات کے ساتھ ذکر کرے جو اس کو ناگوار گزرے۔ عرض کیا: اگر وہ بات اس میں موجود ہو تو بھی؟ فرمایا اگر وہ بات موجود ہو تو یہ غیبت ہے اگر وہ بات اس میں موجود نہیں ہے تو یہ بہتان ہے۔

آپ نے ملاحظہ فرمایا کہ جو عیب و نقص انسان میں موجود ہے اس کا ذکر کرنا غیبت ہے۔ اگر وہ نقص یا گناہ جو اس سے سرزد ہوا ہے وہ دوسروں کو معلوم نہیں ہے آپ نے بیان کیا ہے تو آپ نے اس کا راز فاش کیا جس سے اس کا وقار مجروح ہوا۔ اگر وہ نقص ایسا ہے جو راز نہیں ہے جیسے لنگڑا، اندھا، بہرا ہے تو ان عیوب کا ذکر اس مومن کی توہین اور تذلیل ہے۔

حضرت امام جعفر صادقؑ سے روایت ہے:

لِلَّهِ عَزَّ وَجَلَّ فِي بِلَادِهِ خَمْسُ حُرْمٍ حُرْمَةُ رَسُولِ اللَّهِ وَ حُرْمَةُ آلِ رَسُولِ اللَّهِ وَ حُرْمَةُ كِتَابِ اللَّهِ عَزَّ وَجَلَّ وَ حُرْمَةُ كَعْبَةِ اللَّهِ وَ حُرْمَةُ الْمُؤْمِنِينَ۔^۲

اللہ کے لیے زمین میں پانچ حرمتیں ہیں: رسول اللہ کی حرمت، آل رسول کی حرمت، کتاب اللہ کی حرمت، کعبہ کی حرمت اور مومن کی حرمت۔

حدیث نبوی ہے:

الْمُؤْمِنُ حَرَامٌ كُلُّهُ عَرَضُهُ وَ مَالُهُ وَ دَمُهُ۔^۳

فرمایا: مومن کو پوری حرمت حاصل ہے اس کے آبرو، مال اور خون سب کو حرمت حاصل ہے۔

۵۔ أَيَحِبُّ أَحَدُكُمْ أَنْ يَأْكُلَ لَحْمًا أَخِيهِ مَيْتًا: غیبت اس حد تک گناہ کبیرہ اور اہانت مومن ہے

جس طرح اپنے مردہ بھائی کا گوشت کھانا۔ اس میں دو باتیں مشترک ہیں:

مرے ہوئے بھائی کا گوشت کھانا اس فوت شدہ شخص کی انتہائی اہانت ہے۔

دوسری بات یہ ہے کہ مردہ اپنا دفاع اور صفائی پیش نہیں کر سکتا ہے۔ اسی طرح وہ غائب شخص جس

کی غیبت ہو رہی ہے وہ بھی اپنی صفائی پیش نہیں کر سکتا۔

۶۔ فَكَفَرْتُمْ مَوْتَهُ: مردے کا گوشت کھانے سے تو تم نفرت کرتے ہو چونکہ یہ بات تمہارے محسوسات



میں ہے لیکن انسانی قدروں کو تم محسوس نہیں کرتے اور قدروں کی پامالی سے نفرت نہیں کرتے۔

درج ذیل مقامات پر غیبت حرام نہیں ہے:

i۔ ایک شخص علی الاعلان فسق و فجور کرتا ہے۔ لہذا جو شخص خود سے فاش ہے اس کی حرمت نہیں ہوتی۔ حضرت امام جعفر صادق علیہ السلام سے روایت ہے:

إِذَا جَاهَرَ الْفَاسِقُ بِفِسْقِهِ فَلَا حُرْمَةَ لَهُ وَلَا غَيْبَةَ۔
جب فاسق اپنے فسق کا کھلے بندوں ارتکاب کرے تو نہ تو اس کی حرمت ہے، نہ اس کی غیبت کرنا حرام ہے۔

ii۔ ظالم: مظلوم کے لیے جائز ہے کہ اپنی مظلومیت کو بیان کرتے ہوئے ظالم کی برائی کرے۔
لَا يُحِبُّ اللَّهُ الْجَهْرَ بِالسُّوءِ مِنَ الْقَوْلِ إِلَّا مَنْ ظَلَمَ...
اللہ اس بات کو پسند نہیں کرتا کہ کوئی (کسی کی) برملا برائی کرے، مگر یہ کہ مظلوم واقع ہوا ہو۔

iii۔ مشورہ: مثلاً اگر کوئی رشتہ دینے یا لینے یا کسی اور معاملے میں آپ سے مشورہ طلب کرے تو اس صورت میں ان عیوب و نقائص کا ذکر جائز ہے تاکہ وہ دھوکے میں نہ پڑے۔
حدیث میں ہے:

المستشار موقن... ۳۔ جس سے مشورہ طلب کیا جائے وہ امین ہے۔

iv۔ گواہی میں جرح کا حق ہے کہ گواہ کے عادل نہ ہونے پر عدالت کے منافی امور کا ذکر جائز ہے تاکہ حقوق ضائع نہ ہو جائیں۔

v۔ راوی پر جرح کرتے ہوئے اس کے ثقہ نہ ہونے پر دلیل دینے کے لیے ثقہ ہونے کے منافی امور کا ذکر جائز ہے تاکہ احکام و حدود معطل نہ ہوں۔

غیبت گناہ کبیرہ: حضرت ابوذرؓ راوی ہیں کہ رسول اللہ ﷺ نے فرمایا:

يَا أَبَا ذَرٍّ أَيَاكَ وَالْغَيْبَةَ فَإِنَّ الْغَيْبَةَ أَشَدُّ مِنْ الزَّانَا۔ قُلْتُ: وَ لِمَ ذَلِكَ يَا رَسُولَ اللَّهِ؟ قَالَ: لِأَنَّ الرَّجُلَ يَزْنِي فَيَتُوبُ إِلَى اللَّهِ فَيَتُوبُ اللَّهُ عَلَيْهِ وَالْغَيْبَةُ لَا تُغْفَرُ حَتَّى يَغْفِرَهَا صَاحِبُهَا... ۴۔
اے ابوذر! غیبت سے بچو چونکہ غیبت زنا سے بدتر ہے۔ میں نے عرض کیا: وہ کیسے یا رسول اللہ؟ فرمایا: آدمی زنا کرتا ہے پھر توبہ کرتا ہے۔ اللہ اس کی توبہ قبول فرماتا ہے اور غیبت کی بخشش نہیں ہے جب تک وہ شخص معاف نہ کرے جس کی غیبت ہوئی ہے۔

اہم نکات

۱۔ مومن کی عزت و آبرو کو وہی تحفظ حاصل ہے جو کعبۃ اللہ کو ہے۔

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا ۗ إِنَّ أَكْرَمَكُمْ عِنْدَ اللَّهِ أَتْقَىٰكُمْ ۗ إِنَّ اللَّهَ عَلِيمٌ خَبِيرٌ ﴿١٣﴾

۱۳۔ اے لوگو! ہم نے تمہیں ایک مرد اور عورت سے پیدا کیا پھر تمہیں قومیں اور قبیلے بنا دیا تاکہ تم ایک دوسرے کو پہچانو، تم میں سب سے زیادہ معزز اللہ کے نزدیک یقیناً وہ ہے جو تم میں سب سے زیادہ پرہیزگار ہے، اللہ یقیناً خوب جاننے والا، باخبر ہے۔

تفسیر آیات

۱۔ إِنَّا خَلَقْنَاكُمْ مِنْ ذَكَرٍ وَأُنْثَىٰ: اللہ تعالیٰ نے انسان کی نسلی افزائش کے لیے مرد و زن کی آمیزش کا طریقہ اختیار فرمایا چونکہ دو انسانوں کی مشارکت کی وجہ سے آنے والی نسل میں امتیاز آجاتا ہے کہ یہ فرزند نہ ماں ہے، نہ باپ بلکہ اولاد ہے جو دوسروں سے مختلف ہے۔ رنگ، شکل، چال، طبیعت و مزاج، ترجیحات اور لیاقت و ذہانت، خلق و خور اور خصلتوں میں بھی ہر ایک دوسرے سے مختلف ہے۔ یہ اختلاف ایک دوسرے کے تعاون اور باہمی تبادل مفادات کے لیے ہے ورنہ اگر ان میں کسی بات میں بھی اختلاف نہ ہوتا تو کوئی کسی کے کام نہ آتا اور کلوننگ کے ذریعے پیدا ہونے والی نسل اس امتیازی حیثیت کی حامل نہ ہوتی۔ اس طرح فرد فرد کو شناخت نہ ملتی۔

۲۔ وَجَعَلْنَاكُمْ شُعُوبًا وَقَبَائِلَ: پھر اللہ تعالیٰ نے اجتماعی امتیاز کے لیے قوموں اور قبائل میں تقسیم کیا۔ یہ تقسیم ایک دوسرے پر فخر جتلانے کے لیے نہیں بلکہ ایک دوسرے کی شناخت کے لیے ہے۔

۳۔ إِنَّ أَكْرَمَكُمْ عِنْدَ اللَّهِ أَتْقَىٰكُمْ: اللہ کے نزدیک انسان کی قدر و قیمت رنگ و نسل سے نہیں اخلاق و کردار سے بنتی ہے، کیونکہ رنگ و نسل میں انسان کے عمل اور کردار کا دخل نہیں ہے۔ جو چیز انسان کے دائرہ اختیار میں ہو اس کے مطابق انسان کی قدر بڑھتی گھٹتی ہے۔ وہ میزان تقویٰ ہے جس سے انسان کی قیمت بنتی ہے۔

حضرت علیؑ سے روایت ہے:

أَحَبُّكُمْ إِلَى اللَّهِ أَكْرَمُكُمْ لَهُ ذِكْرًا وَ أَكْرَمُكُمْ عِنْدَ اللَّهِ أَتْقَاكُمْ وَ أَنْجَاكُمْ مِنْ عَذَابِ اللَّهِ أَشَدُّكُمْ لَهُ خَوْفًا.... ۱

اللہ کے نزدیک تم میں سب سے زیادہ محبوب وہ جو اللہ کا زیادہ ذکر کرتا ہے اور سب سے زیادہ معزز وہ ہے جو تم میں سب سے زیادہ متقی ہے اور تم میں عذاب سے بچنے والا ہونے میں بہتر وہ ہے جو تم میں سب سے زیادہ اللہ کا خوف رکھتا ہے۔

اہم نکات

- ۱- اگر مخلوقات میں امتیازات نہ ہوتے تو معاشرے کا نظم درہم برہم ہو جاتا۔
 ۲- تقویٰ سے اللہ کے نزدیک انسان کی قیمت بنتی ہے۔

قَالَتِ الْأَعْرَابُ آمَنَّا قُلْ لَمْ
 تُوْمِنُوا وَلَكِنْ قَوْلُوا اسْلَمْنَا
 وَلَمَّا يَدْخُلِ الْإِيمَانُ فِي
 قُلُوبِكُمْ وَإِنْ تُطِيعُوا اللَّهَ
 وَرَسُولَهُ لَا يَلِتْكُمْ مِنْ أَعْمَالِكُمْ
 شَيْئًا إِنَّ اللَّهَ غَفُورٌ رَحِيمٌ ﴿١٣﴾

۱۳۔ بدوی لوگ کہتے ہیں: ہم ایمان لائے ہیں
 کہہ دیجیے: تم ایمان نہیں لائے بلکہ تم یوں کہو:
 ہم اسلام لائے ہیں اور ایمان تو ابھی تک تمہارے
 دلوں میں داخل ہی نہیں ہوا اور اگر تم اللہ اور
 اس کے رسول کی اطاعت کرو تو وہ تمہارے
 اعمال میں سے کچھ کمی نہیں کرے گا، یقیناً اللہ
 بڑا بخشنے والا، رحم کرنے والا ہے۔

تشریح کلمات

يَلْتَكُمُ: (ل ی ت) اللیت۔ نقص کے معنوں میں ہے۔

تفسیر آیات

بعض بدویوں کا ذکر ہے جو اسلام کو ایک طاقت بنتے دیکھ کر مسلمان ہوئے تھے۔ یہاں ایمان کا ذکر اسلام کے مقابلے میں ہوا ہے اس لیے یہاں اسلام اور ایمان میں فرق ہے۔ اسلام کا تعلق زبان کے ذریعے اظہار سے ہے اور ایمان کا تعلق دل اور عقیدہ سے ہے۔ ایمان اور اسلام کے اپنے اپنے اثرات ہیں۔ اسلام یعنی زبان پر کلمہ اسلام جاری کر کے اسلام کے دائرے میں داخل ہونے کی صورت میں اس کا مال و جان محفوظ ہو جاتا ہے۔ اس کے ساتھ مناکح اور وراثت کا قانون بھی نافذ ہوتا ہے۔

ایمان: دل سے عقیدہ قائم کرنے کی صورت میں اس کے اعمال قبول ہوتے اور اعمال کا ثواب ملتا ہے۔ لہذا ہر مومن مسلمان ہوتا ہے لیکن ہر مسلمان کا مومن ہونا ضروری نہیں ہے۔ امام جعفر صادق علیہ السلام سے روایت ہے:

إِنَّ الْإِسْلَامَ قَبْلَ الْإِيمَانِ وَ عَلَيْهِ
 يَتَوَارَثُونَ وَ يَتَنَكَحُونَ وَ الْإِيمَانُ
 إِسْلَامٌ، ایمان سے پہلے ہوتا ہے۔ اسلام کے تحت
 باہمی وارث اور نکاح جائز ہوتا ہے جب کہ ایمان

عَلَيْهِ يُثَابُونَ...!۔ سے ثواب کا مستحق بن جاتا ہے۔

۲۔ وَلَمَّا يَدْخُلِ الْإِيمَانُ فِي قُلُوبِكُمْ: ابھی تک ایمان تمہارے دلوں میں داخل نہیں ہوا۔ اس سے معلوم ہوا ایمان کی جگہ دل ہے۔ ایمان دلوں میں ہوا کرتا ہے۔ صرف زبان پر اظہار سے یہ تو معلوم ہوتا ہے کہ اسلام کے سامنے ہتھیار ڈال دیے ہیں۔ اب اسلام کے خلاف قیام نہیں کیا جائے گا لیکن یہ منزل ابھی باقی ہے کہ دل بھی ہتھیار ڈال دے۔

جہاں اسلام، ایمان کے مقابلے استعمال نہ ہوا ہو وہاں اسلام اپنے آپ کو اللہ کے سپرد کرنے کے معنوں میں ہے جو ایمان کے بعد کا ایک اعلیٰ درجہ ہے۔ جیسے وَلَا تَمُوتُوا إِلَّا وَأَنْتُمْ مُسْلِمُونَ۔

۳۔ وَإِنْ تَطِيعُوا اللَّهَ وَرَسُولَهُ: ظاہری اسلامی طاقت سے متاثر ہو کر اسلام قبول کرنے والے اسلامی تعلیمات سے متاثر ہو کر دل سے ایمان لے آئیں اور اللہ اور رسول کی دی ہوئی تعلیمات پر عمل پیرا ہوں تو انہیں محض اس لیے کم ثواب نہیں ملے گا کہ شروع میں یہ لوگ دل سے ایمان نہیں لائے۔ ایمان کا مرحلہ آنے پر ثواب بھی ملنا شروع ہو جائے گا۔

۴۔ إِنَّ اللَّهَ عَفُورٌ رَّحِيمٌ: ابتداء میں صرف زبان پر ظاہری اسلام جاری کرنے کی اس کوتاہی کو اللہ معاف کرے گا چونکہ ایمان آنے کے بعد سابقہ سارے گناہ معاف ہو جاتے ہیں۔

اہم نکات

۱۔ اسلام کو تعلیمات کے تناظر میں نہیں، طاقت کے تناظر میں دیکھنے والے ظاہری مسلمان ہیں، مومن نہیں ہیں۔

۱۵۔ مومن تو بس وہ ہیں جو اللہ اور اس کے رسول
إِنَّمَا الْمُؤْمِنُونَ الَّذِينَ آمَنُوا بِاللَّهِ وَ
رَسُولِهِ ثُمَّ لَمْ يَرْتَابُوا وَجَاهَدُوا
بِأَمْوَالِهِمْ وَأَنْفُسِهِمْ فِي سَبِيلِ
اللَّهِ أُولَئِكَ هُمُ الصَّادِقُونَ ﴿۱۵﴾
پر ایمان لائیں پھر شک نہ کریں اور اللہ کی راہ
میں اپنے اموال اور اپنی جانوں سے جہاد کریں،
یہی لوگ (دعوائے ایمان میں) سچے ہیں۔

تفسیر آیات

۱۔ إِنَّمَا الْمُؤْمِنُونَ: ایمان کی جامع تعریف آگئی کہ جب اللہ اور رسول پر تعلیمات اور حق کی بنیاد پر ایمان لائیں اور ایمان بھی ایسا جس میں کسی مرحلے میں تزلزل نہ آئے۔ اس یقین کے ساتھ دل میں ایمان

اتر گیا ہو کہ بعد میں کسی آزمائش کے موقع پر اس ایمان میں تزلزل نہ آئے جیسے صلح حدیبیہ کی آزمائش تھی جس میں کچھ مسلمانوں کے دل متزلزل ہو گئے تھے۔

چونکہ حقیقت کے انکشاف کے بعد اگر اس میں شک گزرے تو اس سے معلوم ہوتا ہے کہ حقیقت کا انکشاف نہیں ہوا تھا۔ لہذا مومن وہ ہے جو: **ثُمَّ لَمَّا يَزْتَابُوا** کی منزل پر فائز ہو۔

۲۔ **وَجَاهِدُوا بِأَمْوَالِكُمْ وَأَنْفُسِكُمْ: إِيْمَانِ** کی جنگی کی دوسری علامت جہاد ہے۔ مال خرچ کرنے سے نہ کترائے اور جہاد بانفس میں جانی خطرے کو اعتنا میں نہ لائے تو مومن ہے۔ اگر مال خرچ کرنے میں بخل سے کام لے اور میدان جہاد سے جان بچانے کی کوشش میں فرار ہو جائے تو مومن کی سچی تعریف اس پر صادق نہیں آئے گی۔

۳۔ **أُولَئِكَ هُمُ الصَّادِقُونَ: مَذْكُورِهِ** امور میں پورا اترنے والے اپنے دعوائے ایمان میں سچے ہیں۔
فضائل: عطاء، ابن عباس سے روایت کرتے ہیں:
إِنَّمَا الْمُؤْمِنُونَ الَّذِينَ آمَنُوا بِرَسُولِ اللَّهِ کی تصدیق کرنے اور ایمان کے بعد شک نہ کرنے والے علی، حمزہ، عبد المطلب اور جعفر طیار ہیں۔^۱

اہم نکات

- ۱۔ ایمان کی تعریف میں، شک نہ کرنا اور جہاد سے پیچھے نہ ہٹنا شامل ہے: **ثُمَّ لَمَّا يَزْتَابُوا**....
- ۲۔ دعوائے ایمان میں کچھ صادقین ہیں: **أُولَئِكَ هُمُ الصَّادِقُونَ**۔
- ۱۶۔ **قُلْ أَعْلَمُونَ** اللہ بَدِينِكُمْ^۱ وَ اللہ يَعْلَمُ مَا فِي السَّمَوَاتِ وَمَا فِي الْأَرْضِ^۱ وَاللَّهُ بِكُلِّ شَيْءٍ عَلِيمٌ^{۱۱}
- ۱۶۔ کہہ دیجیے: کیا تم اللہ کو اپنی دینداری کی اطلاع دینا چاہتے ہو؟ جب کہ اللہ تو آسمانوں اور زمین میں موجود ہر چیز سے واقف ہے اور اللہ ہر شے کا خوب علم رکھتا ہے۔

تفسیر آیات

ان بدوں نے جب اصرار کیا، نہیں! ہم سچے دل سے ایمان لا چکے ہیں تو اللہ نے ان کی رد میں فرمایا: تم اپنی ایمانداری کی اللہ کو خبر دیتے ہو جس کے احاطہ علم سے کائنات میں کوئی شے خارج نہیں ہے۔ مزید اس بات کو واضح فرمایا کہ ابھی تک تمہاری دلوں میں ایمان داخل نہیں ہوا۔

۱۔ حسکانی شواہد التنزیل ذیل آیت

يَمُنُّونَ عَلَيْكَ أَنْ أَسْلَمُوا قُلْ لَا
تَمُنُّوا عَلَيَّ إِسْلَامَكُم بِلِ اللَّهِ
يَمُنُّ عَلَيْكُمْ أَنْ هَدَيْتُكُمْ
لِلْإِيمَانِ إِنْ كُنْتُمْ صَادِقِينَ ④

۱۔ یہ لوگ آپ پر احسان جتاتے ہیں کہ انہوں
نے اسلام قبول کیا، کہہ دیجیے: مجھ پر اپنے مسلمان
ہونے کا احسان نہ جتاؤ بلکہ اگر تم سچے ہو تو اللہ
کا تم پر احسان ہے کہ اس نے تمہیں ایمان کی
ہدایت دی۔

تشریح کلمات

يَمُنُّونَ: (م ن ن) المنه بھاری احسان کے معنی میں ہے۔

تفسیر آیات

۱۔ يَمُنُّونَ عَلَيْكَ أَنْ أَسْلَمُوا: لوگ آپ پر احسان جتاتے ہیں کہ ہم نے اسلام قبول کر کے آپ
پر احسان کیا ہے۔ جب کہ ظاہری اسلام قبول کرنے سے دنیوی فائدہ خود انہیں مل رہا ہے۔
۲۔ قُلْ لَا تَمُنُّوا عَلَيَّ إِسْلَامَكُم: اسلامی طاقت دیکھ کر ہتھیار ڈالنا کسی پر احسان نہیں ہے۔ یہ ایک
ایسا عمل ہے جس سے اسلام کے تحفظ میں آ کر تم نے اپنے مفادات حاصل کیے ہیں، کسی پر احسان نہیں کیا۔
۳۔ بِلِ اللَّهِ يَمُنُّ عَلَيْكُمْ أَنْ هَدَيْتُكُمْ لِلْإِيمَانِ: احسان تو اللہ نے تم پر کیا ہے کہ تمہارے
ایمان لانے کے لیے راستہ ہموار کیا ہے۔ اب تم اس قابل ہو گئے ہو کہ آئندہ ایمان کی منزل پر قدم رکھ سکو۔
اسلام میں دنیوی مفادات ہی نہیں بلکہ دنیا و آخرت دونوں کے مفادات ہیں۔ جس نے تمہیں اس کا راستہ
دکھایا ہے اس کا تم پر احسان ہے۔
۴۔ إِنْ كُنْتُمْ صَادِقِينَ: اگر تم دعوائے ایمان میں سچے ہو۔ اس جملے میں اس بات کی طرف اشارہ
ہے کہ وہ ابھی تک اپنے دعوائے ایمان میں سچے نہیں ہیں۔

۱۸۔ تَخْتَبِرُ اللَّهُ آسْمَانًا وَأَرْضًا
وَأَنْتُمْ لَا تَعْلَمُونَ ⑤

تختیق اللہ آسمانوں اور زمین کی پوشیدہ باتوں
کو جانتا ہے اور جو کچھ تم کرتے ہو اللہ اس پر
خوب نگاہ رکھنے والا ہے۔

تفسیر آیات

۱۔ اس بات پر اصرار نہ کرو کہ ہم صدق دل سے ایمان لے آئے ہیں۔ تم اس کے سامنے یہ بات


کر رہے ہو جو تمہارے دلوں کا حال خود تم سے بہتر جانتا ہے۔ وہ کائنات کے دلوں میں پوشیدہ رازوں کو جانتا ہے۔

۲۔ وَاللَّهُ بَصِيرٌ بِمَا تَعْمَلُونَ: وہ بندوں کی ہر جنبش سے باخبر ہے۔ تمہارے دلوں کی حالت سے بھی بخوبی باخبر ہے کہ اس میں ایمان کا کوئی شائبہ ہے یا نہیں۔

اہم نکات

- ۱۔ دلوں کا مالک دلوں کا حال بہتر جانتا ہے۔
- ۲۔ فائدہ اٹھا کر احسان جتنا نادانی ہے۔





سورۃ الاحقاف

خالی



بِسْمِ اللّٰهِ الرَّحْمٰنِ الرَّحِیْمِ

اس سورہ مبارکہ کا نام قاف ہے جو شروع میں مذکور ہے۔ یہ سورہ مکہ میں نازل ہوئی۔ اس سورہ مبارکہ کی آیات کی تعداد بالاتفاق پینتالیس (۲۵) ہے۔ اس سورہ مبارکہ کی فضیلت میں حضرت امام باقر علیہ السلام سے روایت ہے:

قال: مَنْ أَدَمَّنَ فِي فَرَائِضِهِ وَ نَوَافِلِهِ قِرَاءَةَ سُورَةِ قَافٍ وَسَعَّ اللَّهُ عَلَيْهِ فِي رِزْقِهِ وَ أَعْطَاهُ اللَّهُ كِتَابَهُ يَمِينِهِ وَ حَاسَبَهُ حِسَابًا يَسِيرًا۔

جو شخص اپنی فرائض اور نوافل نمازوں میں سورہ قاف پڑھتا رہے گا اللہ تعالیٰ اس کی روزی میں وسعت اور نامہ اعمال سیدھے ہاتھ میں دے گا اور اس سے ہلکا حساب لیا جائے گا۔

بِسْمِ اللّٰهِ الرَّحْمٰنِ الرَّحِیْمِ
قَافٍ وَ الْقُرْآنِ الْمَجِیْدِ ۝
بَلْ عَجِبُوْا اَنْ جَاءَهُمْ مُّنْذِرٌ
مِّنْهُمْ فَقَالَ الْكٰفِرُوْنَ هٰذَا
شَیْءٌ عَجِیْبٌ ۝
اِذَا مَتَّوْا كُنَّا تَرٰبًا ۝ ذٰلِكَ
رَجْعٌ بَعِیْدٌ ۝
قَدْ عَلِمْنَا مَا تَنْقُصُ الْاَرْضُ
مِنْهُمْ وَ عِنْدَنَا كِتٰبٌ حَفِیْظٌ ۝

۱۔ قاف، قسم ہے شان والے قرآن کی۔
۲۔ بلکہ انہیں اس بات پر تعجب ہوا کہ خود انہی میں سے ایک تنبیہ کرنے والا ان کے پاس آیا تو کفار کہنے لگے: یہ تو ایک عجیب چیز ہے۔
۳۔ کیا جب ہم مرکز مٹی ہو جائیں گے (پھر زندہ کیے جائیں گے؟) یہ واپسی تو بہت بعید بات ہے۔
۴۔ زمین ان (کے جسم) میں سے جو کچھ کم کرتی ہے اس کا ہمیں علم ہے اور ہمارے پاس محفوظ رکھنے والی کتاب ہے۔

تشریح کلمات

عَجِيْبٌ: (ع ج ب) العجب اور التعجب اس حیرت کو کہتے ہیں جو کسی چیز کا سبب معلوم نہ ہونے کی وجہ سے انسان کو لاحق ہوتی ہے۔

تفسیر آیات

۱- قَدْ وَالْقُرْآنِ الْمَجِيْدِ: قسم ہے قرآن مجید کی جو ایک دستور حیات اور ذریعہ نجات ہے۔ رسول اسلام ﷺ کی نبوت کا دائمی اور ابدی معجزہ ہے۔ اس معجزہ کی قسم! جس نے یہ قرآن پیش فرمایا ہے وہ اللہ کا رسول ہے۔ یہاں وَالْقُرْآنِ اور بَلْ عَجِبُوْا کے درمیان ایک جملہ موجود ہے جو سیاق کلام سے سمجھا جاتا ہے۔ وہ یہ ہے: ہم نے قرآن مجید جیسا معجزہ دے کر ایک رسول کو ان کی طرف مبعوث کیا تو اس پر ایمان نہیں لائے۔ بَلْ عَجِبُوْا بلکہ وہ اس پر تعجب کرنے لگے کہ ایک شخص جو ہمارا ایک فرد ہے، ہم جیسا ہے، وہ خدا کا نمائندہ بن کر آئے:

مَا أَنْتَ إِلَّا بَشَرٌ مِّثْلُنَا... ل۔ اور تم ہم جیسے بشر کے سوا اور کچھ نہیں ہو۔

منکرین نے ہمیشہ یہی مؤف اپنایا کہ انسان اس قابل نہیں ہے کہ وہ اللہ کی طرف سے پیغام لے کر آئے۔ ان لوگوں نے رسالت کا اسی بنیاد پر انکار کیا کہ بشر، اللہ کا رسول ہو نہیں سکتا۔ غیر بشر رسول نہیں آیا ہے۔

۳- فَقَالَ الْكٰفِرُوْنَ هٰذَا شَيْءٌ عَجِيْبٌ: کافروں نے ایک تو انسانوں میں سے ایک رسول کے مبعوث ہونے کو قابل تعجب قرار دیا۔ دوسرا اس بات پر تعجب کا اظہار کیا کہ جب مرجائیں گے اور خاک ہو جائیں گے پھر ہم دوبارہ اٹھائے جائیں گے۔ یہ عقل و فہم سے دور کی بات ہے۔

۴- قَدْ عَلِمْنَا مَا تَنْقُضُ الْاَرْضُ: اللہ کے علم میں ہے کہ زمین انسانی جسم کھاتی اور خاک کے ذرات میں بدل دیتی ہے۔ پھر وہ قیامت تک زمین کے اطراف میں دور دور تک پھیل جاتے ہیں۔ اللہ کے علم میں ہے کہ اس جسم کا کون سا ذرہ کس جگہ ہے۔ اس کے جسم کے ذرات کرہ ارض کی محدودیت میں ہیں، اگر پوری کائنات میں پھیل جاتے تو بھی اس کے ذرات اللہ کی اس کتاب سے پوشیدہ نہیں رہ سکتے جس میں ہر چیز محفوظ ہے۔

وہ ان تمام ذرات کو اس طرح جمع کرے گا جس طرح اس نے دنیا کے اطراف سے ذرات جمع کر کے انسان کو پیدا کیا ہے۔ کسی ملک سے گندم، کسی دریا سے پانی، کسی باغ سے پھل، کسی کھیت سے سبزی لا کر آپ کے دسترخوان پر جمع کی، آپ کو کھلائی، پھر اس سے ایک بوند تیار کی جس سے انسان کی تخلیق عمل میں آگئی:

كَمَا بَدَأْنَا أَوَّلَ خَلْقٍ نُعِيدُهُ... ۱
جس طرح ہم نے خلقت کی ابتدا کی تھی اسے ہم پھر
دہرائیں گے۔
كَمَا بَدَأَكُمْ تَعُودُونَ ۲
جس نے تمہیں ابتدا میں پیدا کیا ہے اسی طرح پھر
پیدا ہو جاؤ گے۔

۵۔ وَعِنْدَنَا كِتَابٌ حَفِيظٌ: ہمارے پاس ایک ایسی کتاب موجود ہے جو ہر چیز محفوظ رکھنے والی ہے۔ خواہ اس جسم کے ذرات خاک میں منتشر ہو جائیں یا انسان کا جسم زندگی میں ہی تحلیل ہو کر کاربن کی شکل میں کسی درخت کا حصہ بن جائے۔ وہ درخت پھل دے۔ اس پھل کو کوئی کافر کھائے۔ وہ اس کے جسم کا حصہ بن جائے۔ اس قسم کی ہزار کیمیکل تبدیلیاں آجائیں بالآخر اللہ کی کتاب تکوین میں موجود ہوتے ہیں، معدوم نہیں ہوتے۔ کسی موجود چیز کا حاضر کرنا اللہ کے لیے مشکل نہیں ہے۔ اس کتاب تکوین کو شرعی اصطلاح میں لوح محفوظ کہتے ہیں۔ ام الكتاب بھی کہتے ہیں:

شبه آكل و ماكول: قدیم فلاسفوں میں انکار قیامت پر ایک اعتراض مشہور ہے کہ مومن انسان کا بدن اگر کافر کھائے تو کھانے والے کو زندہ کیا جائے تو کھایا جانے والا زندہ نہ ہوا۔ اگر کھایا جانے والا زندہ کیا جائے تو کھانے والا زندہ نہ ہوا۔ پھر ایک بدن کا بہ یک وقت ثواب اور عذاب دونوں میں رہنا لازم آتا ہے۔

آج یہ سوال اس طرح پیش ہو سکتا ہے کہ انسان کا پورا جسم زندگی میں ہر چھ سال بعد تحلیل ہو جاتا ہے اور کاربن کی شکل میں درختوں اور سبزیوں کا حصہ بن جاتا ہے۔ درخت سے نکلنے والا پھل یا سبزی کافر کھا لیتا ہے۔ پھر کافر کا جسم بھی ہمیشہ تحلیل ہوتا رہتا ہے۔ ممکن ہے کافر کا تحلیل شدہ کاربن مومن کے جسم کا حصہ بن جائے۔

۳۵۱

اس کا جواب یہ ہے کہ اللہ کی کتاب تکوین میں ہر چیز محفوظ ہے۔ انسان کے جس جسم سے جرم سرزد ہوا ہے وہ اس وقت کس شکل میں کہاں ہے۔

احادیث میں ہے: انسان کا جسم بوسیدہ ہو جاتا ہے سوائے اس طینت کے جس سے انسان پہلی مرتبہ خلق ہوا ہے۔ چنانچہ امام جعفر صادق علیہ السلام کے بارے پوچھا گیا: کیا اس کا جسم بوسیدہ ہو جاتا ہے؟ فرمایا:

نَعَمْ، حَتَّى لَا يَبْقَى لَهُ لَحْمٌ وَلَا عَظْمٌ
إِلَّا طِينَتُهُ الَّتِي خُلِقَ مِنْهَا فَإِنَّهَا لَا
تَبْلَى تَبْقَى فِي الْقَبْرِ مُسْتَدِيرَةً حَتَّى
ہاں، یہاں تک کہ قبر میں کوئی گوشت اور ہڈی باقی
نہیں رہتی سوائے اس طینت کے جس سے خلق ہوا ہے۔
وہ گول شکل میں باقی رہ جاتی ہے پھر جس طرح پہلے

يُخْلَقُ مِنْهَا كَمَا خُلِقَ أَوَّلَ مَرَّةٍ۔ خلق ہوا ہے اس طرح دوبارہ اسی طینت سے خلق ہوگا۔
اسی مضمون کے قریب لفظوں میں احادیث صحیح بخاری کتاب تفسیر القرآن اور صحیح مسلم کتاب الفتن میں لفظ طینت کی جگہ عُجْبُ الذَّنْبِ کے نام سے مذکور ہیں۔ عُجْبُ الذَّنْبِ کی تشریح حبة خردل ”رائی کے دانے کی طرح“ بیان کی گئی ہے۔

بَلْ كَذَّبُوا بِالْحَقِّ لَمَّا جَاءَهُمْ فَهُمْ فِي أَمْرٍ مَّرِيجٍ ۝۵۔ بلکہ جب حق ان کے پاس آیا تو انہوں نے اسے جھٹلایا لہذا اب وہ ایک الجھن میں مبتلا ہیں۔

تشریح کلمات

مَرِيجٌ: (م ر ج) غیر واضح معاملہ

تفسیر آیات

۱۔ بَلْ كَذَّبُوا بِالْحَقِّ: ان کافروں نے رسول اللہ ﷺ کے مبعوث ہونے پر تعجب کے اظہار پر اکتفا نہیں کیا بلکہ حق ان کے پاس آنے اور واضح ہونے کے باوجود اس حق کی تکذیب کی۔ تکذیب چونکہ کسی دلیل کی بنیاد پر نہیں تھی اس لیے تکذیب کے بعد اس کی توجیہ میں یہ لوگ الجھن کا شکار ہو گئے۔ کبھی رسول اللہ ﷺ کو شاعر کہا، کبھی کہا ساحر، کبھی مجنون۔

۶۔ کیا ان لوگوں نے اپنے اوپر آسمان کی طرف نہیں اَفَلَمْ يَنْظُرُوا إِلَى السَّمَاءِ فَوْقَهُمْ كَيْفَ بَنَيْنَاهَا وَزَيَّنَّاهَا وَمَا لَهَا مِنْ فُرُوجٍ ۝۶۔ دیکھا کہ ہم نے اسے کس طرح بنایا اور مزین کیا؟ اور اس میں کوئی شکاف بھی نہیں ہے۔

تفسیر آیات

۱۔ اَفَلَمْ يَنْظُرُوا إِلَى السَّمَاءِ: اعادہ حیات کو ناممکن قرار دینے والے ہماری تخلیقی کرشمہ سازیوں کا مشاہدہ نہیں کرتے؟ اپنے سروں کے اوپر آسمان کی عظمت کا منظر دیکھ کر اللہ تعالیٰ کی بے پایاں قدرت کا اندازہ کرتے کہ اس ذات کے لیے اعادہ حیات کس قدر آسان مسئلہ ہے۔
۲۔ وَمَا لَهَا مِنْ فُرُوجٍ: اس آسمان میں کسی قسم کا شکاف موجود نہیں ہے۔ اس کی تخلیق و تنظیم میں کوئی نقص ہے اور نہ ہی اس میں موجود آفات کا زمین کی طرف آنے کا کوئی راستہ ہے۔

کرہ ارض ایک حفاظتی ڈھال میں محفوظ ہے۔ یہ ڈھال سورج سے آنے والی قاتل شعاعوں اور ہر روز کروڑوں کی تعداد میں آنے والے آسمانی پتھروں (شہاب ثاقب) کو روک لیتی ہے جس کی وجہ سے اہل ارض امن و سکون سے زندگی گزار رہے ہیں۔ لہذا آسمان میں کوئی رخنہ ایسا نہیں ہے جہاں سے آفتیں بلا روک ٹوک زمین کی طرف آسکیں۔ البتہ قیامت کے وقت شکاف آجائے گا، جیسا کہ فرمایا:

وَإِذَا السَّمَاءُ فُجِّرَتْ ۝ ۱

اور جب آسمان میں شکاف ڈال دیا جائے گا۔

انسان کی اپنی کرتوتوں کی وجہ سے اوزون میں رخنہ پڑ جاتا ہے تو یہ خود اس ظالم انسان کی اپنی شامت اعمال ہے:

كَخَلَقَ السَّمَوَاتِ وَالْأَرْضِ أَكْبَرَ ۝ ۲
مَنْ خَلَقَ النَّاسَ وَلَكِنَّ أَكْثَرَ النَّاسِ لَا
يَعْلَمُونَ ۝ ۳

آسمانوں اور زمین کا پیدا کرنا انسانوں کے خلق کرنے سے زیادہ بڑا کام ہے لیکن اکثر لوگ نہیں جانتے۔

اہم نکات

۱۔ خالق حیات کے لیے اعادہ حیات زیادہ آسان ہے:

وَالْأَرْضَ مَدَدْنَاهَا وَأَلْقَيْنَا فِيهَا
رَوَاسِيَ وَأَنْبَتْنَا فِيهَا مِنْ كُلِّ زَوْجٍ
بِهَيْجٍ ۝ ۴

۷۔ اور اس زمین کو ہم نے پھیلا یا اور اس میں ہم نے پہاڑ ڈال دیے اور اس میں ہر قسم کے خوشنما جوڑے ہم نے اگائے،

۸۔ تاکہ (اللہ کی طرف) رجوع کرنے والے ہر بندے کے لیے پیمانائی و نصیحت (کا ذریعہ) بن جائے۔

تشریح کلمات

بِهَيْجٍ: (ب ہ ج) خوشنمائی، فرحت و سرور کا ظہور

تفسیر آیات

۱۔ وَالْأَرْضَ مَدَدْنَاهَا: ہم نے زمین کو پھیلا یا، وسعت دی۔ یہ زمین کسی وقت سیال آتش کی شکل میں ایک کدہ تھی۔ اسے سرد کیا، پہاڑوں کے ذریعے اسے ڈولنے سے محفوظ کیا اور خشکی کو اس حد

تک پھیلا یا کہ اس کی پشت پر انسان کو بسایا جاسکتے۔
۲۔ وَأَنْبَتْنَا فِيهَا مِنْ كُلِّ زَوْجٍ بَهِيجٍ: اور زمین میں ہر قسم کے خوشنما جوڑے اگائے۔ عالم نباتات پر حاکم نظام زوجیت کا ذکر سورہ یس آیت ۳۶ میں ہو چکا۔

بہیج: روئے زمین پر موجود رنگ رنگ کے پھول، خوبصورت و خوش ذائقہ میوے اللہ تعالیٰ کی خلایق کی واضح دلیل ہیں اور حیات و اعادہ حیات کے بے شمار نمونے اس میں موجود ہیں۔

۳۔ تَبْصِرَةً وَذِكْرَى: ان مظاہر قدرت میں بصیرت اور نصیحت کے موثر ترین دروس موجود ہیں۔ غافل دل افراد کے لیے نہیں بلکہ عَبْدٍ مُنِينٍ غفلت اور خواہش پرستی کے پردے چاک کر کے اللہ کی طرف رجوع کرنے والوں کے لیے ہیں۔

اہم نکات

۱۔ زمین میں اعادہ حیات کے بے شمار دلائل موجود ہیں جنہیں اللہ سے بصیرت حاصل کرنے والے سمجھ سکتے ہیں۔

۹۔ اور ہم نے آسمان سے بابرکت پانی نازل کیا
فَأَنْبَتْنَا بِهِ جَبْتٍ وَحَبِّ
الْحَصِيدِ ۱

۱۰۔ اور کھجور کے بلند و بالا درخت پیدا کیے جنہیں
تہ بہ تہ خوشے لگے ہوتے ہیں۔

۱۱۔ (یہ) بندوں کی روزی کے لیے ہے اور ہم
نے اسی سے مردہ زمین کو زندہ کیا، (مردوں کا
قبروں سے) نکلنا بھی اسی طرح ہوگا۔

وَالْتَّحَلَّ بِسِقْتِ لَهَا طَلْعُ
نَضِيدٍ ۱
رِزْقًا لِلْعِبَادِ وَأَحْيَيْنَا بِهِ بَلْدَةً
مَيِّتًا كَذَلِكَ الْخُرُوجُ ۱۱

تشریح کلمات

الْحَصِيدِ: (ح ص د) الحصد والحصاد کے معنی بھیتی کاٹنے کے ہیں۔
بِسِقْتِ: (ب س ق) لمبی لمبی کھجوریں۔ الباسق کا معنی بلندی میں لمبا چلا جانے والا ہے۔
طَلْعُ: (ط ل ع) کھجور کے خوشے۔
نَضِيدٍ: (ن ض د) تہ بہ تہ اوپر نیچے رکنے کے معنوں میں ہے۔



تفسیر آیات

۱۔ وَنَزَّلْنَا مِنَ السَّمَاءِ مَاءً مُّبْرَكًا: پانی ہی کی برکت سے زمین میں زندگی کی چہل پہل، شادابی ہے اور اللہ تعالیٰ کے جمال و کمال کے مظاہر روئے زمین پر پانی کی بدولت نظر آتے ہیں۔

۲۔ فَأَنْبَتْنَا بِهِ جِبْتًا: پانی کی برکت کے ذریعے اللہ تعالیٰ نے باغات کو آباد فرمایا جس سے مختلف خاصیتوں اور ذائقوں پر مشتمل پھل پیدا ہوتے ہیں۔

۳۔ وَحَبَّ الْحَصِيدِ: اور وہ دانے بھی پیدا ہوتے ہیں جن پر انسانی معیشت کا دار و مدار ہے۔

۴۔ وَالتَّخْلُ لِيَسْقِيَ: بلند و بالا کھجور کے درخت بھی اگائے جن پر یکے بالائے دیگر خوشے لگے ہوئے ہوتے ہیں۔ باغات میں سے خصوصی طور پر کھجور کا ذکر بتاتا ہے کہ کھجور ایک خاص نعمت ہے جسے انسانی صحت کے تقاضے پورے کرنے میں باقی تمام پھلوں پر فوقیت حاصل ہے اور اس درخت کو بلند رکھنے میں بھی حکمت پوشیدہ ہے۔ خوشوں کے تہ بہ تہ ہونے کی وجہ سے ایک جگہ سے وافر پھل حاصل کیا جاتا ہے۔

۵۔ رَزَقًا لِّلْعِبَادِ: بندگان کے رزق و معیشت کی خاطر یہ مختلف اور متعدد چیزیں فراہم کی گئی ہیں۔ قابل توجہ ہے کہ اگر اللہ تعالیٰ کو انسان کو روئے زمین پر صرف زندہ رکھنا منظور ہوتا تو اس کے لیے مثلاً گندم کا دانہ کافی تھا لیکن مختلف لذتوں، ذائقوں، خاصیتوں اور رنگوں کے میوہ جات اور دانے پیدا فرمانے سے اللہ تعالیٰ کی صناعت کے آثار واضح ہونے کے ساتھ اس انسان پر اس کے کرم اور مہر و محبت کا اندازہ ہوتا ہے۔

۶۔ وَأَحْيَيْنَا بِهِ بَلَدَةً مَّيْتًا: اس پانی کے ذریعے مردہ زمین میں جنش آ جاتی ہے اور اعادہ حیات کا بھرپور مظاہرہ ہوتا ہے۔

۷۔ كَذَلِكَ الْخُرُوجُ: مردہ انسانوں کا زمین سے نکلنا اسی طرح ہو گا جس طرح تم آئے دن اعادہ حیات کا منظر اپنی آنکھوں سے دیکھتے رہتے ہو کہ سالہا سال سے خشک سالی سے دوچار نجر علاقوں پر جب پانی پڑتا ہے تو بہت سی مردہ اور بے جان زمینیں سرسبز ہو جاتی ہیں۔ جہاں دور دور تک زندگی کے آثار نظر نہیں آتے تھے وہاں حیات آفرین پانی سے ہر طرف نباتی حیات کی رونق نظر آتی ہے۔

اہم نکات

۱۔ اعادہ حیات کا منظر روزانہ دیکھنے کے باوجود عقل کے اندھے اس کے منکر ہیں۔

۱۲۔ ان سے پہلے نوح کی قوم اور اصحاب الرس
اور حمود نے تکذیب کی ہے۔
كَذَّبَتْ قَبْلَهُمْ قَوْمُ نُوحٍ وَ
أَصْحَابُ الرَّسِّ وَثَمُودٌ ﴿۱۲﴾

وَعَادٌ وَفِرْعَوْنُ وَإِخْوَانُ لُوطٍ ۱۳۔ اور عاد اور فرعون اور برادران لوط نے بھی،
وَأَصْحَابُ الْأَيْكَةِ وَقَوْمُ تُبَّعٍ ۱۴۔ اور ایکہ والے اور تبع کی قوم نے بھی، سب
كُلٌّ كَذَّبَ الرُّسُلَ فَحَقَّ وَعِيدٌ ۱۵۔ نے رسولوں کو جھٹلایا تو میرا عذاب (ان پر) لازم ہو گیا۔

تفسیر آیات

۱۔ تکذیب کا یہ عمل پہلی بار نہیں ہوا۔ اس سے پہلے بھی جتنے انبیاء علیہم السلام آئے سب کی تکذیب ہوتی رہی ہے کیونکہ ہر قوم میں مفاد پرست تکذیبی عناصر موجود ہوا کرتے ہیں۔
۲۔ أَصْحَابُ الرَّسِّ کے بارے میں تفصیل سورہ فرقان آیت ۳۸ میں ملاحظہ فرمائیں۔
۳۔ وَأَصْحَابُ الْأَيْكَةِ کے بارے میں تفصیل ملاحظہ ہو سورہ حجر آیت ۷۸، شعراء: ۱۷۶۔
۴۔ قَوْمُ تُبَّعٍ کے بارے میں تفصیل سورہ دخان آیت ۳۷ میں ملاحظہ فرمائیں۔
۵۔ كُلٌّ كَذَّبَ الرُّسُلَ: اس طرح تمام قوموں نے اپنے اپنے رسول کی رسالت کی تکذیب کی اور سب نے کہا: انسان اور بشر اللہ کا نمائندہ نہیں ہو سکتا اور ساتھ اعادہ حیات اور قیامت کو بھی جھٹلایا۔ فَحَقَّ وَعِيدٌ انجام کار یہ ہوا کہ سب کو سزا مل گئی۔

أَفَعَيِّنَا بِالْخَلْقِ الْأَوَّلِ بَلْ هُمْ ۱۵۔ کیا ہم پہلی بار کی تخلیق سے عاجز آ گئے
فِي لَبْسٍ مِّنْ خَلْقٍ جَدِيدٍ ۱۶۔ تھے؟ بلکہ یہ لوگ نئی تخلیق کے بارے میں شک
میں پڑے ہوئے ہیں۔

تفسیر آیات

۱۔ أَفَعَيِّنَا بِالْخَلْقِ الْأَوَّلِ: خدا کے وجود کا عقیدہ رکھنے اور خدا کو اس کائنات کا خالق ماننے والا یہ عقیدہ رکھتا ہے کہ اللہ تعالیٰ مخلوقات کو عدم سے وجود میں لایا ہے۔ خلق اول کا مطلب خلق ابداعی ہے کہ کسی سابقہ مثال، مواد اور عناصر کے بغیر ہر چیز کو عدم سے وجود میں لایا۔
۲۔ بَلْ هُمْ فِي لَبْسٍ مِّنْ خَلْقٍ جَدِيدٍ: یہ منکرین نئی تخلیق کے بارے میں شک میں پڑے ہوئے ہیں جب کہ جدید تخلیق اور اعادہ حیات، فہم بشر کے مطابق ایجاد حیات سے زیادہ آسان ہے:
وَهُوَ الَّذِي يَبْدَأُ الْخَلْقَ ثُمَّ يُعِيدُهُ وَهُوَ الَّذِي يَبْدَأُ الْخَلْقَ ثُمَّ يُعِيدُهُ وہی خلقت کی ابتدا کرتا ہے۔ پھر وہی اس کا اعادہ

وَهُوَ أَهْوَنُ عَلَيْهِ... ۱۔ کرتا ہے اور یہ اس کے لیے زیادہ آسان ہے۔
تخلیق کی دو قسمیں ہیں پہلی قسم یہ ہے کہ عدم سے وجود میں لایا جائے۔ اسے خلق ابداعی کہتے ہیں
یہ صرف اللہ تعالیٰ کے ساتھ مختص ہے:

بَدِيعَ السَّمَوَاتِ وَالْأَرْضِ... ۲۔ وہ آسمانوں اور زمین کا موجد ہے۔

دوسری قسم کسی شے سے بنانے کو بھی تخلیق کہتے ہیں جیسے:

خَلَقَ الْإِنْسَانَ مِنْ نُطْفَةٍ... ۳۔ اس نے انسان کو ایک بوند سے پیدا کیا۔

لہذا بعض قرآن پر قلم اٹھانے والوں کا یہ کہنا اشتباہ ہے کہ خلق جدید کہنے سے معلوم ہوتا ہے کہ عدم
سے خلق کرے گا۔ خلق اول کی طرح خلق جدید بھی عدم سے ہے۔ ۴۔ جب کہ قرآن مجید نے خلق جدید کو اعادۃ
تخلیق بھی کہا ہے:

ثُمَّ يُعِيدُهُ وَهُوَ أَهْوَنُ عَلَيْهِ... ۵۔ پھر وہی اس کا اعادہ کرتا ہے اور یہ اس کے لیے

زیادہ آسان ہے۔

البتہ اس خلق جدید کے بعد فنا نہیں ہے اور نظام بھی جدید ہوگا جو عالم دنیا سے مختلف ہوگا۔

اہم نکات

۱۔ جو ذات اپنی قدرت کاملہ سے یہ عظیم کائنات عدم سے وجود میں لائی ہے وہ اسے توڑ کر دوبارہ
خلق جدید میں بنا سکتی ہے۔

وَلَقَدْ خَلَقْنَا الْإِنْسَانَ وَنَعَلِمُ مَا
تُوسْوِسُ بِهِ نَفْسُهُ وَنَحْنُ
أَقْرَبُ إِلَيْهِ مِنْ حَبْلِ الْوَرِيدِ ①
۱۶۔ اور تحقیق انسان کو ہم نے پیدا کیا ہے اور ہم
ان وسوسوں کو جانتے ہیں جو اس کے نفس کے
اندر اٹھتے ہیں کہ ہم رگ گردن سے بھی زیادہ
اس کے قریب ہیں۔

تفسیر آیات

۱۔ وَلَقَدْ خَلَقْنَا الْإِنْسَانَ: اللہ تعالیٰ نے انسان خلق فرمانے کے بعد اسے اپنی حالت پر نہیں چھوڑا
ہے بلکہ اس کی خلقت اور بقا دونوں اللہ تعالیٰ پر موقوف ہیں۔ لہذا ایسا ہو نہیں سکتا کہ اس کی بقا اور وجود کی کسی
بات پر اللہ تعالیٰ کو براہ راست آگاہی نہ ہو۔ لہذا یہ انسان جو دل میں خطور کرتا ہے اللہ اس سے آگاہ ہے۔

۲۔ وَنَحْنُ اقْرَبُ اِلَيْهِ مِنْ حَبْلِ الْوَرِيدِ: اللہ رگ گردن سے زیادہ انسان کے قریب ہے، جس رگ سے انسان کی حیات کی بقا مربوط ہے کیونکہ اسی سے جسم میں خون کی گردش ہوتی اور حیات کو استمرار ملتا ہے جو انسان کے اپنے وجود کے برابر ہے۔ یعنی اللہ تعالیٰ انسان سے خود اس کے اپنے وجود سے زیادہ قریب ہے۔ یہ عام لوگوں کے لیے ایک تشبیہ ہے ورنہ اللہ تعالیٰ ہم سے کتنا قریب ہے، وصف و بیان میں نہیں آسکتا۔

اہم نکات

۱۔ اللہ خود ہمارے وجود سے زیادہ ہم سے نزدیک ہے۔

۱۷۔ (انہیں وہ وقت یاد دلا دیں) جس وقت
اِذْ يَتَلَقَى الْمُتَلَقِينَ عَنِ الْيَمِينِ وَ
عَنِ الشِّمَالِ قَعِيدًا ﴿۱۷﴾
اس کی دائیں اور بائیں طرف بیٹھے وصول کرتے
رہتے ہیں۔

۱۸۔ (انسان) کوئی بات زبان سے نہیں نکالتا مگر
یہ کہ اس کے پاس ایک گمران تیار ہوتا ہے۔

تشریح کلمات

عَتِيدًا: (ع ت د) آمادہ، تیار۔

تفسیر آیات

۱۔ اِذْ يَتَلَقَى الْمُتَلَقِينَ: انسان کی دائیں اور بائیں جانب دو فرشتے موکل ہیں کہ انسانی اعمال وصول کر کے انہیں حفظ کر رہے ہوں گے۔

تفسیر جوامع الجامع میں حدیث نبوی منقول ہے جس میں فرمایا:
حسنت لکھنے والا فرشتہ دائیں جانب اور گناہوں کا لکھنے والا فرشتہ بائیں جانب ہوتا ہے۔ دائیں جانب کا فرشتہ بائیں جانب کے فرشتہ پر امیر ہے۔ جب انسان نیکی بجا لاتا ہے تو دائیں والا فرشتہ دس گنا لکھ دیتا ہے، جب انسان گناہ کرتا ہے تو دائیں کا فرشتہ بائیں جانب کے فرشتے کو منع کرتا ہے کہ سات گھنٹے تک نہ لکھو۔ شاید یہ تسبیح پڑھے یا استغفار کرے۔

۲۔ يَلْفِظُ مِنْ قَوْلٍ: اللہ تعالیٰ رگ گردن سے بھی زیادہ انسان کے قریب ہے لیکن اس کے باوجود انسان کے اقوال و اعمال درج اور ثبت کرنے کے لیے فرشتے بھی مامور ہیں۔ درج اور ثبت کی نوعیت کا ہمیں علم نہیں ہے تاہم انہی خاکی ذرات کے ذریعے اقوال و اشکال کو ثبت، محفوظ اور ریکارڈ کرنا انسان کے لیے ممکن ہونا شروع ہو گیا ہے تو اللہ کے فرشتوں کے لیے کون سی دشواری پیش آ سکتی ہے۔

اہم نکات

۱۔ انسان کا قول و فعل ایک بار وجود میں آنے کے بعد باقی رہتا ہے۔

وَجَاءَتْ سَكْرَةُ الْمَوْتِ بِالْحَقِّ ۝۱۹ اور موت کی غشی حقیقت بن کر آگئی یہ وہی
ذَلِكَ مَا كُنْتُمْ مِنْهُ تَحِيذًا ۝۱۹ چیز ہے جس سے تو بھاگتا تھا۔

تشریح کلمات

تَحِيذًا: (ح ی د) پہلو تہی کرنے اور دور بھاگنے کے معنوں میں ہے۔

تفسیر آیات

۱۔ وَجَاءَتْ سَكْرَةُ الْمَوْتِ: موت کی غشی حق اور حقیقت کو سامنے لے کر آتی ہے۔ یعنی نزع کی حالت میں انسان پر حق منکشف ہو جاتا ہے۔ بِالْحَقِّ میں باء برائے تعدیہ لیا جائے تو آیت کا ترجمہ یہ ہوگا: سكرات موت اس حق کو لے کر آیا جس سے تو بھاگتا تھا۔ وہ حق موت کے بعد کی زندگی ہے۔ موت کے وقت نزع کی حالت میں انسان دوسرا عالم دیکھ لیتا ہے اور اس کی روح قبض کرنے پر مامور فرشتے اس کی قسمت کا فیصلہ سنا دیتے ہیں۔ چنانچہ اس آیت میں فرمایا:

الَّذِينَ تَتَوَفَّوهُمُ الْمَلَائِكَةُ طَيِّبِينَ ۝
يَقُولُونَ سَلِّمْ عَلَيْكُمْ ۝ اَدْخُلُوا الْجَنَّةَ بِمَا
كُنْتُمْ تَعْمَلُونَ ۝۱۹
جن کی روحیں فرشتے پاکیزہ حالت میں قبض کرتے
ہیں (اور انہیں) کہتے ہیں: تم پر سلام ہو! اپنے
(نیک) اعمال کی جزا میں جنت میں داخل ہو جاؤ۔

۲۔ ذَلِكَ مَا كُنْتُمْ مِنْهُ تَحِيذًا: ذَلِكَ عالم آخرت کی طرف اشارہ ہوگا۔ یہ وہ عالم آخرت ہے جس سے تو گریزاں تھا اور اس کی تو تکذیب کرتا تھا۔

اس سلسلے میں حضرت ابوبصیر کی حضرت امام جعفر صادق عليه السلام سے ایک سبق آموز روایت ہم نے سورہ نحل کی مذکورہ بالا آیت کے ذیل میں نقل کی ہے۔

اہم نکات

- ۱- حالت نزع میں عالم آخرت کا انکشاف ہو جاتا ہے۔
- ۲- حالت نزع میں انسان کو آخرت کی زندگی کا فیصلہ سنا دیا جاتا ہے۔

وَنُفِخَ فِي الصُّورِ ۚ ذٰلِكَ يَوْمُ الْوَعْدِ ۝
 ۲۰۔ اور صور میں پھونک ماری جائے گی، (تو کہا جائے گا) یہ وہی دن ہے جس کا خوف دلایا گیا تھا۔
 ۲۱۔ اور ہر شخص ایک ہانکنے والے (فرشتے) اور ایک گواہی دینے والے (فرشتے) کے ساتھ آئے گا۔
 شَهِيدٌ ۝۱۱

تفسیر آیات

۱۔ وَنُفِخَ فِي الصُّورِ: یہ دوسرا صور ہوگا جس سے تمام لوگ زندہ ہو جائیں گے۔ اس صور میں پھونکنے کے بعد میدان حشر میں ہر شخص کو اپنی ابدی قسمت کا فیصلہ سننا ہوگا۔
 ۲۔ ذٰلِكَ يَوْمُ الْوَعْدِ: بالعمیال دکھایا جائے گا کہ یہ وہی دن ہے جس کا انبیاء ﷺ خوف دلاتے رہے۔
 ۳۔ وَجَاءَتْ كُلُّ نَفْسٍ مَّعَهَا سَاقِقٌ وَ شَهِيدٌ: بروز قیامت جب انسان کو قبر سے اٹھایا جائے گا تو دو فرشتے اسے اپنی تحویل میں لے لیں گے۔ ایک کی ذمہ داری ہوگی اسے عدالت کی طرف لے جائے۔ دوسرے کی ذمہ داری یہ ہوگی گواہی دے یا نامہ اعمال پیش کرے۔

نہج البلاغہ خطبہ ۸۵ میں آیا ہے:

سَاقِقٌ يَسُوْقُهَا اِلَى مَحْشَرِهَا وَ شَهِيدٌ
 يَشْهَدُ عَلَيْهَا بِعَمَلِهَا...
 گواہ اس کے عملوں کی گواہی دے گا۔

تقریباً یہی عبارت حضرت علی رضی اللہ عنہ کتاب اعلام الدین صفحہ ۲۴۸ پر بھی موجود ہے۔ کسی روایت میں اس بات کی طرف اشارہ نہیں ملتا کہ یہ وہی دو فرشتے ہیں جو انسان کی دائیں اور بائیں جانب موکل ہیں۔ حضرت علی رضی اللہ عنہ مروی ہے:

الْغِنَى وَالْفَقْرُ بَعْدَ الْعَرْضِ عَلَى اللَّهِ ۚ
 فقیری اور امیری کا فیصلہ اللہ کے سامنے پیش ہونے کے بعد ہوگا۔

فضائل: حضرت ام سلمہ رضی اللہ عنہا سے روایت ہے کہ اس آیت میں سَاقِقٌ رسول اللہ ﷺ ہیں اور شَهِيدٌ

علی بن ابی طالب (علیہ السلام) ہیں۔

اہم نکات

۱۔ قیامت کے دن انسان اپنے اعمال کی گرفت میں ہوگا۔

لَقَدْ كُنْتُمْ فِي غَفْلَةٍ مِّنْ هَذَا فَكَشَفْنَا عَنْكَ غِطَاءَكَ ۖ فَبَصُرْتَ الْيَوْمَ حَدِيدًا ﴿۲۲﴾
 ۲۲۔ بے شک تو اس چیز سے غافل تھا چنانچہ ہم
 نے تجھ سے تیرا پردہ ہٹا دیا ہے لہذا آج تیری
 نگاہ بہت تیز ہے۔

تفسیر آیات

۱۔ لَقَدْ كُنْتُمْ فِي غَفْلَةٍ مِّنْ هَذَا: تجھ میں دنیا میں بھی سب کچھ دیکھنے کی صلاحیت تھی مگر خواہشات و مفادات اور آرزوں کے تہ در تہ پردوں نے تجھے اندھیرے میں رکھا تھا۔ جن کی بینائی پر پردہ نہیں پڑا ہوا تھا وہ حق کے جمال سے دنیا میں محظوظ ہوتے رہے، اور اس دن کے خوف سے رات کی تاریکی میں روتے رہے۔ خلیل اللہ ابراہیم عليه السلام خلت پر فائز ہونے کے باوجود اس دن کے خوف سے یہ دعا کرتے تھے:

وَلَا تُخْزِنِي يَوْمَ يُبْعَثُونَ ﴿۲۱﴾
 اور مجھے اس روز رسوا نہ کرنا جب لوگ (دوبارہ) اٹھائے جائیں گے۔

۲۔ فَكَشَفْنَا عَنْكَ غِطَاءَكَ: تیری بصیرت کی آنکھوں پر سے خواہشات، مفادات اور آرزوں کا پردہ ہم نے اٹھا دیا۔ آج یوم شہود ہے۔ تمام حقائق کھل کر سامنے آنے کا دن ہے۔

۳۔ فَبَصُرْتَ الْيَوْمَ حَدِيدًا: آج تیری نگاہ نہایت تیز ہے۔ تمام حقائق کا مشاہدہ کر سکے گی۔ جو باتیں دنیا میں عقلوں پر پردے پڑے ہوئے ہونے کی وجہ سے تیرے لیے قابل قبول نہ تھی آج وہ حقیقت کے طور پر تیرے مشاہدے میں آ رہی ہے۔

اہم نکات

۱۔ قیامت کے دن پردے اٹھ جانے پر تمام حقائق سامنے آئیں گے۔

وَقَالَ قَرِينُهُ هَذَا مَا لَدَيَّ ۖ وَ قَالَ عَتِيدٌ ﴿۲۳﴾
 ۲۳۔ اور اس کا ہم نشین (فرشتہ) کہے گا: جو
 میرے سپرد تھا وہ حاضر ہے۔

تشریح کلمات

عَتِيدٌ: (ع ت د) ضرورت کی چیزوں کو ذخیرہ کر لینا۔

تفسیر آیات

۱۔ وَقَالَ قَرِينُهُ: اکثر مفسرین کے نزدیک یہ ہم نشین وہ فرشتہ ہے جو دنیا میں اس کے اعمال ثبت کرنے پر مامور تھا۔ وہ فرشتہ کہے گا: جو نامہ اعمال میرے سپرد تھا حاضر ہے۔ دیگر مفسرین کا خیال ہے کہ اس ہم نشین سے مراد شیطان ہے چونکہ قرآن میں شیطان کو قرین ہم نشین کہا ہے:

نَقَّيْتُ لَهُ شَيْطَانًا فَهُوَ لَهُ قَرِينٌ ۝۱۰

ہم اس پر ایک شیطان مقرر کر دیتے ہیں تو وہی اس کا ساتھی ہو جاتا ہے۔

اس صورت میں شیطان کہے گا: یہ وہ شخص ہے جو میرے سپرد تھا۔ آج یہ جہنم کے لیے حاضر ہے۔

اس پر اگلی آیت قرینہ ہو سکتی ہے:

قَالَ قَرِينُهُ رَبَّنَا مَا أَطَّخَيْنَاهُ وَلَكِنْ كَانَ

فِي صَلْبٍ بَعِيدٍ ۝۱۱

اس کا ہم نشین (شیطان) کہے گا: ہمارے پروردگار! میں نے اسے گمراہ نہیں کیا تھا بلکہ یہ خود گمراہی میں

دور تک چلا گیا تھا۔

اس آیت میں بھی شیطان کو قرین کہا ہے۔

مگر یہ جملہ مَا لَدَيْكَ جو میرے پاس ہے، شیطان کے ساتھ مناسبت نہیں رکھتا چونکہ قیامت کے دن شیطان کے پاس کچھ نہیں ہوگا اور یہ کہنا جہنم شیطان کے پاس ہے درست معلوم نہیں ہوتا۔ اسی طرح مَا لَدَيْكَ سے مراد اس انسان کو لینا کہ یہ وہ انسان ہے جو میرے قبضے میں تھا، بعید از فہم ہے۔ لہذا قرین سے مراد فرشتہ ہی ہو سکتا ہے۔ چنانچہ ابو بصیر کی ایک روایت ہے جس میں وہ کہتے ہیں: میں نے حضرت امام جعفر صادق علیہ السلام سے پوچھا: هَذَا مَا لَدَيْكَ عَتِيدٌ سے کیا مراد ہے؟ فرمایا:

هو الملك الذي يحفظ عليه

یہ وہ فرشتہ ہے جو اس کے عمل کو اس کے خلاف حفظ

عملہ۔ ۱۱

و ثبت کرتا تھا۔

الْقِيَامِ فِي جَهَنَّمَ كُلَّ كَفَّارٍ عَنِيدٍ ۝۱۲

۲۲۔ (علم ہوگا) تم دونوں (فرشتے) ہر عناد رکھنے والے کافر کو جہنم میں ڈال دو۔

مَتَّاعٍ لِلْخَيْرِ مُعْتَدٍ مَرِيْبٍ ﴿۲۵﴾ خیر کو روکنے والے، حد سے تجاوز کرنے والے، شہیے میں رہنے والے کو۔
 الَّذِي جَعَلَ مَعَ اللَّهِ إِلَهًا آخَرَ فَأَنْقِيَهُ فِي الْعَذَابِ الشَّدِيدِ ﴿۲۶﴾ جو اللہ کے ساتھ کسی دوسرے کو معبود بناتا تھا پس تم دونوں اسے سخت عذاب میں ڈال دو۔

تفسیر آیات

۱۔ اَلْاٰنْقِيَا۟ فِيْ جَهَنَّمَ: ان دونوں فرشتوں کو جو اعمال مثبت کرنے پر مامور تھے حکم ہوگا: ہر سرکش کافر کو جہنم میں پھینک دو۔
 ۲۔ مَتَّاعٍ لِلْخَيْرِ: کار خیر کو روکنے میں پیش پیش۔ مناع صیغہ مبالغہ ہے۔
 ۳۔ مُعْتَدٍ مَّرِيْبٍ: جرم کے ارتکاب میں یا کار خیر کے روکنے میں حد سے تجاوز کرنے والا ہے۔ اور حق کے بارے میں شک و شبہ اٹھانے والا ہو۔
 ۴۔ الَّذِي جَعَلَ مَعَ اللَّهِ إِلَهًا: ان تمام جرائم کی اصل جڑ اور بنیاد شرک ہے۔ جو اللہ کے ساتھ غیر اللہ کو بھی معبود بناتا ہے اسے عذاب شدید میں ڈال دو۔

فضیلت: ابو سعید خدری سے روایت ہے کہ رسول اللہ ﷺ نے فرمایا:

اذا كان يوم القيامة يقول الله تعالى: لي ولعلي: القيا في النار من ابغضكما وادخلا الجنة من احبكما۔ فذلك قوله تعالى: اَلْاٰنْقِيَا۟ فِيْ جَهَنَّمَ كُلًّا كَفَّارًا عَنِّيْ۔
 جب قیامت کا دن ہوگا تو اللہ تعالیٰ مجھے اور علی کو حکم دے گا جو تم دونوں سے بغض رکھتا تھا اسے جہنم میں اور جو تم دونوں سے محبت رکھتا تھا اسے جنت میں داخل کریں۔

۳۶۳

قَالَ قَرِيْبُهُ رَبَّنَا مَا أَطَّخَيْتُهُ وَ لٰكِنْ كَانَ فِيْ صَلٰلٍۭ بَعِيْدٍ ﴿۲۷﴾ اس کا ہم نشین (شیطان) کہے گا: ہمارے پروردگار! میں نے اسے گمراہ نہیں کیا تھا بلکہ یہ خود گمراہی میں دور تک چلا گیا تھا۔

تفسیر آیات

اس کا ہم نشین شیطان کہے گا: میں اس پر جبر نہیں کر سکتا تھا۔ میں نے تو صرف اسے دعوت دی تھی۔ یہ خود گمراہی کے لیے آمادہ تھا۔ شیطان کہے گا:

وَمَا كَانَ لِي عَلَيْكُمْ مِنْ سُلْطٰنٍ اِلَّا
 اَنْ دَعُوْكُمْ فَاَسْتَجِيبَ لِيْۗ فَلَا تَلْمُزُوْنِيْ
 وَاَنْتُمْ مَوَالِفٌ لِّاَنْفُسِكُمْ... ۱
 اور میرا تم پر کوئی زور نہیں چلتا تھا مگر یہ کہ میں نے
 تمہیں صرف دعوت دی اور تم نے میرا کہنا مان لیا
 پس اب تم مجھے ملامت نہ کرو بلکہ خود کو ملامت کرو۔
 عکرمہ سے بھی اسی مضمون کی روایت ہے۔ ملاحظہ ہو شواہد التنزیل ذیل آیت۔

۲۸۔ اللہ فرمائے گا: میرے سامنے جھگڑا نہ کرو
 اور میں نے تمہیں پہلے ہی برے انجام سے باخبر
 کر دیا تھا۔
 ۲۹۔ میرے ہاں بات بدلتی نہیں ہے اور نہ ہی
 میں اپنے بندوں پر ظلم کرنے والا ہوں۔

تفسیر آیات

۱۔ قَالَ لَا تَخْتَصِمُوا لَدَيْ: ان کافروں کو اللہ تعالیٰ کی طرف سے ندا آئے گی: آج میرے سامنے
 جھگڑنے سے تمہیں کوئی فائدہ نہیں ہوگا، نہ ہی ایک دوسرے پر ذمہ داری ڈالنے سے۔
 ۲۔ وَقَدْ قَدَّمْتُ اِلَيْكُمْ بِالْوَعْدِ: میں نے دنیا کی زندگی میں تمہیں آج کے دن کے بارے میں
 بتایا تھا لیکن تم نے کفر پر ڈٹ جانے کو ترجیح دی۔
 ۳۔ مَا يُبَدِّلُ الْقَوْلَ لَدَيْ: میرے اٹل فیصلے میں تبدیلی نہیں آسکتی، میرا فیصلہ اٹل ہے:
 وَلٰكِنْ حَقَّ الْقَوْلُ مِنِّي لَأَمْلَأَنَّ جَهَنَّمَ
 مِنَ الْجِنَّةِ وَالنَّاسِ اَجْمَعِينَ ۱
 لیکن میری طرف سے فیصلہ حتمی ہو چکا ہے کہ میں
 دوزخ کو جنوں اور انسانوں سے ضرور بھر دوں گا۔
 ۴۔ وَمَا اَنَا بِظَلّٰمٍ لِّلْعٰبِدِ: کافروں کو جہنم میں بھیجنا میرے عدل کا تقاضا ہے۔ اللہ کو کسی پر ظلم
 کرنے کی ضرورت نہیں ہے۔

۳۰۔ جس دن ہم جہنم سے پوچھیں گے: کیا تو بھر
 گئی ہے؟ اور وہ کہے گی: کیا مزید ہے؟
 وَيَوْمَ نَقُوْلُ لِحَبۡهٖمَ هَلْ اٰمَنَّا
 وَتَقُوْلُ هَلْ مِنْ مَّزِيۡدٍ ۱

تفسیر آیات

ایک تفسیر یہ ہے کہ کیا تو بھر گئی ہے کے جواب میں جہنم کہے گی: کیا مزید ہے؟ مجھ میں مزید گنجائش

نہیں ہے۔ دوسری تفسیر یہ ہے کہ جہنم کی طرف سے مزید جہنمیوں کا مطالبہ ہوگا۔ جہنم کے ساتھ اللہ کا وعدہ ہے کہ اس کو پر کیا جائے گا: سورہ سجدہ آیت ۱۳۔

جہنم کے ساتھ سوال و جواب ممکن ہے زبان حال کے طور پر ہو اور یہ بھی ممکن ہے کہ عالم آخرت میں ہر چیز شعور رکھتی ہو۔

ممکن ہے یہ سوال تمام جہنمیوں کو جہنم میں ڈالنے سے پہلے ہوا ہو۔ لہذا اس پر بحث کی ضرورت نہیں ہے کہ هَلْ مِنْ مَّزِيدٍ کا مطلب یہ بنتا بھی جہنم پر نہیں ہوئی جبکہ اللہ کا وعدہ ہے: لَا مَلَكٌ جَهَنَّمَ مِنَ الْجِنَّةِ وَالنَّاسِ أَجْمَعِينَ۔

اس جگہ وہ روایت قابلِ تعجب ہے جو صحیح بخاری، صحیح مسلم، ترمذی، نسائی اور احمد بن حنبل نے انس سے نقل کی ہے کہ رسول اللہ ﷺ نے فرمایا:

لا تزال جهنم يلقى فيها و تقول جہنم میں لوگوں کو پھینکا جائے گا۔ جہنم هل من هل من مزید حتی يضع رب العزة مزید کہے جائے گی یہاں تک کہ اللہ رب العزت قدمہ... الی آخر اپنا قدم جہنم میں رکھے گا۔۔۔

یہ عقل سلیم اور صریح قرآن کے خلاف ہے۔ قرآن فرماتا ہے: لَا مَلَكٌ جَهَنَّمَ مِنَ الْجِنَّةِ وَالنَّاسِ أَجْمَعِينَ کہ جہنم کو جنوں اور انسانوں سے پر کروں گا اور یہ روایت کہتی ہے اللہ اپنے قدم (پاؤں) سے پُر کرے گا۔ دوسری روایت میں رَجُلٍ کا لفظ موجود ہے یعنی اللہ پاؤں رکھے گا۔ اس قسم کا تصور شانِ الہی میں نہایت گستاخی اور اسلامی تصور توحید کے سراسر منافی ہے۔ اعادنا الله من ذلك۔

وَأُزْلِفَتِ الْجَنَّةُ لِلْمُتَّقِينَ ۝۳۱ اور جنت پر ہیزگاروں کے لیے قریب کر دی جائے گی، وہ دور نہ ہوگی۔ ۳۱

۳۶۵

تفسیر آیات

یہ نہیں فرمایا: اہل تقویٰ کو جنت کے نزدیک کیا جائے گا بلکہ فرمایا: جنت کو اہل تقویٰ کے نزدیک کیا جائے گا۔ ادھر جنت میں داخل ہونے کا حکم مل گیا ادھر جنت میں پہنچ گئے۔ عالم آخرت کا نظام کائنات اس دنیا سے یقیناً مختلف ہے۔ اسی دنیا میں بھی آئن سٹائن کے نظریہ اضافت کے مطابق زمان و مکان ہر جگہ ایک جیسا نہیں ہے۔ چنانچہ جو چیز نور کی رفتار سے سفر کرے اس کے چند منٹ ساکن لوگوں کے صدیوں کے برابر ہوں گے تو قیامت میں زمان و مکان کا وہ تصور نہ ہوگا جو دنیا میں ہے۔

اہم نکات

۱۔ جنت میں جانے کے لیے مسافت طے کرنا نہیں پڑے گی۔

هَذَا مَا تُوْعَدُونَ لِكُلِّ اَوَابٍ ۳۲۔ یہ وہی ہے جس کا تم سے وعدہ کیا جاتا تھا
حَفِيْظٍ ﴿۳۲﴾ ہر اس شخص کے لیے جو توبہ کرنے والا، (حدود
الہی کی) محافظت کرنے والا ہو،
مَنْ خَشِيَ الرَّحْمٰنَ بِالْغَيْبِ وَجَاءَ ۳۳۔ جو بن دیکھے رحمن سے ڈرتا ہو اور مکرر رجوع
بِقَلْبٍ مُّٰنِيْبٍ ﴿۳۳﴾ کرنے والا دل لے کر آیا ہو۔

تفسیر آیات

۱۔ هَذَا مَا تُوْعَدُونَ: یہ وہی جنت ہے جو ہر اَوَابٍ کی صفت سے متصف لوگوں کے لیے ہے۔ اَوَابٍ کے معنی عود کرنے، پلٹ کر آنے کے ہیں۔ صیغہ مبالغہ ہے، کثرت سے پلٹ کر آنا والا۔ یعنی جب بھی اللہ تعالیٰ کی نافرمانی کا موقع آیا یہ پلٹ کر اللہ کی اطاعت کی طرف آنے والا ہے۔
۲۔ حَفِيْظٍ: خوب حفاظت کرنے والا۔ حدود اللہ اور فرائض اور اللہ کے ساتھ جو عہد و میثاق ہے اس کی حفاظت کرنے والا ہے۔
۳۔ مَنْ خَشِيَ الرَّحْمٰنَ: یہ جنت اس شخص کے لیے ہے جو بن دیکھے رحمن کے عدل سے خوف کھانے والا ہے۔
۴۔ وَجَاءَ بِقَلْبٍ مُّٰنِيْبٍ: اور بارگاہ الہی میں ایک ایسا قلب پیش کرے جو بار بار اللہ کی طرف رجوع کرنے والا ہے۔ قلب منیب: وہ دل جو ذکر خدا سے معمور ہو۔
الانابة والنوب رجوع الشيء مرة بعد اخرى بار بار رجوع کرنے کے معنوں میں ہے۔

۳۶۶

اہم نکات

۱۔ اہل جنت کون لوگ ہوں گے، ان کے اوصاف ذہن میں رکھنے چاہئیں۔

ادْخُلُوْهَا سَلٰمٍ ۳۴۔ تم اس جنت میں سلامتی کے ساتھ داخل ہو
الْخُلُوْدِ ﴿۳۴﴾ جاؤ، وہ ہمیشہ رہنے کا دن ہوگا۔
لَهُمْ مَا يَشَاءُوْنَ فِيْهَا وَكَدٰنَا ۳۵۔ وہاں ان کے لیے جو وہ چاہیں گے حاضر

مَزِيدٌ ⑤ ہے اور ہمارے پاس مزید بھی ہے۔

تفسیر آیات

۱۔ اَدْخُلُوْهَا بِسَلْمٍ: جنت امن و سلامتی کی جگہ ہے۔ وہاں کسی قسم کی تکلیف کا تصور نہ ہوگا۔
 ۲۔ ذٰلِكَ يَوْمُ الْخُلُوْدِ: یہ دن حیات جاودانی کا دن ہے۔ یعنی جنت کا یوم دنیا کے یوم کی طرح نہ ہوگا۔ دنیا کے یوم کے لیے زوال و اختتام ہے لیکن جنت کا یوم ابدی ہے جس کے لیے کوئی زوال نہیں ہے۔
 ۳۔ لَهُمْ مَا يَشَاءُوْنَ فِيْهَا: جنت میں ان کے لیے ہر وہ چیز موجود ہوگی جو وہ چاہیں گے۔ جنت میں جنتی کا ارادہ براہ راست نافذ ہوگا۔ دنیا میں ہم جس کا ارادہ کرتے ہیں اس کے حصول کے لیے بہت سے علل و اسباب کو عبور کرنا پڑتا ہے تب مراد پاتے ہیں مگر جنت میں صرف چاہنے کی دیر ہے وہ چیز حاضر ہوگی۔

۴۔ وَكَدَيْنَا مَزِيْدٌ: جنت کی نعمتیں جنتیوں کی خواہش تک محدود نہیں ہیں جن چیزوں کی وہ خواہش تو کیا تصور بھی نہیں کر سکتے وہ بھی انہیں مل جایا کریں گی۔
 وَكَدَيْنَا مَزِيْدٌ کا مطلب یہی ہو سکتا ہے: ہمارے پاس خواہش سے مزید بھی ہے۔ یعنی وہ نعمتیں بھی ہیں جنہیں کسی ذہن نے سوچا نہ ہوگا، نہ کسی کے تصور میں آیا ہوگا۔

اہم نکات

۱۔ جنت میں مومن کا ارادہ نافذ ہے۔ جس کا ارادہ نہیں کر پاتا وہ بھی موجود ہے۔

۳۶۔ ہم نے ان سے پہلے کتنی ایسی قوموں کو
 قَرْنٍ هُمْ اَشَدُّ مِنْهُمْ بَطْشًا
 فَتَقَبَّوْا فِي الْبِلَادِ هَلْ مِنْ
 مَّحِيصٍ ⑥
 ہلاک کیا جو ان سے قوت میں کہیں زیادہ تھیں،
 پس وہ شہر بہ شہر پھرے، کیا کوئی فرار
 ہے؟

تشریح کلمات

قَرْنٍ: (ق ر ن) جماعت، امت
 بَطْشًا: (ب ط ش) البطش کے معنی کوئی چیز زبردستی لے لینا کے ہیں۔
 فَتَقَبَّوْا: (ن ق ب) گشت کرنے کے معنوں میں ہے۔

تفسیر آیات

- ۱۔ وَكَمْ أَهْلَكْنَا: کفار مکہ کی طرف اشارہ کر کے فرمایا: ان کفار سے کہیں زیادہ طاقتور قوموں کو ہم نے ہلاک کیا۔ مکہ والوں کی ان کے مقابلے میں کوئی حیثیت نہیں ہے۔
- ۲۔ فَتَقَبُّوْا فِي الْبِلَادِ: ان لوگوں نے شہروں کو چھان مارا یا شہر بہ شہر پھرے انہیں فتح کرنے کے لیے یا تجارت کے لیے۔ جیسے فرمایا:
- لَا يَعْرِزُّكَ تَقَلُّبُ الَّذِينَ كَفَرُوا فِي الْبِلَادِ ۗ
- آپ کو کسی دھوکے میں نہ ڈالے۔
- ۳۔ هَلْ مِنْ مَّحِيصٍ: کیا اس کی وجہ سے انہیں ہلاکت سے بچنے کا کوئی راستہ ملا؟

اِنَّ فِيْ ذٰلِكَ لَذِكْرٰى لِمَنْ كَانَ لَهُ قَلْبٌ اَوْ اَلْقٰى السَّمْعَ وَ هُوَ شٰهِيْدٌ ﴿۳۷﴾

۳۷۔ اس میں ہر صاحب دل کے لیے یقیناً عبرت ہے جو کان لگا کر سنے اور (اس کا دل) حاضر رہے۔

تفسیر آیات

- ۱۔ اِنَّ فِيْ ذٰلِكَ لَذِكْرٰى: گزشتہ اقوام کی ہلاکت میں عبرت ہے ان لوگوں کے لیے جو حصول حق کے لیے دو ذریعوں میں سے ایک ذریعہ اختیار کریں۔
- الف: لَهُ قَلْبٌ: اس کے پاس دل ہو۔ دل محاورہ ہے جس سے عقل و فکر مراد لی جاتی ہے۔ عقل و فکر سے کام لینے والے خود حق و باطل میں تمیز دے سکتے ہیں۔
- ب: اَوْ اَلْقٰى السَّمْعَ: یا ہادیان برحق سے حق کی باتیں کان لگا کر سنیں تو حق اور باطل میں تمیز دے سکتے ہیں۔ وَ هُوَ شٰهِيْدٌ: شرط یہ ہے کہ قبول حق کے لیے ان کی عقل و فکر میں آمادگی ہو۔ قبول حق کے لیے ضد اور ہٹ دھرمی میں نہ ہو یا ہادیان برحق کی باتیں سنتے وقت ان کا دل حاضر ہو ورنہ صرف آواز کان کے پردوں سے ٹکرانے کی وجہ سے حقائق کا فہم و ادراک ممکن نہیں ہے۔
- فضیلت: محمد بن حنفیہ روایت کرتے ہیں کہ میں نے اپنے بابا علیؑ کو سنایا کہ فرماتے ہوئے:
- لِمَنْ كَانَ لَهُ قَلْبٌ سے مراد میرا قلب ہے۔
- دوسری سند میں ہے: انا ذٰلِكَ لَذِكْرٰى، وہ لَذِكْرٰى میں ہوں۔

سدی، ابن عباس سے روایت کرتے ہیں:

رسول اللہ ﷺ کی خدمت میں ایک شخص نے دو بڑی جسامت کی اونٹیاں تحفتاً پیش کیں۔ آپ نے اصحاب سے فرمایا: تم میں کوئی شخص ایسا ہے کہ جو دو رکعت نماز پڑھے جس میں دنیا کے کسی معاملے کا خیال نہ ہو اور دنیا کے کسی مفاد کا تصور اس کے ذہن میں نہ آئے؟

علی (علیہ السلام) کھڑے ہوئے اور نماز میں داخل ہوئے۔ سلام پھیرتے ہی جبرئیل نازل ہوئے اور اللہ کا حکم سنایا: یہ ایک اونٹنی علی کو دے دو۔ جس پر رسول اللہ ﷺ نے فرمایا: علی نے تشہد میں سوچا تھا کہ ان دو اونٹیوں میں سے کس اونٹنی کو لوں؟ جبرئیل نے کہا: سوچا اس طرح ہے کہ ان دونوں میں سے موٹی اونٹنی کو لوں گا اور برائے رضائے خدا صدقہ کر دوں گا۔ لہذا یہ تصور ذاتی نہیں ہے، نہ برائے دنیا ہے۔ جس پر رسول اللہ ﷺ نے دونوں اونٹیاں حضرت علی (علیہ السلام) کو عنایت فرمائیں۔ اس بارے میں یہ آیت نازل ہوئی تو رسول اللہ ﷺ نے فرمایا:

ما من عبد صلى لله ركعتين لا يفكر فيهما من امور الدنيا بشيء الا رضى الله عنه و غفر له۔
جو شخص اللہ کے لیے دو رکعت نماز پڑھے جس میں کوئی دنیاوی بات ذہن میں نہ لائے تو اللہ اس سے راضی ہو جائے گا اور اسے بخش دے گا۔

اس حدیث کو حافظ السروی نے وکیع، سدی اور عطا سے روایت کیا ہے۔ جیسا کہ مناقب آل ابی طالب ۲: ۲۰ میں ہے۔ ملاحظہ شواہد التنزیل ذیل آیت۔

اہم نکات

۱۔ قلب و سماعت میں آمادگی کے بغیر حق کی بات سمجھ میں نہیں آتی۔

وَلَقَدْ خَلَقْنَا السَّمَوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ ۖ وَمَا مَسَّنَا مِنْ لُغُوبٍ ۝۳۸
۳۸۔ اور تحقیق ہم نے آسمانوں اور زمین اور جو کچھ ان کے درمیان ہے سب کو چھ دنوں میں پیدا کیا اور ہمیں کوئی تھکان محسوس نہیں ہوئی۔

تشریح کلمات

لُغُوبٍ: (ل غ ب) بہت زیادہ در ماندہ ہونے اور تھک جانے کے معنوں میں ہے۔

تفسیر آیات

اللہ کو کائنات خلق کرنے کے لیے ایک ارادے کے سوا کچھ کرنا نہیں پڑتا جو تھک جائے، بقول بائبل ساتویں دن آرام کرنا پڑے۔ یہ بات ہمارے لیے ہے کہ ہم کوئی مقصد حاصل کرنا چاہتے ہیں تو علل و اسباب عبور کر کے اس مقصد کو حاصل کر سکتے ہیں۔ بعض کاموں میں علل و اسباب زیادہ اور پیچیدہ ہوتے ہیں تو تھکنے کا سوال پیدا ہوتا ہے۔ اللہ تعالیٰ کے لیے ایسا نہیں ہے:

إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ ۝۱

جب وہ کسی چیز کا ارادہ کر لیتا ہے تو بس اس کا امر یہ ہوتا ہے کہ اسے یہ کہے: ہو جا پس وہ ہو جاتی ہے۔

اہم نکات

۱۔ کائنات کی تخلیق میں اللہ کا صرف ایک ارادہ صرف ہوا ہے۔

۳۹۔ جو باتیں یہ کرتے ہیں اس پر آپ صبر کریں
 فَاصْبِرْ عَلَىٰ مَا يَقُولُونَ وَسَبِّحْ
 بِحَمْدِ رَبِّكَ قَبْلَ طُلُوعِ الشَّمْسِ وَ
 قَبْلِ الْغُرُوبِ ۝۳۹
 اور طلوع آفتاب اور غروب آفتاب سے پہلے
 اپنے رب کی ثنا کے ساتھ تسبیح کریں۔

۴۰۔ اور رات کے وقت بھی اور سجدوں کے بعد
 وَمِنَ اللَّيْلِ فَسَبِّحْهُ وَ آذْبَارَ
 السُّجُودِ ۝۴۰
 بھی اس کی تسبیح کریں۔

تفسیر آیات

۱۔ فَاصْبِرْ عَلَىٰ مَا يَقُولُونَ: مشرکین آپ کے خلاف اور آپ کی تکذیب میں جو باتیں کرتے ہیں ان سے آپ کی دل آزاری ضرور ہوتی ہے۔

فَدَعَلَّمَ آدَمَ أَنْ يَنْزِلَ فِي الْأَرْضِ فَقَالَ أَتَدْرِكُونَ... ۱

ہمیں علم ہے کہ ان کی باتیں یقیناً آپ کے لیے رنج کا باعث ہیں۔

دوسری جگہ فرمایا:

وَلَقَدْ نَعَلَّمَ آدَمَ أَنْ يَضِيقَ صَدْرُكَ بِمَا يَقُولُونَ ۝۲

اور تحقیق ہمیں علم ہے کہ یہ جو کچھ کہہ رہے ہیں اس سے آپ یقیناً دل تنگ ہو رہے ہیں۔

ان آیات سے معلوم ہوتا ہے زبانی ضربت سے زخم زیادہ گہرا ہوتا ہے۔ مقولہ ہے: ضرب اللسان اوجع من ضرب السنان۔ لسانی ضربت، سانی ضربت سے زیادہ اذیت ناک ہوتی ہے۔

۲۔ وَسَبِّحْ بِحَمْدِ رَبِّكَ: صبر کی طاقت حاصل کرنے کے ذریعے کا ذکر ہے۔ وہ ذریعہ عبادت ہے۔ عبادت اس کائنات کی طاقت کے سرچشمہ اللہ تعالیٰ کی ذات سے ربط کا نام ہے جو دنیا کی ہر طاقت سے بڑی طاقت ہے۔

۳۔ قَبْلَ طُلُوعِ الشَّمْسِ: آفتاب نکلنے سے پہلے سے مراد نماز صبح ہو سکتی ہے۔

۴۔ وَقَبْلَ الْغُرُوبِ: سے مراد نماز ظہر و عصر ہو سکتی ہے۔

۵۔ وَمِنَ اللَّيْلِ فَسَبِّحْهُ: سے مراد مغرب و عشا کی نمازیں ہو سکتی ہیں۔

۶۔ وَأَذْبَارَ السُّجُودِ: سجدوں کے بعد سے مراد نوافل اور تعقیبات ہو سکتی ہیں۔

احادیث میں ان اوقات سے مراد نماز یومیہ ہونے کا کوئی ذکر نہیں ہے۔

اس آیت کے ذیل میں جو احادیث ہیں ان میں حضرت امام جعفر صادق علیہ السلام سے مروی روایت

میں ان اوقات میں ذکر سے مراد یہ ہے:

صبح اور شام کے اوقات میں دس مرتبہ پڑھے: لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَ لَهُ الْحَمْدُ يُحْيِي وَيُمِيتُ وَيُعْطِي وَيُخْطِي وَهُوَ حَيٌّ لَا يَمُوتُ بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ...۔

وَأَذْبَارَ السُّجُودِ سجدوں کے بعد کے بارے میں حضرت امام محمد باقر علیہ السلام سے روایت ہے:

رَكَعَتَانِ بَعْدَ الْمَغْرَبِ۔^۱ مغرب کے بعد کی رکتیں مراد ہیں۔

حضرت امام رضا علیہ السلام سے روایت میں ہے:

أَرْبَعُ رَكَعَاتٍ بَعْدَ الْمَغْرَبِ۔^۲ مغرب کے بعد چار رکتیں مراد ہیں۔

سجدوں سے فارغ ہونے کے بعد تعقیبات پر بھی قابل تطبیق ہے۔ تعقیبات میں افضل ترین

ذکر تسبیح فاطمہ الزہرا سلام اللہ علیہا ہے۔

روایت ہے: رسول اللہ صلی اللہ علیہ وسلم نے حضرت الزہرا سلام اللہ علیہا کو یہ تسبیح تعلیم فرمائی کہ ہر نماز

فریضہ کے بعد پڑھے: ۳۴ مرتبہ اللہ اکبر، ۳۳ مرتبہ الحمد للہ، ۳۳ مرتبہ سبحان اللہ۔^۳

حضرت امام محمد باقر علیہ السلام سے روایت ہے:

مَا عَبَدَ اللَّهُ بِشَيْءٍ مِنْ التَّحْمِيدِ أَفْضَلَ مِنْ تَسْبِيحِ فَاطِمَةَ (س) سے افضل کسی حمد سے اللہ کی بندگی

۱۔ الکافی، ج ۳: ۳۴۳، کتاب الصلاة، باب صلاة النوافل حدیث ۱۱

۲۔ الکافی، ج ۳: ۳۴۲، باب تعقیب بعد الصلاة و دعاء

۳۔ تفسیر قمی، ج ۲: ۳۲۷

مِنْ تَسْبِيحِ فَاطِمَةَ عَلَيْهَا السَّلَامُ وَ لَوْ كَانَ شَيْءٌ أَفْضَلَ مِنْهُ لَنَحَلَهُ رَسُولُ اللَّهِ فَاطِمَةَ ۱

حضرت امام جعفر صادق عليه السلام سے روایت ہے:

تَسْبِيحُ فَاطِمَةَ ع فِي كُلِّ يَوْمٍ فِي ذُبُرٍ كُلِّ صَلَاةٍ أَحَبُّ إِلَيَّ مِنْ صَلَاةِ أَلْفِ رَكْعَةٍ فِي كُلِّ يَوْمٍ ۲

ہر روز ہر نماز کے بعد تسبیح فاطمہ (س) مجھے روزانہ ایک ہزار رکعت نماز سے زیادہ پسند ہے۔

اہم نکات

۱۔ صبر کی قوت حاصل کرنے کا ذریعہ تسبیح و عبادت ہے۔

وَاسْتَسْمِعْ يَوْمَ يُنَادِ الْمُنَادِ مِنْ مَّكَانٍ قَرِيبٍ ①

۴۱۔ اور کان لگا کر سنو! جس دن منادی قریب سے پکارے گا،

يَوْمَ يَسْمَعُونَ الصَّيْحَةَ بِالْحَقِّ ②

۴۲۔ اس دن لوگ اس چیخ کو حقیقتاً سن لیں گے، وہی (قبروں سے) نکل پڑنے کا دن ہوگا۔

ذَلِكَ يَوْمَ الْخُرُوجِ ③

تفسیر آیات

۱۔ وَاسْتَسْمِعْ: کان لگا کر سن لیں۔ خطاب اگرچہ رسول اللہ ﷺ سے ہے، بتانا سب کو مقصود ہے۔ یہاں ”سنو“ کا مطلب سننے کے لیے آمادہ رہو۔ کس چیز کے سننے کے لیے؟

۲۔ يَوْمَ يُنَادِ الْمُنَادِ: منادی کی ندا سننے کے لیے آمادہ رہو مِنْ مَّكَانٍ قَرِيبٍ یہ ندا ایسی ہوگی جو بہت قریب سے آئے گی کیونکہ یہ ندا دینے والا دور نہیں، ہر ایک کے پاس موجود ہے۔ خواہ یہ ندا خود اللہ تعالیٰ کی طرف سے ہو یا اسرافیل کے ذریعے۔

۳۔ يَوْمَ يَسْمَعُونَ الصَّيْحَةَ: اس ندا کو ہر کوئی سنے گا چونکہ یہ ندا کانوں کے پردے سے ٹکرانے کی آواز نہیں ہے کہ کوئی سنے اور کوئی نہ سنے بلکہ یہ ندائے حیات ہے۔ ہر قابل احیاء موجود کے وجود کی گہرائیوں تک اس ندائے جانے ہے۔

۴۔ ذٰلِكَ يَوْمُ الْخُرُوجِ: چونکہ یہ ندا اس دن سے متعلق ہے جس میں مردے زندہ ہو کر قبروں سے اٹھیں گے۔ آیت کا اشارہ دوسرے صور کی طرف ہے جس سے تمام اموات زندہ ہو جائیں گی۔

اِنَّا نَحْنُ نُحْيِي وَنُمِيتُ وَآلَيْنَا ۴۳۔ یقیناً ہم ہی زندہ کرتے ہیں اور ہم ہی مارتے
الْمَصِيْرُ ﴿۴۳﴾ ہیں اور بازگشت بھی ہماری ہی طرف ہے۔

تفسیر آیات

۱۔ اِنَّا نَحْنُ نُحْيِي: حیات دینے، حیات سلب کرنے اور دوبارہ اعادہ حیات کرنے والا اللہ تعالیٰ ہی ہے اور حیات کے سفر میں انتہائی منزل بارگاہ الہی ہے۔ وَآلَيْنَا الْمَصِيْرُ۔

۴۴۔ اس دن زمین ان پر سے پھٹ جائے گی تو
سِرَاعًا ۴۴۔ یہ تیزی سے دوڑیں گے، یہ جمع کر لینا ہمارے
يَسِيْرًا ﴿۴۴﴾ لیے آسان ہے۔

تفسیر آیات

۱۔ جب زمین پھٹ جائے گی تو لوگ بڑی تیزی سے پکارنے والے کو لبیک کہنے کے لیے دوڑیں گے چونکہ وہاں جائے فرار تو ہے نہیں۔

۲۔ ذٰلِكَ حَشْرٌ عَلَيْنَا يَسِيْرًا: یہ جمع کر لینا ہمارے لیے آسان ہے۔ زمین کے پھٹنے سے زمین میں ذرات اوپر آجائیں گے۔ ان ذرات کو جمع کر کے اسی ڈھانچے کو دوبارہ بنانا اللہ کے لیے مشکل نہیں ہے۔

۳۷۳

۴۵۔ یہ جو کچھ کہ رہے ہیں اسے ہم سب سے زیادہ
نَحْنُ اَعْلَمُ بِمَا يَقُولُوْنَ وَمَا
اَنْتَ عَلَيْهِمْ بِجَبَّارٍ فَذَكَرْ
۴۵۔ اِنَّا نَحْنُ اَعْلَمُ بِمَا يَقُولُوْنَ وَمَا
اَنْتَ عَلَيْهِمْ بِجَبَّارٍ فَذَكَرْ
بِالْقُرْآنِ مَنْ يَخَافُ وَعَيْدِ ﴿۴۵﴾
شخص کو نصیحت کریں جو ہمارے عذاب کا خوف
رکھتا ہو۔

تفسیر آیات

۱۔ نَحْنُ اَعْلَمُ بِمَا يَقُولُوْنَ: یہ لوگ آپ کی رسالت و امانت کے بارے میں جو باتیں کرتے


ہیں انہیں ہم خوب جانتے ہیں اور انکارِ آخرت کے بارے میں بھی ان باتوں سے ہم خوب واقف ہیں۔
 ۲۔ وَمَا أَنْتَ عَلَيْهِمْ بِجَبَّارٍ: ان کی بدکلامی کے جواب میں آپ ان پر جبر نہیں کر سکتے کہ طاقت کے ذریعے انہیں ایمان لانے پر مجبور کریں۔ ایمان کا تعلق دل سے ہے اور دل جبر کی منطق نہیں سمجھتا۔
 ۳۔ فَذَكِّرْ بِالْقُرْآنِ: آپ کی ذمہ داری یہ ہے کہ قرآن کے ذریعے ان کی نصیحت کریں۔ ان کے وجدان اور ضمیر سے بات کریں۔ نغمہ قرآن سے ان کے دلوں کو بیدار کریں۔ اگر ان کے دلوں میں عذاب کے خوف کا شائبہ ہوگا تو وہ اس نغمے سے بیدار ہو جائیں گے۔

اہم نکات

- ۱۔ قیامت کے دن ندائے حیات (صور) سے سب زندہ ہو جائیں گے۔
- ۲۔ حیات دہندہ کے ہاتھ میں سلب حیات اور اعادہ حیات ہے۔
- ۳۔ اللہ کو جبر کا ایمان قبول نہیں، دل کا ایمان قبول ہے۔
- ۴۔ قرآن دلوں سے سرگوشی کرتا ہے اگر اس دل میں حیات کی رمق موجود ہو۔



سُورَةُ الزَّالِزَاتِ



بِسْمِ اللّٰهِ الرَّحْمٰنِ الرَّحِیْمِ

اس سورۃ المبارکۃ کا نام الذاریات ہے جو شروع میں مذکور وَالذَّرِّيَّتِ ذَرَوًا سے ماخوذ ہے۔ اس سورہ مبارکہ کی آیات بالاتفاق ۶۰ ہیں۔ یہ سورۃ مکہ میں نازل ہوئی اس لیے سورۃ کے مضامین مشرکین کے عقائد کی رد، اللہ کی توحید، تدبیر جہان اللہ کے ہاتھ میں ہے اور کچھ اہل تقویٰ کی منزلت کے بیان پر مشتمل ہیں۔

| | |
|--|---|
| بِسْمِ اللّٰهِ الرَّحْمٰنِ الرَّحِیْمِ | بِسْمِ اللّٰهِ الرَّحْمٰنِ الرَّحِیْمِ |
| وَالذَّرِّيَّتِ ذَرَوًا ۱ | ۱۔ قسم ہے بکھیر کر اڑانے والی (ہواؤں) کی |
| فَالْحَمِلِ وَقَرًا ۲ | ۲۔ پھر بوجھ اٹھانے والے (بادلوں) کی، |
| فَالْجُرِيَّتِ يَسْرًا ۳ | ۳۔ پھر سبک رفتاری سے چلنے والی (کشتیوں) کی، |
| فَالْمَقْسِمِ امْرًا ۴ | ۴۔ پھر امور کو تقسیم کرنے والے فرشتوں کی۔ |

تشریح کلمات

الذَّرِّيَّتِ: (زر و) الذرواڑنے کے معنوں میں ہے۔ تَذَرُوهُ الرِّيحُ ۱۔ ہوائیں اسے اڑاتی ہیں۔
وَقَرًا: (وقر) بوجھ، سگینی کو کہتے ہیں۔

تفسیر آیات

بندے صرف اللہ کی قسم کھا سکتے ہیں مگر اللہ اپنی مخلوقات میں سے جس کی چاہے قسم کھا لیتا ہے۔

۱۔ وَالذَّرِيَّتِ ذَرَوًا: قسم ہے اڑانے اور بکھیرنے والے کی۔ روایت کے مطابق اس سے ہوا مراد ہے۔ ہوا کے اڑانے، بکھیرنے سے درختوں اور نباتات کی بارداری ہوتی ہے۔

۲۔ فَأَلْحَمَلْتِ وَقَرًا: قسم ہے بوجھ اٹھانے والے بادلوں کی۔ ہوا ہی اوقیانوس سے بخارات اٹھاتی ہے، پھر پراگندہ ہو جاتی ہے۔ بخارات کو بادلوں کی شکل میں اٹھاتی ہے اور براعظموں کی طرف رواں ہو جاتی ہے۔ یہاں دونوں قطبوں سے آنے والی سرد ہواؤں سے ٹکراتی ہے جس سے یہ باد تقسیم ہو جاتے ہیں۔
مجمع البيان میں آیا ہے:

ابن الكواہ نے حضرت امیر المؤمنین علیہ السلام سے سوال کیا: وَالذَّرِيَّتِ ذَرَوًا کیا ہے؟ فرمایا: ہوا ہے۔ پوچھا: فَأَلْحَمَلْتِ وَقَرًا کیا ہے؟ فرمایا: بادل ہے۔ پوچھا: فَأَلْحَمَلْتِ يَسْرًا کیا ہے؟ فرمایا: کشتیاں ہیں۔ پوچھا: فَأَلْمَقْسَمَتِ أَمْرًا کیا ہے؟ فرمایا فرشتے ہیں۔
فرشتے بہت سے امور پر مامور ہیں۔ قبض روح ملك الموت کے ذمے، صور پھونکنا اسرافیل اور وحی نازل کرنا جبرائیل علیہم السلام کے ذمے ہے۔

۵۔ جس بات کا تم سے وعدہ کیا جاتا ہے وہ یقیناً سچ ہے۔
۶۔ اور جزا (کا دن) ضرور واقع ہوگا۔

إِنَّمَا تُوَعَّدُونَ لِصَادِقٍ ۝

وَإِنَّ الدِّينَ لَوَاقِعٌ ۝

تفسیر آیات

انسانی زندگی کی تدبیر سے متعلق چیزوں کی قسم کھانے کے بعد فرمایا: جس روز قیامت کا تم سے وعدہ کیا گیا ہے وہ سچا وعدہ ہے۔

۲۔ وَإِنَّ الدِّينَ لَوَاقِعٌ: اور جزا کا دن واقع ہونا ضروری ہے۔ جو ذات ہوا کے ذریعے لاکھوں ٹن وزنی پانی سے لدے ہوئے بادل اٹھاتی ہے، کسی ناتواں عاجز کی طرف سے نہیں، اسی ذات کی طرف سے یہ اعلان ہے کہ جزا و سزا کا دن آنے والا ہے۔

۷۔ قسم ہے راہوں والے آسمان کی،

۸۔ تم لوگ یقیناً متضاد باتوں میں پڑے ہوئے ہو۔

وَالسَّمَاءِ ذَاتِ الْحُبُكِ ۝

إِنَّكُمْ لَفِي قَوْلٍ مُّخْتَلِفٍ ۝

تفسیر آیات

حُبْك راستوں کو بھی کہتے ہیں اور محکم اور مضبوطی کے معنوں میں بھی آیا ہے۔



۱۔ لہذا ہو سکتا ہے اس آیت کا یہ ترجمہ ہو: قسم ہے مضبوط و محکم آسمان کی۔ اگر راستے مراد لیے جائیں تو ہمیں یہ بات اس وقت پوری طرح معلوم نہیں ہے۔ آنے والی نسلوں کو بہتر معلوم ہو سکے گا چونکہ آج کے ماہرین فلکیات کے لیے کسی حد تک معلوم ہونا شروع ہو گیا ہے کہ آسمان میں راستے ہیں۔ جیسے فرمایا:

وَلَقَدْ خَلَقْنَا فَوْقَكُمْ سَبْعَ سَمَاوَاتٍ... ۱

حضرت علی رضی اللہ عنہ روایت ہے:

سَلُونِي قَبْلَ أَنْ تَفْقِدُونِي فَلَا تَأْتِيَنَّكُمْ السَّمَاءُ أَغْلَمَ مِنِّي بِطُرُقِ الْأَرْضِ... ۲

۲۔ اِنَّكُمْ لَنَفِي قَوْلٍ مُّخْتَلِفٍ: کبھی کہتے ہو قرآن محمد کی اپنی تصنیف ہے کبھی کہتے ہو یہ داستان پارینہ ہے، کبھی کہتے ہو اسے کوئی اور تعلیم دیتا ہے، کبھی کہتے ہو یہ کاہن ہے، کبھی ساحر، کبھی شاعر، کبھی مجنون کہتے ہو۔ اگر ہمارے رسول میں کسی قسم کی کمزوری پائی جاتی تو تم سب اس کمزوری کو متفقہ طور پر اٹھاتے۔ مختلف الزامات عائد کرنا اس بات کی دلیل ہے کہ اس رسول میں تم کو کوئی کمزوری نہیں ملی ہے۔

يُؤْفِكُ عَنْهُ مِنَ الْفِكِّ ① ۹۔ اس (قرآن) سے وہی برگشتہ ہوتا ہے جسے برگشتہ کیا گیا ہو۔

تفسیر آیات

اس قرآن سے وہی برگشتہ ہوگا جسے گمراہ کرنے والوں نے برگشتہ کیا ہے ورنہ وہ اپنی فطری حالت پر ہوتا تو قرآن سے برگشتہ نہ ہوتا۔

۱۰۔ بے بنیاد باتیں کرنے والے مارے جائیں،
 قَتَلَ الْخَرَّصُونَ ①
 ۱۱۔ جو جہالت کی وجہ سے غفلت میں پڑے ہوئے
 الَّذِينَ هُمْ فِي غَمْرَةٍ سَاهُونَ ②
 ہیں،
 ۱۲۔ وہ پوچھتے ہیں: جزا کا دن کب ہوگا؟
 يَسْأَلُونَ أَيَّانَ يَوْمَ الدِّينِ ③

تشریح کلمات

الخراص: (خ ر ص) الكذاب۔ ظن و تخمین پر یقین رکھنے والے۔

غَمْرَةَ: (غ م ر) غمرہ اس کثیر پانی کو کہتے ہیں جس کی اتھاہ نظر نہ آئے۔ اسی سے یہ جہالت کے لیے ضرب المثل ہے۔

تفسیر آیات

۱۔ قَتِيلَ الْاٰخِرِ صُوْنٍ: قیامت کے بارے میں ظن و تخمین کو دلیل بنا کر جھوٹ قبول کرنے والے مارے جائیں۔ اس جگہ قَتِيلٌ لِّعَيْنِ کے معنوں میں بتایا جاتا ہے یعنی رحمت و حیات سے محروم ہوں یہ لوگ جو چند ایک مفروضوں کی بنیاد پر قیامت کو رد کرتے ہیں کہ ہم جب خاک ہو چکے ہوں گے تو ہم پھر سے کیسے زندہ ہو سکتے ہیں۔

۲۔ الَّذِيْنَ هُمْ فِيْ غَمْرَةٍ سَاهُوْنَ: جو جہالت کی وجہ سے خواب غفلت میں پڑے ہوئے ہیں۔ مجمع البیان میں آیا ہے کہ جہالت کا پہلا مرحلہ سہو، پھر غفلت، پھر غمرہ ہے۔ اس طرح غَمْرَةَ جہالت کا آخری مرحلہ ہے لیکن آیت کی تعبیر اس بات کی تائید نہیں کرتی۔ آیت کے مطابق غَمْرَةَ کا مرحلہ پہلے اور سہو کا مرحلہ بعد میں ہے کہ وہ تاریکی اور جاہلیت کی وجہ سے سہو اور غفلت کی حالت میں ہیں۔

۳۔ يَسْأَلُوْنَ اَيَّانَ يَوْمِ الدِّينِ: بطور استہزاء اور مذاق کہتے ہیں: قیامت کا دن کب ہو گا؟ انہیں جواب بھی اسی لہجے میں دیا گیا:

يَوْمَ هُمْ عَلَى النَّارِ يُفْتَنُوْنَ ۝۱۳۔ جس دن یہ لوگ آگ پر تپائے جائیں گے۔
ذُو قُوٰفٍ تَنَّتَكُمْ ۝۱۴۔ اپنے فتنے (کا مزہ) چکھو، یہ وہی ہے جس
بِهِ تَسْتَعْجِلُوْنَ ۝۱۵۔ تمہیں عجلت تھی۔

تفسیر آیات

۱۔ قیامت کا دن اس وقت آئے گا جب کفار آگ میں تپا دیے جائیں گے۔ فتنہ دراصل سونے کو آگ میں تپا دینے کو کہتے ہیں تاکہ خالص سونا کھوٹ سے جدا ہو جائے۔ بعد میں آزمائش اور امتحان سے دوچار ہونے کے لیے استعمال ہونے لگا۔

۲۔ ذُو قُوٰفٍ تَنَّتَكُمْ: ازراہ تمسخر فرمایا: چکھو اپنے تپانے کو یعنی آگ میں تپ جانے کی اذیت کا مزہ چکھو۔

۳۔ هٰذَا الَّذِيْ: یہ وہی ہے جس کے بارے میں تم تمسخر کے طور پر کہتے تھے قیامت کب آئے گی۔

اہم نکات

۱۔ دین کے بارے میں ظن و گمان پر عمل کرنے والے ہلاکت میں ہوں گے: قَتِيلَ الْاٰخِرِ صُوْنٍ۔

۲۔ تاریکی اور جہالت کی وجہ سے لوگ وہم و گمان کو دلیل سمجھتے ہیں۔

۱۵۔ (اس روز) اہل تقویٰ یقیناً جنتوں اور چشموں
میں ہوں گے۔
۱۶۔ ان کے رب نے جو کچھ انہیں دیا ہے اسے
وصول کر رہے ہوں گے، وہ یقیناً اس (دن)
سے پہلے نیکی کرنے والے تھے۔

تفسیر آیات

۱۔ اِنَّ الْمُتَّقِيْنَ: قیامت کے بعد اہل تقویٰ ایسے بوستان اور متعدد چشموں میں ہوں گے جن کا وصف و بیان ہمارے لیے ناقابل فہم ہے۔
۲۔ اِخْذِيْنَ مَا اٰتٰهُمْ: جنت میں چونکہ مومن کا ارادہ نافذ ہے اور جو چاہے وہ اس کی دسترس میں ہوگا لہذا اللہ جو نعمت اہل جنت کو فراہم فرمائے گا وہ صرف وصول کرنا ہوگی۔ اِخْذِيْنَ وہ صرف اخذ کر رہے ہوں گے۔
۳۔ اِنَّهُمْ كَانُوْا قَبْلَ ذٰلِكَ مُّحْسِنِيْنَ: ان نیکیوں کے صلے میں جو وہ اس جنت کی زندگی سے پہلے دنیا میں بجالاتے رہے ہیں۔

اہم نکات

۱۔ متقی کو جنت کی نعمتیں صرف وصول کرنی ہوں گی۔

۱۷۔ وہ رات کو کم سویا کرتے تھے،
یَهْجَعُوْنَ ۱۷

۱۸۔ اور سحر کے اوقات میں استغفار کرتے تھے
وَبِالْاَسْحَارِ هُمْ يَسْتَغْفِرُوْنَ ۱۸
۱۹۔ اور ان کے اموال میں سائل اور محروم کے
وَفِيْ اَمْوَالِهِمْ حَقٌّ لِّلسَّالِيْلِ
وَالْمَحْرُوْمِ ۱۹

تفسیر آیات

۱۔ كَانُوْا قَلِيْلًا مِّنَ الْاَيْلِ: ان متقین کے اوصاف کا بیان ہے جو جنت اور چشموں میں ہوں

گے۔ پہلی صفت یہ تھی کہ وہ رات کو کم سوتے تھے۔ وہ دوسروں کی بہ نسبت کم سوتے تھے، نہ یہ کہ رات کا بیشتر حصہ عبادت میں گزارتے اور کم حصہ سوتے ہیں۔

اس کی دلیل یہ آیت ہے جس میں رسول اللہ ﷺ کو حکم ملتا ہے۔ بیشتر حصہ عبادت میں گزارنے اور کم حصہ سونے کا حکم نہیں ملتا بلکہ یہ فرمایا:

قَلِيلًا إِلَّا قَلِيلًا تَصَفَةً أَوْ انْقُصَ مِنْهُ قَلِيلًا أَوْ زِدْ عَلَيْهِ... ۱

رات کو اٹھا کیجیے مگر کم، آدھی رات یا اس سے کچھ کم کر لیجیے، یا اس پر کچھ بڑھا دیجیے۔

اس سے معلوم ہوتا ہے کہ عبادت کے وقت کا سونے کے وقت سے زیادہ ہونا ضروری نہیں ہے۔ دوسری صفت تھی وَيَا لَأَسْحَارَهُمْ يَسْتَخْفِرُونَ: اور سحر کے وقت اللہ سے معافی مانگتے ہیں کہ بندگی کا حق ادا نہیں ہو رہا۔ حقیقی بندگی یہی ہے کہ عبادت کرنے کے بعد اسے ناچیز سمجھے، اللہ کی بارگاہ میں اپنی کوتاہیوں کا اعتراف کرے اور بندگی کا حق ادا نہ ہونے پر معافی مانگے۔

چنانچہ اللہ کے سچے بندے دن رات عبادت کرنے کے بعد رات کی تاریکی میں محراب میں مارگزیدہ انسان کی طرح کراہتے اور فریاد کرتے ہیں:

أَه مِنْ قَلْبِ الزَّادِ وَ طُولِ الطَّرِيقِ... ۲ افسوس! زادراہ تھوڑا، راستہ طویل۔ تیسری صفت تھی وَفِي أَمْوَالِهِمْ حَقٌّ لِّلسَّائِلِ وَالْمَحْرُومِ: وہ شب زندہ داری کے ساتھ ساتھ مسائل نواز اور محروم نواز بھی ہوتے ہیں کہ ان کے مال میں سوال کرنے والے اور محروم کا ایک حق اور حصہ ہوتا ہے۔ یہ حق خمس اور زکوٰۃ کے علاوہ ہے۔

مروی ہے حضرت امام جعفر صادق عليه السلام کا سوال ہوا: حق معلوم کیا ہے جو ہمارے ذمے ہے؟ فرمایا: هُوَ الشَّيْءُ يَعْمَلُهُ الرَّجُلُ فِي مَالِهِ بِهٖ يَعْطِيهِ فِي الْيَوْمِ أَوْ فِي الْجُمُعَةِ أَوْ فِي الشَّهْرِ قَلًّا أَوْ كَثْرًا غَيْرَ أَنَّهُ يَدُومُ عَلَيْهِ... ۳

یہ وہ چیز ہے جو انسان اپنے مال کے سلسلے میں انجام دیتا ہے روزانہ یا ہر جمعہ یا ہر ماہ اپنے مال میں سے غریبوں کو دیتا ہے کم ہو یا زیادہ مگر یہ ہے ہمیشہ رہے۔

فضائل: سعید بن جبیر، ابن عباس سے روایت کرتے ہیں: كَانُوا قَلِيلًا مِنَ النَّبِيِّ مَا يَهْجَعُونَ عَلَىٰ بَنِي طَالِبٍ، حَسَنٌ وَحُسَيْنٌ وَفَاطِمَةُ عليها السلام کی شان میں ہے کہ علی رات کا ایک تہائی سوتے، دو تہائی عبادت کرتے تھے۔ سحر کے وقت دعا و استغفار کے لیے بیٹھتے تھے اور ہر رات کو ستر رکعت نماز پڑھتے تھے جس میں قرآن ختم کرتے تھے... ۴



اہم نکات

۱- جنت آرزوؤں سے نہیں ملتی بلکہ تقویٰ، رات کی عبادت، استغفار اور غریب پروری سے ملتی ہے۔

وَفِي الْأَرْضِ آيَاتٌ لِلْمُوقِنِينَ ﴿۲۰﴾ اور زمین میں اہل یقین کے لیے نشانیاں ہیں۔

تفسیر آیات

حیات اور اعادہ حیات کے ممکن اور واقع ہونے پر اس زمین میں بہت سی نشانیاں اور دلائل موجود ہیں۔ قابل توجہ یہ ہے کہ یہ کرۂ ارض ایسی فضا میں مصروف گردش ہے جو حیات اور زندگی کے لیے نہایت نامساعد ہے۔ اس نامساعد فضا میں زمین کو زندگی کے قابل بنانے میں سینکڑوں عوامل کے باہمی ربط کا بڑا دخل ہے۔ ان میں سے ایک بھی عامل مفقود ہو تو یہ کرہ اپنے دامن میں زندگی پالنے کے قابل نہیں رہ سکتا۔ مثلاً زمین کی گردش کی سرعت، حجم، سورج سے فاصلہ، زمین کے گرد موجود حفاظتی ڈھال، زمین میں موجود عناصر، ان میں روئیدگی کی خاصیت اور دیگر لاکھوں باتوں کا زمین پر حیات کے وجود و بقا میں بڑا دخل ہے۔

وَفِي أَنْفُسِكُمْ أَفَلَا تُبْصِرُونَ ﴿۲۱﴾ اور خود تمہاری ذات میں بھی، تو کیا تم دیکھتے نہیں ہو؟

تفسیر آیات

اور خود تمہارے وجود میں بھی حیات و اعادہ حیات کی نشانیاں اور دلائل موجود ہیں۔ انسان کی اپنی تخلیق کے بارے میں قدرت کی واضح نشانیاں موجود ہیں۔

اربوں خلیات کا ایک منظم لشکر انسان کو احسن تقویم کی صورت میں بنانے پر مامور ہوتا ہے اور یہ لشکر اس ایک خلیہ سے وجود میں آیا جو ماں اور باپ کے اشتراک سے وجود میں آیا تھا۔ اس ابتدائی ایک خلیہ کو جو درس پڑھایا گیا ہے کہ اس انسان کو کس قسم کا بنانا ہے، وہ درس وارثی طور پر تمام خلیات کو یاد ہے۔ چنانچہ ان میں تقسیم کار ہو جاتی ہے تو ہر گروپ کو علم ہوتا ہے کہ اس نے اللہ کی اس امانت کبریٰ کو کس شکل میں بنانا ہے۔ چنانچہ اس لشکر کا کچھ حصہ آنکھ، کچھ ناک، کچھ اعصاب، کچھ دماغ وغیرہ بنانے میں مشغول ہو جاتا ہے۔ ان سب خلیات کو علم ہے کہ اگر ان کو بتایا گیا ہے کہ اس بچے کو اس کے ماموں کی شکل میں بنانا ہے تو ماموں کی آنکھ، ناک اور منہ وغیرہ کس شکل کے ہیں۔ پھر کائنات کا عجیب ترین، پراسرار وجود، روح اس میں داخل کی جاتی ہے اور اللہ کا معجزہ انسان ایک عالم اکبر اپنے اندر سمائے وجود میں آتا ہے۔ اپنی بقا کی ضرورت کے تمام وسائل سے لیس ہے اور ساتھ اس تخلیقی کامل نظام کے ماورا ایک ہدایت اور سوجھ بوجھ بھی

اس میں ودیعت فرمائی جس سے یہ اپنے خالق کی معرفت، اپنے نفع و ضرر کی پہچان سے بھی بہرہ ور ہے
أَفَلَا تُبْصِرُونَ؟

اہم نکات

۱۔ انسان کی خلقت اور اس میں ودیعت شدہ باتیں اللہ کا عظیم معجزہ ہیں۔

وَفِي السَّمَاءِ رِزْقُكُمْ وَمَا تُوعَدُونَ ﴿۲۲﴾
۲۲۔ اور تمہاری روزی آسمان میں ہے اور وہ بھی
جس کا تم سے وعدہ کیا جاتا ہے۔

تفسیر آیات

۱۔ آسمان میں تمہارا رزق ہے۔ اس سے نفی نہیں ہوتی کہ زمین میں بھی رزق ہے:
هَلْ مِنْ خَالِقِ غَيْرِ اللَّهِ يَرْزُقُكُمْ
مِنَ السَّمَاءِ وَالْأَرْضِ... ۱
کیا اللہ کے سوا کوئی اور خالق ہے جو آسمان اور
زمین سے تمہیں رزق دے؟
زمین سے رزق دینے کا عمل آسمان کے رزق پر موقوف ہے۔ اس لیے فرمایا: تمہارا رزق آسمان
میں ہے۔ آسمان سے آنے والی بارش کو قرآن نے ایک آیت میں رزق کہا ہے:

وَمَا أَنْزَلْنَا مِنَ السَّمَاءِ مِنْ رِزْقٍ فَأَحْيَا
بِهِ الْأَرْضَ بَعْدَ مَوْتِهَا... ۲
نیز اس رزق میں جسے اللہ آسمان سے نازل فرماتا
ہے پھر زمین کو اس سے زندہ کر دیتا ہے اس کے
مردہ ہونے کے بعد۔

آسمان سے آنے والی بارش، سورج کی شعاعوں، بجلی کی چمک کے ساتھ گرنے والی نائٹروجن جو
زراعت کے لیے کھاد کا کام دیتی ہے اور ہوا کی وجہ سے زمین میں روئیدگی آ جاتی ہے۔
فَإِذَا أَنْزَلْنَا عَلَيْهَا الْمَاءَ اهْتَزَّتْ... ۳
جب ہم اس پر پانی برساتے ہیں تو یہ جنبش میں آ
جاتی ہے۔

سورہ غافر آیت ۱۳ میں بھی فرمایا:
هُوَ الَّذِي يُرِيكُمْ آيَاتِهِ وَيُنَزِّلُ لَكُمْ
مِنَ السَّمَاءِ رِزْقًا...
وہ وہی ہے جو تمہیں اپنی نشانیاں دکھاتا ہے اور آسمان
سے تمہارے لیے رزق نازل فرماتا ہے۔

بعض ماہرین کا کہنا ہے کہ رزق کا ستر فیصد آسمان سے ہے۔ یہی وجہ ہے کہ اگر آسمان اور زمین کا
رابطہ منقطع ہو جائے تو اہل ارض زندہ نہیں رہ سکتے۔



۲۔ وَمَا تَوْعَدُونَ: من الوعد او من الوعيد جس ثواب و جنت کا وعدہ ہے یا جس ثواب و عقاب کا وعدہ و وعید ہے وہ بھی آسمان میں ہے۔

اہم نکات

۱۔ مادی و معنوی روزی و برکات کا سرچشمہ آسمان میں ہے۔

فَوَرَبِّ السَّمَاءِ وَالْأَرْضِ إِنَّهُ لَحَقٌّ مِّثْلَ مَا أَنَّكُمْ تَنْطِقُونَ ﴿۲۳﴾
۲۳۔ پس آسمان اور زمین کے پروردگار کی قسم! یقیناً وہ اسی طرح برحق ہے جس طرح تم باتیں کر رہے ہو۔

تفسیر آیات

اگرچہ اس آیت سے پہلی آیت میں رزق کا ذکر ہے کہ اللہ ہی تمہیں رزق دیتا ہے تاہم اس سورۃ المبارکۃ کا بنیادی موضوع دوسری زندگی یعنی عالم آخرت کا اثبات ہے۔ لہذا زیادہ قرین سیاق یہ ہے کہ ہم إِنَّهُ لَحَقٌّ کی ضمیر یوم الدین کی طرف قرار دیں۔ اس صورت میں آیت کا مطلب یہ بنے گا کہ قیامت کا آنا اس طرح حق اور حقیقت ہے جیسے تمہارا بات کرنا۔ اللہ تعالیٰ اپنی ذات کی قسم کھاتا ہے اور اپنی ذات کے مقام ربوبیت کی قسم کھا کر فرماتا ہے: قیامت کا وجود اس طرح حق اور واقعیت رکھتا ہے جیسا کہ تمہارا بولنا، بات کرنا واقعیت رکھتا ہے۔ مشہور فلسفی نے کہا تھا: میں سوچتا ہوں پس میں موجود ہوں۔ جب کہ سوچنے سے زیادہ بولنا ایک واضح حقیقت ہے کہ یوں کہنا چاہیے: میں بولتا ہوں پس میں موجود ہوں۔ اگرچہ درحقیقت انسان کے لیے سب سے واضح چیز خود اپنی ذات ہے اس لیے پہلے ”میں“ آتا ہے پھر ”سوچتا ہوں“ یا ”بولتا ہوں“ آتا ہے۔ البتہ اپنے وجود کے بعد سب سے زیادہ واضح چیز انسان کا بولنا، بات کرنا ہے۔

منکرین جب قیامت پر اعتراض کرتے ہوئے بولتے تو اپنی نطق پران کا ایمان ہوتا تھا۔ وہ اس لیے بول رہے تھے کہ وہ جو جملے بنا رہے ہیں ان کا کوئی مفہوم ہے اور اس مفہوم کو مخاطب سمجھ لیتا ہے۔ آواز اس کے کانوں سے ٹکراتی ہے اور وہ اسے سمجھ لیتا ہے۔

اہم نکات

۱۔ قیامت کی آمد، سب سے زیادہ واضح ہے۔

هَلْ أَتَاكَ حَدِيثُ ضَيْفِ إِبْرَاهِيمَ الْمُكْرَمِينَ ﴿۲۴﴾
۲۴۔ کیا آپ کے پاس ابراہیم کے معزز مہمانوں کی حکایت پہنچی ہے؟

۲۵۔ جب وہ ان کے ہاں آئے تو کہنے لگے:
سَلِّمْ قَوْمٌ مِّنْكُمْ رُونَ ﴿۲۵﴾
سلام ہوا ابراہیم نے کہا: سلام ہوا! نا آشنا لوگ
(معلوم ہوتے ہو)۔

فرشتوں کا حضرت ابراہیم علیہ السلام کی حکمت میں مہمان کی شکل میں آنے کا ذکر سورہ حجر آیت ۵ میں گزر چکا ہے۔

فَرَاغَ إِلَىٰ أَهْلِهِ فَجَاءَ بِعَجَلٍ ﴿۲۶﴾
سَبِّئِن ﴿۲۶﴾
۲۶۔ پھر وہ خاموشی سے اپنے گھر والوں کے پاس
گئے اور ایک موٹا پھڑا لے آئے۔

تشریح کلمات

فَرَاغَ: (روغ) راغ حیلہ بہانہ اختیار کرنا۔

تفسیر آیات

۱۔ فَرَاغَ: مہمانوں کو دیکھ کر چپکے سے، کسی حیلہ بہانہ سے اپنے گھر والوں کے پاس پہنچ جاتے ہیں کہ مہمانوں کے لیے پذیرائی کا اہتمام کریں۔
۲۔ إِلَىٰ أَهْلِهِ: سے معلوم ہو گیا مہمانوں کی پذیرائی کا کام اپنے گھر والوں سے لینا قدیم سے انبیاء علیہم السلام میں رائج تھا۔ کوئی خادم وغیرہ نہیں، گھر کے افراد یہ کام کرتے ہیں۔
۳۔ فَجَاءَ بِعَجَلٍ سَبِّئِن: حضرت ابراہیم علیہ السلام کے لیے ایک موٹا پھڑا لے آئے۔ کسی کمزور لاغر پھڑے پر اکتفا نہ کیا۔ اس سے مہمان نوازی کی اہمیت کا اندازہ ہوتا ہے۔ ایک پھڑا چند افراد کے لیے کافی ہوتا ہے۔ مہمانوں کی تعداد کا ذکر نہیں ملتا تاہم ایک گوسالہ سے اندازہ ہوتا ہے کہ یہ چند افراد تھے۔ سورہ ہود میں فرمایا بھنا ہوا پھڑا۔ اس سے حضرت ابراہیم علیہ السلام کی زندگی کا بھی اندازہ ہوتا ہے کہ آپ کی مال حالت بہتر تھی۔

فَقَرَّبَهُ إِلَيْهِمْ قَالَ أَلَا تَأْكُلُونَ ﴿۲۷﴾
۲۷۔ پھر اسے ان کے سامنے رکھا، کہا: آپ
کھاتے کیوں نہیں؟

۲۸۔ پھر ابراہیم نے ان سے خوف محسوس کیا، کہنے لگے: خوف نہ کیجیے اور انہیں ایک دانا لڑکے کی

لَا تَخَفْ ۚ وَبَشِّرُوهُ بِخُلْمٍ عَلِيمٍ ﴿۲۸﴾ بشارت دی
 فَأَقْبَلَتْ امْرَأَتُهُ فِي صَرَّةٍ ۚ ۲۹۔ تو ان کی زوجہ چلاتی ہوئی آئیں اور اپنا منہ
 فَصَكَّتْ وَجْهَهَا وَقَالَتْ عَجُوزٌ عَقِيمٌ ﴿۲۹﴾ پیٹنے لگیں اور بولیں: (میں تو) ایک بڑھیا (اور
 ساتھ) بانجھ (بھی ہوں)۔
 قَالُوا كَذَلِكَ قَالَ رَبُّكَ إِنَّهُ ۚ ۳۰۔ انہوں نے کہا: تمہارے پروردگار نے اسی
 هُوَ الْحَكِيمُ الْعَلِيمُ ﴿۳۰﴾ طرح فرمایا ہے، وہ یقیناً حکمت والا، خوب جاننے
 والا ہے۔

تشریح کلمات

صَرَّةٌ: (ص ر ر) چلانا، صَرَّةٌ گردہ کو بھی کہتے ہیں۔ روایت میں بھی یہی معنی کیا گیا ہے۔
 صكت: (ص ك ك) منہ پینٹنا۔

تفسیر آیات

مقام خلت پر فائز ہونے کی وجہ سے حضرت ابراہیم ؑ کو اللہ تعالیٰ نے ثواب دارین عنایت فرمایا۔ بروایت بائبل حضرت ابراہیم ؑ کی عمر ۱۰۰ سال اور حضرت سارہ کی عمر ۹۰ سال تھی جب بیٹے کی بشارت دی گئی۔ حضرت ابراہیم ؑ کے اس واقعہ کی تفصیل سورہ ہود آیت ۶۹ میں ذکر ہو گئی ہے۔

الَّذِي قَالَ فَمَا خَطْبُكُمْ أَيُّهَا ۚ ۳۱۔ ابراہیم نے کہا: اے اللہ کے بھیجے ہوئے
 الْمُرْسَلُونَ ﴿۳۱﴾ (فرشتوں) آپ کی (اصل) مہم کیا ہے؟
 قَالُوا إِنَّا أُرْسِلْنَا إِلَىٰ قَوْمٍ ۚ ۳۲۔ انہوں نے کہا: ہم ایک مجرم قوم کی طرف
 مَّجْرِمِينَ ﴿۳۲﴾ بھیجے گئے ہیں،
 لِنُرْسِلَ عَلَيْهِمْ حِجَارَةً مِّنْ طِينٍ ﴿۳۳﴾ ۳۳۔ تاکہ ہم ان پر مٹی کے کنکر برسائیں،
 مُسَوِّمَةً عِنْدَ رَبِّكَ لِلْمُسْرِفِينَ ﴿۳۳﴾ ۳۴۔ جو حد سے تجاوز کرنے والوں کے لیے آپ
 کے رب کی طرف سے نشان زدہ ہیں۔

تفسیر آیات

۱۔ حضرت ابراہیم ؑ کے فرشتوں سے پوچھا کہ آپ لوگ کس مہم کے لیے بھیجے گئے ہیں؟ حضرت

ابراہیم علیہ السلام گئے تھے ان فرشتوں کی مہم صرف اولاد کی خوشخبری دینا نہیں ہے ورنہ خوشخبری کے بعد یہ تصور ممکن تھا کہ ان کی مہم یہی ہے۔

۲۔ فرشتوں نے جواب میں کہا: ہم ایک مجرم قوم کی طرف بھیجے گئے ہیں۔ مجرم قوم سے مراد قوم لوط ہے جس نے جرم کے ارتکاب میں رسوخ پیدا کیا تھا۔

۳۔ فرشتوں نے کہا: ہم اس قوم پر پختہ مٹی کے پتھر برسائیں گے۔ اس پتھر کو سجیل بھی کہتے ہیں۔
۴۔ مَسْوَمَةٌ: یہ پتھر نشان زدہ ہیں کون سا پتھر کس مجرم کو ہلاک کرے گا چونکہ یہ عذاب کے پتھر ہیں۔ یہ نشانی کس قسم کی تھی، تفصیل معلوم نہیں ہے۔

۵۔ عِنْدَ رَبِّكَ: یہ نشانی من عند اللہ اپنی قدرت قاہرہ کی نشانی تھی؟ والعلم عند اللہ۔

۶۔ لِلْمُسْرِفِينَ: ان لوگوں کے خلاف جو فسق و فجور اور جرم کے ارتکاب میں تمام حدود پھلانگ چکے تھے۔

فَاخْرَجْنَا مَنْ كَانَ فِيهَا مِنَ
الْمُؤْمِنِينَ ﴿۳۵﴾
۳۵۔ پس وہاں موجود مومنین کو ہم نے نکال
لیا۔
فَمَا وَجَدْنَا فِيهَا غَيْرَ بَيْتٍ مِنَ
الْمُسْلِمِينَ ﴿۳۶﴾
۳۶۔ وہاں ہم نے ایک گھر کے علاوہ مسلمانوں
کا کوئی گھر نہ پایا۔

تفسیر آیات

پوری قوم میں صرف ایک گھر مسلمان تھا اور وہ حضرت لوط علیہ السلام کا گھر تھا اس ایک گھر میں بھی ان کی اہلیہ مسلمان نہ تھی۔ سورہ ہود آیت ۸۱ میں فرمایا:

إِلَّا أَمْرًا تَكُنْ لَأَنَّهُ مُصِيبُهُمَا مَا أَصَابَهُمْ...
سوائے آپ کی بیوی کے بے شک جو عذاب دوسروں پر پڑنے والا ہے وہی اس (بیوی) پر بھی پڑے گا،

ان دو آیات میں سے پہلی آیت میں فرمایا: ان میں سے مومنوں کو ہم نے نکالا۔ دوسری آیت میں فرمایا: یہاں مسلمانوں کا صرف ایک گھر تھا۔ ان مومنوں کو مسلمان کہا ہے۔ اس سے یہ ثابت نہیں ہوتا کہ مومن اور مسلم ایک ہیں چونکہ اس مومن کو مسلم کہا ہے جو درست ہے۔ ہر مومن مسلم ہو گا لیکن ہر مسلم کا مومن ہونا ضروری نہیں ہے۔

وَتَرَكْنَا فِيهَا آيَةً لِلَّذِينَ يَخَافُونَ ٣٧ اور دردناک عذاب سے ڈرنے والوں کے
العَذَابِ الْأَلِيمِ ٣٨ لیے ہم نے وہاں ایک نشانی چھوڑ دی۔

تفسیر آیات

ممکن ہے اس نشانی سے مراد بحیرہ مردار (dead Sea) ہو یعنی قوم لوط اس جگہ آباد رہی ہو اور اس جگہ کے زمین میں دھنس جانے سے بحیرہ مردار کا پانی اس میں جمع ہو گیا ہو۔ سنہ ۲۰۰۱ء میں بحیرہ مردار دیکھنے کا اتفاق ہوا۔ پورا علاقہ دھنسا ہوا ہے اور اس علاقے سے جیسے جیسے نزدیک ہوتے جاتے ہیں زندگی کے آثار ناپید ہونے لگتے ہیں۔ چنانچہ خود بحیرہ مردار کو اس لیے مردار کہتے ہیں کہ اس میں آبی حیات ناپید ہے۔

حضرت ابراہیم اور حضرت لوط علیہما السلام کا واقعہ اس سے پہلے سورہ ہود آیت ۶۹-۷۷ میں ذکر ہو

چکا ہے۔

وَفِي مُوسَى إِذْ أَرْسَلْنَاهُ إِلَىٰ فِرْعَوْنَ بِسُلْطٰنٍ مُّبِينٍ ٣٨ اور موسیٰ (کے قصے) میں بھی (نشانی ہے)
جب ہم نے انہیں واضح دلیل کے ساتھ فرعون
کی طرف بھیجا۔
٣٩۔ تو اس نے اپنی طاقت کے بھروسے پر منہ
موڑ لیا اور بولا: جادوگر یا دیوانہ ہے۔
مَجْنُونٌ ٣٩

تفسیر آیات

۱۔ حضرت موسیٰ علیہ السلام کی کلمات میں بھی نشانیاں ہیں کہ ہم نے انہیں واضح دلیل اور معجزات دے کر

بھیجا تھا۔

۲۔ فَتَوَلَّىٰ بِرُكْنِهِ: الركن ستون کو کہتے ہیں۔ طاقت و قوت کی طرف اشارہ ہے۔ یعنی فرعون
حضرت موسیٰ علیہ السلام میں نہیں لایا۔ بِرُكْنِهِ اپنی طاقت کے بل بوتے پر فرعون اس زمانے کی بڑی طاقت
کا مالک تھا۔ جب کہ حضرت موسیٰ علیہ السلام کمزور قوم کے فرد تھے۔ وہ موسیٰ علیہ السلام پر سنا کر ہونے کا الزام عائد کرتا
تھا لیکن ساتھ مجنون بھی کہتا تھا کہ یہ جادوگر ہونے کے ساتھ دیوانہ بھی ہے جو نامعقول باتیں کرتا ہے ورنہ
عام طور سحر ہوشیار ہوتا ہے، دیوانہ نہیں ہوتا۔

فَاَخَذْنَاهُ وَجُودَهُ فَنَبَذْنَاهُمْ فِي الْيَمِّ وَهُوَ مُلِيمٌ ﴿۴۰﴾
 چنانچہ ہم نے اسے اور اس کے لشکر کو گرفت میں لے لیا اور انہیں دریا میں پھینک دیا اور وہ لائق ملامت تھا۔

تفسیر آیات

چنانچہ فرعون اور اس کے لشکر کو غرق آب کر دیا۔ وَهُوَ مُلِيمٌ وہ قابل ملامت عمل انجام دینے والا تھا۔

وَفِي عَادٍ اِذْ اَرْسَلْنَا عَلَيْهِمُ الرِّيحَ الْعَقِيمَةَ ﴿۴۱﴾
 اور عاد میں بھی (نشانی ہے) جب ہم نے ان پر نامبارک آندھی بھیجی۔
 مَا تَذَرُ مِنْ شَيْءٍ اَنْتَ عَلَيْهِ اِلَّا جَعَلْتَهُ كَالرِّيمِ ﴿۴۲﴾
 وہ جس چیز پر گرتی تھی اسے بوسیدہ کر کے چھوڑ دیتی تھی۔

تفسیر آیات

۱۔ عاد کی قوم میں بھی ایک نشانی ہے کہ جس پر اللہ نے ایک ایسی ہوا چلا دی جو عقیم، نامبارک یعنی بانجھ تھی۔ ہوا سے بارداری ہوتی ہے لیکن یہ ہوا بانجھ، بے سود تھی۔ نہ صرف یہ کہ باردار نہیں تھی بلکہ تباہ کن تھی۔
 ۲۔ مَا تَذَرُ مِنْ شَيْءٍ: جس پر یہ ہوا گرتی اسے ریم کی طرح کر دیتی۔ ریم بوسیدہ ہڈی کو کہتے ہیں۔ سورہ حاقہ میں فرمایا کہ اس آندھی کو اللہ نے مسلسل سات راتوں اور آٹھ دنوں تک ان پر مسلط کیے رکھا۔

وَفِي ثَمُودَ اِذْ قِيلَ لَهُمْ تَمَتَّعُوا حَتَّىٰ حِينٍ ﴿۴۳﴾
 اور ثمود میں بھی (نشانی ہے) جب ان سے کہا گیا: ایک وقت معین تک زندگی کا لطف اٹھا لو۔
 فَتَوَاعَنُ اَمْرًا رَبِّهِمْ فَاَخَذْنَاهُمُ الصَّعِقَةَ وَهُمْ يَنْظُرُونَ ﴿۴۴﴾
 مگر انہوں نے اپنے رب کے حکم سے سرتابی کی تو انہیں کڑک نے گرفت میں لے لیا اور وہ دیکھتے رہ گئے۔
 ۴۵۔ پھر وہ اٹھ بھی نہ سکے اور نہ ہی وہ بدلہ لے سکے۔
 مَنَّصِرِينَ ﴿۴۵﴾

تفسیر آیات

۱۔ قوم ثمود کو ایک معین وقت تک مہلت دے دی گئی تھی۔ اس مہلت کا ذکر سورہ ہود آیت ۶۵ میں آیا ہے وہ مہلت تین دن کی تھی۔

فَقَالَ تَمَتَّعُوا فِي دَارِكُمْ ثَلَاثَةَ أَيَّامٍ ۖ^۱ تُو صَارِحٌ نَعَى كَمَا: تَم لُوكٌ تَيْنِ دِنٍ اِپْنِ گُھروں مِیْنِ
ذٰلِكَ وَعَدُوٌّ غَيْرٌ مَّكْذُوْبٍ ۝ بَسْرُ كُرُوْیَہِ نَا قَابِلٌ مَّكْذِیْبٍ وَّعَدَہِ ہِے۔

توبہ و انابت کے لیے تین دنوں کی مہلت دے دی گئی تھی
۲۔ فَتَعَاوَنَ اٰمُرًا بَيْنَهُمْ: لیکن ان لوگوں نے اپنی سرتابی جاری رکھی تو انہیں کڑک (صاعہ) نے

گرفت میں لے لیا۔

۳۔ فَمَا اسْتَطَاعُوا مِنْ قِيَاوٍ: ان پر کڑک کے گرنے کے بعد نہ تو یہ لوگ اپنی جگہ سے اٹھ سکے، نہ

مقابلہ کر سکتے تھے۔

وَقَوْمٌ نُّوحٌ مِّنْ قَبْلُ اِنَّهُمْ كَانُوْا ۝۲۶۔ اور اس سے پہلے نوح کی قوم (بھی ایک

۲۶ قَوْمًا فَسِقِيْنَ ﴿۲۶﴾ نشان عبرت) ہے، یقیناً وہ فاسق لوگ تھے۔

قوم نوح کے بارے میں متعدد سورہ ہائے قرآن میں ذکر ہو چکا ہے۔

وَ السَّمَا ءِ بَنِيْنَهَا بِاَيْدٍ وَّ اِنَّا ۝۴۷۔ اور آسمان کو ہم نے قوت سے بنایا اور ہم

لَمَوْسِعُوْنَ ﴿۴۷﴾ ہی وسعت دینے والے ہیں۔

تفسیر آیات

۱۔ بِاَيْدٍ: اس آیت میں اللہ تعالیٰ کا ارشاد ہے کہ ہم نے آسمان کو اید سے بنایا۔ اید طاقت اور

قوت کو کہتے ہیں۔ جیسے فرمایا:

وَ اذْكُرْ عَبْدًا دَاوُدَ ذَا الْاَيْدِ... ۱۔ اور (ان سے) ہمارے بندے داؤد کا قصہ بیان

کیجیے جو طاقت کے مالک تھے۔

اسی سے اید تائید، قوت اور مدد دینے کے معنوں میں ہے۔

پس آیت کے معنی یہ ہوئے: اور آسمان کو ہم نے قوت سے بنایا۔ کیا اس کا مطلب یہ ہے کہ اللہ

نے (اپنی) لایزال اور لامتناہی قوت و طاقت سے آسمان بنایا جیسا کہ اکثر مفسرین نے سمجھا ہے۔ اس تفسیر کے مطابق اید کے ساتھ لفظ ”اپنی“ کا اضافہ کرنا پڑے گا۔ کہہ سکتے ہیں سیاق آیت سے ”اپنی“ سمجھا جاتا ہے چونکہ کسی غیر کی طاقت سے تو نہیں بنایا۔

اس جگہ ایک اور تفسیر ہے جسے بعض جدید مفسرین نے اختیار کیا ہے کہ اس آیت میں اللہ تعالیٰ یہ فرمانا چاہتا ہے: ہم نے آسمان طاقت (انرجی) سے بنایا ہے یعنی آسمان بنانے کا ابتدائی میٹریل انرجی تھا۔ چنانچہ انرجی کے سمٹنے سے مادہ وجود میں آتا ہے اور مادہ کے بکھرنے سے انرجی بن جاتی ہے۔ اس طرح یہ دونوں آپس میں رشتہ دار ہیں۔ اسی تفسیر میں اِنَّا الْمَوْسِعُونَ کی یہ تفسیر کی ہے: ہم اس طاقت میں وسعت دینے والے ہیں۔ والعلم عند اللہ وان الزمان سوف يفسر مثل هذه الآية۔ اصولاً ہمیں قرآن کی تفسیر سائنسی مفروضوں کے مطابق نہیں کرنی چاہیے۔ سائنسی مفروضے بدلتے رہتے ہیں اور قرآن ثابت حقائق بیان کرتا ہے۔

۲۔ وَ اِنَّا الْمَوْسِعُونَ: اور ہم وسعت دینے والے ہیں یعنی آسمان کو وسعت دینے والے ہیں۔ کائنات کو پیدا کر کے اللہ نے آرام نہیں کیا جیسا کہ بائبل کہتی ہے بلکہ كَلَّ يَوْمٍ هُوَ فِي شَأْنٍ کے مطابق اس سرچشمہ فیض سے فیض ہمیشہ جاری رہتا ہے: لا انقطاع في الفيض۔ اللہ تعالیٰ اس کائنات کو بنا کر فارغ نہیں ہوا بلکہ یہ کائنات بڑی تیزی سے پھیل رہی ہے۔

کہتے ہیں: ستارے اپنے مرکز سے ۶۶ ہزار کلومیٹر فی سیکنڈ کی رفتار سے دور ہو رہے ہیں۔

وَالْأَرْضُ فَرَشْنَاهَا فَنِعْمَ الْمُهَدُّونَ ﴿٢٨﴾
اور زمین کو ہم نے فرش بنایا اور ہم کیا خوب
بچھانے والے ہیں۔

تفسیر آیات

۱۔ وَالْأَرْضُ فَرَشْنَاهَا: ہم نے ایک آتھین کرہ کو انسان کے لیے اس طرح بچھایا کہ ایک مہربان کی طرح اپنے دامن میں جگہ دیتی ہے۔ چنانچہ اس فرش میں ایسے عناصر ودیعت ہیں کہ جن میں انسان کی زندگی کے رنگ برنگ کے سامان موجود ہیں یہاں تک کہ بعض اہل قلم نے زمین کو ”مہربان ماں“ کا نام دیا ہے جس کی مامتا کی وجہ سے ہمیں زندگی کی تمام تر سہولیات میسر ہیں۔

۲۔ فَنِعْمَ الْمُهَدُّونَ: ہم بہترین گہوارہ فراہم کرنے والے ہیں۔ وہ خدائے مہربان ہے:

الَّذِي جَعَلَ لَكُمُ الْأَرْضَ مَهْدًا... ۱ جس نے تمہارے لیے زمین کو گہوارہ بنایا۔

کہ ہر طرف سے خطرات میں محصور نامساعد ترین فضا میں محفوظ ترین گہوارہ بنا دیا۔

اہم نکات

۱۔ جس نے زمین جیسی نامساعد جگہ پر فرش حیات بچھایا کیا اس کے لیے اعادہ حیات ممکن نہیں؟

وَمِنْ كُلِّ شَيْءٍ خَلَقْنَا زَوْجَيْنِ ۴۹۔ اور ہر چیز کے ہم نے جوڑے بنائے ہیں،
لَعَلَّكُمْ تَذَكَّرُونَ ﴿۴۹﴾
شاید کہ تم نصیحت حاصل کرو۔

تفسیر آیات

۱۔ پہلے بھی ذکر ہوا کہ ہر چیز زوجیت کے ایک جامع نظام میں موجود ہے۔ قدیم فلاسفر کہتے تھے:
کل شیء موجود مزدوج له مہیة ہر چیز ازدواجی وجود کے مرہون منت ہے: ماہیت اور
وجود۔

آج کا انسان ہر چیز کو عناصر کے ازدواجی نظام کے مرہون سمجھتا ہے یعنی ہر شے عناصر کی ترکیب و ازدواج کے مرہون ہے۔ یہاں تک کہ ایٹم جو تعمیر کائنات کی بنیادی اینٹ ہے، یہ بھی الیکٹرون مثبت اور منفی کے ازدواج کا نتیجہ ہے۔

اس سے یہ بات سامنے آتی ہے کہ کائنات کی تعمیر کی اساس ایک ہے اور وہ زوجیت ہے۔ اللہ نے اپنی کتاب میں اس نظام کا عنوان بیان فرمایا ہے۔ انسان اپنی کاوش سے اس کی تفصیل معلوم کر لے نیز نظام کی وحدت نظام دہندہ کی وحدت پر دلالت کرتی ہے۔

۲۔ لَعَلَّكُمْ تَذَكَّرُونَ: شاید یہ غافل اس کائنات کا نظام دیکھ کر اللہ کی وحدانیت، مدیریت اور قدرت کی طرف متوجہ ہو کہ وہ ذات ایک ہی ہے، وہی اس کائنات کو چلا رہی ہے اور وہ اعادہ حیات پر قادر ہے۔

اہم نکات

۱۔ کائنات میں کوئی شے ایسی نہیں جو نظام زوجیت سے خارج ہو: وَمِنْ كُلِّ شَيْءٍ...۔

فَفِرُّوْا اِلَى اللّٰهِ اِنِّىْ لَكُمْ مِّنْهُ نَذِيْرٌ مُّبِيْنٌ ﴿۵۰﴾
۵۰۔ پس تم اللہ کی طرف بھاگو، تحقیق میں اللہ کی
طرف سے تمہیں صریح تنبیہ کرنے والا ہوں۔

تفسیر آیات

۱۔ فَفِرُّوْا اِلَى اللّٰهِ: ہر جانب سے خطرات میں گھرا ہوا انسان ایک پناہ گاہ کا محتاج ہے۔ خواہشات، مفادات اور گمراہی کی طرف لے جانے والے بے شمار عوامل سے جان چھڑا کر مہربان رب کی امن و سکون

والی پناہ گاہ کی طرف بھاگو۔ اس کی وسیع ترین رحمت کے دامن میں جگہ تلاش کرو۔ نفس پرستی، گناہوں اور شرک و کفر سے دوری اختیار کرو اور اللہ کی پناہ میں جاؤ۔

۲۔ اِنِّیْ لَكُمْ مِّنْهُ نَذِیْرٌ مُّبِیْنٌ: اے رسول ﷺ! لوگوں سے کہدیں کہ میں قبل از وقت تمہیں تنبیہ کرنے والا ہوں کہ اللہ کی پناہ میں نہ جانے کی صورت میں تم کس دائمی عذاب اور ابدی خسارے سے دوچار ہو جاؤ گے۔

دعاؤں میں ہے:

لَا مَفْرَءَ مِنْكَ اِلَّا اِلَيْكَ...! تھ سے فرار کی کوئی جگہ نہیں سوائے اس کے تیری طرف فرار ہوا جائے۔

اہم نکات

۱۔ اللہ کی حکومت سے نکلنے کا کوئی راستہ نہیں ہے۔ اسی کی طرف بھاگنا ہوگا۔

وَلَا تَجْعَلُوْا مَعَ اللّٰهِ اِلٰهًا اٰخَرَ ۙ اِنِّیْ لَكُمْ مِّنْهُ نَذِیْرٌ مُّبِیْنٌ ﴿۵۱﴾ اور اللہ کے ساتھ کسی دوسرے کو معبود نہ بناؤ، میں اللہ کی طرف سے تمہیں صریح تنبیہ کرنے والا ہوں۔

تفسیر آیات

۱۔ وَلَا تَجْعَلُوْا مَعَ اللّٰهِ اِلٰهًا: اللہ کی پناہ میں جانے کی واحد صورت یہ ہے کہ غیر اللہ کو اپنا معبود نہ بناؤ خواہ وہ غیر اللہ بتوں کی شکل میں ہو، خواہ نفس پرستی کی شکل میں۔

۲۔ نَذِیْرٌ مُّبِیْنٌ: غیر اللہ کو معبود بنانے کی صورت میں انجام سے واشگاف الفاظ میں باخبر کرنے والا ہوں۔

۳۹۴

اہم نکات

۱۔ غیر اللہ کی پرستش کرنے والوں کی کوئی جائے پناہ نہیں ہے۔

كَذٰلِكَ مَا اٰتٰی الَّذِیْنَ مِنْ قَبْلِہُمْ مِّنْ رَّسُوْلِ اِلَّا قَالُوْا سَاحِرٌ وَّ اَوْ مَجْنُوْنٌ ﴿۵۲﴾ اسی طرح جو لوگ ان سے پہلے گزرے ہیں ان کے پاس کوئی رسول نہیں آیا مگر اس سے انہوں نے کہا: جادوگر ہے یا دیوانہ۔

آتَوَّصُوا بِهِمْ ۚ بَلْ هُمْ قَوْمٌ طَاغُونَ ﴿٥٣﴾
 کیا ان سب نے ایک دوسرے کو اسی بات کی نصیحت کی ہے؟ (نہیں) بلکہ وہ سرکش قوم ہیں۔

تفسیر آیات

۱۔ كَذَلِكَ مَا آتَى: تمام انبیاء ﷺ کی تکذیب ایک لہجے میں ہوتی رہی۔ سب مشرکوں نے یک زبان ہو کر ایک قسم کا الزام عائد کیا۔ چنانچہ سب نے اپنے اپنے نبی کو جادوگر کہا یا مجنون۔
 ۲۔ اتَّوَّصُوا بِهِمْ: ایسا لگتا ہے سب نے ایک جگہ جمع ہو کر ایک قرار داد پاس کی ہے کہ ہم نے جو بھی نبی آئے اس کے خلاف یہی الزام عائد کرنا ہے۔
 ۳۔ بَلْ هُمْ قَوْمٌ طَاغُونَ: فرمایا: ایسا نہیں ہے بلکہ یہ سب سرکش لوگ ہیں اور سرکشی ایک مزاج، ایک طبیعت ہے اس لیے اس مزاج کا اظہار بھی ایک ہی طریقہ سے ہوتا ہے: تَشَابَهَتْ قُلُوبُهُمْ...۔ ان کے دل ایک جیسے ہو گئے۔

اہم نکات

۱۔ کفر اور سرکشی ایک مزاج ہے، اس کی علامت بھی ایک ہے۔

فَتَوَلَّ عَنْهُمْ فَمَا أَنْتَ بِمَلُومٍ ﴿٥٤﴾
 ۵۴۔ پس آپ ان سے رخ پھیر لیں تو آپ پر کوئی ملامت نہ ہوگی۔
 وَذَكَرْنَا لِلذَّكَرَى تَنْفَعُ الْمُؤْمِنِينَ ﴿٥٥﴾
 ۵۵۔ اور نصیحت کرتے رہیں کیونکہ نصیحت تو مومنین کے لیے یقیناً فائدہ مند ہے۔

تفسیر آیات

۱۔ فَتَوَلَّ عَنْهُمْ: یہ ایمان نہیں لاتے اور آپ نے بھی اپنی تبلیغ پوری کی ہے تو آپ پر مزید ذمہ داری عائد نہیں ہوتی۔ انہیں ان کے حال پر چھوڑ دیجیے۔ حجت پوری کرنے کے بعد انہیں ان کی حالت پر چھوڑنے پر کوئی ملامت نہ ہوگی۔
 ۲۔ وَذَكَرْنَا: ان کافروں کو ان کے حال پر چھوڑ کر آپ اہل ایمان کی طرف متوجہ ہو جائیں۔ آپ کی نصیحتوں سے فائدہ اٹھانے والے صرف اہل ایمان ہوں گے کیونکہ کفر و ایمان میں سے ہر ایک کے لیے اہل ہوتے ہیں۔ کافر اگر آپ کی بات نہیں سنتے تو یہاں پاکیزہ دل والے بھی موجود ہیں جو آپ کی

حیات آفریں باتوں کے لیے تڑپ رہے ہیں۔

اہم نکات

۱۔ نصیحتوں سے فائدہ اٹھانے والے مومن اور اسے ناپسند کرنے والے سرکش ہوتے ہیں۔

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ﴿۵۱﴾
اور میں نے جن وانس کو خلق نہیں کیا مگر یہ
کہ وہ میری عبادت کریں۔

تفسیر آیات

حدیث میں آیا ہے لِيَعْبُدُونِ سے مراد ليعرفون ہے۔ حدیث کے مطابق آیت کا مطلب یہ بنتا ہے: اور میں نے جن وانس کو پیدا نہیں کیا مگر یہ کہ وہ میری معرفت حاصل کریں۔

عبادت، معرفت کے بعد ممکن ہے۔ اللہ کے کمال و جمال کی معرفت کے بعد کمال کے سامنے جھکتا کمال ہے۔ لہذا عبد کا کمال و ارتقا یہ ہے کہ وہ کمال کے سامنے اپنا سر تسلیم خم کرے۔ لہذا خلقت انسانی کی غرض اسی صاحب کمال کی بندگی کرنے سے پوری ہوتی ہے، نہ کسی اور کی بندگی کرنے سے۔ اللہ نے انسان کو چونکہ بندگی کے لیے خلق کیا ہے اس لیے اس نے انسان کی خلقت میں بندگی کا شعور ودیعت فرمایا ہے:

فَأَقِمْ وَجْهَكَ لِلدِّينِ حَنِيفًا فِطْرَتِ
اللَّهِ الَّتِي فَطَرَ النَّاسَ عَلَيْهَا لَا تَبْدِيلَ
لِخَلْقِ اللَّهِ ذَلِكَ الدِّينُ الْقَوِيمُ... ۱

پس (اے نبی) یکسو ہو کر اپنا رخ دین (خدا) کی
طرف مرکوز رکھیں (یعنی) اللہ کی اس فطرت کی طرف
جس پر اس نے سب انسانوں کو پیدا کیا ہے، اللہ کی
مخلیق میں تبدیلی نہیں ہے، یہی محکم دین ہے۔

دین قیوم جس میں کسی قسم کا انحراف نہیں ہے عین فطرت ہے۔ اگر اللہ کی بندگی فطری نہ ہوتی تو اس بندگی سے انسان کو سکون حاصل نہ ہوتا جیسا کہ مچھلی اگر پانی میں زندگی بسر کرنے کے لیے پیدا نہ ہوتی تو اسے پانی میں سکون نہ ملتا۔

یہاں سوال پیدا ہوتا ہے کہ اگر اللہ کی بندگی فطری ہے تو سب لوگوں کو اس پر چلنا چاہیے کیونکہ فطرت سب کے لیے یکساں ہیں؟

جواب یہ ہے کہ کسی بات کے فطری ہونے سے فطرت کے مطابق چلنے میں سب لوگوں کا یکساں ہونا ضروری نہیں ہے۔ چنانچہ دوسروں پر احسان کرنے کا احساس سب کے نزدیک فطری ہے۔ اس کے باوجود بہت سے لوگ کمزور لوگوں پر احسان کرنے کی جگہ ان کا خون چوستے ہیں۔



اہم نکات

- ۱- انسان کا کمال، کمال کی بندگی میں ہے۔
۲- وہ انسان نہیں، جو کمال کے سامنے اکڑ جاتا ہے۔

مَا أُرِيدُ مِنْهُمْ مِنْ رِزْقٍ وَمَا أُرِيدُ أَنْ يُطْعَمُوا ۝۵۷
۵۷۔ میں نہ ان سے کوئی روزی چاہتا ہوں اور نہ ہی میں یہ چاہتا ہوں کہ وہ مجھے کھلائیں۔

إِنَّ اللَّهَ هُوَ الرَّزَّاقُ ذُو الْقُوَّةِ الْمَتِينُ ۝۵۸
۵۸۔ یقیناً اللہ ہی بڑا رزق دینے والا، بڑی پائیدار طاقت والا ہے۔

تفسیر آیات

۱۔ عبادت سے اللہ تعالیٰ کا کوئی مفاد وابستہ نہیں ہے۔ وہ کسی کی طرف سے رزق و روزی کا محتاج ہے نہ اسے کسی قسم کی تلافی کی ضرورت ہے۔
۲۔ تمام مخلوقات کا رزق اسی کے ہاتھ میں ہے۔ کائنات کی طاقت و قوت کا سرچشمہ بھی اسی کی ذات ہے بلکہ عبادت خود تمہاری ضرورت ہے۔ تم عبادت کے محتاج ہو اور معبود کے بھی۔

فَإِنَّ لِلَّذِينَ ظَلَمُوا ذُنُوبًا مِّثْلَ
۵۹۔ پس جن لوگوں نے ظلم کیا ہے ان کے حصے میں وہی سزائیں ہیں جو ان کے ہم مشربوں کے حصے میں تھیں، لہذا وہ مجھ سے عجلت نہ چمائیں۔

تفسیر آیات

۱۔ فَإِنَّ لِلَّذِينَ ظَلَمُوا: جن لوگوں نے شرک جیسے ظلم عظیم کا ارتکاب کیا ہے ان کے حصے میں تباہی اور ہلاکت کا وہی حصہ آنے والا ہے جو ان کی ہم مشرب قوموں پر اس سے پہلے آچکی ہے۔
۲۔ فَلَا يَسْتَعْجِلُونَ: لہذا یہ نہ کہو اگر ہم پر عذاب یا تباہی آنے والی ہے تو آئی کیوں نہیں ہے؟


فَوَيْلٌ لِلَّذِينَ كَفَرُوا مِنْ يَوْمِهِمُ الَّذِي يُوعَدُونَ ۝۶۰
۶۰۔ پس کفار کے لیے تباہی ہے اس روز جس کا ان سے وعدہ کیا جاتا ہے۔

تفسیر آیات

۱۔ فَوَيْلٌ لِلَّذِينَ كَفَرُوا: ہلاکت ہو ان کافروں کے لیے جو عذاب کے لیے عجلت مچا رہے ہیں۔
 اس دن تباہی آئے گی جس دن کا وعدہ ہے۔ وعدے کے دن سے پہلے عذاب نہیں آئے گا، نہ تاخیر ہوگی۔
 بعض کے نزدیک اس عذاب سے مراد دنیوی عذاب ہے لیکن اکثر کے نزدیک قیامت کا عذاب ہے۔



سورة الطور



بِسْمِ اللّٰهِ الرَّحْمٰنِ الرَّحِیْمِ

اس سورۃ المبارکۃ کا نام الطور ہے جو شروع میں مذکور آیت سے ماخوذ ہے۔
یہ سورۃ مکی ہے۔ آیات کی تعداد کوفہ و شام کے قاریان کے مطابق ۴۹ ہے۔ بصرہ کے قاریان
کے مطابق ۴۸ آیات ہیں اور حجاز کے قاریان کے مطابق ۴۷ آیات ہیں۔
اختلاف کی وجہ یہ ہے کہ کوفی و شامی قرأت کے مطابق آیت ۱۳ یَوْمَ يَدْعُونَ إِلَى تَارِيحٍ مَّذْحَا
ایک مستقل آیت ہے۔

حضرت امام جعفر صادق اور حضرت امام محمد باقر علیہما السلام سے روایت ہے:
مَنْ قَرَأَ سُورَةَ الطُّورِ جَمَعَ اللَّهُ لَهُ خَيْرَ الدُّنْيَا وَالْآخِرَةِ۔
جو شخص سورۃ الطور کی تلاوت کرے اسے اللہ دنیا
اور آخرت کی بھلائی ایک ساتھ دے گا۔

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

۱۔ قسم ہے طور کی،

وَالطُّورِ ۱

۲۔ اور لکھی ہوئی کتاب کی،

وَكِتَابٍ مَّسْطُورٍ ۱

۳۔ ایک کشادہ ورق میں،

فِي رَقٍ مَّنشُورٍ ۱

۴۔ اور بیت معمور (آباد گھر) کی،

وَالْبَيْتِ الْمَعْمُورِ ۱

۵۔ اور بلند چھت کی،

وَالسَّقْفِ الْمَرْفُوعِ ۱

۶۔ اور موجزن سمندر کی،

وَالْبَحْرِ الْمَسْجُورِ ۱

تشریح کلمات

الْمَسْجُورِ: (س ج ر) السجر کے معنی زور سے آگ بھڑکانے کے ہیں۔

تفسیر آیات

- ۱- وَالطُّورِ: قسم ہے طور کی۔ طور پہاڑ کو کہتے ہیں لیکن خاص ہو گیا سینا میں موجود طور کے ساتھ جہاں حضرت موسیٰ عليه السلام نازل ہوئی تھی۔
- ۲- قسم ہے اس کتاب کی جو کشادہ ورق میں تحریر ہے۔ قدیم زمانے میں کسی تحریر کو محفوظ رکھنا ہو تو اس کو نازک چمڑے پر لکھ لیتے تھے۔ چنانچہ آسمانی کتب صحف انبیاء کو اسی چمڑے پر لکھ لیا کرتے تھے۔
- ۳- قسم ہے آباد گھر کی جو حج، عمرہ، طواف و زیارت اور عبادت کرنے والوں سے آباد رہتا ہے۔ بعض کے نزدیک اس سے مراد کعبہ ہے اور دیگر بعض کے نزدیک اس سے مراد بیت معمور ہے جو آسمانوں میں کعبہ کے برابر میں موجود ہے۔ جہاں فرشتے اس کے گرد طواف کرتے ہیں جیسے زمین پر اہل ارض کعبہ کے گرد۔ اس پر متعدد روایات بھی موجود ہیں اور اسلامی اصطلاح میں اسی کو بیت معمور کہتے ہیں۔
- ۴- اور قسم ہے بلند چھت کی یعنی آسمان کی کہ اس نے ان چیزوں کو عبث خلق نہیں فرمایا۔ اس نے جس مقصد کے لیے انہیں خلق کیا ہے اس کے تحت قیامت کا برپا ہونا لازمی ہے اور سرکشوں کے لیے عذاب بھی لازمی ہے۔

سورہ انبیاء آیت ۳۲ میں فرمایا:

وَجَعَلْنَا السَّمَاءَ سَقْفًا مَّحْفُوظًا.... اور ہم نے آسمان کو ایک محفوظ چھت بنا دیا۔

آسمان کو سقف ایک تو بلندی کی وجہ سے کہا ہے، دوسرے آسمان سے اگر مراد اس ڈھال کو لیا جائے تو ممکن ہے سقف اس لیے کہا ہو کہ اوپر سے آنے والی آفتوں سے یہی ڈھال بچا لیتی ہے۔

۵- وَالْبَحْرِ الْمَسْجُورِ: قسم ہے سمندر کی جو موجزن ہے۔ الْمَسْجُورِ کے دوسرے معنی آگ کے ہیں یعنی آگ اور بھاپ میں تبدیل ہونے والے سمندر کی قسم۔

چنانچہ آیت وَإِذَا الْبِحَارُ سُجِّرَتْ کی تفسیر یہی بیان کی جاتی ہے کہ سمندر بھڑکتی آگ میں بدل جائے گا۔ شاید یہی معنی قرین سیاق ہیں۔

چنانچہ روایت میں آیا ہے:

حضرت علی عليه السلام سے پوچھا تمہاری کتاب میں آگ کی جگہ کون سی ہے؟

اس نے کہا: سمندر۔ آپ نے فرمایا: یہ شخص صحیح کہتا ہے۔ ہماری کتاب میں بھی ہے:

وَالْبَحْرِ الْمَسْجُورِ -

اس صورت میں آیت کا ترجمہ یہ ہوگا: قسم ہے: آتشیں سمندر کی۔

۷۔ آپ کے رب کا عذاب ضرور واقع ہونے والا
 إِنَّ عَذَابَ رَبِّكَ لَوَاقِعٌ ۝

ہے۔

مَّا لَهُ مِنْ دَافِعٍ ۝۸

۸۔ اسے ٹالنے والا کوئی نہیں ہے۔

تفسیر آیات

کائنات میں مظاہر قدرت اور مظاہر شریعت کی قسم کھانے سے یہ بات سامنے آتی ہے کہ آگے ایک عظیم خبر اور نہایت اہمیت کا حامل واقعہ بیان ہونے والا ہے۔ وہ خبر مشرکین کے لیے ہے کہ اللہ کا عذاب آنے ہی والا ہے۔ یہ اللہ تعالیٰ کا اٹل فیصلہ ہے۔ یہ عدل الہی کی بنیاد پر ہے۔

۲۔ مَّا لَهُ مِنْ دَافِعٍ: اس لیے اس عذاب کو کوئی ٹال نہیں سکتا۔ اللہ کی قوت کے سامنے کسی کا بس چلتا ہے نہ عدل الہی کے خلاف کوئی فیصلہ دے گا۔

۹۔ اس روز آسمان بری طرح تھر تھرائے گا،
 يَوْمَ تَمُورُ السَّمَاءُ مَوْرًا ۝

۱۰۔ اور پہاڑ پوری طرح چلنے لگیں گے۔
 وَتَسِيرُ الْجِبَالُ سَيْرًا ۝

۱۱۔ پس اس دن تکذیب کرنے والوں کے لیے
 فَوَيْلٌ لِلْمُكَذِّبِينَ ۝

تجانی ہے،

الَّذِينَ هُمْ فِي حَوْضٍ يَلْعَبُونَ ۝۱۲

۱۲۔ جو بیہودگیوں میں کھیل رہے ہیں۔

تشریح کلمات

مَوْرًا: (م و ر) المور کے معنی تیز رفتاری کے ہیں۔

تفسیر آیات

۱۔ قیامت ایک کائناتی انقلاب کا نام ہے۔ موجودہ آسمان و زمین اور نظام کائنات درہم برہم ہو جائے گا۔ اس کی جگہ اللہ ایک جدید کائنات اور نظام ترتیب دے گا:

يَوْمَ نَطْوِي السَّمَاءَ كَطَيِّ السِّجِّيلِ
لِنُكْتِبَ... ١
اس دن ہم آسمان کو اس طرح لپیٹ لیں گے جس
طرح طومار میں اوراق لپیٹے ہیں۔

یا پھر فرمایا:
كَمَا بَدَأْنَا أَوَّلَ خَلْقٍ نُعِيدُهُ... ٢
جس طرح ہم نے خلقت کی ابتدا کی تھی اسے ہم
پھر دہرائیں گے

یعنی جدید کائنات بنائیں گے۔

٢- وَتَسْبِرُ الْجِبَالُ سَبِيرًا: پہاڑ ریزہ ہو کر بادل کی طرح چلنے لگیں گے۔ دیگر قرآنی آیات میں بھی فرمایا:
وَتَكُونُ الْجِبَالُ كَالْعِهْنِ الْمَنْفُوشِ ٣ اور پہاڑ دھنی ہوئی اون کی طرح ہو جائیں گے۔

٣- فَوَيْلٌ يَوْمَئِذٍ لِلْمُكَذِّبِينَ: اس دن تکذیبی عناصر کی ہلاکت کا دن ہو گا جو اس دن کی
تکذیب کرتے اور اسے ناممکن خیال کرتے تھے۔

٤- الَّذِينَ هُمْ فِي خَوْضٍ: خَوْضٌ قابلِ مذمت کام میں لگ جانے کے معنوں میں ہے یعنی وہ
انبیاء ﷺ کی دعوت کے مضمرات پر غور کرنے کی بجائے بیہودہ باتوں میں لگے رہتے تھے: وہ بیہودہ باتیں یہ
تھیں: یہ نبی ساحر ہے، مجنون ہے، کاہن ہے، پھر ان انبیاء ﷺ کا مذاق بھی اڑاتے تھے۔

يَوْمَ يَدْعُونَ إِلَى نَارِ جَهَنَّمَ دَعَاً ١٣
هَذِهِ النَّارُ الَّتِي كُنْتُمْ بِهَا
اس دن وہ شدت سے جہنم کی آگ کی
طرف دھکیلے جائیں گے۔

تُكذِّبُونَ ١٤
١٣- یہ وہی آگ ہے جس کی تم لوگ تکذیب
کرتے تھے۔

أَفَسِحْرٌ هَذَا أَمْ أَنْتُمْ لَا
تَبْصُرُونَ ١٥
١٤- (بتاؤ) کیا یہ جادو ہے یا تم دیکھتے نہیں ہو؟

تشریح کلمات

يَدْعُونَ: (د ع ع) الدع سخی کے ساتھ دھکا دینے کے معنوں میں ہے۔

تفسیر آیات

١- يَوْمَ يَدْعُونَ: اس دن تکذیبی عناصر کے لیے ہلاکت ہوگی جب انہیں جہنم کی طرف دھکیل دیا

جائے گا۔ سورہ حاقہ آیت ٣٠ میں فرمایا:

خَذُوهُ فَخَلُّوهُ ۝
اس مشرک کی حالت یہ ہوگی کہ طوق میں جکڑا ہوگا۔ داروغہ جہنم اسے دھکے دے کر جہنم کی طرف لے جا رہا ہوگا۔

۲۔ هَذِهِ النَّارُ الَّتِي: داروغے اس سے کہیں گے: یہ وہی آتش ہے جس کی تو تکذیب اور اس کا مذاق اڑایا کرتا اور کہتا تھا یہ جادوگر ہے۔

۳۔ اَفْسِحْرٌ هَذَا: دیکھ! کیا یہ آتش جادو ہے؟ بے حقیقت ہے؟ کیا تمہیں یہ آگ نظر نہیں آتی۔ یہ باتیں ازراہ تمسخر ہیں ورنہ جہنم کی آگ مشرکین کے لیے غیض و غضب میں ہوگی:

اِذَا رَأَوْهُم مِّنْ مَّكَانٍ يَبِيدُ سَمِعُوا لَهَا
تَغَيُّطًا وَرَفِيرًا ۝۱۰
جب وہ (جہنم) دور سے انہیں دیکھے گی تو یہ لوگ
غضب سے اس کا بھرننا اور دھاڑنا سنیں گے۔

۱۶۔ اب اس میں مجلس جاؤ پھر صبر کرو یا صبر نہ
اصْلَوْهَا فَاصْبِرُوا اَوْ لَا
تَصْبِرُوا سَوَاءٌ عَلَيْكُمْ اِنَّمَا
تُجْزَوْنَ مَا كُنْتُمْ تَعْمَلُونَ ۝
کرو تمہارے لیے یکساں ہے، تمہیں تو بہر حال
تمہارے اعمال کی جزائیں دی جائیں گی۔

تشریح کلمات

اصْلَوْهَا: (ص ل ی) صلی سے ہے جو جھلنے کے معنوں میں ہے۔

تفسیر آیات

۱۔ اصْلَوْهَا: اب اس آتش میں مجلس جاؤ۔ چیخو چلاؤ یا صبر کرو، عذاب میں فرق نہیں آئے گا۔
۲۔ اِنَّمَا تُجْزَوْنَ: یہ خود تمہارے اپنے اعمال ہیں جو تمہیں عذاب میں مبتلا کر رہے ہیں ورنہ:
مَا يَفْعَلُ اللَّهُ بِعَذَابِكُمْ اِنْ شَكَرْتُمْ
وَاَمَنْتُمْ... ۱
اگر تم شکر ادا کرو اور ایمان لے آؤ تو اللہ تمہیں
عذاب دے کر کیا کرے گا؟

۱۷۔ اهل تقویٰ تو یقیناً جنتوں اور نعمتوں میں ہوں گے۔
۱۸۔ ان کے رب نے جو کچھ انہیں عطا کیا ہے
اس پر وہ خوش ہوں گے اور ان کا پروردگار انہیں
اِنَّ الْمُتَّقِينَ فِي جَنَّاتٍ وَنَعِيمٍ ۝۱۷
فَكِهِينَ بِمَا اٰتٰهُمْ رَبُّهُمْ ۝۱۸
وَوَقَّهْمُ رَبُّهُمْ عَذَابَ

الْجَجِيمِ ۱۸) انہیں عذاب جہنم سے بچالے گا۔

تفسیر آیات

۱۔ إِنَّ الْمُتَّقِينَ فِي جَنَّاتٍ: قرآن مجید ہمیشہ کافرین کے عذاب اور جہنم کے ذکر کے بعد مومنین کا حال بھی بیان فرمایا کرتا ہے کہ وہ جنت میں نعمتوں میں ہوں گے۔

۲۔ فَكِهِينَ بِمَا أُنْعِمُوا: فَكِهِينَ کے معنی نعمتوں میں مسرت اور خوشحالی ہے۔ جیسا کہ فرمایا: وَنَعْمَةً كَانُوا فِيهَا فَكِهِينَ ۱۔ اور نعمتیں جن میں وہ مزہ لیتے تھے۔

وَإِذَا انْقَلَبُوا إِلَىٰ أَهْلِهِمْ انْقَلَبُوا فَكِهِينَ ۲۔ اور جب وہ اپنے گھر والوں کی طرف لوٹے تو اترتے ہوئے لوٹتے تھے۔

ان دونوں آیتوں میں فَكِهِينَ مسرت کے معنوں میں آیا ہے۔

یہاں دو نعمتوں کا ذکر ہے: ایک حصول جنت دوسری جہنم سے نجات۔ عالم آخرت میں اہل جنت جب جہنم والوں کی حالت کا معائنہ کریں گے تو انہیں جنت کی نعمتوں کی قدر زیادہ ہو جائے گی اور اس جہنم سے نجات کو جنت سے کم درجہ کی نعت تصور نہیں کریں گے۔

فضائل: مجاہد، عبد اللہ بن عباس سے روایت کرتے ہیں:

ان المتقين في جنت ونعيم خاص کر علی حمزہ، جعفر اور فاطمہ کی شان میں ہے۔

”خاص کر“ کی تعبیر اس لیے ہے کہ آیت کا اطلاق ہر متقی پر ہوتا ہے لیکن ان ہستیوں کو اس کے مصداق اول قرار دیا گیا ہے۔

ملاحظہ حسکانی تفسیر شواہد التنزیل ذیل آیت۔ ابن شہر آشوب نے تفسیر ابو یوسف یعقوب سے یہ روایت بیان کی ہے۔ غایۃ المرام صفحہ ۴۲۲ میں بھی مذکور ہے۔

۴۰۶

كُلُوا وَاشْرَبُوا هَنِيئًا بِمَا كُنتُمْ

تَعْمَلُونَ ۱۹) خوشگواری سے کھاؤ اور پیو ان اعمال کے عوض جو تم کرتے رہے ہو۔

تفسیر آیات

جنت کے کھانے اور پینے کی چیزوں میں خوشگواری کے علاوہ کسی قسم کے ضرر کا احتمال نہیں ہے۔ جنت کی جس قدر نعمتیں انسان کو میسر آئیں گے وہ ان کے اعمال کا تجسم ہوگا۔

مُتَّكِنِينَ عَلَى سُرُرٍ مَّصْفُوفَةٍ ۚ
وَزَوْجُهُمْ بِحُورٍ عِينٍ ۝۲۰

۲۰۔ وہ صف میں بچھی ہوئی مسندوں پر تکیے لگائے ہوئے ہوں گے اور بڑی آنکھوں والی حوروں سے ہم ان کا عقد کر دیں گے۔

تفسیر آیات

۱۔ وہ اپنے دوستوں کے ساتھ محفلوں میں صف میں بچھی ہوئی مسندوں پر بیٹھے ہوں گے:
إِخْوَانًا عَلَى سُرُرٍ مُّتَقَابِلِينَ... ۱
۲۔ وَزَوْجُهُمْ بِحُورٍ عِينٍ: بڑی آنکھوں والی حوروں سے ہم ان کا عقد کریں گے۔

وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ وَمَا أَلَتْنَاهُمْ مِنْ عَمَلِهِمْ مِنْ شَيْءٍ كُلُّ امْرِئٍ بِمَا كَسَبَ رَهِينٌ ۝۲۱

۲۱۔ اور جو لوگ ایمان لے آئے اور ان کی اولاد نے بھی ایمان میں ان کی پیروی کی ان کی اولاد کو (جنت میں) ہم ان سے ملا دیں گے اور ان کے عمل میں سے ہم کچھ بھی کم نہیں کریں گے، ہر شخص اپنے عمل کا گروہی ہے۔

تشریح کلمات

التنا: (ال ت) الت یا لت کم کر دینے کے معنوں میں ہے۔

تفسیر آیات

۱۔ والدین کے احسانات صرف دنیا تک محدود نہیں ہیں۔ قیامت کے دن بھی وہ اپنی اس نیک اولاد کی شفاعت کریں گے جو والدین کے درجے کے نہیں ہے۔ جب والدین کو جنت جانے کی اجازت مل جائے گی اور اولاد کو جنت جانے کی اجازت نہیں ملے گی چونکہ اولاد والدین کے درجے کے نہ ہوگی بلکہ والدین سے کم درجے کی مومن ہوگی، جس کی طرف بِإِيمَانٍ کسی حد تک ایمان رکھتی ہوگی تعبیر سے اشارہ فرمایا ہے لیکن والدین کی خواہش پر اس اولاد کو بھی والدین کے درجے پر فائز کیا جائے گا۔

۲۔ وَمَا أَلَتْنَاهُمْ مِنْ عَمَلِهِمْ: اولاد کا درجہ بڑھائے جانے پر والدین کے درجات میں کوئی کمی نہیں کی جائے گی۔ اس صورت میں کوئی احسان نہ ہوگا اگر والدین سے اٹھا کر اولاد کو دے دیا۔ احسان

یہ ہے کہ اللہ اپنی طرف سے درجات عنایت فرمائے۔

سورہ مومن کی آیت ۸ اور سورہ رعد کی آیت ۲۳ سے معلوم ہوتا ہے کہ اگر والدین کم درجات کے ہیں اور اولاد بلند درجات کی ہو تو اللہ تعالیٰ اپنے کرم سے والدین کو اولاد کے درجات پر لائے گا۔ فرمایا:

جَعَلْتُ عَدَنَ يَدْخُلُوهَا وَمَنْ صَلَحَ مِنْ
الْبَآئِهِمْ وَأَرْوَاجِهِمْ وَذُرِّيَّتِهِمْ....^۱

گے اور ان کے آبا اور ان کی بیویوں اور اولاد میں سے جو نیک ہوں گے وہ بھی۔

والدین اگرچہ نیک ہوں گے لیکن اولاد کے درجات پر نہ ہوں گے تو والدین کو بھی اولاد کے درجات پر فائز کر کے جنت میں داخل کیا جائے گا۔

یہ وہ مقام ہے جہاں والدین کو نیک اولاد آخرت میں بھی فائدہ دے گی۔

۳۔ كُلُّ امْرِئٍ بِمَا كَسَبَ رَهِيْنٌ: ہر شخص اپنے عمل کا گروی اور گرفت میں ہے۔ اگر والدین کے کچھ اعمال اولاد کو دیے جائیں تو انسان اپنے عمل کا گروی نہ ہوا بلکہ بعض عمل کا گروی ہوا۔ گویا اس آیت میں فرمایا: عمل قرض ہے اور نفس گروی ہے۔ اگر عمل صالح ہوا تو قرض ادا ہو گیا، نفس چھوٹ جائے گا اور اگر عمل صالح نہ ہوا، جرم کا ارتکاب ہوا تو نفس گروی رہے گا اسے عذاب سے نجات نہیں ملے گی۔

اس تفسیر سے اس آیت میں اور آیت كُلُّ نَفْسٍ بِمَا كَسَبَتْ رَهِيْنَةٌ^۲ إِلَّا أَصْحَابَ النَّيْبِینِ۔ میں کوئی تضاد نہیں رہتا۔ اس آیت میں فرمایا: ہر شخص اپنے عمل کا گروی ہے۔ سورہ مدثر میں عمل صالح والے اصحاب کا استثنا ہو گیا۔

فضائل: ابو مالک، ابن عباس سے روایت کرتے ہیں:

یہ آیت پنجتن پاک کی شان میں ہے۔ حضرت عمر کے غلام نافع، عبد اللہ بن عمر سے روایت کرتے ہیں: جب ہم اصحاب کو شمار کرتے ہیں تو اس طرح کرتے ہیں۔ ابو بکر، عمر اور عثمان۔ کسی نے کہا: علی کا کیا مسئلہ ہے؟ کہا: تیرا بھلا ہو علی کا شمار اہل بیت میں ہوتا ہے۔ وہ رسول اللہ ﷺ کے درجہ پر ہیں۔ اللہ کا ارشاد ہے: وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ.... پس فاطمہ، رسول کے درجہ میں ہیں اور علی بھی ان دونوں کے ساتھ ہیں۔ دوسری روایت میں نافع ابن عمر سے روایت کرتے ہیں:

میں نے عبد اللہ بن عمر سے پوچھا: رسول اللہ ﷺ کے بعد خیر الناس کون ہے؟ کہا: تجھے اس بات سے کیا سروکار۔ پھر کہا: اللہ سے معافی طلب کرو۔ خیر الناس وہ ہے جس کے لیے وہ حلال ہو جو رسول اللہ کے لیے حلال ہو اور وہ حرام ہو جو رسول

اللہ کے لیے حرام ہے۔ میں نے کہا: وہ کون ہے۔ کہا: وہ علی (علیہ السلام) ہیں۔ (اصحاب کے گھروں کے) مسجد کی طرف جانے والے سارے راستے بند کیے سوائے علی (علیہ السلام) کے۔ پھر علی (علیہ السلام) سے فرمایا:

لك في هذا المسجد مالي و عليك فيه ما علي و انت وارثي و وصيي تقضي ديني و تنجز وعدي و تقتل علي ستي كذب من زعم انه يبغضك و يحبني۔

(اے علی) تیرے لیے اس مسجد میں وہ سہولت میسر ہے جو مجھے حاصل ہے اور وہی پابندی ہے جو میرے لیے ہے اور تو میرا وارث اور وصی ہے۔ تو میرا قرض ادا کرے گا۔ میرے معاہدوں پر عمل کرے گا اور میری سنت کے مطابق جنگ کرے گا۔ وہ شخص جھوٹ بولتا ہے جو تجھ سے بغض رکھ کر مجھ سے محبت رکھنے کا دعویٰ کرتا ہے۔

اس حدیث کو ابن بطریق نے کتاب العمدہ، فصل ۲۰ میں، بحرانی نے غایۃ المرام میں ذکر کیا ہے۔ عبداللہ بن عمر کا قول: ”علی (علیہ السلام) کا موازنہ رسول اللہ سے ہے اصحاب سے نہیں اور علی کا کسی اور سے موازنہ نہیں ہو سکتا“ اور دیگر اصحاب کا تفضیل علی علیہ السلام کے بارے میں موقف جاننے کے لیے ملاحظہ ہو: محاسن، بیہقی، مجمع الزوائد، فتح الباری شرح صحیح بخاری۔

اہم نکات

- ۱۔ قیامت کے دن مومن ہونے کی صورت اولاد اور والدین ایک دوسرے کے کام آئیں گے۔
- ۲۔ ہر شخص کی قسمت اس کے عمل سے وابستہ ہے۔ نیک عمل انسان کا ساتھ نہیں چھوڑتا اور بد عمل جان نہیں چھوڑتا۔

۴۰۹

۲۲۔ اور ہم انہیں پھل اور گوشت جو ان کا جی چاہے فراہم کریں گے۔

۲۳۔ وہاں وہ آپس میں جام پھراتے ہوں گے جس میں نہ بیہودگی ہوگی اور نہ گناہ۔

۲۴۔ اور ان کے گرد نو عمر خدمت گزار لڑکے ان کے لیے چل پھر رہے ہوں گے گویا وہ چھپائے ہوئے موتی ہوں۔

وَأَمَدَدْنَاهُمْ بِفَاكِهَةٍ وَ لَحْمٍ مِّمَّا يَشْتَهُونَ ﴿٢٢﴾

يَتَنَازَعُونَ فِيهَا كَأْسًا لَا لَغْوٌ فِيهَا وَلَا تَأْتِيمٌ ﴿٢٣﴾

وَيُظَوِّفُ عَلَيْهِمْ غِلْمَانٌ لَهُمْ كَأَنَّهُمْ لُؤْلُؤٌ مَّكْنُونٌ ﴿٢٤﴾

تفسیر آیات

- ۱۔ وَأَمَدَدْنُهُمْ: انہیں جنت میں وقتاً فوقتاً مختلف نعمتیں فراہم کی جائیں گی۔ مثلاً میوے، گوشت وہ پھل اور گوشت جن کی یہ مومن خواہش کرے۔ چونکہ جنت میں مومن کا ارادہ اور خواہش نافذ ہوتی ہے۔
- ۲۔ يَتَنَازَعُونَ: تنازع کا لفظ جب کاس (جام) کے ساتھ ہو تو ایک دوسرے سے لینے یعنی جام پھرانے کے معنوں میں ہوگا۔
- ۳۔ وَيَطُوفُ عَلَيْهِمْ غِلْمَانٌ: غِلْمَانٌ وہ نو عمر خادم ہوں گے جنہیں اللہ تعالیٰ نے صرف اہل جنت کی خدمت گزاری کے لیے خلق فرمایا ہے۔ یہ بھی جنت میں ہمیشہ رہیں گے۔ چنانچہ دوسری جگہ فرمایا: وَيَطُوفُ عَلَيْهِمْ وِلْدَانٌ مُّخَلَّدُونَ... اور (خدمت کے لیے) ان کے گرد ایسے لڑکے پھر رہے ہوں گے جو ہمیشہ رہنے والے ہیں۔
- انہیں قرآن نے غِلْمَانٌ اور وِلْدَانٌ کے نام سے یاد کیا ہے۔

- ۲۵۔ اور یہ لوگ آپس میں ایک دوسرے کی طرف متوجہ ہو کر سوال کریں گے۔
- ۲۶۔ کہیں گے: پہلے ہم اپنے گھر والوں کے درمیان ڈرتے رہتے تھے۔
- ۲۷۔ پس اللہ نے ہم پر احسان کیا اور ہمیں جھلسا دینے والی ہواؤں کے عذاب سے بچا لیا۔
- ۲۸۔ اس سے پہلے ہم اسی کو پکارتے تھے وہ یقیناً احسان فرمانے والا، مہربان ہے۔
- وَأَقْبَلْ بَعْضُهُمْ عَلَىٰ بَعْضٍ يَتَسَاءَلُونَ ﴿٢٥﴾
- قَالُوا إِنَّا كُنَّا قَبْلُ فِي أَهْلِنَا مُشْفِقِينَ ﴿٢٦﴾
- فَمَنْ بَدَّلْنَا اللَّهُ عَلَيْنَا وَوَقَدْنَا عَذَابَ السُّمُومِ ﴿٢٧﴾
- إِنَّا كُنَّا مِنْ قَبْلُ نَدْعُوهُ إِنَّهُ هُوَ الْبَرُّ الرَّحِيمُ ﴿٢٨﴾

تفسیر آیات

- ۱۔ أَقْبَلْ بَعْضُهُمْ: احباب کی محفل میں بیٹھ کر اپنے گزرے ہوئے دنوں کے حالات ایک دوسرے سے پوچھ رہے ہوں گے کہ دنیا میں کیسی زندگی گزاری اور ان مشکل مراحل کو طے کر کے جنت کی ان نعمتوں تک کیوں کر رسائی حاصل ہوئی۔

قَالُوا إِنَّا كُنَّا قَبْلُ فِي أَهْلِنَا: جواب ہوگا: ہم مال و اولاد کی وجہ سے خوف خدا سے غافل نہیں ہوتے تھے۔ اس ڈرنے ہمیں آج امن دیا ہے۔

۲۔ فَصَحَّ اللَّهُ عَلَيْنَا: اللہ نے ہم پر احسان کیا ورنہ ہمارے اعمال ان نعمتوں کے مقابلے میں کچھ نہ تھے۔ نعمتوں کا کیا ذکر، جہنم کے عذاب سے اللہ نے ہمیں بچایا ہے، یہ بڑا احسان ہے۔ اہل جنت عذاب جہنم کا مشاہدہ کریں گے تو جہنم سے نجات کی قدر ہوگی۔
التَّمُومُ: جھلسا دینے والی ہوا کو کہتے ہیں۔

۳۔ إِنَّا كُنَّا مِنْ قَبْلُ نَدْعُوهُ: جنت کی زندگی سے پہلے ہم اللہ کو پکارتے تھے۔ آج ہماری پکار سنی گئی۔

۴۔ إِنَّهُ هُوَ الْبَرُّ الرَّحِيمُ: اسے ہم نے پکارا تھا یہ جان کر کہ وہ دو اہم اوصاف کا مالک ہے: وہ اَبْرٌ احسان کرنے والا ہے اور اس کا احسان وسیع ہے جیسا کہ اس کی رحمت وسیع ہے۔ وہ الرَّحِيمُ ہے۔ ایک ادنیٰ عمل کا بڑا ثواب دیتا ہے۔ وہ کثیر الرحمة ہے۔

فَذَكِّرْ فَمَا أَنْتَ بِنِعْمَتِ رَبِّكَ ۲۹۔ لہذا آپ نصیحت کرتے جائیں کہ آپ اپنے بَکَاهِنٍ وَلَا مَجْنُونٍ ﴿۲۹﴾ رب کے فضل سے نہ کاہن ہیں اور نہ مجنون۔

تشریح کلمات

کاہن: (ك ه ن) غیبی باتیں بیان کرنے والے کو کہتے تھے۔ جاہلیت میں یہ ایک معروف پیشہ تھا۔ لوگ یہ خیال کرتے تھے کہ انہوں کا ارواح کے ساتھ یا شیاطین اور جنوں کے ساتھ رابطہ ہوتا ہے جن سے وہ غیب کی باتیں حاصل کر لیتے ہیں۔ ان کا حلیہ اور لہجہ کلام بھی مختلف ہوتا تھا۔

تفسیر آیات

۱۔ فَذَكِّرْ: مشرکین آپ ﷺ پر کاہن ہونے کا الزام لگاتے اور اس کے لیے آپ کے اس دعویٰ کو سند قرار دیتے کہ آپ ﷺ پر فرشتہ، وحی نازل کرتا ہے اور آپ ﷺ غیب گوئی کرتے ہیں۔ یہ الزام رسول اللہ ﷺ پر چسپاں نہیں ہوتا تھا چونکہ کاہنوں اور رسول ﷺ کے درمیان عمل میں کوئی قدر مشترک نہ تھی۔

اللہ تعالیٰ نے اس کے جواب میں صرف اس بات پر اکتفا فرمایا کہ آپ کاہن نہیں ہیں، اس پر دلیل قائم نہیں فرمائی چونکہ سب جانتے تھے کہ کاہن کیا ہوتا ہے۔ کاہن ایک پیشہ تھا، نہ پیغام، نہ دستور، نہ حق و

ناحق کی بات۔ اسی طرح رسول ﷺ کے مجنون نہ ہونے پر دلیل قائم کرنے کی ضرورت نہیں ہے۔

۳۰۔ کیا یہ لوگ کہتے ہیں: یہ شاعر ہے، ہم اس کے
 رَيْبَ الْمُتُونِ ⑤
 بارے میں گردش زمانہ (موت) کے منتظر ہیں؟
 ۳۱۔ کہہ دیجیے: انتظار کرو کہ میں بھی تمہارے ساتھ
 الْمُتَرَبِّصِينَ ⑥
 انتظار کرنے والوں میں سے ہوں۔

تشریح کلمات

رَيْبَ الْمُتُونِ: حادثہ، گردش کو کہتے ہیں۔

تفسیر آیات

۱۔ اَمْ يَقُولُونَ شَاعِرٌ: روایت ہے:

قریش کے لوگ دار الندوة میں جمع ہو گئے اور رسول اللہ ﷺ کے بارے میں متعدد آراء سامنے آئیں۔ ان میں سے کسی نے کہا: گردش زمانہ کا انتظار کرو، یہ شاعر ہی تو ہے۔ جس طرح دیگر شعراء زہیر، نابغہ اور اعشى کے مرنے کے بعد ان کی بھی بات ختم ہوئی ہے۔ اس بات پر اتفاق کر کے وہ منتشر ہو گئے۔ اس پر یہ آیت نازل ہوئی۔

۲۔ قُلْ تَرَبَّصُوا: کہہ دیجیے: تم اپنے گمان کے مطابق ہمارے خاتمے کا انتظار کرو اور ہم اپنے ایمان کے مطابق تمہارے خاتمے کا انتظار کرتے ہیں۔ دوسرے لفظوں میں: انتظار کرو تمہاری سازشوں نے دم توڑنا ہے یا ہماری تحریک نے؟ یہ آنے والا وقت بتائے گا۔

۴۱۲

۳۲۔ کیا ان کی عقلیں انہیں ایسا کرنے کو کہتی
 هُمْ قَوْمٌ طَاغُونَ ⑦
 ہیں یا یہ سرکش لوگ ہیں؟

تفسیر آیات

۱۔ اَمْ تَأْمُرُهُمْ اَحْلَامُهُمْ: کفار کی بے عقلی کی طرف اشارہ کرتے ہوئے فرمایا: کیا تمہاری عقلوں نے یہ فیصلہ دیا ہے کہ محمد (ﷺ) شاعر یا مجنون ہیں؟ اگر عقل کا شاہد ہوتا تو عقل کل کو مجنون نہ

کہتے۔ عاقل اور مجنون میں امتیاز کی صلاحیت کا فقدان بے عقلی کی دلیل ہے۔
 ۲۔ هُمْ قَوْمٌ طَاغُوتٌ: یہ لوگ دو حال سے خالی نہیں ہیں: یا تو یہ لوگ بے عقل ہیں یا سرکش قوم ہیں کیونکہ سرکش قوم کسی حدود و قیود میں نہیں رہتی۔ نہ اسے حق و باطل کی تمیز ہوتی ہے۔

۳۳۔ کیا یہ لوگ کہتے ہیں اس (قرآن) کو اس نے
 یَوْمُنَّ ۚ
 فَمَا تَأْتُوا بِحَدِيثٍ مِّثْلِهِ إِنْ كَانُوا
 صَادِقِينَ ۚ
 ۳۴۔ پس اگر یہ سچے ہیں تو اس جیسا کلام بنا
 لائیں۔

تفسیر آیات

۱۔ اَمْ يَقُولُونَ تَقْوَلَهُ: یہ لوگ جو کہتے ہیں اس قرآن کو خود اس (محمد ﷺ) نے گڑھ لیا ہے اس لیے کہتے ہیں کہ عدم ایمان کے لیے بہانہ بنائیں۔ دراصل انہیں اندازہ ہے کہ یہ کلام گھڑا نہیں جا سکتا بلکہ وہ ایمان نہ لانے کے لیے ایک جواز کے طور پر کہتے ہیں۔
 ۲۔ فَمَا تَأْتُوا بِحَدِيثٍ مِّثْلِهِ: جواب میں فرمایا: یہ کلام اگر زمین میں بن سکتا ہے تو تم بھی اسی زمین میں بستے ہو۔ اگر عرب قوم کا ایک فرد ایسا کلام بنا سکتا ہے تو تم ایک قوم ہو، سب مل کر ایسا کلام بنا لاؤ۔ قرآن کا یہ چیلنج عصر رسول ﷺ سے لے کر آج تک فضائے عالم میں گونج رہا ہے۔

۳۵۔ کیا یہ لوگ بغیر کسی خالق کے پیدا ہوئے
 الْخُلُقُونَ ۚ
 ہیں یا خود (اپنے) خالق ہیں؟

تفسیر آیات

کیا یہ لوگ جو اللہ کی بندگی نہیں کرتے، کسی چیز کے بغیر از خود پیدا ہوئے ہیں یعنی یہ لوگ مِنْ غَيْرِ شَيْءٍ پیدا ہوئے ہیں۔ جیسا کہ فرمایا: غَيْرِ شَيْءٍ لَكُم مِّنْ عَيْبٍ كَثِيرٍ بَغْيِرٍ۔ یہاں ظاہر جملہ سے واضح طور پر جو بات سامنے آتی ہے وہ یہ ہے کہ دو صورتیں سامنے رکھی گئی ہیں: ایک یہ کہ لوگ مِنْ غَيْرِ شَيْءٍ کسی خالق کے بغیر پیدا ہوئے ہیں یا یہ لوگ خود اپنے خالق ہیں لیکن اگر یہ دونوں صورتیں ممکن نہیں ہیں تو لازماً ان کا کوئی خالق ہے جس کی بندگی کرنا لازمی ہے۔

۳۶۔ اَمْ خَلَقُوا السَّمٰوٰتِ وَالْاَرْضَ ۚ
بَلْ لَا يُؤْقِنُوْنَ ﴿۳۶﴾
یا انہوں نے آسمانوں اور زمین کو پیدا کیا ہے؟ (نہیں) بلکہ یہ یقین نہیں رکھتے۔

تفسیر آیات

۱۔ تیسری صورت یہ ہے کہ کیا ان لوگوں نے کائنات کو بنایا ہے کہ خود خالق ہونے کی وجہ سے کسی غیر کی بندگی نہ کرتے ہوں؟ یہ لوگ ان مذکورہ صورتوں میں کسی ایک صورت کے قائل نہیں ہیں۔ پھر یہ سوال پیدا ہوتا ہے کہ پھر یہ لوگ کیوں اللہ کی بندگی نہیں کرتے؟ جواب میں فرمایا:
بَلْ لَا يُؤْقِنُوْنَ: یہ اپنے عقیدے پر یقین نہیں رکھتے۔ یہ لوگ خالق اللہ ہی کو کہتے ہیں پھر بھی اللہ کے خالق ہونے پر یقین نہ ہونے کی وجہ سے اللہ کی بندگی نہیں کرتے۔

۳۷۔ اَمْ عِنْدَهُمْ خَزَاۤءِنٌ رَّبِّكَ اَمْ هُمْ
الْمُضْطَّرُّوْنَ ﴿۳۷﴾
ہیں یا ان پر ان لوگوں کا تسلط قائم ہے؟

تفسیر آیات

چوتھی صورت یہ ہے کہ یہ لوگ اللہ کے خزانوں کے مالک ہیں، اللہ کے پاس کچھ نہیں ہے۔ رزق، دولت، عزت دینے کا خود انہیں اختیار ہے لہذا وہ اللہ کی بندگی نہ کرتے ہوں۔ یہ لوگ اس بات کے بھی قائل نہیں ہیں کہ اپنی روزی اور قسمت خود ان کے ہاتھوں میں ہے۔
اَمْ هُمْ الْمُضْطَّرُّوْنَ: پانچویں صورت یہ ہے کہ یہ لوگ اللہ پر غالب آنے والے ہوں۔ اسی صورت میں غالب آنے والے مغلوب کی بندگی نہیں کرتے۔ اس نظریے کا بھی کوئی قائل نہیں ہے۔

۳۸۔ اَمْ لَهُمْ سُلٰمٌ يَّسْتَمِعُوْنَ فِيْهِ
فَلَيٰۤاتٍ مُّسْتَمِعُهُمْ بِسُلْطٰنٍ
مُّبِيْنٍ ﴿۳۸﴾
۳۸۔ یا ان کے پاس کوئی سیڑھی ہے جس (کے) ذریعے سے یہ وہاں (عالم ملکوت) کی باتیں سنتے ہیں؟ (اگر ایسا ہے) تو ان کا سننے والا واضح دلیل پیش کرے۔

تفسیر آیات

چھٹی صورت یہ ہے کہ ان کے پاس کوئی ایسی سیڑھی ہے جس پر چڑھ کر یہ عالم بالا کی باتیں سنتے

ہیں جہاں سے انہیں یہ معلومات حاصل ہو گئی ہوں کہ اللہ کی بندگی نہیں کی جاتی۔ اگر اس قسم کا کوئی مدعی ہے تو اسے اپنا مدعا پر دلیل کے ساتھ سامنے آنا چاہیے۔

۳۹۔ کیا اللہ کے لیے بیٹیاں اور تمہارے لیے بیٹے
ہیں؟

تفسیر آیات

ساتویں صورت یہ ہے کہ تمہیں خود اللہ پر فضیلت ہے اس لیے اس کی بندگی نہیں کرتے ہو۔ دلیل یہ بناتے ہو کہ اللہ کی تو بیٹیاں ہیں اور ہمارے لیے بیٹے ہیں۔ اللہ کی اولاد ہونے کی بات بھی نہایت ہی غیر معقول منطق ہے۔

۴۰۔ کیا آپ ان سے اجر مانگتے ہیں کہ ان پر
مَغْرَمٍ مُّتَقَلَّبُونَ ﴿۴۰﴾
تاوان کا بوجھ پڑ رہا ہے؟

تفسیر آیات

آٹھویں صورت یہ ہے کہ ہمارے رسول چونکہ تم سے اجرت رسالت طلب کرتے ہیں اگر ان کی رسالت کو قبول کر کے اللہ کی بندگی اختیار کیا جائے تو تم پر تاوان کا بوجھ پڑے گا۔

۴۱۔ یا ان کے پاس غیب کا علم ہے جسے وہ لکھتے
يَكْتُبُونَ ﴿۴۱﴾
ہوں؟

تفسیر آیات

نویں صورت یہ ہے کہ ان کے پاس علم غیب ہے۔ اس سے یہ نسخہ برداری کرتے ہیں۔ اس علم غیب کی وجہ سے وہ اللہ کی بندگی کی طرف نہیں آتے چونکہ اس علم غیب میں ایسا کوئی حکم نہیں ہے۔

۴۲۔ کیا یہ لوگ فریب دینا چاہتے ہیں؟ کفار تو خود
كَفَرُوا هُمْ الْمَكِيدُونَ ﴿۴۲﴾
فریب کا شکار ہو جائیں گے۔

تفسیر آیات

یہ ساری صورتیں درست نہیں ہیں پھر بھی وہ اس لیے اللہ کی بندگی کی طرف نہیں آتے ہیں چونکہ یہ لوگ اسلامی دعوت کے خلاف سازشوں میں مشغول ہیں اور ان کا خیال یہ ہے کہ یہ دعوت، ہماری سازشوں کا شکار ہو جائے گی اور ہمیں اس مسئلہ سے راحت ہو جائے گی۔

حَالَانَكُمُ الْمَكِيدُونَ يَهْدِي لَكُمْ لَكُمْ سَائِرَ مَا كُنْتُمْ تَعْمَلُونَ

یہ ابتدائی دعوت کے دنوں کی بات ہے جب مسلمان نہایت ہی نامساعد حالات سے دوچار ایک چھوٹی سی بے سروسامان جماعت پر مشتمل تھے۔ اس وقت کی پیشگوئی ہے کہ مخالفین اس دعوت کو ناکام بنانے کے لیے جو بھی سازش اور تدبیر کریں اس کا الٹا اثر انہی کافروں کے خلاف ظاہر ہوگا۔

۴۳۔ یا ان کا اللہ کے سوا کوئی معبود ہے؟ اللہ
عَمَّا يُشْرِكُونَ ﴿۴۳﴾
اس شرک سے پاک ہے جو یہ کرتے ہیں۔

تفسیر آیات

ان تمام مفروضوں کے باطل ہونے کے باوجود کیا تمہارے لیے غیر خدا کے معبود ہونے کا امکان باقی رہتا ہے؟ یعنی آخری صورت جس کے خود مشرکین قائل ہیں، یہ ہے کہ اللہ کے علاوہ کوئی معبود موجود ہے اس لیے ہم اللہ کی بندگی نہیں کرتے لیکن غیر اللہ کی بندگی کا باطل ہونا گزشتہ آیات سے ثابت ہوا ہے۔ اگر مذکورہ تمام صورتیں ناممکن ہیں تو تمہارے لیے اللہ کی بندگی سے فرار اختیار کرنے کا کوئی راستہ نہیں ہے۔
سُبْحٰنَ اللّٰهِ عَمَّا يُشْرِكُوْنَ: اللہ تعالیٰ کی ذات پاکیزہ ہے اس شرک سے جو تم نے اپنے ذہنوں میں گھڑ رکھا ہے۔

ان آیات میں اللہ تعالیٰ نے ایمان کے سارے راستے بیان فرمائے اور کفر کے سارے راستے بند کیے اور جامع ترین انداز میں غیر اللہ کی بندگی کے جواز کے لیے کوئی راستہ نہیں چھوڑا۔

۴۴۔ اور اگر یہ لوگ آسمان سے (عذاب کا) کوئی
يَقُولُوا سَحَابٌ مَّرْكُومٌ ﴿۴۴﴾
کھڑا کرتا ہوا دیکھ لیں تو کہیں گے: یہ تو سنگین

بادل ہے۔

۴۵۔ پس آپ انہیں ان کے حال پر چھوڑ دیجیے

فَذَرَهُمْ حَتَّىٰ يُلَاقُوا يَوْمَهُمُ الَّذِي كَانُوا يُوعَدُونَ

الَّذِي فِيهِ يُصْعَقُونَ ﴿٣٥﴾
 يَوْمَ لَا يُغْنِي عَنْهُمْ كَيْدُهُمْ
 شَيْئًا وَلَا هُمْ يُنصَرُونَ ﴿٣٦﴾

یہاں تک کہ یہ اپنا وہ دن دیکھ لیں جس میں ان
 کے ہوش اڑ جائیں گے۔
 ۳۶۔ اس دن نہ ان کی تدبیر ان کے کسی کام
 آئے گی اور نہ ہی ان کی مدد کی جائے گی۔

تشریح کلمات

كِسْفًا: (كس ف) الكسفة کے معنی بادل، روئی یا اس قسم کے دوسرے سوراخ دار اجسام کے ٹکڑوں
 کے ہیں۔ اہل لغت نے کہا ہے: صَاعِقَةٌ کی تین قسمیں ہیں: اول بمعنی موت۔ دوم بمعنی
 عذاب۔ سوم بمعنی آگ اور بجلی کی کڑک لیکن تینوں قسمیں صَاعِقَةٌ کے آثار ہیں۔
 يُصْعَقُونَ: (ص ع ق) الصاعقة یعنی ہولناک دھماکہ۔

تفسیر آیات

۱۔ وَإِن يَرَوْا كِسْفًا: ان کی ہٹ دھرمی اور عناد کا یہ عالم ہے کہ وہ محسوسات تک کو سمجھنے کی اہلیت
 نہیں رکھتے۔ اگر بالفرض یہ لوگ آسمان سے عذاب کا ٹکڑا گرتے ہوئے دیکھ بھی لیں تو وہ اسے عذاب تسلیم
 کرنے پر آمادہ نہیں ہوں گے بلکہ کہیں گے: یہ تو سنگین بادل ہے۔ اس طرح یہ لوگ کسی بھی معجزے کو تسلیم
 کرنے کے لیے حاضر نہیں ہیں۔

۲۔ فَذَرَهُمْ: آپ ان مشرکوں کو ان کے حال پر چھوڑ دیتے۔ ناقابل ہدایت، ہٹ دھرم مکرین
 کی سب سے بڑی سزا یہ ہے کہ انہیں ان کے حال پر چھوڑ دیا جائے۔ وہ ذات ان سے ہاتھ اٹھالے جس
 کے پاس سب کچھ ہے تو وہ سب کچھ سے محروم رہ جائیں گے۔

۲۔ حَتَّىٰ يُلَاقُوا يَوْمَهُمُ: اس دن کے آنے تک جس میں وہ عذاب کا سامنا کریں گے۔ وہ
 دن ان کی موت کا دن ہوگا۔ موت ہی کے دن ان کی ابدی قسمت کا فیصلہ سنا دیا جائے گا اور جس عذاب
 کے یہ مکر تھے اسے چکھنا شروع کر دیں گے۔

۳۔ يَوْمَ لَا يُغْنِي عَنْهُمْ كَيْدُهُمْ: وہ ان کی نہایت بے بسی کا دن ہوگا۔ اس دن اگر کوئی مدد
 کرنے والا ہے تو وہ صرف اللہ تعالیٰ کی ذات ہے۔ اس سے یہ لوگ مربوط نہیں رہے۔ اس کی بندگی سے دور
 رہے لہذا آج ان کی مدد کرنے والا کوئی نہ ہوگا۔

وَإِنَّ لِلَّذِينَ ظَلَمُوا عَذَابًا دُونَ ۴۔ اور ظالموں کے لیے اس (عذاب) کے علاوہ

ذَلِكَ وَلَكِنَّ أَكْثَرَهُمْ
لَا يَعْلَمُونَ ﴿٥٢﴾
بھی یقیناً عذاب ہے لیکن ان میں سے اکثر نہیں
جانتے۔

تفسیر آیات

۱۔ جن لوگوں نے شرک اختیار کیا ہے ان کے لیے آخرت کے عذاب کے علاوہ بھی عذاب ہے۔
یہ عذاب دنیا کا ہو سکتا ہے۔ جیسے بدر میں قتل و ہزیمت اور قبر کا بھی عذاب ہو سکتا ہے۔

وَاصْبِرْ لِحُكْمِ رَبِّكَ فَإِنَّكَ
بِأَعْيُنِنَا وَسَبِّحْ بِحَمْدِ رَبِّكَ حِينَ
تَقُومُ ﴿٥٣﴾
۲۸۔ اور آپ اپنے رب کے حکم تک صبر کریں، یقیناً
آپ ہماری نگاہوں میں ہیں اور جب آپ اٹھیں
تو اپنے رب کی ثنا کے ساتھ تسبیح کریں۔
۲۹۔ اور رات کے بعض حصوں میں اور ستاروں کے
غروب ہونے کے بعد بھی اپنے رب کی تسبیح کریں۔

تفسیر آیات

۱۔ وَاصْبِرْ لِحُكْمِ رَبِّكَ: رب کا حکم یہ ہے کہ ان مشرکین کو کچھ دن مہلت ملنی ہے۔ مہلت
کے دنوں میں صبر سے کام لینے کا حکم ہے۔
۲۔ فَإِنَّكَ بِأَعْيُنِنَا: آپ ہماری نگاہوں میں ہیں۔ آپ کی ہر جنبش اور حرکت ہماری حفاظت میں
ہے۔ جس طرح کسی کو اپنے حال پر چھوڑنا بہت بڑی سزا ہے اسی طرح اللہ تعالیٰ کا رسول کریم ﷺ سے یہ
فرمانا: فَإِنَّكَ بِأَعْيُنِنَا آپ ہماری حفاظت میں ہیں سب سے بڑی عنایت ہے۔
۳۔ وَسَبِّحْ بِحَمْدِ رَبِّكَ: صبر، عزم و ارادے میں استحکام اور پشیمانی کے لیے تسبیح و تحمید کا سہارا لیجیے۔
۴۔ حِينَ تَقُومُ: جب آپ اٹھیں تو اپنے رب کی ثنا کے ساتھ تسبیح کریں۔
جب اٹھیں سے مراد کیا ہے؟ چند اقوال ہیں: جب اپنی مجلس سے اٹھیں۔ جب دعوت الی اللہ کے
لیے اٹھیں۔ جب خواب سے اٹھیں۔ بظاہر ان اقوال میں سب سے زیادہ مناسب قول یہ ہے کہ حین تقوم
لصلوة الیل۔ جب رات کو تہجد کے لیے اٹھو تو تسبیح کی قوت کا سہارا لو۔ اس کی تائید سورہ مزمل کی آیات
۱ تا ۳ سے ہوتی ہے:

يَا أَيُّهَا الْمَرْمِلُ ۖ قُمْ آيِلًا إِلَّا قَلِيلًا ۖ
نِصْفَهُ أَوِ انْقُصْ مِنْهُ قَلِيلًا ۖ
اے کپڑوں میں لپٹنے والے! رات کو اٹھا کچھ مگر کم،
آدھی رات یا اس سے کچھ کم کر لیجیے۔

ان آیات میں آئندہ آنے والے سنگین حالات کے مقابلہ کے لیے رات کو اٹھ کر عبادت کرنے کا حکم ہے:

إِنَّا سَأَلْنَاكَ قَوْلًا ثَقِيلًا ۝
ہم عنقریب آپ پر ایک بھاری حکم (کا بوجھ) ڈالنے والے ہیں۔

اللہ تعالیٰ اپنے حبیب کو تسبیح کے ذریعے باطنی اور روحانی قوت سے لیس کرنا چاہتا ہے تاکہ حکم رب کی تعمیل میں صبر سے کام لینا آسان ہو جائے۔


۵۔ وَمِنَ اللَّيْلِ فَسَبِّحْهُ: اس جملے سے مراد تہجد کے علاوہ تسبیح ہو سکتی ہے۔ چنانچہ مجمع البیان میں حضرت امام محمد باقر علیہ السلام و علیہ السلام امام جعفر صادق علیہ السلام سے روایت ہے:

ان رسول اللہ صلی اللہ علیہ وآلہ وسلم
کان یقوم من اللیل ثلاث مرّات فینظر
فی افاق السماء ویقرأ الخمس من آل
عمران التی آخرها إِنَّكَ لَا تُخَلِّفُ الْجِنْعَادَ
رسول اللہ صلی اللہ علیہ وسلم رات کو تین بار اٹھتے تھے۔ پھر
آسمان کے اطراف کی طرف نگاہ فرماتے۔ پھر سورہ
آل عمران کی پانچ آیات کی تلاوت إِنَّكَ لَا تُخَلِّفُ
الْجِنْعَادَ تک فرماتے تھے۔ پھر نماز تہجد شروع کرتے
تھے۔
ثم یفتتح صلاة اللیل۔ ۱


۶۔ وَإِذْ بَارَئُ الْجُودِ: ائمہ اہل بیت علیہم السلام کی روایات کے مطابق إِذْ بَارَئُ الْجُودِ سے مراد صبح کی نماز سے پہلے کی دو رکعت نماز نافلہ ہے۔ ۲

یعنی جب صبح کی روشنی نمودار ہونے سے ستارے ناپید ہونے لگتے ہیں۔





سورة الاحقاف



بِسْمِ اللّٰهِ الرَّحْمٰنِ الرَّحِیْمِ

اس سورۃ المبارکۃ کا نام النجم ہے جو شروع میں مذکور آیت وَالنَّجْمِ إِذَا هَوَىٰ سے ماخوذ ہے۔ کوئی قرأت کے مطابق یہ سورۃ کئی ہے اور آیات کی تعداد ۶۲ ہے۔ المیزان میں آیا ہے کہ یہ پہلی سورۃ ہے جس کی تلاوت رسول اللہ ﷺ نے علی الاعلان مؤمنین اور مشرکین کے سامنے فرمائی۔ اس سورۃ المبارکۃ میں مذکور آیات أَفَرَأَيْتُمْ اللَّذَاتِ وَالْعُزَّىٰ ۝ وَمَنْوَةَ الْغَالِثَةِ ۝ الْأُخْرَىٰ ۝ کے ذیل میں ایک داستان بنام داستان غرائیق غیر شیعہ مصادر میں موجود ہے۔ ہم نے مقدمہ میں اس داستان کے مضمون سے اس کے جعلی ہونے پر دلیل قائم کی ہے۔

بِسْمِ اللّٰهِ الرَّحْمٰنِ الرَّحِیْمِ
وَالنَّجْمِ إِذَا هَوَىٰ ۝
بنام خدائے رحمن رحیم
۱۔ قسم ہے ستارے کی جب وہ غروب کرے۔

تفسیر آیات

۱۔ قسم ہے ستارے کی جب غروب ہو جائے اور صبح کی روشنی نمودار ہو جائے۔ تاریکی چھٹ جائے دنیا روشن ہو جائے۔ ہر چیز کی شناخت ممکن ہو جائے۔ کسی قسم کی دھند باقی نہ رہے۔

مَا ضَلَّ صَاحِبُكُمْ وَمَا غَوَىٰ ۝ ۲۔ تمہارا رفیق نہ گمراہ ہوا ہے اور نہ بہکا ہے۔

تفسیر آیات

۱۔ صَاحِبُكُمْ : صاحب یعنی ساتھی، رفیق۔ ایک محاورہ ہے جہاں کوئی اور رشتہ بتانا منظور نہ ہو تو وہاں صَاحِبُكُمْ کہتے ہیں۔ جیسے ہم ”یار“ کہتے ہیں۔

۲۔ ساتھ یہ بتانا بھی مقصود ہے کہ محمد رسول اللہ ﷺ خود تمہارے رفیق ہیں۔ تمہارے درمیان زندگی کرنے والے ہیں ان کے خلق و خو، عادات مزاج اور سیرت و کردار سے تم بخوبی باخبر ہو۔

۳۔ مَاصِلٌ: نہ تمہارے ساتھی محمد (ﷺ) راہِ حق سے بھٹکتے ہیں نہ ہی بیکے ہیں۔ صَلُّ گمراہی، ہڈی کے مقابلے میں ہے۔ جیسا کہ فرمایا:

فَرِيْقًا هٰدِيٍّ وَفَرِيْقًا حَقَّ عَلَيْهِمُ الضَّلٰلَةُ ۙ (اللہ نے) ایک گروہ کو ہدایت دے دی ہے اور دوسرے گروہ پر گمراہی پیوست ہو چکی ہے۔

جب کہ غَوٰی، رشد کے مقابلے میں ہے۔ فَذٰلِكَ يَنْبَغِي الرُّشْدَ مِنَ الْعَيِّ... ۙ رشید، صائب الرائے کو کہتے ہیں۔ مطلب یہ ہے کہ محمد ﷺ نہ تو غلط راستے پر ہیں، نہ غلط عقیدے پر۔ ان کا راستہ وہ ہے جو انسان کو صحیح منزل تک پہنچا دیتا ہے اور ان کا عقیدہ بھی وہ ہے جو انسان کو حق اور حقیقت سے ہمکنار کرتا ہے۔

فضیلت: انس بن مالک راوی ہیں:

ایک رات ایک ستارہ علی بن ابی طالب (علیہ السلام) کے گھر نازل ہوا تو لوگوں نے اس بارے میں کہا: محمد (ﷺ)، علی بن ابی طالب (علیہ السلام) کی محبت میں گمراہ ہو گئے ہیں۔ جس پر یہ آیات نازل ہوئیں: وَاللَّجِيمِ اِذَا هَوٰى ۙ مَاصِلٌ صَاحِبِكُمْ وَمَا غَوٰى ۙ

ملاحظہ ہو المناقب مغازلی صفحہ ۲۶۶۔ لسان المیزان ۲: ۴۴۹۔ العمدۃ لابن بطریق صفحہ ۴۴۔ تفصیل مصادر کے لیے ملاحظہ ہو: حاشیہ شواہد التنزیل ذیل آیت۔

وَمَا يَنْطِقُ عَنِ الْهَوٰى ۙ
اِنَّ هُوَ اِلَّا وَّحٰى يُّوْحٰى ۙ

۳۔ وہ خواہش سے نہیں بولتا۔
۴۔ یہ تو صرف وحی ہوتی ہے جو (اس پر) نازل کی جاتی ہے۔

تفسیر آیات

تمہارا رفیق جو باتیں کرتا ہے وہ صرف وحی ہے اس کی اپنی خواہش کو اس میں کوئی دخل نہیں ہے۔ بھگتا بہکتا وہ ہے جس پر ذاتی خواہش حاکم ہو۔

آیت کے اطلاق میں وہ تمام فرامین شامل ہیں جو حضور ﷺ نے اپنی امت سے بیان فرمائے ہیں اور وحی، اسلوب کلام و معانی میں بطور معجزہ نازل ہوئی ہے تو وہ قرآن ہے، ورنہ سنت رسول ﷺ ہے۔

اس آیت اور آئیہ:

وَمَا أَلَمْتُكُمْ الرَّسُولَ فَاخْذُوهُ وَمَا نَهَاكُمْ
عَنْهُ فَانْتَهُوا.... ۱

اور رسول جو تمہیں دے دیں وہ لے لو اور جس سے
روک دیں اس سے رک جاؤ۔

اور آئیہ:

مَنْ يُطِيعِ الرَّسُولَ فَقَدْ أَطَاعَ اللَّهَ.... ۲

جس نے رسول کی اطاعت کی اس نے اللہ کی اطاعت
کی۔

میں علی الاطلاق حکم ہے۔ رسول اللہ ﷺ کی کسی حالت کے ساتھ مقید نہیں ہے۔ لہذا یہ جسارت کرنا کہ
رسول ﷺ کو مرض میں معاذ اللہ ہڈیان ہوتا تھا، قرآنی صراحت کے خلاف ہے۔

عَلَّمَهُ شَدِيدُ الْقُوَى ۵ شدید قوت والے نے انہیں تعلیم دی ہے۔

تفسیر آیات

۱۔ عَلَّمَهُ شَدِيدُ الْقُوَى: شدید القوت نے انہیں تعلیم دی ہے۔

شَدِيدُ الْقُوَى اللہ کی طرف اشارہ ہے یا جبرائیل کی طرف، اس نظریے پر ایک سوال وارد ہوتا
ہے: یہ کیسے ہو سکتا ہے کہ جبرائیل معلم رسول ﷺ ہوں؟

جواب یہ ہے کہ معلم رسول ﷺ تو صرف اللہ ہے۔ جبرائیل صرف واسطہ ہیں آواز کی طرح۔ یہ
اپنی جگہ واضح ہے کہ عمل کبھی فاعل حقیقی کی طرف منسوب ہوتا ہے اور کبھی مجازاً واسطہ کی طرف۔ جیسے روحوں
کے قبض کو خود اللہ کی طرف منسوب کیا اور فرمایا:

اللَّهُ يَتَوَفَّى الْأَنْفُسَ حِينَ مَوْتِهَا.... ۳

موت کے وقت اللہ روحوں کو قبض کرتا ہے۔

اور کبھی واسطے، ملک الموت کی طرف:

قُلْ يَتَوَفَّاكُمْ مَلَكَ الْمَوْتِ الَّذِي
وُكِّلَ بِكُمْ.... ۴

کہہ دیجیے: موت کا فرشتہ جو تم پر مقرر کیا گیا ہے
تمہاری روحوں کو قبض کرتا ہے۔

اس کی وجہ یہ ہے کہ فرشتوں کا اپنا ارادہ نہیں ہوتا کہ کہا جائے فرشتوں نے کیا، اللہ نے نہیں کیا۔ فرشتے صرف
ذریعہ اور آلہ ہیں۔ جیسے پانی اور دھوپ ذریعہ ہیں رزق دینے کا۔

اور سورہ تکویر آیت ۲۰ میں جبرائیل کو صاحب قوت کہا ہے:

ذِي قُوَّةٍ عِنْدَ ذِي الْعَرْشِ مَكِينٍ ۵

جو قوت کا مالک ہے، صاحب عرش کے ہاں بلند
مقام رکھتا ہے۔

ذُوْمِرَّةٌ طَفَسَتْوٰی ﴿۱﴾

۶۔ جو صاحب قوت پھر (اپنی شکل میں) سیدھا کھڑا ہوا۔

تشریح کلمات

مرّة: (م ر ر) کے چار معنی کیے گئے ہیں: ۱۔ صاحب قوت، ۲۔ عقل و حکمت میں کمال والا، ۳۔ خوبصورت منظر والا، ۴۔ خلق حسن والا۔ اہل لغت کہتے ہیں دراصل یہ لفظ مضبوطی کے ساتھ رتہ کا تنے کے معنوں میں ہے۔ حدیث میں بھی یہ لفظ تندرست اور قوی آدمی کے لیے استعمال کیا گیا ہے:

لا تحل الصدقة لمحترف ولا لذی صدقہ حلال نہیں ہے ہنر والے تندرست سالم شخص
مرّة سوی۔^۱ کے لیے۔

تفسیر آیات

۱۔ یہ صاحب قوت یا خوش منظر اور حسن و جمال کا مالک سیدھا کھڑا ہوا استوی اپنی شکل و صورت میں۔ یہ لفظ اللہ تعالیٰ کے لیے مقام تخلیق و تدبیر میں استعمال ہوا ہے: **ثُمَّ اسْتَوٰی عَلٰی الْعَرْشِ اس جگہ اللہ کے لیے استوی استعمال نہیں ہو سکتا چونکہ اللہ کے استوی کے بعد اس چیز کا ذکر آتا ہے جس پر استوار ہوا ہے جیسے عرش۔ یہاں استوی کا لفظ اس آیت میں مذکور استوی کی طرح ہے:**

وَلَمَّا بَلَغَ اَشُدَّهُ وَاسْتَوٰی اَتَيْنَهُ حُكْمًا
وَعِلْمًا...^۲ اور جب موسیٰ رشد کو پہنچ کر تومند ہو گئے تو ہم نے انہیں حکمت اور علم عطا کیا۔

لہذا یہاں یہ لفظ جبرئیل کے لیے ہے۔

۴۲۶

۷۔ اور جب وہ بلند ترین افق پر تھے۔ **وَهُوَ بِالْاَفْقِ الْاَعْلٰی ﴿۱﴾**

تفسیر آیات

جملہ حالیہ ہے یعنی جب جبرئیل بلند ترین افق پر تھے۔ اپنی شکل و صورت میں نمودار ہوئے (سیدھے کھڑے ہوئے)

۸۔ پھر وہ قریب آئے پھر مزید قریب آئے۔

ثُمَّ دَنَا فَتَدٰی ﴿۸﴾

تشریح کلمات

دَنَا: الدنو (د ن و) نزدیک کے معنوں میں ہے۔ بظاہر دنو قرب حسی کے لیے استعمال ہوتا ہے۔ جیسے قَطُّوْهُمَا دَانِيَةً۔ جس کے میوے قریب (دسترس میں) ہوں گے۔ جب کہ القرب، معنوی حسی دونوں کے لیے استعمال ہوتا ہے۔

فَتَدَلَّى: (د ل د) آویزاں ہونے کے معنوں میں ہے۔ جیسے ادلی دلوہ اپنا ڈول کنویں میں آویزاں کیا۔ یہ زیادہ قرب کے معنوں میں بھی استعمال ہوتا ہے۔

تفسیر آیات

۱۔ ثُمَّ دَنَا: جبرئیل اپنی شکل و صورت میں آنے اور بلند ترین افق پر نمودار ہونے کے بعد نزدیک ہو گئے یعنی رسول کریم ﷺ کے نزدیک ہو گئے۔

۲۔ فَتَدَلَّى: پھر ہوا میں معلق ہو گئے۔ بنا بقولے رسول کریم ﷺ کو معراج پر اٹھانے کے لیے اور مزید قریب آ گئے۔

فَكَانَ قَابَ قَوْسَيْنِ أَوْ أَدْنَى ① ۹۔ یہاں تک کہ دو کمانوں کے برابر یا اس سے کم (فاصلہ) رہ گیا۔

تشریح کلمات

قَاب: (ق و ب) مقدار کے معنوں میں ہے۔ القاب کے معنی کمان کے درمیانی حصہ سے لے کر ایک گوشہ کمان تک کے فاصلہ کے ہیں اور قوس کی طرف اضافہ کے ساتھ استعمال ہوتا ہے اور فاصلہ ناپنے کے لیے قوس، رمح، الذراع، الباع، الخطوة، الشبر وغیرہ کے الفاظ استعمال ہوتے ہیں۔

تفسیر آیات

جبرئیل اپنی واقعی شکل میں اس حد تک نزدیک آ گئے کہ دو کمانوں کے برابر یا اس سے کم فاصلہ رہ گیا۔ انس بن مالک کی روایت کے مطابق رسول اللہ ﷺ نے فرمایا: قَوْسَيْنِ دو ہاتھ کے برابر یا تھوڑا کم ہے۔ (مجمع البيان)

دوسرے نظریے کے مطابق رسول ﷺ اللہ کے اس قدر نزدیک ہو گئے یعنی عبد اور معبود میں موجود حجاب ہٹتے گئے اور قرب معنوی میں اس حد تک نزدیک ہو گئے کہ محسوس تشبیہ کے مطابق دو کمائوں کا فاصلہ رہ گیا۔

فَاَوْحَىٰ اِلَىٰ عَبْدِهِ مَا اَوْحَىٰ ۝۱۰ پھر اللہ نے اپنے بندے پر جو وحی بھیجنا تھی وہ وحی بھیجی۔

تفسیر آیات

۱۔ فَاَوْحَىٰ: اس آیت کی تشریح تو یہ ہے کہ فَاَوْحَىٰ اللہ نے اپنے بندے پر وحی کی۔ دوسری تشریح یہ ہے کہ جبرئیل نے اللہ کے عبد پر وحی کی۔ چونکہ سابقہ تمام ضمائِر کو جبرئیل کی طرف سمجھا ہے لہذا یہ تشریح بھی درست ہے اور پہلی تشریح بھی درست سمجھی جاسکتی ہے۔ چونکہ عَبْدہ قرینہ بن سکتا ہے کہ اَوْحَىٰ کی ضمیر اللہ تعالیٰ کی طرف ہے۔

۲۔ مَا اَوْحَىٰ: جو وحی بھیجنا تھی۔ وہ کیا وحی بھیجنا تھی؟ ایک راز ہے اس کا اظہار نہیں ہوا۔ جو احتمالات مفسرین نے بیان کیے ہیں وہ ثابت نہیں ہیں۔

مَا كَذَّبَ الْفُؤَادُ مَا رَأَىٰ ۝۱۱ جو کچھ (نظروں نے) دیکھا اسے دل نے نہیں جھٹلایا۔

تفسیر آیات

رسول اللہ ﷺ نے جو دیکھا وہ نظروں کا دھوکہ نہیں تھا بلکہ قلب نے بھی اس کی تصدیق کی۔ کبھی عام لوگوں کے لیے ایسا ہوتا ہے کہ نظروں سے کچھ نظر آتا ہے لیکن قلب اس کی تصدیق نہیں کرتا چونکہ عام لوگوں کی نگاہیں سو فیصد واقع نمائی نہیں کرتیں۔ ایک عظیم الجثہ ہوائی جہاز دور سے چھوٹا نظر آتا ہے۔ قلب اس کی تصدیق نہیں کرتا۔

لیکن رسول کریم ﷺ کی نگاہوں نے جن حقائق کا مشاہدہ کیا ہے وہ قلب و نظر دونوں کا مشاہدہ تھا۔ جس طرح رسول ﷺ وحی کو اپنے پورے وجود کے ساتھ درک فرماتے تھے ان حقائق کو بھی اپنے پورے وجود کے ساتھ درک فرمایا۔ اللہ تعالیٰ پورے وجود کو فؤاد اور کبھی قلب کے ساتھ تعبیر فرماتا ہے۔

آیت کا مطلب یہ ہے کہ ما کذب فؤاد محمد مَرَأَىٰ ببصرہ۔ جو کچھ رسول اللہ ﷺ کی

نظروں نے دیکھا اسے ان کے دل نے نہیں جھٹلایا۔ لہذا مآزای کے فاعل رسول کریم ﷺ ہیں۔

اہم نکات

۱۔ رسول ﷺ کو رویت اپنے پورے وجود سے ہوتی ہے۔

۱۲۔ تو کیا جسے انہوں نے (اپنی آنکھوں سے) دیکھا ہے تو تم لوگ (اس کے بارے میں) ان سے جھگڑتے ہو؟

تفسیر آیات

کیا تم ایسی روایت کے بارے میں بحث و جدال کرتے ہو جو قابل شک و تردید نہیں ہے۔ اس آیت میں بھی مآزای کے فاعل رسول کریم ﷺ ہیں۔

۱۳۔ اور تحقیق انہوں نے پھر ایک مرتبہ اسے دیکھ لیا،
۱۴۔ سدرۃ المنتہی کے پاس،
۱۵۔ جس کے پاس ہی جنت الماویٰ ہے۔

وَلَقَدْ رَآهُ نَزْلَةً أُخْرَىٰ ۝۱۳
عِنْدَ سِدْرَةِ الْمُنْتَهَىٰ ۝۱۴
عِنْدَهَا جَنَّةُ الْمَأْوَىٰ ۝۱۵

تفسیر آیات

۱۔ وَلَقَدْ رَآهُ نَزْلَةً أُخْرَىٰ: رسول اللہ ﷺ نے جبرئیل کو دیکھ لیا۔ نَزْلَةً أُخْرَىٰ دوسری مرتبہ کو کہتے ہیں۔ نَزْلَةً یہاں مرہ کی جگہ ہے یعنی مرہ اخری۔ پہلی مرتبہ اس وقت دیکھا تھا جب جبرئیل قوسین کے فاصلے پر تھے یا یہ ہے کہ نَزْلَةً أُخْرَىٰ اور ایک مرتبہ نازل ہونے کی حالت میں دیکھا۔

۲۔ عِنْدَ سِدْرَةِ الْمُنْتَهَىٰ: اس مرتبہ سِدْرَةِ الْمُنْتَهَىٰ کے پاس یہ رویت وجود میں آئی یعنی: جب رسول اللہ ﷺ معراج پر تھے تو آپ اس جگہ پہنچے جہاں سات آسمانوں کا سلسلہ ختم ہو جاتا ہے۔ اس جگہ کو سِدْرَةِ الْمُنْتَهَىٰ کہتے ہیں۔ اس جگہ بنا بر روایات جبرئیل امین نے رک جانا تھا۔ وہاں ایک مرتبہ پھر اپنی حقیقی شکل و صورت میں نمودار ہوئے۔ وہ جگہ جو اہل جنت کے بیٹھنے کی جگہ الماویٰ ہے۔ وہ سِدْرَةِ الْمُنْتَهَىٰ کے پاس ہے۔ یعنی جَنَّةُ الْمَأْوَىٰ سات آسمانوں کے ختم ہونے کے بعد موجود ہے۔

۱۶۔ اس وقت سدرہ پر چھا رہا تھا جو چھا رہا تھا۔

إِذِ يَخْشَى السِّدْرَةَ مَا يَخْشَى ۝۱۶

تفسیر آیات

سدرہ نام کے اس درخت پر کیا چیز چھائی ہوئی ہے اسے مَا يَغْشَى کہہ کر ابہام میں رکھا ہے۔
 اگرچہ ایک روایت ہے کہ رسول اللہ ﷺ نے فرمایا ہے:
 رایت علی کل ورقۃ من اوراقہا ملکا میں نے اس درخت کے ہر پتے پر ایک فرشتے کو
 قائما یسبح اللہ تعالیٰ۔ دیکھا جو اللہ کی تسبیح کر رہا تھا۔

مَا زَاغَ الْبَصَرُ وَمَا طَغَى ۝۱۷۔ نگاہ نے نہ انحراف کیا اور نہ تجاوز۔

تفسیر آیات

رسول اللہ ﷺ کی نگاہ نے اس حقیقت کبریٰ کو دیکھنے میں کسی قسم کی غلطی نہیں کی۔ زَاغٌ، زیغ کجی
 کو کہتے ہیں اور طَغَى حد سے تجاوز کرنے کو۔ رسول کی نگاہ نے نہ تو اس حقیقت کو واقعیت کے ساتھ دیکھنے
 میں کسی قسم کا انحراف کیا کہ حقیقت کو ادراک کرنے میں کوئی سقم رہ جائے، نہ ہی جس چیز کو اپنی نگاہ میں لانا
 تھا اس کی جگہ کسی اور چیز کو نگاہ میں لائے یعنی نگاہ نے تجاوز کر کے کسی اور چیز کی طرف توجہ نہ دی۔
 بتانا یہ مقصود ہے کہ رسول اکرم ﷺ نے اس حقیقت کا ادراک کرنے میں کسی قسم کی خامی نہ آنے
 دی جسے اللہ تعالیٰ ان کے ادراک میں لانا چاہتا تھا۔

لَقَدْ رَأَى مِنْ آيَاتِ رَبِّهِ الْكُبْرَى ۝۱۸۔ تحقیق انہوں نے اپنے رب کی بڑی نشانیوں
 کا مشاہدہ کیا۔

تفسیر آیات

اس آیت میں پچھلی تمام آیتوں کی تشریح فرمادی کہ رسول اللہ ﷺ نے کیا دیکھا اور کس چیز کے
 دیکھنے میں ان کے قلب مبارک نے ساتھ دیا اور کسی چیز کے دیکھنے میں نہ کجی آئی، نہ حد سے تجاوز کی نوبت
 آئی۔ آپ نے اللہ کی بڑی نشانیاں دیکھیں۔ ان میں سے ایک جبریل کو اپنی شکل و صورت میں دیکھنا شامل ہے۔
 مروی ہے کہ حضرت امام جعفر صادق علیہ السلام نے لَقَدْ رَأَى مِنْ آيَاتِ رَبِّهِ الْكُبْرَى کے بارے میں سوال ہوا تو
 آپ فرمایا:

إِنَّ بَعْدَ هَذِهِ الْآيَةِ مَا يَدُلُّ عَلَى مَا اس آیت کے بعد اس چیز کا ذکر ہے جس کو دیکھ لیا،

رَأَى حَيْثُ قَالَ: مَا كَذَبَ الْفُؤَادُ مَا رَأَى يَقُولُ: مَا كَذَبَ فُؤَادُ مُحَمَّدٍ مَا رَأَتْ عَيْنَاهُ ثُمَّ أَعْبَرَ بِمَا رَأَى فَقَالَ: لَقَدْ رَأَى مِنْ آيَاتِ رَبِّهِ الْكُبْرَى فَأَيَّاتُ اللَّهِ غَيْرُ اللَّهِ...^۱

جہاں فرمایا: جو کچھ دیکھا اسے دل نے نہیں جھٹلایا۔ فرماتا ہے: محمدؐ کے دل نے اس چیز کو نہیں جھٹلایا جو ان کی نظروں نے دیکھا ہے۔ پھر اللہ نے بتایا ان کی نظروں نے کیا دیکھا: اللہ کی بڑی نشانیاں دیکھیں۔ اللہ کی نشانیاں اور ہیں، خود اللہ اور ہے۔

دوسری تفسیر میں یہ موقف اختیار کیا گیا ہے کہ ان آیات میں روایت سے مراد جبرئیل کی نہیں، اللہ کی روایت ہے اور پھر یہ موقف اختیار کرتے ہیں: روایت سے مراد روایت قلبی ہے۔ جب کہ قلبی روایت کو معرفت کہتے ہیں۔ معرفت کو روایت سے تعبیر کرنے کی نظیر قرآن میں نہیں ملتی۔ رہی روایات کی بات۔ روایات متعدد مختلف تعبیروں پر مشتمل ہیں جو دونوں موقف کے حق میں اور خلاف ہیں۔ لہذا قرآنی تعبیر پر توجہ مرکوز کرنا ہوگی۔

اللہ تعالیٰ نے اپنے رسول ﷺ کو اپنی بڑی نشانیاں دیکھائیں وَلَيَكُونَنَّ مِنَ الْمُؤْمِنِينَ...^۲ تاکہ یقین کی آخری منزل پر فائز ہو جائیں۔ قلب و نظر دونوں کے اتفاق کے ساتھ اللہ کی بڑی نشانیوں کا مشاہدہ کیا۔ اللہ کے ملکوتی نظام کی عظمت کا ایسا مشاہدہ کسی اور نبی کے لیے بھی قابل تصور نہیں ہے چنانچہ حضرت ابراہیمؑ کے بارے میں فرمایا:

وَكَذَلِكَ نُرِي إِبْرَاهِيمَ مَكُوتًا السَّمَوَاتِ وَالْأَرْضِ وَلَيَكُونَنَّ مِنَ الْمُؤْمِنِينَ ۝^۳

اور اس طرح ہم ابراہیم کو آسمانوں اور زمین کا (نظام) حکومت دکھاتے تھے تاکہ وہ اہل یقین میں سے ہو جائیں۔

- ۱۹۔ بھلا تم لوگوں نے لات اور عزیٰ کو دیکھا ہے؟
- ۲۰۔ اور پھر تیسرے منات کو بھی؟
- ۲۱۔ کیا تمہارے لیے تو بیٹے اور اللہ کے لیے بیٹیاں ہیں؟
- ۲۲۔ یہ تو پھر غیر منصفانہ تقسیم ہے۔
- أَفَرَأَيْتُمُ اللَّاتَ وَالْعُزَّىٰ ۝^{۱۹}
- وَمَنْوَةَ الثَّالِثَةَ الْآخِرَىٰ ۝^{۲۰}
- أَلَكُمُ الذَّكَرُ وَلَهُ الْأُنثَىٰ ۝^{۲۱}
- تِلْكَ إِذًا قِسْمَةٌ ضِيزَىٰ ۝^{۲۲}

تفسیر آیات

۱۔ أَفَرَأَيْتُمُ اللَّاتَ وَالْعُزَّىٰ: اللہ تعالیٰ کے اس عظیم ملکوتی نظام کے مقابلے میں کیا تم نے ان

بے حس، بے جان پتھروں کے بارے میں سوچا ہے جنہیں یہ لوگ لات، عزی اور مناة کے نام سے یاد کرتے ہیں اور انہیں اپنا رب تسلیم کر کے تدبیر عالم کا اختیار سوچ دیتے ہیں۔

لات: اس بت کی بنی ثقیف کے لوگ پوجا کرتے تھے۔ یہ بت طائف میں نصب تھا۔ اہل تحقیق کہتے ہیں لات، اللہ کی تائید یعنی ان کا مونث معبود ہے۔

عزی: یہ قریش کا بت تھا۔ اس کے معنی عزت والی ہے۔ یہ بت مکہ اور طائف کے درمیان وادی نخلة میں نصب تھا۔ جنگ احد میں ابوسفیان نے یہ نعرہ لگایا:

نحن لنا العزی ولا عزی لکم۔ ہمارے لیے عزی ہے تمہارا کوئی عزی نہیں
تو رسول ﷺ نے مسلمانوں سے فرمایا کہو:

اللہ مولانا ولا مولی لکم۔ اللہ ہمارا مولا ہے تمہارا کوئی مولا نہیں۔

مناة: یہ بت مکہ اور مدینہ کے درمیان قدید کے مقام پر نصب تھا۔ اس بت کی پوجا کرنے والے خزاعہ، اوس اور خزرج کے لوگ تھے۔

۲۔ وَمَنْوَةَ الثَّالِثَةِ الْاُخْرٰی: کہتے ہیں: اس بت کو تیسرے اور اُخری کی تعبیر کے ساتھ اس لیے یاد فرمایا کہ یہ مشرکین کے نزدیک کم اہمیت کا بت تھا۔

۳۔ اَلْکَمُّ الذَّکْرُ وَ لَهٗ الْاُنْثٰی: تم بیٹی کی پیدائش اپنے لیے ذلت اور عار سمجھتے ہو۔ اسے اللہ کے حصے میں رکھ دیا اور کہہ دیا یہ بت فرشتوں کی شبیہ ہیں اور فرشتے اللہ کی بیٹیاں ہیں۔

۴۔ تِلْکَ اِذَا قَسَمْتَ ضَبْرًا: یہ خود تمہاری ذہنوں کے مطابق غیر منصفانہ تقسیم ہے کہ جو باعث ذلت و عار ہے وہ اللہ کے حصے میں اور جو باعث فخر و مباہات ہے وہ خود تمہارے اپنے حصے میں۔

اس آیت کے ذیل میں داستان غرانیق کی رد کے بارے میں مقدمہ تفسیر کا مطالعہ فرمائیں۔

۴۳۲

۲۳۔ دراصل یہ تو صرف چند نام ہیں جو تم نے اور تمہارے آبا و اجداد نے گھڑ لیے ہیں، اللہ نے تو اس کی کوئی دلیل نازل نہیں کی ہے، یہ لوگ صرف گمان اور خواہشات نفس کی پیروی کرتے ہیں حالانکہ ان کے پاس ان کے پروردگار کی طرف سے ہدایت آچکی ہے۔

اِنْ هٰی اِلَّا اَسْمَاءٌ سَمَّیْتُمُوہَا
اَنْتُمْ وَاٰبَاؤُكُمْ مَّا اَنْزَلَ اللّٰهُ بِہَا
مِنْ سُلْطٰنٍ اِنْ یَتَّبِعُوْنَ اِلَّا
الظَّنَّ وَمَا تَهْوٰی الْاَنْفُسُ وَ لَقَدْ
جَاءَهُمْ مِنْ رَبِّہُمْ الْهُدٰی ﴿۲۳﴾

تفسیر آیات

۱۔ یہ لات، عزی اور مناة صرف نام ہیں۔ ان کا کوئی مصداق اور حقیقت نہیں ہے۔ تم نے انہیں مجبور بنا لیا، انہیں ملائکہ فرض کیا، ملائکہ کو مونث کہا، پھر انہیں اللہ کی بیٹیاں کہہ دیا۔ یہ سب تمہارے اپنے ذہنوں کی تخلیق ہے۔ ان ناموں کو خود تم نے اور تمہارے باپ داداؤں نے گھڑ لیا ہے۔

۲۔ مَا أَنْزَلَ اللَّهُ بِهَا مِنْ سُلْطٰنٍ: اللہ نے تو اس قسم کی کوئی سند نازل نہیں کی۔ یہ اللہ سے متعلق نظریہ ہے۔ اگر اس نظریہ کی کوئی حقیقت ہوتی تو اللہ کی طرف سے اس کی کوئی سند ہوتی۔ کتب وحی میں ان کا کہیں ذکر ہوتا۔

۳۔ اِنْ يَتَّبِعُونَ اِلَّا الظَّنَّ: دراصل یہ لوگ ایک گمان اور واہمہ کے پیچھے ہیں۔ ظن، حق تک رسائی نہیں دیتا۔ کسی موقف کے لیے ظن و گمان کو بطور سند پیش نہیں کیا جاسکتا۔

۴۔ وَمَا تَهْوٰى اِلَّا نَفْسٌ: دوسری بات یہ ہے کہ یہ لوگ اپنی خواہشات کی پیروی کرتے ہیں۔ ان کی خواہشات یہ ہیں کہ بتوں کے سامنے نذرانہ پیش کر کے تمام ذمہ داریوں سے فارغ ہو جائیں۔ نہ احکام، نہ شریعت، نہ حلال و حرام، نہ تقویٰ، نہ حقوق ہر قسم کی پابندیوں سے آزاد ہوں۔ اگر رسول، شریعت، آخرت جنت و جہنم کو تسلیم کیا جائے تو بہت سی پابندیوں کا سامنا کرنا پڑتا ہے جو ان کی خواہشات کے خلاف ہیں۔

۵۔ وَلَقَدْ جَاءَهُمْ مِنْ رَبِّهِمْ الْهُدٰى: ان ادھام کے مقابلے میں وہ ہدایت آگئی ہے جو تمہیں ابدی سعادت کی طرف لے جاتی ہے اور وہ ہادی بھی آ گیا ہے جو تمہیں ان خرافات سے نجات دلا کر حقیقی معبود کی طرف لے جاتا ہے۔

اہم نکات

۱۔ دین میں ظن و تخمین پر اعتماد، خواہش پرست اور احکام و شریعت سے چھٹکارا چاہنے والے لوگ کرتے ہیں۔

۲۴۔ اِنْسَانٍ جَوْاَزُوْكَرْتَا هٗءِ كِىَا وَا هٗءِ اَسْمَلْ جَاتِى هٗءِ؟
۲۵۔ اُوْر دُنْيَا وَا وَا اٰخِرْتْ كَا مَالِكْ تُوْ صَرْفِ اللّٰهٗ هٗءِ۔

تفسیر آیات

۱۔ اِنْسَانٍ: کیا انسان اپنے ذہن میں جس کی خواہش کرتا ہے وہ اسے مل جائے گی خواہ عدل و انصاف اور اصول و ضوابط کی خلاف ورزی ہی کیوں نہ ہو؟ صرف اور صرف خواہش اور تمنا کی بنیاد پر مل

جائے گی خواہ وہ اس کا مستحق نہ بھی ہو؟

ان مشرکین نے پتھر کے بتوں سے امیدیں وابستہ کیں کہ ہماری زندگی کی ضروریات کے لیے یہ پتھر سفارش کریں گے اور یہ پتھر ہماری زندگی بہتر بنائیں گے۔

۲۔ فِئِلِلِہِ الْاٰخِرَةِ وَالْاَوَّلٰی: جب کہ آخرت اور دنیا کی مالک اللہ تعالیٰ کی ذات ہے۔ مشرکین اپنی دنیا کے لیے بتوں سے امیدیں وابستہ کرتے ہیں۔ آخرت کا تصور ان کے ہاں نہیں ہے۔ اللہ تعالیٰ فرماتا ہے: یہ مشرکین اس ذات سے امیدیں وابستہ نہیں کرتے جس کے قبضہ قدرت میں دنیا کے علاوہ آخرت بھی ہے۔

اہم نکات

۱۔ ناہم انسان اس ذات سے امیدیں وابستہ نہیں کرتے جس کے قبضہ قدرت میں دنیا و آخرت دونوں ہیں اور ایسی چیزوں سے امیدیں وابستہ کرتے ہیں جن کے پاس کچھ بھی نہیں ہے۔

وَكَمْ مِّنْ مَّلَكٍ فِي السَّمٰوٰتِ لَا تُغْنِيْ شَفَاعَتُهُمْ شَيْئًا اِلَّا مِّنْ بَعْدِ اَنْ يَّاْذِنَ اللّٰهُ لِمَنْ يَّشَاءُ وَ يَرْضٰی ﴿۱۱﴾

۲۶۔ اور آسمانوں میں کتنے ہی ایسے فرشتے ہیں جن کی شفاعت کچھ بھی فائدہ نہیں دیتی مگر اللہ کی اجازت کے بعد جس کے لیے وہ چاہے اور پسند کرے۔

تفسیر آیات

۱۔ جامد، بے شعور پتھروں کے بتوں کی تو کوئی حیثیت نہیں کہ انہیں شفاعت کا حق مل جائے۔ اللہ کے مقرب فرشتوں کو بھی شفاعت کا حق حاصل نہیں ہے جب تک اللہ تعالیٰ کا اذن اور اس کی رضا نہ ہو۔

اذن اور رضا میں فرق یہ ہے کہ اذن رکاوٹ پیدا نہ کرنے کو کہتے ہیں کہ ایک کام کو ہونے دیا جاتا ہے خواہ رکاوٹ پیدا نہ کرنے والا راضی ہو یا نہ ہو۔

وَمَا اَصَابَكُمْ يَوْمَ النَّقْيِ الْجَمْعِيْنَ فَيَاْذِنِ اللّٰهُ... ۱۔ اور دونوں فریقوں کے درمیان مقابلے کے روز تمہیں جو مصیبت پہنچی وہ اللہ کے اذن سے تھی۔

ایک کام ہے جس پر اللہ راضی نہیں ہے لیکن از راہ امتحان اس کام میں رکاوٹ نہیں ڈالتا، اسے ہونے دیتا ہے۔ اگر اللہ تعالیٰ کسی کام پر راضی ہے تو اذن کا ہونا ضروری ہے۔

اذن اور رضا ہونے کی صورت میں فرشتوں کی شفاعت ثابت ہے۔

۲۷۔ جو لوگ آخرت پر ایمان نہیں رکھتے وہ فرشتوں
لَيَسْمُونَ الْمَلَائِكَةَ تَسْمِيَةً
الْأُنثَى ﴿۲۷﴾

تفسیر آیات

ان دونوں عقیدوں میں ارتباط ہے: مشرکین آخرت پر ایمان نہیں رکھتے، صرف اپنی دنیا کے لیے فرشتوں کو رب بناتے ہیں اور فرشتوں کو مونث نام دیتے ہیں۔

۲۸۔ حالانکہ انہیں اس کا کچھ بھی علم نہیں ہے وہ تو
وَمَا لَهُمْ بِهِ مِنْ عِلْمٍ إِنْ
يَتَّبِعُونَ إِلَّا الظَّنَّ وَإِنَّ الظَّنَّ
لَا يَغْنِي مِنَ الْحَقِّ شَيْئًا ﴿۲۸﴾

تفسیر آیات

۱۔ وَمَا لَهُمْ بِهِ مِنْ عِلْمٍ: ان مشرکوں کو اس نام گزاری کا کوئی علم نہیں ہے کہ یہ فرشتے مونث اور اللہ کی بیٹیاں ہیں۔ یہ بغیر سند کے بات کر رہے ہیں۔
۲۔ إِنْ يَتَّبِعُونَ إِلَّا الظَّنَّ: یہ صرف ظن و گمان کی پیروی کرتے ہیں بلکہ در واقع یہ ایک ایسا مسئلہ ہے جس پر ظن کی بھی کوئی گنجائش نہیں ہے۔
ظن کی یہ تعریف کی جاتی ہے:

الظن هو الترجيح الراجح والمرجوح
يسمى وهما۔
ظن ایک طرف کو ترجیح دینے کو کہتے ہیں۔ جس طرف
کو ترجیح نہیں ملتی اسے وہم کہتے ہیں۔

ظن کی یہ تعریف جدید اصطلاح کے مطابق ہے۔ ممکن ہے قرآن جسے ظن کہتا ہے اس سے مراد ”وہم“ ہو۔
۳۔ وَإِنَّ الظَّنَّ لَا يَغْنِي مِنَ الْحَقِّ: حق واقع کو کہتے ہیں۔ ظن واقع نمائی نہیں کر سکتا۔ ایک
واہمے، سراب کا حقیقت کے ساتھ کوئی رشتہ نہیں ہے۔

اہم نکات

۱۔ انسان کی اپنی ذہنی تخلیق، واہمہ ہے۔ اس کا حق کے ساتھ کوئی ربط نہیں ہے۔

فَاعْرِضْ عَنْ مَنْ تَوَلَّىٰ عَنْ
ذِكْرِنَا وَلَمْ يُرِدْ إِلَّا الْحَيٰوةَ الدُّنْيَا ۗ
ذٰلِكَ مَبْلَغُهُمْ مِنَ الْعِلْمِ ۗ إِنَّ
رَبَّكَ هُوَ اَعْلَمُ بِمَنْ ضَلَّ عَنْ
سَبِيْلِهِ ۗ وَهُوَ اَعْلَمُ بِمَنْ
۞ اهْتَدٰى ۝

۲۹۔ پس آپ اس سے منہ پھیر لیں جو ہمارے
ذکر سے منہ پھیرتا ہے اور صرف دنیاوی زندگی
کا خواہاں ہے۔

۳۰۔ یہی ان کے علم کی انتہا ہے آپ کا پروردگار
یقیناً بہتر جانتا ہے کہ اس کے راستے سے کون
بھٹک گیا ہے اور اسے بھی خوب جانتا ہے جو
ہدایت پر ہے۔

تفسیر آیات

۱۔ رسول اللہ ﷺ کو یہ حکم ملتا ہے کہ آپ ان واہمہ پرستوں، ہماری عبادت اور ذکر کو چھوڑ کر
پتھروں کی پوجا کرنے والوں اور صرف دنیوی زندگی تک محدود رہنے والوں کو اعتنا میں نہ لائیں۔

۲۔ ذٰلِكَ مَبْلَغُهُمْ مِنَ الْعِلْمِ: ان کی علمی سطح بھی دنیا کی زندگی تک محدود ہے۔ ان کی فکری سطح
انہی اوہام تک محدود ہے۔ اس زندگی کے ماوراء ایک اور زندگی ہے جس کے بغیر یہ کائنات عبرت اور لغو ہو کر
رہ جاتی ہے۔ یہ ان کے لیے قابل ہضم نہیں ہے۔

اسی لیے دعاؤں میں آیا ہے:

وَ لَا تَجْعَلِ الدُّنْيَا اَكْبَرَ هَمًّا وَّ لَا
مَبْلَغَ عِلْمِنَا ... ۱

اے اللہ! ہمیں ایسا نہ بنا دے کہ دنیا ہی ہمارا سب
سے بڑا مقصد ہو اور ہمارے علم و آگہی کی انتہا یہی
دنیا قرار پائے۔

۳۔ اِنَّ رَبَّكَ هُوَ اَعْلَمُ: آپ کے رب کے علم میں ہے گمراہ کون ہے اور ہدایت یافتہ کون ہے
لہذا گمراہ کو عذاب ملنے اور ہدایت یافتہ کو ثواب ملنے میں کوئی دشواری نہ ہوگی۔

اہم نکات

۱۔ دنیا پرست محدود ذہنیت کے ہوتے ہیں۔

وَلِلّٰهِ مَا فِي السَّمٰوٰتِ وَمَا فِي
الْاَرْضِ ۗ لِيَجْزِيَ الَّذِيْنَ اَسَاءُوْا

۳۱۔ اور جو کچھ آسمانوں اور زمین میں ہے سب
اللہ ہی کا ہے تاکہ اللہ برائی کرنے والوں کو ان

بِمَا عَمِلُوا وَيَجْزِي الَّذِينَ أَحْسَنُوا
بِالْحُسْنَى ﴿۳۱﴾
کے عمل کا بدلہ دے اور نیکی کرنے والوں کو بہترین
جزا دے۔

تفسیر آیات

۱۔ کائنات میں جو کچھ ہے وہ اللہ کی ملکیت اور تصرف میں ہے۔ ایسا نہیں ہے کہ اس کائنات کا کوئی والی وارث اور مالک نہیں ہے۔ کوئی کچھ کرے، پوچھے والا نہیں ہے بلکہ اس کا مالک اللہ ہے۔ اپنی مملوک اور ملکیت میں کیا ہوتا ہے اس پر نظر رکھتا ہے۔
۲۔ لِيَجْزِيَ: تاکہ اس ملکیت کے نتیجے میں جزا سزا اور مواخذہ کا قانون جاری ہو سکے۔ یہ قانون اس صورت میں نافذ ہو سکتا ہے جب ملکیت اور تصرف قائم ہو۔

الَّذِينَ يَجْتَنِبُونَ كَبِيرَ الْإِثْمِ
وَالْفَوَاحِشَ إِلَّا اللَّمَمَ إِنَّ رَبَّكَ
وَاسِعٌ الْمَغْفِرَةَ هُوَ أَعْلَمُ بِكُمْ
إِذْ أَنْشَأَكُمْ مِنَ الْأَرْضِ وَإِذْ
أَنْتُمْ أَجْنَةٌ فِي بُطُونِ أُمَّهَاتِكُمْ
فَلَا تَزُكُّوا أَنْفُسَكُمْ هُوَ أَعْلَمُ
بِمَنْ أَنْتُمْ ﴿۳۲﴾

۳۲۔ جو لوگ گناہان کبیرہ اور بے حیائیوں سے
اجتناب برتتے ہیں سوائے گناہان صغیرہ کے تو
آپ کے پروردگار کی مغفرت کا دائرہ یقیناً بہت
وسیع ہے، وہ تم سے خوب آگاہ ہے جب اس
نے تمہیں مٹی سے بنایا اور جب تم اپنی ماؤں
کے شکم میں ابھی جنین تھے، پس اپنے نفس کی
پاکیزگی نہ جتاؤ، اللہ پر ہیزگار کو خوب جانتا ہے۔

تفسیر آیات

۱۔ الَّذِينَ يَجْتَنِبُونَ كَبِيرَ الْإِثْمِ: آیت کا تسلسل الَّذِينَ أَحْسَنُوا بِالْحُسْنَى کے ساتھ ہے۔ جو
لوگ نیکی کرنے والے ہیں اور ساتھ گناہان کبیرہ اور بے حیائیوں سے اجتناب کرتے ہوں انہیں جزائے خیر
ملے گی۔

۲۔ كَبِيرَ الْإِثْمِ گناہان کبیرہ کے بارے میں حضرت امام محمد باقر علیہ السلام نے روایت ہے:
كُلُّ مَا أَوْعَدَ اللَّهُ عِزًّا وَجَلًّا عَلَيْهِ
النَّارِ۔
گناہ کبیرہ وہ ہے جس پر اللہ تعالیٰ نے جہنم کی سزا
رکھی ہے۔

دیگر روایات میں بطور مثال شراب نوشی، زنا، ربا، حاق والدین اور جنگ سے فرار کا ذکر ہے۔
 ۳۔ وَالْفَوَاحِشُ: بے حیائی یعنی وہ گناہ جو انسان کے شرم و حیا کی نفی سے متعلق ہیں جیسے زنا اور چوری۔ حضرت امام جعفر صادق علیہ السلام سے مروی روایت میں الفواحش کی تشریح زنا اور چوری سے کی ہے۔^۱
 قرآن کی دیگر آیات میں زنا اور لواط کو فواحش میں شمار کیا ہے:

وَلَا تَقْرَبُوا الزَّوْجَ اِنَّهُ كَانَ فَاحِشَةً...^۲ اور زنا کے قریب بھی نہ جاؤ یقیناً یہ بڑی بے حیائی ہے۔
 قوم لوط کے بارے میں فرمایا:

اَتَاكُتُونَ الْفَاحِشَةَ...^۳ کیا تم بدکاری کا ارتکاب کرتے ہو؟

ان آیات و روایت سے معلوم ہوتا ہے کہ بعض گناہ ایسے ہیں جو گناہ کبیرہ اور فواحش دونوں میں شامل ہیں۔

۴۔ اِلَّا اللَّمَمَ - لمم: العین میں آیا ہے: اللمم الالمام بالذنب الفینة بعد الفینة یعنی لمم کے معنی ہیں وقتاً فوقتاً گناہ کرنا۔

لمم کی تعریف گناہان صغیرہ سے بھی کی جاتی ہے لیکن ائمہ اہل بیت علیہم السلام کی احادیث میں لمم کی تعریف ان گناہوں سے کی گئی ہے جو وقتاً فوقتاً سرزد ہوتے ہیں، ہمیشہ نہیں۔

حضرت امام جعفر صادق علیہ السلام سے روایت ہے:

قال: اللَّمَمُ الْعَبْدُ الَّذِي يُلِمُّ الذَّنْبَ لِمَامٍ وَهُ بِنْدِهِ هُوَ غَنَاهُ كَمَا بَعْدَ كَبْهِي غَنَاهُ كَمَا هُوَ بَعْدَ الذَّنْبِ، لَيْسَ مِنْ سَلِيْقَتِهِ اَنْى مِنْ طَبِيعَتِهِ۔^۴
 لمم وہ بندہ ہے جو گناہ کے بعد کبھی گناہ کرتا ہے یعنی گناہ کرنا اس کا مزاج اور طبیعت نہیں ہے۔

دوسری روایت میں فرمایا:

اللَّمَمُ الرَّجُلُ يُلِمُّ بِالذَّنْبِ فَيَسْتَغْفِرُ لِمَمِّهِ هُوَ بِنْدِهِ هُوَ غَنَاهُ كَمَا بَعْدَ كَبْهِي غَنَاهُ كَمَا هُوَ بَعْدَ الذَّنْبِ، لَيْسَ مِنْ سَلِيْقَتِهِ اَنْى مِنْ طَبِيعَتِهِ۔^۵
 لمم کے معنی ہیں بندہ گناہ کرتا ہے پھر اس گناہ سے استغفار کرتا ہے۔

یہ حدیث قرآن مجید کی اس آیت کے مطابق ہے:

وَالَّذِينَ اِذَا فَعَلُوا فَاحِشَةً اَوْ ظَلَمُوْا اَنْفُسَهُمْ ذَكَرُوا اللّٰهَ فَاَسْتَغْفَرُوْا لِدُنُوْبِهِمْ...^۶
 اور جن سے کبھی نازیبا حرکت سرزد ہو جائے یا وہ اپنے آپ پر ظلم کر بیٹھیں تو اسی وقت اللہ کو یاد کرتے ہیں اور اپنے گناہوں کی معافی چاہتے ہیں۔

اس آیت اور روایت کی روشنی میں گناہ کبیرہ وہ گناہ ہے جس کا انسان خوگر ہو جاتا ہے اور گناہ اپنے

۱۔ الکافی ۲: ۲۷۸

۲۔ اسراء: ۳۲

۳۔ الکافی ۲: ۲۷۸

۴۔ آل عمران: ۱۳۵

۵۔ الکافی ۲: ۲۷۸

۶۔ الکافی ۲: ۲۷۸ باب اللمم

سلیقہ کار میں شامل رکھتا ہے۔ صغیرہ وہ گناہ ہے جس کے بعد انسان احساس گناہ اور استغفار کرتا ہے۔ یہی مطلب حضرت امام جعفر صادق علیہ السلام کے مروی ایک روایت میں ہے:

لَا صَغِيرَةَ مَعَ الْأَضْرَارِ وَلَا كَبِيرَةَ هَمِيْشَة اِرْتِكَابِ سَعِ اِغْنَاءِ صَغِيرَةَ نَهْمِيْشَة رَهْمَتَا اِوَرِ اِسْتِغْفَارِ مَعَ اِلسْتِغْفَارِ۔^۱

۵۔ اِنَّ رَبَّكَ وَاَسِعُ الْمَغْفِرَةَ: استغفار اور توبہ کی صورت میں اللہ کی مغفرت کا دائرہ اس قدر وسیع

ہے کہ اس میں ہر گناہ آسکتا ہے۔ حضرت امام جعفر صادق علیہ السلام کے روایت ہے:

اللَّهُمَّ اِنَّ مَغْفِرَتَكَ اَوْسَعُ مِنْ ذُنُوْبِيْ۔^۲ اے اللہ! تیری مغفرت میرے گناہوں سے زیادہ

وسیع ہے۔

۶۔ هُوَ اَعْلَمُ بِكُمْ: اللہ تمہارے بارے میں بہتر علم رکھتا ہے جب تمہیں اللہ مٹی سے بنا رہا تھا

(انسان کی تخلیق ارضی عناصر سے ہوئی ہے اور انسان میں موجود تمام عناصر ارضی ہیں) اور جب تم اپنی ماؤں کے شکم میں جنین کی حالت میں تھے، اس وقت اللہ کو علم تھا کہ تم گناہوں کے مرتکب ہونے والے ہو۔ تم میں موجود کمزوریوں کا اللہ کو علم ہے۔ اس لیے اللہ نے توبہ اور وسیع مغفرت کا سہارا عنایت فرمایا ہے۔

۷۔ فَلَا تَزْكُوْا اَنْفُسَكُمْ: جب اللہ تمہاری حالت پر خود تمہارے وجود میں آنے سے پہلے باخبر

ہے تو تم اپنے نفس کی پاکیزگی کے دعوے نہ کرو۔ اللہ بہتر جانتا ہے تمہارے دعوے کہاں تک درست ہیں۔ اگر اس کا مقصد لوگوں کے سامنے اپنی پاکیزگی کا اظہار کرنا ہے تو یہ خود ستائی اور خود بینی ہے جو بندگی کے سراسر خلاف ہے۔ امیر المومنین علیہ السلام کے روایت ہے:

سَيِّئَةٌ تَسُوْءُكَ خَيْرٌ عِنْدَ اللّٰهِ مِنْ حَسَنَةٍ

وہ گناہ جو خود تجھے برا لگے اللہ کے نزدیک اس نیکی سے بہتر ہے جو تجھے خود پسندی میں مبتلا کر دے۔

تُعْجِبُكَ۔^۳

بلکہ انسان کا لوگوں کے سامنے اپنے اعمال کا ذکر بھی اسی زمرے میں آتا ہے۔

راوی کہتا ہے میں نے حضرت امام جعفر صادق علیہ السلام کے بارے میں پوچھا

تو آپ نے فرمایا:

قَوْلُ الْاِنْسَانِ صَلِيْثُ الْبَارِحَةِ وَصُمْتُ

انسان کا یہ کہنا خود ستائی ہے کہ میں نے رات نماز پڑھی کل روزہ رکھا اور اس طرح کی باتیں۔

اَمْسٍ وَنَحْوَ هَذَا...۔^۴

اہم نکات

- ۱۔ گناہ کا ارتکاب شیوہ نہ ہو تو کبھی سرزد ہونے والا گناہ معاف ہو جاتا ہے۔
- ۲۔ لوگوں کے سامنے اپنے اعمال اور دینی خدمات کے ذکر سے عمل کی قیمت ختم ہو جاتی ہے۔

أَفْرَأَيْتَ الَّذِي تَوَلَّى ۝۳۱
وَأَعْطَى قَلِيلًا وَأَكْدَى ۝۳۲
أَعِنْدَهُ عِلْمُ الْغَيْبِ فَهُوَ يَرَى ۝۳۳

۳۱۔ کیا آپ نے اس شخص کو دیکھا جس نے
منہ پھیر لیا،
۳۲۔ اور تھوڑا سا دیا اور پھر رک گیا؟
۳۳۔ کیا اس کے پاس غیب کا علم ہے وہ دیکھ رہا ہے؟

تشریح کلمات

الكدی: (ك د ی) الكدیة کے معنی سخت زمین کے ہیں۔ محاورہ ہے حفر فاكدی وہ گڑھا کھودتا
ہوا سخت زمین تک جا پہنچا اور مزید کھدائی سے رک گیا۔ استعارہ کے طور پر اكدی کا لفظ تھوڑا
سادے کر ہاتھ روک لینے اور ناکام ہونے پر بولا جاتا ہے۔

شان نزول

أَفْرَأَيْتَ الَّذِي تَوَلَّى: مفسرین کی ایک جماعت نے لکھا ہے کہ یہ آیت ولید بن مغیرہ کے
بارے میں نازل ہوئی کہ یہ رسول اللہ ﷺ کے دین کی پیروی کرنے لگا تو دیگر مشرکوں نے اسے گمراہ کیا یہ
کہہ کر کہ تم نے اپنے بزرگوں کا دین ترک کر کے یہ نظریہ اپنا لیا کہ ہمارے بزرگ جہنم میں ہیں؟ ولید نے
کہا: میں اللہ کے عذاب سے ڈر گیا تھا۔ اس پر اس مشرک نے کہا: اگر تو مجھے کچھ مال دے دے اور شرک کی
طرف واپس آجائے تو تیرا عذاب میں خود اٹھاؤں گا۔ اس نے ایسا ہی کیا، شرک کی طرف واپس چلا گیا۔ کچھ
دیر مال دینے کے بعد اس نے مال دینا بند کر دیا۔ اس شخص کے بارے میں یہ آیت نازل ہوئی۔
شان نزول میں دیگر مختلف اور متعدد روایات بھی ہیں۔

تفسیر آیات

۱۔ أَفْرَأَيْتَ الَّذِي تَوَلَّى: اس شخص کی طرف اشارہ ہو سکتا ہے جس نے دین اسلام سے منہ موڑا۔
پھر تھوڑا مال دینے کے بعد رک گیا۔
۲۔ کیا اس کے پاس علم غیب تھا جس کے ذریعے اسے معلوم ہوا کہ آخرت کے عذاب سے اس
طرح بچ سکتا ہے یعنی مال دے کر کسی اور کے ذمے ڈالا جاسکتا ہے۔

أَمْ لَمْ يُنَبَّأْ بِمَا فِي صُحُفِ مُوسَى ۝۳۶
كَيْ سَفَّهَتْ فِي سِجِّينَ ۝۳۷

۳۶۔ کیا اسے ان باتوں کی خبر نہیں پہنچی جو موسیٰ
کے صحیفوں میں تھیں؟

وَإِبْرَاهِيمَ الَّذِي وَفَّى ﴿۳۷﴾ اور ابراہیم کے (صحیفوں میں) جس نے
(حق اطاعت) پورا کیا؟

تفسیر آیات

۱- کیا مشرکین کو یہ بتایا نہیں گیا کہ جو کتابیں موسیٰ و ابراہیم پر نازل ہوئی ہیں ان میں کیا تحریر ہے؟
صحیفہ موسیٰ توریت تو معلوم ہے لیکن صحیفہ ابراہیم کا ذکر قرآن مجید میں صرف دو جگہ آیا ہے: ایک اس
سورہ میں، دوسرے سورہ اعلیٰ میں۔

۲- الَّذِي وَفَّى: حضرت ابراہیم علیہ السلام عہد و پیمان جو اللہ تعالیٰ کے ساتھ کیے تھے اپنے بیٹے
کے ذبح تک پورے کر دیے۔
اس کے بعد اگلی چار آیات میں اس مضمون کا ذکر ہے جو حضرت ابراہیم اور حضرت موسیٰ علیہما السلام
کے صحیفوں میں ہے۔

۳۸- يٰۤاَتَزِرُّ وَازِرَةٌ وِّزْرَ آخِرَىٰ ﴿۳۸﴾ یہ کہ کوئی بوجھ اٹھانے والا کسی دوسرے کا
بوجھ نہیں اٹھائے گا۔
۳۹- وَآنْ لَّيْسَ لِلْإِنْسَانِ إِلَّا مَا
سَعَىٰ ﴿۳۹﴾ اور یہ کہ انسان کو صرف وہی ملتا ہے جس
کی وہ سعی کرتا ہے۔
۴۰- وَأَنَّ سَعْيَهُ سَوْفَ يُرَىٰ ﴿۴۰﴾ اور یہ کہ اس کی کوشش عنقریب دیکھی جائے گی۔
۴۱- ثُمَّ يُجْزَاهُ الْجَزَاءَ الْأَوْفَىٰ ﴿۴۱﴾ پھر اسے پورا بدلہ دیا جائے گا،

تفسیر آیات

۱- وہ اصول و قوانین جو انبیاء علیہم السلام کے صحیفوں میں درج ہیں اور جو تمام اسلامی شریعتوں میں ہر
زمانے کے لیے لازم العمل ہیں یہ ہیں:
الف: انسان اپنے عمل کا خود ذمہ دار ہے۔ وہ اسے نہ کسی اور کے ذمے ڈال سکتا ہے، نہ ہی
دوسرے کے جرم کی ذمہ داری اپنے اوپر لے سکتا ہے۔
ب: انسان کو اس کے اپنے عمل کا صلہ ملے گا۔ دوسروں کے عمل کا صلہ اسے نہیں ملے گا۔
ج: انسان کا کوئی عمل ضائع نہیں جائے۔ قیامت کے دن وہ اپنے عمل کا خود معائنہ کر سکے گا۔
آیت ۳۸ کے تحت دوسرے کے عمل کا وبال اپنے سر نہیں لے سکتا کہ گناہ کوئی کرے اور اس کی

سزا دوسرا تحمل کرے مگر یہ کہ دوسرے کے جرم میں اس کا کوئی عمل دخل ہو۔ جیسے حدیث ہے:

أَيُّمَا عَبْدٍ مِنْ عِبَادِ اللَّهِ سَنَّ سُنَّةً
ضَلَّالٍ كَانَ عَلَيْهِ مِثْلُ وَزْرِ مَنْ فَعَلَ
ذَلِكَ مِنْ غَيْرِ أَنْ يُنْقَصَ مِنْ
أَوْزَارِهِمْ شَيْءٌ۔

اللہ کے بندوں میں سے کوئی بندہ کسی گمراہی کی رسم کو رواج دے تو اس پر عمل کرنے والے پر آنے والے وبال (گناہ) کے برابر اس پر بھی وبال آئے گا، بغیر اس کے کہ اس کا ارتکاب کرنے والے کے وبال میں کوئی کمی ہو۔

آیت ۳۹ کے تحت انسان کو اپنے عمل کا صلہ ملے گا۔ نہ اس کے عمل کا صلہ کسی دوسرے کو ملے گا، نہ ہی کسی دوسرے کے عمل کا صلہ اسے ملے گا۔

کچھ لوگوں نے اس آیت کو دنیاوی معاملات پر منطبق کرنے کی کوشش کی ہے کہ قرآن کی تعلیمات کی روشنی میں انسان اپنی محنت کی کمائی کے سوا کسی چیز کا مالک نہیں بن سکتا۔ یہ ایک غلط نتیجہ اخذ کرنا ہے۔ قرآنی تعلیمات میں ارث کا حکم ایک مسلمہ اصول ہے کہ ایک شیرخوار بچہ وارث بننے کی صورت میں مالک بن جاتا ہے۔ اس کی کوئی محنت نہیں ہے۔ ہیبة، صدقات، زکوٰۃ و خمس کے شرعی میزان سے بھی استحقاق کی بنیاد پر محنت کے بغیر مالک بن جاتے ہیں:

الناس مسلطون على اموالهم۔^۱ لوگ اپنے اموال پر اختیار رکھتے ہیں۔
اس آیت کا تعلق ثواب و عقاب آخرت سے ہے کہ ایک شخص کا عمل دوسرے شخص کے کام نہیں آئے گا۔ اس صورت میں یہ سوالات اٹھاتے ہیں کہ اگر ایک شخص کا عمل دوسرے کو فائدہ نہیں دے سکتا تو پھر ایصال ثواب کے اعمال، شفاعت، دعائے استغفار، حج بدل، تلاوت قرآن کا ثواب ہدیہ کرنا، میت کی نماز، روزے کی قضا وغیرہ کا کیا حکم ہے؟

جواب یہ ہے کہ شفاعت، دوسرے کی دعا سے فائدہ ملنا وغیرہ، چند شرائط کے ساتھ مشروط ہے۔ بلا عمل وہ دیگر لوگوں کے عمل سے فائدہ نہیں اٹھا سکتے۔ بد عمل کی شفاعت نہیں ہوتی۔ اس کے حق میں دعا قبول نہیں ہوتی۔ تلاوت قرآن کا ثواب اسے نہیں ملتا جو قرآن کو پس پشت ڈالتا رہا ہو۔ ان مذکورہ تمام امور میں دوسرے شخص کے عمل سے فائدہ ملنے کے لیے بھی عمل شرط ہے۔ البتہ اللہ کا یہ فضل و احسان ہے اس کے تھوڑے عمل کی وجہ سے اللہ دوسروں کی دعا، شفاعت، ایصال ثواب اور نیابت میں انجام دینے والے اعمال کا ثواب اس مومن کی خواہش پوری کرتے ہوئے مرحمت فرماتا ہے۔ چنانچہ فرمایا:

لِيَجْزِيَهُمُ اللَّهُ أَحْسَنَ مَا عَمِلُوا وَيَزِيدَهُمْ
مِنْ فَضْلِهِ...۔^۲ تاکہ اللہ ان کے بہترین اعمال کی جزا دے
اور اپنے فضل سے انہیں مزید بھی عطا کرے۔
لِلَّذِينَ أَحْسَنُوا الْحُسْنَىٰ وَزِيَادَةٌ...۔^۳ جنہوں نے نیکی کی ہے ان کے لیے نیکی ہے اور مزید بھی۔

وَزِيَادَةٌ سے مراد اصل ثواب اور اس کے دس گنا سے بھی زیادہ ہے۔ الْحَسَنِي دس گنا ہے۔ وَزِيَادَةٌ میں کوئی حد بندی نہیں۔ لہذا یہ انسان کی اپنی سعی اور عمل کا نتیجہ ہے کہ دوسرے مومنین کی اس کے بارے میں خواہش کو اللہ قبول فرماتا ہے اور اس کے بارے میں دوسرے مومنین کا ہدیہ قبول کرنا يَزِيدُهُمْ مِنْ فَضْلِهِ سے ہے۔ درحقیقت ایصالِ ثواب وغیرہ میں دو اشخاص کے عمل کو دخل ہے۔ ایصال کرنے والا عمل کے اعتبار سے اس قابل ہو کہ اللہ اس کی خواہش پوری کرے اور جسے ایصال کرنا ہے وہ بھی عمل کے اعتبار سے اس قابل ہو کہ ایصالِ ثواب اسے مل سکے۔ اگر یہ دونوں عمل کے لحاظ سے قابل اعتنا نہ ہوں تو مذکورہ تمام اعمال کا اسے فائدہ نہیں ملے گا۔

ایصالِ ثواب میں فقہ جعفری کے مطابق بدنی اور مالی عبادات میں فرق نہیں ہے۔ ہر نیک عمل کا ثواب دوسرے کو ہدیہ کر سکتا ہے۔

فقہ مالکی وشافعی میں خالص بدنی عبادت جیسے نماز، روزہ، تلاوت کا ثواب دوسرے کو نہیں پہنچ سکتا۔ صرف مالی عبادت جیسے صدقہ اور مالی و بدنی مرکب جیسے حج کا ثواب دوسرے کو پہنچ سکتا ہے۔ حنفی کا موقف اس مسئلے میں فقہ جعفری کی طرح ہے۔

۲۔ وَأَنَّ سَخِيهٖ سَوْفَ يُرَى: قیامت کے دن اس نے دنیا میں جو سعی اور محنت کی ہے اس کا ثواب اور اجر تو ملے گا ہی، ساتھ خود اپنے عمل کا مشاہدہ بھی کرے گا۔ چنانچہ یہ آیت اور دیگر متعدد آیات سے ظاہر ہوتا ہے کہ خود عمل دیکھا جائے گا۔

۳۔ ثُمَّ يُجْزَاهُ: عمل کے مشاہدے کے بعد جزائے عمل کی نوبت آئے گی۔ اس سے یہ بات اور واضح ہوگئی کہ سَوْفَ يُرَى سے ”جزائے عمل دیکھے گا“ مراد نہیں ہو سکتا چونکہ جزائے عمل کا ثَمَّ کے بعد جدا ذکر ہوا ہے۔

۴۔ الْجَزَاءُ الْأَوَّلِي: اگر ایک نیکی کا ایک ثواب دیا جائے تو یہ وفا ہے لیکن اللہ ایک نیکی کا دس گنا ثواب مرحمت فرماتا ہے تو یہ اوفیٰ زیادہ وفا ہے۔

راوی کہتا ہے میں نے حضرت امام جعفر صادق علیہ السلام پوچھا: کوئی اپنے والد یا کسی رشتہ دار یا غیر رشتہ دار کی قبر پر کھڑا ہو جائے تو اس سے اس قبر والے کو فائدہ ملے گا؟ فرمایا:

نَعَمْ اِنَّ ذٰلِكَ يَدْخُلُ عَلَيْهِ كَمَا يَدْخُلُ عَلَىٰ اَحَدِكُمْ الْهَدِيَّةُ يَفْرَحُ بِهَا۔ ملتا ہے تو خوش ہوتا ہے۔

۴۲۔ اور یہ کہ (منہجائے مقصود) آپ کے رب کے پاس پہنچنا ہے۔

- ۴۳۔ اور یہ کہ وہ ہنساتا اور وہی رلاتا ہے۔
 وَأَنَّهُ هُوَ أَضْحَكَ وَأَبْجَى ﴿٤٣﴾
 ۴۴۔ اور یہ کہ وہی مارتا اور وہی جلاتا ہے۔
 وَأَنَّهُ هُوَ أَمَاتٌ وَأَحْيَا ﴿٤٤﴾
 ۴۵۔ اور یہ کہ وہی نر اور مادہ کا جوڑا پیدا کرتا ہے،
 وَأَنَّهُ خَلَقَ الزُّوجَيْنِ الذَّكَرَ
 وَالْأُنثَى ﴿٤٥﴾
 ۴۶۔ ایک نطفے سے جب وہ ٹپکایا جاتا ہے۔
 مِنْ نُّطْفَةٍ إِذَا تُمْنَى ﴿٤٦﴾

تفسیر آیات

- ۱۔ وَأَنَّ إِلَىٰ رَبِّكَ الْمُنْتَهَىٰ: موسیٰ و ابراہیم علیہما السلام کے صحیفوں کے مندرجات کا ذکر جاری ہے۔ اللہ کی ذات تک ہے۔ تمام کائنات کا وجود اور اس کی بقا اور بقا سے متعلق تدبیر، سب کا انتہائی مقصود اللہ کی ذات ہے۔ اسی طرح تمام انسانی اعمال کا آخری نتیجہ اللہ کے پاس قبول و رد کے لیے پہنچنا ہے۔
- ۲۔ وَأَنَّهُ هُوَ أَضْحَكَ وَأَبْجَى: تمام امور کی بازگشت اللہ کی طرف ہونے کی ایک صورت کا ذکر ہے کہ خوشی اور غمی کے عوامل کا سلسلہ بالآخر اللہ کی ذات پر شہی ہوتا ہے۔
- المیزان میں اس آیت کی بہتر وضاحت آئی ہے۔ فرماتے ہیں:
- انسان کے ہنسنے پر اللہ کے ارادے سے انسان کے ارادے کی نفی نہیں ہوتی کیونکہ اللہ کا ارادہ مطلق ہنسنے پر نہیں ہوتا بلکہ انسان کے اپنے ارادے اور اختیار سے ہنسنے پر ہوتا ہے۔ ہنسنے پر انسان کا ارادہ اللہ کے ارادے کے ذیل میں ہوتا ہے، نہ یہ کہ اللہ کے ارادے کے ساتھ متضاد ہوتا ہے تا کہ جبر لازم آئے، نہ یہ کہ ہنسنے کا عمل انسان کی سو فیصد اپنی تخلیق ہے کہ تفویض لازم آئے۔
- ۳۔ وَأَنَّهُ هُوَ أَمَاتٌ وَأَحْيَا: یعنی موت کو پیدا کیا۔ وَأَحْيَا زندگی کو بھی خلق فرمایا۔ الَّذِي خَلَقَ الْمَوْتَ وَالْحَيَاةَ...۔ وہی ذات ہے جس نے موت اور حیات کو خلق فرمایا۔ اسی کے ہاتھ میں زندگی اور موت ہے لہذا وہی لائق عبادت ہے۔
- ۴۔ وَأَنَّهُ خَلَقَ الزُّوجَيْنِ: وہی ذات لائق عبادت ہے جس نے اس کرہ ارض پر حیات برقرار رکھنے کے لیے مرد و زن کا جفت پیدا کیا۔
- ۵۔ مِنْ نُّطْفَةٍ: ایک حقیر نطفے کے ذریعے زمین کو انسانوں سے آباد کیا لہذا لائق عبادت وہی ذات ہے جس کے قبضہ قدرت میں کل کائنات اور دیگر تمام موجودات کی تدبیر ہے۔

وَأَنَّ عَلَيْهِ النَّشَأَ الْأَخْرَى ﴿۴۷﴾ اور یہ کہ دوسری زندگی کا پیدا کرنا اس کے ذمے ہے۔

تفسیر آیات

وَأَنَّ عَلَيْهِ: یہ بھی موسیٰ و ابراہیم کے صحیفوں میں درج ہے کہ اس کے ذمے ہے۔ اپنے وعدے پر عمل کرنا ضروری ہے۔ انسان کو مکلف بنانے کے اعتبار سے بھی روز حساب کا ہونا لازمی ہے ورنہ وعدہ خلافی لازم آتی ہے جو اللہ تعالیٰ سے صادر ہونا ممکن نہیں ہے۔ روز جزا و سزا نہ ہو تو خلق و ایجاد عبث ہو کر رہ جاتی ہے اور نتیجہ نہ ہونے کی صورت میں مکلف بنانے سے ظلم لازم آتا ہے۔

یہ خود ارادہ الہی کے تحت اللہ پر واجب ہے، کسی برتر قانون کے تحت پابند ہونے کی وجہ سے نہیں جیسے: كَتَبَ رَبُّكُمْ عَلَى نَفْسِهِ الرَّحْمَةَ... تمہارے رب نے رحمت کو اپنے اوپر لازم قرار دیا ہے۔ اس آیت میں لفظ كَتَبَ اور عَلَى دونوں وجوب اور لازم ہونے پر دلالت کرتے ہیں۔ لہذا یہ کہنا کہ حق تعالیٰ پر کوئی بھی چیز واجب نہیں ہے صریح قرآن، خود ارادہ الہی کے خلاف ہے اور ساتھ محشی اور دیگر مفسرین کی تصریحات کے بھی خلاف ہے جو انہوں نے آیہ كَتَبَ رَبُّكُمْ عَلَى نَفْسِهِ الرَّحْمَةَ کے ذیل میں کی ہیں۔

وَأَنَّهُ هُوَ أَغْنَىٰ وَأَقْنَىٰ ﴿۴۸﴾ اور یہ کہ وہی دولت مند بناتا ہے اور ثابت سرمایہ دیتا ہے۔

تشریح کلمات

أَقْنَىٰ: (ق ن ی) القنیۃ ثابت سرمائے جیسے باغات، جائداد وغیرہ کو کہتے ہیں۔ اقناہ اللہ مالاً۔ بعض نے قنی کے افقر بھی کیا ہے۔ یہ اس صورت میں ہے کہ یہاں باب افعال کو بمعنی سلب لیا جائے أَقْنَىٰ، سرمائے کو سلب کیا۔ جیسے اعجم ابہام کو دور کیا۔ اس صورت میں آیت کا ترجمہ یہ ہوگا: اور یہ کہ وہی دولت مند بناتا ہے اور فقیر بھی۔

تفسیر آیات

اللہ ہی کے ہاتھ میں ہے فقیری اور امیری۔ دولت اور سرمایہ حیات عنایت کرنا اللہ کے ہاتھ میں ہے، ان بے شعور بتوں کے ہاتھ میں نہیں ہے۔ لہذا اگر کوئی اس دنیا کی خاطر کسی ذات کی عبادت کرتا ہے تو

اسے بھی اللہ ہی کی عبادت کرنی چاہیے۔

وَإِنَّهُ هُوَ رَبُّ الشُّعْرَى ۝۴۹ اور یہ کہ وہی (ستارہ) شعرا کا مالک ہے۔

تفسیر آیات

شعریٰ نامی ستارہ سورج کے بعد سب سے زیادہ چمکدار ستارہ ہے۔ یہ ستارہ سورج سے بیس گناہ زیادہ روشن اور زمین سے دس نوری سال کے فاصلے پر ہے۔ اہل مصر اور عربوں میں قبیلہ خزاعہ اس ستارے کی پرستش کرتا تھا۔ اس آیت میں فرمایا: تمہارا رب شعریٰ نہیں بلکہ اللہ ہے جو شعریٰ کا بھی رب ہے۔

وَإِنَّهُ أَهْلَكَ عَادًا الْأُولَىٰ ۝۵۰ اور یہ کہ اسی نے عاد اولیٰ کو ہلاک کیا۔

تفسیر آیات

طبری کے مطابق اس قوم کو عاد اولیٰ اس لیے کہا ہے چونکہ عاد ثانیہ ایک قبیلہ تھا جو عمالیق کے ساتھ زندگی بسر کرتا تھا۔ وہ بنی لقیم بن ہزال کے نام سے یاد کیا جاتا ہے۔ لیکن صحیح موقف یہ ہے کہ عاد اولیٰ قوم ہود کو کہتے ہیں اسی قوم کے ایک قبیلہ کو ارم کہتے ہیں۔ اس قوم پر تباہی آنے کے بعد جو اہل ایمان بچ گئے تھے ان کی نسل کو عاد ثانیہ کہتے ہیں۔

وَتَمُودًا فَمَا أَبْقَىٰ ۝۵۱ اور تمود کو بھی، پھر کچھ نہ چھوڑا۔

تفسیر آیات

اور قوم تمود کو بھی اللہ نے شرک و کفر کی وجہ سے ایسا تباہ کیا کہ کسی کو نہیں چھوڑا۔

وَقَوْمَ نُوحٍ مِّنْ قَبْلُ إِنَّهُمْ كَانُوا هُمْ أَظْلَمَ وَأَطْغَىٰ ۝۵۲ اور اس سے پہلے قوم نوح کو (تباہ کیا) کیونکہ وہ یقیناً سب سے زیادہ ظالم اور سرکش تھے۔

تفسیر آیات

۱۔ ان قوموں سے پہلے قوم نوح کو بھی طوفان کے ذریعے تباہ کیا۔
۲۔ إِنَّهُمْ كَانُوا هُمْ أَظْلَمَ وَأَطْغَىٰ: نوح ﷺ کی قوم زیادہ ظالم اور زیادہ سرکش تھی کہ حضرت



نوح علیہ السلام کی تبلیغ و ہدایت کے باوجود وہ لوگ راہ راست پر نہیں آئے۔ تفصیل سورہ نوح میں آئے گی۔

وَالْمُؤْتَفِكَةَ أَهْوَىٰ ﴿۵۳﴾ اور الٹی ہوئی بستوں کو گرا دیا۔

تفسیر آیات

قوم لوط کی طرف اشارہ ہے کہ قوم لوط کی بستی کو الٹ دیا گیا تھا۔ دوسری جگہ فرمایا: فَلَمَّا جَاءَ أَمْرُنَا جَعَلْنَا عَالِيَهَا سَافِلَهَا ۗ ۱ پس جب ہمارا حکم آ گیا تو ہم نے اس (بستی) کو تہ و بالا کر دیا۔

فَعَشَاهُمْ مِمَّا غَشَّتْ ﴿۵۴﴾ پھر ان پر چھایا جو چھایا۔

تفسیر آیات

آسمان سے برسنے والے پتھروں کے ان پر چھا جانے کی طرف اشارہ ہو سکتا ہے۔ جیسا کہ فرمایا: وَأَمْطَرْنَا عَلَيْهَا حِجَارَةً مِّن سِجِّيلٍ ۚ ۱ اور اس پر پختہ مٹی کے پتھروں کی لگاتار بارش مِّنْ صُّورٍ ۚ ۲ برسائی۔

فِي آيِ الْآءِ رَبِّكَ تَتَمَارَىٰ ﴿۵۵﴾ پھر تو اپنے رب کی کون سی نعمت پر شک کرتا ہے؟

تفسیر آیات

اے انسان! ان تمام واقعات و حالات اور تاریخ انسان کے عبرتناک حادثات سامنے آنے کے بعد تو اللہ کی کس نعمت پر شک کرتا ہے جب کہ اس قسم کے عذاب سے ابھی تک محفوظ ہے۔ اس آیت میں مخاطب ہر وہ شخص ہے جو ان آیات کا مطالعہ کرتا ہے۔

هَذَا نَذِيرٌ مِّنَ النَّذِرِ الْأُولَىٰ ﴿۵۶﴾ یہ (پیامبر) بھی گزشتہ تنبیہ کرنے والوں کی طرح ایک تنبیہ کرنے والا ہے۔

تفسیر آیات

۱۔ هَذَا نَذِيرٌ: هَذَا کا اشارہ قرآن کی طرف یا رسول اللہ ﷺ کی طرف ہے کہ یہ رسول، اللہ تعالیٰ کی طرف سے آنے والے رسولوں میں سے ایک رسول ہیں۔ اس پر تعجب کرنے کا کوئی جواز نہیں ہے۔

۵۷۔ آئے والی (قیامت) قریب آ ہی گئی ہے، **أَزِفَتِ الْأَرْفَةُ** ④

تفسیر آیات

قیامت نزدیک ہو گئی جو قیامت ہر صورت میں آنے والی ہے۔ درحقیقت قیامت کی ابتدا موت سے ہو جاتی ہے کہ اگلی زندگی کی قسمت کا فیصلہ موت کے وقت سنا دیا جاتا ہے۔ حدیث میں آیا ہے: **من مات فقد قامت قیامته۔** جو مر گیا اس کی قیامت برپا ہو گئی۔

لَيْسَ لَهَا مِنْ دُونِ اللَّهِ كَاشِفَةٌ ⑤ ۵۸۔ اللہ کے سوا اسے دور کرنے والا کوئی نہیں۔

تفسیر آیات

اللہ کے علاوہ قیامت کی ہولناکیوں کو دور کرنے والا کوئی نہیں ہے۔ کسی تنفس کے بس میں نہیں ہے کہ قیامت کی سختیوں میں سے کسی ایک سختی کو دور کر سکے۔ **كَاشِفَةٌ** مونث ہے نفس کی صفت کی وجہ سے جو محذوف ہے۔ یہ خیال بھی ظاہر کیا جاتا ہے کہ **كَاشِفَةٌ** کی تاء مبالغہ کے لیے ہے جیسے علامہ اور یہ خیال بھی ہے کہ یہ مصدر ہے جیسے عافیۃ۔

أَفَمِنْ هَذَا الْحَدِيثِ تَعْجَبُونَ ⑥ ۵۹۔ کیا تم اس کلام سے تعجب کرتے ہو؟

وَتَصْحَكُونَ وَلَا تَبْكُونَ ⑦ ۶۰۔ اور ہنستے ہو اور روتے نہیں ہو؟

تفسیر آیات

۱۔ کیا تم اس قرآن کے بارے میں تعجب کرتے ہو کہ ایک انسان پر اللہ کی طرف سے وحی نازل ہو، کیسے ممکن ہے؟ تعجب سے مراد یہ ہے کہ کسی ناممکن چیز کو ممکن دکھانے سے ہوتا ہے اور انکاری لہجے میں تعجب کا اظہار کیا جاتا ہے۔

۲۔ تمہیں اپنی جہالت اور تاریک عاقبت کے تصور سے رونا چاہیے تھا کہ کس ابدی بدبختی میں مبتلا ہو گیا۔ لہذا اس حیات آفرین کتاب کا مذاق اڑاتے ہو۔ اس سے ہدایت حاصل کرنے کی جگہ اس کا تمسخر اڑاتے ہو۔

وَأَنْتُمْ سَمِيعُونَ ﴿۱۱﴾ ۶۱۔ اور تم لغویات میں مگن ہو؟

تشریح کلمات

سَمِيعُونَ: (س م د) کے متعدد معانی ہیں۔ ایک معنی لغویات سے کیا ہے۔ تکبر سے سراٹھانے کو بھی کہتے ہیں اور گانا گانے کے معنوں میں بھی لیا گیا ہے۔

تفسیر آیات


جب قرآن پیش کیا جاتا ہے تو تم قرآن سے توجہ ہٹانے کے لیے لغویات میں مگن ہو جاتے ہو یا اس کلام کے سامنے سر تسلیم خم کرنے کی جگہ تکبر اور نخوت سے اپنے سروں کو اوپر کی طرف الٹا دیتے ہو۔

فَأَسْجُدُوا لِلَّهِ وَاعْبُدُوا ﴿۱۲﴾ ۶۲۔ پس اللہ کے آگے سجدہ کرو اور اسی کی عبادت کرو۔


تفسیر آیات

پس جب صورت حال یہ ہے کہ قیامت نزدیک ہے۔ اللہ کے علاوہ قیامت کی ہولناکیوں کو دور کرنے والا بھی کوئی نہیں ہے اور منکرین اس قرآن کا انکار کرتے لغویات میں مگن ہوتے ہیں تو اے مومنو! تم اللہ کے سامنے سجدہ ریز ہو جاؤ اور اللہ کی بندگی کرو۔ واضح رہے: اس آیت پر سجدہ واجب ہے۔





سُورَةُ الْقَمِيمِ



بِسْمِ اللّٰهِ الرَّحْمٰنِ الرَّحِیْمِ

اس سورۃ المبارکہ کا نام شروع میں مذکور وَأَنْشَقُّ الْقَمَرَ سے ماخوذ ہے۔ یہ سورۃ مکی ہے اور آیات کی تعداد ۵۵ ہے۔

مضامین سورۃ انذار و تنبیہ پر مشتمل ہے اور اس بات کو تاکید اور تکرار کے ساتھ کئی بار دہرایا کہ ”ہم نے قرآن کو نصیحت کے لیے آسان بنا دیا ہے تو کیا کوئی نصیحت قبول کرنے والا ہے؟“ اس سورۃ میں یہ پیشگوئی بھی ہے کہ مشرکین فاتح جماعت نہیں ہیں بلکہ ”یہ جماعت عنقریب شکست کھائے گی اور پیٹھ پھیر کر بھاگے گی۔“ (آیت ۴۵)

بِسْمِ اللّٰهِ الرَّحْمٰنِ الرَّحِیْمِ
اِقْتَرَبَتِ السَّاعَةُ وَاَنْشَقُّ الْقَمَرُ ①
ہم خدائے رحمن رحیم
قیامت قریب آگئی اور چاند شق ہو گیا۔

۴۵۳

تفسیر آیات

شق قمر اور قیامت کے نزدیک ہونے میں کوئی ربط معلوم ہوتا ہے۔ وہ ربط یہ ہے کہ چاند کے ٹکڑے ہونے سے اس بات کا امکان سامنے آ گیا کہ موجودہ نظام درہم برہم ہو سکتا ہے اور قیامت موجودہ نظام کائنات کے درہم برہم ہونے سے عبارت ہے۔

شق القمر کا معجزہ ایک ممکن الوقوع معجزہ ہے۔ انبیاء علیہم السلام کے واقع شدہ معجزات میں سے ایک معجزہ ہے آتش نمرود، عمر نوح، عصائے موسیٰ، ولادت عیسیٰ، مردوں کا زندہ کرنا، وغیرہ کی طرح۔ لہذا اس کے وقوع کو طبعاتی قوانین کی دفعات میں تلاش نہیں کرنا چاہیے بلکہ انبیاء علیہم السلام کے معجزات میں تلاش کرنا چاہیے۔

ہم نے اس سے پہلے متعدد مقامات پر اس بات کی وضاحت کی ہے کہ: معجزات، طبعیاتی قوانین کے دائرے میں نہیں ہوتے اور بلا علت بھی نہیں ہوتے۔ ہر حادثے کی طرح معجزات کے پیچھے علل و اسباب ہوتے ہیں۔ البتہ یہ علل و اسباب عام لوگوں کے لیے قابل تسخیر نہیں ہیں۔ اسی قابل تسخیر نہ ہونے کی وجہ سے معجزہ، معجزہ ہوتا ہے۔ لہذا معجزے کی طبعیاتی توجیہ کرنا درست نہیں ہے جب کہ بعض مفسرین نے اس کی توجیہ کرنے کے لیے بہت زحمت و تکلف سے کام لیا ہے۔

شق القمر کا واقعہ ہجرت سے پانچ سال قبل کا ہے۔ مشرکین نے ایک دن رسول اللہ ﷺ سے کہا: اگر آپ سچے ہیں تو چاند کو دو ٹکڑے کر دیں۔ رسول اللہ ﷺ نے فرمایا: ان فعلت تو ممنون؟ اگر میں نے ایسا کر دیا تو کیا تم ایمان لاؤ گے؟ لوگوں نے کہا: ہاں۔ چنانچہ چودھویں کا چاند تھا رسول کریم ﷺ نے دعا کی: فانشق القمر فلقین و رسول اللہ ص چنانچہ چاند دو ٹکڑے ہو گیا کہ آپ ﷺ نے فرمایا: ینادی یا فلان یا فلان اشهدوا۔ اے فلاں اے فلاں گواہ رہنا۔

شق القمر کے واقع کے راویان حضرت علیؑ، عبد اللہ بن مسعود، انس بن مالک، حذیفہ بن یمان، عبد اللہ بن عمر، عبد اللہ بن عباس اور جبیر بن مطعم ہیں۔ اگرچہ اس واقع کے معنی شہد تو حضرت علیؑ ابن عباس اور ابن عمر ہو سکتے ہیں۔ باقی اصحاب ہجرت کے بعد داخل اسلام ہوئے ہیں لیکن رسول اللہ ﷺ کے معاصر اور صحبت حاصل ہونے کی وجہ سے عین ممکن ہے کہ اس واقع کو ان اصحاب نے خود رسول اللہ ﷺ سے ہی سنا ہو۔

اس معجزے پر سوالات اٹھائے جاتے ہیں جن کا مختصر ذکر ضروری ہے:

پہلا سوال: معجزات کی دو قسمیں ہیں: ابتدائی معجزہ جو ہر رسول اپنی رسالت کے ثبوت کے طور پر پیش کرتا ہے۔ اس قسم کے معجزات کے انکار پر فوری عذاب نہیں آتا۔ دوسرا معجزہ، تجویزی معجزہ ہے جسے لوگوں کے مطالبے پر دکھایا جاتا ہے۔ اس قسم کے معجزات کے انکار پر فوری عذاب نازل ہو جاتا ہے۔

وَلَوْ أَنْزَلْنَا مَلَكًا لَّقَضَى الْأَمْرَ لَوْلَا يُنظَرُونَ ۝ ۲

اگر شق القمر کا معجزہ لوگوں کے مطالبے پر دکھایا گیا ہے اور لوگوں نے اسے جادو کہہ کر قبول نہیں کیا تو فوری عذاب آنا چاہیے تھا، جو نہیں آیا؟

جواب یہ ہے کہ یہ اس امت مرحومہ کا خاصہ ہے کہ اسے فوری عذاب سے دوامان عنایت ہوئی ہیں: ایک رسول رحمت ﷺ کا وجود، دوسری استغفار۔ فرمایا:

وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ ۚ
وَمَا كَانَ اللَّهُ مُعَذِّبَهُمْ وَهُمْ
يَسْتَغْفِرُونَ ۝۱

اور اللہ ان پر عذاب نازل نہیں کرے گا جب تک
آپ ان کے درمیان موجود ہیں اور نہ ہی اللہ انہیں
عذاب دینے والا ہے جب وہ استغفار کر رہے ہوں۔
لہذا جب تک رسول اللہ ﷺ ان کے درمیان موجود رہے ان پر عذاب نہیں آیا۔ البتہ رسول اللہ ﷺ کے
مکہ سے خارج ہونے کے بعد ان پر بدر وغیرہ میں عذاب آنا شروع ہو گیا۔ اس جواب کو صاحب تفسیر
المیزان نے اختیار کیا ہے۔

دوسرا جواب یہ ہو سکتا ہے کہ یہ موقف اختیار کیا جائے کہ یہ معجزہ لوگوں کے مطالبے پر نہیں دکھایا گیا
بلکہ رسول اللہ ﷺ از خود دکھایا ہے۔
چنانچہ جو روایت حضرت علیؓ سے مروی ہے۔ اس میں لوگوں کے مطالبے کا ذکر نہیں ہے۔ روایت
کے الفاظ یہ ہیں:

انشق القمر بمكة فقلتین فقال
رسول اللہ اشهدوا اشهدوا۔ ۱

مکہ میں چاند دو ٹکڑے ہو گیا تو رسول اللہ نے
فرمایا: گواہ رہو گواہ رہو۔
دوسرا سوال یہ کیا جاتا ہے کہ: اگر شق القمر ہو گیا ہوتا تو اس وقت کی رصدگاہوں میں بہت سے
لوگوں کو دکھائی دیتا۔

جواب یہ ہے کہ چاند دو ٹکڑے ہونے کے بعد مختصر وقفے کے بعد دوبارہ جڑ گیا۔ ایک مختصر وقفے
میں دوسرے لوگ متوجہ نہیں ہوتے۔ دوسری بات یہ ہے روایت کے مطابق چودھویں کا چاند تھا جو شق ہو گیا۔
اس وقت دوسرے علاقوں میں دیکھا نہیں جاتا جیسا کہ چاند گرہن بعض علاقوں میں دیکھا جاتا ہے اور بعض
علاقوں میں نہیں دیکھا جاتا۔

بعض یہ خیال کرتے ہیں: انشق القمر سے مراد یہ ہے کہ ابتدائی تخلیق کائنات میں قمر، سورج سے
منشق ہو گیا تھا۔ دوسرے بعض کہتے ہیں انشق سے مراد یہ ہے کہ قیامت کے دن منشق ہو گا۔ ماضی کا
صیغہ اس واقعہ کے یقینی ہونے کی وجہ سے استعمال ہوا ہے۔

یہ دونوں نظریے قابل توجہ نہیں ہیں۔ چونکہ اگلی آیت میں فرمایا ہے: یہ کافر لوگ جو بھی معجزہ دیکھ
لیں منہ پھیر لیتے ہیں۔ اس سے معلوم ہوا کہ شق القمر معجزہ تھا جو رونما ہوا۔ سورج سے الگ ہونا، اول تو
ایک تیسوری سے زیادہ اس کی حقیقت نہیں ہے۔ ثانیاً یہ کوئی معجزہ نہیں، اسی طرح قیامت کے دن ہونے والے
واقعات معجزہ نہیں ہیں۔

شاعر نے ایک اچھا تخیل پیش کیا ہے:

معجزہ شق القمر کا ہے مدینہ سے عیاں
مہ نے شق ہو کر لیا ہے دین کو آغوش میں

وَإِنْ يَرَوْا آيَةً يُعْرِضُوا وَيَقُولُوا سِحْرٌ مُّسْتَمِرٌّ ① اور (کفار) اگر کوئی نشانی دیکھ لیتے ہیں تو منہ پھیر لیتے ہیں اور کہتے ہیں: یہ تو وہی ہمیشہ کا جادو ہے۔

تفسیر آیات

اس آیت میں دو باتوں کی صراحت ہے کہ اول یہ کہ شق القمر کا واقعہ ایک معجزے کے طور پر وقوع پذیر ہوا تھا۔ دوسری یہ ہے کہ اس معجزے کو سِحْرٌ مُّسْتَمِرٌّ کیے بعد دیگرے واقع ہونے والا جادو کہنے سے معلوم ہوا کہ یہ معجزات کے تسلسل میں ایک معجزہ تھا۔ اس سے دیگر معجزات کے وقوع پذیر ہونے کی طرف اشارہ ملتا ہے۔

وَكَذَّبُوا وَاتَّبَعُوا أَهْوَاءَهُمْ وَكُلُّ أَمْرٍ مُّسْتَقَرٌّ ② انہوں نے تکذیب کی اور اپنی خواہشات کی پیروی کی اور ہر امر استقرار پانے والا ہے۔

تفسیر آیات

۱۔ ان کافروں نے اپنی خواہش پرستی کی بنیاد پر رسول اللہ ﷺ کی تکذیب کی ہے کہ رسول کی رسالت قبول کر کے ان کی بالادستی کو قبول کرنا ان کی اپنا پرستی کے خلاف تھا۔
۲۔ وَكُلُّ أَمْرٍ مُّسْتَقَرٌّ: ہر معاملے کا ایک انجام ہوتا ہے جس پر پہنچ کر اس کی اصلی حالت سامنے آ جاتی ہے۔ اگر یہ دین برحق نہیں ہے تو کل اپنے انجام کو پہنچ کر فاش ہو جائے گا ورنہ تم اے مشرکوں! اپنے انجام کو پہنچ کر رسوا ہو جاؤ گے۔

اس آیت میں دین اسلام کے استحکام اور دشمنان اسلام کی نابودی کی نوید ہے۔
اس آیت میں ان لوگوں کے لیے ایک نوید ہے جو حق کی راہ میں مخلصانہ طریقے سے کام کرتے ہوئے ایک طویل منصوبہ بندی کرتے ہیں اور اپنے اس عمل کو اخلاص کے منافی باتوں سے پاک رکھتے ہیں۔ انہیں آخر میں کامیابی ملے گی۔ وَكُلُّ أَمْرٍ مُّسْتَقَرٌّ کے تحت انجام کار سرخ روئی ہوگی جب کہ غیر مخلص لوگوں کی وقتی اچھل کود ختم اور انجام کار رسوائی ہوگی۔

اہم نکات

۱۔ دین کے نام پر کام کرنے والوں کو کامیابی کا راز اپنے ضمیر میں تلاش کرنا چاہیے۔

۲۔ نظر انجام پر ہونی چاہیے، وقتی اچھل کود پر نہیں۔

وَلَقَدْ جَاءَهُمْ مِنَ الْأُنْبَاءِ مَا فِيهِ
مُزْدَجَّرٌ ۝
حِكْمَةٌ بَالِغَةٌ فَمَا تُعِنُّ
النُّذُرُ ۝

۴۔ اور متحقق ان کے پاس وہ خبریں آچکی ہیں
جو (کفر سے) باز رہنے کے لیے کافی ہیں،
۵۔ (جن میں) حکیمانہ اور موثر (باتیں) ہیں لیکن
تنبیہیں فائدہ مند نہیں رہیں۔

تفسیر آیات

۱۔ وَلَقَدْ جَاءَهُمْ: ان مکرین کے پاس گزشتہ اقوام کے انجام کے بارے میں سبق آموز اور
عبرت ناک خبریں آچکی اور ساتھ آنے والی زندگی، آخرت کے حالات سے بھی باخبر کیا گیا ہے۔
۲۔ مَا فِيهِ مُزْدَجَّرٌ: ان خبروں میں قابل تنبیہ لوگوں کے لیے کافی تنبیہ ہے۔
۳۔ حِكْمَةٌ بَالِغَةٌ: ان خبروں میں موثر حکیمانہ تنبیہ ہے۔ ان تنبیہوں میں کسی قسم کی خامی
نہیں ہے۔

۴۔ فَمَا تُعِنُّ النُّذُرُ: ان تنبیہوں سے فائدہ نہیں ہوا ہے تو ظر فیت نہ ہونے کی وجہ سے ہے۔
زمین میں استعداد نہ ہونے کی صورت میں بہترین سچ بھی سڑ جاتا ہے۔

فَتَوَلَّ عَنْهُمْ يَوْمَ يَدْعُ الدَّاعِ
إِلَىٰ شَيْءٍ تُكْرَهُ ۝
حُشْعًا أَبْصَارُهُمْ يَخْرُجُونَ
مِنَ الْأَجْدَاثِ كَأَنَّهُمْ جَرَادٌ
مُّنْتَشِرٌ ۝

۶۔ پس آپ بھی ان سے رخ پھیر لیں، جس
دن بلانے والا ایک ناپسندیدہ چیز کی طرف
بلانے گا۔
۷۔ تو وہ آنکھیں نیچی کر کے قبروں سے نکل
پڑیں گے گویا وہ بکھری ہوئی ٹڈیاں ہیں۔

تفسیر آیات

۱۔ فَتَوَلَّ عَنْهُمْ: انہیں ان کے حال پر چھوڑ دیں۔ ان کی ہدایت پر توجہ دینا بند کر دیں اور ضلالت
کی تاریکیوں میں پڑا رہنے دیں۔ ماں سے بھی زیادہ مہرباں رب کا یہ اعلان سب سے بڑی سزا ہے۔
۲۔ يَوْمَ يَدْعُ الدَّاعِ: جب پکارنے والا ایسی چیز کی طرف پکارے گا جو ان کے وہم و گمان میں بھی

نہ تھی۔ انہیں قیامت کے بارے میں بتایا گیا تھا لیکن وہ اس کے منکر تھے۔ اس کی نوعیت اور ہولناکی کا وہ تصور نہیں کر سکتے تھے۔

۳۔ حُشْحَا أَبْصَارُهُمْ: سہمی ہوئی نگاہوں کے ساتھ قیامت کی ہولناکیاں ان سے دیکھی نہیں جائیں گی جب کہ وہ اس ہولناک حالت کے لیے تیار بھی نہ تھے۔

۴۔ يَخْرُجُونَ مِنَ الْأَجْدَاثِ: قبروں سے نکلیں گے یعنی جس خاک میں وہ اس وقت ملے ہوئے ہوں گے اس کے ذروں سے نکلیں گے۔

۵۔ كَانَتْهُمْ جَرَادًا مُتَشَتِّرًا: ٹڈیاں جب پھیلتی ہیں غیر منظم طریقے سے ایک دوسرے پر گرتی ہیں۔ اسی طرح کافر جب خاک سے اٹھیں گے حواس باختہ ہو کر ہر طرف بکھر جائیں گے:

وَتَرَى النَّاسَ سُكَرَىٰ وَمَاهُمْ
بِسُكَرَىٰ... ۱

اور تم لوگوں کو نشے کی حالت میں دیکھو گے، حالانکہ وہ نشے میں نہ ہوں گے۔

۸۔ پکارنے والے کی طرف دوڑتے ہوئے جارہے ہوں گے، اس وقت کفار کہیں گے: یہ بڑا مستحسن دن ہے۔

مُهْطِعِينَ إِلَى الدَّاعِ يَقُولُ
الْكَافِرُونَ هَذَا يَوْمٌ عَسِرٌ ①

تشریح کلمات

مُهْطِعِينَ: (ھ ط ع) گردن اٹھا کر چلنے والے اونٹ کو بعیر مہطع کہتے ہیں۔

تفسیر آیات

۱۔ مُهْطِعِينَ إِلَى الدَّاعِ: جب پکارنے والا پکارتا ہے تو بے ساختہ اس آواز کی طرف لپک کر جانا پڑتا ہے یا سراٹھا کر اس پکار کی طرف نظر اٹھانے لگتے ہیں کہ کیسی پکار ہے جس کی طرف دوڑنا پڑ رہا ہے۔

۲۔ يَقُولُ الْكَافِرُونَ: کافر کے لیے قیامت کا دن بڑا مشکل دن ہوگا۔ اس مشکل سے نکلنے کے لیے وہ ہر قیمت ادا کرنے پر آمادہ ہوگا:

وَلَوْ أَنَّ لِلَّذِينَ ظَلَمُوا مَا فِي الْأَرْضِ
جَمِيعًا وَمِثْلَهُ مَعَهُ لَافْتَدَوْا بِهِ مِنْ سُوءِ
العَذَابِ... ۱

اور اگر ظالموں کے پاس وہ سب (دولت) موجود ہو جو زمین میں ہے اور اتنی مزید بھی ہو تو قیامت کے دن برے عذاب سے بچنے کے لیے وہ اسے فدیہ میں دینے کے لیے آمادہ ہو جائیں گے۔

۹۔ ان سے پہلے نوح کی قوم نے بھی تکذیب کی تھی، پس انہوں نے ہمارے بندے کی تکذیب کی اور کہنے لگے: دیوانہ ہے اور (جنات کی) جھڑکی کا شکار ہے۔

وَازْدَجَرَ ①

تفسیر آیات

۱۔ قَبْلَهُمْ: ان سے پہلے، سے مراد کفار مکہ سے پہلے نوح ﷺ کی قوم نے تکذیب کی۔ یہاں تکذیب کا دوبار ذکر ہے۔ پہلی بار انبیاء ﷺ کی تکذیب کا ذکر ہے: كَذَّبَتْ قَوْمُ نُوحٍ الْمُرْسَلِينَ ①۔ نوح کی قوم نے بھی پیغمبروں کی تکذیب کی۔ دوسری بار حضرت نوح ﷺ کی تکذیب کا ذکر ہے۔

۲۔ وَقَالُوا مَجْنُونٌ وَازْدَجَرَ: صرف تکذیب پر اکتفا نہیں کیا بلکہ دیوانہ جن زدہ بھی کہا۔ اَزْدَجَرَ سے بظاہر جن زدہ مراد ہے۔ بعض کہتے ہیں وَازْدَجَرَ کا مطلب یہ ہے کہ انہیں تبلیغ سے زجر (منع) کر دیا گیا یعنی وہ ممنوع التبلیغ تھے۔

۱۰۔ پس نوح نے اپنے رب کو پکارا: میں مغلوب فَاَنْتَصِرْ ① ہو گیا ہوں پس تو انتقام لے۔

تفسیر آیات

جب حضرت نوح ﷺ کی تبلیغ کے بعد اپنی قوم کے ایمان سے ناامید ہو گئے اور اللہ نے بھی خبر دی کہ یہ لوگ ایمان لانے والے نہیں ہیں: وَاَوْحِيَ اِلَى نُوْحٍ اِنَّهُ لَنْ يُّؤْمِنَ مِنْ قَوْمِكَ اِلَّا مَنْ قَدْ اٰمَنَ... ①۔ اور نوح کی طرف یہ وحی کی گئی کہ جو لوگ ایمان لا چکے ہیں ان کے علاوہ آپ کی قوم میں سے ہرگز کوئی اور ایمان نہیں لائے گا۔

اس وقت حضرت نوح ﷺ نے اپنی قوم کے خلاف بدعا کی اور ان سے انتقام کی دعا کی۔ جب کسی قوم یا اس کی آنے والی نسلوں سے ایمان کی امید نہیں رہتی تو بدعا کی نوبت آتی ہے۔

فَفَتَحْنَا أَبْوَابَ السَّمَاءِ بِمَاءٍ مُنْهَمِرٍ ⑪
 ۱۱۔ پھر ہم نے زوردار بارش سے آسمان کے دھانے کھول دیے۔
 ۱۲۔ اور زمین کو شگافتہ کر کے ہم نے چشمے جاری کر دیے تو (دونوں) پانی اس امر پر مل گئے جو مقدر ہو چکا تھا۔
 وَفَجَّرْنَا الْأَرْضَ عُيُونًا فَالْتَقَى الْمَاءُ عَلَى أَمْرٍ قَدٍ قَدِيرٍ ⑫

تشریح کلمات

مُنْهَمِرٍ: (ھ م ر) الھمر کے معنی آنسو یا پانی بہا دینے کے ہیں۔

تفسیر آیات

۱۔ فَفَتَحْنَا أَبْوَابَ السَّمَاءِ: آسمان کے دھانے کھولنے کی تعبیر سے یہ بتانا مقصود ہے کہ غیر معمولی بارش کا سلسلہ شروع ہو گیا۔
 اس قسم کی بارش کا ہم نے سنہ ۲۰۱۰ کے برساتی موسم میں مشاہدہ کیا جس سے پاکستان کی پوری سرزمین کا پانچواں حصہ زیر آب آ گیا اور یہ تاریخ کا سنگین ترین سیلاب تھا۔
 ۲۔ وَفَجَّرْنَا الْأَرْضَ عُيُونًا: ساتھ زمین سے بھی چشمے پھوٹے۔ زمین سے پھوٹنے والے پانی سے مراد سمندر کا پانی ہو سکتا ہے جو طوفان کے ذریعے خشکی پر آ گیا ہو۔ حضرت شیخ محمد الحسین کاشف الغطاء احتمال دیتے ہیں کہ آسمان سے کوئی دمدار سیارہ سمندر میں گرا ہوگا جس سے یہ طوفان آ گیا۔
 ۳۔ فَالْتَقَى الْمَاءُ: دونوں پانیوں کے ملنے سے وہ عظیم طوفان آ گیا جس نے اونچے پہاڑوں تک کو ڈبو دیا تھا۔

۴۔ عَلَى أَمْرٍ قَدٍ قَدِيرٍ: آسمان اور زمین کے پانی نے مل کر اس مقدر کو پورا کر دیا جسے اللہ تعالیٰ نے مقرر فرمایا تھا یعنی جس حد تک تقدیر الہی میں پانی نے اونچا جانا تھا اس حد تک آنے کے لیے دونوں پانی جمع ہو گئے۔ وہ امر مقدر یہ تھا کہ اہل ایمان کے علاوہ تمام کافروں کے زندہ بچنے کا امکان ختم ہو جائے۔

وَحَمَلْنَاهُ عَلَى ذَاتِ الْأَوَّاجِ ⑬
 ۱۳۔ اور تختوں اور کیلوں والی (کشتی) پر ہم نے نوح کو سوار کیا۔
 وَدُسِّرٍ ⑭

تشریح کلمات

دُسِّرٍ: (د س ر) سیخ کے معنوں میں ہے۔ ایک طرف دھکیل دینے کے معنوں میں بھی آیا ہے۔ ابن



عباس نے کہا ہے: اس سے مراد کشتی کا سینہ ہے جو پانی کو دھکیل دیتا ہے۔

تفسیر آیات

وَحَمَلْنَاهُ: ایسی کشتی پر اٹھایا جو تختوں اور کیلوں سے بنی ہوئی تھی۔ حضرت نوح عليه السلام کے گمانے میں ابھی آہن سازی کی صنعت وجود میں نہیں آئی تھی۔ لہذا دُوسرے سے مراد رسی یا لکڑی کی کیلیں ہو سکتی ہیں۔

تَجْرِي بِأَعْيُنِنَا جَزَاءً لِّمَنْ كَانَ ۱۴۔ جو ہماری نگرانی میں چل رہی تھی، یہ بدلہ اس شخص کی وجہ سے تھا جس کی قدر شناسی نہیں کی گئی تھی۔ ۱۴

تفسیر آیات

۱۔ یہ کشتی ہماری نگرانی اور حفاظت میں چل رہی تھی۔ یہ ایک محاورہ ہے کہ اگر کسی کو یہ کہنا ہو تو اللہ تعالیٰ کی حفاظت میں رہے تو کہتے ہیں انت عین اللہ۔
۲۔ جَزَاءً لِّمَنْ كَانَ كُفِرًا: اس کشتی کے ذریعے نجات ہم نے اس بات کے صلے میں دی کہ ان کی تکذیب کی گئی یعنی حضرت نوح عليه السلام نے نجات دی اس بات کی جزا میں کہ ان کی طویل تبلیغ کو مسترد کیا گیا۔

وَلَقَدْ تَرَكْنَاهَا آيَةً فَهَلْ ۱۵۔ اور تحقیق اس (کشتی) کو ہم نے ایک نشانی
مِنْ مُذَكِّرٍ ۱۵۔ بنا چھوڑا تو کیا کوئی نصیحت قبول کرنے والا ہے؟

تفسیر آیات

۱۔ تَرَكْنَاهَا: ضمیر اگر سفینہ کی طرف ہے جس کا سیاق سے مفہوم ہوتا ہے تو اس کا مطلب یہ ہو سکتا ہے کہ ہم نے اس سفینہ کو عبرت کی نشانی کے طور پر ایک مدت تک باقی رکھا۔ چنانچہ کہتے ہیں کوفہ ارارات (جودی) پر اس کشتی کے آثار پائے گئے ہیں۔ ملاحظہ ہو سورہ ہود: ۴۴۔
اور اگر تَرَكْنَاهَا کی ضمیر طوفان کے واقعہ کی طرف ہے تو اس صورت میں اس کے معنی واضح ہیں۔
۲۔ فَهَلْ مِنْ مُذَكِّرٍ: ہے کوئی اس طوفان اور اس کی تباہی سے نصیحت حاصل کرنے والا۔ اس سوالیہ جملے کا اشارہ مکہ کے مشرکین کی طرف ہے۔

۱۶۔ پس بتاؤ میرا عذاب اور میری تنبیہیں کیسی رہیں؟ فَكَيْفَ كَانَ عَذَابِي وَنُذْرِي ⑩

تفسیر آیات

نزول قرآن کے معاصر منکرین کی تنبیہ کے لیے فرمایا: میرے عذاب اور تنبیہات کا اندازہ نہیں ہوا کہ کس حد تک شدید ہیں؟

۱۷۔ اور تحقیق ہم نے اس قرآن کو نصیحت کے لیے آسان بنا دیا ہے تو کیا ہے کوئی نصیحت قبول کرنے والا؟ وَ لَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ ⑪

تفسیر آیات

نصیحت حاصل کرنے اور عبرت کی دعوت کا ایک طریقہ تو یہ ہے لوگوں کو عذاب میں مبتلا کیا جائے اور ان پر بلا نازل کر کے نصیحت حاصل کرنے پر آمادہ کیا جائے لیکن اللہ تعالیٰ نے اس امت پر رحم فرمایا اور نصیحت کے لیے عذاب اور بلا نازل کرنے کی بجائے قرآن کو بطور حجت و نصیحت نازل کیا جو نصیحت کا آسان طریقہ ہے۔ اسی لیے اللہ تعالیٰ اقوام گزشتہ میں سے ہر قوم پر نازل ہونے والے عذاب کا ذکر فرمانے کے بعد فرماتا ہے: ہم نے قرآن کو نصیحت کے لیے آسان طریقہ بنایا ہے۔ چنانچہ قوم نوح، قوم عاد، قوم ثمود، قوم صالح اور قوم لوط پر نازل ہونے والے عذابوں کے ذکر کے بعد اس بات کا ذکر بار بار آ رہا ہے کہ ہم نے قرآن کو نصیحت کے لیے آسان طریقہ بنایا ہے۔

دوسری صورت یہ ہے جن باتوں سے انسان نے نصیحت حاصل کرنی ہے انہیں نہایت سلیس اور واضح الفاظ میں مختلف اسلوب اور انداز میں تکرار کے ساتھ بیان کیا جائے تاکہ اسلوب مختلف ہونے اور تکرار کی وجہ سے نصیحتیں ذہن نشین ہو جائیں۔

۱۸۔ عاد نے تکذیب کی تو بتاؤ میرا عذاب اور نُذْرِي ⑫

میری تنبیہیں کیسی تھیں؟

۱۹۔ ایک مسلسل نحوست کے دن ہم نے ان پر فِي يَوْمٍ نَحْسٍ مُّسْتَمِرٍّ ⑬

ایک طوفانی ہوا چلائی،

تفسیر آیات

۱۔ كَذَّبَتْ عَادٌ: چنانچہ قوم عاد نے مشرکین مکہ کی طرح ہمارے رسول کی تکذیب کی تو ہماری طرف سے عذاب نے ان کو آیا۔

۲۔ اِنَّا اَرْسَلْنَا: قوم عاد پر ہم نے طوفانی ہوا چلا دی۔ صرصر طوفانی ہوا کو کہتے ہیں، بعض کے نزدیک سرد ہوا کو کہتے ہیں۔

۳۔ فِي يَوْمٍ نَّخِسَ مُسْتَمِرًّا: ایسے منحوس دن میں یہ عذاب آیا جس کی نحوست چند دنوں تک مستمر یعنی جاری رہی۔ سورہ حاقہ آیت ۷ میں ہے:

سَخَّرَهَا عَلَيْهِمْ سَبْعَ لَيَالٍ وَتَمِيَّةً اَيَّامًا
حُسُومًا....
ان پر مسلط رکھا۔

یہ قوم عاد کے لیے نحوست کا دن تھا۔ ایسا نہیں ہے کہ اس دن میں نحوست ہے۔ یہاں یوم سے مراد زمانے کا ایک حصہ ہے خواہ کئی دن ہوں کیونکہ دیگر آیات میں ایام نحسات کہا ہے۔ چنانچہ سورہ حاقہ آیت ۷ میں ان ایام کی تعداد آٹھ بتائی ہے۔

تَنْزِعُ النَّاسَ كَالَّذِي هُمْ اَعْجَازُ
نَخْلٍ مُنْقَعِرٍ ⑩
۲۰۔ جو لوگوں کو جڑ سے اکھڑے ہوئے کھجور کے
تنوں کی طرح اٹھا کر پھینک رہی تھی۔

۲۱۔ پس بتاؤ میرا عذاب اور میری تہمتیں کیسی تھیں؟
فَكَيْفَ كَانَ عَذَابِي وَنُذْرِي ⑪

تشریح کلمات

مُنْقَعِرٍ: (ق ع ر) قعر یعنی جڑ سے اکھڑا ہوا۔

تفسیر آیات

۱۔ اَعْجَازُ: عجز الشیء مؤخرہ۔ یہاں اَعْجَازُ سے مراد تنا ہوسکتا ہے۔ جڑ سے اکھڑے ہوئے درخت کے تنوں کی طرح۔

۲۔ تَنْزِعُ النَّاسَ: یہ طوفانی ہوا لوگوں کو زمین سے اس طرح اٹھا کر پھینک دیتی تھی کہ ان کے جسم چور چور ہو جاتے۔ سورہ حاقہ میں تشبیہ دی ہے کہ گویا وہ کھجور کے کھوکھلے تنے ہوں۔

وَلَقَدْ يَسَّرْنَا الْقُرْآنَ لِلذِّكْرِ فَهَلْ
۲۲۔ اور تحقیق ہم نے اس قرآن کو نصیحت کے

ع ۸ مِنْ مُدْكِرٍ ۳۱

لیے آسان بنا دیا ہے تو کیا کوئی نصیحت قبول کرنے والا ہے؟

تفسیر آیات

۱۔ امت محمدی کو ایسے عذاب سے دوچار نہیں کیا۔ اس کی جگہ قرآن کی شکل میں ایسی کتاب پیش کی جس سے نصیحت حاصل کرنا نہایت آسان ہے۔

۲۳۔ شمود نے بھی تنبیہ کرنے والوں کی تکذیب کی،
 ۲۴۔ اور کہنے لگے: کیا ہم اپنوں میں سے ایک بشر کی پیروی کریں؟ تب تو ہم گمراہی اور دیوانگی میں ہوں گے۔

كَذَّبَتْ ثَمُودُ بِالنُّذُرِ ۳۱

فَقَالُوا أَبَشْرًا مِثَّا وَاحِدًا نَّنَّبِعُهَا ۱

إِنَّا إِذَا نَفِئُ ضَلَّلِ وَسُعْرِ ۳۱

تشریح کلمات

سُعْرِ: (س ع ر) دیوانگی کے معنوں میں ہے۔

تفسیر آیات

۱۔ كَذَّبَتْ ثَمُودُ: قوم شمود نے بھی تنبیہ کرنے والے رسولوں کی تکذیب کی۔ النذر مصدر ہے انداز کے معنوں میں اور نذیر کی جمع بھی نذُر ہے۔ قرآن سے معلوم ہو سکتا ہے نذُر مصدر ہے یا نذیر کی جمع ہے۔ چنانچہ عَذَابِی کے ساتھ نذُر کا ذکر آیا ہے تو انداز (تنبیہ) کے معنوں میں ہوگا اور جب كَذَّبَتْ کے بعد نذُر آیا ہے تو نذیر کی جمع ہوگی۔

۲۔ فَقَالُوا أَبَشْرًا مِثَّا وَاحِدًا نَّنَّبِعُهَا: مشرکین نے ہمیشہ یہ اعتراض کیا کہ بشر اللہ کی نمائندگی کرنے کا اہل نہیں ہے۔ اس آیت میں اس بات کی طرف اشارہ ہے کہ وہ انسان کی پیروی کو کم عقلی سمجھتے تھے۔ یہ شرک کا مزاج ہے کہ وہ عقل و شعور کے مالک انسان کو رسالت کا مقام دینے کے لیے حاضر نہیں ہے، بے شعور جامد بتوں کو معبود کا مقام دیتا ہے۔

۲۵۔ کیا ہمارے درمیان یہی ایک رہ گیا تھا جس پر یہ ذکر نازل کیا گیا؟ (نہیں) بلکہ یہ بڑا جھوٹا خود پسند ہے۔

ءَأَلْقَى الذِّكْرَ عَلَيْهِ مِنْ بَيْنِنَا بَنٍ

هُوَ كَذَّابٌ أَشْرٌ ۳۱

سَيَعْلَمُونَ غَدًا مِنَ الْكُذَّابِ ۲۶۔ عنقریب انہیں معلوم ہو جائے گا کہ بڑا جھوٹا
الْأَشْرُ ۳۱) خود پسند کون ہے۔

تشریح کلمات

اشر: (ا ش ر) الاشر: بہت زیادہ اترانا۔

تفسیر آیات

۱۔ اءِ الْفَقِي الدُّكْرُ عَلَيْهِ: اس کتاب کے ہم زیادہ لائق تھے۔ جس پر نازل کی گئی وہ اس لائق کہاں ہے وہ تو ایک جھوٹا خود خواہ آدمی ہے۔
۲۔ سَيَعْلَمُونَ غَدًا: جواب میں فرمایا: جب کل محاسبے کا وقت آئے گا اس وقت معلوم ہوگا سچا کون ہے اور جھوٹا کون۔ ابدی نجات کی طرف رہنمائی کرنے والا کون ہے اور خود پسند کون۔

۲۷۔ اِنَّا مَرْسَلُو النَّاقَةَ فِتْنَةً لَّهُمْ ۲۷۔ بے شک ہم اونٹنی کو ان کے لیے آزمائش بنا کر بھیجنے والے ہیں، پس ان کا انتظار کیجیے اور صبر کیجیے۔
وَنَبِّئُهُمْ اَنَّ الْمَاءَ قِسْمَةٌ بَيْنَهُمْ ۲۸۔ اور انہیں بتا دو کہ پانی ان کے درمیان تقسیم ہوگا اور ہر ایک اپنی باری پر حاضر ہوگا۔
كُلُّ شَرِبٍ مَّحْتَضَرٌ ۳۱)

تفسیر آیات

۲۷۔ وہ فتنہ یعنی آزمائش یہ تھی کہ قوم سے کہہ دیا گیا ایک دن یہ اونٹنی پانی پیئے گی اور ایک دن تم اپنے اور اپنے جانوروں کے لیے پانی لو گے۔ اونٹنی کی باری کے دن کوئی اور وہاں سے پانی نہیں لے سکے گا۔ جب کہ پوری آبادی کے لیے ایک ہی کنواں ہے اور یہ فیصلہ بھی ایک شخص حضرت صالح علیہ السلام کی طرف سے حکم خدا تھا۔ حضرت صالح علیہ السلام نے کوئی طاقت تھی، نہ کوئی لشکر۔ نہ کسی کی جرات تھی کہ اس ایک اونٹنی کا مقابلہ کرے۔

۲۹۔ پھر انہوں نے اپنے ساتھی کو بلایا اور اسے فَتَادُوا صَاحِبَهُمْ فَتَعَاطَى ۲۹۔ (تھیاریں) تمہارا پس اس نے (اونٹنی کی) کونچیں فَعَقَرَ ۳۱) کاٹ دیں۔

فَكَيْفَ كَانَ عَذَابِي وَنُذْرٍ ﴿۳۰﴾ پس بتاؤ میرا عذاب اور میری تنبیہیں کیسی تھیں؟

تفسیر آیات

چنانچہ اس اونٹنی کا خاتمہ کرنے کے لیے اپنی قوم کے ایک فرد کو بلایا جو شقی القلب، جھگڑالو، ہر بات پر طیش میں آنے والا تھا۔ اس سے کہا گیا اپنی بہادری اس اونٹنی کا خاتمہ کر کے دکھا دے۔ فَتَعَاظِي کے ایک معنی التناول تھانے کے ہیں اور دوسرے یہ معنی بھی کیے ہیں: والحجارة على الشيء، کسی کے خلاف جسارت کرنے کو بھی کہتے ہیں۔ اس صورت میں ترجمہ یہ ہو گا: پھر انہوں نے اپنے ساتھی کو بلایا اور اسے جرأت دلائی۔ پھر اس نے اونٹنی کی کوچیں کاٹ دیں۔ یعنی ان لوگوں نے اپنے شقی القلب جھگڑالو کو بلا کر اسے ورغلا یا اور اس اونٹنی کو ختم کرنے پر آمادہ کیا۔

إِنَّا أَرْسَلْنَا عَلَيْهٖمُ صَيْحَةً وَاحِدَةً ﴿۳۱﴾ ہم نے ان پر ایک زور دار چنگھاڑ چھوڑ دی تو فَكَانُوا كَهَشِيمِ الْمُخْتَطِرِ ﴿۳۱﴾ وہ سب باڑ والے کے بھوسے کی طرح ہو گئے۔

تشریح کلمات

كَهَشِيمٍ: (ھ ش م) خشک گھاس یا درخت کے خشک تھے جو ٹوٹ کر ریزہ ہو جاتے ہیں۔
الْمُخْتَطِرِ: (ح ظ ر) حظيرة کا مالک۔ حظيرة اس باڑ کو کہتے ہیں جس میں جانوروں کو سردیوں میں محفوظ رکھا جاتا اور خشک گھاس کھلائی جاتی ہے۔

تفسیر آیات

ناقہ صالح کی کوچیں کاٹنے کے بعد اللہ کی طرف سے فوری عذاب آ گیا چونکہ یہ اونٹنی اس قوم کے مطالبہ پر بطور مجرہ پیش کی گئی تھی۔ یہ عذاب ایک زور دار چنگھاڑ کے ذریعے نازل ہوا۔ اسے قرآن نے دوسری جگہ صاعقہ کہا ہے: وَثَلَّ صَاعِقَةٌ عَادٍ وَثَمُودَ... ل

وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدْكِرٍ ﴿۳۲﴾ اور تحقیق ہم نے اس قرآن کو نصیحت کے لیے آسان بنا دیا ہے تو کیا کوئی نصیحت قبول کرنے والا ہے؟

تفسیر آیات

ہم نے قوم صالح کی طرح عذاب نازل نہیں کیا۔ اس کی جگہ ایک رحمت بھری کتاب نازل کی جس سے نصیحت لینا نہایت آسان ہے۔ ہے کوئی اسے غنیمت جاننے والا؟

۳۳۔ لوط کی قوم نے بھی تنبیہ کرنے والوں کو جھٹلایا،
 ۳۴۔ تو ہم نے ان پر پتھر برسائے والی ہوا چلا
 دی سوائے آل لوط کے جنہیں ہم نے سحر کے
 وقت بچا لیا،
 ۳۵۔ اپنی طرف سے فضل کے طور پر، شکر گزاروں
 کو ہم ایسے ہی جزا دیتے ہیں۔

كَذَّبَتْ قَوْمُ لُوطٍ بِاللَّذْرِ ۝۳۳
 إِنَّا أَرْسَلْنَا عَلَيْهِمْ حَاصِبًا إِلَّا
 آلَ لُوطٍ نَّجَّيْنَاهُمْ بِسَحَرٍ ۝۳۴
 نِعْمَةً مِّنْ عِنْدِنَا كَذَلِكَ
 نَجْزِي مَنْ شَكَرَ ۝۳۵

تفسیر آیات

۱۔ قوم لوط نے نہ صرف حضرت لوط کو جھٹلایا بلکہ دیگر مشرکین کی طرح انبیاء علیہم السلام کی نبوت کا انکار کیا۔
 وہ رسالت و نبوت کے منکر تھے۔
 ۲۔ ان پر پتھر برسا دینے والی ہوا چلا دی اور سب کو ہلاک کر دیا۔ اس کی تشریح سورہ شعراء
 آیت ۱۷۳ میں تشریح ہو گئی ہے۔
 ۳۔ إِلَّا آلَ لُوطٍ: آل لوط کو اس عذاب سے اللہ نے بچا لیا جو اللہ تعالیٰ کی طرف سے ایک نعمت
 تھی۔ اس نعمت کے وہ مستحق ہوئے چونکہ وہ شکر گزار تھے۔
 ۴۔ كَذَلِكَ نَجْزِي مَنْ شَكَرَ: شکر گزاری اور قدردانی ایسا قابل ستائش اخلاق ہے جسے اللہ
 بہت پسند فرماتا ہے اور خود اللہ تعالیٰ بھی قدردان ہے:

۴۶۷

إِنَّ اللَّهَ غَفُورٌ شَكُورٌ ۝۱
 اللہ یقیناً بڑا بخشنے والا، قدردان ہے۔
 شکر گزاری بہت بلند مرتبہ اخلاق ہے۔ اس لیے اس مرتبے پر بہت کم لوگ فائز ہوتے ہیں۔
 وَقَلِيلٌ مِّنْ عِبَادِيَ الشَّاكِرُونَ ۝۲
 اور میرے بندوں میں شکر کرنے والے کم ہیں۔

۳۶۔ اور تحقیق لوط نے ہماری عقوبت سے انہیں ڈرایا
 مگر وہ ان تنبیہ کرنے والوں سے جھگڑتے رہے۔

وَ لَقَدْ أَنْذَرَهُمْ بَطْشَتْنَا
 فَتَمَارَوْا بِاللَّذْرِ ۝۳۶

تفسیر آیات

حضرت لوط علیہ السلام کے عذاب کے آنے سے پہلے قوم کو اس سے آگاہ کیا تھا لیکن وہ حضرت لوط علیہ السلام کی نبوت کو تسلیم نہیں کرتے تھے، ان کی اس خبر کو بھی تسلیم نہیں کیا چونکہ اس خبر کی سچائی کا تعلق ان کی نبوت کے ساتھ تھا۔

اس آیت میں النذر، نذیر کی جمع تسلیم کی جائے گی چونکہ تمہارا قرینہ ہے کہ ان لوگوں نے تنبیہ کرنے والوں کے ساتھ جھگڑا کیا۔ خود تنبیہوں کے ساتھ جھگڑا نہیں ہو سکتا۔ الا اینکه تمہارا شک کے معنوں میں لیا جائے۔ اس صورت میں النذر، الانذار کی جمع ہو سکتی ہے۔

وَلَقَدْ رَاوَدُوهُ عَنْ ضَيْفِهِ ۚ وَتَحْقِيقَ انہوں نے لوط کے مہمانوں کو قابو
فَطَمَسْنَا اَعْيُنَهُمْ فَذُوقُوا
عَذَابِي وَنُذْرٍ ﴿۳۷﴾
اب میرے عذاب اور تنبیہوں کو چکھو۔

تفسیر آیات

فرشتے حضرت لوط علیہ السلام پاس نہایت حسین لڑکوں کی شکل میں آئے۔ قوم لوط نے ان کے گھر پر بلہ بول دیا اور مہمانوں کو بدکاری کے لیے ان کے حوالہ کرنے مطالبہ کیا۔ حضرت لوط علیہ السلام انکار پر وہ گھر میں گھسنے کی کوشش کرنے لگے تو اللہ تعالیٰ نے ان کی بینائی سب کر لی اور وہ اندھے ہو گئے۔

وَلَقَدْ صَبَّحَهُم بُكْرَةً عَذَابٌ مُسْتَقِرٌّ ﴿۳۸﴾
اور تحقیق صبح سویرے ایک دائمی عذاب ان پر نازل ہوا۔
۳۹۔ اب چکھو میرے عذاب اور تنبیہوں کا ذائقہ۔
فَذُوقُوا عَذَابِي وَنُذْرٍ ﴿۳۹﴾

تفسیر آیات

۱۔ انہیں دن چڑھنے پر ایک ایسے عذاب نے لپیٹ میں لے لیا جس میں دوام، جاری رہتا ہے۔ عَذَابٌ مُسْتَقِرٌّ سے مراد دنیوی عذاب ہے جو اخروی عذاب سے متصل ہے کہ اس عذاب کے آنے کے بعد عذاب کا سلسلہ جاری رہے گا۔

۲۔ یہ ہے اللہ کا عذاب اور تنبیہوں کی تکذیب کا ذائقہ۔

وَلَقَدْ يَسَّرْنَا الْقُرْآنَ لِلذِّكْرِ فَهَلْ
 مِنْ مُدْكِرٍ ﴿٥٤﴾
 ۴۰۔ اور تحقیق ہم نے اس قرآن کو نصیحت کے
 لیے آسان بنا دیا ہے، تو کیا ہے کوئی نصیحت
 قبول کرنے والا؟

تفسیر آیات

ہم نے قوم لوط کی طرح تمہیں عذاب مستقر میں نہیں دیا۔ اس سے پہلے قرآن کی شکل میں ایک نصیحت
 تمہارے سامنے رکھ دی۔ کیا اس عذاب کے آنے سے پہلے اس سے نصیحت حاصل کرنے والا کوئی ہے؟

وَلَقَدْ جَاءَ آلَ فِرْعَوْنَ النَّذِيرُ ﴿٥٥﴾
 ۴۱۔ اور تحقیق قوم فرعون کے پاس بھی تنبیہ کرنے
 والے آئے۔
 ۴۲۔ انہوں نے ہماری تمام نشانیوں کی تکذیب کی تو
 ہم نے انہیں اس طرح گرفت میں لیا جس طرح
 عَزِيزٌ مُّقْتَدِرٌ ﴿٥٦﴾
 ایک غالب آنے والا طاقتور گرفت میں لیتا ہے۔

تفسیر آیات

۱۔ باقی انبیاء علیہم السلام کی قوم کا ذکر ہوتا ہے لیکن فرعون کا جب ذکر ہوتا تو اَلْیَوْمَ فِرْعَوْنَ وَمَلَئِهِ لَفِرْعَوْنَ
 اور اس کے درباری یا اَلْیَوْمَ فِرْعَوْنَ فرمایا۔ یہ اس لیے کہ فرعون کی قوم دیگر قوموں کی طرح آزاد نہیں تھی بلکہ
 اس قوم پر فرعون کی گرفت بہت مضبوط تھی اور اس قوم کی اپنی جدا حیثیت نہ تھی۔ دیگر قوموں میں چند ایک
 لوگ انبیاء علیہم السلام پر ایمان لے آتے تھے لیکن قوم فرعون میں ایسا ممکن نہ تھا۔ کوئی ایمان لے آتا تو اسے ایمان
 چھپانا پڑتا تھا: یَكْتُمُ اٰیْمَانَهُ... لے یا اگر علی الاعلان ایمان لے آتا ہے تو اسے سولی پر چڑھا دیا جاتا ہے۔
 جیسے جادوگروں کے ایمان کے بعد ہوا۔ یہاں آل سے مراد فرعون کے قریبی لوگ ہیں جو رشتے میں ہوں یا
 نظریے میں۔

۲۔ كَذَّبُوا بِآيَاتِنَا كُفْرًا: آل فرعون نے ہماری تمام آیات کی تکذیب کی۔ كُفْرًا سے اشارہ ہے کہ
 حضرت موسیٰ علیہ السلام کے معجزات دوسرے انبیاء علیہم السلام کی نسبت زیادہ تھے اور قرآن نے ان میں سے نو معجزوں کا
 ذکر کیا ہے۔

۳۔ فَاحْذَرُوهُمْ: اللہ نے آل فرعون کو ایسے عذاب میں لیا جیسے ایک غالب آنے والی طاقت اور

طاقتور گرفت میں لیتا ہے۔ جہاں بچنے کا کوئی امکان نہیں ہے۔

۴۳۔ کیا تمہارے (زمانے کے) کفار ان لوگوں سے بہتر ہیں یا (الہامی) کتب میں تمہارے لیے لکھے برآءِ ذمہ فی الزُّبْرِ ۴۳
معافی کا پروانہ لکھا ہوا ہے؟

تفسیر آیات

۱۔ اَكْفَارُكُمْ حَيْرٌ: اے کفار عرب! اے کفار قریش! جرم تمہارا بھی وہی ہے پس تمہیں بھی اسی قسم کی سزا ملے گی کیونکہ نہ تم آل فرعون سے بہتر کردار کے حامل ہو، نہ تمہارا جرم ان کے جرائم سے کم ہے۔
۲۔ اَمْ لَكُمْ بَرَاءَةٌ فِي الزُّبْرِ: نہ ہی اللہ کی طرف سے نازل شدہ آسمانی کتابوں میں سے کسی کتاب میں تمہیں امان حاصل ہونے کا کوئی پروانہ موجود ہے کہ تمہارے جرم کی کوئی سزا نہیں ہے۔

۴۴۔ یا یہ لوگ کہتے ہیں کہ ہم ایک فاتح جماعت مُنتَصِرٌ ۴۴
ہیں؟
۴۵۔ (نہیں) یہ جماعت عنقریب ٹھکت کھائے گی اور پیٹھ پھیر کر بھاگے گی۔
الدُّبْرِ ۴۵

تفسیر آیات

۱۔ کیا تم دعویٰ کر سکتے ہو کہ ایک فاتح، ناقابل ٹھکت جماعت ہو۔ گزشتہ اقوام سے تم کوئی مختلف اور طاقتور قوم ہو۔ ظاہر ہے اس کا جواب نفی میں ہے بلکہ گزشتہ اقوام کے مقابلے میں تمہاری کوئی حیثیت نہیں ہے۔ جیسا کہ مروی ہے کہ حضرت فاطمہ الزہراء علیہا السلام نے فرمایا:
تشریون الطرق و تقناتون القداذلة تم کچھڑ والے بدبودار پانی سے پیاس بجھاتے اور خاسعین...! گھاس پھوس سے بھوک مٹاتے تھے۔
۲۔ سَيُهْزَمُ الْجَمْعُ: تم فاتح نہیں، ٹھکت خوردہ جماعت ہو۔ نہایت قابل توجہ یہ ہے کہ یہ پیشینگوئی مکی زندگی کے اس زمانے کی بات ہے جب مسلمان نہایت کم تعداد میں ہر قسم کا ظلم سہ رہے تھے۔ بظاہر ان مظالم سے نکلنے کا کوئی راستہ نظر نہیں آ رہا تھا۔

۳۔ وَيَوْتُونَ الدُّبُرَ: مکہ میں مٹھی بھرے بس جماعت کی طرف سے یہ اعلان کہ تم پیٹھ پھیر کر بھاگنے والے ہو، بظاہر مضحکہ لگتا تھا۔ چنانچہ جنگ بدر میں قریش نے ذلت آمیز شکست کھائی تو رسول اللہ ﷺ نے اسی آیت کی تلاوت فرمائی۔

بَلِ السَّاعَةِ مَوْعِدُهُمْ وَالسَّاعَةَ
أَذْهَىٰ وَأَمْرٌ ۖ ﴿۳۶﴾
ان کے وعدے کا وقت قیامت ہے اور قیامت
تو زیادہ ہولناک اور زیادہ تلخ ہے۔

تفسیر آیات

ان مشرکین کو دنیا میں جو ہر طرح کی پستی اور ذلت خواری اٹھانا پڑے گی وہ اس ذلت و رسوائی کے مقابلے میں کچھ بھی نہیں جو انہیں قیامت کے دن اٹھانا پڑے گی۔
آذھی: دھو یا دھا سے جو مصیبت اور بڑے حادثے کے معنوں میں آتا ہے۔

إِنَّ الْمَجْرِمِينَ فِي ضَلَالٍ وَسُعْرٍ ۖ ﴿۳۷﴾
يَوْمَ يُسْحَبُونَ فِي النَّارِ عَلَىٰ
وُجُوهِهِمْ ذُوقُوا مَسَّ سَقَرَ ۖ ﴿۳۸﴾
۳۷۔ مجرم لوگ یقیناً گمراہی اور عذاب میں ہیں۔
۳۸۔ جس دن وہ منہ کے بل آگ میں گھیٹے جائیں
گے (ان سے کہا جائے گا) چکھو آگ کا ذائقہ۔

تفسیر آیات

۱۔ مجرمین کو قیامت کے دن نجات کا کوئی راستہ نہیں ملے گا اور جہنم ہی ان کا راستہ ہوگا۔
۲۔ يَوْمَ يُسْحَبُونَ فِي النَّارِ: یہ منظر نہایت رسوا کن ہوگا جب ان کافروں کو منہ کے بل جہنم کی طرف گھیٹ کر لے جا رہے ہوں گے اور نہایت اہانت کے لہجے میں یہ آواز آ رہی ہوگی: چکھو آگ کا ذائقہ۔ یہ اس تمسخر کا عملی جواب ہے جو دنیا میں یہ مسلمانوں کے ساتھ کرتے تھے۔

إِنَّا كُلَّ شَيْءٍ خَلَقْنَاهُ بِقَدَرٍ ۖ ﴿۳۹﴾
ہم نے ہر چیز کو ایک اندازے کے مطابق
پیدا کیا ہے۔

تفسیر آیات

جزا و سزا کا قانون اندھا دھند نہیں ہے، ایک تقدیر، ایک نظام کے تحت ہے۔ چنانچہ تقدیر اور قدر سے مراد قانون اور نظام ہے۔ ہر شے کی تخلیق اسی نظام اور قانون کے تحت ہے۔ ہر شے کو اسی نظام اور

قانون کے دائرے میں وجود میں آنا، نشو و نما پانا اور پھلنا پھولنا ہے۔ اس نظام اور اس قانون میں عمل و اسباب کو بڑا دخل ہے۔ بغیر علت و سبب کے نہ تو کوئی چیز از خود وجود میں آتی ہے، نہ ہی اس میں تبدیلی آ سکتی ہے۔ انسان کو بھی اللہ کی اس وضع کردہ تقدیر یعنی نظام کے تحت چل کر اس میں اپنی تقدیر خود اپنے ہاتھوں سے رقم کرنا ہے۔ لہذا تقدیر کا مطلب جبر نہیں بلکہ نظم ہے اور اس نظم میں انسان کو اپنی قسمت خود بنانی ہے۔ یعنی خود مختاری کے ساتھ۔ لہذا انسان اپنی دنیوی زندگی میں اپنے لیے جس تقدیر کو رقم کرے گا قانون تقدیر کے مطابق کل قیامت کے دن اسی کا سامنا کرنا ہوگا۔

وَمَا أَمْرُنَا إِلَّا وَاحِدَةٌ كَلَمْحٍ
بِالْبَصْرِ ⑤
اور ہمارا حکم بس ایک ہی ہوتا ہے پلک
جھپکنے کی طرح۔

تفسیر آیات

۱۔ فرمایا: ہم جب کسی چیز کا ارادہ کر لیتے ہیں تو اس کے متعلق ایک امر صادر کرنا ہوتا ہے۔ نہ متعدد اوامر کی ضرورت ہے، نہ وسائل کی ضرورت ہے اور نہ اسباب درکار ہیں۔ وہ امر کلمہ ٹخن ہے۔ یعنی الا کلمة واحدة۔ یہاں امر سے مراد امر تکوینی ہے جیسے:

إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ
تُكُنْ فَيُكُونُ ①

۲۔ کلمح بالبصر: پلک جھپکنا۔ ایک تعبیر ہے اس بات کی وضاحت کے لیے کہ ارادۃ الہی اور امر تکوینی، زمانی نہیں ہوتا یعنی امر خدا کے لیے زمانہ درکار نہیں ہوتا۔ ادھر ارادہ کر لیا، ادھر جس کا ارادہ کیا گیا ہے وہ وجود میں اسی طرح آ گیا جس طرح ارادہ کیا گیا ہے۔

روزنامہ جنگ راولپنڈی مورخہ ۱۸ مارچ ۲۰۱۴ء میں یہ خبر چھپی ہے: امریکہ کے ماہر طبیعیات ایلن گتھ کا کہنا ہے کہ کائنات کے ۱۴ ارب سال قبل عظیم دھماکے کے نتیجے میں ایک سیکنڈ کے دس کھرب ویں حصے میں وجود میں آنے کے بارے میں سائنسدانوں میں بحث پھوٹ پڑی ہے۔

وَمَا أَمْرُ السَّاعَةِ إِلَّا كَلَمْحِ الْبَصَرِ ② اور قیامت کا معاملہ تو ایسا ہے جیسے آنکھ کا جھپکنا۔

وَلَقَدْ أَهْلَكْنَا أَشْيَاعَكُمْ فَهَلْ
مِنْ مَّدَكِرٍ ⑤
اور تحقیق ہم نے تم جیسے بہتیروں کو ہلاک کیا
ہے، تو کیا کوئی نصیحت لینے والا ہے؟

تفسیر آیات

اے کفار! تمہاری ہلاکت اور نابودی صرف ایک دھمکی نہیں، ہم نے تم جیسے بہت سے سرکشوں کو نابود

کیا ہے۔ گزشتہ اقوام کی تاریخ کے صفحات پر ان کی ہلاکت اور تباہی کی داستاںیں ثبت ہیں۔
قَهْلٌ مِّنْ مُّذَكِّرٍ: کوئی ہے ان عبرتناک داستاںوں سے نصیحت حاصل کرنے والا؟

۵۲۔ اور جو کچھ انہوں نے کیا ہے سب نامہ اعمال

وَكُلُّ شَيْءٍ فَعَلُوهُ فِي الزُّبُرِ ﴿۵۲﴾

میں درج ہے۔

۵۳۔ اور ہر چھوٹی اور بڑی بات (اس میں) لکھی

وَكُلُّ صَغِيرٍ وَكَبِيرٍ مُّسْتَضَرٌّ ﴿۵۳﴾

ہوئی ہے۔

تفسیر آیات

قیامت کے دن ان مشرکین کے مواخذے میں دشواری پیش نہیں آئے گی چونکہ ان کے نامہ اعمال میں ان کی ہر حرکت اور ہر جنبش ثبت ہے۔ کل قیامت کے دن یہ لوگ جب اپنے نامہ اعمال کا مشاہدہ کریں گے تو کہہ اٹھیں گے:

یہ کیسا نامہ اعمال ہے؟ اس نے کسی چھوٹی اور بڑی

مَالِ هَذَا الْكِتَابِ لَا يُغَادِرُ صَغِيرَةً
وَلَا كَبِيرَةً إِلَّا أَحْصَاهَا... ۱

۵۴۔ اہل تقویٰ یقیناً جنتوں اور نہروں میں ہوں گے۔

إِنَّ الْمُتَّقِينَ فِي جَنَّاتٍ وَنَهَرٍ ﴿۵۴﴾

۵۵۔ سچی عزت کے مقام پر صاحب اقتدار بادشاہ

فِي مَقْعَدٍ صَدُوقٍ عِنْدَ مَلِيكٍ

کی بارگاہ میں۔

مُقْتَدِرٍ ﴿۵۵﴾

تفسیر آیات

۱۔ اہل تقویٰ کے لیے جنت میں مختلف نہریں ہوں گی۔ سورہ محمد میں ان نہروں کا ذکر آیا ہے:

جس جنت کا پرہیزگاروں سے وعدہ کیا گیا ہے اس کی مثال یوں ہے کہ اس میں ایسے پانی کی نہریں ہیں جو (بھی) بدبودار نہ ہوگا اور ایسے دودھ کی نہریں ہیں جس کا ذائقہ نہیں بدلے گا اور ایسی شراب کی نہریں ہیں جو پینے والوں کے لیے لذت بخش ہوگی اور خالص شہد کی نہریں (بھی) ہیں۔

مَثَلُ الْجَنَّةِ الَّتِي وَعَدَ الْمُتَّقُونَ فِيهَا
أَنْهَارٌ مِّنْ مَّاءٍ غَيْرِ آسِنٍ وَأَنْهَارٌ مِّنْ
لَّبَنٍ لَّمْ يَتَغَيَّرْ طَعْمُهُ وَأَنْهَارٌ مِّنْ حَمِيمٍ
لَّدَّةٍ لِلشَّرْبِ بَيْنَ ۙ وَأَنْهَارٌ مِّنْ عَسَلٍ
مُّصَفًّى... ۱

۲۔ فِي مَقْعَدِ صَدَقٍ: مقام ایسا ہوگا جس میں کسی قسم کے غیر حقیقی ہونے کا شائبہ نہ ہوگا۔ یعنی اہل تقویٰ جنت میں جس مقام پر فائز ہوں گے، جو عزت و اکرام انہیں حاصل ہوگا، وہ سچا ہوگا۔ دھوکہ نہیں ہوگا، زائل ہونے والا وقتی نہ ہوگا، دائمی ہوگا، عارضی نہ ہوگا اور سچا مقام ہوگا۔ جب کہ دنیا میں جو مقام حاصل ہوتا ہے وہ عارضی، واسطے سے زیادہ نہیں ہوتا۔

۳۔ عِنْدَ مَلِيكَ مُقْتَدِرٍ: معنوی اور روحانی اعتبار سے اس کے جوار میں ہوگا جو صاحب اقتدار بادشاہ ہے۔ اس ذات کی قربت میں عِنْدَ مَلِيكَ ہونا تمام نعمتوں سے بالاتر نعمت ہے۔ یہ نعمت ناقابل وصف و بیان ہے۔ چنانچہ فرمایا:

وَرِضْوَانٌ مِّنَ اللَّهِ أَكْبَرُ... ۱ اور اللہ کی طرف سے خوشنودی تو ان سب سے بڑھ کر ہے۔ اللہ کی خوشنودی ناقابل وصف و بیان ہے اور اس خوشنودی کے نتیجے میں ملنے والی قربت بھی ناقابل وصف و بیان نعمت ہوگی۔


حضرت امام صادق عليه السلام سے روایت ہے:

مدح المكان بالصدق فلا يقعد فيه
الا اهل الصدق۔ ۲
پس اس میں صرف اہل صدق ہی رہ سکیں گے۔

اسئل الله سبحانه ان يرزقنا قربه وان يجعلنا من الذين يسكنون في مقعد
صدق عِنْدَ مَلِيكَ مُقْتَدِرٍ۔



سُورَةُ الْاِحْقَافِ



بِسْمِ اللّٰهِ الرَّحْمٰنِ الرَّحِیْمِ

اس سورۃ مبارکہ کا نام الرَّحْمٰن ہے جو ابتدائی آیت سے ماخوذ ہے۔ اس میں اختلاف ہے کہ یہ سورۃ کئی ہے یا مدنی۔ بیشتر ترجیح مکی ہونے کو دی جاتی ہے۔ یہ دوسری سورۃ ہے اور اس سے پہلے سورہ انعام میں بھی جن و انس کو یَمَعَشَرَ الْجِزِّ وَالْاِنْسِ کہہ کر خطاب کیا گیا ہے۔

جابر بن عبد اللہ انصاری راوی ہیں:

لوگوں کے سامنے جب رسول اللہ ﷺ نے سورۃ الرحمن تلاوت فرمائی تو لوگ خاموش سنتے رہے، جس پر آپ ﷺ نے فرمایا: جنوں نے تم سے بہتر جواب دیا ہے جب یہ آیت پڑھی گئی: فَبِآيِ الْاٰرِ بِكُمَا تَكْذِبُنِ تم دونوں اپنے رب کی کس کس نعمت کو جھٹلاؤ گے تو جنات نے جواب دیا: لا و لا بشيء من آلائك ربنا نكذب۔ ہم اپنے رب کی کسی نعمت کو نہیں جھٹلاتے۔

حضرت امام جعفر صادق عليه السلام سے روایت ہے:

جو سورۃ الرحمن کی تلاوت کرے وہ فَبِآيِ الْاٰرِ بِكُمَا تَكْذِبُنِ کے بعد یہ جملہ کہا کرے: لا بشيء من آلائك رب اكذب۔ ۱۔ میرے مالک! میں تیری کسی نعمت کو نہیں جھٹلاتا۔

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

۱۔ رحمن نے،

الرَّحْمٰنِ ۱

۲۔ قرآن سکھایا۔

عَلَّمَ الْقُرْآنَ ۱

خَلَقَ الْإِنْسَانَ ۝

۳۔ اسی نے انسان کو پیدا کیا۔

عَلَّمَهُ الْبَيَانَ ۝

۴۔ اسی نے انسان کو بولنا سکھایا۔

تفسیر آیات

۱۔ اَلرَّحْمٰنُ: اس جگہ اللہ تعالیٰ کے اسماءِ حسنی میں سے اَلرَّحْمٰنُ کا ذکر بتاتا ہے کہ آگے اللہ کی رحمانیت کے تقاضوں کا ذکر ہے۔ سب رحمتوں کا ذکر نہ ہوگا، جن رحمتوں کا ذکر ہوگا وہ سب سے بڑی رحمتیں ہوں گی۔

۲۔ عَلَّمَ الْقُرْآنَ: سب سے بڑی رحمت قرآن کی تعلیم ہے۔ قرآن کی تعلیم نعمتِ تخلیق سے بھی زیادہ عظیم نعمت ہے کیونکہ قرآن انسان کی غرضِ تخلیق پوری کرتا ہے۔ اگر قرآن جیسی کتاب ہدایت نہ ہوتی تو تخلیق عبث ہو جاتی۔ اسی لیے تخلیق کی نعمت سے پہلے قرآنی رحمت کا ذکر فرمایا ورنہ ترتیب تو یہ بنتی تھی کہ پہلے انسان کی پیدائش کا ذکر ہوتا بعد میں تعلیم کا۔ البتہ یہ بھی کہا جاسکتا ہے کہ قرآنی تعلیم کا انتظام انسان کی تخلیق سے پہلے کیا گیا تھا۔ جیسا کہ فرمایا:

إِنَّهُ نَزَّلَ كَرِيْمًا ۝ فِي كِتٰبٍ مَّكْمُوْنٍ ۝
یہ قرآن یقیناً بڑی مکریم والا ہے جو ایک محفوظ کتاب میں ہے۔

۳۔ خَلَقَ الْإِنْسَانَ: دوسری نعمت انسان کو وجود دینا ہے۔ وہ انسان جو اس کائنات میں اللہ کا معجزہ ہے۔ انسان کی تخلیق میں اللہ کی رحمتوں کی تجلیاں ہیں جو وصف و بیان سے بھی بالاتر ہیں۔

۴۔ عَلَّمَهُ الْبَيَانَ: انسان کو بولنا سکھایا۔ اگر مافی الضمیر کے اظہار کے لیے بیان یعنی الفاظ و آواز کی نعمت نہ ہوتی تو افہام و تفہیم کے لیے خود معانی کو مخاطب کے سامنے پیش کرنا پڑتا۔ مثلاً اگر پانی بتانا مقصود ہو تو ہم لفظ پانی کے ذریعے معنی آسانی سے پیش کرتے ہیں ورنہ خود پانی سامنے رکھ کر سمجھانا پڑتا جو یا تو ناممکن ہوتا یا مشکل۔

۴۷۸

الشَّمْسُ وَالْقَمَرُ بِحُسْبَانٍ ۝ ۵۔ سورج اور چاند (مقررہ) حساب کے تحت ہیں۔

تفسیر آیات

سورج اور قمر دونوں ایک کائناتی حساب اور نظام کے تحت ہیں۔ اگر اس حساب سے مختلف ہوتے تو یہ دونوں اہل ارض کے لیے نعمت کا سرچشمہ نہ ہوتے۔ سورج اگر موجودہ حساب سے ہٹ کر زمین کے زیادہ

قریب ہوتا تو کرۂ ارض کی ہر چیز جل کر بھسم ہو جاتی اور اگر موجودہ حساب سے زیادہ دور ہوتا تو زمین پر موت کا جمود طاری ہو جاتا۔ اس وقت سورج کی حرارت کا دولاکھ واں حصہ زمین تک پہنچتا ہے جو زمین کے لیے مناسب ہے۔

اسی طرح چاند کا حجم، موجودہ حجم سے بڑا ہوتا تو چاند کی کشش کی وجہ سے سمندر کی ”مد“ سے روئے زمین غرق آب ہو جاتی اور فضائے وسیع میں سورج اور چاند کی گردش میں اربوں سال سے بال برابر بھی فرق نہیں آ رہا۔ سچ فرمایا خالق نے: **الْقَمَرُ وَالْقَمَرَ بِحُسْبَانٍ** سورج اور چاند ایک حساب کے تحت چل رہے ہیں۔

۶۔ اور ستارے اور درخت سجدہ کرتے ہیں۔ **وَالنَّجْمُ وَالشَّجَرُ يَسْجُدَانِ ①**

تفسیر آیات

النَّجْمُ: ستارے کو کہتے ہیں۔ لفظ سے یہی معنی ذہن میں آتا ہے۔ اگرچہ لغت میں **النَّجْمُ** بغیر تنے والے تیل بوٹوں کے لیے بھی بولا جاتا ہے اور بعض قابل توجہ مفسرین نے یہی معنی اختیار کیا ہے۔ وہ اس کے لیے **الشَّجَرُ** کا ذکر قرینہ گردانتے ہیں تاہم اس لفظ سے ستارے مراد لینا زیادہ مناسب ہے۔ اول تو **النَّجْمُ** سے ستارے کی طرف ذہن جاتا ہے۔ ثانیاً **الْقَمَرُ وَالْقَمَرَ** کے ساتھ **النَّجْمُ** کا ذکر آیا ہے تو ستارہ مراد لینا زیادہ مناسب ہے۔ ثالثاً قرآن میں دوسری جگہ **النَّجْمُ** کا لفظ **الشَّجَرُ** کے ساتھ مذکور ہے وہاں **النَّجْمُ** سے ستارے ہی مراد لیے جاسکتے ہیں:

أَلَمْ تَرَ أَنَّ اللَّهَ يَسْجُدُ لَهُ مَنْ فِي السَّمَوَاتِ
وَمَنْ فِي الْأَرْضِ وَالشَّمْسُ وَالْقَمَرُ
وَالنُّجُومُ وَالْجِبَالُ وَالشَّجَرُ وَالدَّوَابُّ
وَكثيرٌ مِّنَ النَّاسِ... ۱

کیا آپ نے نہیں دیکھا کہ جو کچھ آسمانوں اور جو کچھ زمین میں ہے نیز سورج، چاند، ستارے، پہاڑ، درخت، جانور اور بہت سے انسان اللہ کے لیے سجدہ کرتے ہیں۔

اس آیت میں بھی **النَّجْمُ** کا ذکر **الْقَمَرُ وَالْقَمَرَ** کے ساتھ ہے یہاں **النَّجْمُ** سے مراد یقیناً ستارے ہیں۔

بتانا یہ مقصود ہو سکتا ہے کہ آسمانوں میں عظیم ستاروں سے لے کر زمین میں موجود چھوٹے سے درخت تک سب خدائے عظیم کے سامنے سجدہ ریز ہیں۔ **يَسْجُدُ** فعل مستقبل ہے۔ اس کا مطلب یہ ہو سکتا ہے یہ سجدے قصد و ارادے سے وقتاً فوقتاً بار بار وجود میں آتے رہتے ہیں۔

وَالسَّمَاءَ رَفَعَهَا وَوَضَعَ الْمِيزَانَ ۝٤
۷۔ اور اسی نے اس آسمان کو بلند کیا اور ترازو قائم کی۔

أَلَّا تَطْغَوْا فِي الْمِيزَانِ ۝٥
۸۔ تاکہ تم ترازو (کے ساتھ تولنے) میں تجاوز نہ کرو۔

وَأَقِيمُوا الْوَزْنَ بِالْقِسْطِ وَلَا تُخْسِرُوا الْمِيزَانَ ۝٦
۹۔ اور انصاف کے ساتھ وزن کو درست رکھو اور تول میں کمی نہ کرو۔

تفسیر آیات

۱۔ وَالسَّمَاءَ رَفَعَهَا: آسمان کو بلند اور میزان قائم کرنے میں ایک ربط اس طرح ہو سکتا ہے کہ اللہ نے اس بلند و بالا آسمان میں توازن قائم رکھا ہے۔ اسی توازن پر آسمان یعنی اجرام سماوی قائم ہیں۔ چنانچہ حدیث نبوی ہے:

بالعدل قامت السموات والارض۔ ۱۔ آسمان و زمین عدل سے قائم ہیں۔
دوسری تفسیر یہ ہو سکتی ہے: جہاں اللہ نے آسمان کو بلند کیا ہے وہاں حق و باطل میں تمیز کرنے والی قوت عقل کو ترازو بنایا یا یہ ہو سکتا ہے: جہاں اللہ نے آسمان کو بلند کیا ہے وہاں اپنے انبیاء ﷺ کے ذریعے شریعت و احکام کا میزان قائم کر کے حق و باطل، صدق و کذب اور عدل و ظلم میں تمیز قائم کی۔ جیسے فرمایا:
لَقَدْ أَرْسَلْنَا رُسُلَنَا بِالْبَيِّنَاتِ وَأَنزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقِسْطِ... ۲۔
بھیجا ہے اور ہم نے ان کے ساتھ کتاب اور میزان نازل کیا ہے تاکہ لوگ عدل قائم کریں۔

بہر حال پوری کائنات اعتدال و توازن پر قائم ہے۔ اس اعتدال میں بال برابر بھی انحراف آجائے تو یہ اپنا وجود برقرار نہیں رکھ سکتی۔ یہ ہے تکوینی میزان۔ اس کے ساتھ ایک تشریحی میزان بھی ہے۔ انسان کو چاہیے کہ اس میزان سے انحراف نہ کرے ورنہ عدل اجتماعی اور انصاف ناپید ہو جائے گا۔ اس میزان کے مصادیق میں وہ ترازو بھی شامل ہے جس سے اوزان معلوم کیے جاتے ہیں۔

۲۔ أَلَّا تَطْغَوْا فِي الْمِيزَانِ: میزان، وضع اس لیے کیا کہ تم اس میزان و معیار سے تجاوز نہ کرو اور اپنے معاملات میں ترازو کے ساتھ تولنے میں تجاوز نہ کرو۔

۳۔ وَأَقِيمُوا الْوَزْنَ بِالْقِسْطِ: لہذا جب تمہارے سامنے میزان آ گیا تو اپنے معاملات میں اوزان اور تول میں کمی نہ کرو۔ انسانی زندگی کا دار و مدار اجتماعی زندگی پر ہے، اجتماعی زندگی باہمی معاملات پر قائم ہے اور باہمی معاملات انصاف کے ساتھ ناپ تول پر موقوف ہیں۔

۱۰۔ اور اسی نے مخلوقات کے لیے اس زمین کو
وَالْأَرْضَ وَضَعَهَا لِلْأَنَامِ ﴿۱۰﴾

بنایا ہے۔

۱۱۔ اس میں میوے اور خوشے والے کھجور کے
فِيهَا فَاكِهَةٌ وَالنَّخْلُ ذَاتُ
الْأَكْمَامِ ﴿۱۱﴾

درخت ہیں۔

۱۲۔ اور بھوسے والا اناج خوشبو والے پھول ہیں۔
وَالْحَبُّ ذُو الْعَصْفِ وَالرَّيْحَانُ ﴿۱۲﴾

تشریح کلمات

الْأَكْمَامُ: (ك م م) الِکَمِ خوشوں کے غلاف کو کہتے ہیں۔ اس کی جمع اکمام ہے۔
الْعَصْفُ: (ع ص ف) العصف۔ کھیتی کے جو پتے کاٹ لیے جاتے ہیں نیز خشک نباتات جو ٹوٹ کر چور ہو جائے۔

تفسیر آیات

۱۔ زمین اور زمین میں موجود تمام نعمتیں جن کا ذکر ان آیات میں آیا ہے انسان کے لیے ہیں اور پھلوں اور دانوں کی سینکڑوں قسمیں فراہم فرما کر یہ ظاہر فرمایا: اللہ کا مقصد صرف انسان کو زندہ رکھنا نہیں ہے، اس کے لیے تو صرف ایک قسم کا غلہ کافی تھا بلکہ انسان کو نعمتوں سے مالا مال کرنا بھی مقصود ہے۔
ان نعمتوں کا تعلق انسان کے علاوہ جنات سے بھی ہونا چاہیے چونکہ آگے خطاب دونوں سے ہے:

۱۳۔ پس (اے جن وانس!) تم دونوں اپنے رب
فِي آيِ الْآءِ رَبِّكُمَا تُكَذِّبِينَ ﴿۱۳﴾

کی کس کس نعمت کو جھٹلاؤ گے؟

تفسیر آیات

ان نعمتوں میں سے کسی ایک نعمت کو بھی تم نہیں جھٹلا سکتے۔
اس آیت میں خطاب جن وانس سے ہے۔ اس پر اگلی آیات شاہد ہیں۔ جیسے خَلَقَ الْإِنْسَانَ،

وَخَلَقَ الْجَانَّ اور سَنَفَرُغْ لَكُمْ آيَةُ الثَّقَلَيْنِ -

الآء: جمع ہے اِلٰی کی۔ اس کے اصل معنی نعمت کے ہیں۔ دوسرے معانی میں اگر استعمال ہوا ہے تو بالعناہ یعنی کسی مناسبت سے استعمال ہوا ہے۔ جیسے خوبیوں، کمالات وغیرہ میں استعمال ہوتا ہے تو اصل معنی، ”نعمت“ ملحوظ رہتا ہے کہ خوبیاں اور کمالات بھی نعمت ہیں۔

دوسری بات یہ ہے کہ ایک لفظ مختلف اسلوب اور ترکیبوں میں استعمال ہوتا ہے تو ممکن ہے مختلف معانی کا فائدہ دے لیکن اگر ایک لفظ کو ایک ہی ترکیب اور ایک ہی اسلوب میں مکرر استعمال کیا گیا ہو تو صرف تکرار کی بنا پر معانی مختلف نہیں ہو سکتے جیسے وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ - میں لِلذِّكْرِ، مُدَكِّرٍ اور يَسَّرْنَا کے معانی صرف تکرار کی بنا پر مختلف نہیں ہو سکتے۔ جیسا کہ بعض اہل قلم نے الآء کے ہر دفعہ مختلف معنی نکالنے کی کوشش کی ہے۔

تکذیبِ نعمت کی متعدد صورتیں ہو سکتی ہیں:

i۔ بعض لوگ ان نعمتوں کو سرے سے اللہ کی طرف سے نہیں سمجھتے بلکہ اپنی مہارت اور محنت و ہوشیاری کا مرہون منت سمجھتے ہیں۔

ii۔ بعض لوگ ان نعمتوں کو اللہ کی جگہ غیر اللہ کی عنایت سمجھتے ہیں۔ جیسے مشرکین جو غیر اللہ کو رازق سمجھتے تھے۔

iii۔ بعض لوگ اگرچہ ان نعمتوں کو اللہ کی طرف سے سمجھتے ہیں لیکن مقامِ شکر میں ان کا رویہ منکروں سے مختلف نہیں ہے اور ان کے عمل اور کردار سے اس بات کا اظہار نہیں ہوتا کہ یہ نعمتیں اللہ کی طرف سے ہیں۔

یہ سب لوگ تکذیبِ نعمت کرنے والوں کے زمرے میں آتے ہیں۔

۱۴۔ اس نے انسان کو ٹھیکری کی طرح کے خشک

كَانْفَخَارٍ ۝

گارے سے بنایا۔

۱۵۔ اور جنات کو آگ کے شعلے سے پیدا کیا۔

تَارٍ ۝

تشریح کلمات

صَلْصَالٍ: (ص ل ل) صلصال کے معنی کسی خشک چیز سے آنا کے ہیں۔ خشک مٹی کو بھی صلصال کہتے ہیں۔



فخار: (ف خ ر) الفخار منکوں کو کہا جاتا ہے کیونکہ وہ ٹھوکا لگانے سے اس طرح زور سے بولتے ہیں جیسے کوئی بہت زیادہ فخر کر رہا ہو۔
مَارِج: (م ر ج) آگ کا شعلہ یا مخلوط آتش۔

تفسیر آیات

۱۔ یہ انسان کی ابتدائی تخلیق کا ذکر ہے کہ ابوالبشر حضرت آدم کو اللہ تعالیٰ نے خاکی عناصر سے خلق فرمایا۔ چنانچہ انسان کے جسم میں موجود تمام عناصر خاکی ہیں۔ قرآن مجید میں انسان کو خاک سے پیدا کرنے کا متعدد مقامات پر جب ذکر ہوتا ہے تو تخلیق کے مختلف مراحل و مراتب کی طرف اشارہ بھی ہوتا ہے۔ مثلاً مِنْ تَرَابٍ، مِنْ طِينٍ، مِنْ طِينٍ لَازِبٍ، مِنْ صَلْصَالٍ مِنْ حَمَإٍ مَسْنُونٍ۔ پھر فرمایا: وَنَفَخْتُ فِيهِ مِنْ رُوحِي۔ پھر فرمایا: ثُمَّ جَعَلْنَا نَسْلَهُ مِنْ سُلَالَةٍ مِنْ مَاءٍ مَهِينٍ۔
۲۔ وَخَلَقَ الْجَانَّ: جنات کو اللہ تعالیٰ نے شعلہ آتش سے خلق فرمایا اس لیے جنات نظر نہیں آتے۔ جس طرح انسان مٹی سے پیدا ہوا ہے مگر اس چلتے پھرتے انسان اور مٹی میں بہت فرق ہے۔ اس طرح جنات آتش سے پیدا ہوئے ہیں لیکن وہ بالکل اس آتش کی طرح نہیں ہیں جو ہم جلاتے ہیں۔ دوسرے لفظوں میں انسان باشعور مادہ ہے اور جنات باشعور انرجی۔

فَبِأَيِّ آلَاءِ رَبِّكُمَا تُكَذِّبِينَ ﴿۱۶﴾ پس تم دونوں اپنے رب کی کس کس نعمت کو جھٹلاؤ گے؟

تفسیر آیات

نعمت وجود ملنے کے بعد ملنے والی کس نعمت کو جھٹلاؤ گے کہ اس کائنات میں تمہیں بہترین پیرائے میں خلق کیا ہے۔

رَبُّ الْمَشْرِقَيْنِ وَرَبُّ الْمَغْرِبَيْنِ ﴿۱۷﴾ وہ دونوں مشرقوں اور دونوں مغربوں کا پروردگار ہے۔

تفسیر آیات

ایک رائے یہ ہے کہ دو مشرق اور دو مغرب سے مراد سورج اور چاند کے مشرق و مغرب ہیں چونکہ

اس سے پہلے شمس و قمر کا ذکر آیا ہے۔

دوسری رائے یہ ہے کہ دو مشرق اور دو مغرب سے مراد دو مختلف موسموں کے مشرق و مغرب ہیں کہ جاڑے کے چھوٹے دنوں کا مغرب گرمی کے بڑے دنوں کے مغرب سے مختلف ہوتا ہے۔ یہی نظریہ روایت میں بھی آیا ہے۔

حضرت علی رضی اللہ عنہ بقول ہے کہ آپ نے فرمایا:

فان مشرق الشتاء على حدة و مشرق الصيف على حدة اما تعرف ذلك من قرب الشمس و بعدها...^١
جاڑوں کا مشرق جدا اور گرمیوں کا مشرق جدا ہے۔
کیا تو اس بات کو سورج کے قریب اور دور ہونے سے نہیں پہچانتا؟

فَبِآيِ الْآءِ رَبِّكُمَا تُكَذِّبِينَ ﴿١٨﴾
۱۸۔ پس تم دونوں اپنے رب کی کس کس نعمت کو جھٹلاؤ گے؟

تفسیر آیات

اس شروق و غروب کے ذریعے فراہم کردہ نعمتوں میں سے کس کس نعمت کو جھٹلاؤ گے؟ اگر یہ شروق و غروب نہ ہوتے تو تم سے نعمت وجود تک چھین جاتی۔

مَرَجَ الْبَحْرَيْنِ يَلْتَقِيْنَ ﴿١٩﴾
بَيْنَهُمَا بَرْزَخٌ لَا يَبْغِيْنَ ﴿٢٠﴾
۱۹۔ اسی نے دو سمندروں کو جاری کیا کہ آپس میں مل جائیں،
۲۰۔ تاہم ان دونوں کے درمیان ایک آڑ ہے جس سے وہ تجاوز نہیں کرتے۔

تفسیر آیات

مَرَجَ الْبَحْرَيْنِ: مَرَجَ روانہ کیا۔ دو سمندروں کو جاری کیا۔ سورہ فرقان آیت ۵۳ میں فرمایا کہ ان دو سمندروں سے مراد میٹھا اور کھارا پانی ہے:
وَهُوَ الَّذِي مَرَجَ الْبَحْرَيْنِ هَذَا عَذْبٌ
قُرَاتٌ وَ هَذَا مِلْحٌ أُجَاجٌ وَ جَعَلَ بَيْنَهُمَا
بَرْزَخًا وَ حِجْرًا مَّحْجُورًا ○
اور اسی نے دو دریاؤں کو مخلوط کیا ہے، ایک شیریں مزیدار اور دوسرا کھارا کڑوا ہے اور اس نے دونوں کے درمیان ایک حد فاصل اور مضبوط رکاوٹ بنا دی ہے۔

ان دونوں پانیوں کو اللہ تعالیٰ نے جاری فرمایا ہے۔

۲۔ يَلْتَقِيْنَ: یہ دونوں پانی آپس میں مل جاتے ہیں۔ اس سے معلوم ہوا کہ یہ آپس میں ملنے والے دو سمندروں کا ذکر ہے۔

واضح رہے بحر، سمندر اور بڑے پیمانے پر موجود پانی والے دریا کو بھی کہتے ہیں۔ کیا اس سے سمندر کا کھارا پانی اور زیر زمین موجود میٹھا پانی مراد ہے؟ جیسا کہ صاحب المیزان نے اختیار کیا ہے یا دریاؤں سے سمندر میں بہنے والا میٹھا پانی مراد ہے؟ تحقیق طلب امر ہے۔

بَيْنَهُمَا بَرْزَخٌ لَا يَبْغِيْنَ: ان دو پانیوں کے آپس ملنے کے باوجود ان کے درمیان ایک آڑ ہے۔ دونوں پانی اس آڑ کو پھلا نکتے نہیں ہیں۔ سمندر کا پانی، زیر زمین پانی سے مخلوط ہو جاتا تو روئے زمین پر زندگی باقی نہ رہتی۔ اس سے لَا يَبْغِيْنَ کی حکمت و مصلحت معلوم ہو جاتی ہے لیکن اگر دریاؤں اور سمندر کا پانی مراد لیا جائے تو بھی درست ہے۔ دونوں پانی ایک حد تک آپس میں نہیں ملتے لیکن اس میں کیا حکمت و مصلحت اور نعمتیں ہیں کہ جن و انس سے پوچھا جائے کہ تم اپنے رب کی کس کس نعمت کو جھٹلاؤ گے؟ ممکن ہے تحقیق سے ان نعمتوں کا علم ہو جائے۔

فِي آيِ الْاٰءِ رَبِّ كَمَا تُكْذِبْنَ ﴿٢١﴾ پس تم دونوں اپنے رب کی کس کس نعمت کو جھٹلاؤ گے؟

تفسیر آیات

زندگی میں تم شیرین اور نمکین پانی کے اثرات کو کیسے جھٹلاؤ گے؟

يَخْرُجُ مِنْهُمَا اللُّؤْلُؤُ وَالْمَرْجَانُ ﴿٢٢﴾ ان دونوں سمندروں سے موتی اور مونگا نکلتے ہیں۔

تفسیر آیات

ان دونوں پانیوں سے موتی اور مونگے نکلتے ہیں۔ یہاں یہ سوال ہو گا کہ میٹھے پانی سے موتی اور مونگا نہیں نکلتے؟ خصوصاً زیر زمین پانی سے۔

بعض کہتے ہیں موتی اور مونگے صرف اسی جگہ پیدا ہوتے ہیں جہاں میٹھا اور کھارا پانی آپس میں ملتے ہیں۔ والعلم عند اللہ۔

فِي آيِ الْاٰءِ رَبِّ كَمَا تُكْذِبْنَ ﴿٢٣﴾ پس تم دونوں اپنے رب کی کس کس نعمت کو جھٹلاؤ گے؟

تفسیر آیات

تم پانی سے حاصل ہونے والی دولت پر مشتمل نعمتوں میں سے کس کس نعمت کو جھٹلاؤ گے؟
ذیل میں ہم ان روایات کا ذکر کرتے ہیں جن میں ان دو آیات کی تطبیق محمد ﷺ علی، فاطمہ اور
حسین ﷺ پر کی گئی ہے:

i۔ ابن عباس سے روایت ہے:

مَرْجَ الْبَحْرَيْنِ عَلِيٌّ أَوْ فَاطِمَةُ (علیہما السلام) ہیں۔ بَيْنَهُمَا بَرْزَخٌ حضرت محمد ﷺ
ہیں۔ الدُّلُؤُ وَالْمَرْجَانُ سے حسین (علیہما السلام) مراد ہیں۔^۱

الدر المنثور ذیل آیت اسی مضمون کی روایت حضرت ابن عباس کے علاوہ دیگر اجلہ اصحاب
نے روایت کی ہے۔

ii۔ ابو سعید خدری۔ ملاحظہ ہو مناقب مغازلی صفحہ ۳۳۹۔ حدیث ۳۹۳

iii۔ انس بن مالک۔ ملاحظہ ہو مناقب علی تالیف: حافظ ابن مردویہ۔ الدر المنثور ۶: ۱۴۳۔
نور الابصار ص ۱۰۱۔

iv۔ ابو ذر۔ ملاحظہ ہو البرہان ۵: ۳۳۴

v۔ عبد اللہ بن مسعود۔ ملاحظہ ہو تفسیر فرات ۱: ۴۶۱

وَلَهُ الْجَوَارِ الْمُنشَآتُ فِي الْبَحْرِ ۲۴۔ اور سمندر میں چلنے والے پہاڑوں کی طرح

كَأَلْعُلَمٍ ۲۵۔ بلند جہاز اسی کے ہیں۔

تفسیر آیات

جہاز سازی و جہاز رانی جیسی انسان کی زمانہ قدیم کی ایجادات ہوں یا آج کل کی جدید ٹیکنالوجی
اور کمپیوٹر کی دنیا، ان تخلیقی صلاحیتوں کے ماہر پر تو تعجب کیا جاتا ہے لیکن اس کے عظیم خالق کی صنعت پر تعجب و
حیرانگی کا اظہار نہیں کیا جاتا جس نے انسان کو صلاحیت عطا کی کہ سمندر کی موجوں کو تسخیر کرتے ہوئے اپنی
سواری کے لیے جہاز بنائے اور پانی کو اس طرح غلط کیا کہ اس کی پشت پر جہاز باسانی اپنی منزل کی طرف
گامزن ہو سکیں۔

﴿ فَبِأَيِّ آلَاءِ رَبِّكُمَا تُكَذِّبِينَ ﴾ ٢٥
 ۲۵۔ پس تم دونوں اپنے رب کی کس کس نعمت کو
 جھٹلاؤ گے؟

تفسیر آیات

جہاز رانی اور سمندری سفر میں موجود فوائد، منافع پر مشتمل نعمتوں کو کیسے جھٹلاؤ گے۔

﴿ كُلُّ مَنْ عَلَيْهَا فَانٍ ﴾ ٢٦
 ۲۶۔ روئے زمین پر موجود ہر چیز فنا ہونے والی ہے۔
 ﴿ وَيَبْقَىٰ وَجْهُ رَبِّكَ ذُو الْجَلَالِ وَالْإِكْرَامِ ﴾ ٢٧
 ۲۷۔ اور صرف آپ کے صاحب عزت و جلال
 رب کی ذات باقی رہنے والی ہے۔

تفسیر آیات

۱۔ كُلُّ مَنْ عَلَيْهَا فَانٍ: اس روئے زمین کی تمام زندہ موجودات، خواہ ان کا تعلق انس سے ہو یا جن سے، سب کو راہ فنا اختیار کرنا ہے۔ یہاں سے کوچ کر کے دوسرے عالم کی طرف منتقل ہونا اور وہاں جا کر اپنے اعمال کا سامنا کرنا ہے۔

۲۔ وَيَبْقَىٰ وَجْهُ رَبِّكَ: سب فانی ہیں سوائے وجہ رب کے۔ وجہ یعنی ذات۔ چونکہ کسی ذات کی پہچان وجہ چہرے سے ہوتی ہے لہذا چہرہ کہہ کر ذات مراد لینا محاورہ ہے۔ چنانچہ مکہ کے مساکین کہا کرتے تھے: این وجہ عربی کریم ینقذنی من الھوان۔ کہاں ہے وہ عربی چہرہ جو مجھے ذلت سے بچائے۔ اسی سے وجہ النہار کہہ کر خود دن مراد لیا جاتا ہے۔

اللہ تعالیٰ کی ذات کے لیے وجہ کا استعمال جا بجا ہوا ہے:

يُرِيْدُوْنَ وَجْهَ اللّٰهِ... ١
 جو اللہ کی رضا مندی چاہتے ہیں۔
 اِتِّخَاءَ وَجْهِ رَبِّهِمْ... ٢
 اپنے رب کی خوشنودی کے خاطر صبر کرتے ہیں۔
 كُلُّ شَيْءٍ هَالِكٌ اِلَّا وَجْهَهُ... ٣
 ہر چیز فنا ہونے والی ہے سوائے اس کی ذات کے۔

﴿ فَبِأَيِّ آلَاءِ رَبِّكُمَا تُكَذِّبِينَ ﴾ ٢٨
 ۲۸۔ پس تم دونوں اپنے رب کی کس کس نعمت کو
 جھٹلاؤ گے؟

تفسیر آیات

اس دنیا کی صرف چند روز کی آسان تکلیف دے کر ابدی زندگی اور دائمی بقا کی طرف لے جانا ایسی نعمت ہے جس کی قدر تمہیں قیامت کے دن ہوگی۔

يَسْأَلُهُ مَنْ فِي السَّمَوَاتِ وَ
الْأَرْضِ كُلَّ يَوْمٍ هُوَ فِي
شَأْنٍ ﴿۲۹﴾
۲۹۔ جو کچھ بھی آسمانوں اور زمین میں ہے (سب)
اسی سے مانگتے ہیں، وہ ہر روز ایک (نئی)
کرشمہ سازی میں ہے۔

تفسیر آیات

۱۔ يَسْأَلُهُ: کل کائنات نیاز مندی اور احتیاج سے عبارت اور مجسم سوال ہے۔ حتیٰ اپنے وجود و بقا میں بھی محتاج۔

آیت میں فرمایا: کل کائنات اللہ سے سوال کرتی ہے۔ کس چیز کا سوال کرتی ہے؟ اس کا ذکر نہیں ہے۔ اس سے سوال کی عمومیت واضح ہو جاتی ہے کہ کوئی چیز ایسی نہیں ہے جو اللہ سے سوال کیے بغیر حاصل کی جائے۔ لہذا ممکنات اپنے وجود و بقا کے بارے میں تمام چیزوں کا بزبان حال سوال کرتے ہیں۔

۲۔ كُلَّ يَوْمٍ هُوَ فِي شَأْنٍ: وہ (اللہ) ہر وقت، ہر زمانے میں فِي شَأْنٍ ایجاد و ابداع میں ہے، کیونکہ اللہ تعالیٰ کا ہر عمل ایجاد ہے۔ لا تکرار فی الوجود۔ كُلَّ يَوْمٍ میں يَوْمٍ سے زمانہ مراد نہیں ہے۔ كُلَّ يَوْمٍ تسلسل کے بیان کے لیے ہے۔ لا انقطاع فی الفيض۔ اللہ سے فیض ایک لمحے کے لیے بھی منقطع نہیں ہو سکتا۔ اس طرح اللہ کی طرف سے تخلیق و ایجاد کا عمل جاری ہے:

يَزِيدُ فِي الْخَلْقِ مَا يَشَاءُ... ۱

وہ جیسے چاہتا ہے مخلوقات میں اضافہ فرماتا ہے۔ اور ہر حاجت مند کی حاجت روائی بھی جاری ہے۔ اسی لیے ہم نے شَأْنٍ کا ترجمہ کرشمہ سازی سے کیا ہے۔ ہر وقت، ہر چیز اس کی بارگاہ سے انسان مانگ سکتا ہے۔ حضرت امیر المومنین علی عليه السلام سے روایت ہے کہ آپ نے ایک خطبے میں فرمایا:

الْحَمْدُ لِلَّهِ الَّذِي لَا يَمُوتُ وَلَا تَنْقُضِي
عَجَائِبُهُ لِأَنَّهُ كُلَّ يَوْمٍ فِي شَأْنٍ مِنْ
إِحْدَاثِ بَدِيعٍ لَمْ يَكُنْ... ۱

حمد ہے اس ذات کے لیے جسے فنا نہیں ہے اور اس کی ایجادات کے عجائب ختم ہونے والے نہیں ہیں۔ وہ ہر روز ایک کرشمہ سازی میں ہے یعنی جو موجود نہیں ہے اس کی نئی ایجاد میں۔

فَبِأَيِّ آلَاءِ رَبِّكُمَا تُكَذِّبِينَ ﴿۳۰﴾ پس تم دونوں اپنے رب کی کس کس نعمت کو جھٹلاؤ گے؟

تفسیر آیات

ہر لمحہ فیاضی کرنے والے رب کی فیاضی کی کون کون سی نعمت جھٹلاؤ گے۔

سَنَفْرُغُ لَكُمْ أَيُّهَ الثَّقَلَيْنِ ﴿۳۱﴾ اے (جن و انس کی) دو باوزن جماعتو! ہم عنقریب تمہاری (جزا و سزا کی) طرف پوری توجہ دینے والے ہیں۔

تفسیر آیات

۱۔ الثَّقَلَيْنِ: یعنی جن و انس اس روئے زمین کی دو گراں قدر، قابل ذکر مخلوق ہیں۔
سَنَفْرُغُ: ہم پوری توجہ دینے والے ہیں۔ یعنی ہم قیامت کے دن اے جن و انس! تمہاری سزا و جزا اور تمہارے چھوٹے بڑے اعمال کے حساب پر پوری توجہ دینے والے ہیں۔ پوری توجہ کا مطلب یہ نہیں ہے کہ دنیا میں اللہ تعالیٰ کسی اور کام میں مشغول ہے، پوری توجہ نہیں ہے، آخرت میں پوری توجہ ہوگی۔ اس کی ذات اس بات سے برتر و بالاتر ہے:

يَا مَنْ لَا يَشْغَلُهُ شَأْنٌ عَنْ شَأْنٍ... لے اے وہ ذات جسے کوئی مشغولیت کسی اور مشغولیت سے نہیں روکتی۔

بلکہ بتانا یہ مقصود ہے کہ دنیا میں ہم نے تمہیں ڈھیل دے رکھی تھی۔ تمہارے اعمال کا محاسبہ نہیں ہوتا تھا لیکن قیامت کے دن تمہارے تمام اعمال کی چھان بین ہوگی۔ تمہارے تمام چھوٹے بڑے اعمال پر پوری توجہ مرکوز ہوگی جیسا کہ کوئی شخص ہر کام سے فارغ ہو کر صرف ایک کام پر توجہ مرکوز کرتا ہے۔

فَبِأَيِّ آلَاءِ رَبِّكُمَا تُكَذِّبِينَ ﴿۳۲﴾ پس تم دونوں اپنے رب کی کس کس نعمت کو جھٹلاؤ گے؟

تفسیر آیات

آج تو تم ہماری نعمتوں کی ناقدری کرتے ہو۔ کل قیامت کے دن جب ہم تمہارا حساب لینے لگیں

گے تو اس وقت تمہیں اندازہ ہو جائے گا ہم نے تمہیں کس کس نعمت سے مالا مال ہونے کا موقع فراہم کیا تھا۔ دنیا میں تو تم تکذیب کرتے رہے لیکن آج تم کس کس نعمت کو جھٹلاؤ گے؟

يَمْعَشَرُ الْجِبِّ وَالْإِنْسِ ۖ إِنَّ ۳۳۔ اے گروہ جن و انس! اگر تم آسمانوں اور
اسْتَطَعْتُمْ أَنْ تَنْفُذُوا مِنْ أَقْطَارِ
السَّمَوَاتِ وَالْأَرْضِ فَاَنْفُذُوا ۗ
لَا تَنْفُذُونَ إِلَّا بِسُلْطٰنٍ ﴿۳۴﴾
زمین کی سرحدوں سے نکلنے کی استطاعت رکھتے
ہو تو نکل جاؤ، تم سلطنت و قہاریت کے بغیر
نہیں نکل سکو گے۔

تفسیر آیات

قیامت کے دن جب تمہیں حساب دینے کے لیے اللہ کی بارگاہ میں بلایا جائے گا تو تم اللہ کو حساب دینے سے گریز کرنا اور اللہ کی مملکت اور خدا کی خدائی سے فرار ہونا چاہو تو ایسا نہیں کر سکو گے۔ چونکہ اگر فرار ہونا ہے تو کل کائنات اَقْطَارِ السَّمَوَاتِ وَالْأَرْضِ سے فرار ہونا ہے۔ لَا تَنْفُذُونَ: کل کائنات سے بھاگ نکلنا ممکن نہیں ہے یعنی کل کائنات کی سرحدوں سے بھاگ نکلنا ممکن نہیں ہے۔ إِلَّا بِسُلْطٰنٍ اس کے لیے سلطنت و قہاریت ایسی چاہیے جو کل کائنات پر غالب آئے۔ ایسا بھی ممکن نہیں ہے۔

اس جگہ اس بات کا خیال ظاہر کیا جاتا ہے کہ إِلَّا بِسُلْطٰنٍ سے یہ عندیہ ملتا ہے کہ تسخیر طبعیت، سلطان کے ذریعے ممکن ہے۔ اس طرح خلائی سفر کے ذریعے دوسرے کرات کی تسخیر ممکن ہے لیکن یہ خیال قرین واقع نہیں ہے۔ چونکہ اَقْطَارِ السَّمَوَاتِ سے مراد سات آسمان لیے جائیں تو سات آسمانوں کی سرحدوں سے نکلنا ممکن نہیں ہے۔ سیاق آیات سے بھی یہ بات بعید معلوم ہوتی ہے چونکہ سیاق و سباق آیت قیامت کے بارے میں ہے۔

البتہ یہ خیال اس وقت قابل بحث ہو سکتا ہے جب سات آسمانوں کو اسی نظام شمسی میں تلاش کیا جائے۔ چنانچہ قاموس قرآن کے مؤلف نے اس کی کوشش کی ہے۔

فِي آيَةِ الْآدِرِّ بِكَمَا تَكْذِبِينَ ﴿۳۴﴾ ۳۴۔ پس تم دونوں اپنے رب کی کس کس نعمت کو
جھٹلاؤ گے؟

تفسیر آیات

قبل از وقت آگاہ رہنا کہ قیامت کے دن اللہ کی مملکت سے فرار ممکن نہیں، ایک تنبیہ ہے جو ایک نعمت ہے۔ حضرت علی رضی اللہ عنہ بقول ہے کہ آپ صلی اللہ علیہ وسلم فرمایا:

مَنْ حَذَرَكَ كَمَنْ بَشَرَكَ۔^۱ جو (برائیوں سے) خوف دلانے وہ تمہارے لیے

مژدہ سنانے والے کے مانند ہے۔

یہ تشبیہ بھی ایک نعمت ہے جس کی وجہ سے انسان اطاعت کرتا، محصیت سے دور ہوتا اور اس دن کے لیے تیاری کرتا ہے جس سے بھاگنے کا کوئی راستہ نہیں ہے۔

يُرْسَلُ عَلَيْكُمَا شَوْاظٌ مِّنْ نَّارٍ وَّ نَحَّاسٌ فَلَا تَنْتَصِرِينَ ﴿٣٥﴾
تم دونوں پر آگ کے شعلے اور چنگاریاں
چھوڑی جائیں گی، پھر تم کامیاب نہیں رہو گے۔

تشریح کلمات

شَوْاظٌ: (ش وظ) آگ کا شعلہ جس میں دھواں نہ ہو۔

تفسیر آیات

اے جن و انس! اگر تم دونوں نے قیامت کے دن اللہ کی حکومت سے فرار ہونے کی کوشش کی بھی تو تم آگ کے شعلے اور چنگاریوں کی لپیٹ میں آ جاؤ گے۔
قیامت کے دن اس قسم کی کوشش اگرچہ ممکن نہیں ہے تاہم اگر کسی کے تصور میں آ جائے تو اس کے عدم امکان کا بیان ہے۔

فَبِأَيِّ آلَاءِ رَبِّكُمَا تُكَذِّبِينَ ﴿٣٦﴾ پس تم دونوں اپنے رب کی کس کس نعمت کو
جھٹلاؤ گے؟

تفسیر آیات

قیامت کے دن اس بات کی قدر ہوگی کہ اس حقیقت سے قبل از وقت آگاہی کتنی بڑی نعمت تھی۔

فَإِذَا انشَقَّتِ السَّمَاءُ فَكَانَتْ وَرْدَةً ۖ كَالدِّهَانِ ﴿٣٧﴾ پس جب آسمان پھٹ جائے گا تو سرخ ہو
جائے گا جیسے سرخ چمڑا۔

تشریح کلمات

وَرْدَةً: (ورد) سرخ گل کو کہتے ہیں۔

الدھان: (دھن) سرخ چمڑے کو کہتے ہیں۔

تفسیر آیات

جب قیامت کے روز کائناتی انقلاب آئے گا تو موجودہ نظام بدل جائے گا۔ آسمان پھٹ جائے گا، کرات آسمانی نکھر جائیں گے اور آسمان کا موجودہ نیلا رنگ بدل کر سرخ چمڑے کے رنگ کا ہو جائے گا۔

فَبِأَيِّ آلَاءِ رَبِّكُمَا تُكَذِّبِينَ ﴿٣٨﴾ پس تم دونوں اپنے رب کی کس کس نعمت کو جھٹلاؤ گے؟

تفسیر آیات

اس روز معلوم ہو جائے گا اللہ نے ہدایت کے سامان فراہم کر کے جن و انس پر کتنا احسان فرمایا تھا۔ اب عینی مشاہدے کے بعد ان احسانات کو کوئی نہیں جھٹلا سکتا۔

فَيَوْمَئِذٍ لَا يُسْأَلُ عَنْ ذَنْبِهِ إِنْسٌ وَلَا جَانٌّ ﴿٣٩﴾ پھر اس روز کسی انسان سے اور کسی جن سے اس کے گناہ کے بارے میں نہیں پوچھا جائے گا۔

تفسیر آیات

چونکہ وہ شکلوں سے پہچانے جائیں گے: قیامت کے دن کچھ لوگ سرخرو اور کچھ لوگ سیاہ رو ہوں گے۔

بلکہ قیامت کے دن اعراف (اونچی جگہ) پر کچھ مردانِ حق ہوں گے وہ بھی لوگوں کو ان کی شکلوں سے پہچان لیں گے:

وَعَلَى الْأَعْرَافِ رِجَالٌ يَعْرِفُونَ كُلًّا بِسِيمَاهُمْ... ۱

لہذا بعض مجرم ایسے ہوں گے جو حساب کے بغیر ہی جہنم کی طرف لے جائے جائیں گے کیونکہ وہ چہروں سے پہچانے جائیں گے۔ قیامت کے دن تین قسم کے لوگ ہوں گے: بلا حساب جنت جانے والے، بلا حساب جہنم جانے والے، حساب کے بعد جنت یا جہنم کا فیصلہ سننے والے۔ ذَنْبِہِ کی ضمیر انس کی طرف ہے۔ یہ

نائب فاعل ہونے کی وجہ سے ربط پہلے ہے۔ اصل کلام اس طرح ہے: لا يسأل انس عن ذنبه ولا جان عن ذنبه۔

۴۰۔ پس تم دونوں اپنے رب کی کس کس نعمت کو جھٹلاؤ گے؟
فَبِأَيِّ آلَاءِ رَبِّكُمَا تُكَذِّبِينَ ﴿۴۰﴾

تفسیر آیات

تمہیں قیامت کے دن جن حالات کا سامنا کرنا ہے، ان خطرات سے آگاہ کرنا لطف پروردگار ہے۔

۴۱۔ مجرم اپنے چہروں سے پہچانے جائیں گے پھر وہ پیشانیوں اور پیروں سے پکڑے جائیں گے۔
يَعْرِفُ الْمُجْرِمُونَ بِسِيمَاهُمْ
فِيؤْخَذُ بِالنَّوَاصِي وَالْأَقْدَامِ ﴿۴۱﴾

تفسیر آیات

سابقہ آیت میں اٹھنے والے سوال کہ ان سے سوال کیوں نہیں ہوگا؟ کا جواب ہے۔ فرمایا: مجرم اپنی شکلوں سے پہچانے جائیں گے، سیاہ چہروں سے۔ ان کے نامہ اعمال میں کوئی نیکی نہ ہوگی بلکہ جرائم ہی جرائم ہوں گے۔ چنانچہ انہیں چہروں اور پیروں سے پکڑ کر جہنم کی طرف لے جایا جائے گا۔

۴۲۔ پس تم دونوں اپنے رب کی کس کس نعمت کو جھٹلاؤ گے؟
فَبِأَيِّ آلَاءِ رَبِّكُمَا تُكَذِّبِينَ ﴿۴۲﴾

تفسیر آیات

اے جن و انس! اگر تم ہدایت یافتہ ہو تو تم پر اللہ کی نعمتوں کی کتنی ارزانی ہوگی کہ ان مجرموں کی صف میں تم شامل نہ ہوئے۔

۴۳۔ یہ وہی جہنم ہے جسے مجرمین جھٹلاتے تھے۔
هَذِهِ جَهَنَّمُ الَّتِي يُكَذِّبُ بِهَا
الْمُجْرِمُونَ ﴿۴۳﴾
۴۴۔ وہ جہنم اور کھولتے ہوئے انتہائی گرم پانی کے درمیان گردش کرتے رہیں گے۔
يَطُوفُونَ بَيْنَهَا وَبَيْنَ حَمِيمٍ اِن ﴿۴۴﴾

تشریح کلمات

ان: (ان ی) انتہائی گرم۔ یہ اتنی یانی کا اسم فاعل ہے اور قاضی کی طرح یاء محذوف ہے۔

تفسیر آیات

۱۔ یہ مجرم جو شکلوں سے پہچانے جائیں گے وہی لوگ ہیں جو آخرت اور جنت و نار کو نہیں مانتے تھے۔
 ۲۔ وہ آتش اور کھولتے پانی کے درمیان گردش میں ہوں گے۔ یہ کھولتا ہوا پانی بھی جہنم ہی میں ہو گا۔ جیسے دوسری جگہ فرمایا:
 فِي سَمُورٍ وَحَمِيٍّ ۝۱
 وہ جلتی ہوا اور کھولتے پانی میں ہوں گے۔

۳۶۔ پس تم دونوں اپنے رب کی کس کس نعمت کو جھٹلاؤ گے؟

تفسیر آیات

ان ہولناک مراحل سے نجات حاصل کرنے کا راستہ بتا دینا کتنی بڑی نعمت ہے۔

۳۶۔ اور جو شخص اپنے رب کی بارگاہ میں پیش ہونے کا خوف رکھتا ہے اس کے لیے دو باغ ہیں۔

تفسیر آیات

ایک خوف، عذاب کا ہوتا ہے اور ایک اللہ کی ناراضگی کا ہوتا ہے۔ جو لوگ رضایت رب کے درپے ہوتے ہیں ان کے سامنے ثواب نہیں ہوتا اگرچہ انہیں علم ہے رضایت رب کا لازمہ ثواب ہے۔ اسی طرح جو لوگ اللہ کی ناراضگی سے خائف ہوتے ہیں ان کے ذہن میں عذاب کا خوف نہیں ہوتا۔ ان کے قلب و ضمیر پر یہ بات حاکم ہے کہ انہوں نے اللہ کی بارگاہ میں حاضر ہونا ہے۔ بندگی کا حق ادا نہ ہونے پر شرمندہ ہیں۔ اسی لیے وہ اس کی بارگاہ میں جانے کا خوف دل میں رکھتے ہیں۔ یہی وجہ ہے کہ اس قسم کے خوف کو فضیلت حاصل ہے اور خصوصیت کے حامل دو باغوں کا ذکر ہے ورنہ دیگر آیات میں باغات (جنات عدن) کا ذکر ہے۔
 امام صادق علیہ السلام سے روایت ہے:

مَنْ عَلِمَ أَنَّ اللَّهَ يَرَاهُ وَ يَسْمَعُ مَا يَقُولُ وَ يَعْلَمُ مَا يَعْمَلُهُ مِنْ خَيْرٍ أَوْ شَرٍّ فَيَحْجُزُهُ ذَلِكَ عَنِ الْقَبِيحِ مِنَ الْأَعْمَالِ فَذَلِكَ الَّذِي خَافَ مَقَامَ رَبِّهِ وَ نَهَى النَّفْسَ عَنِ الْهَوَىٰ۔^۱

جو یہ جانتا ہے کہ وہ خیر و شر کی جو بات کرتا ہے اسے اللہ دیکھتا اور سنتا ہے اور وہ جو عمل انجام دیتا ہے اللہ کو اس کا علم ہوتا ہے اس لیے وہ قبیح اعمال سے رک جاتا ہے یہ شخص وہی ہے جو مقام رب سے خوف کرتا اور نفس کو خواہشات سے روکتا ہے۔

فَبِأَيِّ آلَاءِ رَبِّكُمَا تُكَذِّبِينَ ﴿۴۷﴾ پس تم دونوں اپنے رب کی کس کس نعمت کو جھٹلاؤ گے؟

تفسیر آیات

کتنی بڑی نعمتیں جنت میں تمہارے انتظار میں ہیں۔

ذَوَاتَا أَفْنَانٍ ﴿۴۸﴾ (یہ دونوں باغ) گھنی شاخوں والے ہوں گے۔

تشریح کلمات

أَفْنَانٍ: گھنی شاخوں کو کہتے ہیں اور متنوع یعنی متعدد قسموں کے معنوں میں بھی استعمال ہوا ہے۔

تفسیر آیات

یہ دو باغ گھنی شاخوں یا متنوع اور کئی اقسام کی چیزوں پر مشتمل ہوں گے؟ فہم بشر کے مطابق یہ ان دو باغوں کی خصوصیت اور وصف کا اجمالی بیان ہے تاہم اس مختصر جملے سے انسان بہت کچھ سمجھ سکتا ہے۔

فَبِأَيِّ آلَاءِ رَبِّكُمَا تُكَذِّبِينَ ﴿۴۹﴾ پس تم دونوں اپنے رب کی کس کس نعمت کو جھٹلاؤ گے؟

تفسیر آیات

ان ناقابل وصف و بیان نعمتوں میں سے کس کس نعمت کو جھٹلاؤ گے؟

فِيهِمَا عَيْنَانِ تَجْرَيْنِ ⑤
۵۰۔ ان دونوں (باغوں) میں دو بہتے ہوئے
چشمے ہیں۔

تفسیر آیات

یہ دو چشمے خصوصیت کے حامل ہوں گے۔ ورنہ دیگر آیات میں جنت کے چشموں کا ذکر آتا ہے:
فِي جَنَّتٍ وَعَيْنُونِ ①
باغوں اور چشموں میں ہوں گے۔
تَجْرَيْنِ: سے یہ معلوم ہوا کہ چشمے رواں ہوں گے۔ ان دو چشموں کی روانی میں کیا کیا نعمتیں
پوشیدہ ہیں؟ ہم اس کا تصور نہیں کر سکتے۔

فَمَا يَآءِ الْآءِ رَبِّ كَمَا تُكَدِّبُنِ ⑥
۵۱۔ پس تم دونوں اپنے رب کی کس کس نعمت کو
جھٹلاؤ گے؟

تفسیر آیات

اگر دنیا میں ان نعمتوں کو جھٹلا بھی دیا، آخرت میں پردہ اٹھنے کے بعد کیسے جھٹلاؤ گے۔

فِيهِمَا مِنْ كُلِّ فَاكِهَةٍ زَوْجَانِ ⑦
۵۲۔ ان دونوں میں موجود ہر میوے کی دو دو
قسمیں ہیں۔

تفسیر آیات

ان دو باغوں کی ایک خصوصیت یہ ہوگی کہ یہاں موجود تمام پھلوں کی دو دو قسمیں ہوں گی۔ یہ دو
قسمیں کس لذت و ذائقہ کی ہوں گی؟ اجمال میں رکھا ہے۔ شاید اس لیے کہ وہ ہمارے لیے قابل فہم و ادراک
نہیں ہیں۔ چنانچہ دوسری جگہ فرمایا:

فَلَا تَعْلَمُ نَفْسٌ مَّا أُخْفِيَ لَهُمْ مِنْ قُرَّةِ
أَعْيُنٍ جَزَاءً بِمَا كَانُوا يَعْمَلُونَ ①
اور کوئی نہیں جانتا کہ ان کے اعمال کے صلے میں
ان آنکھوں کی ٹھنڈک کا کیا کیا سامان پردہ غیب
میں موجود ہے۔

ان قسموں کے بارے میں تفاسیر میں جو کچھ کہا گیا ہے وہ صرف ظن و تخمین ہے۔ ہم ان باتوں میں
نہیں جاتے۔



فَبِأَيِّ آيَةٍ رَّبِّكُمْ تَكْذِبُونَ ﴿۵۳﴾ ۵۳۔ پس تم دونوں اپنے رب کی کس کس نعمت کو جھٹلاؤ گے؟

تفسیر آیات

قیامت کے دن پردہ ہٹنے پر علم ہوگا کہ وہ دنیا میں اللہ کی کس کس نعمت کو جھٹلاتے رہے ہیں۔

مُتَّكِنِينَ عَلَى فُرُشٍ بَطَّأْنُهَا مِنْ ۵۴۔ وہ ایسے فرشوں پر تکیے لگائے بیٹھے ہوں گے جن کے استر ریشم کے ہوں گے اور ان دونوں باغوں کے میوے (ان کی دسترس میں) قریب ہوں گے۔

تشریح کلمات

اِسْتَبْرَقٍ: (ب ر ق) یہ لفظ فارسی سے عربی میں منتقل ہوا ہے۔ فارسی میں یہ لفظ استقر تھا۔

تفسیر آیات

۱۔ مُتَّكِنِينَ عَلَى فُرُشٍ: یہاں فرش کا ذکر ہے اور ایک اس کے استر کا۔ پھر فرمایا ان کے استر ریشم کے ہوں گے۔ ہم عالم دنیا والے چیزوں کو اپنے مشاہدات کی روشنی میں سمجھ سکتے ہیں۔ ہمارے مشاہدات کے ”فرش“ اور ”استر“ ہمارے لیے قابل فہم ہیں، اسی طرح تکیہ بھی لیکن کیا یہ فرش، استر اور ریشم اسی طرح کے ہوں گے جس طرح ہم سمجھ رہے ہیں؟ کلا۔ فَلَا تَعْلَمُ نَفْسٌ مَّا أُخْفِيَ....

۲۔ وَجَنَّاتٍ جَنَّاتٍ: ان دونوں باغوں کے پھل اہل جنت کے نزدیک، دست یابی میں ہوں گے۔ چونکہ جنت میں اہل جنت کا ارادہ نافذ ہوتا ہے، اسباب و مسائل کا ذریعہ استعمال کرنا نہیں پڑتا۔ اس لیے جیسے جس پھل کا ارادہ کر لیا حاضر ہو گیا: دَانَ۔

فَبِأَيِّ آيَةٍ رَّبِّكُمْ تَكْذِبُونَ ﴿۵۵﴾ ۵۵۔ پس تم دونوں اپنے رب کی کس کس نعمت کو جھٹلاؤ گے؟

تفسیر آیات

کیا ان نعمتوں کا مشاہدہ کرنے کے بعد بھی کوئی انہیں جھٹلا سکتا ہے؟ ہرگز نہیں۔

فِيهِمْ فَصِرَتُ الظَّرْفِ لَمْ يَطْمِئُنَّ اُنْسٌ قَبْلَهُمْ وَلَا جَانٌّ ۝٥٦
 ان میں نگاہیں (اپنے شوہروں تک) محدود رکھنے والی حوریں ہیں جنہیں ان سے پہلے نہ کسی انسان نے چھوا ہوگا اور نہ کسی جن نے۔

تشریح کلمات

يَطْمِئُنَّ: (ط م ث) الطمٹ کے معنی کسی عورت کی بکارت زائل کرنا کے ہیں۔

تفسیر آیات

۱۔ فِيهِمْ: ”ان جنتوں میں“ سے مراد مذکورہ دو جنتیں ہو سکتی ہیں یا وہ قصور و محلات مراد ہو سکتے ہیں جن کا جنت کے لفظ سے مفہوم ہوتا ہے یا مذکورہ نعمتوں میں ایسی حوریں ہیں۔
 ۲۔ فَصِرَتُ الظَّرْفِ: الطرف بروزن حَرْف، آنکھوں کی پلکوں کو حرکت دینا جو نگاہ کرنے کے معنوں میں استعمال ہوتا ہے۔ ان بانگوں میں ایسی حوریں ہوں گی جو اپنی نگاہیں اپنے شوہروں تک محدود رکھنے والی ہوں گی۔ ان کی نگاہوں میں شرم و حیا ہوگی۔ شرم و حیا ہی عورت کا حسن و جمال ہونے کے ساتھ ساتھ اس کا وقار اور عزت ہے۔ شرم و حیا عورت کی عفت کی محافظ اور اس میں جذب و کشش کا باعث ہے۔ یہ کشش شرم و حیا کی فیصل سے پرے ہے۔ یہ جاذبیت احترام و عفت کے حصار میں ہے۔ اسی لیے اللہ تعالیٰ نے ان عورتوں کے حسن و جمال کا وصف بیان کرنے کی جگہ عفت و حیا کا ذکر فرمایا ہے چونکہ عورت کا حسن و جمال وہ نہیں ہے جس کا مظاہرہ حسن کے مقابلوں میں کیا جاتا ہے جہاں ہر بری نظر کو بد نظری کی دعوت دی جاتی ہے۔
 ۳۔ لَمْ يَطْمِئُنَّ: ان عورتوں کو ان سے پہلے کسی نے نہ چھوا ہوگا۔ جنت میں انسان اور جنات دونوں کے لیے ان کی جنس کی عورتیں ہوں گی۔ نہ کسی جن عورت کو ان سے پہلے کسی جن نے چھوا ہوگا، نہ کسی انس عورت کو ان سے پہلے کسی انسان نے چھوا ہوگا۔
 حضرت ابو ذر فرماتے ہیں:

جنت کی بیوی اپنے شوہر سے کہے گی: میرے رب کی عزت کی قسم! میں جنت میں تجھ سے بہتر کسی کو نہیں دیکھتی ہوں۔ حمد ہے اس اللہ کی جس نے مجھے تمہاری بیوی اور تجھے میرا شوہر بنایا۔^۱

فَبَايَ الْاَعْرَابِ كَمَا تُكَدِّبُنَ ۝٥٧
 ۵۷۔ پس تم دونوں اپنے رب کی کس کس نعمت کو جھٹلاؤ گے؟

تفسیر آیات

دنیا میں مختصر عمل کی جزا میں ان عظیم اور ابدی نعمتوں کو کیسے جھٹلاؤ گے؟

كَأَنَّهُنَّ الْيَاقُوتُ وَالْمَرْجَانُ ﴿۵۸﴾ - گویا وہ یاقوت اور موتی ہیں۔

تشریح کلمات

الْمَرْجَانُ: (م ر ج) موٹگا۔ چھوٹا موتی۔

تفسیر آیات

یہ عورتیں چہرے کی رنگت میں ہیرے کی مانند ہیں اور صفائی میں موتیوں کی طرح۔ اللہ تعالیٰ نے ان عورتوں کی حیا داری اور عفت شعاری کا ذکر پہلے فرمایا۔ اس کے بعد جسمانی حسن و جمال کا ذکر فرما کر اس بات کی طرف اشارہ فرمایا کہ عورت کی اصل قیمت اس کی حیا اور عفت سے بنتی ہے۔

فَبِأَيِّ آلَاءِ رَبِّكُمَا تُكَذِّبِينَ ﴿۵۹﴾ - پس تم دونوں اپنے رب کی کس کس نعمت کو جھٹلاؤ گے؟

تفسیر آیات

کیا تم اللہ کی ان نعمتوں کو جھٹلاؤ گے جو تمہارے تصورات سے بھی بالاتر ہیں؟

هَلْ جَزَاءُ الْإِحْسَانِ إِلَّا الْإِحْسَانُ ﴿۶۰﴾ - احسان کا بدلہ احسان کے سوا کیا ہو سکتا ہے؟

تفسیر آیات

ایک اخلاقی ضابطہ جسے اللہ تعالیٰ نے بھی اپنے اوپر لازم گردانا ہے اور انسان سے بھی چاہا ہے: تخلقوا بالاخلاق اللہ۔ اپنے میں اللہ کا اخلاق پیدا کرو۔ احسان کا بدلہ احسان ہوگا۔ احسان کا دائرہ عدل سے وسیع ہے۔ انسان کو جہاں عدل کی ضرورت ہے وہاں احسان کی بھی ضرورت ہوتی ہے۔

سورہ نحل آیت ۹۰ إِنَّ اللَّهَ يَأْمُرُ بِالْعَدْلِ وَالْإِحْسَانِ کے ذیل میں ہم نے بتایا ہے کہ عدل یہ ہے کہ مقروض سے قرض وصول کیا جائے اور احسان یہ ہے کہ مقروض کے نادار ہونے کی صورت میں قرض معاف کیا جائے۔ عدل سے معاشرے میں امن قائم ہوتا ہے تو احسان سے حلاوت اور شیرینی پیدا ہوتی ہے۔ ظلم کے مارے لوگوں کو جہاں عدل کی ضرورت ہوتی ہے وہاں حالات و گردش کے شکار لوگوں کو احسان کی ضرورت ہوتی ہے۔

راوی کہتا ہے میں نے امام جعفر صادق علیہ السلام کو یہ کہتے سنا:

آيَةُ فِي كِتَابِ اللَّهِ مُسَجَّلَةٌ. قُلْتُ: مَا هِيَ؟ قَالَ: هَلْ جَزَاءُ الْإِحْسَانِ إِلَّا الْإِحْسَانُ حَرَّتْ فِي الْمُؤْمِنِ وَالْكَافِرِ وَالْبَرِّ وَالْفَاجِرِ. مَنْ ضَمِنَ إِلَيْهِ مَعْرُوفٌ فَعَلَيْهِ أَنْ يُكَافِيَ بِهِ وَكَيَسَتْ الْمُكَافَأَةُ أَنْ يَضَنَّ كَمَا ضَمِنَ حَتَّى يُرْبِيَ عَلَيْهِ فَإِنْ صَنَعَتْ كَمَا ضَمِنَ كَانَ لَهُ الْفَضْلُ بِالْإِبْتِدَاءِ۔^۱

کتاب خدا میں ایک آیت درج ہے۔ میں نے پوچھا وہ کون سی ہے؟ فرمایا: ہَلْ جَزَاءُ الْإِحْسَانِ إِلَّا الْإِحْسَانُ۔ یہ مومن، کافر، نیک اور برے سب کے لیے ہے۔ جس پر احسان کیا گیا ہے اس چاہیے کہ اسے چکا دے۔ چکانا یہ نہیں ہے کہ جیسا اس نے احسان کیا ہے ایسا ہی تو اس پر احسان کرے، جب تک بیشتر احسان نہ کرے۔ اگر تو نے اتنا ہی احسان کیا جتنا اس نے کیا تھا تو فضیلت اسے حاصل ہے جس نے ابتدا کی ہے۔

۶۱۔ پس تم دونوں اپنے رب کی کس کس نعمت کو جھٹلاؤ گے؟

فَبِأَيِّ آلَاءِ رَبِّكُمَا تُكَذِّبِينَ ﴿۶۱﴾

تفسیر آیات

اللہ بھی تمہاری تھوڑی نیکی کے بدلے میں بے پایاں احسان فرمائے گا۔ اللہ کے بے پایاں احسانات میں پوشیدہ کس کس نعمت کو جھٹلاؤ گے؟

۶۲۔ اور ان دونوں باغوں کے علاوہ دو باغ اور ہیں۔

وَمِنْ دُونِهِمَا جَنَّتَيْنِ ﴿۶۲﴾

تفسیر آیات

دُونِهِمَا: کا ایک ترجمہ تو وہی ہے جو ہم نے متن میں اختیار کیا ہے۔ دوسرا ترجمہ یہ کیا گیا ہے: اور ان دو باغوں سے کمتر دو باغ اور ہیں۔

دون کے معنی ”قریب“ کے بھی کیے جاتے ہیں۔ اس صورت میں آیت کا مطلب یہ ہوگا: مذکورہ دو باغوں سے قریب تر دو اور باغ ہیں۔

ہمارے نزدیک دون کے معنی ”علاوہ“ کے ہیں چونکہ یہ لفظ ”علاوہ“ کے معنوں میں دیگر سب معنوں سے بہت پیشتر استعمال ہوتا ہے اور اس میں ان آیات کی تفصیل ہے جن میں فرمایا ہے بہت سے باغات (جَنَّاتٍ وَعُيُونٍ) ہوں گے۔

۶۳۔ پس تم دونوں اپنے رب کی کس کس نعمت کو جھٹلاؤ گے؟
فِي آيِ الْاٰءِ رَ بِّكُمْ اَتُكٰذِبٰنِ ﴿۶۳﴾

تفسیر آیات

یہ باغات اور ان میں موجود نعمتوں پر تمہارا ایمان ہوتا تو تم ان کو نہ جھٹلاتے۔

۶۴۔ دونوں باغ گھنے سرسبز ہیں۔
مُدَّهًا مَّائِنِ ﴿۶۴﴾

تشریح کلمات

مدھامة: (دھ م) ادھام سرسبزی کو اچھی سیرابی میسر آ جائے تو سیاہ مائل ہو جاتی ہے۔ اس وقت کہتے ہیں: ادھام الزرع۔ جب کھیتی سیاہ مائل ہو جاتی ہے۔

تفسیر آیات

یہ دونوں باغ بہتر سرسبزی کی بنا پر سیاہ مائل گھنے درختوں پر مشتمل ہوں گے۔

۶۵۔ پس تم دونوں اپنے رب کی کس کس نعمت کو جھٹلاؤ گے؟
فِي آيِ الْاٰءِ رَ بِّكُمْ اَتُكٰذِبٰنِ ﴿۶۵﴾

تفسیر آیات

تم اللہ کی جن نعمتوں کا احاطہ نہیں کر سکتے انہیں کیسے جھٹلاؤ گے؟

۶۶۔ ان دونوں باغوں میں دو اہلئے ہوئے چشمے موجود ہیں۔
فِيهِمَا عَيْنٰنِ نٰصٰخٰتٰنِ ﴿۶۶﴾

تشریح کلمات

نَضَّاخَتَيْنِ: النضخ تیزی کے ساتھ فواروں کی طرح ابلنے کو کہتے ہیں۔

تفسیر آیات

ان دو دیگر باغات کی ایک خصوصیت یہ ہے کہ ان دونوں میں دو ایسے چشمے ہیں جن کا پانی فوارے کی طرح ابلتا ہوگا۔ سابقہ دو باغوں میں بھی دو چشموں کا ذکر تھا۔ ان دو چشموں کو جاری چشمے فرمایا: فِيهِمَا عَيْنَيْنِ نَضَّاخَتَيْنِ۔ ہماری دنیا کے فہم کے مطابق چشمے کا فوارے کی طرح اچھلنا اور ابلنا زیادہ خوش منظر ہوتا ہے اور ابلنا جاری بھی ہے لیکن جاری ابلنا نہیں ہے۔ اس طرح ہمارے فہم کے مطابق یہ دو باغ سابقہ دو باغوں سے کمتر نہیں ہیں البتہ مختلف ہیں اور تنوع میں بھی ایک جاذبیت ہے۔

سورہ دھر آیت ۶ میں جنت کے ایک چشمے کے بارے میں فرمایا:

عَيْنًا تَسْرُبُ بِهَا عِبَادُ اللَّهِ يُفَجِّرُونَهَا
تَفْجِيرًا ۝

یہ ایسا چشمہ ہے جس سے اللہ کے (خاص) بندے پینیں
گے اور خود اسے (جیسے چاہیں) جاری کر دیں گے۔

چنانچہ نضخ اور تفحیر قریب المعنی ہیں۔

فَبِأَيِّ آلَاءِ رَبِّكُمَا تُكَذِّبِينَ ﴿٦٤﴾ پس تم دونوں اپنے رب کی کس کس نعمت کو
جھٹلاؤ گے؟

تفسیر آیات

بتاؤ اب بھی اپنے پروردگار کی نعمتوں کو جھٹلاؤ گے؟

فِيهِمَا فَاكِهَةٌ وَنَخْلٌ وَ ۶۸۔ ان دونوں میں میوے اور کھجوریں اور انار
رُمَّانٌ ﴿٦٨﴾ ہیں۔

تفسیر آیات

ان دو باغوں کی خصوصیات کا ذکر ہے کہ ان میں میوے ہیں۔

میوؤں کے ذکر کے بعد انار اور کھجور کا خصوصی طور پر ذکر آیا جو اس بات کی طرف اشارہ ہو سکتا ہے کہ ان دو میوؤں میں ایک خصوصیت ہے۔ اس خصوصیت کو آج کل طبی ماہرین کسی حد تک سمجھنے لگے ہیں۔



انار کے بارے میں ایک حدیث ہے:
 مَا عَلَىٰ وَجْهِ الْأَرْضِ ثَمَرَةٌ كَانَتْ أَحَبَّ
 إِلَيَّ رَسُولِ اللَّهِ مِنَ الرُّمَّانِ...^۱
 زیادہ پسندیدہ میوہ نہیں تھا۔
 ہمارے معاصر طبی ماہرین سیب کو میوؤں کی سرداری دیتے ہیں اور آج کل یہ سرداری کیلے کو دینے کی
 باتیں ہو رہی ہے۔ لیکن ایک حدیث میں یہ سرداری انار کو دی گئی ہے:
 الْفَاكِهَةُ مِائَةٌ وَعَشْرُونَ لَوْ نَأَى سَيْدُهَا
 الرُّمَّانُ...^۲
 میوؤں کی ایک سو بیس قسمیں ہیں سب کا سردار انار
 ہے۔
 کھجور کی خصوصیات بھی بہت زیادہ ہیں۔ حدیث میں آیا ہے:
 کھجور سے روزہ افطار کرنا کیوں افضل ہے؟ اس لیے کہ اَسْرَعُ مَنَفَعَةٍ اس سے جلدی
 فائدہ ملتا ہے۔^۳
 طبی حوالوں سے مسلم ہے کہ کھجور جلدی خون میں تحلیل ہوتی ہے۔

فَبِأَيِّ آلَاءِ رَبِّكُمَا تُكَذِّبِينَ ﴿۶۹﴾ پس تم دونوں اپنے رب کی کس کس نعمت کو
 جھٹلاؤ گے؟

تفسیر آیات

اس قسم کی نعمتوں کا مشاہدہ کرنے کے بعد بھی تم انہیں جھٹلاؤ گے؟

فِيهِنَّ خَيْرَاتٌ حَسَنَاتٌ ﴿۷۰﴾ ان میں نیک سیرت اور خوبصورت بیویاں ہیں۔

تفسیر آیات

۱۔ فِيهِنَّ: ان دو بانحوں یا ان نعمتوں میں۔
 ۲۔ خَيْرَاتٌ حَسَنَاتٌ: مجمع البیان میں خَيْرَاتٌ کا معنی ”اچھے اخلاق کی مالک“ اور حَسَنَاتٌ کا
 ”حسن و جمال“ سے کیا ہے۔
 مروی ہے کہ حضرت امام جعفر صادق علیہ السلام خَيْرَاتٌ حَسَنَاتٌ کے بارے میں پوچھا گیا تو فرمایا:
 هُنَّ صَوَالِحُ الْمُؤْمِنَاتِ الْعَارِفَاتِ...^۴ یہ وہ مؤمنہ عورتیں ہیں جو نیک اور معرفت رکھنے والی ہیں۔

حضرت امام صادق عليه السلام سے دوسری روایت میں آیا ہے:
 الْحَيَاتُ الْحَسَانُ مِنْ نِسَاءِ أَهْلِ الدُّنْيَا الخيرات الحسان دنيا کی عورتیں ہیں اور یہ حور
 وَ هُنَّ أَجْمَلُ مِنَ الْحُورِ الْعَيْنِ... لے العین سے زیادہ خوبصورت ہوں گی۔

فَبِأَيِّ آلَاءِ رَبِّكُمَا تُكَذِّبِينَ ﴿٤١﴾ ۱۔ پس تم دونوں اپنے رب کی کس کس نعمت کو
 جھٹلاؤ گے؟

تفسیر آیات

نعمتیں تو وصف و بیان سے زیادہ ہیں لیکن نادان انسان ان کو جاننے کی کوشش کرنے کی جگہ ان کی
 تکذیب کرتے ہیں۔

حُورٌ مَّقْصُورَاتٌ فِي الْخِيَامِ ﴿٤٢﴾ ۲۔ خیموں میں مستور حوریں ہیں۔

تفسیر آیات

۱۔ مَّقْصُورَاتٌ: اپنی اپنی اقامت گاہوں میں مستور اور محفوظ ہوں گی۔ نہ ان پر کسی غیر کی نگاہ پڑے
 گی، نہ ان کی نگاہ کسی غیر پر پڑے گی۔
 ۲۔ فِي الْخِيَامِ: خيام سے مراد عمدہ اقامت گاہیں۔ محاورے میں خیمہ ان اقامت گاہوں کو کہتے
 ہیں جن میں ہر آسائش فراہم ہو۔ خيام سے مراد وہ چیز نہیں ہے جسے ہم مجبوری کی حالت میں استعمال کرتے
 ہیں۔

ابن عباس سے روایت ہے:

الخيمة درة مجوفة فرسخ في فرسخ یہ خیمہ ایک ایسا وسیع موتی ہے جس کا ایک فرسخ
 فيها اربعة آلاف مصراع من ذهب۔ لے طول، ایک فرسخ عرض ہے۔ اس میں چار ہزار
 سونے کی چوکھٹ ہیں۔

فَبِأَيِّ آلَاءِ رَبِّكُمَا تُكَذِّبِينَ ﴿٤٢﴾ ۳۔ پس تم دونوں اپنے رب کی کس کس نعمت
 کو جھٹلاؤ گے؟

تفسیر آیات

اللہ کی نعمتوں کے اہل بننے کی کوشش کی جگہ تکذیب کرتے ہو۔

لَمْ يَظْمِئْهُمْ بِإِنْسٍ قَبْلَهُمْ وَ لَا جَانِّ ④
۷۴۔ جنہیں ان سے پہلے نہ کسی انسان نے چھوا
ہوگا اور نہ کسی جن نے۔

تفسیر آیات

اس آیت کی تشریح اسی سورہ کی آیت نمبر ۵۶ میں ہو چکی ہے۔

فَبِأَيِّ آلَاءِ رَبِّكُمَا تُكَذِّبِينَ ⑤
۷۵۔ پس تم دونوں اپنے رب کی کس کس نعمت کو
جھٹلاؤ گے؟

تفسیر آیات

تمہارا رب وہ ہے جو اپنے بندوں پر نعمتوں کی فراوانی کرنا چاہتا ہے۔ تم ان کی تکذیب کرو گے؟

مُتَّكِنِينَ عَلَى رَفْرَفٍ خُضْرٍ وَ عَبْقَرِيٍّ حِسَانٍ ⑥
۷۶۔ وہ سبز قالینوں اور نفیس فرشوں پر تکیے لگائے
ہوئے ہوں گے۔

تشریح کلمات

رَفْرَفٍ: اصل میں رفر ف درختوں کے گھنے پتوں کو کہتے ہیں۔ پھر اسے رنگین فرش کے لیے بھی استعمال
کیا گیا۔ روح المعانی میں حضرت علیؑ کی طرف منسوب کیا ہے کہ رفر ف بستر پر سونے
کے لیے ڈالی جانے والے چادر (بیڈ شیٹ) کو کہتے ہیں۔

تفسیر آیات

عَبْقَرِيٍّ: عبقر کی طرف منسوب ہے۔ عربوں میں عبقر جنات کی آبادی والے شہر کو کہتے ہیں
اور ہر عجیب و غریب چیز کو اسی شہر کی طرف نسبت دیتے ہیں۔ اسی سے نفیس اعلیٰ چیز کو عبقر کہتے ہیں۔ بعض
کے نزدیک اس کپڑے کو کہتے ہیں جس پر نقش و نگار ہوں۔ غیر معمولی خوبیوں کی مالک چیز کی صفت بیان کرنا

ہو تو اسے عبقری کہتے ہیں۔

۷۷۔ پس تم دونوں اپنے رب کی کس کس نعمت کو
جھٹلاؤ گے؟

تفسیر آیات

اللہ کی بے پایاں نعمتوں میں سے کس کس نعمت کو جھٹلاؤ گے؟
لا بشيء من الآء ربنا نكذب۔ اے اللہ! تیری نعمتوں میں سے کسی ایک نعمت کا
شکر ادا نہیں ہو سکتا۔ تیری نعمتوں کا حق ادا نہ ہونے پر شرمندہ ہیں اور ہم ادائے شکر کی
نعمت کا بھی تجھ سے سوال کرتے ہیں: رب اوزعني ان اشكر نعمتك التي انعمت
علي و علي والدي۔

۷۸۔ بابرکت ہے آپ کے پروردگار کا نام جو
صاحب جلال و اکرام ہے۔

تفسیر آیات

مبارک ہے اس ذات کا اسم جو تمام نعمتوں کی سرچشمہ ہے۔ وہ بابرکت اسم الرحمن ہے جو اس
کی رحمت کی وسعت پر دلالت کرنے والا اسم ہے۔ یہی وجہ ہے کہ اسم الرحمن، لفظ اللہ کی طرح صرف
اللہ تعالیٰ کی ذات سے مختص ہے۔

۲۔ ذی الْجَلِيلِ وَالْإِكْرَامِ: اللہ تعالیٰ نے اپنی نعمتوں کے ذکر کے ساتھ اپنے اسمائے مبارکہ میں
سے دو ایسے اسمائے مبارکہ کا ذکر فرمایا ہے جو اللہ کے اسم جلال یعنی جلیل القدر ذات ہونے پر دلالت
کرتے ہیں اور ان اسماء کا ان نعمتوں کی فراوانی میں دخل ہے۔

وَالْإِكْرَامِ: یہی صاحب اکرام ذات انسان کو نعمات سے مالا مال کرنے کے لیے اس انتظار میں
ہے کہ انسان اپنے آپ کو ان نعمات کا مستحق بنانے کے لیے کوئی معمولی سا اقدام کرے۔

ذی الْجَلِيلِ صفات جلال و عظمت سے متعلق ہے اور وَالْإِكْرَامِ صفات جمال و انعام سے متعلق ہے۔
جلال سے قدرت اور اکرام سے عطا اور عنایت کا بیان ہے۔



فہرست مطالب

| | |
|--|--|
| اللہ کو رب تسلیم کرنے کے بعد اس پر استقامت دکھانے والوں پر فرشتے نازل ہوتے ہیں اور بشارت دیتے ہیں _____ ۲۷ | سورۃ لحم سجدة عرض ناشر _____ ۵ |
| اللہ کی طرف دعوت دینے والوں کا مقام _____ ۳۰ | تعارف سورۃ _____ ۹ |
| برائی کو نیکی سے ختم کرنے کا حکم _____ ۳۱ | قرآن ایک غیر مبہم کتاب ہے _____ ۱۰ |
| شب و روز، آفتاب و ماہتاب، اللہ کی تدبیری نشانیوں ہیں _____ ۳۲ | کفار کی طرف سے دعوت اسلام کے لیے عدم آمدگی _____ ۱۲ |
| مٹی پر پانی پڑنے سے مردہ مٹی میں حیات آجاتی ہے اس طرح اللہ انسان کو دوبارہ زندگی دے سکتا ہے _____ ۳۵ | مؤمن اور عمل صالح بجالانے والوں کا اجر دائمی ہوگا _____ ۱۳ |
| جنہمی اور امن والے برابر نہیں ہو سکتے _____ ۳۶ | زمین کی دو دونوں میں خلقت کا ذکر _____ ۱۴ |
| کافر لوگ قرآن کی معجزاتی حیثیت ختم نہیں کر سکتے _____ ۳۷ | زمین کو حیات کے لیے سازگار بنانے کا ذکر _____ ۱۵ |
| اللہ نے قرآن عربی میں کیوں نازل کیا؟ _____ ۳۸ | دھوپ کی شکل سے آسمان کی تخلیق کا ذکر _____ ۱۶ |
| اعمال کے نیک و بد کے اثرات خود عمل کرنے والے پر مرتب ہوتے ہیں _____ ۳۹ | سات آسمانوں، ہر آسمان کے لیے مختص حکم اور آسمان دنیا کو ستاروں سے مزین کرنے کا ذکر _____ ۱۷ |
| اللہ تعالیٰ کی چند ایک تدبیری نشانیوں کا ذکر _____ ۴۱ | قوم عاد پر نازل عذاب کا ذکر _____ ۱۹ |
| انسان آسائش طلب، بے صبر ہوتا ہے _____ ۴۲ | قوم ثمود پر نازل عذاب کا ذکر _____ ۲۰ |
| مراعات یافتہ لوگ مراعات کو اپنا حق سمجھتے ہیں اور آخرت میں بھی مراعات کا حقدار سمجھتے ہیں _____ ۴۳ | قیامت کے دن انسان کے اعضاء اور کھال کی گواہی کا ذکر _____ ۲۱ |
| انسان آسودگی میں آکر جاتا ہے اور گردش کی صورت میں اکھڑ جاتا ہے _____ ۴۴ | انسان کی اپنی کھال پر برہمی کہ میرے خلاف کیوں گواہ دی اور کھال کا جواب _____ ۲۲ |
| اللہ تعالیٰ آفاق و انفس میں اپنی تدبیری و ربوبی نشانیوں دکھانے والا ہے _____ ۴۵ | اللہ تعالیٰ سے حسن ظن رکھنا چاہیے _____ ۲۳ |
| | کافروں کی ایک سزا یہ ہے کہ ان کے ساتھ ایسے ہم نشین لگا دیے جاتے ہیں جو برے اعمال خوشنما بنا دیں _____ ۲۵ |
| | مشرکین قرآن سننے سے احتراز کرتے تھے کہ مسلمان نہ ہو جائیں _____ ۲۶ |

| | | | |
|-----|---|--------------|------------|
| ۸۵ | کوئی رسول اللہ پر افترا نہیں باندھ سکتا ایمان و عمل صالح کے حامل لوگوں | سورۃ الشوریٰ | تعارف سورۃ |
| ۸۶ | اللہ تقسیم رزق میں لوگوں کے مفاد کے مطابق عمل کرتا ہے | ۵۱ | ۵۲ |
| ۸۸ | آسمانی مخلوقات کی طرف واضح اشارہ بہت سی بلائیں لوگوں کی بدکرداری کی وجہ سے آتی ہیں | ۵۳ | ۵۴ |
| ۹۰ | سندر میں کشتیوں کی روانی اللہ کی تدبیر نشانی ہے | ۵۵ | ۵۵ |
| ۹۲ | دنیا کی دولت ناپائیدار اور جو اللہ کے پاس ہے وہ بے پایاں ہے | ۵۶ | ۵۶ |
| ۹۳ | جنت میں دائمی نعمت حاصل کرنے والوں کے اوصاف | ۵۸ | ۶۰ |
| ۹۵ | برائی کا بدلہ اسی مقدار سے زیادہ نہیں لے سکتا۔ معاف کرنا بہتر ہے | ۶۰ | ۶۱ |
| ۹۷ | ظلم کا بدلہ لینے میں کوئی حرج نہیں ہے ظالم اور باغی قانون کی گرفت میں آئیں گے | ۶۱ | ۶۲ |
| ۹۸ | ظالموں کا عذاب کے سامنے آنے کا تذکرہ لوگ اگر رسول کی دعوت مسترد کریں تو ان پر جبر نہیں ہوگا | ۶۲ | ۶۵ |
| ۱۰۰ | اولاد اللہ کی مشیت کے مطابق عنایت ہوتی ہے | ۶۵ | ۶۷ |
| ۱۰۳ | وحی کے تین طریقوں کا ذکر وحی، روح اور زندگی بن کر قلب رسول پر نازل ہوتی ہے | ۶۷ | ۶۸ |
| ۱۰۶ | سورۃ الزحرف | ۶۸ | ۶۹ |
| ۱۱۱ | تعارف سورۃ | ۶۹ | ۷۰ |
| ۱۱۲ | قرآن کو عربی میں نازل کیا یہ قرآن لوح محفوظ، بلند پایہ مقام رکھتا ہے | ۷۰ | ۷۱ |
| ۱۱۵ | مشرکین اللہ کو خالق مانتے ہیں زمین کو گوارہ بنانا، آسمان سے پانی برسانا، | ۷۱ | ۷۲ |
| | | ۷۲ | ۷۳ |
| | | ۷۳ | ۷۴ |
| | | ۷۴ | ۷۵ |
| | | ۷۵ | ۷۶ |
| | | ۷۶ | ۷۷ |
| | | ۷۷ | ۷۸ |
| | | ۷۸ | ۷۹ |
| | | ۷۹ | ۸۰ |
| | | ۸۰ | ۸۱ |
| | | ۸۱ | ۸۲ |
| | | ۸۲ | ۸۳ |
| | | ۸۳ | ۸۴ |
| | | ۸۴ | ۸۵ |
| | | ۸۵ | ۸۶ |
| | | ۸۶ | ۸۷ |
| | | ۸۷ | ۸۸ |
| | | ۸۸ | ۸۹ |
| | | ۸۹ | ۹۰ |
| | | ۹۰ | ۹۱ |
| | | ۹۱ | ۹۲ |
| | | ۹۲ | ۹۳ |
| | | ۹۳ | ۹۴ |
| | | ۹۴ | ۹۵ |
| | | ۹۵ | ۹۶ |
| | | ۹۶ | ۹۷ |
| | | ۹۷ | ۹۸ |
| | | ۹۸ | ۹۹ |
| | | ۹۹ | ۱۰۰ |
| | | ۱۰۰ | ۱۰۱ |
| | | ۱۰۱ | ۱۰۲ |
| | | ۱۰۲ | ۱۰۳ |
| | | ۱۰۳ | ۱۰۴ |
| | | ۱۰۴ | ۱۰۵ |
| | | ۱۰۵ | ۱۰۶ |
| | | ۱۰۶ | ۱۰۷ |
| | | ۱۰۷ | ۱۰۸ |
| | | ۱۰۸ | ۱۰۹ |
| | | ۱۰۹ | ۱۱۰ |
| | | ۱۱۰ | ۱۱۱ |
| | | ۱۱۱ | ۱۱۲ |
| | | ۱۱۲ | ۱۱۳ |
| | | ۱۱۳ | ۱۱۴ |
| | | ۱۱۴ | ۱۱۵ |
| | | ۱۱۵ | ۱۱۶ |
| | | ۱۱۶ | ۱۱۷ |
| | | ۱۱۷ | ۱۱۸ |
| | | ۱۱۸ | ۱۱۹ |
| | | ۱۱۹ | ۱۲۰ |

| | | | |
|-----|---|-----|---|
| ۱۴۳ | مشرکین کے معبودوں کا ذکر اور اعتراض کا جواب | ۱۱۷ | چیزوں کو بھت بنانا، نقل و حمل کے لیے کشتی اور حیوانات کو مسخر کرنا اللہ کی تدبیری آیات ہیں |
| ۱۴۶ | حضرت عیسیٰ ﷺ کی توحید کی دعوت دیتے تھے | ۱۱۹ | مشرکین نے اللہ کے حصے میں لڑکیاں رکھی ہیں جو خود انہیں پسند نہیں ہیں |
| ۱۴۸ | باقی رہے گی | ۱۲۲ | مشرکین نظریہ جبر سے اپنے مذہب کی حقانیت پر استدلال کرتے ہیں |
| ۱۴۹ | اہل تقویٰ کے درجات کا ذکر | ۱۲۳ | مرامات یافتہ طبقہ ہمیشہ انبیاء ﷺ کی دعوت میں رکاوٹ بنا ہے |
| ۱۵۱ | بجربین کے عذاب کا ذکر | ۱۲۴ | مشرکین صرف آبائی اندھی تقلید کو مذہب کی سند سمجھتے ہیں |
| ۱۵۲ | اللہ کا بیٹا ہونا تو سب سے پہلے رسول اس کی عبادت کرتے | ۱۲۴ | حضرت ابراہیم علیہ السلام کی طرف سے براہت از مشرکین کا اعلان |
| ۱۵۵ | اللہ تعالیٰ کل کائنات کا معبود، رب اور مالک ہے | ۱۲۶ | قیامت تک کے علمبردار آل ابراہیم ہیں |
| | سورة الدخان | | مشرکین مادی سوچ کے مطابق رسالت کے لیے اپنے انتخاب کا اظہار کرتے ہیں۔ اللہ رسالت سے کمتر، رزق کی تقسیم کو لوگوں اختیار میں نہیں رکھا |
| ۱۶۱ | تعارف سورة | ۱۲۹ | دولت کی فراوانی سے سب کے کفر پر مجتمع ہونے کا خطرہ نہ ہوتا تو اللہ کافروں کو چاندی اور سونے کا گھر دے دیتا |
| ۱۶۲ | قرآن، مبارک رات میں نازل ہوا اس مبارک رات میں مقدرات کا تعین ہوتا ہے | ۱۳۱ | ذکر خدا سے منحرف ہونے والوں پر اللہ شیطان مسلط فرماتا ہے |
| ۱۶۳ | قوم فرعون اور بنی اسرائیل کا ذکر | ۱۳۲ | اللہ، رسول کی زندگی کے بعد سرکشوں سے انتقام لے گا |
| ۱۶۸ | قوم تبع کا ذکر | ۱۳۳ | احادیث کے مطابق یہ انتقام حضرت علی علیہ السلام لیں گے |
| ۱۷۴ | عذاب جہنم کا ذکر | ۱۳۴ | توحید کے بارے میں استنقام دکھانے اور سابقہ انبیاء سے پوچھنے کا حکم |
| ۱۷۶ | اہل جنت کے لیے نعمتوں کا ذکر | ۱۳۷ | حضرت موسیٰ ﷺ اور آلان کے معجزات کا ذکر فرعون اپنے تکبر اور حضرت موسیٰ ﷺ کی تکبر کا اظہار کرتا ہے |
| | سورة الحاثیة | ۱۳۹ | طاغوت کی اطاعت کا انجام |
| ۱۸۳ | تعارف سورة | | |
| | آسمانوں، زمین، انسان کی تخلیق، جانداران، شب و روز، بارش اور ہوا میں اللہ کی تدبیری آیات موجود ہیں | | |
| ۱۸۴ | آیات الہی سن کر روگردانی کرنے والوں کے انجام کا ذکر | | |
| ۱۸۶ | سمندر اور آسمانوں اور زمین میں موجود تمام چیزوں کو انسان کے لیے مسخر کرنے کا ذکر | | |
| ۱۸۸ | مسلمانوں کو کافروں سے درگزر کرنے کا حکم | | |
| ۱۸۹ | | | |

| | | | |
|-----|---|-----|---|
| ۲۲۶ | کافروں کو جہنم کے سامنے پیش کرنے کا ذکر | ۱۹۰ | بنی اسرائیل کا ذکر |
| ۲۲۷ | قوم عاد اور وادی احقاف (برہوت) کا ذکر | ۱۹۲ | رسول اللہؐ کو شریعت عنایت فرمانے کا ذکر |
| ۲۳۳ | جنات کا قرآن سننے اور ایمان لانے کا ذکر | ۱۹۳ | گناہ گار اور مومن برابر نہیں ہو سکتے |
| | کیا کائنات کے خلق پر قادر ذات | ۱۹۵ | خواہش پرست قابل ہدایت نہیں ہوتا ہے |
| ۲۳۵ | اعادۂ حیات پر قادر نہیں ہے؟ | | منکرین معاد کا عقیدہ یہ ہے کہ گردش |
| | رسول اللہ ﷺ کو اولوالعزم انبیاء علیہم السلام کی طرح | | زمانہ کے ہاتھوں ہم ختم ہوتے ہیں |
| ۲۳۷ | صبر کرنے کا حکم | ۱۹۷ | دوسری زندگی نہیں ہے |
| | سورہ محمد ﷺ | ۱۹۸ | منکرین معاد کا اعتراض اور جواب |
| ۲۴۱ | تعارف سورہ | | قیامت کے دن ہر امت کو اپنا |
| | ایمان باللہ کے بعد جو کچھ محمد ﷺ پر نازل | ۱۹۹ | حساب دینا ہوگا |
| | ہوا ہے اس پر ایمان سے ایمان کی تکمیل | | ہر امت کو اس کے نامہ اعمال کی |
| ۲۴۲ | ہوتی ہے | ۲۰۱ | طرف بلا یا جائے گا |
| | لوگوں کے لیے اجمالی ایمان آسان، | ۲۰۲ | اہل ایمان اور اہل کفر کی قسمت کا فیصلہ ہوگا |
| ۲۴۳ | تفصیلی ایمان مشکل | ۲۰۳ | منکرین معاد کی منطق |
| | دوران جنگ قیدی نہ بنانے کا حکم، جنگ ختم | ۲۰۴ | قیامت کے دن منکرین معاد کا انجام |
| ۲۴۵ | جانے کے بعد قیدی بنانے کے لیے ہدایات | | سورۃ الاحقاف |
| ۲۴۷ | غلامی اور اسلام۔ اعتراضات اور جوابات | ۲۰۹ | تعارف سورہ |
| | اللہ کے دین کی مدد کرنے والوں کو اللہ کی | | مشرکین یہ بتائیں کہ ان کے معبودوں نے |
| ۲۵۰ | مدد مل جاتی ہے | | کیا خلق کیا ہے؟ یا کوئی دلیل پیش کرو |
| ۲۵۰ | کافر کا ہر حربہ ناکام ہوگا | ۲۱۱ | کہ وہ معبود ہیں |
| ۲۵۲ | اللہ راہ خدا کے مجاہدین کا مولا ہے | | مشرکین جن معبودوں کی عبادت کرتے |
| | ایمان و عمل صالح ک مقصد حیات بنانے اور | ۲۱۲ | ہیں وہ کل خود ان کے دشمن ہو جائیں گے |
| | جانوروں کی طرح صرف کھانے کو مقصد حیات | | رسول اللہ ﷺ کوئی نرالے رسول نہیں، |
| ۲۵۳ | بنانے والوں میں موازنہ | ۲۱۳ | رسولوں کا تسلسل ہیں |
| ۲۵۶ | جنت کی نعمتوں کا ذکر | | مشرکین کہتے ہیں: اسلام میں کوئی خوبی ہوتی |
| | منافقین کلام رسول ﷺ نہیں سمجھتے تھے | ۲۱۶ | تو دوسرے لوگ ہم پر سبقت نہ لے جاتے |
| ۲۵۷ | اہل علم سے رجوع کرتے تھے | | اللہ کو رب مان کر استقامت دیکھانے والوں |
| ۲۶۰ | معصوم کی طرف سے استغفار کی تشریح | ۲۱۷ | کو امن و سکون حاصل ہوگا |
| | قتال کا حکم آنے پر منافقین پر غشی کی سی کیفیت | | والدین خصوصاً والدہ کے احسانات اور ان |
| ۲۶۱ | طاری ہوتی تھی | ۲۱۸ | پر احسان کرنے کا ذکر |
| | فساد فی الارض اور قطع رحمی کرنے والے | | حق کی طرف بلانے والے والدین کی |
| ۲۶۳ | حکمرانوں کا ذکر | ۲۲۳ | نافرمانی کرنے والے کا ذکر |

| | | | |
|-----|--|-----|---|
| ۳۰۳ | بیعت رضوان کا ذکر | ۲۶۵ | ایسے حکمرانوں اور یزید بن معاویہ پر لعنت کا حکم |
| ۳۰۵ | آنے والی جنگوں میں فتح اور غنائم کی پیشگوئی | ۲۶۸ | منافقین کی مجرمانہ حرکتوں کا ذکر |
| ۳۰۷ | حدیبیہ میں جنگ کے بغیر صلح ہونا اللہ کا کرم تھا | ۲۷۱ | اے رسول آپ منافقین کو ان کے لب و لہجے سے پہچان لیں گے |
| ۳۰۹ | مکہ میں بعض مسلمانوں کی جان کو خطرہ نہ ہوتا تو جنگ ہو جاتی | ۲۷۲ | بعض علی نقی کی علامت ہونے پر چند احادیث کا ذکر |
| ۳۱۰ | کافروں کے جاہلانہ تعصب کے مقابلے میں اللہ نے اپنے رسول اور مومنوں کو سکون عنایت فرمایا | ۲۷۳ | رسول ﷺ کی مخالفت کرنے کی صورت میں عمل برباد ہو جاتا ہے |
| ۳۱۱ | اللہ نے رسول اللہ ﷺ کا وہ خواب سچا کر دکھایا جس میں آپ نے دیکھا کہ مکہ میں فاتحانہ داخل ہو رہے ہیں | ۲۷۵ | رسول اللہ ﷺ کسی کو خصوصی حکم دیں اور وہ نہ مانے تو اس کے اعمال برباد ہو جائیں گے |
| ۳۱۳ | رسول اللہ ﷺ کی معیت میں رہنے والوں کے اوصاف کا ذکر | ۲۷۷ | جنگ میں صلح کے نام سے دشمن سے دھوکہ نہ کھانے کا حکم |
| | سورة الحجرات | ۲۷۸ | دین سے متصادم دنیا کھیل اور فضول ہے |
| ۳۱۹ | تعارف سورة | ۲۸۰ | تم نے اگر راہ خدا میں انفاق نہ کیا تو اللہ تمہاری جگہ اور لوگوں کو پیدا کرے گا |
| | حکم خدا و رسول پر اپنی رائے کو مقدم نہ کرنے کا حکم | | سورة الفتح |
| ۳۲۰ | نبی کی آواز پر اپنی آواز بلند کرنے والوں کا عمل برباد ہو جاتا ہے | ۲۸۳ | تعارف سورة |
| ۳۲۱ | آداب و تہذیب کا تعلق عقل سے ہے | ۲۸۷ | فتح مبین سے مراد |
| ۳۲۳ | فاسق کی خیر بلا تحقیق قبول نہ کرنے کا حکم | ۲۸۸ | ”مغفرت“ اور ”ذنب“ کی تشریح |
| ۳۲۴ | آیہ ان جاء حکمہ فاسق اور روایت الصحابة کلہم عدول میں تصادم | ۲۹۱ | صلح حدیبیہ کے بعد اللہ نے مومنین کے دلوں میں سکون نازل کیا |
| ۳۲۶ | رسول ﷺ کی اطاعت ایمان اور رسول کو اپنے زیر اثر لانے کی کوشش کفر، فسوق اور عصیان ہے | ۲۹۲ | سکون سے مومنین جنت کے حقدار اور منافقین عذاب کے سزاوار بنتے ہیں |
| ۳۲۸ | مسلمانوں کی آپس میں لڑائی ہو جائے تو صلح کی کوشش کرنی چاہیے صلح نہ ہو سکے تو باغی کے خلاف لڑنا واجب ہے | ۲۹۵ | حدیبیہ میں لی گئی بیعت کا ذکر |
| ۳۲۹ | مومنین آپس میں بھائی ہیں ان میں صلح کرایا کرو | ۲۹۶ | رسول اللہ کے ساتھ عمرہ کے لیے نہ جانے والوں کا جھوٹا عذر اور اس کی رد |
| ۳۳۱ | احترام مومن واجب ہے۔ لہذا ایک دوسرے | ۲۹۹ | حدیبیہ کے سفر میں رسول کے ساتھ نہ جانے والوں کو آئندہ جنگوں میں نہ لے جانے کا حکم |
| | | ۳۰۰ | آئندہ ان لوگوں کو جنگجو قوم سے مقابلے کے لیے بلا یا جائے گا |
| | | ۳۰۲ | ان لوگوں کا ذکر جن کا عذر قبول ہے |

| | |
|--|---|
| شیطان اور شیطان زدہ میں قیامت | سے تمسخر کرنا، عیب لگانا، برے القاب سے |
| ۳۶۳ _____ کے دن جھگڑا | ۳۳۲ _____ یاد کرنا ظلم ہے |
| ۳۶۴ _____ جہنم کو پر کیا جائے گا | احترام مؤمن کے تحت بدگمانی، تجسس اور |
| ۳۶۵ _____ جنت اور اہل جنت میں کوئی فاصلہ نہ ہوگا | ۳۳۵ _____ غیبت کرنا حرام ہے |
| _____ اہل جنت کو جنت میں داخل ہونے کا | اللہ نے لوگوں میں امتیاز رکھا ہے |
| ۳۶۷ _____ حکم ملے گا | ۳۳۶ _____ بہتر امتیاز تقویٰ ہے |
| _____ قدیم قوموں کی ہلاکت میں قلب وساعت | ۳۳۷ _____ اسلام اور ایمان میں فرق |
| ۳۶۹ _____ والوں کے لیے نشانی ہے | ۳۳۸ _____ حقیقی مؤمن کی تعریف |
| _____ رسول کو صبر اور مختلف اوقات میں تسبیح | ۳۳۹ _____ اسلام قبول کرنا رسول پر نہیں بلکہ اللہ |
| ۳۷۰ _____ کرنے کا حکم | ۳۴۰ _____ کا تم پر احسان ہے |
| ۳۷۱ _____ قیام قیامت کے بارے میں چند حقائق | |
| | سورۃ ق |
| سورۃ الذاریات | تعارف سورۃ _____ ۳۴۹ |
| _____ تعارف سورۃ | مشرکین انسان کو سفارت الہی کے قابل نہیں سمجھتے |
| _____ مظاہر قدرت کی قسم قیامت برپا ہونے | اور قیام قیامت کو بھی غیر ممکن سمجھتے ہیں _____ ۳۵۰ |
| _____ والی ہے | انسان ناپود نہیں ہوتا۔ اللہ کی کتاب نگوین میں |
| _____ ان متقین کے اوصاف جو جنت میں | اس کے جسم کے ذرات محفوظ ہوتے ہیں _____ ۳۵۱ |
| _____ داخل ہوں گے | آسمان کو محفوظ ڈھال بنانے کا ذکر _____ ۳۵۲ |
| _____ زمین اور انسان میں اللہ کی نشانیاں | زمین کو زندگی کے لیے سازگار بنانے کا ذکر _____ ۳۵۳ |
| _____ موجود ہیں | پانی کے ذریعہ زمین کو زندہ کرنے اور انسان |
| _____ انسان کا رزق آسمان میں ہے | کو بھی اس طرح زندہ کرنے کا ذکر _____ ۳۵۴ |
| _____ قیامت کا برپا ہونا واضح ترین ہے | قیامت کی تکذیب کرنے والی قوموں کا ذکر _____ ۳۵۵ |
| _____ حضرت ابراہیم علیہ السلام ہاں فرشتے مہمان | جو اللہ پہلی تخلیق پر قادر ہے کیا وہ جدید تخلیق |
| _____ بن کر آتے ہیں اور بیٹے کی بشارت | پر قادر نہ ہوگا _____ ۳۵۶ |
| _____ دیتے ہیں | اللہ ہمارے وجود سے زیادہ ہم |
| _____ قوم لوط کی تباہی کا ذکر | _____ سے قریب ہے |
| _____ حضرت موسیٰ علیہ السلام اعداء قوم ثمود اور | انسان کے اعمال و اقوال محفوظ ہوتے ہیں _____ ۳۵۷ |
| _____ قوم نوح کا ذکر | سکرات موت کے وقت ہی حق منکشف |
| _____ آسمان کو طاقت سے خلق کرنے اور وسعت | _____ ہو جائے گا |
| _____ دینے کا ذکر | دوسرا صورت چھوکنے پر ہر شخص ایک ہانکنے والے |
| _____ ہر چیز کی زوجیت کا ذکر | _____ اور گواہ کے ساتھ حساب کے لیے حاضر ہوگا |
| _____ جن وانس کو اللہ نے عبادت کے لیے | _____ قیامت کے دن پردے اٹھ جانے پر تمام |
| _____ خلق فرمایا | _____ حقائق سامنے آئیں گے |

| | | | |
|-----|---|--|--|
| ۴۳۴ | نہیں کر سکتے _____ | سورة الطور | بہت سی قسموں کے بعد قیامت کی آمد کا ذکر _____ ۴۰۳ |
| ۴۳۵ | فرشتوں کو لڑکیاں قرار دینا جہالت پر مبنی ہے _____ | اہل جہنم کا ذکر _____ ۴۰۴ | اہل تقویٰ کی نعمتوں کا ذکر _____ ۴۰۶ |
| | بڑے گناہوں سے اجتناب کرنے کی صورت _____ | مؤمن کے لیے قیامت کے دن اولاد اور _____ | والدین ایک دوسرے کے کام آئیں گے _____ ۴۰۷ |
| | میں دوسرے گناہوں سے اللہ درگزر _____ | فضائل علی علیہ السلام _____ ۴۰۸ | اہل جنت کی ناز و نعمت اور آپس کی _____ |
| ۴۳۷ | فرماتا ہے _____ | گفتگو کا ذکر _____ ۴۱۰ | رسول اللہ نہ کا بہن ہیں نہ مجنون، نہ شاعر، _____ |
| ۴۳۹ | اپنے آپ کو پاکیزہ نہ سمجھا کرو _____ | تم اس رسالت کی ناکامی کا انتظار کرو، _____ | ہم تمہاری نابودی کا انتظار کرتے ہیں _____ ۴۱۲ |
| | صحف انبیاء میں یہ بات درج ہے کہ کسی _____ | تمام امور کی بازگشت اللہ کی طرف ہے _____ ۴۱۳ | اگر یہ قرآن خود محمدؐ نے گھڑ لیا ہے تو تم بھی اس _____ |
| | کے جرم کی سزا دوسرے بے جرم کو _____ | عقل الہی کے تحت دوسری زندگی دینا _____ | قسم کا کلام بنا لاؤ _____ ۴۱۳ |
| ۴۴۱ | نہیں دی جائے گی _____ | انسان کو اپنے کیے کی سزا دہرا ملے گی _____ ۴۴۲ | تم خود بغیر خالق کے پیدا ہوئے ہو یا تم خود اپنے _____ |
| ۴۴۲ | انسان کو اپنے کیے کی سزا دہرا ملے گی _____ | ایصال ثواب کا مسئلہ _____ ۴۴۳ | خالق ہو؟ چونکہ عبادت خالق کی ہوتی ہے _____ ۴۱۳ |
| ۴۴۳ | تمام امور کی بازگشت اللہ کی طرف ہے _____ | عدل الہی کے تحت دوسری زندگی دینا _____ | کیا کائنات کے تم خالق ہو؟ یا کیا تمہارے پاس _____ |
| ۴۴۵ | اللہ کے ذمہ ہے _____ | قوموں کی تباہی کا ذکر _____ ۴۴۶ | رب کے خزان ہیں؟ کیا تم پر کوئی تادان کا _____ |
| ۴۴۶ | قوموں کی تباہی کا ذکر _____ | سورة القمر | بوجھ ہے کیا تمہیں علم غیب حاصل ہے۔ یہ سب _____ |
| | | تعارف سورة _____ ۴۵۳ | نہیں تو کیا اللہ کے علاوہ کوئی اور معبود ہے؟ _____ ۴۱۶ |
| | | شق قمر کا ذکر _____ ۴۵۳ | یہ لوگ عذاب کے مشاہدے پر بھی نہیں _____ |
| | | قرآن کے منکرین کا ذکر _____ ۴۵۶ | مانیں گے _____ ۴۱۷ |
| | | حضرت نوح اور ان کی قوم کا ذکر _____ ۴۵۹ | اے رسول! (ﷺ) آپ صبر کریں آپ _____ |
| | | طوفان اور کشتی نوح کا ذکر _____ ۴۶۰ | ہماری نگاہ میں ہیں _____ ۴۱۸ |
| | | قرآن کو ایک آسان نصیحت بنایا ہے _____ ۴۶۲ | سورة النجم |
| | | قوم عاد کا ذکر _____ ۴۶۳ | تعارف سورة _____ |
| | | قوم ثمود کا ذکر _____ ۴۶۴ | رسول ﷺ صرف وحی کی باتیں کرتے ہیں _____ ۴۲۳ |
| | | قوم لوط کا ذکر _____ ۴۶۷ | جبریل کے چند اوصاف کا ذکر _____ ۴۲۵ |
| | | آل فرعون کا ذکر _____ ۴۶۹ | جبریل کو ان کی اپنی شکل میں دیکھنے کا ذکر _____ ۴۲۷ |
| | | مشرکین مکہ کی ہکست و فرار کی پیشگوئی _____ ۴۷۰ | رسولؐ نے اللہ کی بڑی نشانیوں کا مشاہدہ کیا _____ ۴۳۰ |
| | | اللہ نے ہر چیز کے لیے ایک _____ | بت پرستی انسان کی خود ساختہ ہے _____ ۴۳۲ |
| | | تقدیر و ضابطہ مقرر کیا ہے _____ ۴۷۰ | اللہ کی اجازت کے بغیر فرشتے شفاعت _____ |
| | | امراہی کے نفاذ کے لیے وقت درکار _____ | |
| | | نہیں ہوتا _____ ۴۷۲ | |
| | | نامہ اعمال میں ہر چھوٹی بڑی بات ثبت ہے _____ ۴۷۳ | |

- ۴۸۶ _____ سمندروں میں جہاز رانی اللہ کی طرف سے ہے
- ۴۸۷ _____ روئے زمین پر موجود ہر چیز فنا پذیر ہے سوائے اللہ کے
- ۴۸۸ _____ کائنات کی تمام موجودات اللہ سے سوال کرتی ہیں
- ۴۸۹ _____ قیامت کے دن انسان اور جنات سے پورا پورا حساب لیا جائے گا
- ۴۹۰ _____ قیامت کے دن اللہ کے حساب سے فرار ممکن نہیں
- ۴۹۳ _____ قیامت اور مجرمین کا ذکر خوف خدا رکھنے والوں اور ان کے لیے نعمتوں کا ذکر
- ۴۹۶ _____ احسان کا بدلہ احسان ہی ہو سکتا ہے
- ۵۰۰ _____ جنت کے باغات اور نعمتوں کا ذکر

- ۴۷۳ _____ متقین کے مقام کا ذکر
- ۴۷۷ _____ سورة الرحمن تعارف سورة
- ۴۷۸ _____ انسان کے لیے قرآن کی تعلیم، قوت بیان کی نعمت کا ذکر
- ۴۷۹ _____ ستارے اور درخت اللہ کے لیے سجدہ ریز ہیں
- ۴۸۰ _____ اللہ تعالیٰ نے میزان عدل قائم کیا ہے
- ۴۸۱ _____ زمین کو لوگوں کی زندگی کے لیے سازگار بنایا
- ۴۸۲ _____ انسان کو خشک گارے اور جنات کو آتش سے بنایا
- ۴۸۳ _____ دو سمندروں کے ملاپ اور موتی و مونگے کا ذکر

